

قَالَ اللَّهُ تَبَارَكَ وَتَعَالَى قَوْلُ اللَّهِ تَبَارَكَ وَتَعَالَى

جِلْد

مَلْفُوطَا

حَكِيمُ الْأَمَّةِ حَضْرَتُ مَوْلَانَا مُحَمَّدٍ اشْرَفُ عَلَيْنَا تَحْقِيقًا

حضرات ناظرین کی خدمت میں ضروری عرض

چونکہ گل رفت و گلستان شد خراب
بوئے گل را از کہ جوئیم از گلاب

حکیم الامہ حضرت مولانا اشرف علی صاحب تھانوی رحمہ اللہ علیہ کی مجالس خاص اور مجالس وعظ میں جن حضرات کو حاضری نصیب ہوئی ہے۔ ملفوظات اور مواعظ کا اصل لطف تو ان ہی حضرات کو حاصل ہوا ہے اور آج تک آنکھ اور کان اس منظر اور اس آواز کو ترستے ہیں لیکن اب جب کہ حضرت رحمہ اللہ علیہ دوسرے عالم میں تشریف فرما ہیں۔ بحمد اللہ ان کا فیض آج بھی جاری ہے۔ تو اب ان سے فیض حاصل کرنے کا طریقہ صرف یہی رہ گیا ہے کہ ان کی تالیفات اور ملفوظات اور مواعظ کے مطالعہ سے فیضیاب ہوا جائے حضرت رحمہ اللہ علیہ سے جب دریافت کیا گیا کہ اصلاح نفس کے لئے عام طور پر مفید کونسی چیز ہے تو حضرت رحمہ اللہ علیہ نے ملفوظات کو زیادہ مفید فرمایا اس لئے میں نے سب سے پہلے ملفوظات ہی کی اشاعت شروع کی ہے۔

ملفوظات کا مطالعہ فرمانے والوں میں مختلف مذاق اور مزاج کے حضرات ہیں۔ پھر ان میں بھی بعض تو وہ ہیں جو خود مطالعہ فرمانے ہیں اور چونکہ بعض حضرات نے ایسا انتظام بھی کیا ہے کہ ایک وقت خاص میں کچھ حضرات جمع ہوتے ہیں اور ملفوظات و مواعظ وغیرہ پڑھ کر سنائے جاتے ہیں۔ ان پڑھنے والوں اور سننے والوں میں سے اکثر حضرات کو دیکھا ہے کہ بعض تو ان کو ایک دلچسپ حکایات کے طور پر پڑھتے اور سنتے ہیں اور پھر دوسروں کو سناتے ہیں اور بعض حضرات ان کو حضرت رحمہ اللہ علیہ کے خاص مزاج کا مظہر سمجھ کر یہ خیال قائم کر لیتے ہیں کہ حضرت رحمہ اللہ علیہ کے مزاج میں سختی تھی اس لئے اس قدر سخت گرفت فرماتے تھے۔ نتیجہ ان دونوں باتوں کا یہ ہوتا ہے کہ جہاں تک ان پر عمل کا تعلق ہے اس سے اکثر حضرات محروم

بقیہ مضمون ٹائٹل کے صہیحہ ۳ پر ملاحظہ ہو

حَصَّةِ اَوَّلِ

قَالَ اللَّهُ تَعَالَى وَقُولُوا لِلنَّاسِ حُسْنًا اَلَيْسَ

چون نص مزبور مخبرست از مطلوبیت کلمات حسنه تکلماً بالمطابقت

واستماعاً واثباتاً بالالتزام وکراسه

الْاِفَادَاتُ الْيُسْرَى

من

الْاِفَادَاتُ الْقَوِيَّةُ

که حصه البیت از ملفوظات حکیم الامت مولانا مولوی محمد اشرف علی صاحب قدس سره

مصداق بود از همچنین کلمات حسنه بناد علیه احقر محمد شبیر علی تھانوی ناظم

اداره اشرفیاء کستنا به همیشه در مراقبه و تدوین کمال التمام عنود

بِسْمِ اللَّهِ الرَّحْمَنِ الرَّحِيمِ

تمہید ملفوظات ملقب بہ

لکھنؤ میں ۱۳۰۰ھ میں
۱۳۰۰ھ میں ۱۳۰۰ھ میں
۱۳۰۰ھ میں ۱۳۰۰ھ میں

۱۳۰۰ھ میں ۱۳۰۰ھ میں
۱۳۰۰ھ میں ۱۳۰۰ھ میں
۱۳۰۰ھ میں ۱۳۰۰ھ میں

الافاضات الیومیہ من الافادات القومیہ

۱۔ مژدہ جانفرائے فیض جدید یعنی در شہر صوم غود العید
۲۔ الایا ایھا الطلاب طوبی فعود العید مستطاب

(جزوے از حسن الغریز)

حمد و صلوة کے بعد عرض ہے کہ حضرت حکیم الامتہ مجدد الملتہ قطب الارشاد سلطان المشائخ
اشرف العلماء مولانا شاہ محمد اشرف علی صاحب متعنا اللہ تعالیٰ بطول حیاتہ و افاض
علینا من شایب برکاتہ کے یومیہ افاضات و کلمات طیبات یعنی ملفوظات پیشتر باوجود
کسی مستقل انتظام نہ ہونے کے وقتاً فوقتاً کوئی نہ کوئی ضبط کرتا رہتا تھا اور وہ بہ عنوان حسن الغریز
شائع ہوتے رہتے تھے لیکن ایک عرصہ سے یہ سلسلہ اتفاقاً بوجہ نہ ہونے کسی ضابطہ کے بند تھا
جسکا سخت قلق تھا بالخصوص جبکہ حضرت اقدس نے کچھ عرصہ سے بوجہ بعض عذرات و غلط
فرمانا بھی تقریباً موقوف ہی فرمادیا ہے الا نا ورا اور اسکے بجائے صرف ملفوظات ہی پر
اکتفا فرماتے ہیں جو حسب ارشاد محدود بوجہ انطباق علی الحالات الجزئیہ النفع و اوقع فی
النفس ہوتے ہیں۔ اور تصنیفات کا سلسلہ بھی بوجہ کثرت خطوط و نظر اصلاحی مواعظ
وغیرہ و مجموع طابین و ضعف قوی برائے نام ہی رہ گیا ہے نظر بہ حالات موجودہ اسکی سخت
ضرورت محسوس کی جا رہی تھی کہ ضبط ملفوظات کا کوئی مستقل انتظام کیا جائے۔ کہ اب یہ
ہی ایک صورت افاضہ عام کی باقی رہ گئی ہے چنانچہ حسن اتفاق سے ایک موقع خاص پر
چند احباب خاص کا خانقاہ شریف میں اجتماع ہوا اور اس ضرورت شدیدہ کا تذکرہ ہو کر

آپس میں ماہوار چندہ ہوا اور ایک صاحب کو جو ثقہ اور باسلیقہ ہیں ملفوظات کے لئے مقرر کر دیا گیا جنہوں نے محض ازراہ خلوص اپنی شان کے خلاف فی الحال بہت قلیل معاوضہ پر قناعت فرما کر اس خدمت کو رمضان المبارک ۱۳۵۰ھ سے اپنے ذمہ لے لیا۔ فجزاہم اللہ خیر الجزاء ۵

از عنایات قاضی حاجات باز شد انتظام ملفوظات
 کرد حق بحر فیض باز رواں اے خوشا عود عید در رمضان
 چونکہ مخلص افراد کے ماہوار چندہ سے ان افاضات یومیہ کے ضبط کا انتظام ہوا ہے۔
 اس رعایت سے اس مجموعہ کا نام۔ الافاضات الیومیہ من الافادات القومیہ
 تجویز کیا گیا۔ جسکے اجراء انشاء اللہ تعالیٰ مثل دیگر مسودات ضبط شدہ بعد نظر اصلاحی۔
 حضرت اقدس وقتاً فوقتاً حسب موقع شائع ہوتے رہیں گے۔ اللہ تعالیٰ کامرید احسان
 یہ ہے کہ ساتھ کے ساتھ ان افاضات روزانہ کی اشاعت ماہانہ کا بھی انتظام رسالہ النور
 میں شروع ہو گیا ہے جسکے ذریعہ سے تازہ بہ تازہ ملفوظات ہدیہ شائقین ہوتے رہیں گے
 جن سے انشاء اللہ تعالیٰ غائبین کو حضوری کا حاضرین مجلس کو جو بالمشافہ بھی سُن چکے ہیں۔
 قند مکرر کا لطف حاصل ہو گا۔ اگر خصوصیت کسی مضمون کی مقتضی ہوئی تو کچھ ملفوظات
 صاحب موصوف کے پاس سابق کے لکھے ہوئے بھی موجود ہیں وہ بھی اسی سلسلہ میں
 شائع کر دئے جائیں گے اور بغرض امتیاز ان کے آخر میں لفظ قدیم بین القوسین بڑھا دیا
 جائے گا۔ اب آخر میں دعا ہے کہ حق تعالیٰ عل شانہ و علم نوالہ اس سلسلہ خیر کو مدت مدید
 تک جاری اور اسکے منافع و برکات کو قلوب طالبین میں ساری رکھے آمین ۶
 المفتقر الی رحمۃ اللہ الصمد الاحقر (حافظ) جلیل احمد (رئیس علیگڑہ) خزان چندہ ملفوظات
 مقیم خانقاہ امدادیہ تھانہ بھون ضلع مظفر نگر۔ نصف شوال ۱۳۵۰ھ

نوٹ ۱۔ پہلے افاضات یومیہ کے ساتھ جسے جیسے کسی مصلحت کی بنا پر نہ ہوئے تھے بلکہ بعض مجبور یوں کی وجہ سے ہو گئے تھے
 لئے ان کی ضخامت میں بہت فرق تھا چونکہ یہ حصوں کی تقسیم حضرت کی تجویز کردہ تھی میری ہی کی ہوئی تھی اسلئے اب میں نے اس کل مجموعہ کے دس
 حصے کر کے سب کی یکساں ضخامت کر دی ہے تاکہ ناظرین کو مطالعہ میں سہولت ہو۔ ۱۲ شتیر علی
 نوٹ ۲۔ اس مرتبہ خارجی اشعار اور عربی عبارات کا جو ترجمہ کیا گیا ہے وہ نقلی ترجمہ نہیں ہے بلکہ حاصل ترجمہ ہے اور آیات قرآنی
 کا ترجمہ تفسیر بیان القرآن سے نقل کیا گیا ہے۔ ۱۳

۱۶ شعبان المعظم ۱۳۵۰ھ ہجری

مجلس خاص بوقت صبح یومِ پنجشنبہ

بِسْمِ اللّٰهِ الرَّحْمٰنِ الرَّحِیْمِ ۝

(۱) فرمایا کہ صبح کو مجلس عام کی وجہ سے بیدار نہ ہوتا ہے جسکی برواشت نہیں (اسکے قبل صبح کو بھی مجلس عام ہوتی تھی) اسلئے آج یہ سوچا ہے کہ بجائے مجلس عام کے صبح کو مجلس خاص کر دی جائے اور صورت اسکی یہ ذہن میں آئی ہے کہ جو لوگ خاص ہیں جن میں اکثر اہل علم ہیں وہ اگر آبیٹھا کریں تو اس سے مجھ پر کوئی تعجب نہ ہوگا اسکی دو وجہ ہیں ایک تو یہ کہ مجمع کم ہوگا جب جی چاہیگا مجلس کو ختم کر دیا جائیگا۔ مجمع زائد نہ ہونیکی وجہ سے ختم کر دینے میں کوئی گرائی بھی نہ ہوگی۔ دوسرے یہ کہ جب مجلس عام نہ ہوگی تو جسروز طبیعت صاف نہ ہوگی یا جی نہ چاہیگا بالکل ہی موقوف رکھی جائیگی اور اس کی اطلاع اس روز کر دیا جائیگی۔ اور کبھی کبھی عام بھی کر دیا جائیگی جبکہ طبیعت اچھی ہو آجکل طبیعت بھی صاف نہیں کھانسی کی وجہ سے تکلیف ہے اب ضرورت اسکی ہے کہ اسکا کوئی معیار یا اصطلاح ہونی چاہئے جس سے یہ معلوم ہو کہ اسوقت مجلس عام ہے یا مجلس خاص اسکی صورت یہ سمجھ میں آئی ہے (اور احقر صغیر احمد کی طرف حضرت والائے مخاطب ہو کر فرمایا) کہ ان حضرات کے نام کی ایک فہرست بنالی جائے جو مجلس خاص میں شرکت کیا کریں گے۔ ان کے نام میں بتاؤں گا جب میں کہوں انکو اطلاع کر دیا جائے اور مجلس عام کی اطلاع حافظ اعجاز کے ذریعہ سے ہوا کریگی جسکی صورت یہ ہوگی کہ وہ لوگ حافظ اعجاز سے معلوم کر لیا کریں کہ تمکو اطلاع دی گئی ہے یا نہیں اگر وہ کہیں کہ دی گئی ہے تب تو آجائیں اگر وہ کہیں نہیں دی گئی نہ آئیں یہ انتظام اسوجہ سے ہے کہ کبھی بعض حضرات قیاس مع الفارق پر عمل فرمائیں دوسرے کو بیٹھے دیکھ کر آکر بیٹھنا شروع کر دیں۔ میں سچ عرض کرتا

۱۔ ضبط کا التزام تو رمضان سے ہوا تھا اسکے قبل کی تاریخوں میں اتفاقاً بلا التزام لکھ لیا گیا ۱۲۔

ہوں مجھ کو اس کا بھی خیال ہے کہ لوگ محبت کی وجہ سے آتے ہیں سبکی ساتھ بڑا ویس مساوات رکھے
 مگر جو بات قوت سے باہر ہے اُس کا کس طرح تحمل کروں۔ اگر کوئی اس عدم مساوات پر بُرا مانے مانا
 کرے۔ مجھ کو اسکی پرواہ نہیں۔ مولوی محمد حسن صاحب امرتسری نے عرض کیا کہ ہلوگوں کو تو
 بہت وقت مجالست کیلئے دیا جاتا ہے جو حضرت والا کی شفقت اور محبت پر مبنی ہے اگر
 یہ حکم دیا جائے کہ سال بھر تک دروازہ پر کھڑے رہو ایک سال کے بعد ملاقات کی اجازت
 ہوگی اسپر بھی ہلوگوں کی خوش قسمتی ہے اور حضرت والا کا احسان ہے۔ فرمایا یہ آپکی محبت
 کی بات ہے میں تو خود ہی اس قسم کی رعایت اور اُس کے دقائق پیش نظر رکھتا ہوں ہاں
 اسکو ضرور جی چاہتا ہے کہ خدمت بھی ہوتی رہے اور کچھ وقت آرام کا بھی ملے اور مجلس عام
 کی صورت میں آرام نہیں مل سکتا وجہ یہ ہے کہ اگر کسی وقت اُٹھ جانے کو جی چاہے مجمع کی
 رعایت سے نہیں اُٹھ سکتا نیز بعض مرتبہ مجمع کثیر ہونیکی وجہ سے تقریریں آواز بلند ہو جاتی
 ہے اور یہ امر طبعی ہے جی چاہتا ہے کہ سب نہیں جسکا اثر دیر تک دماغ پر رہتا ہے یہ بھی ایک
 تکلیف ہے باقی محکوم بن کر رہنے کو تو جی گوارا نہیں کرتا ظہر کے بعد کا وقت عصر تک بھی مجلس کے
 لئے کچھ کم نہیں کافی وقت ہے۔ فرمایا کہ مولوی..... صاحب یہاں پر شروع میں جس وقت
 آئے تھے اُس وقت سے یہ صبح کی مجلس کی رسم قائم ہو گئی انکی رعایت دو وجہ سے
 تھی ایک تو یہ کہ اُن کا تعلق مولوی..... صاحب سے ہے یہ خیال ہوا کہ مولوی صاحب
 کہیں یہ خیال نہ کریں کہ ہمارے آدمی کے ساتھ بے اتفاقی کا برتاؤ کیا دوسرے انکو خود
 بھی مجھ سے محبت اور تعلق ہے اور مجھے تو بجز اللہ سب ہی کا خیال ہے مگر ایسے ضعف و سبب
 تحمل نہیں اسکا میرے پاس کیا علاج ہے۔ فرمایا پیشتر رمضان المبارک میں یہ معمول تھا کہ
 حالات کا پرچہ یکس میں جو کہ مدرسہ میں لگا ہے ڈالنے کی عام اجازت تھی مگر اب تجربہ سے
 معلوم ہوا کہ جنکو قلت مناسبت ہوتی ہے انکے پرچوں سے بھی اذیت پہنچتی ہے اس لئے
 اس مرتبہ یہ سمجھ میں آیا جیسپر کچھ روز سے عمل درآمد بھی ہے کہ ایسے لوگ پرچہ بھی نہ ڈالا کریں۔
 مخاطبت مکاتبت دونوں بند رہیں بلکہ چند روز خاموش مجلس میں بیٹھے رہیں اور حسب وقت
 مناسبت پیدا ہو جائے اس وقت اس قسم کا سلسلہ زبانی یا تحریری اختیار کریں تو مضائقہ

نہیں مگر بیشتر مناسب پیداکر لیں جس پر نفع کا انحصار ہے اس صورت میں کام بھی ہو جائیگا۔ اور کلفت بھی طرفین میں سے کسی کو نہ ہوگی۔ ایک حکمت یہ بھی ہے کہ کام بھی کم ہو جائے گا۔ اب زیادہ کام کی برداشت بھی نہیں ضرورت کے لحاظ سے اور بہت سے تجربوں کے بعد یہاں پر قواعد مرتب ہوتے ہیں ان قواعد سے طرفین کی راحت رسائی مقصود ہوتی ہے۔ خدا نخواستہ حکومت تھوڑا ہی مقصود ہے۔ اور جیسا مجھے دوسروں کی اصلاح کا اہتمام ہے اللہ کا لاکھ لاکھ شکر ہے اپنی اصلاح کا بھی خاص اہتمام ہے۔ اور صاحب کون بنے فکر ہو سکتا ہے کس کو خبر ہے کہ آخرت میں میرے ساتھ کیا معاملہ ہوگا۔

(۲) احقر جامع سے حضرت والا نے فرمایا ان حضرات کے نام جو مجلس خاص میں شریک کئے جائیں گے درج فہرست کر لئے جائیں پھر ان حضرات کے نام نمائے جو حضرات اس وقت خانقاہ میں موجود تھے ان کے نام لکھوا دیئے کے بعد فرمایا کہ بعض حضرات فلاں فلاں آنے والے ہیں ان کے آجانے پر ان کے نام بھی درج فہرست کر لئے جائیں اور روزانہ نو ساڑھے نو بجے صبح کو جب میں کہوں ان حضرات کو اطلاع کر دی جائے اس میں یہ سہولت ہوگی کہ سیکے روزانہ نام الگ الگ لیکر نہ کہنا پڑے گا ورنہ یہ خود ایک مستقل کام ہو جائیگا۔

(۳) صبح کی دس بجے والی گاڑی سے چند حضرات تشریف لائے منجملہ اور حضرات کے حافظ عبداللطیف صاحب ناظم نظام علوم بھی تھے حافظ صاحب کے بابو ولی محمد صاحب کا ذکر آیا۔ حضرت والا نے دریافت فرمایا کہ بابو صاحب کہاں پر ہیں عرض کیا کہ زنگون گئے ہوئے ہیں فرمایا کہ اس سے بڑا جی خوش ہوا کہ انکا تعلق مدرسہ ہی سے رہا۔ میں بھی کام کے آدمی اس عمر میں علم دین کا حاصل کرنا ہمت کی بات ہے میں چاہتا ہوں کہ اب انکو بابو نہ کہوں مولوی کہوں مگر اور پتہ صحیح سمجھ میں نہ آنے کے خیال سے کہنا ہی پڑتا ہے بطور مزاح فرمایا کہ علم دین حاصل کر کے بھی بابو ہی رہے مدرسے انکا تعلق رہنا یہ بھی خدا کی بڑی رحمت ہے۔ اس لئے کہ جماعت سے جدا ہو کر وہ حالت ہی نہیں رہتی یہ سب ملے جلے رہنے کی برکت ہوتی ہے کہ آدمی اپنے کام میں لگا رہتا ہے اور اسی میں عافیت ہے بڑوں کیلئے بھی اور چھوٹوں کے لئے بھی یعنی جیسے چھوٹوں کو ضرورت ہے کہ بڑوں کی صحبت ہو اسی طرح بڑوں کو ضرورت ہے کہ چھوٹوں کی

صحبت ہو۔ اسپر (کہ اپنی جماعت سے جدا ہو کر وہ حالت نہیں رہتی) یاد آیا کہ ہمارے حضرت مولانا محمد یعقوب صاحب رحمۃ اللہ علیہ فرمایا کرتے تھے کہ بھائی ہماری مثال روڑ کی گودام کے کاریگروں جیسی ہے جب تک گودام کے اندر ہیں سب کچھ ہیں اور جہاں گودام سے باہر ہوئے نہ مستری مستری ہیں اور نہ کاریگر کاریگر ہیں اسلئے کہ وہاں کام تو مشینیں کرتی ہیں۔ اور وہ محض چلانے والے ہیں اسلئے جب اس احاطہ سے باہر ہوئے کچھ بھی نہ رہے سب کاریگری ختم اسطر حجب تک ہم اپنی جگہ پر ہیں سب کچھ ہیں کام بھی سب ہو رہے ہیں درس و تدریس بھی ہے تہجد بھی ہے ذکر و شغل بھی ہے غرض کہ سب ہی کچھ ہے باہر نکل کر کچھ بھی نہیں رہتا یہ منہا ہے ہمارے کمالات کا واقعی حضرت مولانا بہت ہی وسیع النظر تھے بڑے ہی محقق تھے کیسی کام کی بات فرمائی میں تو اسکو بہت ہی بڑا فضل خداوندی سمجھتا ہوں کہ جسکو اپنی نوکی معیت نصیب ہو جائے ورنہ یہ زمانہ بہت ہی پُرفتن ہے دوسری جگہ جا کر وہ حالت رہتی ہی نہیں اکثر تجربہ ہو رہا ہے۔

(۴) ایک صاحب نے کوئی مسئلہ پیش کر کے عرض کیا کہ فلاں صاحب نے یہ دریافت کیا ہے انکی حالت کے مناسب فرمایا کہ خود آپکو جو ضرورت ہو اسکو معلوم کیجئے دوسروں کے معاملات میں نہیں پڑنا چاہئے بڑی ضرورت اسکی ہے کہ شخص اپنی فکر میں لگے اور اپنے اعمال کی اصلاح کرے آج کل یہ مرض عام ہو گیا ہے عوام میں بھی اور خواص میں بھی کہ دوسروں کی تو اصلاح کی فکر ہے اپنی خبر نہیں۔ میرے ماموں صاحب فرمایا کرتے تھے کہ بیٹا دوسروں کی جوتیوں کی حفاظت کی بدولت کہیں اپنی گٹھڑی نہ اٹھوا دینا۔ واقعی بڑے کام کی بات فرمائی۔

(۵) فرمایا کہ اب تو یہ حالت ہے اور اسی کی فکر ہے کہ میدان میں ناچا ہے میدان میں آنیکا نتیجہ یہ ہوتا ہے کہ حجرہ بھی ہاتھ سے جاتا رہتا ہے۔ اور میدان بھی ہاتھ نہیں آتا۔ پھر ان لوگوں کے نزدیک میدان میں آنیکے نہ کچھ شرائط ہیں نہ حدود ہیں دیوانوں کی سی ایک بڑے میدان میں نکلنا چاہئے آنا چاہئے۔ یہاں تک نوبت آگئی کہ زبانوں پر یہ آتا ہے کہ مسائل کا وقت نہیں کام کا وقت ہے کام کرنا چاہئے جو لوگ ایسے ہیں وہ خود تو کسی کام کے رہے ہی نہیں اسپر غضب یہ ہے کہ خود تو مبتلا ہوئے ہی تھے بیچارے طالب علموں کو جو پڑھنے پڑھانے میں مشغول تھے انکو بھی اس بلا میں مبتلا

کر دیا اور میدان میں لاکھڑا کیا یہ ایسا چٹیل میدان ہے کہ دانہ ہے نہ پانی نہ و نیا ہے نہ دین
اس بد تظمیٰ اور بے ڈھنگے پن کی کوئی حد ہے میری یہ رائے ہے کہ کسی تحریک میں بھی طالب علموں کو شرکت
کی اجازت نہ ہونی چاہئے اس میں سخت مضرت ہے آئندہ کیلئے جو کہ اس وقت محسوس نہیں ہوتی آخر
میں پوچھتا ہوں کہ پڑھنے پڑھانے میں جب کوئی مشغول نہ رہیگا تو پھر یہ جماعت علماء کی
آئندہ کام کرنے والی کہاں سے پیدا ہوگی۔ تم تو سب کچھ ہو علماء ہو مقتدا ہو پیشوا ہو تم ہی کرو
جو کرنا ہے مگر طلباء کو تو اپنے کام میں لگا رہنے دو تاکہ آئندہ دین کے احکام بتلانے والی
جماعت کا سلسلہ جاری رہے کیا یہ خیال ہے کہ آئندہ دین کی ضرورت ہی نہیں رہے گی۔
جیسا کہ کہتے ہیں کہ اب مسائل کا وقت نہیں کام کا وقت ہے کوئی ان حضرات سے پوچھے کہ
آپ جو مقتدا اور پیشوا کہلائے یا بنے وہ لکھتے پڑھتے ہی کی بدولت تو بنے اور اب اسی کی
جرٹ کاٹ رہے ہو۔ خود تو فرمے میں رہے سب کچھ بن گئے دوسروں کی جرٹ کاٹی جا رہی ہے۔
میں نے انبالہ کے ایک و غلط میں کہا تھا کہ سب کو ملکر کام کرنے کے یہ معنی نہیں کہ سب ایک
ہی کام میں لگ جائیں یا ایک کام دو سر کرنے لگے اسپر ایک مثال بیان کی تھی کہ جیسے
ایک مکان تیار کیا جا رہا ہے اسکی تیاری کیلئے سعمار کی بھی ضرورت بڑھئی کی بھی ضرورت
مزدور کی بھی ضرورت اب یہ بتلاؤ کہ سب ملکر جو تعمیر کا کام کر رہے ہیں اسکا کیا طریقہ ہے یہ ہی
کہو گے کہ معمار اینٹ لگائے بڑھئی آرہے چلائے مزدور گارا پو پچائے اینٹ پہنچائے جب یہ
سمجھ میں آگیا اب میں پوچھتا ہوں کہ اگر یہ سب ملکر اینٹ ہی لگائے لگیں یا سب کے سب آرہے
ہی چلائے لگیں یا سب کے سب گارا اینٹ ہی پکڑائے لگیں کیا مکان تیار ہو سکتا ہے۔
ظاہر ہے نہیں۔ تو اسی طرح یہاں خیال کر لو کہ سب کو ملکر کام کرنے کے معنی صرف یہ ہیں کہ تجربہ کا کام
تولید کریں اور اس طرح کریں کہ وہ کسی کام کر نیسے قبل علماء سے جائز ناجائز معلوم کر لیا کریں
اور احکام بتلانے کا کام علماء کریں۔ بس اس طرح ہر شخص اپنے فرض منصبی کو انجام دے اس
صورت میں امید کامیابی کی نکل سکتی ہے کہ ہم اپنا کام کریں وہ اپنا کام کریں سب کے
ملکر کام کر نیسے یہ معنی نہیں کہ سب ایک ہی کام میں لگجاؤ یہ علاوہ دین کے عقل کے بھی تو
خلاف ہے۔ خدا معلوم یہاں ان لوگوں کی عقل کیوں کام نہیں دیتی مونی بات ہے جو

میں کہہ رہا ہوں ایک اور مثال سے سمجھ لیجئے کہ اگر مرد کمایا بھی کرے اور پکایا بھی کرے۔ جھاڑو بھی دیا کرے پھونکا ہاتھ منہ بھی دھویا کرے یعنی یہ سب اسی کے ذمہ ہو یا سیطرہ عورت امور خانہ داری کی بھی ذمہ دار ہو اور باہر سے کم کر بھی لایا کرے اس گڑبڑ میں کچھ بھی نہ ہو گا نہ کمائی ہوگی نہ امور خانہ داری کا انتظام ہو گا سب نظام گڑبڑ ہو جاوے گا یہ کیسے ہو سکتا ہے ہر شخص کو اپنا اپنا کام انجام دینا چاہئے یہ ہی کامیابی کا راستہ ہے ورنہ گڑبڑ کرنے سے کچھ بھی نہیں ہو سکتا۔ علماء کا کام مسائل بتانا ہے جواز عدم جواز ہمسے پوچھ لو۔

احقر جامع نے عرض کیا کہ حضرت انکو پوچھنے کی ضرورت ہی کیا ہے جب طرح جہلا صوفیائے شریعت اور طریقت کو دو چیز بتلا کر احکام سے جان پکالی اور ایک مستقل فرقہ بن گیا اب وہ شریعت کی ضرورت نہیں سمجھتے اسی طرح اس گروہ نے شریعت اور سیاست کو جدا جدا بتلا کر احکام سے جان پکالی یہ بھی ایک مستقل فرقہ بن گیا۔ فرمایا بالکل صحیح ہے ان لوگوں کو شبہ یہ ہو گیا ہے کہ مولوی تو ہر چیز کو حرام ہی کہیں گے اس بدگمانی کا کیا علاج ہے اسلئے ان سے پوچھنا ہی بیکار ہے۔ ان لوگوں کی تو یہ حالت ہو گئی ہے کہ یہاں پر پچھلے دنوں کچھ لوگ نماز کی تبلیغ کے لئے باہر سے آئے تھے مجھے بھی اگر ملے تھے تحقیق سے معلوم ہوا کہ خود نماز بھی نہ پڑھتے تھے ہاں نظمیں خوب پڑھتے تھے ان کے مضمون خلاف شرع بھی تھے مجھ سے بڑی کوشش کی کہ وہ نظمیں خانقاہ میں سنائیں میں نے دلشکنی نہیں کی نہایت لطیف عذر کے ساتھ ٹال دیا دین شکنی بھی نہیں کی یعنی خانقاہ میں پڑھنے کی اجازت نہیں دی۔ عین نماز کے وقت ایک مسجد کے قریب نظمیں پڑھ رہے تھے مگر وہاں جب نماز نہیں پڑھی تو خیال ہوا کہ شاید دوسری مسجد میں پڑھی ہو گی معلوم ہوا کہ یہاں پر بھی نہیں پڑھی تو خیال ہوا کہ شاید تیسری مسجد میں پڑھی ہو معلوم ہوا کہ کہیں بھی نہیں پڑھی خود تو نماز سے بھاگیں اور دوسرے کو تبلیغ کریں یہ حالت ہے ان تحریکات میں شرکت کرنے والوں کی کہ خود اپنی حالت پر نظر نہیں دوسروں پر مکتہ چینی کی جاتی ہے بعض علماء کی بھی یہی حالت ہے مگر ان کے پھسلنے کا بید قلق ہے۔

۲۷ شعبان المعظم ۱۳۵۰ھ

مجلس بعد نماز ظہر یوم پنجشنبہ

(۶) ایک گفتگو کے سلسلہ میں فرمایا کہ کالے دھولے پر ایک حکایت یاد آئی۔ ایک گاؤں کا آدمی یہاں پر آیا اور مجھے دریافت کیا کہ مولوی اسرف کو لٹا ہے میں نے کہا کہ بھائی میں ہی ہوں کہا تو نہیں میں نے دریافت کیا اسکی کوئی خاص پہچان ہے کہا کہ ہاں ہے میں نے دریافت کیا کہ کیا پہچان ہے کہا وہ دہولا دہولا (گورا گورا) ہے میں نے پوچھا کب دیکھا تھا معلوم ہوا بہت عرصہ ہوا جب دیکھا تھا میں نے کہا کہ بھائی وہ جوانی کا زمانہ تھا جب تم نے دیکھا تھا جوانی کا رنگ و روغن اور ہوتا ہے اب بڑھے ہو گئے۔ کہا کہ کیوں جھوٹ بولے مولوی حبیب احمد صاحب سامنے بیٹھے تھے میں نے کہا کہ دیکھ یہ ہونگے یہ ہیں دھولے کہا کہ یہ بھی نہیں یہ دھیر دھیر دھولے سے تب میں نے اس سے کہا کہ دیکھ وہ معمار فردور کام کر رہے ہیں اُن سے پوچھ لے دوڑا ہوا گیا اُن سے جا کر پوچھا۔ پھر آیا کہنے لگا ہاں تو ہی ہے میری کمطا (خطا) معاف کر دے۔ فرمایا کہ الفاظ تو اس کے پاس نہ تھے مگر خلوص تھا جی چاہتا تھا کہ اسی بے تہذیبی کے ساتھ سلسلہ گفتگو جاری رہے بعد لطف آ رہا تھا۔ ایک ایسی ہی حکایت قاری عبدالرحمن صاحب رحمۃ اللہ علیہ پانی پتی کی مولوی حبیب احمد صاحب نے روایت کی کہ قاری صاحب ریل میں سفر کر رہے تھے ایک گنوار کو معلوم ہوا کہ یہ قاری ہیں اور وہ اتنا جانتا تھا کہ قاری خوش آواز اور لہجے سے قرآن شریف پڑھنے والے کہتے ہیں اس پر اسکو خیال ہوا کہ قاری صاحب سے قرآن شریف سُنتا چاہئے غرض کہ قاری صاحب سے درخواست کی قاری صاحب نے درخواست منظور فرما کر سُنانا شروع فرما دیا یہ گنوار سن کر کچھ خوش نہ ہوا اسلئے کہ وہاں اتار چڑھاؤ اور رنگینی نہ تھی۔ قاری صاحب نے کہا کہ اب میرا بھی سُن لے مطلب یہ تھا کہ میں بھی اچھا پڑھنے والا ہوں قاری صاحب نے اجازت فرمادی اس نے بھی پڑھ کر سُنا یا اس طرف سے بھی کوئی داد نہ ملی تو کیا کہتا ہے قاری صاحب

سے کہ جیسا تو پڑھے ویسا ہی میں پڑھوں فرک (فرق) یہ ہے کہ تو جنانی (زنانی) بولی میں پڑھے اور میں مردانی بولی میں مطلب یہ تھا کہ تیری باریک بولی ہے اور میری موٹی زنانی سے مراد باریک اور مردانی سے مراد موٹی۔

(۷) ایک صاحب نے دریافت کیا کہ حضرت کشمیر کے مسلمانوں پر جو واقعات پیش ہیں اور ان پر سختی ہو رہی ہے ایسے وقت میں اگر قنوت نازلہ پڑھی جائے کیا حکم ہے۔ فرمایا کہ مولوی ظفر احمد صاحب نے اس کے احکام اور مواقع و طریق و شرائط کے متعلق لکھا ہے میں نے بھی اُسے کہہ دیا تھا کہ اس بحث کو اچھی طرح لکھ دینا غالباً یہ بحث اعلاء السنن میں ہے اس میں کچھ لیا جائے یہ صحیح یاد نہیں کہ چھپے ہوئے نسخہ میں ہے یا مسودہ میں یہ مولوی شبیر علی سے معلوم ہو جائے گا۔

(۸) ایک صاحب نے سوال کیا کہ حضرت کشمیر کے متعلق اکثر لوگوں کو مالی و جانی امداد کرنے میں اشکال ہیں اس کے متعلق شرعی حکم کیا ہے چونکہ اس سائل کا قصہ خود عمل کا نہ تھا۔ ویسے ہی مشغلہ کے طور پر پوچھتا تھا اسلئے فرمایا کہ جس شخص کا ارادہ امداد کرنے کا ہو اس کو خود سوال کرنا چاہئے اس کو جواب دیا جاوے گا اگر آپکا ہی ارادہ ہے تو آپ ظاہر کریں کہ کونسی امداد کرنا چاہتے ہیں تاکہ اسکا حکم ظاہر کروں عرض کیا کہ بعض لوگ دریافت کرنے لگتے ہیں فرمایا جو میں کہہ رہا ہوں آپ سمجھے نہیں پھر سن لیجئے کہ جس شخص کا ارادہ ان دونوں صورتوں میں سے امداد کا ہو وہ خود اگر سوال کرے اسکو جواب دیا جاوے گا اگر آپکا ہی ارادہ ہے تو آپ ہی فرمائیں کہ کونسی امداد کرنا چاہتے ہیں سیدھی بات کو اُلجھاتے کیوں ہو۔ سوال اس ہی شخص کو کرنا چاہئے جسکا کچھ کر نیکا ارادہ ہو باقی دوسروں کو جواب دینے کی آپکو کیا فکر۔ کوئی پوچھے کہہ دیجئے ہمکو معلوم نہیں۔ دوسرے جواب تو جب ہی ہو سکتا ہے جبکہ سوال کی صورت متعین ہو وہاں کے واقعات کی تفتیح جب تک نہ کی جائے جواب کس بات کا ہو۔ فرمایا کہ اس کے متعلق یہاں پر بہت سوال آتے ہیں میں جواب میں لکھ دیتا ہوں کہ زبانی

یہ سوالات و جوابات اوس وقت کے ہیں جب انگریزی عہد میں کشمیر میں مسلمانوں کی راجہ سے جنگ جاری تھی ۱۲

قنوت نازلہ کے متعلق مفصل بحث اعلاء السنن حصہ ششم میں ہے ۱۲ شبیر علی

سمجھنے کی بات ہے زبانی اگر سمجھ لو۔ یہ اسی واسطے کہ سائل سے واقعات کی تیقح تو کر لی جاوے۔ فرمایا کہ شبیر پر جو جتنے جارہے ہیں انکے متعلق ایک صاحب مجھے فرمائے لگے کہ ان جتنوں کے جانے کا جائز ناجائز ہونا تو الگ بات ہے مگر نافع بہت ہے میں نے کہا جی ہاں ختم بھی نافع ہے میسر بھی نافع ہے بلکہ انکا نافع ہونا تو نص سے ثابت ہے آپ تو اپنی ہی رائے کا اظہار فرما رہے ہیں اگر نافع ہونے پر مدار ہے تو ان چیزوں میں بھی کوئی جرم نہ ہونا چاہئے۔

(۹) ایک سوال کے سلسلہ میں فرمایا کہ قنوت نازلہ کے احکام اصل مذہب میں منقح نہیں اسلئے میں نماز پنجگانہ کے بعد دعاء کر نیکو بہتر سمجھتا ہوں اور میں نے تو اس موقع خاص کے لئے بعض دعائیں قرآن و حدیث سے منتخب کر لی ہیں ہر نماز کے بعد یا جس وقت جی چاہا پڑھ لیتا ہوں۔ ایک بات یہ بھی قابل نظر ہے کہ قنوت نازلہ کا اختیار کرنا دوسرے کو یاد دلانا ہے۔ کہ ہمیں فکر ہے اندیشہ ہے۔ میرے نزدیک بجائے قنوت نازلہ کے یہ ہی بہتر ہے کہ ہر نماز پنجگانہ کے بعد دعاء کیا کریں یہ عجیب غریب طریق ہے میں نے بھی پہلے قنوت نازلہ پڑھی ہے مگر زیادہ تر رجحان اسی طرف تھا کہ جبکہ ایک طریق اسلم و اہل ہے اور اُس میں خفاء بھی ہے۔ اسکو ہی کیوں نہ اختیار کیا جاوے دوسرے طریق میں اظہار ہے اور اخفاء کی صورت بہتر ہے اظہار سے اور حضرت جو اصلی تدبیر ہے اسکی طرف اسوقت تک بھی کسی کو خیال نہیں وہ یہ ہے کہ اپنے اعمال کی اصلاح میں لگ جائیں اگر ایسا کریں تو چند روز میں انشاء اللہ تعالیٰ اسکی برکت سے دشمن خائف ہو جائیں۔ اور مخترع طریقوں کے متعلق فرمایا کہ ایسے وقت میں شریعت میں دو ہی صورتیں ہیں قنوت کے وقت مقابلہ۔ اور عجز کے وقت صبر خدا معلوم یہ تیسری صورت بخوشی گرفتار ہو جانے کی کہاں سے نکالی ہے۔ ایک صاحب نے عرض کیا کہ حضرت یہ گاندھی کی تعلیم ہے فرمایا گاندھی کہاں سے لایا اس نے بھی یورپ ہی سے سبق حاصل کیا ہے مگر گاندھی کے کہنے سے اسکو قرآن و حدیث پر مبنی کیا جاتا ہے۔ انا للہ وانا

الیں راجعون۔

(۱۰) فرمایا کہ اکبر الہ آبادی مرحوم فرمایا کرتے تھے کہ لیڈروں کے یہاں قرآن وحدیث میں تو قال دیکھی جاتی ہے باقی عمل رزولیشن پر ہوتا ہے واقعی سچی بات ہے۔ فرمایا اس کی بالکل ایسی مثال ہے جیسے بعض لوگ طبیعت خوش کرنے کی غرض سے ثنوی شریف یا دیوان حافظ سے قال لیا کرتے ہیں ارادہ تو اسکام کا پہلے سے ہوتا ہے محض تائید کا نام کرنے کو ان میں بھی دیکھ لیا کہ وہ بھی یہی فرما رہے ہیں یہی معاملہ قرآن وحدیث کے ساتھ کیا جا رہا ہے کہ رزولیشن پاس کر لیا اور پھر اسکو قرآن وحدیث پر منطبق کر دیا اور وہ منطبق کرنا ایسا ہوتا ہے جیسا کہ ایک صاحب نے آیت لا تشبوا الذین یدعون من دون اللہ الخ سے گاوکشی کی حرمت پر استدلال کیا تھا کہ گائے اُن کا معبود ہے اور ذبح کر نہیں لے سکے معبود کی اہانت اور بے ادبی ہے اور اسکو اس آیت میں منع فرمایا گیا ہے یہ استدلال ات میں زمانہ شورش کے لاحول ولا قوۃ الا باللہ اسطرح صلیح صریح کے واقعہ سے استدلال کیا گیا تھا کہ حضور صلی اللہ علیہ وسلم نے بسم اللہ الرحمن الرحیم لکھوانا چاہا تو مشرکین نے اسے لکھے جانے سے انکار کیا آپ نے اُنکی اس درخواست کو منظور فرما کر بسم اللہ لکھوایا پھر حضور صلی اللہ علیہ وسلم نے محمد رسول اللہ لکھوانا چاہا تو انھوں نے محمد رسول اللہ کے لکھے جانے سے بھی انکار کیا تو آپ نے محمد بن عبد اللہ اسکی جگہ لکھوایا معلوم ہوا کہ صلح کیلئے شعائر اسلام کو بھی چھوڑنا جائز ہے۔ میں اس کے متعلق ایک موٹی سی بات عرض کرنا چاہتا ہوں اسلئے کہ باریک بات تو علماء جانتے ہیں وہ یہ ہے کہ دنیا جانتی ہے اور ہر شخص کو یہ بات معلوم ہے کہ جب دو قوموں میں صلح ہوتی ہے اور صلحنامہ لکھا جاتا ہے تو وہ صلحنامہ فریقین کی طرف منسوب ہوتا ہے اور اس صلحنامہ میں وہی مضمون لکھا جاتا ہے جو دونوں فریق کے مسلمات سے ہو اس میں کوئی ایسی بات نہیں لکھی جاتی جو فریقین کو تسلیم نہ ہو جب یہ حقیقت ہے تو آپ نے کہ جس صلحنامہ پر حضور صلی اللہ علیہ وسلم نے بسم اللہ الرحمن الرحیم اور محمد رسول اللہ لکھوانا چاہا تھا اس کے ساتھ صرف مسلمانوں ہی کا تعلق نہ تھا بلکہ مشرکین مکہ بھی اس سے تعلق رکھتے تھے یعنی وہ دونوں کی طرف منسوب تھا اور دونوں ہی کے اُسپر دستخط ہوتے ہیں اور جیسا کہ اس میں یہ بات قابل لحاظ تھی کہ اس میں کوئی بات

مسلمانوں کے خیالات کے خلاف نہو اسی طرح یہ بات بھی قابل رعایت تھی کہ اس
صلحنامہ کا ہر مضمون ^عنصم کو بھی تسلیم ہو اسی وجہ سے جب حضور صلی اللہ علیہ وسلم نے بسم اللہ
الرحمن الرحیم اور محمد رسول اللہ لکھوانا چاہا تو مشرکین اور کفار مکہ نے صلحنامہ میں اسکا لکھا جانا
منطور نہ کیا اور انکا اس انکار سے مطلب یہ تھا کہ صلحنامہ جس طرح مسلمانوں کی طرف منسوب ہو گا۔
اسی طرح ہماری طرف منسوب کیا جاوے گا اور جس طرح مسلمانوں کے دستخط اسپر ہونگے اسی طرح ہمکو
بھی دستخط کرنے ہونگے اسلئے صلحنامہ میں ایسے الفاظ نہ ہونے چاہئیں جسکے قبول کر نیسے ہمکو انکار ہے
کیونکہ ایسے الفاظ ہوتے ہوئے ہمارے اسپر دستخط کیسے ہونگے۔ کفار مکہ کو فریق ہونیکی حیثیت سے
صلحنامہ کے مضمون میں دخل دینے کا حق حاصل تھا اور بسمک اللہ اور محمد بن عبد اللہ کا لکھا جانا
مسلمانوں کے کسی خیال کے خلاف نہ تھا اسوجہ سے حضور صلی اللہ علیہ وسلم نے انکی اس درخواست کو
منطور فرمایا اور وہی الفاظ اور مضمون صلحنامہ میں درج کرائے جو ہر دو فریق کے متفق علیہ تھے اور
جن الفاظ پر فریقین کو دستخط کر دینے آسان تھے اب اسکی حقیقت سمجھ لینے کے بعد بتلائے کہ کیا
اس سے استدلال صحیح ہو سکتا ہے کہ صلح کیلئے اصول مذہب کے ترک کو حضور صلی اللہ علیہ وسلم کی طرف
منسوب کیا گیا ہے۔ نعوذ باللہ۔ استغفر اللہ۔ لا حول ولا قوۃ الا باللہ۔ اسی کے سلسلہ میں فرمایا
کہ مولوی حبیب احمد صاحب نے ایک خوش مزاج عالم سے نقل کیا کہ تاجر کی دوستیں ہیں
ایک کہ و تاجر اور ایک مچھلی تاجر کہ و تاجر وہ کہ کہ و کی طرح تمام دریا پر تیرتا پھرتا ہے مگر اوپر ہی اوپر
اور اندر رسانی نہیں اور ایک مچھلی تاجر کہ عمق میں پہونچتی ہے واقعی مثال بے نظیر ہے ہمارے بزرگوں
کے مضامین میں طول و عرض تو ہوتا نہیں مگر مثل مچھلی کے عمق اور گہرائی پر پہونچتے ہیں اور حقیقت
کا انکشاف فرمادیتے ہیں بخلاف سطحی نظروالوں کے کہ کہ و تاجر ہیں اوپر اوپر پھرتے ہیں حقیقت سے
بالکل بے خبر اور نا آشنا ہوتے ہیں۔

(۱۱) ایک خط کے سلسلہ میں فرمایا کہ میں نے ایک خط کے جواب میں لکھا ہے جس میں مطلوب مبہم
تھا کہ پہلے مطلوب کا متعین ہو جانا ضروری ہے مطلوب سمجھ لینے کے بعد اس طریق میں بڑی سہولت
اور آسانی ہو جاتی ہے۔ لوگ اسکو ٹالنا سمجھتے ہیں یہ انکے قلت فہم کی دلیل ہے اور سخت غلطی

ہے یہ ضرور ہے کہ دو چار مرتبہ خط و کتابت میں وقت اور دام دونوں خرچ ہوتے ہیں مگر ہمیشہ کے لئے راحت میسر ہو جاتی ہے اور آدمی راہ پر پڑ جاتا ہے۔ میں نے ایک مرتبہ خواجہ صاحب سے کہا تھا کہ میں ایک ہی جلسہ میں طالب کو خداتک پہنچا دیتا ہوں اسکی مثال سمجھ لیجئے کہ یہاں سے چار میل کے فاصلہ پر ایک گاؤں ہے شب کا وقت ہے اس گاؤں میں چراغ جل رہا ہے جو دور سے نظر آتا ہے اور ایک شخص اس گاؤں میں جانا چاہتا ہے اور وہ اس گاؤں اور اسکے راستہ سے دونوں سے بے خبر ہے ایک شخص اسکو بتاتا ہے کہ تیرا مقصود اور مطلوب جہاں تو جانا چاہتا ہے وہ ہے جہاں چراغ جل رہا ہے گو یہ بتلانے والا اس شخص کیساتھ نہیں گیا اور نہ یہ ابھی تک اس گاؤں میں جو اسکا مقصود اور مطلوب ہے پہنچا مگر ایک معنی کر کہا جاسکتا ہے کہ بتلانے والے نے گاؤں تک پہنچا دیا اسلئے کہ بڑی چیز تو راہ ہی ہے جو اسپر مطلع ہو گیا آگے بجز چلنے کے اور رہی کیا گیا ہے جو سالک کا فعل ہے باقی رہبر نے تو اپنا کام پورا کر دیا اور ایک معنی کر پہنچا ہی دیا اور میں عرض کرتا ہوں سنئے ایک شخص دہلی جانا چاہتا ہے نہ اس شخص کو راستہ معلوم نہ کبھی دہلی دیکھی نہ اسکا نقشہ معلوم اول تو اسکا پہنچنا ہی مشکل بفرص محال پہنچ بھی گیا مگر نقشہ نہ معلوم ہونیکی وجہ سے پہچانیکا نہیں اسلئے غالب یہ ہے کہ آگے بڑھ جائیگا غرضکہ مطلوب ہاتھ نہ آئیگا ادھر رہیگا یا ادھر بڑھیگا کسی صورت سے اطمینان میسر نہ ہوگا۔ اس بے راہی کی حقیقت سے وہی خوب واقف ہو سکتا ہے جو کبھی راستہ نہ معلوم ہونے پر سفر کر چکا ہو کہ اسوقت کیا حالت ہوتی ہے جسکا مشاہدہ مجھکو ایک سفر میں ہوا میں اسٹیشن سہارنپور سے لکھنؤ جانیکے لئے سوار ہوا دیکھا کہ میرے ہموطن ایک جنٹلمین صاحب بھی اس ہی ڈبہ میں بیٹھے ہوئے ہیں میں ان سے پہلے سے واقف تھا یہ جنٹلمین صاحب میرٹھ جانوالے تھے سردی کا زمانہ لحاظ بچھونا ساتھ نہ تھا یہ بھی جنٹلمین کے خواص میں سے ہے کہ ایسی چیزیں ساتھ نہ ہوں کورے چلتے ہیں بیک بنی دو گوش کے مصداق سردی سے بغلوں میں ہاتھ۔ جب گاڑی چھوٹ گئی تو آپس میں باتیں ہونے لگیں میں نے دریافت کیا کہ کیا آپ بھی لکھنؤ تشریف لیجا رہے ہیں کہنے لگے کہ نہیں میں تو میرٹھ جا رہا ہوں معلوم ہوا کہ غلطی سے بجائے میرٹھ کی گاڑی کے اس میں بیٹھ گئے ہیں نے ان ہی کے محاورہ میں کہا کہ ممکن ہے کہ آپ

میرٹھ جا رہے ہوں مگر افسوس ہے کہ گاڑی لکڑی جا رہی ہے یہ سنکر جو انکو پریشانی ہوئی ہے وہ احاطہ بیان سے باہر ہے اسکی دو وجہ تھیں ایک تو یہ کہ اسباب پاس نہ تھا اور سرودی کا زمانہ دوسرے منزل مقصود کی وہ راہ نہ تھی جسکو وہ طے کر رہے تھے میں نے تسلی کی کہ جناب گھر ایسے نہیں پریشان نہ ہوں اب تو جو ہونا تھا ہو چکا خواہ پریشان ہو جائے خواہ افسوس کیجئے مگر ظاہر ایہ گاڑی روڑ کی سے اسطرف تو ٹھہر نہیں سکتی مگر انکو کسی طرح اطمینان نہ ہوتا تھا۔ کبھی لا حول پڑھتے ہیں اور کبھی انالہ کبھی کھڑے ہوتے تھے اور کبھی بیٹھتے تھے میں نے کہا پریشانی بیفائدہ ہے اطمینان سے باتیں کیجئے میں انکو باتوں میں لگانا چاہتا تھا لیکن وہ اس سے جھنجھلاتے تھے کہ واہ صاحب تمکو ہمیشی کی سوچھی ہے اور مجھکو الجھن لگی ہوئی ہے اس حکایت سے میرا مقصود یہ ہے کہ میں نے اسوقت اپنی اور انکی حالت کا موازنہ کیا تھا میں اپنے آپ کو ایسا مطمئن پاتا تھا گو یا کہ بادشاہ ہوں اسلئے کہ مجھکو اس خیال سے راحت تھی کہ میں راہ پر ہوں اور وہ ایسے پریشان تھے کہ جیسے کوئی مجرم قید کر دیا جائے انکو اس خیال سے پریشانی تھی کہ میں بے راہی پر ہوں اگر وہ روڑ کی ہی پہونچ گئے تو یہ ظاہر ہے میرٹھ پھر بھی اتنی دور نہ تھا کہ جیسرا انکو اسقدر پریشانی لاحق تھی صاحب مقصود انکا قریب تھا۔ میرٹھ اور میرا بعید لکھنؤ مگر بے راہی کی وجہ سے وہ پریشان تھے اور میں مطمئن سبب اس کا یہ تھا کہ وہ گمراہی پر تھے اور میں راہ پر تھا۔ حق سبحانہ تعالیٰ اسی کو کلام پاک میں فرماتے ہیں۔ **اولئک علی ہدٰی من دہم واولئک ہم المفلحون** ہدی کو فلاح سے بھی پہلے فرمایا۔ اصل چیز تو راہ ہی ہے جسکو صراط مستقیم کہتے ہیں دنیا میں مسلمان کیلئے جس صراطی جزاء کا وعدہ ہے وہ یہی ہے کہ وہ ہدایت پر ہے اور سید ہے راستہ پر چل رہا ہے اور جو اس راہ پر چلنا شروع کر دیتا ہے اسکے لئے **مفلحون** فرمایا گیا ہے اللہ کا لاکھ لاکھ شکر ہے کہ ایسے بزرگوں کی جوتیوں میں پہونچا دیا کہ انھوں نے سیدھے راستہ پر ڈال دیا۔ خلاصہ یہ ہے کہ بڑی چیز راہ پر آگاہ کر دینا اور پتہ و نشان بتلا دینا ہے یہی تو ہے جسکو میں نے کہا تھا کہ ایک ہی جلسہ

۱۱۔ بس یہ لوگ میں ٹھیک راہ پر جو اون کے پروردگار کی طرف سے ملی ہے اور یہ لوگ ہیں پورے کامیاب ۱۲

۱۱۔ سیدھا راستہ ۱۲۔ پورے کامیاب ۱۲

میں میں طالب کو خدا تک پہنچا دیتا ہوں حضرت طریق نہ معلوم ہونا بڑا ہی بھاری خسار ہے
 پھر طریق معلوم ہونیکے دو درجے ہیں ایک تقلید ایک تحقیق بتدی کو تقلید ہی کی ضرورت ہے اگر کسی کو خود رستہ
 نظر نہ آوے مگر محقق کہتا ہے کہ یہ رستہ ہے تو اپنی نظر پر اعتماد کرے اسکی خبر پر اعتماد کر کے چلنا شروع کر دے جو
 جوں بڑھتا جائیگا ساتھ ساتھ راستہ نظر آتا رہیگا۔ گرچہ رخنہ نیست عالم را پدید اسکی ایک مثال عرض کرتا
 ہوں پشاور سے کلکتہ تک سڑک گئی ہے ایک شخص پشاور سے کلکتہ پہنچنا چاہتا ہے۔
 مگر وہ جب نظر کرتا ہے تو دیکھتا ہے کہ سڑک درختوں اور آسمانوں سے بند ہے یہ دیکھکر
 مایوس ہو جاتا ہے کہ راستہ بند ہے میں منزل کو طے نہیں کر سکتا مگر جاننے والا کہتا ہے کہ چل
 تو ہی اپنے موٹر کو گرم کر بہت سے کام لے چلنا شروع کر جسوقت موٹر چلنا شروع ہو جائیگا
 راستہ خود بخود کھلتا جائیگا۔ جسقدر آگے بڑھتا جائیگا راستہ اسقدر کھلا ہوا نظر آئے گا۔
 مولانا اسی کو فرماتے ہیں

گرچہ رخنہ نیست عالم را پدید خیرہ یوسف دارمی باید دوید

اسلئے ضرورت ہے ایسے رہبر کی جسکے محقق اور شفیق ہونے پر اعتماد ہو۔ آجکل میں کھانسی کی
 دوا کھارہا ہوں یہ اجزاء کتابوں میں ہیں مگر بغیر اہل فن کے بتلائے ہوئے اور تجویز کئے ہوئے
 اطمینان نہیں ہو سکتا۔ اب جو اہل فن سے تجویز کر اگر استعمال کر رہا ہوں اطمینان ہے اسلئے کہ
 اسکے نقصان اور مضرت کا وہ ذمہ دار ہے اور محقق ہونے کی علامات میں سے یہ بھی ہے کہ
 اسکی بات سے اطمینان اور قلب کو قرار ہو جاوے اور جو شخص غیر محقق اور غیر مبصر ہوتا ہے
 اسکی بات سے اطمینان نہیں ہوتا اگرچہ بڑی بڑی باتیں ہی کیوں نہ کرتا ہو اسی کو فرماتے ہیں۔

وعدہ ہا باشد حقیقی دلپذیر وعدہ ہا باشد مجازی تا سگیر

پھر فرمایا کہ شیخ کا کام صرف یہ ہے کہ وہ راستہ بتلا دے راہ پر ڈال دے۔ پس شیخ کا ولی
 ہونا ضروری نہیں مقبول ہونا ضروری نہیں ہاں فن کا جاننا اور اسمیں مہارت ہونا ضروری ہے
 اگر فن سے واقف ہے اور جانتا ہے بس کافی ہے جیسے طبیب کہ اسکا پرہیزگار ہونا ضروری

عہ اگرچہ دنیا میں طریق حق کے راستے بند معلوم ہوتے ہیں لیکن طالب کو یوسف علیہ السلام کی طرح بغیر اسباب ظاہری پر نظر کئے دوڑنا چاہئے
 عہ حقیقت پر مبنی باتیں دل کو لگتی ہیں اور بناوٹی باتوں سے جی اکتاتا ہے ۱۲

ہنیں فن سے ماہر ہونا اور اسکا جاننا ضروری ہے اسی طرح شیخ کی مثال سمجھ لیجئے۔ مزاح کے طور پر فرمایا کہ چاہے شیخ خود خراب ہو مگر شیخ کا دماغ خراب نہ ہو جب شیخ اور ولی میں فرق معلوم ہو گیا تو سمجھ لیجئے کہ کسی کو شیخ کہنا تو جائز ہے لیکن ولی کہنا جائز نہیں اور یہ بات کہ کسی کو جزم کے ساتھ ولی کہنا جائز نہیں مسئلہ ہے جو حدیث کا یز کی علی اللہ سے ثابت ہے اور اگر اعمال صالحہ ہوں تقویٰ ہو ولایت حاصل ہو جائیگی خواہ شیخ نہ ہو۔

(۱۲) فرمایا کہ ایک صاحب کا خط آیا ہے رنگوں سے لکھا ہے کہ کچھ چیزیں لانا چاہتا ہوں اگر اجازت ہو اور جس چیز کو فرمائیں میں نے جواب لکھا ہے کہ کس لاگت کی چیز لانا چاہتے ہو اور وہاں پر کیا کیا چیزیں ملتی ہیں معلوم ہونے پر تحین کرونگا۔ فرمایا کہ اس صورت میں ایک تو انتخاب کا بار اہنیں پر رہا۔ انتخاب ان کا رہیگا پھر انکے انتخاب شدہ میں سے تجویز میں کرونگا دو سرے یہ مصلحت ہے کہ نہ معلوم کیا چیز لے آتے جو میرے کار آمد ہی نہ ہوتی اور یہ جو پوچھا ہے کہ کتنے کی چیز لاؤ گے اس میں یہ حکمت ہے کہ مناسب قیمت کی چیزوں کو لکھونگا بہر حال اس میں راحت ہے انکو بھی مجھکو بھی۔

(۱۳) ایک خط کے جواب میں تحریر فرمایا کہ میرے تکرر کی عمر بہت کم ہوتی ہے کچھ وقت گزر جانے پر ضعیف ہو جاتا ہے اور تھوڑی سی معذرت کے بعد بالکل ہی فنا ہو جاتا ہے۔ فرمایا کہ اسی خط میں لکھا ہے کہ مجھکو بڑا رنج ہے بڑا حزن ہے۔ میں نے جواب میں لکھا ہے کہ حزن ہی تو کام بناتا ہے حزن سے جس قدر جلد سلوک کے مراتب طے ہوتے ہیں مجاہدہ سے اس قدر جلد طے نہیں ہوتے یہ بات یاد رکھنے کے قابل ہے۔

(۱۴) فرمایا کہ ایک خط آیا ہے لکھا ہے کہ بے ٹکٹ ریل کے سفر کرنے میں ابتلاء عام ہے اس میں کوئی گنجائش نکالنی چاہئے (جواب) کیا ایسے ابتلاء عام سے کوئی چیز جائز ہو جاتی ہے۔ فرمایا کہ عوام کے نزدیک علماء صرف اس کام کیلئے رہ گئے ہیں کہ جس معصیت میں انکو ابتلاء ہو جایا کرے اس کو معصیت کی فہرست سے نکال دیا کریں انا لله وانا الیہ راجعون (۱۵) ایک مولوی..... صاحب نے عرض کیا کہ فلاں صاحب مرید ہونی کو کہتے ہیں اور

یہ کہتے تھے کہ ارادہ تو بہت دنوں سے ہے مگر حضرت مولانا کے جلال کی وجہ سے پورا نہیں ہوا تھا اب یہ ارادہ کر لیا ہے کہ چاہے ماریں یا پیٹیں اب تو ضرور ہی ہونگا۔ فرمایا کہ خدا معلوم لوگ کیا سمجھتے ہیں میں بلا وجہ تھوڑا ہی کچھ کہتا ہوں تبستم فرما کر بطور مزاح فرمایا کہ لوگ تو مجھ کو حلال (ذن) کرتے ہیں میں جلال بھی نہ کروں میرے جلال کو دیکھتے ہیں نے جمال کو نہیں دیکھتے معلوم نہیں یہاں کو نسائسا مان جلال و ہیبت کا ہے بعض لوگ قلیل الکلام ہوتے ہیں اس سے بھی رعب ہوتا ہے اور میں استقدر بکتی ہوں کہ ہر وقت بوتا ہی رہتا ہوں مگر پھر بھی نہ معلوم لوگ کیوں استقدر مجھ کو ہٹوا بنا لے ہوئے ہیں۔

۲۸ شعبان ۱۳۵۰ھ بروز جمعہ مجلس خاص بوقت صبح

(۱۶) ایک خط کے سلسلہ میں فرمایا کہ بعض دینیوں میں خیم کا قحط ہوتا ہے اُن کی تقریر اور تحریر سے دوسروں کو کلفت ہوتی ہے اگرچہ وہ اپنے نزدیک ادب ہی کا قصد کرتے ہیں۔ بات یہ ہے کہ آج کل ادب نام رہ گیا ہے تعظیم کا حالانکہ اصل ادب ہے راحت کا اہتمام اور جس چیز سے دوسرے کو تکلیف پہونچے اسکا نام ادب نہیں یہ سب رسوم کی خرابیاں ہیں ہمارے حضرت مولانا محمد یعقوب صاحب رحمۃ اللہ علیہ تھے کے ساتھ منع فرمایا کرتے تھے کہ اپنی جگہ سے بیٹھے ہوئے میری تعظیم کیلئے کھٹا کرو۔ اس حالت میں یہ ہی ادب تھا کہ نہ اٹھا جائے پھر اسی سلسلہ میں مہمانی کے آداب کا تذکرہ ہونے لگا اُسکے ذیل میں فرمایا کہ ایک مرتبہ حضرت معاویہ رضی اللہ عنہ کے عام دسترخوان پر ایک بدوی بھی بیٹھا ہوا کھانا کھا رہا تھا وہاں بیاتوں کی طرح بڑے بڑے لقمے بنا کر کھا رہا تھا حضرت معاویہ رضی اللہ عنہ نے بوجہ خیر خواہی کے فرمایا کہ اے شخص اپنی جان پر رحم کر اور چھوٹا لقمہ بنا کر کھا کہیں گلے میں نہ اٹک جائے یہ کہنا تھا کہ فوراً دسترخوان سے وہ بدوی اٹھ گیا اور چل دیا۔ حضرت معاویہ نے اسکو روکا اُس نے کہا کہ زیبا نہیں کہ کوئی شریف آدمی آپکے دسترخوان پر کھانا کھائے آپ ہمانو نے لقمے تکتے ہیں کہ کون بڑا لیتا ہے اور کون چھوٹا آپکو اس سے کیا تعلق کہ کوئی کس طرح

کھاتا ہے آپ کو دسترخوان پر نہانوں کو بٹھلا کر اس طرف نگاہ اٹھا کر بھی نہ دیکھنا چاہئے۔
البتہ کھانے کی کفایت کی نگرانی ضروری ہے یہ کہہ کر چلتا ہوا حضرت معاویہ رضی اللہ عنہ
نے بیچہ اسکی کوشش کی کہ کھانا کھا کر جائے مگر وہ نہیں مانا۔ فرمایا کہ آداب منربانی کے
خلاف ہے یہاں کو کھاتے ہوئے تنکنا اس سے اسپر شرم دامگیر ہوتی ہے اور پیٹ بھر کر
کھانا کھا نہیں سکتا۔ کیا ٹھکانہ ہے اُسوقت کے بدوی ایسے ہوتے تھے اُجکل یہ باتیں
مدعیان تمدن میں بھی نہیں معمولی لوگ بیچارے تو کس شمار میں ہیں۔

(۱۷۱) فرمایا کہ حضرت معاویہ رضی اللہ عنہ کے واقعہ پر یاد آیا ایک شخص نے ایک کم علم مگر
ذہین مولوی صاحب سے دریافت کیا کہ حضرت معاویہ رضی اللہ عنہ اور حضرت علی رضی اللہ
عنہ میں جو جنگ ہوئی اس میں حضرت معاویہ کا یہ فعل کس درجہ کا ہے۔ مولوی صاحب نے
فرمایا کہ بھائی حضرت معاویہ کی اجتہادی خطا ہے اور اسلئے وہ امر خفیف ہے۔ حضرت
والا نے فرمایا کہ یہ ہی ہمارے بزرگوں کا عقیدہ ہے۔ یہ سنکر وہ شخص کہتا ہے کہ جس درجہ
کا شخص ہوتا ہے اُسی درجہ کی اُسکی خطا ہوگی اسلئے اس خطا پر بھی شدید سزا ہونی چاہئے
مولوی صاحب نے فرمایا کہ ارے یہ کیا تھوڑی سزا ہے کہ ایک صحابی پر ہم نالائق یہ حکم
کریں کہ انھوں نے خطا کی ورنہ ہمارا کیا منہ تھا ہم گندے ناپاک اور وہ صحابی فرمایا واقعی
عجیب و غریب جواب ہے۔ ان ہی مولوی صاحب کا دوسرا واقعہ جس سے انکی حالت حُب
رسول کا پتہ چلتا ہے جیسا پہلا واقعہ حُب صحابہ پر دال ہے یہ ہے کہ ول انھوں نے یہ
قصد لکھا ہے کہ باوجود حضور صلی اللہ علیہ وسلم کی کوشش کے ابوطالب ایمان نہیں لائے
اسکے بعد لکھا ہے کہ اگر بجائے ابوطالب کے مجھ کو حق تعالیٰ دوزخ میں بھیج دیں و ابوطالب
کو جنت میں تو میں راہنی ہوں کیونکہ میرے نبی کی تو آنکھیں ٹھنڈی ہو جاویں یہ ان کی
حالت ہے جنکا شمار بڑے لوگوں میں نہیں مگر محبت کا اثر ہے بزرگوں کی۔ یہ لوگ خشک ہیں۔
انہیں کو وہابی کہتے ہیں۔

(۱۷۲) ایک مولوی صاحب نے عرض کیا کہ حضرت آج سہارنپور سے سوار ہونے کے
وقت اسٹیشن پر ساتھیوں کی وجہ سے اسباب زائد ہوئے شہم ہوا کیونکہ انکا بھی اسباب

تھا اسپر میں نے بابو سے وزن کر نیکو کہا بابو انکار کرتا تھا اور میں اصرار کرتا تھا اس واقعہ کو ایک اور ہندو دیکھ رہا تھا جب گاڑی چھوٹ گئی تو اس نے ریل میں مجھے سوال کیا کہ آپ جو اسباب کے بارہ میں اس قدر احتیاط اور بابو سے اصرار کر رہے تھے آپ کا تعلق مولانا اشرف علی صاحب سے معلوم ہوتا ہے۔ حضرت والے نے سنکر فرمایا کہ بعض بات میں آدمی بدنام ہو جاتا ہے۔ اسپر ایک دوسرے مولوی..... صاحب نے عرض کیا کہ حضرت تقویٰ کا حاصل تو یہ ہی ہے تبسم آمیز لہجہ میں فرمایا اسکا دوسرا لقب اپنے سنا ہو گا تو ہم۔ فرمایا کہ میرے ایک دوست ہیں مدارس کے انسپکٹر ایک تیرہ دورہ میں ایک مدرسہ میں ٹھہرنے کا اتفاق ہوا اہل مدرسہ نے مغرب کے بعد اس کمرہ میں روشنی کا انتظام کیا جس میں انکا قیام تھا انھوں نے کہا کہ اگر یہ روشنی مدرسہ کی ہے تو مجھ کو ضرورت نہیں اتفاق سے وہاں پر امیر شاہ خاں صاحب ٹھہرے ہوئے تھے انھوں نے جب یہ بات سنی سنتے ہی فرمایا کہ یہ فلاں شخص سے (مراد میں تھا) تعلق رکھنے والے معلوم ہوتے ہیں اور پھر بہت محبت سے ملے۔ فرمایا کہ ایک اور واقعہ سنئے ایک بزرگ اپنی ہی جماعت کے ہیراں کا قیام مدرسہ جو پور میں تھا وہاں پر مسجد میں ایک طالب علم مسجد کی روشنی میں کتاب دیکھ رہے تھے اور خاص وقت ہو جائیے فوراً وہ چراغ گل کر دیا اور اپنا روشن کر لیا وہ طالب علم کچھ دنوں یہاں پر رہ گئے تھے وہ بزرگ بیساختہ فرماتے ہیں یہ طالب علم وہاں سے تعلق رکھنے والا معلوم ہوتا ہے میرا نام لیا۔ یہ بدنام ہی ہوئی کی بات ہے ایک واقعہ عجیب فرمایا کہ ایک تیرہ میں بارہ اکبر پور ضلع کا پتور گیا تھا وہاں پر غلط بھی ہوا تھا و غلط کے بعد واپسی کے لئے تیاری ہوئی اسٹیشن وہاں سے تقریباً چھ سات کوس کے فاصلہ پر تھا اور کچھ ایسا زمانہ تھا کہ کبھی کبھی بارش بھی ہو جاتی تھی اسی لئے میں احتیاطاً ظہر کے وقت روانہ ہو گیا گوریل رات کو نو بجے جاتی تھی اتفاق سے اُس وقت بھی تھوڑی تھوڑی بارش ہو رہی تھی۔ وہاں کے لوگوں نے تانگہ پر اچھی طرح سائبان کا انتظام کر دیا تھا میں مع ہمراہیوں کے سوار ہو کر چلے یا اکبر پور میں ایک صاحب مصنف تھے وہ میرے شناسا تھے انکو معلوم ہو گیا کہ وہ اس وقت اسٹیشن پر آ رہا ہے انھوں نے اسٹیشن ماسٹر کو ایک رقعہ لکھا کہ فلاں شخص اسٹیشن آ رہا ہے شکی گاڑی سے

سوار ہوگا اسکو کسی قسم کی تکلیف نہ ہو کوئی خاص کمرہ آرام کے لئے تجویز کر دیا جاوے وجہ
اسکی یہ تھی کہ وہ اسٹیشن جنگل میں تھا اور بہت مختصر جیسا یہ تھا نہ بھون کا اسٹیشن ہے
کوئی جگہ اسپر ایسی نہ تھی کہ مسافر آرام کر سکے یہاں پر تو محمد اللہ مسافر خانہ بھی تیار ہو گیا ہے اور
منصف صاحب نے مجھکو اسکی اطلاع نہیں کی کہ میں اسٹیشن ماسٹر کو لکھ چکا ہوں اب
جبوقت اسٹیشن پر پہنچے ادھر تو بارش ہو رہی ادھر کوئی جگہ ایسی نہ تھی کہ کپڑے ہی
پچا سکیں ادھر نماز کا وقت قریب تھا عجب کشمکش تھی کہ وہ بابو آیا اس نے مجھے میرا نام
دریافت کیا نام سُنا اس نے ایک کمرہ میں ہکو ٹھہرا دیا اور کہا کہ اس میں آرام فرمائیے۔
منصف صاحب کا میرے نام پر چہ آیا کہ فلاں شخص اسٹیشن پر آ رہا ہے اس کو کوئی
تکلیف نہ ہو وہ کمرہ ایسا معلوم ہوتا تھا کہ اسباب وغیرہ کے رکھنے کا تھا وہاں پر آرام
سے نمازیں ادا کیں جب مغرب کے وقت اندھیرا ہو گیا تو اس بابو نے ریلوے ملازم کو
حکم دیا کہ دیکھو اس کمرہ میں روشنی کا انتظام کرو وہ یہ سُکر مجھکو بڑی فکر ہوئی اور زیادہ
اسوجہ سے کہ بابو ہندو تھا وہ عکریہ ہوئی کہ یہ مسافر خانہ تو ہے نہیں اگر مسافر خانہ ہوتا تو
یہ خیال ہوتا کہ اس میں ریلوے قانون سے روشنی جائز تھی یہ تو اسباب کا کمرہ ہے صرف
ہماری رعایت سے روشنی کیجاتی ہے تو اس صورت میں ریلوے کے تیل سے انتفاع جائز
نہیں ہو سکتا اسلئے بڑی کشمکش ہوئی۔ اگر بابو سے منع کیا جاتا ہے تو یہ ہندو ہے بیوقوف
بنادینگا اور ہنسے گا بات کو سمجھے گا نہیں۔۔۔۔۔ اب کیا کیا جاوے اسوقت یہ ہی سوچھی کہ دعا
کرنا چاہئے لہذا میں نے دعا کی کہ اے اللہ بچنے کی صورت کو اختیار ہی ہے مگر یہ ضعف ہے
کہ اظہار پر شرم دانگیر ہے اسلئے آپ ہی حفاظت فرمانے والے ہیں آپ ہی حفاظت
فرمائیے یہ خیال دل میں آتا تھا کہ فوراً اسٹیشن ماسٹر نے اُس نوکر کو آواز دیکر کہا کہ دیکھو
ریلوے کی لائٹیں وہاں پر روشن نہ کرنا بلکہ ہمارے بچ کی لائٹیں روشن کر دینا یہ سُکر حق تعالیٰ
کے انعام کا مشاہدہ ہو کر استغدر جوش ہوا کہ میں بیان نہیں کر سکتا اللہ تعالیٰ کا لاکھ لاکھ
شکر ادا کیا اب اس سے یعنی ہندو بابو سے کوئی پوچھتا کہ اسکو یہ خیال کیوں پیدا ہوا
خبر نہیں کیا جواب دیتا۔ یہ حق سبحانہ تعالیٰ کی رحمت ہے کہ اپنے بندو کی حفاظت فرماتے

ہیں و من یبتق اللہ یجعل لہ مخرجاً۔

(ملفوظ) فرمایا کہ آج کل کا طرز معاشرت دیکھ کر معلوم ہوتا ہے کہ لوگ اکتا گئے ہیں بزرگوں کے طریق سے مگر یہ جدت بھی ایک آفت ہے۔

(ملفوظ) ایک صاحب نے عرض کیا کہ ایک ہندو میرے پاس آتا ہے اسکو تصوف کی باتوں سے بید لچپی ہے اس سے اس ختم کی باتیں ہوتی ہیں تو وہ سنکر بھی خوش ہوتا ہے اب یہاں تک نوبت آگئی ہے کہ اس نے مجھے کہا کہ کچھ پڑھنے کو بتلاؤ میں نے اس خیال سے کہ اچھا ہے اسکو اسلام سے اور قرب و محبت ہوگی ذکر کی تعلیم کی اب وہ بید معتقد ہو گیا ہے اور کہتا ہے کہ مجھکو جو تھے پڑھنے کو بتلایا اس سے بڑا ہی جی خوش ہوتا ہے آج تک کسی اپنی مذہبی چیز کے پڑھنے سے یہ بات نہیں پیدا ہوئی تھی اب اسلام کی بہت تعریف کرتا ہے حضرت والا نے انکی یہ تمام گفتگو سنکر فرمایا یہ طریق مضر ہے۔ صوفی ہونے کی اول اور اعظم شرط اسلام ہے جب تک یہ نہ ہو سب بیکار ہے اور اس طریق سے اسکو اسلام کے ساتھ قرب نہ ہوگا بلکہ بعد ہوگا اور یہ باریک بات ہے جسکے سمجھ لینے کی ضرورت ہے لہذا سو ایک شخص ہندو جو ایک بزرگ سے بیعت تھا انکی وفات کے بعد وہ حضرت مولانا گنگوہی رحمۃ اللہ علیہ کی خدمت میں حضرت مولانا کے ایک معتقد مولوی صاحب کا سفارشی پرچہ لیکر بغرض تجدید بیعت حاضر ہوا اور حضرت مولانا سے درخواست کی کہ مجھکو بیعت فرمائیں مولانا نے جواب میں صاف فرمادیا کہ پہلے اسلام لے آؤ۔ وہ مسلمان نہیں ہوا اور واپس چلا گیا۔ اسپر بعض حاضرین نے حضرت مولانا سے عرض کیا کہ اگر حضرت بیعت فرمالتے تو اسلام سے اس شخص کو کچھ قرب ہی ہو جاتا۔ حضرت مولانا نے فرمایا کہ نہیں تم اسکو نہیں سمجھ سکتے اس کو اسلام سے زیادہ بعد ہو جاتا وجہ یہ کہ اکثر ایسا ہوتا ہے کہ ذکر و شغل میں جو یکسوئی ہوتی ہے اس سے بعض اوقات کشف وغیرہ ہونے لگتا ہے جو کہ کوئی کمال مقصود نہیں مگر اس سے وہ ذاکر غلطی سے یہ سمجھنے لگتا ہے کہ وصول الی اللہ کے لئے اسلام بھی شرط نہیں حالانکہ وصول سے ان چیزوں کو کوئی تعلق نہیں۔ دوسری بات یہ ہے کہ اس سے دوسرے لوگوں کے عقائد

خراب ہونیکا اندیش ہے بعض لوگ یہ خیال کرتے کہ تصوف میں اسلام بھی شرط نہیں۔
اب رہا یہ سوال کہ ان بزرگ نے اس ہندو کو کیوں مرید کر لیا تھا بات یہ ہے بن بزرگ سے
وہ مرید ہوا تھا وہ مجذوب تھے ان لوگوں کی حالت ایسی ہی ہوتی ہے اگر نظر ہو گئی تو چھوٹی
چھوٹی اور معمولی معمولی باتوں پر ہو جاتی ہے۔ اور نہ ہونو بڑی سے بڑی بات پر نہیں ہوتی۔
اس لئے کہ جذب کی وجہ سے استغرائی کیفیت ان حضرات پر غالب رہتی ہے اس لئے انکا فعل
حجت نہیں۔ فرمایا کہ کسی عجیب و غریب حضرت مولانا نے تحقیق بیان فرمائی واقعی یہ حضرات
حکیم ہوتے ہیں یہ ہے محققانہ شان انکی نظر حقیقت پر پہنچتی ہے۔

(ملفوظ) فرمایا کہ ایک خط آیا ہے پوچھتے ہیں کہ تصویر کار کھنا گناہ کبیرہ ہے یا صغیرہ۔
جواب۔ میں نے لکھا ہے کہ کپڑوں کے کبس میں بھی آگ رکھتے ہوئے بھی یہ تحقیق کی ہے
کہ یہ چھوٹی چنگاری ہے یا بڑا انگارہ۔

(ملفوظ) ایک صاحب نے سوال کیا کہ نماز فجر کے بعد روز جمعہ اگر کسی شخص کا انتقال ہو جائے
تو قبل از نماز جمعہ اسکو دفن کیا جاوے یا بعد از نماز جمعہ فرمایا کہ جلد سے جلد دفن کر دینا چاہئے
جمعہ کے بعد کا انتظار نہ کیا جاوے۔ عرض کیا اسوجہ سے دیر کرتے ہیں کہ نماز جمعہ کے بعد نمازی
زیادہ ہونگے فرمایا مسئلہ معلوم ہونیکی وجہ سے ایسا کرتے ہیں بیچارہ کو خیر نہیں دیر کرنے پر
سخت وعید آئی ہے عرض کیا کہ یہ بھی سنا ہے کہ جمعہ کے روز جو مرجاتا ہے اسکا حساب
قیامت تک فرشتے نہیں لیتے فرمایا اس حدیث کا صحیح محل یہی ہے مگر یہ بھی یاد رکھنے کی
بات ہے کہ یہ یوم جمعہ کی فضیلت ہے نماز جمعہ سے قبل یا بعد کو کوئی دخل نہیں۔

(ملفوظ) ایک صاحب نے عرض کیا کہ حضرت ایک مقام پر مسجد کے متعلق ہندو مسلمانوں
میں جھگڑا ہو رہا ہے ایک مسلمان جسکا نام جمال الدین ہے وہ ہندوؤں کی طرف سے مسجد کے
معاقلہ میں رخنہ اندازی کرتا ہے اور کہتا ہے کہ میں گھر میں نماز پڑھ لیا کرونگا اور ہندوؤں سے کہتا ہے
کہ مسجد مت بننے دو میری بات تو جہی رہے گی فرمایا جمال الدین نہیں وہ تو زوال الدین ہے
عرض کیا کہ ایک بہت بڑے بزرگ سے مرید ہے فرمایا کہ اس رہی پیری مریدی کا کیا اثر
ہو سکتا ہے لوگ بزرگوں کو بھی بدنام کرتے ہیں اور مسلمانوں کو عیب صنف ہوتا ہے مسلمانوں

ہی کی بدولت ہوتا ہے۔ فرمایا کہ کس قدر دلیری اور گستاخی کی بات ہے کہ مسجد کے معاملہ میں مسلمان ہو کر مخالفت۔ ایسی بات سن کر بھی دل ڈرتا ہے حق سبحانہ تعالیٰ کے قہر سے ڈرنا چاہئے۔ جمال الدین پر یاد آ یا ریاست بھوپال میں منشی جمال الدین صاحب وزیر ریاست تھے اس وقت تو وزارت کا منصب برائے نام ہی رہ گیا ہے اس زمانہ میں وزیر ہی سلطنت کا مالک ہوتا تھا اور ان سے رئیس نے نکاح بھی کر لیا تھا اسکی وجہ سے اعزاز اور بھی بڑھ گیا تھا۔ منشی جمال الدین کے نام سے مشہور تھے مگر عالم تھے اور یہ منشی کا لقب بھی اس وقت معمولی نہ تھا غرض کہ انکا بہت بڑا اثر اور اعزاز تھا۔ ایک مرتبہ ایسا اتفاق ہوا کہ مسجد میں لوگوں نے انکو نماز پڑھانے کیلئے مصلے پر کھڑا کر دیا یا وجود دینا کی حیثیت سے بڑا ہونے کے ان میں حق پرستی بہت ہی بڑھی ہوئی تھی اور جن رئیس سے نکاح ہوا تھا وہ بوجہ اپنی ریاست کے انتظام کے پردہ نہ کرنی تھیں یہ جس وقت مصلے پر پہنچ چکے اتفاق سے ایک مسافر ولایتی مولوی صاحب بھی وہاں پر موجود تھے انھوں نے ان کا ہاتھ پکڑ کر مصلے پر سے کھینچ لیا کہ تمہاری بی بی پردہ میں نہیں رہتی تمکو حق نماز پڑھانے کا نہیں کوئی اور نماز پڑھائیگا اب وزیر صاحب کی وجہ سے مصلے پر جائے کون کسکی ہمت تھی بالخصوص اسے گڑ بڑ کے وقت جبکہ وزیر صاحب کی ناگواری کا اندیشہ تھا جب کوئی آگے نہ بڑھا تو وہ مولوی صاحب کو بلائے خود مصلے پر پہنچے اور اللہ اکبر کہہ کر نماز کی نیت بندھ لی۔ وزیر صاحب بیچارے کچھ نہیں بولے اور باجماعت نماز پڑھا اور سیدھے مسجد سے اس رئیس کے پاس پہنچے اس وقت وہ رئیس اجلاس میں تھے برسر اجلاس سب کے سامنے اس رئیس کو مخاطب کر کے وزیر صاحب نے کہا کہ بی تمہارے پردہ نہ کر سکی وجہ سے یہ واقعہ ہوا یا تو تم اس وقت وعدہ کرو کہ میں پردہ میں بیٹھوں گی اگر وعدہ نہیں کرتی ہو تو تین طلاق۔ حق پرستی کا کیا ٹھکانہ تھا اللہ اکبر کہ برسر اجلاس صاف کہہ دیا اور ذرا جھجک نہ ہوئی بات یہ ہے کہ گورئیسہ تھی مگر حق قدرت دان اور پھر آخر بیوی ہی تھی۔ انہیں کا ایک دوسرا واقعہ ہے تعظیم دین کا ایک مرتبہ انکے یہاں کوئی تقریب تھی اس میں بڑے بڑے لوگ مدعو تھے اہل محفل کو کھانا رکھا جا رہا تھا کہ ایک بھنگی آیا آ کر عرض کیا کہ میاں سلام میاں میں مسلمان ہونا چاہتا ہوں۔ وزیر صاحب نے سب کام چھوڑ چھاڑا سے

مسلمان کیا۔ اور خدمتگار کو حکم دیا کہ اسکو حمام میں لیجا کر غسل کراؤ اور ہمارے جوڑوں میں سے ایک جوڑہ پہنا کر لاؤ تمام حاضرین کو حیرت خدمتگار نے غسل دلا کر جوڑہ پہنا کر حاضر کر دیا۔ حکم دیا کہ دسترخوان پر بٹلاؤ۔ دسترخوان پر بڑے بڑے لوگ تھے یہ دیکھ کر لوگوں کے تیور بد لگے۔ منشی صاحب نے فرمایا کہ آپ صاحب پریشان نہ ہوں آپ کے ساتھ اسکو نہ کھلاؤ نگالے کے ساتھ میں کھاؤنگا یہ استقدر پاک صاف ہے کہ اسوقت تمام مجلس میں بھی کوئی ایسا پاک صاف نہیں یہ ابھی مسلمان ہوا ہے اسکے تمام گناہ معاف ہو چکے ہیں۔ اسکے ساتھ کھانسی دولت میں نے اپنے لئے تجویز کی ہے آپ حضرات کی قسمت ایسی کہاں کہ ایسے شخص کے ساتھ کھا کر برکت اور شرف حاصل کرو تم گھبراؤ مت میں اسکے ساتھ کھاؤنگا غرضکہ اس نو مسلم کے ساتھ اسی وقت بیٹھ کر کھانا کھالیا۔ کسقدر بے نفسی اور حق پرستی کی بات ہے۔ فرمایا کہ یکم تہ ساری عمر میں مجھکو ایک ایسا ہی واقعہ پیش آیا میں کاپلی گیا تھا ایک شخص نہایت صاف ستھرا لباس پہنے ہوئے جامع مسجد میں نماز پڑھنے آیا بعض لوگوں نے مجھے کہا کہ یہ نو مسلم ہے پہلے بھنگی تھا اب مسلمان ہو گیا ہے یہاں کے چودہری ساتھ کھانا تو بڑی بات ہے اسکی چھوٹی ہوئی ہاتھ کی چیز کو بھی قبول نہیں کرتے میرا وہاں پر جانا ایک جلسہ کی وجہ سے ہوا تھا اس جلسہ میں بڑے بڑے لوگ جمع تھے اور وہ نو مسلم بھی تھا بعض لوگوں نے مجھے کہا کہ اس موقع پر ان لوگوں کو سمجھا دو کہ ایسا بچاؤ اور پرہیز مسلمان ہو جانیکے بعد نہیں کرنا چاہئے اسمیں اسکی دشمنی ہے میں نے دل میں خیال کیا کہ دشمنی بھی نہیں اسمیں تو دین شکنی کا بھی اندیشہ ہے مگر نہ سمجھانے اور زبان سے کہہ دینے سے کیا کام چلیگا یہ لوگ پورانی وضع کے ہیں کیا اثر قبول کریں گے میں نے کہا کہ بہت اچھا میں سمجھاتا ہوں ایک لوٹے میں پانی منگاؤ غرضکہ پانی آیا میں نے اس نو مسلم سے کہا کہ اسکی ٹونٹی سے منہ لگا کر پانی پیو۔ اس نے پیا۔ اسکے ہاتھ سے ٹوٹا لیکر اور اسی طرح منہ لگا کر اسکا بچا ہوا پانی جھوٹا میں نے پیا۔ پھر میں نے اس مجمع کی طرف مخاطب ہو کر کہا کہ تم بھی پیو۔ اسوقت سوائے مان لینے اور پینے کے کسی کو کوئی عذر نہ ملا سب نے طوعاً و کرہاً پیا۔ اسکے بعد میں نے ان لوگوں سے کہا کہ دیکھو اب اس نو مسلم سے پرہیز نہ کرنا کہنے لگے کہ جی اب پرہیز کر نیکا ہمارا

ہمراہ تھے وہ محاسن الاسلام و غلط دیکھ رہے تھے ایک ہندو آریہ اسی ڈبہ میں ہمارے قریب بیٹھا ایک دوسرے شخص سے گفتگو کر رہا تھا انداز سے معلوم ہوتا تھا کہ اپنے مذہب کا جاننے والا ہے اور بولنے والا ہے وہ شخص جس سے وہ ہم کلام تھا ایک اسٹیشن پر اتر گیا اب اس طرف متوجہ ہوا اور ڈپٹی صاحب سے کہا کہ یہ کیا کتاب ہے یہ کہہ کر اس نے وہ غلط بغرض دیکھنے کے ہاتھ سے لیلیا اور دیکھنا شروع کیا کچھ دیر دیکھنے کے بعد دفعۃً اسکی زبان سے بیباختہ سبحان اللہ نکلا نہ معلوم کون مضمون پر اسکی یہ حالت ہوئی اسلئے کہ غلط تو اسکے ہی ہاتھ میں تھا فرمایا سیدھی اور سچی بات کا قلب پر اثر ہوتا ہی ہے اگرچہ کافر ہی ہو یہ غلط محاسن الاسلام زمانہ فتنہ ارتداد میں ایک موضع ہے ایچوپی ضلع میرٹھ میں وہاں پر ہوا تھا بی مفید ثابت ہوا اس قرب و جوار کے بعض دیہاتی ارتداد کی طرف مائل ہو گئے تھے اسی ضرورت سے یہ غلط ہوا تھا بفضلہ تعالیٰ اس غلط کو سن لینے کے بعد ان میں سے ایک شخص بھی ارتداد کی طرف مائل نہیں رہا معترضین کے تمام اعتراضوں کے جوابات اس میں دئے گئے ہیں واپسین اور مبلغین کیلئے بھی مفید چیز ہے۔

۲۸ شعبان المعظم ۱۳۵۰ھ

مجلس بعد نماز جمعہ

۲۵

(ملفوظ) فرمایا کہ ایک صاحب خط و کتابت ہو رہی ہے کچھ ذکر و شغل کرنا چاہتے ہیں میں نے لکھا تھا کہ قصد السبیل دیکھا کرو لکھا کہ دیکھی تھی سمجھ میں نہیں آئی میں نے لکھا کہ کسی سمجھدار سے سمجھ لو۔ آج لکھتے ہیں کہ میں اپنے ہادی اور آقا کے سوا کسی کو سمجھدار ہی نہیں سمجھتا فرمایا ان لوگوں کی اصلاح کس طرح کروں میں بدھمی اور کورٹ مغربی کا میرے پاس کیا علاج ہے (ملفوظ) فرمایا کہ ایک بی بی کا خط آیا ہے اس میں لکھا ہے کہ میں بیعت ہونا چاہتی ہوں اور اپنے خاوند کا پرچہ دستخطی ہمراہ ہے فرمایا کیسے سلیقے کی بات ہے اب کیا غدر کر سکتا ہوں سیدھی سیدھی بات لکھی ہے اسلئے مرید کرنا ہی پڑ گیا۔ جواب میں حضرت والا نے لکھا کہ بہشتی زیور کے مسائل پر اور قصد السبیل کے وظائف و ہدایات پر اور میرے مواعظ کے نصائح پر عمل کرو تو اس شرط پر بیعت کرتا ہوں۔

(ملفوظ) فرمایا جیسے حکومت کرنا مشکل ہے ایسے ہی پیری کرنا بھی مشکل ہے کوئی راضی ہے کوئی شاکہ ہے کوئی حاکی ہے کہانتک شخص کو خوش رکھا جاسکتا ہے۔

(ملفوظ) فرمایا کہ ایک پیر کے نام کا مریدین و خلیفہ پڑھتے ہیں اور کہتے ہیں کہ خدا کا نام ہے یا وارث میں نے کہا کہ ہاں ایک ہی تو نام ہے خدا کا یا وارث اور تم اس ہی نیت سے تو پڑھتے ہو۔ ایک صاحب نے عرض کیا کہ حیدر آبا و سے ایک پیر آئے تھے فلاں مقام پر جب حلقہ کرتے تھے تو اسمیں یا بھیکٹا بھیک کے نعرے لگاتے تھے تبسم فرما کر بطور مزاح حضرت نے فرمایا کہ لا بھیک لا بھیک ہی کے نعرہ کیوں نہ لگائے مقصود بھی حاصل ہوتا اور جائز بھی ہو جاتا یعنی کچھ مل بھی جاتا فرمایا ان ہی شریکیات میں مبتلا ہیں اسکا سبب جہل ہے۔

(ملفوظ) فرمایا کہ یہ یاد رکھنے کی بات ہے کہ شجاع آدمی ہمیشہ رحم دل ہوتا ہے اور بزدل ہمیشہ بے رحم ہوتا ہے تجربہ ہے ہندوستان ہی میں دیکھ لیجئے ماشاء اللہ مسلمان شجاع ہیں نکا اگر کبھی قابو پڑ جاتا ہے تو بید رحم دلی کا برتاؤ کرتے ہیں ورنہ ساری قومیں سکے برعکس صدمہ نظر اسکے موجود ہیں دیکھئے ترک سب سے زیادہ شجاع قوم ہے بید رحم دل ہے اسی سلسلہ میں فرمایا کہ خودکشی کرنا بھی بزدلی پر وال ہے خودکشی وہی کرتا ہے جو بودا ہوتا ہے مصیبت کا تحمل نہیں کر سکتا چنانچہ عورتیں زیادہ خودکشی کرتی ہیں کیا انکو کوئی شجاع کہتا ہے۔ اسپر فرمایا کہ یہاں پر ایک شخص آئے تھے انھوں نے خودکشی کی عجیب بات یہ ہے کہ نہ ٹپے نہ آواز نکلی بڑے ہی استقلال سے اس شخص نے جان دی مگر سبب اسکا وہی بزدلی کہ حادثات کا مقابلہ نہ کر سکے یہ کونسی بہادری کی بات ہے اور عجیب بات ہے کہ ضرب کے بعد آدمی اضطراب اڑاڑ پتا تو ہے مگر کچھ نہیں کوئی نشان ٹپنے کا تھا ہی نہیں حیرت ہو گئی مجھکو تو بڑا رنج بڑا صدمہ بڑا قلق ہوا کہ جانبدہ خدا دلی کچھ کہہ تو لیتا انشاء اللہ تعالیٰ کیسی ہی بات ہوتی تسلی تشریف کر دیتا مجھے اس واقعہ میں صرف اسی بات کا رنج ہے کہ اسنے دلی کہی ہی نہیں ایک صاحب نے عرض کیا کہ خودکشی کی عند اللہ مواخذہ اپنے ذمہ لیا فرمایا جی ہاں شاید عند اللہ معذور ہو کسی کو کیا خبر اس شخص پر کیا گذر رہی تھی جسکو وہ برداشت نہ کر سکا اللہ ہی علیم ہے۔

(ملفوظ) فرمایا کہ زمانہ تحریک خلافت میں ہر قسم کے الزامات اور بہتان میرے سر تھوپے

گئے میں نے کہا کہ کہہ لو بھائی جو تمہارا جی چاہے اللہ سے معاملہ ہے وہ تو دیکھ رہے ہیں۔
 تمہارے بُرا بھلا کہنے سے ہوتا کیا ہے اور میرا ضرر ہی کیا ہے بلکہ اس صورت میں نفع کی
 تو توقع ہے کہ کچھ نیکیاں ملجائیں الحمد للہ مجھے ان قصوں میں کسی سے بغض نہیں ہوا البتہ
 شکایت ضرور ہوئی وہ بھی دوستوں سے غیروں سے وہ بھی نہیں میں نے سب کو دل سے سب
 معاف کر دیا تھا جو کچھ کہہ چکے وہ بھی اور جو آئندہ کہو وہ بھی میری وجہ سے اگر کسی مسلمان کو
 عذاب ہوا تو میرا کیا بھلا ہو گا اور معافی میں تو مجھے امید ہے کہ حق تعالیٰ میرے اوپر رحم
 فرماویں۔ یہاں تک نوبت آگئی تھی کہ چاروں طرف سے دھکی کے خطوط آتے تھے ایک مقام سے
 خط آیا کہ آپ کی خاموشی غمگین آپ کے چراغ زندگی کو خاموش کر دے گی۔ میں نے ردی میں
 والد یا اور ہو د علیہ السلام کا یہ قول یاد آیا فکیدا و فی جمیعاً ثم لا تنظرون انی تو کلت
 علی اللہ رجبی و دیکم الخ مجھے بحمد اللہ ان واقعات سے بہت نفع ہوا ایک حالت تو یہ ہوئی
 کہ پہلے دنیا سے طبعی نفرت نہ تھی ان واقعات سے طبعی نفرت ہو گئی مخلوق سے نظر بالکل
 اٹھ گئی اور ایک حق تعالیٰ اکیلا نعمت ہے کہ اب میں یہ سمجھتا ہوں کہ حق تعالیٰ کے دو ملک ہیں
 ایک دنیا ایک آخرت مالک کو اختیار ہے کہ اپنی رعیت کو جہاں چاہے بسا دے چنانچہ
 ایک وقت تک دنیا میں بساتے ہیں دوسرے وقت آخرت میں بسا دیں گے۔

(ملفوظ) فرمایا کہ میں نے اُس زمانہ تحریر کیا تھا کہ اگر بجائے مبہم عنوانات کے
 عنوان کی تعیین کر کے سوالات کریں تو میں جواب دوں چاہے کسی کے بھی خلاف ہو ایک ضابطہ
 کا اسی زمانہ میں ایک سوال کا خط آیا میں نے لکھا کہ ترک موالات کا عنوان حذف کر کے
 متعین واقعہ پوچھو۔ میں جواب دینگا۔ یہیں پر اس زمانہ میں ایک علیگڑھ کا طالب علم آیا جو
 عصر کے وقت آیا مگر نماز نہیں پڑھی اُس نے مجھے ترک موالات ہی کے متعلق کچھ پوچھنا چاہا
 تھا میں نے کہا کہ پہلے اپنی توجہ لو انگریزوں سے تو ترک موالات اسلئے کیا تھا کہ ترکوں سے
 لڑے مگر نماز جو نہیں پڑھی تو خدا سے ترک موالات کیوں کیا شاید اسلئے کہ اُس نے انگریزوں کو

عہ سو تم سب مل کر میرے ساتھ داؤ گھات کرو۔ پھر مجھ کو ذرا مہلت نہ دو۔ میں نے اللہ پر توکل کر لیا ہے جو میرا بھی
 مالک ہے اور تمہارا بھی مالک ہے ۱۲

غلبہ کیوں دیا۔

(ملفوظ) فرمایا کہ ہمارے بھائیوں میں اتباع کا مادہ نہیں اگر دین بھی کامل نہ ہو تو یہ مادہ تو ہو کہ کسی کا اتباع کریں یہ ہی وجہ ہے کہ یہ برباد ہیں اور ایک سبب یہ ہے کہ ان میں نظم اور اصول کی پابندی نہیں ہے اگر یہ کام کریں اور انتظامی مادہ بھی ان میں ہو تو ادھر تو انتظام ادھر دین پھر تو کھلی نصرت ہے صحابہ کے زمانہ میں قیصر اور کسریٰ کے مقابلہ میں مسلمانوں کی کیا جمعیت تھی مگر اہل دین اور منظم تھے اگر دین کی ساتھ انتظام صحیح ہو تو پھر دیکھو کیا ہوتا ہے۔ باقی غیر منظم صورت میں اپنے کو پھنسانا ہلاکت میں ڈالنا ہے۔ جان خدا کی امانت ہے اگر ہماری ہوتی تو لا تقاتلوا انفسکم کا حکم ہوتا مال جو کہ ملکت ہے وہ بھی ہمارا نہیں جان ہماری کیوں ہوتی۔ خدا کیلئے جان کیا چیز ہے مگر یہ تو اطمینان ہو کہ یہ یقیناً خدا کے واسطے صرف ہوئی تذبذب کی حالت میں جان دینا تو کیونکر جائز ہو گا ہکو تو حکم ہے کہ تذبذب کی حالت میں جبکہ ان کی اباحت دم میں تردد ہو کفار کی جان بھی نہ لیں۔ ہکو تو خیر ہے جو تو ماسلام کی دشمن ہے اس کے بھی حقوق بتلائے ہیں آپ ﷺ ولا یجبر منکم شنان قوم علی ان کا تعدلوا۔ حدیث قال صلی اللہ علیہ وسلم اجب حبیبک ہونا ما عسے ان یکون بغیضک یوما ما و بغض بغیضک ہونا ما عسے ان یکون حبیبک یوما ما کفار بغیض ہیں مگر ان سے بغض رکھنے میں بھی اعتدال مطلوب ہے اسی طرح بغض و محبت میں اعتدال لازم ہے بے موقع ذکر اللہ تک کو فقہانے منع کیا ہے بلکہ بعض مقامات پر کفر کہا ہے جیسے حرام طعام پر بسم اللہ کہنا غرض ہر چیز کے حقوق اور حدود ہیں۔

(ملفوظ) فرمایا کہ بزرگوں نے لکھا ہے کہ کفر سے سلطنت کو زوال نہیں ہوتا ظلم سے زوال ہوتا ہے۔

(ملفوظ) فرمایا کہ شورش کے زمانہ میں یہاں تک نوبت آگئی تھی کہ ایک بہت بڑے علامہ نے

۱۷۰۰ اپنے نفسوں کو قتل مت کر دیا ۱۲۰۰ ع اور ایسا نہ ہو کہ تم کو کسی قوم سے جو اس سبب بغض ہو کہ انہوں نے تم کو مسجد حرام سے روک دیا تھا۔ وہ تمہارے لئے اسکا باعث ہو جائے کہ تم حد سے نکل جاؤ ۱۲۰۰ ع فرمایا رسول اللہ صلی اللہ علیہ وسلم نے کہ دوست سے دوستی اعتدال کی ساتھ کرو ممکن ہے کہ وہ وقت تمہارا دشمن ہو جائے اور دشمن سے دشمنی اعتدال ہو کر ممکن ہو کہ وہ کسی وقت تمہارا

اسی زمانہ میں مجھے بیان کیا تھا فرماتے تھے کہ ہمارے یہاں ایک فتویٰ آیا کہ ولایتی کپڑا پہننا جائز ہے یا نہیں اب اگر یہ لکھا جاتا ہے کہ جائز ہے تب تو اپنے مقاصد میں خلل آتا ہے اور ناجائز کیسے کہیں کیونکہ واقع میں تو جائز ہی ہے اسلئے اُسکے خلاف بھی نہیں کر سکتے تو اب کیا کریں فرماتے تھے کہ یہ جواب دیا گیا کہ ولایتی کپڑا پہننا قابل مواخذہ ہے اور کہنے لگے کہ اس لکھنے میں حکمت یہ تھی کہ وہ تو یہ سمجھیں کہ خدا کے یہاں کا مواخذہ ہو گا اور ہم یہ سمجھیں کہ اپنے دوستوں کا مواخذہ ہو گا میں نے کہا کہ مولانا تو یہ سمجھے یہ تو شریعت مقدسہ میں تحریف ہے اور مسلمانوں کو دھوکا دینا ہے فرمایا کہ ایسی ایسی باتیں سنکر دل کانپ جاتا تھا کہ لے اللہ دین کا ان لوگوں کے دلوں سے احترام ہی جاتا رہا حضرت خواجہ کی کیا شکایت کی جائے وہ تو بوجہ جہل کے ایک درجہ میں مخدور بھی سمجھے جاسکتے ہیں مگر ان لکھے پڑھے جنوں کو کوئی کیا سمجھاوے اللہم احفظنا۔

(ملفوظات) فرمایا کہ آج کل جمہوریت کو شخصیت پر ترجیح دی جا رہی ہے اور کہتے ہیں کہ جس طرف کثرت ہو وہ سواد اعظم ہے اسی زمانہ میں میرے ایک دوست نے اسے متعلق عجیب اور لطیف بات بیان کی تھی کہ اگر سواد اعظم کے معنی یہ بھی مان لئے جاویں کہ جس طرف زیادہ ہوں تو ہر زمانہ کا سواد اعظم مراد نہیں بلکہ خیر القرون کا زمانہ مراد ہے جو غلبہ خیر کا وقت تھا ان لوگوں میں سے جس طرف مجمع کثیر ہو وہ مراد ہے نہ کہ ثم ینفثوا الکذب کا زمانہ کہ یہ جملہ ہی بتا رہا ہے کہ بعد خیر القرون کے کثرت شر میں ہوگی مجھے تو یہ بات بہت ہی پسند آئی واقعی کام کی بات ہے اگر یہ اشکال ہو کہ امام ابو حنیفہ نے بعض مسائل میں سواد اعظم کا اختلاف خیر القرون میں کیا ہے جواب یہ ہے کہ اس وقت خیر القرون والے امام صاحب کی بات کو یقیناً باطل نہ کہتے تھے بلکہ اسپر متفق تھے کہ شاید امام صاحب ہی حق پر ہوں۔ تو احتمال حقانیت پر سواد اعظم متفق تھا۔

(ملفوظات) ایک مولوی صاحب نے عرض کیا کہ حضرت سنا ہے کہ یہ امور مکوینیہ مجذوبین کے متعلق ہوتے ہیں بدوں عقل کے وہ کام کیسے کرتے ہونگے۔ فرمایا انکے متعلق ہونا صحیح ہے اور گوان میں عقل نہیں ہوتی لیکن جو کام ان کے سپرد کیا جاتا ہے اُس میں عقل کی ضرورت نہیں

اسلئے اسکو بخوبی انجام دیتے ہیں کیونکہ انجام دینا عقل پر موقوف نہیں بلکہ سلامت حواس بھی کافی ہے جیسے بچہ کہ اسکو عقل تو ہوتی نہیں مگر حواس ہوتے ہیں بھوک پیاس میں کھانے پینے کو مانگتا ہے خوشی کی بات سے خوش ہوتا ہے رنج کی بات سے اگر ڈرایا جاوے یا ہنسایا جاوے ڈرتا ہے ہنستا ہے ان چیزوں میں عقل کی ضرورت نہیں فطری چیزیں ہیں خلاصہ یہ ہے کہ عقل اور چیز ہے حواس اور چیز پس ان مجذوبین کی حالت مشابہہ بچوں کے ہے یہ ہی وجہ ہے کہ سالکین مراتب میں مجذوبین سے افضل ہیں اور بعض اوقات سلامت حواس بھی شرط نہیں ہوتی :-

۲۹ شعبان المعظم ۱۳۵۰ھ مجلس خاص بوقت صبح یوم شنبہ

(ملفوظ) فرمایا کہ آج رمضان المبارک کی برکت محسوس ہوئی۔ کوئی خاص اہتمام نہیں کیا مگر جی میں نشاط سا معلوم ہوتا ہے امید ہے انشاء اللہ تعالیٰ اور شکایات بھی مثلاً کھانسی وغیرہ اس ماہ مبارک کی برکت سے جاتی رہیں گی دعا کیجئے کہ حق تعالیٰ ماہ مبارک کے حقوق کے ایفاء کیلئے قوت و ہمت عطا فرمائیں ہم ضعیف ہیں ہر وقت انکی رحمت اور توفیق کی ضرورت ہے۔

(ملفوظ) فرمایا کہ یہ مہینہ بڑی ہی برکت اور رحمت کا ہے اگر حق تعالیٰ اپنے بندوں کو اتنی قوت اور توفیق عطا فرماویں کہ حقوق واجبہ ادا ہوتے رہیں اور معاصی سے اجتناب رہے یہ ہی بڑی دولت ہے اس سے آگے کی تمنا کرنا بڑے لوگوں کا کام ہے ہم جیسے کمزوروں کیلئے تو یہ ہی سب کچھ ہے ان کی ذات سے تو سب کچھ امید ہے بڑے رحیم ہیں وہ تو ناہیین کو بھی محروم نہیں رکھتے طلب شرط ہے بندوں کو بھی چاہئے کہ جیسے کچھ ہیں بڑے بھلے دربار میں پیش ہو جایا کریں اور اپنی وسعت اور قوت سے کام لیں پھر تو وہ خود اپنی طرف کھینچ لیتے ہیں۔ ارادہ اور ہمت بڑی چیز ہے اسکی برکت سے بڑا سخت سے سخت کام سہل اور آسان نظر آنے لگتا ہے۔ جہاں کسی سخت چیز ہے کہ جان کے لالے پڑ جاتے ہیں مگر ہمت اور ارادہ اسکو

بھی سہل کر دیتا ہے خصوصاً معاصی سے اجتناب بہت ضروری ہے مگر دیکھا یہ گیا ہے کہ اور زمانہ میں تو لوگوں کو اس کا خیال بھی نہیں ہوتا اور جہاں رمضان شریف شروع ہوئے گنجفہ شطرنج کثرت سے شروع کر دیتے ہیں اور کہتے ہیں کہ جی بھلانے اور دن گزارنے کیلئے کرتے ہیں بندہ خدا قرآن کی تلاوت کی ہوتی ذکر اللہ میں مشغول ہوا ہوتا کسی نیک مجلس نیک صحبت میں بیٹھا ہوتا مگر کچھ بھی نہیں کرتے آزادی کا زمانہ ہے کسی کا ادب نہیں خوف نہیں جو چاہتے ہیں کرتے ہیں۔

(ملفوظ) فرمایا کہ اس ماہ مبارک میں جملہ معاصی کو ترک کرنا چاہئے خواہ معاصی ہاتھ کے ہوں پیر کے ہوں آنکھ کے ہوں کان کے ہوں زبان کے ہوں قلب کے ہوں اوریوں تو ترک معاصی اس ہی ماہ کیلئے خاص نہیں وہ ہر وقت ہی بچنے کی چیز ہے مگر اس ماہ میں اتنا اور ہے کہ جیسے اعمال صالحہ پر اجر اور ثواب زیادہ ہے گناہ پر سزا بھی زیادہ ہے۔

(ملفوظ) فرمایا کہ ہمت سے اگر انسان کام لے کوئی کام بھی مشکل نہیں اور یہ ہمت پیدا ہوتی ہے کسی کامل کی صحبت میں رہنے سے اور رہنے سے یہ مراد نہیں کہ بال بچوں کو چھوڑ کر ملازمت کو استعفا دیکر زراعت بند کر کے اُسکے پاس جا پڑو بلکہ اگر وقت ملے تو اُسکے پاس گاہ گاہ جانا بھی چاہئے اور خط و کتابت سے ہمیشہ اپنے حالات کی اطلاع کرتا رہے جو کچھ تعلیم کرے اسپر کار بند رہے پھر انشاء اللہ تعالیٰ ہمت پیدا ہو جائیگی بدون صحبت کامل اور بغیر اُس سے تعلق پیدا کئے کام بننا مشکل ہے گو غیر ممکن نہیں مگر شاذ و نادر ضرور ہے مولانا فرماتے ہیں

قال را بگذار مرد حال شو پیش مرد کا ملے پا مال شو

بغیر جوتیاں سیدھی کئے ہوئے کامیابی آسان نہیں آخر طبیب کے پاس جا کر علاج کیوں کراتے ہیں سمجھتے ہیں کہ مرض سے نجات اور تندرستی بغیر طبیب کے پاس جائے نہیں حاصل ہو سکتی تو وہ امراض جسمانی کا معالج ہے اور یہ امراض روحانی کا معالج مگر ایک کی ضرورت میں تو کسی کو بھی کلام نہیں اور دوسرے کی ضرورت میں کلام کیا جاتا ہے وجہ فرق کیا ہے۔

(ملفوظ) ایک مولوی صاحب کے سوال کے جواب میں فرمایا کہ نفس کو بھی لطائف

میں سے شمار کیا گیا ہے گو داعی الی الشر ہے اور مطمئن ہونا اسکا عارضی ہے ریاضت سے مجاہدہ سے دبار ہوتا ہے یہ ہی وجہ ہے کہ بعض سالکین کو دھوکا ہو جاتا ہے بعد مجاہدہ کے اگر اپنے اندر امور طبیعیہ مذمومہ کا اثر پاتے ہیں اس سے مجاہدہ کے بیکار ہونیکا گمان کر بیٹھتے ہیں اور اکثر اسکا نتیجہ مایوسی اور مایوسی سے تعطل ہو جاتا ہے۔ میں کہتا ہوں کہ اگر اخلاق ذمیمہ زائل ہو جاویں یا بالکل ہی فنا ہو جاویں تو پھر درجات اور ثواب کس چیز پر مرتب ہوں۔ ہاں اگر استغفار مخلوب ہو جاویں کہ ان کے اقتضایہ پر عمل کر نیکیو یا سانی ترک کرنے کی قوت راسخ ہو جائے تو مقصود حاصل ہے گو کبھی کبھی نفس منازعت بھی کرے تو اس پر غلبہ کی سعی میں لگا رہنا چاہئے پس طالب کی تو یہ حالت ہونی چاہئے ۵

اندریں رہ می تراش و می خراش، تادم آخر دے فارغ مباحث،
(ملفوظ) فرمایا کہ لوگ معصیت پر بہت دلیر ہوتے جاتے ہیں اسکی نحوست سے تمام امراض روحانی پیدا ہوتے ہیں نورانیت قلب سے جاتی رہتی ہے اور ظلمت بڑھ جاتی ہے تو معاصی میں بڑی ہی ظلمت اور تاریکی ہے اپنی ذات کے اعتبار سے بھی اور آثار کے اعتبار سے بھی حدیثوں میں اسکی تائید موجود ہے جناب رسول اللہ صلی اللہ علیہ وسلم فرماتے ہیں جو کوئی گناہ کرتا ہے اس کے قلب پر ایک سیاہ دہبہ پیدا ہو جاتا ہے اگر بندہ خلوص سے توبہ کر لیتا ہے تو حق تعالیٰ اس دہبہ کو قلب سے صاف فرما دیتے ہیں۔ اگر توبہ نہیں کرتا اور اس گناہ کو پھر کرتا ہے اور اُس پر اصرار کرتا ہے تو وہ دہبہ پھیلنا شروع ہوتا ہے یہاں تک کہ سارے قلب کو محیط ہو جاتا ہے حق تعالیٰ فرماتے ہیں: کلا بل دان علی قلوبہم ما کانوا یکسبون اسی کو مولانا فرماتے ہیں ۵

ہر گنہ زنگے ست بر مرآتِ دل دل شود زین زنگ بانوار و نخل
چوں زیادت گشت دل را تیرگی نفس دون را بیش گرد و خیرگی

۵ یعنی راہ سلوک میں تراش و خراش بہت ہے۔ لہذا مرتے دم تک ایک منٹ کے لئے بھی بے فکر مت ہو ۱۲

۵ ہر گز ایسا نہیں بلکہ اون کے دلوں پر اون کے اعمال کا زنگ بیٹھ گیا ہے ۱۲

۵ ہر گناہ دل کے آئینہ پر ایک زنگ کا دارغ ہے۔ جسکی وجہ سے دل ذلیل و شرمندہ ہو جاتا ہے۔ اور جب دل کی تاریکی زنگ کی زیادتی کی وجہ سے بڑھ جاتی ہے۔ تو کینے نفس کی چیرانی بڑھ جاتی ہے ۱۲

(ملفوظ) ایک سلسلہ گفتگو میں فرمایا کہ کسی فن کا مدون کرنا تھوڑا ہی مقصود ہے مقصود تو اُسکے اصول پر کام کرنا ہے اور کام ہی کیلئے مدون کیا جاتا ہے مگر اصل خود تحقیقات کو مقصود بالذات بنا رکھا ہے ان ہی تحقیقات کی تکمیل کیلئے احکام کی حکمتیں تلاش کی جاتی ہیں بعض کی تو ساری عمر ان ہی زوائد میں ختم ہو جاتی ہے عمل کر نیکی ایک حکم پر بھی نوبت نہیں آتی حالانکہ اصل مقصود کام ہے یعنی نفس کی اصلاح اور اعمال کی خبر گیری مگر مقصود کو چھوڑ کر غیر مقصود کے پیچھے پڑے ہوئے ہیں محققین کا مذہب تو یہ ہے کہ آم کھانے سے غرض نہ کہ پیر گننے سے اسکی ایسی مثال ہے دیکھئے سکہ ہمارے کام کا ہے مگر یہ بات کہ اسکا مادہ کیا ہے اور کس کارخانہ میں بنتا ہے اگر نہ بھی معلوم ہو تب بھی وہی کام اس سے نکلیں گے جو معلوم ہونے پر نکل سکتے تھے پس عمل کا اہتمام کرنا بڑی کوتاہی ہے اور عمل کو مہتمم بالشان سمجھنے کے بعد ایک کوتاہی اور ہے جس میں عوام تو کیا خواص بھی مبتلا ہیں کہ اعمال واجبہ کی وہ عظمت اور وقعت قلوب میں نہیں جو غیر واجبہ کی ہے مثلاً (حقوق العباد وغیرہ کی فکر نہیں اور) نواخل و طائف وغیرہ کی کثرت کو زیادہ موجب قرب حق سمجھتے ہیں اور جو اصل مقصود تھا اُسی کو حقیر سمجھا جاتا ہے۔ کتنا بڑا ظلم عظیم ہے اور اعمال واجبہ کے حقیر سمجھنے کا سبب اُن اعمال کا عموم ہے کہ اسکو تو سب ہی کرتے ہیں۔ اسمیں خصوصیت ہی کیا ہوئی لیکن اگر یہ وجہ حقارت کی ہے تو گنتی اور روپیہ بھی تو سب ہی کے پاس ہے تو عموم کی وجہ سے ان کو بھی حقیر سمجھنا چاہئے۔ اور جیب سے نکال کر پھینک دینا چاہئے حالانکہ ایسا نہیں بلکہ اس عموم کے سبب اور ون سے زیادہ انکو جمع کیا جاتا ہے۔ اور ہوا سب سے زیادہ عام ہے عام اور سستا ہونا اگر اسکی دلیل ہے کہ وہ چیز حقیر اور ذلیل ہوتی ہے تو اسکو بھی حقیر اور ذلیل سمجھئے ناک اور منہ بند کر لیجئے حقیقت معلوم ہو جائیگی اور کیا نعوذ باللہ انبیاء علیہم السلام ایسے کاموں کے اہتمام کے لئے مبعوث فرمائے گئے تھے جنکو تم حقیر اور فضول سمجھتے ہو تو بہ کرنا چاہئے ان فاسد عقائد سے پس اصل چیز اور اصل مقصود اعمال واجبہ ہی ہیں اور عموم ہونا ہی دلیل ہے افضلیت کی جیسے میں نے مثال عرض کی سکہ کی اور ہوا کی کہ انکا عموم مستلزم نہیں حقیر اور فضول ہونیکو بلکہ زیادہ نافعیت کی دلیل ہے۔

(ملفوظ) فرمایا کہ آجکل بزرگ اُسکو سمجھتے ہیں کہ اُسکے کپڑے گیسوی ہوں۔ لیکن نامت تک ہوں۔ چوغہ گٹوں تک ہو۔ بڑے بڑے دانوں کی تسبیح ہاتھ میں ہو۔ پس درویش ہیں شاہ صاحب ہیں ولی کامل ہیں کیا خرافات ہے غالباً ہمارے حضرت حاجی صاحب رحمۃ اللہ علیہ فرمایا کرتے تھے کہ آجکل درویشی دو پیسہ میں ملتی ہے ایک پیسہ کا گیر خرید لیا کپڑے رنگ لئے ایک پیسہ کی تسبیح خرید لی درویش ہو گئے ہمارے بزرگوں کے طریق کو تو ظاہر میں مولویت سمجھتے ہیں کہتے ہیں کہ اسے درویشی سے کیا تعلق ایسے لوگوں میں تو جس قدر خلافت شریعت ہو وہ زیادہ کامل سمجھا جاتا ہے اسی کو مولانا فرماتے ہیں ۵

۵۔ کار شیطان میکنی نامت ولی گرو لی این ست لعنت برو لی

(ملفوظ) فرمایا کہ اس طریق میں دشواری اسی وقت تک ہے جب تک اسکی حقیقت سے بے خبری ہے حقیقت معلوم ہو جانے کے بعد پھر اس سے زیادہ سہل اور آسان کوئی چیز نظر نہیں آتی لوگوں نے فن نہ معلوم ہونیکی وجہ سے اسکو ہوا بنا رکھا ہے اور ایسی بُری طرح تصوف کو پیش کیا ہے کہ بجائے رغبت کے لوگوں کو وحشت ہو گئی حالانکہ تصوف صرف ایک مسئلہ پر ختم ہے۔ عمل ایک اختیاری ہے ایک غیر اختیاری۔ اختیاری کو لے لو غیر اختیاری کے درپے نہو۔ بس یہ ایک چھوٹی اور مختصر سی بات ہے۔ ایک لطیفہ یاد آیا چھوٹے اور مختصر ہونے پر۔ ایک پیر صاحب نے انکا مقولہ ایک صاحب نے مجھ سے بیان کیا انھوں نے میرا نام لیکر کہا کہ فی الحقیقت تصوف کو جس قدر سہل کر کے اُس نے دکھلایا ہے آج تک اسکی نظیر نہیں مگر بات یہ ہے کہ تعبیر کرنا بھی سہل حقیقت سمجھنا بھی سہل مگر عمل مشکل ہے۔ میں جواب میں کہا کرتا ہوں کہ تم جو یہ عذر حق تعالیٰ کے احکام میں کرتے ہو یہ ہی عذر تمہارا نو کر یا غلام تمہارا کاموں میں کرے تب بتاؤ کہ کیا اُسکو معذور سمجھو گے اگر یہ ہی مواخذہ حق تعالیٰ نے فرمایا اور باز پرس کی تو جواب کیلئے تیار رہنا چاہئے۔

(ملفوظ) فرمایا کہ کس طرح دل میں ڈال دوں جی چاہتا ہے کہ سب اس طرح راہ پر آجائیں کہ انکی ہر ادا سے اسلام کی شان ظاہر ہو جیسے حضرات صحابہ کرام کو لوگ دیکھ کر اسلام قبول کرتے

۵۔ شیطانی کام کرتے ہو اور تمہارا نام ولی ہے۔ اگر ولی یہی ہے تو ولی پر لعنت ۱۲

تھے یہ ان کا نمونہ بنجائیں۔ دنیا و دین کی بہبود اسی میں مضمر ہے یہ امر واضح ہے کہ اگر مسلمان اپنی اصلاح کر لیں اور دین ان میں راسخ ہو جائے تو دین تو وہ ہے ہی لیکن دنیوی مصائب کا بھی جو کچھ آجکل ان پر هجوم ہے انشاء اللہ چند روز میں کایا پلٹ ہو جائے اور گزرا سپر لائل بھی ہیں مگر اسکا جو حصہ ذوقی ہے چاہتا ہوں کہ اسکو ظاہر کروں مگر ان کے اظہار پر قدرت نہیں۔

جیسے ایک مادر زاد اندھے حافظ کی حکایت ہے کسی لڑکے نے کہا کہ حافظ جی آج ہماری یہاں تمہاری دعوت ہے پوچھا کیا کھلاؤ گے کہا کہ کھیر دریافت کیا کہ کھیر کیسی ہوتی ہے کہا کہ سفید پوچھا سفید کسے کہتے ہیں کہا جیسا بگلہ پوچھا کہ بگلہ کیسا ہوتا ہے اس لڑکے نے کہنی سے ہاتھ کھڑا کر کے اور پونچے سے موڑ کر کہا کہ ایسا ہوتا ہے حافظ جی نے ہاتھ پھیر کر دیکھا دیکھ کر کہنے لگے نہ بھائی یہ تو بڑی ٹیڑھی کھیر ہے حلق سے کس طرح اترے گی دیکھئے یہاں حقیقت سمجھ میں نہ آئی کی وجہ سے کھیر کو ٹیڑھی سمجھ بیٹھے ایسے ہی اس طریق میں بہت سی باتیں ایسی ہیں کہ وہ بیان میں نہیں آسکتیں تو جیسے وہاں سکی ضرورت تھی کہ حافظ جی کے سامنے کھیر کا طباق بھر کر رکھ دیتے کہ یہ کھیر ہے کھا کر دیکھ لو کیسی ہوتی ہے ایسے ہی یہاں بھی حقیقت معلوم کرنے کی صرف ایک ہی صورت ہے وہ یہ ہے کہ کام کرنا شروع کرو خود بخود سب معلوم ہو جائیگا مگر اس طریق میں اول ہی قدم میں اسکی ضرورت ہے کہ اسکا مصداق بن جائے ۵

در رہ منزل لیلی کہ خطر ہاست بجاں شرط اول قدم آنست کہ مجنون باشی
ایک اور مثال سمجھ لیجئے کہ ایک شخص ہے ولایتی اس نے کبھی آم نہیں کھایا اسکو آم کی حقیقت بتلانا سخت دشوار ہے جس چیز سے بھی اس کے ذائقہ کو شبہ نہ پھیلے گا وہ ہرگز نہیں سمجھ سکیگا اسکی صرف یہ ہی ایک صورت ہے کہ آم ہاتھ میں لے کر کھا جائے کہ جو اسکا ذائقہ ہے خود کھا کر دیکھ لو اسی طرح اس طریق میں سمجھ لیجیگا کہ تقریروں سے یا قیل و قال سے کچھ سمجھ میں نہیں آسکتا یہ تو کام کرنے سے معلوم ہوتا ہے اس میں عقل کی بھی رسائی نہیں عقل کی رسائی نہ ہونیکو ایک مثال سے سمجھ لیجئے ایک شخص کھڑے پہاڑ پر جانا چاہتا ہے گھوڑے پر سوار ہو کر چلا گھوڑے

۵ لیلی کی طلب میں جان کو بہت سے خطرات ہیں۔ مگر (راہ طلب میں) پہلے قدم کی شرط مجنون ہونا ہے ۱۲

کا کام دامن کوۃ تک پہنچا دینے کا ہے آگے وہ نہیں جا سکتا۔ آگے دامن کوہ میں ایک گنبد ہے اس سے وہ راستہ طے ہو گا عقل گھوڑا ہے اسکی ایک حد ہے اسکو آگے دخل نہیں اور جیسے گھوڑے پر سوار ہو کر ایسے پہاڑ پر جانا بے عقلی ہے اسی طرح یہاں عقل سے کام لینا بے عقلی ہو گا ایسی ہی عقل کو مولانا فرماتے ہیں ۵

آزمودم عقل دوراندیش را بعد ازین دیوانہ سازم خویش را
تو پھر تو اسکی یہ حالت ہوگی ۵

اوست دیوانہ کہ دیوانہ نہ شد عرس را دید و در خانہ نہ شد
صاحب اس عقل سے جو کام لینے کا ہے وہ یہ ہے کہ خدا تعالیٰ پر اعتماد و انقیاد کا اپنے کو مکلف سمجھ لے آگے طرق جزئیہ انقیاد کے اس میں عقل کا کام ہے کہ وحی کا اتباع کرے۔
(ملفوظ) ایک سلسلہ گفتگو میں فرمایا کہ حضرت مولانا محمد یعقوب صاحب رحمۃ اللہ علیہ نے مجھے فرمایا تھا کہ جب نئی شادی ہوتی ہے تو سسرال سے تعلق بڑھ جاتا ہے اور اندیشہ ہوتا ہے گھر والوں کے حقوق پامال ہونیکا تو اسکا خیال رکھنا ایسا نہ ہونا چاہئے۔

(ملفوظ) ایک مولوی صاحب نے عرض کیا کہ حضرت تھانہ بھون تہہ خانہ ہے دریافت فرمایا کیا مطلب ہے میں سمجھا نہیں عرض کیا کہ آجکل دنیا میں جو مختلف چیزیں چل رہی ہیں اور آگ لگ رہی ہے (مراد تحریکات ہیں) یہاں آ کر معلوم ہوتا ہے کہ کہیں بھی کچھ نہیں دریافت فرمایا اتنا اور فرما دیجئے کہ اس سے مراد آپ کی قصہ تھانہ بھون ہے یا خانقاہ عرض کیا کہ یہ احاطہ خانقاہ مراد ہے فرمایا کہ جی ہاں اللہ کالا کھ لا کھ شکر ہے یہ سب اپنے بزرگوں کی جوتیوں کا طفیل ہے ایک کونہ دبائے بیٹھے ہیں میں تو یہ شعر پڑھا کرتا ہوں ۵
بیچ کنبے بے دووبے دام نیست جز خلوت گاہ حق آرام نیست،
مگر اسپر بھی عنایت فرماؤنکی عنایات ہوتی رہتی ہیں۔

۵ میں نے عقل دوراندیش کو آزمایا دیکھ لیا (مگر اہ عشق میں بے کار ثابت ہوئی) اس آزمائش کے بعد اپنے کو میں نے دیوانہ بنا لیا ہے ۱۲ (بقول مجذوب کے) وہی دیوانہ ہے جو آپکا دیوانہ نہیں ۱۲۔
۵ دنیا کا کوئی کونہ بے درندوں اور (مختلف قسم کے) جالوں کے نہیں ہے۔ بجز خلوت گاہ حق کے کہیں راحت نہیں ۱۲

(ملاحظہ فرمائیے) ایک سلسلہ گفتگو میں فرمایا کہ لوگ کبار میں مبتلا ہیں گناہوں کو اختیار کرتے ہیں انکو خوف اور خشیت کا استحضار نہیں پڑی ہی خطرناک بات ہے بعض کابر کا قول ہے کہ قیامت میں ہر عمل کی ہیئت مشابہ ہوگی مثلاً کسی شخص نے کسی اجنبیہ عورت سے زنا کیا تھا ویسے ہی زنا کرتا ہوا قیامت میں نظر آئیگا اعمال سے ایک خاص ہیئت پیدا ہو جاتی ہے کبھی کبھی دنیا میں بھی بعض اہل اللہ اور خاصان حق پر وہ ہیئت منکشف ہو جاتی ہے حضرت عثمان غنی رضی اللہ عنہ کے پاس ایک شخص حاضر ہوا اپنے اس شخص کو سنانے کیلئے فرمایا کہ بعض لوگ ہماری مجلس میں آتے ہیں وہ ان کی آنکھوں سے زنا پکاتا ہے حضرت غوث اعظم رحمۃ اللہ علیہ کے ہم عصر ایک بزرگ ہیں حضرت سید احمد کبیر رفاعی یہ بہت بڑے اولیاء کبار میں سے ہیں مگر حضرت غوث اعظم رحمۃ اللہ علیہ کی برابر مشہور نہیں ہوئے بزرگوں کی باتیں بھی عجیب غریب ہوتی ہیں۔ یہ بھی مختلف الاحوال ہوتے ہیں اس میں ان حضرات کی شان مشابہ انبیاء علیہم السلام کے ہوتی ہے۔ ایک مرتبہ حضرت غوث اعظم رحمۃ اللہ علیہ کے پاس ایک شخص مرید ہونے آیا فرمایا کہ بھائی تیری پیشانی سے شقاوت نمایاں ہے تجکو کیا مرید کروں بیچارہ مایوس ہو کر لوٹ گیا۔ حضرت کا صورت دیکھ کر فرما دینا اس سے معلوم ہوتا ہے کہ حضرت پر ہیئت اعمال منکشف ہوئی ہوگی یہ شخص حضرت سید احمد کبیر رفاعی رحمۃ اللہ علیہ کی خدمت میں حاضر ہوا صورت دیکھ کر فرمایا کہ او بھائی میں خود بھی ایسا ہی ہوں انکے برتاؤ سے معلوم ہوتا ہے کہ ان پر دونوں ہیئت منکشف ہوئیں شقاوت کی بھی اور اس سے آگے سعادت کی بھی۔ حضرت سید احمد کبیر رفاعی رحمۃ اللہ علیہ نے اس شخص کی تسلی و تشفی کی اور طریق میں داخل کر لیا چند روز میں اس شخص کو حضرت غوث اعظم رحمۃ اللہ علیہ کی خدمت میں حاضر ہونے کی ہدایت فرمائی یہ شخص حضرت غوث الاعظم کی خدمت میں حاضر ہوا دیکھ کر فرمایا کہ او بھائی میرے بھائی احمد کبیر کو اللہ نے ایسا نصیب دیا ہے۔ اس ہیئت کے منکشف ہونے پر ایک اور حکایت یاد آئی۔ ایک بزرگ ایک بستی پر سے گذرے اس بستی میں بھی ایک بزرگ تھے ان مقامی بزرگ نے ان بزرگ سے ملاقات کا عزم کیا اور ان کے پیچھے دوڑے ملاقات تو نہ ہو سکی مگر یہ معلوم ہوا کہ فلاں جگہ ان بزرگ نے نماز پڑھی ہے ان بزرگ کو خیال ہوا

کہ لاؤ نماز کی جگہ ہی کو دیکھیں دیکھا تو سجدہ میں ہاتھ کانوں سے پیچھے ہٹے ہوئے نظر آئے فرمایا کہ اس شخص کی نماز کی ہیئت خلاف سنت ہے یہ شخص بزرگ نہیں ہو سکتا۔ یہاں جیسے بھر سے ہیئت عمل کی نظر آگئی اسی طرح کبھی بصیرت سے نظر آجاتی ہے اسی سلسلہ میں ایک حکایت غالباً حضرت مولینا دیوبندی رحمۃ اللہ علیہ سے سنی ہوئی فرمائی کہ ایک بزرگ کو معلوم ہوا کہ فلاں بزرگ اس بستی میں آئے ہیں انھوں نے ارادہ کیا کہ آنے والے بزرگ سے ملاقات کروں وار دہوا کہ مت ملو ان بزرگ نے خیال کیا کہ نہ ملنے کی کوئی وجہ نہیں یہ حدیث النفس ہے ملنا چاہئے اللہ کے بندہ ہیں مقبول ہیں انکی زیارت باعث سعادت ہے غرض کہ وار د کی مخالفت کی اور ملنے کا پھر ارادہ کیا وار د میں پھر منع کیا گیا انھوں نے پھر ارادہ ملاقات کا کیا اور بالآخر ملاقات کیلئے چل دیئے چلتے میں ٹھوکر لگی گرے چلنے سے محذور ہو گئے بعد میں وجہ معلوم ہوئی کہ وار د میں جو منع کیا گیا تھا اسکا سبب یہ تھا کہ وہ بدعتی بزرگ تھے جسے ملنے کو منع کیا گیا تھا اسپر فرمایا کہ واردات کی مخالفت معصیت تو نہیں مگر دنیاوی ضرر ضرور ہو جاتا ہے اور یہ ضرر اضطرار تو نہیں مگر اختیار اکھٹی ہو جاتا ہے ضرر دینی کی طرف اور وہ ضرر دینی اس طرح پر ہوتا ہے کہ کسی معصیت کا وسوسہ ہوا اور اس سے بچنے کیلئے کہ بہت سے اسکی مقاومت ہو سکتی تھی مگر طبعاً کسل ہو گیا اور اس سے غباوت ہو گئی اسلئے اعمال میں کمی ہو گئی۔ اب اسمیں دو ہی صورتیں ہیں کہ پھر وہ عمل اگر واجب تھا تو خسران ہوا اور اگر واجب نہ تھا تو حرمان ہوا۔ ہے بڑا نازک راستہ بڑے ہی سنہلک چلنے کی ضرورت ہے **ملفوظ** نہ فرمایا کہ ایک کام کی بات یاد آئی یہ جو مشہور ہے کہ فلاں بزرگ نے فلاں بزرگ کی نسبت سلب کر لی۔ حضرت مولانا رشید احمد صاحب نے فرمایا ہے کہ نسبت قرب الہی کا نام ہے اسکو کوئی سلب نہیں کر سکتا یہ کیسے ہو سکتا ہے کہ ایک چیز حق تعالیٰ بندہ کو عطا فرمائیں دوسرا کون ہے کہ جو اس سے سلب کر لے حقیقت اسکی صرف یہ ہے کہ کسی تصرف سے کسی کیفیت نفسانیہ کو مضحل کر دے جس سے نشاط کی جگہ غباوت ہو جائے مگر وہ اسکا مقابلہ کر سکتا ہے لیکن اگر مقاومت نہ کی پھر اخلال عمل کے سبب اسکا اثر نسبت تک بھی پہنچ جاتا ہے۔

(ملفوظ) فرمایا کہ آجکل لوگ کیفیات کے پیچھے پڑے ہوئے ہیں جو کہ غیر مقصود ہیں گو یہ کیفیات غیر مقصودہ لذیذ ہوتے ہیں۔ جیسے مرتج ہے کہ تخذیہ میں غیر مقصود ہے مگر لذیذ ہے اور انہو لوگ ان کیفیات کو مقصود سمجھ کر گویا زری مرچوں ہی کا سالن کھاتے ہیں کیا حاصل ہوتا ہو گا زری آگ ہی آگ ہے۔ ایسے ہی علوم غیر مقصودہ میں جیسے چکنے چڑے مضامین ہوتے ہیں وہ علوم مقصودہ میں نہیں ہوتے اسکی بالکل اسی مثال ہے دیکھئے اگر روپیہ کا سکھ خوبصورت نہ ہو تو پھر بھی چونٹھ ہی پیسے ملیں گے اور یہ شیشہ کا ٹکڑا یا رانگہ کا ٹکڑا گو بہت چمکدار اور خوبصورت معلوم ہوتا ہے مگر بازار میں نہ چلیگا اسی طرح بازار آخرت میں کیفیات یا لذات جو حقیقت کے اعتبار سے گویا شیشہ یا رانگہ کا ٹکڑا ہے نہیں چلیں گے۔

اور اعمال جنکی حقیقت سکھ ہے یہ چلیں گے ایک اور مثال سے سمجھ لیجئے ایک شخص ہے اس نے چمن لگایا اُس میں قسم قسم کے پھول لگائے او نہیں سینچا ایک بڑا خوبصورت اور گلزار چمن بن گیا اور ایک شخص ہے اس نے ڈوبیکہ زمین لیکر اُس میں گیہوں بوئے اب دیکھئے میں چمن بہت خوشنما ہے گلزار ہے اور گیہوں کا کھیت اُسکے سامنے خوشنما فی میں کوئی حقیقت نہیں رکھتا مگر جسوقت ثمرہ کا وقت آئیگا یا کاٹنے کا تو اس چمن کی حقیقت گیہوں کے سامنے اس سے زیادہ نہ ہوگی جیسے ایک مہیا رچوڑیوں کی گٹھری لگائے جارہا تھا ایک گنوار نے اُس میں لاٹھی کا سر مار کر پوچھا کہ بے اسمیں کیا ہے اس بیچارے نے کہا کہ چودہری ایک دفعہ اور مار دو پھر کچھ بھی نہیں۔ اسی طرح اُس گیہوں کے کھیت کے سامنے یہ چمن کچھ بھی نہ ہوگا اُسوقت معلوم ہوگا کہ اُسکے سامنے یہ پھول خار ہیں اور یہ چمن اجاڑ ہے غرض کہ اس چمن کی کچھ بھی حقیقت نہ ہوگی وجہ وہی ہے جو میں نے عرض کی مقصود اور غیر مقصود ہونے کا تفاوت تو انسان کو مقصود کاموں میں لگنا چاہئے اور غیر مقصود کے درپے نہ ہونا چاہئے اسی طرح اختیاری اور غیر اختیاری کے مسئلہ کو سمجھ لیا جاوے کہ اختیاری کاموں کو کرے اور غیر اختیاری کے درپے نہ ہو پھر دیکھنا اس طریق میں کیسی سہولت معلوم ہونے لگتی ہے کام کی باتوں میں عمر کا حصہ صرف کرو کیوں فضول اور بیکار باتوں میں اپنی عمر کے حصہ کو خراب اور برباد کرتے ہو۔

(ملفوظ ۱۲) ایک مولوی صاحب نے عرض کیا کہ حضرت بدعتی بھی بہت محنت کرتے ہیں۔ فرمایا کہ خاک محنت کرتے ہیں اور اگر کرتے بھی ہوں تو مقصود زیادہ محنت پر تھوڑا ہی موقوف ہے اول تو ان کے یہاں محنت ہے ہی نہیں محض حکایات ہی حکایات ہیں اسمیں کچھ کرنا نہیں پڑتا اور طریق صحیح میں کرنا پڑتا ہے اور اگر کچھ محنت کرتے بھی ہیں تو انکی اس محنت کا ثمرہ آخر میں تو نفع ناگاہا حاصیلت ہے اور دنیا میں عاملتہ نا صیرہ۔

(ملفوظ ۱۳) ایک سلسلہ گفتگو میں فرمایا کہ عارفین نے تو عبادت کی لذت کے قصد سے بھی پناہ مانگی ہے۔ اگر ساری عمر گزر جائے اور کوئی لذت ان کو نہ آئے وہ اسپر بھی راضی ہوتے ہیں ایک بزرگ پہاڑ میں رہتے تھے ایک اور بزرگ ان سے ملنے گئے دیکھا کہ عاہل مشغول ہیں یہ سوقت نہیں ملے اس خیال سے کہ مشغول مع اللہ تھے یہ یاد رکھنے کی بات ہے بزرگوں نے فرمایا ہے کہ مشغول مع اللہ کو بلا ضرورت اپنی طرف مشغول کر نیسے حق تعالیٰ کی ناخوشی کا اندیشہ ہے بلا ضرورت کی قید سے میں نے اس میں توسیع کر دی ہے اگر ضرورت ہو وہ مستثنیٰ ہے خیر وہ بزرگ یہ دعا مانگ رہے تھے کہ الہی تفویض کی لذت سے بھی پناہ مانگتا ہوں بعض لوگ تفویض اسلئے اختیار کرتے ہیں کہ اسمیں راحت ہے جو ایسا کرتے ہیں انھوں نے تفویض کا حق ادا نہیں کیا۔ تفویض اس نیت سے ہونا چاہئے کہ یہ حق تعالیٰ کا حق ہے۔ ایک صاحب نے عرض کیا کہ حضرت اگر تفویض شکر کی نیت سے کیجائے فرمایا کہ یہ باتیں (انپرمٹل) کر نیسے سمجھ میں آتی ہیں بتلانے سے سمجھ میں نہیں آتیں۔

(ملفوظ ۱۴) ایک خط کے جواب کے سلسلہ میں فرمایا کہ منجملہ میری اور بے مروتیوں کے ایک بے مروتی یہ بھی ہے کہ میں جواب میں سائل کی خواہش کی رعایت نہیں کرتا حدود کی اسائیل کی مصلح کی رعایت کرتا ہوں میں نے لکھ دیا ہے اور بتلادیا ہے کہ ابھی اسکی تحقیق کا وقت نہیں جب کچھ کام کر لو گے تب جواب میں لطف آئیگا اور اب تو مجھکو سوال ہی میں فرہ نہیں آیا تمکو جواب میں کیا فرہ آئیگا یہ ہی وجہ ہے کہ میں بغرض تربیت آنے والوں کیلئے قید لگا دیتا ہوں کہ بولا مت کرو اسلئے کہ بدون ذوق کے بولنا منظرہ کی سی صورت اختیار کر لیتا ہے اور یہ

اس طریق میں بچہ سخت مضر ہے یہ وہ اصول ہیں کہ طالب علمی مباحجہ قیامت تک حل نہیں ہو سکتے۔ ایک صاحب نے عرض کیا کہ حضرت عام پیروں کے یہاں تو یہ معاملات اور اصول ہیں نہیں صرف آپ کے یہاں ہیں اسلئے کہا جاتا ہے کہ حضرت کے مزاج میں درستی ہے تبسم فرما کر مزاجاً فرمایا کہ تین نقطہ الگ کر دئے جائیں یعنی درستی ہے فرمایا کہ آجکل کے اکثر پیروں کی تو یہ کیفیت ہے مثال تو فحش ہے مگر ہے منطبق وہ یہ ہے کہ میری اور دوسروں کی بالکل ایسی مثال ہے کہ جیسے زندگی اور گھرستن کی طالبوں کے حج کرنے کی جتنی تدابیر زندگی کرتی ہے اور قسم قسم کے روپ بدلتی ہے پھنسانے کیلئے اور نائکہ سے کہتی ہے اسکولا و اسکولا و۔

گھرستن نہیں کر سکتی اور اسمیں ایک استغناء کی شان ہوتی ہے۔ مولانا فرماتے ہیں ۵
 زیر بارند درختاں کہ ثمر ہا دارند، اے خوشا سرو کہ از بند غم آزاد آمد
 دلفریبان نباتی ہمہ زیور بستند دلبراست کہ با حسن خداداد آمد
 (ملفوظ شاہ) ایک سلسلہ گفتگو میں فرمایا کہ حق تعالیٰ فرماتے ہیں۔ وَالَّذِينَ جَاهَدُوا فِينَا
 لَنَهْدِيَنَّهُمْ سُبُلَنَا جاہدوا سے مراد غور فکر دعا و التجاسعی و کوشش حق تعالیٰ کے سامنے
 الحاح و زاری تو اضع و خاکساری یہ چیزیں پیدا کرو رونا اور چلانا شروع کرو نخوت اور تکبر کو
 دماغ سے نکال کر پھینکو اسکے بعد وصول میں دیر نہیں لگتی ذرا بطور امتحان ہی کے کر کے دیکھو
 مولانا فرماتے ہیں ۵

فہم و خاطر تیز کردن نیست راہ جز شکستہ می نگیرد فضل شاہ،
 اور محض علمی تحقیقات مسکت ہیں مستقط نہیں اس سے شبہات ساقط نہیں ہوتے مخاطب
 ساکت ہو جاتا ہے اسکا طریقہ وہی ہے جو اوپر مذکور ہوا۔ مولانا فرماتے ہیں کہ پھر یہ حالت ہوگی
 ۵ ہر کجا پستی ست آب آنجا رود ہر کجا مشکل جواب آئنا رود،

۵ زیر بار ہیں وہ درخت جو پھل دار ہیں۔ مبارک ہو سرو کو کہ قید غم سے آزاد ہے ۱۲ ۵ تمام محبوب متعلق زیور کے میل و رہا رہے
 محبوب کا حسن بحسن خداداد ہے ۱۲ ۵ جو لوگ ہماری طلب میں کوشش کرتے ہیں ہم اون کو اپنی راہ کی ہدایت کر دیتے ہیں ۱۲
 ۵ بہت بڑا محقق اور عالم فاضل بننا۔ طریق و شوق میں کار آمد نہیں ماد شاہ (حق تعالیٰ) کا فضل شکستہ حال
 ہی کی دستگیری کرتا ہے ۱۲ ۵ پانی نشیب ہی کی طرف جاتا ہے مشکل پیش آنے پر ہی اس کا حل
 معلوم ہوتا ہے۔ جہاں درد ہوتا ہے دوا وہیں پہنچتی ہے۔ جہاں مرض ہوتا ہے شفا وہیں ہوتی ہے

ہر کجا دردے دوا آکھارود ہر کجا رنجے شفا آکھارود

بغیر اس حالت کے پیدا ہوئے کامیابی مشکل ہے۔ مولینا فرماتے ہیں ۵

تاناہ گریہ طفل کے جوشد لبین تاناہ گریہ ابر کے خند و چمن،

ذرا تم خاکساری پیدا کر کے دیکھو اعتقاد سے نہیں امتحان ہی کے لئے سہی۔ مولینا فرماتے ہیں

۵ ساہا تو سنگ بودی دلخراش، آرموں را یک زلمے خاک باش

در بہاران کے شود سر سبز سنگ خاک شوتا گل بروید رنگ رنگ!

۲۹ شعبان المعظم ۱۳۵۰ھ

مجلس بعد نماز ظہر یوم شنبہ

(ملفوظ) فرمایا کہ منجملہ اور محمولات کے میرا ایک یہ بھی محمول ہے کہ فرض کی یادداشت کیلئے

ایک کاپی الگ بنا رکھی ہے جسکو فرض دیتا ہوں اس میں لکھ لیتا ہوں اور جو پرچہ کے ذریعہ

سے لیتا ہے وہ پرچہ بھی محفوظ رکھتا ہوں اور وصول ہونے پر پرچہ واپس کر دیتا ہوں اور اس

رقم کو باقسط ادا کرنے والیکے سامنے اسی وصول لکھ لیتا ہوں اور اسکو دکھا دیتا ہوں کہ دیکھو

یہ وصول لکھ لیا ہے اسی میں بڑی مصلحت ہے ہر دو طرف اطمینان ہو جاتا ہے جو کام اصول کے

ماتحت ہو گا اسی میں الجھن یا پریشانی نہ ہوگی آجکل بد انتظامی کا نام بزرگی رکھ رکھا ہے۔

(ملفوظ) ایک مولوی صاحب نے عرض کیا کہ مدرسہ میں ممبران کی کمیٹی قائم ہے

اور کثرت رائے سے فیصلہ ہوتا ہے اور اسکو سواد اعظم سے تعبیر کرتے ہیں اس میں ہی کو بنا جمہوریت

قرار دیا گیا ہے۔ فرمایا سواد اعظم سے مراد تو بیاض اعظم ہے یعنی نور شریعت جس جماعت میں

ہو (اگرچہ وہ قلیل ہی ہو) مگر لوگوں کو ایسی ہی باتوں میں سواد (فرہ) آتا ہے۔

(ملفوظ) ایک سلسلہ گفتگو میں فرمایا کہ مدرسہ..... کے ممبران کی نسبت (جنہوں نے

ایک فضول تحریر سے رنج دیا تھا) میں نے نیت کر لی ہے کہ جس جس کا خط آئیگا جتلاؤنگا ضرور

۵ جب تک بچہ روتا نہیں (پستان مادر میں) دودھ جوش نہیں کھاتا۔ جب تک ابر روتا (پرستہ) نہیں چمن

میں شادابی کہاں ہوتی ہے ۱۲ ۵ برسوں تو سخت ختم کا پتھر بنا رہا بطور امتحان کے چند روز کے لئے خاک بن جا۔ موسم بہار

میں پتھر تو سر سبز نہیں ہوتا خاک ہو جاتا کہ رنگ رنگ کے پھول (تیرے اندر) کھلیں۔

کہ مجبور رنج ہے اور خدا نخواستہ مجھ کو بغض نہیں کینہ نہیں عداوت نہیں ہاں رنج ضرور ہے
اسکو ظاہر کر دینا یا بعض اوقات کسی سے اتنا انتقام لے لینا اچھا ہے اس سے دل
صاف ہو جاتا ہے مگر زیادہ پیچھے پڑنا نہ چاہئے۔

(ملفوظ^{۹۵}) فرمایا ایک خط آیا ہے لکھا ہے کہ پیر کو سب باتوں کا علم ہونی کا جس کا عقیدہ ہو وہ
شخص کافر ہوا کیا۔ بہت سے لوگ اسکی اقتدا سے باز رہتے ہیں (جواب) ایسے مضمون کے
جواب کیلئے کارڈ کافی نہیں۔ پھر اس ہی سلسلہ میں فرمایا کہ کسی امام کے متعلق سوال معلوم
ہوتا ہے اماموں کے پیچھے لوگ ہاتھ دھو کر پڑے رہتے ہیں۔ اگر لفافہ جواب کیلئے بھیجیں گے
تب کان کھولونگا کارڈ پر ایسے سوالات کا جواب میں نہیں دیتا ہوں سئلے کہ اس میں میرا مضمون تو
ہو گا ان کا نہیں ہو گا اسکی تعین ان کے زبان پر ہوگی۔ اور لفافہ میں میرا ان کا دونوں کا مضمون
ہو گا کسی کو دکھلائیں گے تو وہ سمجھ تو لینگا کہ ایسے سوال پر جواب ہے لوگ بڑی بڑی ترکیبوں
اور چالاکیوں سے کام لیتے ہیں۔ اور اصل تو یہ ہے کہ اوروں کی فکر میں کیوں پڑے آدمی
اپنا ایمان سنبھالے۔

(ملفوظ^{۹۶}) فرمایا ایک صاحب کا خط آیا ہے اس میں اسکی اجازت چاہی ہے۔ دو مہینہ قیام کو
لکھا ہے اس قیام میں اصلاح نفس چاہتے ہیں۔ کوئی ان سے پوچھے کہ کتابیں کتنے دنوں
میں پڑھی ہیں کچھ تو نسبت ہوئی چاہئے۔ اور اب تو میں نے یہ طے کر لیا ہے کہ ایک مدت تک
خاموش رہنے کی شرط پر یہاں رہ سکتے ہو اس میں مجھ کو بھی راحت ہے ان کو بھی ایک صاحب نے
عرض کیا کہ حضرت یہاں پر خاموش رہنے میں بڑا نفع ہے فرمایا بیشک بہت نفع ہے مگر اسکی
قدر تو اہل فہم ہی کر سکتے ہیں کوڑ مغز اور بد فہم تو اسکو ماننا سمجھیں گے خیر سمجھا کریں جو چینہ
مفید ہے اور طریقین کی راحت بھی اس ہی میں ہے کیوں اسکو چھوڑا جائے۔

(ملفوظ^{۹۷}) فرمایا ایک خط آیا ہے لکھتے ہیں کہ پانچ سو مرتبہ ذکر کی اجازت ملی تھی فرصت نہ ملنے کی
وجہ سے نہیں کر سکا اور کوئی وظیفہ بتلا دیں اس سلسلہ میں فرمایا کہ اس بے حسی کو دیکھئے۔
دوسرے شخص کی طبیعت پر کیونکر اثر نہ ہو کیونکر تغیر نہ ہو اول تو اب بھی اور ادھی کی خواہش کی
میرا جو خیال ہے کہ لوگ اوراد میں زیادہ بتلا ہیں بمقابلہ اعمال کے وہ صحیح ہے کچھ نہیں فہم

کا قحط ہے چاہتے ہیں کہ جو ہمارا حق چاہے مصلح اسکا اتباع کرے مجھے یہ نہیں ہو سکتا اور پیر بہت ہیں جو مرضی کے موافق اور اد اور عملیات بتلا میں ان سے تعلق پیدا کرو یہ تو اچھی خاصی غلامی ہے یہ قدر کی تعلیم کی لا حول و لا قوۃ الا باللہ یہ لوگ تعلق رکھنے کے قابل نہیں بالکل بد فہم بد عقل ہیں جب آدمی کو طلب ہو کیوں تو خود پریشان ہوا اور کیوں دوسرے کو پریشانی میں مبتلا کرے کوئی بلانے گیا تھا۔ دوسرے اس سے قطع نظر جب پہلے ہی ورد کو نہیں نباہ سکے تو اس ہی کی کیا امید ہے کہ اب جو بتلایا جائیگا اسکے لئے فرصت مل جائیگی۔ بدون کسی خرچ کے تعلیم ہو گئی ہے اسلئے قدر نہیں ہوئی۔ اسی لئے حضرت حاجی صاحب رحمۃ اللہ علیہ فرمایا کرتے تھے کہ بھائی کتاب مفت دست دو دو چار پیسہ ضرور لے لیا کرو قدر تو ہو گی کتاب کی اور اس وجہ سے دیکھ بھی لیں گے کہ صرف ہوا ہے وصول کرنا چاہئے واقعی بڑے کام کی بات فرمائی مفت کی چیز کی قدر نہیں ہوتی۔

(ملفوظات) ایک مولوی صاحب نے بوقت رخصت مصافحہ کیا حضرت والا نے ارشاد فرمایا کہ اس قدر جلد واپسی عرض کیا کہ انشاء اللہ تعالیٰ عنقریب پھر حاضر خدمت ہوں گا فرمایا اسکی ضرورت نہیں جو مناسب اور مصلحت ہو اس پر عمل کیا جائے یہ تو میں کبھی طبعاً عرض کر دیتا ہوں باقی اصل مسلک عقلاً یہ ہی ہے کہ جسمیں مصلحت اور راحت ہو وہ کرو فرمایا کہ اس پر یاد آیا بعض لوگ راحت کی پروا نہیں کرتے یہ غضب کرتے ہیں کہ کھانے پر اصرار کرتے ہیں کہ اور کھالو سفر میں جھکو اکثر اتفاق ہوا کہ مجھ سے کھانے کیلئے اصرار کیا گیا میں نے کہا کہ اگر مجھکو کوئی تکلیف ہو گئی تو بھگتنی تو مجھکو ہی پڑیگی آپکا کیا بگڑیگا کیا آپ تکلیف کو بٹالیں گے اور بٹا ہی کیلئے ہیں زیادہ سے زیادہ آپ مک سلیمانی یا کوئی چورن لا دینگے پھر کوئی کچھ نہ بولتا تھا۔

(ملفوظات) ایک صاحب نے عرض کیا کہ حضرت شریفہ بھی میوہ جات میں اچھی چیز ہے۔ اور ممکن ہے کہ حضرت کی کھانسی کیلئے مفید ہو وہ لانا چاہتے تھے۔ مزاحاً فرمایا کہ اگر آپ لائیں تو کسی شریف کو لائیے شریفہ کو نہ لائیے دوہی (منکوہ) بہت ہیں کوئی فوج تھوڑا ہی جمع کرنا ہے۔ اسی سلسلہ میں ارشاد فرمایا کہ میں نے تو اسکو بھی اپنے وقف نامہ میں لکھ دیا

ہے کہ اگر میں تیسرا نکاح کروں تو اُسکے متعلق یہ وصایا ہیں ایک صاحب نے عرض کیا کہ کیا تیسرا نکاح بھی ہونے والا ہے فرمایا کہ تقدیر کا حال کسکو معلوم ہے احتیاط کی بنا پر لکھ دیا ہے بعض چیزوں کا احتمال بھی نہیں ہوتا مگر حجب قدر غالب ہوتی ہے وہی ہو جاتا ہے حضرت کسکو خبر ہے کیا ہونی والا ہے۔

(ملفوظ) ایک سلسلہ گفتگو میں فرمایا کہ ایک صاحب نے میرے متعلق یہ رائے ظاہر کی کہ اس شخص میں یہ بات کھٹکتی ہے کہ مزاج بہت ہے ایک شخص نے ان صاحب کے سوال کیا کہ کیا مزاج معصیت ہے کہا کہ نہیں مگر عجیبو اچھا نہیں معلوم ہوتا ایک مولوی صاحب نے عرض کیا کہ حضرت اگر یہ معترض صاحب عالم ہیں تو حدیث میں کیا کرینگے فرمایا کہ یہ فرق کیا ہو گا کہ وہاں کثرت نہ ہوتی یہاں کثرت ہے فرق تو ہو سکتا ہے۔

(ملفوظ) فرمایا کہ ایک خط آیا ہے تین سال کے بعد لکھا ہے کہ آپ خواب میں آئے اس وقت سے قلب بے چین ہے اسوجہ سے یہ خط لکھ رہا ہوں۔ فرمایا کہ ماشاء اللہ یہ اعلیٰ ہے خط بھیجنے کا استغفر اللہ لوگ طریق کی حقیقت سے بالکل بے خبر ہیں اب میں خشک جواب دوں گا تو یہ ہی بدنامی کا سبب ہو جائیگا کہیں گے سخت مزاج ہے انکی نرم مزاجی کو کوئی نہیں دیکھتا۔

(ملفوظ) ایک بہت طویل خط آیا اسمیں حضرت والا کے فیوض و برکات کا ذکر تھا۔ جواب میں تحریر فرمایا کہ سب ٹھیک ہے جبکہ دوسری جگہ نہ دیکھی ہو۔ اسی خط میں لکھا تھا کہ میں حج کو جا رہا ہوں دعا فرمائیے کہ حجر اسود کے بوسے کے وقت حالت دگرگوں نہ ہو (جواب) اگر ایسی دگرگوں ہو کہ جگر خون ہو یہ تو مطلوب ہے۔

(ملفوظ) فرمایا کہ اسمیکل احکام میں حکمتیں اور اسرار ڈھونڈنے کے بہت لوگ دلدلاوہ ہیں یہ سب جدید تعلیم کا اثر ہے اور اُسی کی خرابی ہے۔ اسی طرح شیخ کی تعلیم کے راز اور اسرار کے دریے ہوتے ہیں ایسے لوگ کچھ حاصل نہیں کر سکتے ہمیشہ محروم رہیں گے دیکھئے اگر کسی سے محبت ہو جاوے تو اُسکے احکام میں اُسکی تجویزات میں ذرہ برابر بھی مصلحت نہیں ڈھونڈی جاتی تو کیا خدا تعالیٰ کا اتنا بھی حق نہیں۔

(ملفوظ) فرمایا کہ ایک صاحب کا خط آیا ہے بہت ہی لمبا چوڑا مگر حاصل کچھ نہیں اپنی بیماری کے حالات لکھے ہیں اور کچھ وظائف پڑھتے ہیں انکی تفصیل لکھی ہے اور یہ لکھا ہے کہ میں نے حکیم صاحب سے عرض کیا تھا انھوں نے غسل کو منع کر دیا ہے کہ پانی استعمال مت کرو اس سب کے بعد لکھتے ہیں اب حضور بھی کچھ عنایت فرمائیں (جواب) کچھ سے کیا مطلب۔ پھر لکھا ہے کہ ایک شجرہ بھی روانہ فرمادیں (جواب) گو اسکا ثمرہ ہو۔

(ملفوظ) فرمایا کہ لوگ ستاتے بہت ہیں اور میرے ان اصول کی وجہ سے مجھے خفا بھی ہیں بڑا بھلا بھی کہتے ہیں۔ ہم بھی اس کے جواب میں کچھ لکھ پڑھ لیتے ہیں سامنے ہوتے ہیں ڈانٹ ڈپٹ کر لیتے ہیں اسپر بھی اگر کسی نے گڑبڑ کی تعلق چھوڑ دیتے ہیں غرض ہلوگ تو ہر طرح آزاد رہ سکتے ہیں مگر حضرات انبیاء علیہم السلام کا صبر دیکھئے سب کچھ سُنتے تھے اور سب کچھ سہتے تھے اور پھر تبلیغ فرماتے تھے کیا بھکانا ہے اس طرف کا اس سے معلوم ہوتی ہے ان حضرات کی شان۔

(ملفوظ) فرمایا کہ ایک خط آیا ہے اسمیں لکھا ہے کہ آپ تو بادشاہ اسلام ہیں اس پر بطور مزاح حضرت والا نے فرمایا کہ ارے یار کہیں پکڑو امت دینا اس قسم کے الفاظ لکھنا بھی ایک رسم ہے۔

(ملفوظ) فرمایا جب کوئی کام اچھا ہو جاتا ہے بحمد اللہ کبھی میرے قلب میں وسوسہ تک نہیں آتا کہ یہ میں نے کیا بلکہ اسوقت اپنے بزرگ یاد آتے ہیں اور یہ خیال ہوتا ہے کہ یہ سب انہیں حضرات کی جوتیوں کا صدقہ ہے اور یہ شعر پڑھا کرتا ہوں ۵

ایں ہمہ سستی مدہوشی نہ حدِ یادہ بود با حریفان انچہ کرداں ز گس متانہ کرد

بات یہ ہے کہ مجھ کو دعائیں بہت ملی ہیں اور ہر قسم کے بزرگوں کی دعائیں ملی ہیں یہ سب اسکے ثمرات ہیں ان میں بعضے وہ بھی تھے جو بدعتی کہلاتے تھے مگر تھے اللہ اللہ کرنے والے انکی بھی دعائیں ملی ہیں وہ بدعتی بزرگ بھی ایسے نہ تھے جیسے اب ہیں انہیں تدین تھا ابتو فسق و فجور میں مبتلا ہیں۔

۱۲ عہ ایسی سستی اور مدہوشی شراب کا اثر نہیں تھی مستوں پر جو اثر کیا ہے (ساقی کی) اداس چشم متانہ نے کیا ہے ۱۲

کم رمضان المبارک ۱۳۵۰ھ

مجلت خاص بوقت صبح یوم یکشنبہ

(ملفوظ) ایک مولوی صاحب نے عرض کیا کہ حضرت مجھ کو چین کی بات یاد ہے کہ حضرت مولانا محمد یعقوب صاحب رحمۃ اللہ علیہ فرمایا کرتے تھے کہ پورا سفر شرعی چھپتیس میل کا ہوتا ہے اب جو میں نے اسکو بعض اجاب سے نقل کیا تو انھوں نے یہ کہا کہ تجھ کو غلط یاد ہے چھپتیس کوس کا سفر شرعی ہوتا ہے غالباً حضرت کو سنا ہوا یاد ہو گا فرمایا یہی ٹھیک ہے ہمارے اکابر یہ ہی فرمایا کرتے تھے کہ چھپتیس کوس یعنی اڑتالیس میلان مگر نرمی کا سفر شرعی ہوتا ہے اور یہ ہی اپنا عمل ہے معلوم نہیں چھپتیس میل آپ کو کیوں یاد رہا۔

(ملفوظ) ایک سوال کے جواب میں فرمایا کہ فقہا بھی اپنی تحقیقات پر ضابطہ کے دلائل بیان کرتے ہیں مگر مثال ان دلائل کی ایسی ہے جیسے آنکھوں والا عصا لیکر چلے تو اس کا چلنا عصا پر موقوف نہیں فقہا کو حق تعالیٰ نے آنکھیں عطا فرمائیں یقیناً جسکو ذوق اجتہاد ہی کہتے ہیں ان کو ضرورت ان عصاؤں کی نہ تھی مگر ہر کو ضرورت ہے ہماری مثال ایسی ہے جیسے ایک اندھا ہے اسکا مدار ہی عصا پر ہے اگر وہ عصا لیکر نہ چلے تو وہ خندق ہی میں گرے وہ ہم ہیں۔

(ملفوظ) فرمایا کہ ایک صاحب کا خط آیا تھا اس میں دریافت کیا تھا کہ فلاں بی بی میری عزیزہ جو عمر رسیدہ ہیں میرے ساتھ حج کو جانا چاہتی ہیں میں انکو اپنے ہمراہ لے جا سکتا ہوں میں نے لکھ دیا ہے کہ جب تک کوئی محرم ہمراہ نہ ہو جائز نہیں۔ ایک مولوی صاحب نے عرض کیا کہ سفر میں عورت کو تنہا جانیسے تو منع کیا گیا ہے اسکی وجہ خلوت معلوم ہوتی ہے فرمایا نہیں بلکہ یہ وجہ ہے کہ سفر میں موقع بہت ملتا ہے فساد کا دور دورہ تک کوئی امداد کرنیوالا نہیں ہوتا۔ محرم کے ساتھ ہوئیے خود عورت کے قلب میں بھی ایک قسم کی قوت ہوتی ہے کہ اگر کوئی بات پیش آئی تو آواز دینے پر موجود ہو سکتا ہے اور خبر لے سکتا ہے اور حضرت یہ حکمتیں اور غلط فہم گھڑ رہے ہیں اصل چیز تو شریعت کا حکم ہے اگرچہ کوئی بھی حکمت ہماری

سمجھ میں نہ آئے میں سچ عرض کرتا ہوں کہ ایسے حکم اور اسرار اور نکتے بیان کرتے ہوئے شرم آتی ہے ان علل اور حکم کی عادت سے یہاں تک نوبت پہنچ جاتی ہے کہ مہمل باتوں سے بھی دل چسپی ہونے لگتی ہے جیسے ایک ہندو نے مظفر نگر میں اپنے لیکچر میں بیان کیا تھا کہ جب تک ہم میں اتفاق نہ ہوگا کامیابی نہیں ہو سکتی پھر کہا کہ معلوم بھی ہے ہم کے کیا معنی ہیں ہم کے معنی ہیں ہندو اور مسلمان ہا سے مراد ہندو اور ہم سے مسلمان پھر بیان کیا کہ ہمارے ہندو بھائی ناخوش ہوں کہ ہاتھ چھوٹی سی ہے اور ہم لمبا ہے تو تم نے مسلمانوں کو بڑا بنا دیا بات یہ ہے کہ ہندو تو ہندوستان ہی کے اندر اندر ہیں یہ کہیں باہر سے نہیں آئے اور مسلمان عرب وغیرہ سے آئے ہیں۔ انکی مسافت بہت لمبی ہے تو ہم کا بڑا ہونا انکی مسافت کا بڑا ہونا ہے مگر اس نے یہ نہ سوچا کہ اگر مسلمان یہ شبہ کرنے لگیں کہ لفظ ہم میں ہا کو ہم کے سر پر سوار کیا گیا ہے تو ہندوؤں کو فوقیت دیدی تو اسکا کیا جواب دوں گا البتہ اگر ہم کو ہا سے الگ لکھا ہوتا تو یہ فوقیت کا سوال نہ ہوتا مگر یہ سوال ہوتا کہ ایسا کیوں نہیں کیا گیا۔ شاید اسکا یہ جواب دیا جاتا کہ اتحاد و اتفاق پیدا کرنے کیلئے باہم خلط کی ضرورت ہوئی اسوجہ سے ایسا کیا گیا یہ اسرار ہیں راز ہیں نکات ہیں خرافات و اہیات جنکے نہ سر نہ پاؤں لیکن لوگ ہیں کہ ایسی بیہودہ باتوں پر لٹو ہیں اور یہ سنکر اور حیرت ہوئی کہ مسلمان بھی اس بیان کے مداح تھے استغفر اللہ لا حول ولا قوۃ الا باللہ۔

(ملفوظ) ایک مولوی صاحب کا طویل خط آیا جسکے اکثر مضامین مقصود سے زائد تھے۔ حضرت والا نے اسکے جواب میں تحریر فرمایا کہ علوم غیر مقصودہ کی جب آپ نے اتنی قدر کی ہے تو علوم مقصودہ کی تو اور بھی زیادہ قدر کرنیگے اس پر فرمایا کہ انھوں نے ایک صاحب سے کہا وہ مجھ سے روایت کرتے تھے کہ وہ یہ کہتے تھے کہ ان علوم کا غیر مقصود ہونا بھی ثابت کر دیا پھر ایسے لطیف عنوان سے۔ اسکے بعد فرمایا میرا بھی بڑا ہی جی خوش ہوا کہ وہ سمجھ گئے اور میرے جواب کی قدر کی اگر آدمی میں سلامتی طبع ہو اور طلب بھی ہو تو سمجھ میں آ جانا مشکل کیا ہے اگر آدمی میں فہم سلیم ہو اور خلوص کے ساتھ طلب ہو بڑے سے بڑے مشکل کام آسان ہو جاتے ہیں اور راہ نکل آتی ہے۔

(ملفوظ) ایک سلسلہ گفتگو میں فرمایا کہ موت کے وقت تو بہت خطرات قلب میں آ سکتے ہیں مگر مضر صرف وہی خطرات ہیں کہ جو اپنے قصد سے اختیار کئے ہوں اور جو بلا قصد اور بلا اختیار ہوں وہ مضر نہیں یہ خطرات میں تفصیل ہے باقی سب زیادہ سخت جو چیز اس وقت خطرناک ہے حب دنیا ہے۔ اور وجہ اسکی یہ ہے کہ دنیا میں حب نہاک ہوتا ہے اور اسکی محبت ہوتی ہے تو اُسکے چھوٹنے کے وقت جو کہ موت کا وقت ہوتا ہے زیادہ اندیشہ ہے کہ چھوڑانے والے سے عداوت نہ پیدا ہو جائے جو کفر ہے۔ اسکا بہترین علاج یہ ہے کہ اسکو مغلوب کرتا رہے اسکے خلاف کا استحضار کرتا رہے پھر انشاء اللہ تعالیٰ کوئی مضر نہ یا اندیشہ نہ ہوگا۔ اچھی مسلمان اعتقاداً تو دنیا کو بُرا سمجھتا ہی ہے مگر اس اعتقاد کو استحضار کے درجہ تک پہنچا دینا چاہئے اور یہ بہت کم ہوتا ہے کہ موت کے وقت ایمان سلب ہوتا ہو جب تک سلب ہوتا ہے وہ پہلے ہی سے ہو چکتا ہے اُس وقت ظہور ہو جاتا ہے ہر مسلمان کو اُس وقت کی فکر ہونا چاہئے بالخصوص اپنے قلب کو محبت دنیا سے بالکل خالی رکھنا چاہئے۔

یکم رمضان المبارک ۱۳۵۰ھ

مجلس بعد نماز ظہر یوم یکشنبہ

(ملفوظ) فرمایا کہ ایک صاحب چینی یہاں پر مہمان ہیں بیچارے حاجتمند ہیں مجھ سے کہتے تھے کہ خطاب عام کی صورت میں کچھ لکھ دیا جاوے میں نے کہا کہ مجھے انکار نہیں مسودہ لکھ کر آپ مجھے دیدیں میں آپ کو اپنی عبارت میں نقل کر کے دید ونگا۔ اس سے پہلے ایک خاص شخص سے ایک سفارش کرنے کو کہتے تھے۔ اُس سے میں نے صاف انکار کر دیا اور کہہ دیا کہ یہ میرے معمول اور مسلک کے خلاف ہے آجکل خطاب خاص کی صورت میں سفارش کرنی کو میں پسند نہیں کرتا اس سے دوسرے پر بار ہوتا ہے میں اسکو گوارا نہیں کرتا بعض مرتبہ لوگ ان باتوں کی وجہ سے خفا ہو جاتے ہیں خفا ہوتے ہیں ہوا کریں میں اپنے تجربات اور مسلک کو ان کی وجہ سے کس طرح چھوڑ دوں۔

(ملفوظ) فرمایا کہ ایک صاحب نے مبہم خط لکھا تھا میں اسکا حاصل نہ سمجھ سکا میں نے اُس پر

لکھا تھا کہ گول بات لکھی ہے میں سمجھا نہیں کہ مطلب تمہارا اس سے ہے کیا صاف لکھو۔ آج جواب میں لکھتے ہیں کہ میں خود گول ہوں اسلئے میری بات بھی گول ہے صاف نہیں۔ فرمایا کہ ایسے کوڑمغزوں سے پالا پڑتا ہے اسمیں میری کیا مصلحت تھی اُن کی ہی مصلحت تھی جس بات کو میں سمجھا ہی نہیں اس کا جواب کیا دوں اسلئے لکھا تھا کہ صاف لکھیں گے میں سمجھ کر اُسکا جواب دوں گا اب فرمائیے مجھ کو سخت کہتے ہیں آخر میں نے اسمیں کونسی سختی کی تھی جب ایک بات کو میں سمجھا ہی نہیں تو اُسکا جواب کیا دیتا بد فہمی بھی بُری چیز ہے اللہ بچائے ایسی بد فہمی اور کم عقلی کے متعلق فرمایا کہ میری عادت ہے کہ جو خط آتا ہے اُسی مضمون پر خط کھینچ کر جواب لکھ دیتا ہوں اس پر ایک شخص نے لکھا تھا کہ میرے ہی خط پر آپ نے لکھ دیا میری بڑی اہانت کی فرمایا کہ بندہ خدا میں نے تو اعانت کی اہانت نہیں کی ایسے لیے خوش فہم دنیا میں آباد ہیں۔

(ملفوظ) فرمایا کہ نفس بھی عجیب چیز ہے اتباع ہوئی کو کبھی کبھی اتباع سنت کے رنگ میں دکھاتا ہے اسکا ایسا لطیف کید ہوتا ہے کہ اتباع ہوئی کو یہ سمجھتا ہے کہ میں اتباع سنت میں مشغول ہوں صاحبو یہ تو آسان ہے کہ انسان یہ کہے کہ میں مؤمن ہوں مگر سنت کا دعویٰ بڑا مشکل ہے اُسوقت ان دونوں میں فرق کرنا محقق اور عارف ہی کا کام ہے اس ہی لئے ضرورت ہے کہ اپنے حالات کی اطلاع اپنے مربی کو کرتا رہے وہ اپنے تجربات بصیرت کی بنا پر اسکی رہبری کریگا اور اسکو تمام سخت سے سخت گھاٹیوں سے لیکر گزر جائیگا۔

(ملفوظ) ایک مولوی صاحب نے عرض کیا کہ حضرت کو اپنے متعلقین سے یہ محبت ہے امید ہے کہ حضرت آخرت میں اسی طرح یاد رکھیں گے اور پہچان لیں گے۔ فرمایا کہ محبت کا دعویٰ تو بہت بڑی چیز ہے یوں بھی تو آپ پوچھ سکتے ہیں کہ اپنے دوستوں کیلئے دعا بھی کرتا ہے۔ مجھ کو اپنے دوستوں کی حالت کی معرفت ہی نہیں اور محبت فرع ہے معرفت کی اور معرفت اس لئے نہیں کہ اپنی حالت خود ہی کو خوب معلوم ہوتی ہے اسلئے میں محبت کا دعویٰ نہیں کرتا یہ بڑی چیز ہے ہاں خیر خواہی کا دعویٰ کرتا ہوں کہ اپنے دوستوں کا خیر خواہ ضرور ہوں۔

(ملفوظ) ایک سلسلہ گفتگو میں فرمایا کہ اس مشکل لوگوں کی عجیب حالت ہے ذرا کوئی نیک

کام کیا ابہام اور وحی کے منتظر ہو جاتے ہیں کہ شاید کوئی آواز آسمان سے آئے گی۔ یا اپنی کسی حاجت دنیاوی کے واسطے دعا کرتے ہیں بے منتظر ہیں کہ کوئی بشارت قبولیت کی آئیگی کیا ضبط ہے۔ حضرت موسیٰ علیہ السلام نے فرعون کیلئے بد دعا کی تھی اور اس پر اجبییت دعوت کیا بھی فرما دیا گیا تھا مگر موسیٰ علیہ السلام کی دعا کی اس قبولیت کا ظہور چالیس برس بعد ہوا تھا۔ بڑی ہی دلیری کی بات ہے کہ ادھر دعا کی اور ادھر مستحجلانہ انتظار۔ یہ بات تو انبیاء علیہم السلام کیلئے بھی نہیں ہونی چکنی شان یہ تھی کہ مستجاب الدعوات تھے، اس دلیری پر یاد آیا ایک مرتبہ حضرت حاجی صاحب رحمۃ اللہ علیہ کے پاس ایک شخص آئے اور عرض کیا کہ ایسا وظیفہ بتلا دیجیگا کہ خواب میں حضور صلی اللہ علیہ وسلم کی زیارت نصیب ہو جائے حضرت نے فرمایا کہ پکا بڑا حوصلہ ہے ہم تو اس قابل بھی نہیں کہ روضہ مبارک کے گنبد شریف ہی کی زیارت نصیب ہو جائے اللہ اکبر کس قدر شکستگی و تواضع کا غلبہ تھا اسپر حضرت والا نے فرمایا یہ سُنکر ہماری آنکھیں کھل گئیں حضرت کی عجیب شان تھی اس فن کے امام تھے ہر بات میں شان محققیت و حکمت چمکتی تھی یہ ہی وجہ ہے کہ حضرت کے خادموں میں سے کوئی محروم نہیں رہا ہر شخص کی اصلاح و تربیت اُسکی حالت کے مطابق فرماتے تھے اسی تواضع کو مولانا فرماتے ہیں ۵

فہم خاطر تیز گردن نیست راہ جز شکستہ می نگیرد فضل شاہ
ہر کجا پستی است آب آبخارود ہر کجا در دے شفا آبخارود

وہاں تو مٹ جانے اور فنا ہو جانے کا سبق ملتا تھا حضرت کی خود یہ حالت تھی کہ اپنے ہر خادم کو اپنے سے افضل سمجھتے تھے اور فرمایا کرتے تھے کہ آنے والوں کے قدموں کی زیارت کو اپنے لئے ذریعہ نجات سمجھتا ہوں حضرت پر شان عبدیت کا غلبہ رہتا تھا۔ وہ عبدیت ہی اس ارشاد کا منشاء تھا مطلب یہ تھا کہ اپنی اہلیت کا اعتقاد نہ رکھے باقی تمنا کی ممانعت نہیں۔
(ملفوظات) ایک صاحب نے عرض کیا کہ حضرت عبدیت کیلئے دعا کرنا کیسا ہے فرمایا

۶ تم دونوں (حضرت موسیٰ و ہارون علیہما السلام) کی دعا قبول کی گئی ۱۲ عہ بہت بڑا محقق بننا طریق (عشق میں کار آمد) نہیں بادشاہ (حق تعالیٰ) کا فضل شکستہ حال ہی کی دستگیری کرتا ہے پانی نشیب ہی کی طرف جاتا ہے جہاں درد ہوتا ہے شفا دینا جاتی ہے ۱۲۔

عین مقصود ہے۔ عرض کیا کہ کہیں یہ جاہ تو نہ ہوگی کہ اتنے بڑے مقام کی تمنا ہے فرمایا یہ تو عدم جاہ ہے عرض کیا کہ حضرت پر بھی تو شان عیدیت کا غلبہ ہے فرمایا میں تو رات دن لوگوں سے لڑتا بھڑتا رہتا ہوں کیا عبدایسا ہی ہوتا ہے عرض کیا کہ حضرت کا یہ طرز اصلاح و تربیت کی وجہ سے ہے اس سے تو مقصود حضرت کا دوسروں کو بھی عبد بنانا ہے فرمایا کہ یہ آپ کا حسن ظن ہے اور اسی سلسلہ میں فرمایا کہ میں تو اکثر کہا کرتا ہوں کہ میری بد اخلاقی کا منشاء خوش اخلاقی ہے خیر میں تو جیسا کچھ ہوں وہ تو مجھ کو ہی معلوم ہے مگر مجھ سے تعلق رکھنے والوں کی بالکل ایسی مثال ہے جیسے پہلو ان اپنے شاگردوں کو سر سے اونچا اٹھا کر پٹکتا ہے پھینکتا ہے کسی کا ہاتھ ٹوٹا کسی کا سر پھوٹا مگر وہ شاگرد بڑے پہلو انوں میں شمار ہوتے ہیں اور کہیں مار نہیں کھاتے تو حضرت ایک جگہ آدمی اپنی اصلاح و اخلاق کی درستی کرا لے پھر انشاء اللہ تعالیٰ اسکو کہیں کچھ خطرہ نہوگا۔

(ملفوظات) ایک شخص نے تعویذ مانگا مگر یہ نہیں کہا کہ کس چیز کا حضرت والا نے فرمایا کہ یہ کام بھی میرا ہی ہے کہ یہ دریافت کیا کروں کہ کس مرض یا کس ضرورت کے لئے تعویذ چاہئے بھائی جہاں جس کام کو چاہا کرتے ہیں پوری بات کہا کرتے ہیں اب بتلاؤ کس چیز کا تعویذ چاہتے ہو عرض کیا کہ بچے زندہ نہیں رہتے فرمایا کہ بندہ خدا پہلے ہی یہ بات کہیں نہیں کہی تھی زبان سے کہنا ایسی کوشی مشکل بات تھی۔ بھائی مجھے ایسا تعویذ نہیں آتا جس سے بچے زندہ رہا کریں اور حضرت عزرائیل علیہ السلام پر بھی پہرہ ہو جائے کسی مرض کیلئے ضرورت ہو کسی حاکم کے سامنے جانا ہو ان کیلئے تو تعویذ ہو کرتے ہیں موت کے روکنے کے لئے بھی کہیں تعویذ سنا ہے۔

(ملفوظات) ایک سلسلہ گفتگو میں فرمایا کہ آج کل بعض شیوخ طالبوں سے اسلئے گہراتے ہیں کہ انکی ظلمت سے انکا نور مکر رہو جاتا ہے۔ الحمد للہ ہمارے حضرات ایک ایسی آگ لئے پھرتے ہیں کہ اُسکے سامنے کتنے ہی بڑے لکڑ آجائیں وہ نہیں بجھتی بلکہ وہی سب اس سے جلیجاتے ہیں الحمد للہ ہمارے حضرات کسی سے متاثر نہیں ہوتے اور حضرت وہ نور ہی کیا جو ظلمتوں سے مغلوب ہو جائے۔ میں سچ عرض کرتا ہوں نور تو وہ چیز ہے کہ ظلمت کو صرف

مغلوب ہی نہیں بلکہ مسلوب کر دیتا ہے۔

(ملفوظ) ایک صاحب نے عرض کیا کہ حضرت اگر کوئی شخص منہ پر تعریف کرتا ہے تو نفس اس قدر خوش ہوتا ہے کہ پھولا نہیں سماتا اسکا کیا علاج ہے۔ فرمایا کہ اسوقت اپنے معائب کو مستحضر کر کے اس خوشی کو دباوے یہ ایک قسم کا مجاہدہ ہے چند روز تعب ہو گا مگر پھر انشاء اللہ تعالیٰ اسہل ہو جائیگا۔ متقدمین کے علاج ان ردائل کے باب میں بہت سخت سخت ہیں بڑے بڑے مجاہدے ہیں آپ تو اللہ کا شکر ہے کہ آسان آسان نسخوں سے علاج ہو جاتا ہے۔ تھوڑی سی ہمت ضرور کرنا پڑتی ہے باقی اگر کوئی کچھ کرنا ہی نہ چاہے تو اسکا کوئی علاج نہیں۔

(ملفوظ) فرمایا کہ طریق میں مقصود حاصل کر سکی دو صورتیں ہیں ایک مشکل اور ایک سہل۔ تو سہل کو کیوں نہ اختیار کیا جاوے ایک صاحب نے عرض کیا کہ کچھ مجاہدہ بھی درکار ہے۔ فرمایا مجاہدہ سے مراد یہ تھوڑا ہی ہے کہ مشقت یا سختی میں پڑو مثال سے سمجھ لیجئے ایک کنواں یہاں مدرسہ میں ہے اور ایک جلال آباد میں ہے جو یہاں سے تقریباً دو ڈھائی میل کے فاصلے پر ہے تو کیا آپ اسکو افضل سمجھیں گے کہ وہاں سے آپ وضو کیلئے پانی لایا کریں حالانکہ بقول آپ کے اسمیں مجاہدہ ہے سہل کو چھوڑ کر شاق کے پیچھے پڑنا کو کسی عقلمندی ہے یہ مجاہدات و ریاضات مقصود بالذات تھوڑا ہی ہیں ہاں مقصود کے معین ہیں اصل چیز تو مقصود تک پہنچ جانا ہے ایک اور مثال یاد آئی پہلے زمانہ میں ریل موٹر ہوائی جہاز نہ تھے تو لوگ چھکڑوں اور پہلیوں سے سفر کرتے تھے کس قدر دشواریاں ہوتی تھیں۔ وقت صرف ہوتا تھا راستہ میں خطرات کا سامنا ہوتا تھا بڑا سفر مہینوں میں طے ہوتا تھا۔ اب ریل موٹر ہوائی جہاز کی بدولت ہر طرح پر سفر میں سہولتیں پیدا ہو گئیں اب ایک شخص ہے کہ وہ اس سہولت کو چھوڑ کر دشواری ہی کو پسند کرے تو کیا اسکو محمود کہیں گے اگر کوئی حکم کی راہ سے اسکو ہی نمود کہے تو اسکا تو کسی کے پاس علاج نہیں۔

(ملفوظ) ایک سلسلہ گفتگو میں فرمایا کہ لوگ میرے متعلق چاہتے ہیں کہ خوش اخلاقی اختیار کرے اور خوش اخلاقی بھی وہ جو آجکل مروج ہے مجھے یہ خوش اخلاقی نہیں ہوتی اس ہی

وجہ سے لوگ مجھ سے خفا ہیں مگر میرا ہی کیا نقصان ہے ہاں نفع تو ہے کہ بد فہموں سے نجات ملی اگر میرا طرز پسند نہیں تو میں بلائے تو نہیں جانا مت او بہت پیر دنیا میں خوش خلق ہیں وہاں جاؤ وہاں آؤ بھگت ہوگی اعزاز و احترام ہوگا بد تمیزی بد تہذیبی پر روک ٹوک نہ ہوگی اعمال شنیعہ پر محاسبہ نہ ہوگا اور یہاں پر تو یہ ہی ہے اگر سود خنہ خوشی ہو آؤ ورنہ مرمت آؤ خوب کہا ہے ۵

ہاں وہ نہیں فاپرست جاؤ وہ بیو خا سہی جسکو ہوجاؤ دل عزیزا سکی گلی میں جائے کیوں فرمایا کہ یہاں نہ تعلق رکھنے میں ول اول تو وحشت ہوتی ہے پھر مارے نہیں نکلے بھگائے نہیں بھاگتے واقعی محبت ایسی ہی چیز ہے اسمیں ایسی ہی ترقی ہو جاتی ہے ۵

یارب چشمہ الیست محبت کہ من ازاں یک قطرہ آب خوردم و دریا اگر ستم، (ملفوظ) ایک صاحب نے عرض کیا کہ حضرت جو لوگ سمجھا رہے ہیں انکا اسمیں کیا قصور ہے فرمایا کہ میں اسپر مواخذہ نہیں کرتا ہاں کم سمجھوں و بد فہموں سے میں تعلق رکھنا نہیں چاہتا اس لئے کہ مناسبت پیدا نہ ہوگی جو کہ شرط نفع ہے اور یہ جو میں عرض کر رہا ہوں یہ کوئی نئی بات نہیں دیکھئے موسیٰ علیہ السلام اور خضر علیہ السلام میں جو جدائی ہوئی اؤ سکا سبب عدم مناسبت ہی تھی ورنہ موسیٰ علیہ السلام جیسے اولوالعزم پیغمبر ہیں جن پر کسی قسم کا بھی شبہ نہیں ہو سکتا مگر حضرت خضر علیہ السلام نے صاف فرما دیا کہ آپکا اور میرا ایک ساتھ رہ کر نباہ نہیں ہو سکتا پس عدم مناسبت ہی سبب ہوئی جدائی کی ۵

چوں گزیدی پیر ہیں تسلیم شو ہجو موسیٰ زیر حکم خضر رو، صبر کن درکار خضر اے بے نفاق، تانگو بند خضر رو ہذا فراق (ملفوظ) فرمایا کہ ایک مرید صاحب نے مجھے خط لکھا تھا آج تک کسی نے ایسا نہیں لکھا کہ نہ تم میرے پیر نہ میں تمہارا مرید خواہ مخواہ دق کر رکھا ہے کچھ ہی دن گزرے تھے ان ہی حضرت کے متعلق معلوم ہوا ایک قصبہ ہے یہاں سے دس بارہ کوس کے فاصلے پر وہاں پیر

۵۷ اے اللہ محبت کیا چشمہ ہے کہ میں نے ایک قطرہ پیا۔ اور آنکھوں سے دریا بہا دیئے ۱۲ عجب جب شیخ منتخب کر یا تو اپنے کو اوسکے پیر و کردو۔ موسیٰ علیہ السلام کی طرح خضر علیہ السلام کے حکم کے تابع ہو کر چلو۔ اے غلط خضر (شیخ کے کاموں (تعلیمات) میں صبر سے کام لو تا کہ خضر (کی طرح شیخ بھی) یہ نہ کہیں کہ جاؤ (میرا تمہارا نباہ نہ ہوگا)

خودکشی کرنی کو تیار ہو گئے لوگوں نے روکا اور سبب دریافت کیا تو کہتے ہیں کہ ایسی زندگی سے مر جانا ہی بہتر ہے جبکہ میرے پیر ہی مجھ سے ناراض ہیں سپر حضرت والا نے فرمایا کہ تعلق رکھے بغیر بھی نہیں بنتا اور تعلق کی بنا پر (تربیت کے لئے) میں جو روک ٹوک کرتا ہوں اُسکی بھی برداشت نہیں آخر پھر کام کس طرح چلے۔

(ملفوظ^۹) ایک نووارد صاحب نے حضرت والا نے سوال کیا کہ کہاں سے آئے اور کس غرض سے اسپر انھوں نے کوئی جواب نہیں دیا فرمایا بھائی کہہ لو جو کچھ کہنا ہے اور کم از کم پہلے اپنا تعارف کرادو تاکہ یہ تو معلوم ہو کہ اتنا لمبا سفر کیا روپیہ اور وقت صرف کیا اس سے تمہاری کیا غرض ہے بغیر بولے اور تیل لے ہوئے دوسرے کو کیسے خبر ہو کوئی علم غیب تو ہی نہیں جس غرض کیلئے گھر سے سفر کیا آخر کوئی تو غرض اور وجہ دل میں ہوگی اُسکو صاف صاف کہہ دو اور اُسکا نظام کرنا کوئی بڑی مشکل بات ہے اسپر بھی وہ کچھ نہیں بولے حضرت والا نے فرمایا کہ ان آنے والوں کی حرکتیں کوئی نہیں دیکھتا کہ یہ آکر کیا کرتے ہیں میرے کہنے سننے پر شکایت کرتے ہیں۔ اسکی بالکل ایسی مثال ہے جیسے کوئی شخص چپکے سے کسی کے سوئی چھو دے اور وہ کہے ہائے مر گیا۔ ارے ظالم یہ کیا کیا تو اسکے غل مچانے کو تو سب نے سن لیا اور اُسکی حرکت کسی نے نہ دیکھی کہ چپکے سے اس نے کیا کیا حضرت اگر یہ ہی برتاؤ دوسرے کے ساتھ ہو تب حقیقت معلوم ہو برداشت نہیں کر سکتے اسکو بھی غریب بڑبا مسکین ہی تحمل کر سکتا ہے اصلاح کا نام لوگوں نے سن لیا ہے اصلاح کی حقیقت سے بے خبر ہیں بڑی مشکل سے آدمی بنتا ہے۔

(ملفوظ^{۱۰}) ایک سلسلہ گفتگو میں فرمایا کہ ایک صاحب نے کہا تھا کہ منکر نکیر کو قبر میں جواب دینا آسان ہو گا مگر اس شخص کی (میں مراد ہوں) جرح قدح کا جواب مشکل ہے میں نے سُکر کہا کہ بالکل ٹھیک ہے وہاں تو سچ بولو گے سیدھا اور سچا جواب دو گے تو وہ سوال کریں گے من ربك مؤمن کہیگا دبی اللہ کافر کہیگا لا ادی دونوں سچ اور یہاں کراچی پنچ کرتے ہو جھوٹ بولتے ہو سیدھی اور صاف بات نہیں کرتے وہ چلتی نہیں اسلئے یہاں کا جواب مشکل ہے سیدھی اور سچی بات کے مقابلہ میں جھوٹ کیسے چل سکتا ہے۔

(ملفوظات) فرمایا کہ ایک شخص کا خط آیا ہے لکھا ہے کہ میں فرضدار ہوں کوئی مؤثر وظیفہ بتلا دیجئے۔ میں نے جواب میں لکھ دیا ہے کہ دعا سے زیادہ کوئی وظیفہ مؤثر نہیں اسی سلسلہ میں فرمایا کہ لوگوں نے خدا سے مانگنا ہی چھوڑ دیا۔ بندوں کا تعلق حق جل و علی شانہ سے بہت ہی ضعیف ہو گیا اس باب میں لوگوں کے عقائد نہایت ہی خراب ہیں۔ اور اس میں ایک اور بہت بڑی خرابی ہے وہ یہ ہے کہ اگر وظیفہ سے کام نہ ہوا تو پھر آیات الہیہ سے بدگمانی بد عقیدگی ہوتی ہے یہ سب جاہل عالموں کی بدولت ہو رہا ہے ان کے یہاں ہر کام کیلئے وظائف ہی کی تعلیم ہوتی ہے اہل نااہل بھی نہیں دیکھا جاتا اسکے علاوہ بتلانے کے وقت ایسے طرز سے کہتے ہیں اور ایسا اطمینان دلاتے ہیں جس سے معلوم ہوتا ہے کہ یہ کام اسی طرح ہو جائیگا اس میں کوئی شک و شبہ ہی نہیں اور اگر تقدیر سے اُسکے خلاف ہو تو اس پڑھنے والیکے ایمان کے لاپے پڑ جاتے ہیں یہ سمجھ بیٹھتا ہے کہ آیات الہیہ میں بھی کوئی اثر نہیں پھر ایسی بدگمانی کا مقتضا تو یہ تھا کہ دعا ہرگز قبول نہ ہوتی دیکھئے مولیٰ سی..... بات ہے اگر ہم کسی کو دو روپیہ ہینہ دیتے ہوں اور اُسکی نسبت ہم کو اُسکے اقرار سے یہ معلوم ہو جائے کہ اُسکو ہماری نسبت یہ بدگمانی ہے کہ اب مینگے۔ پھر قیامت تک بھی اُسکی طرف التفات نہ کریں گے مگر حق تعالیٰ ہیں کہ سب کچھ سُنتے ہیں دیکھتے ہیں پھر بھی رزق بند نہیں فرماتے بڑے ہی رحیم کریم ہیں۔

(ملفوظات) فرمایا کہ ایک صاحب مجھ سے کہتے تھے کہ ذکر میں مرا نہیں آتا میں نے کہا کہ مرا تو مذہبی میں ہے یہاں کہاں مرا ڈھونڈتے پھرتے ہو فرمایا کہ کوئی مرے کا طالب ہے کوئی کیفیات کا طالب ہے اگر خدا کے ساتھ تعلق ہو تو اس بے مرگی میں بھی ایک خوش مرگی ہوتی ہے۔ جن کیفیتوں کے لوگ طالب ہیں وہ نفسانی کیفیات ہیں و مطلوب روحانی کیفیات ہیں ان روحانی اور نفسانی کیفیات میں فرق بڑا ہی مشکل ہے نفسانیات کے درپے ہونیکی ضرورت نہیں یہ کیفیات اور جوش و خروش کچھ عمر نہیں رکھتے ان کے فرو ہونیکے بعد پھر روحانی کیفیت بڑھتی ہے وہ البتہ دائمی ہوتی ہے ان میں ضعف نہیں ہوتا وہ بالکل اسی ہوتی ہے جیسے مولانا فرماتے ہیں ۵

خود قوی ترمی شود خسر کہن خاصہ آل تھرے کہ باشد من لدن

دوسرے بزرگ فرماتے ہیں ۵

ہر چند پیر و خستہ پس تو اس شدم ہر گز نظر ہوئے تو کروم جواں شدم

کام میں لگنا چاہئے یہ دیکھنے کی ضرورت نہیں کہ کیفیات بھی ہیں یا نہیں مخطوط اور لڈاڈ بھی ہیں یا نہیں اور نہ یہ دیکھنے کی ضرورت ہے کہ کچھ ہو یا نہیں اسکو ایک مثال سمجھ لیجئے گا۔ جیسے رات کو پہنہاری آٹا پیستی ہے مگر اس پینے والی کو یہ معلوم نہیں ہوتا کہ آٹا چلتی سے گر رہا ہے یا نہیں اور نہ خبر ہوتی ہے کہ کس قدر جمع ہو گیا پینے ہی کی دہن میں لگی رہتی ہے صبح کو جب دیکھتی ہے معلوم ہوتا ہے کہ تمام چلتی کے گرد آٹا جمع ہے اگر رات بھر یہ کرتی کہ ایک چکر چکی کا گھم لیا اور ٹوک کر دیکھ لیا تو بس پس چکا آٹا اسی میں رہے گی پاؤ پھر بھی آٹا نہیں پیس سکتی۔ میں کہتا ہوں کہ پنے کو جسکے سپرد کیا ہے..... اس پر بغیر اعتماد اور انقیاد و اعتقاد کے کام نہیں چل سکتا جب جاننے والا یہ کہہ رہا ہے کہ کام ہو رہا ہے بس اطمینان کرنا چاہئے اسی کو مولانا فرماتے ہیں ۵

۹۷ گر چہ رخت نیست عالم را پدید خیرہ یوسف وارے باید دوید

(ملفوظ) ایک مولوی صاحب نے عرض کیا کہ حضرت کی روک ٹوک کی برکت سے طالب کو بچہ نفع ہوتا ہے یہاں سے جو لوگ نا کارہ اور نا اہل سمجھ کر عدم مناسبت کی بنا پر نکال دیئے جاتے ہیں وہ دوسری جگہ کے اچھوں سے بھی لچھے ہوتے ہیں۔ حضرت والا نے فرمایا کہ اپنے تو اس روک ٹوک اور محاسبہ کی قدر فرمائی اور ایک شخص نے اس روک ٹوک ہی کی بناء پر وطن پہنچ کر لکھا تھا کہ تم نے میری بڑی اہانت کی میں نے علم کا ادب کیا ورنہ انتقام لیتا پھر کچھ دنوں کے بعد اس ہی شخص کا خط آیا کہ مجھ سے بڑی گستاخی ہوئی میں نے اس قسم کا مضمون لکھا تھا جسوقت سے وہ مضمون حضرت والا کو لکھا ہے اسوقت سے برابر میری

۵ پرانی شراب (نشہ لانے میں) زیادہ قوی ہوتی ہے۔ خاص کر وہ شراب جو (معرفت) حق کی شراب ہو۔ ۵ اگر چہ میں بوڑھا خستہ و ناتوان ہو گیا ہوں (مگر اے محبوب حقیقی) جب تیرے چہرہ کو دیکھتا ہوں (یعنی آپ کی طرف توجہ خالص ہوتی ہے) تو جوان ہو جاتا ہوں ۱۲ ۵ اگر بظاہر عالم میں کوئی راستہ ظاہر نہیں ہے۔ مگر بہ حالت حیرانی یوسف علیہ السلام کی طرح بھاگنا چاہئے (تو راستہ خود بخود کھلتا اور ملتا چلا جاوے گا)

بنیانی میں کمی ہو جا رہی ہے اور اب قریب اندھا ہونیکے ہو گیا ہوں اور میں اس کو اُسی
تحریر کا وبال سمجھتا ہوں۔ میں نے جواب میں لکھا کہ یہ مکروہم ہو گیا ہے مگر تمہارے خیال کی
بنیاد پر میں دل سے معاف کرتا ہوں اللہ تعالیٰ بھی معاف فرمائیں۔ حضرت کسی کو بلا وجہ ستانا
یا دل دکھانا نہایت خطرناک بات ہے۔ فرماتے ہیں ۵

پیچ قوے را خدا رسوا نکرد، تامل صاحب دلی نامد برد،
چوں خدا خواهد کہ پردہ کس درو، میلش اندر طعنہ پاکاں برد،

۲۔ رمضان المبارک ۱۳۵۰ھ

مجلس خاص بوقت صبح یوم دوشنبہ

(ملفوظ) ایک سلسلہ گفتگو میں فرمایا کہ جس طریق سے میں اصلاح کرنا چاہتا ہوں ہی نافع
ہے شرعاً بھی عقلاً بھی لوگ اس سے گھبراتے ہیں اسکی بالکل اسی مثال ہے کہ ناسور
ہو اور اوپر سے ٹانگے لگا کر مرہم لگا دیا جائے تو کیا مادہ رک جائیگا ہرگز نہیں کسی اور طرف
کو نکلنا شروع ہو جائیگا اصلاح تو اصلاح ہی کے طریق سے ہوتی ہے مگر اب چاہتے ہیں کہ جو چاہیں
وہ ہو دوسرے کا چاہنا نہ ہو اور یہ ناشی ہے خود رانی اور خود بینی سے اب بتلائیے اصلاح ایسے لوگوں
کی کس طرح ہو سکتی ہے ہر کام اصول سے ہو سکتا ہے بے اصول طریق سے کچھ نہیں ہو سکتا۔
(ملفوظ) ایک مولوی صاحب نے عرض کیا کہ حضرت ذکر قلبی افضل ہے یا ذکر لسانی۔
فرمایا ذکر کے متعلق مختلف احکام ہیں بعض احکام تو لفظ کے ساتھ متعلق ہیں ان میں ذکر لسانی
افضل ہے اور باقی جو ذکر زبان سے نہ کیا جاوے اجرا سپر بھی ملتا ہے یہ ذکر قلبی ہے جس سے
ہر وقت قلب میں یاد ہے مگر اس طریق میں قوی اندیشہ رہتا ہے قلب سے ذہول ہو جائیگا
اور ذکر لسانی میں یہ اندیشہ نہیں اس اعتبار سے ذکر قلبی سے ذکر لسانی افضل ہے دوسری
بات یہ ہے کہ اگر صرف قلب سے ذکر کریگا تو زبان خالی رہے گی اور اگر زبان سے ذکر کریگا تو اُسکے

۵۔ کسی قوم کو خدا نے اس وقت تک رسوا نہیں کیا جب تک کسی صاحب دل کا دل نہیں دکھا۔ جب حق تعالیٰ کسی کی پردہ
دری فرماتے ہیں تو اوُسکا میلان پاک لوگوں کو طعن و تشنیع کرنے کی طرف ہو جاتا ہے ۱۲

ساتھ قلب بھی ادنیٰ توجہ سے متوجہ رہیگا۔ ہاں جبوقت نیند کا غلبہ ہوا تبوقت زبان سے ذکر نہ کرے کیونکہ احتمال ہے کچھ کا کچھ نکلنے لگے۔ حدیث شریف میں اسکو استعجام لسانی سے تعبیر فرمایا ہے۔

(ملفوظات) ایک صاحب نے عرض کیا کہ حضرت ذکر کے وقت حق جل و علی شانہ کا تصور کرنا اس کی کیا صورت ہے کس طرح تصور کرے۔ فرمایا کبھی تصور ہوتا ہے صفات کا اور کبھی تصور ہوتا ہے ذات کا مگر بہتر یہ ہے کہ کچھ الفاظ شنایا دعا کے تجویز کر کے اُنکا خیال سے ورد رکھے اسکے ضمن میں جو توجہ ہوگی وہ کافی ہے۔

(ملفوظات) ایک مولوی صاحب نے عرض کیا کہ حضرت آجکل فلاں شہر سے بدعت مٹ رہی ہے کایا پلٹ ہوگئی اور پہلے یہ حالت تھی کہ فلاں صاحب کے ایک مقرب خاص نے وعظ ہی میں بیان کیا بڑے فخر کے ساتھ کہ ندوہ پر ہم نے کفر کا فتویٰ دیا دیوبندیوں پر ہم نے کفر کا فتویٰ دیا خلافت والوں پر ہم نے کفر کا فتویٰ دیا۔ حضرت والا نے سُکر فرمایا کہ جو چیز کسی کے پاس ہوتی ہے وہی تقسیم کیا کرتا ہے اُن کے پاس سکے سوا اور ہے ہی کیا۔ بس کفر ہی تقسیم ہوتا ہے کفر کا ہائی کورٹ ہے کفر کے فتوے دینے کی وجہ سے ہائی کورٹ کفر کا کہا گیا۔ فرمایا کہ میں کفر کا حکم لگانے میں بڑا ضعیف ہوں ہمت نہیں ہوتی ایک مرتبہ حضرت مولانا گنگوہی رحمۃ اللہ علیہ کے یہاں اہل باطل کی تکفیر کا ذکر تھا اُس روز نہایت جوش میں شان رحیمی کا ظہور ہو رہا تھا یہاں تک فرمایا کیا کافر کافر لئے پھرتے ہو قیامت میں دیکھو گے ایسوں کی مغفرت ہوگی جنہیں تم دنیا میں کافر قطعی کہتے ہو اور واقع میں وہ کافر نہ ہونگے مگر نہایت ہی ضعیف الایمان ہونگے۔ پھر فرمایا۔ لیکن اگر ڈرانے دھمکانے کیلئے شرعی انتظام کے لئے کسیوقت کافر کہہ دیا جاوے اسکا مضائقہ نہیں اس میں انتظامی شان کا ظہور ہو گیا۔

(ملفوظات) ایک مولوی صاحب نے عرض کیا کہ حضرت جس طرح ایمان جاتا رہتا ہے اور آدمی کافر ہو جاتا ہے کیا اسی طرح نسبت بھی جاتی رہتی ہے فرمایا جس طرح ایمان ظاہری جاتا رہتا ہے ایسے ہی نسبت ظاہری بھی جاتی رہتی ہے اور جس طرح ایمان فی علم اللہ نہیں جاتا اسی طرح

نسبت فی علم اللہ نہیں جانی پھر اسی سلسلہ میں فرمایا کہ۔ اس طریق میں سب سے زیادہ جو مضر چیز ہے وہ معلم پر اعتراض ہے اسکا ہمیشہ خیال رکھنا ضروری ہے مگر یہ شرط ہے کہ پیر ہو پیر نہ ہو یہ میں اسوجہ سے متنبہ کر رہا ہوں کہ بعض بات ایسی ہوتی ہے معلم کی کہ وہ سمجھ میں نہیں آتی اور طالب اس میں اعتراض کر بیٹھتا ہے سو اسکی تفصیل یہ ہے کہ اگر ظاہراً اُس سے کوئی امر شریعت کے خلاف صادر ہو جاوے تو ایک آدھ بات میں تو مناسب تاویل کر لی جائیگی اگر تاویل سمجھ میں نہ آوے تو یہ سمجھ لیا جاوے کہ ممکن ہے کہ اسکی حقیقت ہماری سمجھ میں نہ آئی ہو اور اگر کثرت کیساتھ ایسے امور صادر ہونے لگیں تو پھر یہ نہیں کہ ہر بات میں تاویل کی جائیگی۔ یہ ایسا ہے جیسے حسین آدمی کے چہرہ پر ایک تل ہو جسکو خال سے تعبیر کرتے ہیں زائد سے زائد دو ہوں تو عجیب نہیں مگر یہ بھی نہیں کہ تمام چہرہ تلوں ہی سے بھر جائے اگر ایسا ہے تو پھر تو سارا حسن خاک میں مل جائیگا۔

(ملفوظ) فرمایا کہ ایک مرتبہ مولانا شہید صاحب میں اور حضرت سید صاحب میں ایک مسئلہ پر طویل گفتگو ہو گئی بالآخر مولانا شہید صاحب نے معافی چاہی اور عرض کیا کہ مجھکو آپکی بات بلا چون و چرا مان لینا چاہئے تھا اسپر سید صاحب نے فرمایا کہ تو بہ کر وہ تو نبی کا مرتبہ ہے کہ اسکی بات کو بلا چون و چرا مانا جائے اور یہ بھی شرک فی النبوت ہے مولانا شہید فرماتے ہیں کہ اسلر شاد سے مجھے شرک فی النبوة کے متعلق ایک باب عظیم علم کا مفتوح ہوا۔

(ملفوظ) ایک صاحب نے عرض کیا کہ حضرت مولانا شہید صاحب کے عنوانات ہی پر بدعتی اُن کی تکفیر کرتے ہیں۔ فرمایا یہی بات ہے مگر خود وہ عنوان ہی بے ادبی کے نہیں سمجھتے ہیں سکے اسوجہ سے اعتراض کرتے ہیں دیکھئے اُن عنوانات میں بڑا محل اعتراض عنوان یہ ہے کہ اگر خدا پا ہے تو تمہارے سینکڑوں بنا ڈالے جس میں ظاہراً تحقیر کا موعم ہے لفظ بنا ڈالے اسی عنوان کو ایک صاحب نے حضرت مولانا احمد علی صاحب سہارنپوری رحمۃ اللہ علیہ کے سامنے پیش کر کے اعتراض کیا تھا کہ حضرت اس میں تو حضور صلی اللہ علیہ وسلم کی تحقیر ہے فرمایا ہاں مگر فعل کی تحقیر ہے مفعول کی نہیں۔ اس پر وہ بولے کہ محض بات بنائی جاتی ہے یہ حضرات

بڑے عالی ظرف ہوتے ہیں یہ سنکر خاموش ہو گئے۔ ایک روز اتفاق سے یہ ہی صاحب حضرت مولانا احمد علی صاحب سے کہنے لگے کہ حضرت ابوبیضاوی شریف بھی چھپوا ڈالئے اسوقت حضرت نے فرمایا کہ یہ وہی ڈالنا ہے سو یہ بیضاوی کی تحقیر ہے اور قرآن اُس کا جزو ہے کل کی تحقیر جزو کی تحقیر ہے اور قرآن کی تحقیر کفر ہے جب تو آنکھیں کھلیں کہنے لگے واقعی آپ کی تحقیق صحیح ہے۔ واقعی میری مراد اسوقت بیضاوی کی تحقیر نہ تھی بلکہ چھاپنے کی سہولت بتلانا تھا۔ اسبطرح مولانا شہید کی مراد حضور کی تحقیر نہیں بنانے کی سہولت بتلانا ہو سکتا ہے اب انکی سمجھ میں آیا یہ ہیں علوم۔ یہ حضرات تھے صاحب کمال۔ خیر جی ہم ایسے نہ ہوئے تو کیا ہے الحمد للہ اللہ نے ہمکو ایسے بزرگ تو دیئے ہمنواسکا ہی شکر ادا کرتے ہیں کہ حق تعالیٰ نے ایسے بزرگوں کا تعلق نصیب فرمایا۔

(ملفوظات) ایک سلسلہ گفتگو میں فرمایا کہ حضرت حاجی صاحب رحمۃ اللہ علیہ نے ایک صاحب کے مشورہ لینے پر زمین وقف کر نیسے منع فرمایا تھا بظاہر تو یہ معلوم ہوتا ہے کہ ایک نیک کام سے روک دیا مگر بڑی ہی حکیمانہ بات فرمائی کہ وقف کر کے کورے رہ جاؤ گے اور اس کے بعد جو پریشانی ہوگی نہ معلوم اُسکو برداشت کر سکو گے یا نہیں۔ واقعی ہم ضعفاء ہیں۔ بظاہر ہمکو اسباب کی بھی ضرورت ہے کہ کچھ ہمارے پاس ہو۔ ایک بزرگ کی حکایت ہے کہ انہوں نے دُعا کی تھی کہ اے اللہ نفس پریشان رکھتا ہے کہ کل کو کہاں سے کھائیگا۔ اسلئے اگر سب رزق اکھٹا مل جائے تو کوٹھڑی میں بند کر کے رکھ دوں اور جب نفس کہے کہ کہاں سے کھائیگا تو اُس سے کہ دوں کہ کوٹھڑی میں سے یہ خاص قسم کا ضعف اور قوت منافی نہیں کمال کے یہ ضعف طبعی بات ہے فرمایا اس طبعی بات پر یاد آیا ایک بادشاہ اور ایک بزرگ میں کسی مسئلہ پر گفتگو ہوئی دوران گفتگو میں تیزی آگئی بادشاہ برہم ہوا اور آواز دی کہ کوئی ہے ادھر ان بزرگ نے آواز دی کہ کوئی ہے تو مکان کے ایک گوشہ سے نہایت زیر دست شیر ببر آمد ہوا اور لپکا چونکہ بادشاہ اور بزرگ دونوں ایک ہی سمت میں بیٹھے تھے بادشاہ سے پہلے یہ بزرگ بھاگے حالانکہ وہ اُن ہی کی کرامت کا ظہور تھا تو یہ باتیں طبعی ہوتی ہیں یہ منافی کمال کے نہیں حضرت موسیٰ علیہ السلام کیسے قوی القلب تھے مگر قرآن

یاک میں قصہ موجود ہے ولی مدبرا۔ ولم یعقب یسوی کا خوف انی لا یخاف لری
المرسلون۔ یعنی جس وقت موسیٰ علیہ السلام نے حق تعالیٰ کے حکم سے عصا زمین پر ڈالا
اور وہ اڑ دیا بنگیا خود موسیٰ علیہ السلام اس سے ڈر کر بھاگے۔ یہ طبعی خوف تھا۔

۲ رمضان المبارک ۱۳۵۰ھ

مجلس بعد نماز ظہر یوم دو شنبہ

(ملفوظ) ایک سلسلہ گفتگو میں فرمایا کہ یہ لکھا ہے عارفین نے کہ کرامت کا درجہ
اس ذکر لسانی سے بھی جو کہ بلا حضور قلب ہو کم ہے اور پھر اس سے بھی کم درجہ ہے تصرف
کا حضرت اصل چیز تو تشرف ہے یعنی طاعت سے مشرف ہونا تصرف میں کیا رکھا ہے
اور اس زمانہ میں تو لوگوں نے خلط کر رکھا ہے تصرف کو بھی کرامت سمجھتے ہیں۔ ان چیزوں کے
پیچھے پڑنا ہی بیکار وقت کو کھونا ہے آدمی کو ضروری کاموں میں اپنا وقت صرف کرنا
چاہیے حضرات انبیاء علیہم السلام کا اتباع ہونا چاہیے وہ اب منحصر بہ اتباع نبوی میں
جس کو حق تعالیٰ اسکی توفیق عطا فرما دیں بڑی نعمت ہے۔ آج کل تصرف کو علامت قرار
دیتے ہیں ولایت اور قبول کی جسمیں سخت غلطی کرتے ہیں غیر مقصود چیزوں کو مقصود بنا
رکھا ہے بالکل وہو کہ ہے۔ صحیح راستہ تو یہ ہے کہ قدم بقدم حضور صلی اللہ علیہ وسلم
کے چلنا نصیب ہو جائے یہ ہی بڑی دولت ہے اور اسی میں سب کچھ ہے اسکے سامنے
اور چیزوں کی تمنا کرنے کی ضرورت نہیں اور چیزوں میں رکھا کیا ہے۔ خود حضور بھی تصرف
نہ فرماتے تھے صرف اتنا ثابت ہے کہ کبھی ایک شخص کے سینہ پر ہاتھ مار دیا کبھی بدن پر
ہاتھ پھیر دیا پس ایسے واقعات گاہ گاہ ثابت ہیں جو کسی عارض کی وجہ سے ہوتا تھا حضور
صلی اللہ علیہ وسلم کا غالب معمول تھا سو اول تو اسکا تصرف ہونا ثابت نہیں اسی لئے محدثین
ان واقعات کو معجزات میں لاتے ہیں دوسرے حضور صاحب وحی تھے اگر تصرف ہی ہو
تو اذن سے ہوتا تھا اوروں کو یہ بات نصیب نہیں۔ اور ہر حال میں خواہ وہ تصرف ہو
جسمیں قصد تاثیر ہوتا ہے یا معجزہ ہو جسمیں قصد کو دخل نہیں لیکن یہ امر دونوں میں مشترک ہے

کہ اس طرف پوری توجہ نہیں ہونی جیسے کہ عام اہل تصرف کے تصرف کے لوازم عادیہ سے ہے کہ اسوقت دوسرے خطرات کو اہتمام سے دفع کرتے ہیں۔

(ملفوظ) فرمایا کہ آجکل مسائل فقہی میں لوگ بہت دلیر ہیں سب میں زیادہ مجھکو حقہ ہی میں بولتے ہوئے اور معلوم ہوتا ہے مسائل کا بہت ہی نازک معاملہ ہے اس میں ہرگز ہر شخص کو دخل نہ دینا چاہئے۔

(ملفوظ) ایک سوال کے جواب میں فرمایا کہ عاشق ہمیشہ نامراد ہی رہتا ہے کیونکہ جس مقام قریب تک پہنچتا ہے آگے کا طالب ہوتا ہے جو اسوقت حاصل نہیں دھکڑا غرض حضرت عاشق جنت سے ادھر نامراد ہی رہتا ہے مگر وہ نامراد ہی ہی اسکی مراد ہے۔

۵ گمراہات را مذاق شکر ست بمرادی نے مراد دلبر ست اور بعض کو تو یہاں تک غلو ہو گیا ہے کہ انھوں نے یہ حکم لگا دیا ہے کہ جنت میں بھی یہی نامرادی اور بے چینی ہوگی مگر یہ محض غلط ہے وہاں بالکل سکون ہوگا اس غلطی کا منشاء یہ ہے کہ تجلیات لا تنابہی ہیں وراء الوداء ثم وراء الوداء تو مہربانی پر اسکی طلب بڑھتی رہیگی اور چونکہ وہ لا تنابہی ہیں تو اسلئے کہ انتظار میں بے چینی ہوگی لیکن یہ حقیقت کے خلاف ہے اسلئے کہ جتنی طلب ہوگی چونکہ وہاں اسکی استعداد بھی ہوگی اسلئے وہ اول ہی بار عطا فرمادی جائیگی اور اس سے آگے جو عطا ہوگی وہ بلا طلب عطا ہوگی اس لئے اسکا انتظار ہی نہ ہوگا خلاصہ یہ کہ یہاں طلب زیادہ ہے استعداد کم اسلئے عطا میں دیر ہوتی ہے وہاں استعداد سے زیادہ طلب ہی نہ ہوگی اسلئے نہ انتظار ہوگا نہ بے چینی۔ غرض جنت میں بے چینی نہ ہوگی۔

(ملفوظ) ایک اہل علم کے سوال کے جواب میں فرمایا کہ کوئی کارخانہ مجذوبین سے متعلق کرنے میں یہ حکمت ہے کہ ان میں عقل نہیں ہوتی اسلئے تشریح کے مکلف نہیں ہوتے اور ان کی بعض خدمتیں شرع پر منطبق نہیں ہوتیں مثلاً اگر مسلمانوں اور کافروں میں مقابلہ

۷ اگرچہ تیری خواہش کسی ہی شیریں اور عمدہ ہے۔ مگر کیا (ہر وقت اپنے کو بے مراد سمجھ کر آگے ترقی کا طالب رہنا یہ) بے مرادی محبوب کی خواہش نہیں ہے۔ ۱۲

ہو تو مسلمانوں کا غلبہ مقصود شرعی ہے اور ایسا ہونا بعض اوقات خلاف مصلحت اور حکمت ہوتا ہے اسلئے ایسی جماعت کے سپرد کیا گیا جسکو اس سے کچھ بحث نہیں اور ایسا کام سالک کب کر سکتا ہے اور اُسکو کیسے جائز ہوتا اسی سلسلہ میں یہ بھی فرمایا کہ میرا رجحان پہلے اس طرف تھا کہ مجذوبین اجتہاد نہیں کرتے محض امر صریح کے تابع ہیں اور ملائکہ کے متعلق بھی یہ ہی خیال تھا کہ وہ محض نصوص کے تابع ہیں مگر حدیث جبریل اندر دس الطین فی فم فرعون مخافتان تد کہ الرحمة (روایتہ بالماصل) سے نیز حدیث القاتل التائب من الذنب مختلف قید ملائکہ الرحمة والعذاب سے اس طرف رجحان ہو گیا کہ ملائکہ اجتہاد بھی کرتے ہیں وکن المجذوبین و زاد الرجحان بقصة مال شراقی ان المجذوبین مختلفون فی احکام بقاء السلطنة وتبدلہا۔

(ملفوظ) ایک مولوی صاحب نے عرض کیا کہ حضرت میں جب وعظ بیان کرتا ہوں تو بیان کے وقت روانی نہیں ہوتی اور یہ بات حضورؐ سے ہی دنوں سے پیدا ہوئی ہے اس سے پیشتر خوب روانی ہوتی تھی فرمایا کہ اگر کسی کے کلام میں روانی نہ ہو لیکن روانی نہ ہونیکا سبب خوف آخرت ہو وہ تو عین مطلوب و مورد روح فی الحدیث ہے لیکن اگر خوف آخرت بھی سبب نہ ہو بلکہ کسی اور وجہ سے ہو تو اسکے مصالح پر نظر کر کے یہ حالت بھی مختتم و مبارک ہے کہ جیسے سبب سے سبب کا حدوث ہوتا ہے ایسے ہی بعض اوقات سبب سے سبب پیدا ہو جاتا ہے پس تو متحیر ہے کہ اس عدم روانی سے جو کہ بعض اوقات سبب ہوتا ہے خوف آخرت سے خود سبب یعنی خوف آخرت بھی پیدا ہو جائے جیسا کہ حسیات میں بھی بعض اوقات ایسا ہو جاتا ہے جیسا کہ کھانا سبب در رغبت اسکا سبب لیکن بچے کا جب دودھ چھوڑا جاتا ہے تو غذا اسلئے دیتے ہیں تاکہ اس سے اسکا سبب یعنی رغبت پیدا ہو جائے۔

(ملفوظ) فرمایا کہ حقیقت میں سرائے میں دو ہی طبقے حکما کہلائے جانے کی قابل ہیں۔

۱۔ جبریل علیہ السلام فرعون کے منہ میں گارا اس لئے ٹھونس رہے تھے کہ کہیں رحمت حق اس پر متوجہ نہ ہو جاوے۔
 ۲۔ جس قاتل نے گناہ (قتل) سے توبہ کر لی تھی (بعد مرنے کے) رحمت اور عذاب کے فرشتوں میں وکے بارہ میں اختلاف ہوا۔ ۱۲۔ جو ملائکہ کا حال ہے یہی حال مجذوبین کا ہے۔ اور اشراقی صاحب (جو حضرت کے زمانہ میں ایک مجذوب تھے) کے قصہ سے یہ خیال اور بڑھ گیا کیونکہ وہ فرماتے ہیں کہ مجذوبوں میں میں اختلاف ہے کہ گریزی سلطنت باقی رہے یا اسکو

فقہاء اور صوفیہ بڑے بڑے فلاسفہ اور سائنس دانان حضرات کے سامنے گرد میں کیا
ٹھکانہ ہے ان حضرات کی عمق نظر کا چنانچہ فقہانے لکھا ہے کہ اگر معشوق کا لعاب کوئی
نگلے تو اُس پر کفارہ ہے اور غیر محبوب کے لعاب کفارہ نہیں کہاں نظر پہونچی ہے سبحان اللہ
(ملفوظ) فرمایا کہ جس زمانہ میں میں مدرسہ دیوبند میں پڑھا کرتا تھا اسوقت کے حالات
واقعات یاد آکر عجیب قلب کی کیفیت ہوتی ہے اسوقت یہ معلوم ہوتا تھا کہ ہمیشہ ایسا
ہی زمانہ رہیگا اسوقت بڑے بڑے اہل کمال کا اجتماع تھا اور قریب قریب سب اپنے کو
مٹائے ہوئے اور فنا کئے ہوئے تھے جب کبھی اتفاق سے ان حضرات کا اجتماع ہو جاتا تھا یہ
معلوم ہوتا تھا کہ ہر بزرگ دوسرے کو اپنے سے بڑا سمجھتا ہے بڑی ہی خیر کا جمع تھا یہی حالت
اُس میں طلباء کی تھی اور اساتذہ کے سامنے تو بولنے کی بھی ہمت نہ ہوتی تھی اور ایک یہ زمانہ
کہ اسوقت سے کوئی مناسبت ہی نہیں چہ نسبت خاک یا عالم پاک اسوقت کھلم کھلا نظر آتا
تھا کہ مدرسہ پر انوار کی بارش ہو رہی ہے اور یہ سب ان حضرات کی مقبولیت کی علامت
تھی اور ان حضرات کے تقویٰ و طہارت کے ثمرات تھے اور مدرسہ کی مقبولیت کا استقدر جلد جواثر
ساری دنیا پر ہوا یہ بھی ان ہی حضرات کی برکت تھی مقبولیت پر یاد آیا حضرت مولانا
محمد یعقوب صاحب نے خواب میں دیکھا کہ جنت ہے اور اُس میں ایک طرف چھپر کے مکان
بنے ہوئے ہیں فرماتے تھے کہ میں نکل میں کہا کہ اے اللہ کیسی جنت ہے جہن چھپر ہیں جسوقت صبح
کو مدرسہ آیا مدرسہ کے چھپر نظر پڑے تو ویسے ہی چھپر تھے یہ زمانہ بالکل مدرسہ کا ابتدائی زمانہ
تھا تب تعبیر سمجھ میں آئی کہ یہ مدرسہ کی مقبولیت دکھلائی گئی ہے۔ اُس زمانہ میں یہ لمبی چوڑی
تعمیر تھی نہ اساتذہ تنرک اور ثشان سے رہتے تھے نہ طلباء کا کوئی فیشن تھا چھٹے ہوئے کپڑے
ٹوٹی ہوئی جوتیاں یہ انکا ظاہری حال تھا نہ اس جدیدہ قسم کے قواعد اور قانون تھے نہ اتنے
ممبر اور محراب تھے کام جو کچھ ہوا سب کو معلوم ہے کہ کیسے کیسے بالکمال لوگ فارغ ہو کر نکلے
اور اب اسوقت سب کچھ ہے اور اُس کے مقابلہ میں کچھ بھی نہیں وہ جو ایک چیز تھی جسکو روح
کہتے ہیں وہ نہیں رہی باقی علم اور جگہ سے اب بھی بہت تھا مگر زمانہ تحریک سے وہ بھی آیا گیا
ہوا اسلئے کہ طلباء کو تقریروں تحریروں و کلمٹی جلسوں ہی سے فرصت نہیں سخت افسوس ہے

بعضوں کی تو یہ بات تک ثبوت آگئی کہ علم دین میں مشغول ہونی کو فضول اور بیکار بتاتے ہیں نہ معلوم یہ سبق کہاں سے حاصل کیا ہے یورپ میں تو یہ طریقہ نہیں ہاں بھی بعض اوقات اس قسم کی تحریکات ہوتی ہیں مگر جو جماعت علم کی تحصیل میں مشغول ہے اس کو ان تحریکات میں شرکت کی اجازت نہیں دیکھتی یہیں پر دیکھ لیجئے ہماری ہمسایہ قوم کس ہوشیاری اور چالاکی سے کام کر رہی ہے یہ ساری بے اصولیاں و ریڈ انڈیا میان مسلمانوں ہی کے حصے میں آگئی ہیں بھڑا چال ہے جس طرف کو ایک چلا اسی طرف کو سب چل دیتے ہیں یہ بھی کوئی کام کر نیکا طریقہ ہے کہ سب ایک ہی کام میں لگ جائیں اس پر دعویٰ ہے سیاست دانی کا میں کام کر نیکو منع نہیں کرتا مگر جو کچھ بھی ہو اصول کے ماتحت ہو اور حدود و احکام اسلام سے تجاوز نہ ہو۔ اور طلباء کو اس قسم کی کمیٹیوں اور جلسوں میں شرکت کی اجازت ہرگز ہرگز نہ دینا چاہئے سخت مضر ہے پر اے شگون کیلئے اپنی ناک کیوں کٹاؤ دیتے ہو ہوش سے کام کر نیکو ضرورت ہے جوش سے اول تو کام نہیں ہوتا اور اگر ہوتا بھی ہے تو اس کی عمر بہت تھوڑی ہوتی ہے کیا ان کاموں کیلئے طلباء ہی رہ گئے ہیں اور مسلمان کچھ کم ہیں ان سے کام لو اگر کام کرنا ہی ہے مگر سننا کون ہے جو دماغوں میں ساگئی ہے اس کے سامنے کسی خیر خواہ کا کہنا اور نفع اور ضرر کسی کی کچھ خیر نہیں کہ آخر اس کا انجام ہے کیا بچہ دل دکھتا ہے مگر سوائے دُعا کے اور کیا چارہ ہے حق تعالیٰ عقل و فہم سلیم عطا فرمائیں۔ لیکن تحقیق ہوا ہے کہ اب ذمہ دار جماعت کو اصلاح حالت مدرسہ کی طرف توجہ ہوئی ہے اللہ تعالیٰ کامیاب فرماوے۔

۳ رمضان المبارک ۱۳۵۰ھ

مجلس خاص بوقت صبح یوم شنبہ

(ملفوظؒ) ایک اہل علم کے سوال کے جواب میں فرمایا کہ میں تو اللہ کا شکر ادا کرتا ہوں کہ مجھ کو تصرف اور کرامت وغیرہ سے محفوظ رکھا ورنہ مجھ جیسے کمزور کیلئے تو یہ چیزیں حجاب بن جاتیں اور اسی پر کیا اولاد کیسی دولت ہے کہ اس سے بڑھ کر دنیا میں کوئی دوسری چیز نہیں ہوتی مجھ کو تو اس سے بھی محفوظ رکھا گیا اگر اولاد ہوتی نہ معلوم کیا کیا آفتیں ہوتیں۔

(ملفوظ) فرمایا کہ ایک مرتبہ حضرت حاجی صاحب رحمۃ اللہ علیہ نے میرے سامنے ایک تقریر فرمائی کہ اولاد ہونے میں یہ کلفت ہوتی ہے یہ پریشانیاں ہوتی ہیں یہ خلیجان ہوتے ہیں سبب اسکا یہ ہوا تھا کہ میری ایک خلیا ساس پھیل گئی تھی حضرت حاجی صاحب رحمۃ اللہ علیہ نے میرے لئے اولاد ہونے کی دعا کرانی تھی اس موقع پر حضرت نے مجھے فرمایا تھا کہ بھائی تمہاری خالہ نے تمہارے اولاد ہونے کی دعا کو کہا تھا میں نے دعا تو کر دی مگر جی تو یہی چاہتا ہے کہ جیسا میں ہوں ویسے ہی تم رہو مطلب یہ تھا کہ اولاد نہ ہو میں سمجھ گیا کہ اولاد نہ ہو گی چنانچہ نہیں ہوئی حتیٰ کہ جب میں نے دوسرا عقد کیا انکی عمر اولاد ہونے کی تھی مگر عجب اتفاق ہے کہ انکو ڈاکٹر نے نہ کہہ دیا تھا کہ تم شادی مت کرنا تمہارے لئے سخت مضر ہے اگر اولاد ہوئی تو پھر تمہاری جان کی خیر نہیں سو اولاد میرے لئے مضرباطن بتلائی گئی اور ان کیلئے مضر ظاہر سو شادی تو ہوئی مگر اللہ تعالیٰ نے انکی جان کی حفاظت فرمائی کہ ان سے بھی اولاد نہیں ہوئی سو اولاد نہ ہونے میں انکی مصالح جان کے تھے اور میرے مصالح ایمان کے اور یہ سب کے لئے نہیں یہی اولاد بعض کیلئے آلہ بعد ہو جاتے ہیں اور بعض کیلئے آلہ قرب ہو جاتے ہیں اسکو حق تعالیٰ ہی خوب جانتے ہیں کہ کس کیلئے سبب بعد کا ہوں گے اور کس کے لئے سبب قرب کا پس جیسے اولاد ہونا ایک دولت اور نعمت ہے مگر سب کیلئے نہیں اسبطرح پیشین گوئی اور تصرف کرامت دولت ہیں مگر سب کے لئے نہیں بلکہ بعض کیلئے یہ چیزیں حجاب ہیں اور مجھ جیسے کمزور کیلئے تو یہ چیزیں حجاب ہی ہو جائیں اپنی حالت سے میں ہی خوب واقف ہوں۔ پس مجھے تو یہی حالت پسند ہے کہ جو احکام معلوم ہوں ان پر عمل کر لوں اور وہی اپنے دوستوں کو بتلا دوں۔

(ملفوظ) ایک مولوی صاحب نے عرض کیا کہ حضرت عقد ثانی کا داعی کیا پیش آیا تھا۔ فرمایا انکی سادگی دینداری اور بے نفسی داعی ہوئی شروع ہی سے انکی یہ حالت تھی اسوجہ سے میں نے انکو سعید احمد مرحوم کیلئے تجویز کیا تھا جی چاہتا تھا کہ ایسی اچھی طبیعت کا آدمی گھر میں رہے جب مرحوم کی وفات ہو گئی ان کے گھر میں رہنے کی بجز عقد کے کوئی صورت نہ تھی اور یہ بات مجھ کو بعد میں معلوم ہوئی کہ علاوہ میرے خاص دوستوں کے حضرت

مولانا خلیل احمد صاحب رحمۃ اللہ علیہ کی بھی یہی رائے تھی کہ ایسا ہو جانا چاہئے بلکہ یہ بھی فرمایا تھا کہ وہ اپنے گھر میں سے اس معاملہ میں ڈرتا ہے واقعی مجھے جو اس میں تردد تھا وہ یہی تھا مجھے پہلے گھر میں کے مزاج سے اندیشہ تھا اور وہ اندیشہ واقع بھی ہوا گو اب بحمد اللہ اسکا اثر باقی نہیں رہا۔ میں نے ایک مرتبہ اسکے متعلق خواب دیکھا کہ میں کسی سے پوچھ رہا ہوں کہ اگر عقد ثانی ہو گیا تو بڑے گھر میں سے کیا کریں گی تو یہ جواب ملا کہ وہ سمجھی ہوئی قرآن پاک پڑھا کریں گی۔ نیز اس کے متعلق میں نے ایک یہ بھی خواب دیکھا تھا کہ حضرت عائشہ صدیقہ رضی اللہ عنہا میرے مکان میں تشریف لائے والی ہیں اس سے میں یہ تعبیر سمجھا کہ جو نسبت عمر کی حضرت عائشہ صدیقہ رضی اللہ عنہا کو بوقت نکاح حضور کے ساتھ تھی وہ ہی نسبت انکو ہے یہ شاید اس طرف اشارہ ہو میں نے اسکے متعلق ایک رسالہ بھی لکھا ہے۔

الخطوب المذنیہ اسکا نام ہے اُس میں واقعہ کی حقیقت کو ظاہر کر دیا ہے اور رسالہ کے لکھے جانے کے داعی میرے بھائی منشی اکبر علی صاحب مرحوم ہوئے تھے انھوں نے ایک خط میں مجھے استفسار کیا تھا کہ آخر ضرورت ہی نکاح کی کیا پیش آئی تھی اصل میں تو ان کو جواب دینا تھا وہ مشکل رسالہ ہو گیا وہ رسالہ بعض لوگوں کیلئے تو جو کہ اہل فہم تھے دوستی کا سبب بن گیا ایسے لوگوں نے یہ کہا کہ ایسے شخص سے ضرور تعلق رکھا جائے اسلئے کہ اُس میں استقلال ہے اور اگر بعض کا اعتقاد جاتا رہا ہو تو جاتا رہے بحمد اللہ میں کوئی کام کسی کے معتقد یا غیر معتقد بننے کی نیت سے تھوڑا ہی کرتا ہوں۔ میرے بڑے گھر میں سے مجھے کہا کہ تم نے یہ عقد کر کے عقد ثانی کا دروازہ کھول دیا اب لوگ ایسا ہی کیا کریں گے میں نے کہا کہ کھولا نہیں بند کر دیا ہے لوگوں کو معلوم تو ہو گا کہ اتنے حقوق ہیں کسی کی بھی ہمت نہ ہو گی فرمایا یہ ادائے حقوق کی دشواری کا خیال ہی خیال ہے ورنہ اللہ تعالیٰ ایسی مدد فرماتے ہیں کہ عمل کرنا اور حقوق کا ادا کرنا پھولوں سے بھی ہکا ہو جاتا ہے مشکل سے مشکل کام انکی مدد سے آسان ہو جاتا ہے مگر ارادہ شرط ہے باقی یوں تو آسان سے آسان کام میں کچھ تو خلاف نفس ہوتا ہی ہے ایک صاحب نے حضرت مولانا فضل الرحمن صاحب رحمۃ اللہ علیہ سے عرض کیا کہ حضرت قرآن پاک میں ہے **ما جعل علیکم فی الدین من حرج** اور مفقود الخبر

کے متعلق جو امام اعظم رحمۃ اللہ علیہ کا مذہب ہے اسی میں حرج ہے فرمایا اچھا اسی میں تو حرج اور تنگی ہے اور جہاد میں تنگی نہیں جہاں سرکٹتے ہیں عورتیں بیوہ ہوتی ہیں بچے یتیم ہوتے ہیں اگر حرج کے یہ ہی معنی ہیں اور تنگی اسی کو کہتے ہیں تو اسکو بھی قرآن شریف کی فہرست سے نکال دو چپ رہ گئے مولانا پر جذب غالب رہتا تھا مجذوب سمجھے جاتے تھے مگر کیسا جواب دیا یہ حضرات دین کے عاشق تھے اس لئے امور دنیویہ میں ہر وقت ہوشیار اور بیدار رہتے تھے۔ دیکھئے جہاد میں کتنا تعب ہے اور آخر انجام اسکا قتل ہے مگر حضرت اسوقت ایسا بھی نہیں معلوم ہوتا جیسے چوٹی کاٹ لیتی ہے بعض بزرگوں کا قول ہے کہ جو پلنگ پر پڑ کر مرتا ہے اسکو ایسی تکلیف ہوتی ہے جیسے چھ سو تلواریں پر ایک دم پڑی ہوں اور جہاد میں سانی سے جان نکلتی ہے (جو اسقدر سخت ہے) بظاہر یہ سب ارادہ کی برکت ہے ارادہ بڑی دولت ہے اس سے بڑے سے بڑے مشکل کام آسان ہو جاتے ہیں چنانچہ محکو اس معاملہ میں عدل بالکل آسان ہو گیا اور گو کہنے کی تو بات نہیں مگر کہتا ہوں کہ میں نے حقوق کی رعایت یہاں تک کی اور یہ محض دو سنتوں کو معلوم کرانے کی غرض سے کہہ رہا ہوں تاکہ عمل کریں کہ ایک کے وقت میں دوسرے کا خیال بھی نہیں آنے دیتا اور یہ اسوجہ سے کہ جہاں تک میرے ارادہ اور قصد کو دخل ہے وہاں تک کیوں کوتاہی کروں اور یہ خیال کیا کہ قصد اس خیال کرنے میں بھی ایک قسم کا استمتاع ہے ایک صاحب نے عرض کیا کہ حضرت نے اس خیال کے استمتاع ہونے کے متعلق ایک مرتبہ اور بھی فرمایا تھا اور اس سے استدلال کیا تھا کہ اگر اپنی بیوی کے پاس ہو اور صحبت کے وقت کسی اجنبیہ کا قصد خیال کرے تو وہ حرام ہو گا فقہانے اسکو بیان فرمایا ہے۔ فرمایا کہ ہاں استدلال کیا ہو گا۔

(ملفوظات) ایک سلسلہ گفتگو میں فرمایا کہ مدرسہ دیوبند میں بڑے ہی باکمال حضرات کا اجتماع رہ چکا ہے اب ان حضرات کو آنکھیں ڈھونڈتی ہیں بڑا ہی بابرکت اور باخیر مجمع تھا حضرت مولانا محمد یعقوب صاحب رحمۃ اللہ علیہ کیسے جامع کمالات تھے ہر فن میں کمال رکھتے تھے ایک مولوی صاحب نے عرض کیا کہ سنا ہے کہ حضرت مولانا محمد قاسم صاحب رحمۃ اللہ علیہ یہ فرمایا کرتے تھے کہ مولوی سید احمد صاحب مدرس ثانی کے ذہن

اور میرے ذہن کی ایک نوعیت ہے حضرت والا نے سُکر فرمایا کہ یہ مقولہ حضرت مولانا احمد صاحب مروہی رحمۃ اللہ علیہ کی نسبت سنا ہے اسی سلسلہ میں فرمایا کہ مولانا سید احمد صاحب رحمۃ اللہ علیہ نے قصائد عربیہ میں میرا سالانہ امتحان لیا کتابیں میں نے کبھی توجہ کے ساتھ نہ دیکھیں نہ پڑھیں میں نے گھونٹ گھانٹ کر ایک تقریر کر دی فرمایا اور کچھ میں نے پھر ایک دوسری تقریر کر دی فرمایا اور میں نے ایک اور تیسری تقریر کر دی آخر میں فرمایا کہ ان میں سے ایک مطلب بھی صحیح نہیں مگر تمہاری ذہانت پر نمبر دیتا ہوں میں نے اپنے دل میں کہا کہ جناب سو وقت تو نمبر ہی مقصود ہے کتاب کسکو مقصود ہے۔

(ملفوظ) فرمایا کہ یہ طے ہوا ہے سبکی اطلاع کی وجہ سے بیان کرتا ہوں کہ صبح کی مجلس میں عام مجمع ہونی سے قلب پر ایک تعب ہوتا ہے کبھی زیادہ مجمع ہونی کی وجہ سے آواز بلند کرنا پڑتی ہے کہ سب سُن لیں اس سے بھی تعب ہوتا ہے پھر مجمع کے عام ہونے سے قلب میں زیادہ بیٹھنے کا تقاضہ ہوتا ہے اور اس کا ثمرہ بعد میں مجھ کو بھگتنا پڑتا ہے۔ ایک مولوی صاحب نے عرض کیا کہ حضرت جو لوگ حضرت کے پاس آئے ہیں وہ حضرت کی زیارت کو۔ صحبت کو ذریعہ نجات سمجھتے ہیں سوائے مجلس تو عام ہی رہے مگر حضرت کا جس وقت جی اٹھنے کو چاہے حضرت اٹھ جائیں فرمایا کہ یہ میری کچھ جی سی بات ہے کہ زیادہ مجمع میں سے اٹھتے ہوئے شرم معلوم ہوتی ہے کہ مجلس کا مقصود تو استفادہ اور اس میں کبڈی کا سا پالا چھو کر چل دیے کچھ اچھا نہیں معلوم ہوتا نیز زیادہ مجمع ہونی کی وجہ سے حقوق میں بھی اضافہ ہو جاتا ہے۔

(ملفوظ) فرمایا کہ کیفیات محمودہ نفسانی بھی ہوتی ہیں اور روحانی بھی بعض مرتبہ کیفیات کا ہونا موجب رحمت ہے اور ہونا موجب فتنہ کیونکہ پہلی صورت میں اپنے کو ناقص سمجھتا ہے اور دوسری صورت میں کامل۔

(ملفوظ) ایک مولوی صاحب نے کشمیر کے متعلق چند سوالات کئے اُسپر حضرت والا نے جو جوابات ارشاد فرمائے وہ بہ عنوان سوال و جواب ذیل میں درج کرتا ہوں۔

سوال :- میں ایک خاص واقعہ کے متعلق اپنی تسلی کے لئے چند سوالات کرنا چاہتا ہوں اگر حضرت والا بطیب خاطر اجازت فرمائیں۔

جواب :- فرمایا نہایت خوشی سے اجازت ہے اسوقت اور بھی اہل علم موجود ہیں ضرور ان سوالات کو ظاہر فرمائیے۔

سوال :- کشمیر پر جو مسلمانوں کے جتنے جارہے ہیں انکا وہاں پر کھڑا مقصود نہیں صرف حکومت پر اثر ڈالنا ہے یہ صورت شرعاً کیسی ہے۔

جواب :- فرمایا یہ شرعی لڑائی تو ہے نہیں اب دو ہی صورتیں ہیں یا قتال پر قدرت ہے یا عجز اگر قدرت ہے تو قتال اور اگر قدرت نہیں تو صبر درمیان میں اور کوئی چیز نہیں ہے نہ یہ درمیانی صورتیں سمجھ میں آتی ہیں۔ اور نہ اس جمل کی درمیانی صورتیں سلامی صورتیں ہیں سب دوسری قوموں کی تقلید ہے۔

سوال :- اسوقت کے زمانہ کے لحاظ سے یہ ہی ثابت ہوتا ہے کہ کمزور کو قوی کے مقابلہ میں اسی صورت سے کامیابی ہو سکتی ہے یعنی پبلک حکومت کا مقابلہ اسی صورت سے کر سکتی ہے۔

جواب :- فرمایا یہ نصوص کے مقابلہ میں جہاد ہے اور اجتہاد کا ہر کو حق نہیں۔ میں نے جو دو صورتیں بیان کیں یہ تو منصوص ہیں وراپ جو تدابیر اور طریق کار بیان کر رہے ہیں یہ اس منصوص کا معارض ہے۔ اسی لئے یہ طریق سلف سے منقول نہیں۔

سوال :- حضرت سلمان فارسی رضی اللہ عنہ کے عرض کرنے پر حضور صلی اللہ علیہ وسلم نے خندق کھدوائی تھی یہ شاہان عجم کی تدابیر میں سے تھی جو غیر قوم تھے۔

جواب :- فرمایا یہاں کوئی نص نہ تھی اسلئے حضور صلی اللہ علیہ وسلم نے عمل فرمایا تو حضور صلی اللہ علیہ وسلم کا عمل فرمایا منصوص نہ ہو سکی وجہ سے تھا اور یہاں تو منصوص ہے یہاں پر یہ صورت اختیار نہیں کر سکتے۔

سوال :- یہ صورت جو اختیار کی گئی ہے اس سے بھی کامیابی ہو جاتی ہے سکھ اس سے کامیاب ہو ہی گئے۔

جواب :- فرمایا کہ سوال کامیابی عدم کامیابی کا نہیں ہے سوال یہ ہے کہ یہ صورت جو اختیار کی گئی ہے اسکا حکم شرعی کیا ہے اسکا میں جواب عرض کر رہا ہوں۔

سوال :- اگر بغیر لڑے ہوئے اس صورت کو اختیار کر کے کامیابی ہو جائے تو اس صورت کے اختیار کرنے میں شرعاً کیا حرج ہے۔

جواب :- فرمایا یہ ہی کیا تھوڑا حرج ہے کہ نص کے خلاف ہوا۔

سوال :- کچھ نہ کریں مارے جائیں برباد ہو جائیں خاموش رہیں۔

جواب :- فرمایا کہ یہ میں نے کب کہا ہے یہ بھی آپ کا اجتہاد ہے منجملہ اور اجتہادات کے میں نہ واقعات کی نفی کرتا ہوں اور نہ منفعت کی۔ میں تو یہ کہہ رہا ہوں کہ یہ صورت جو اختیار کی گئی ہے یہ منصوص کے خلاف ہے آپ کے ذمہ ہے کہ آپ اسکا منصوص کلیہ میں داخل ہونا ثابت کریں اگر داخل ہے تو مجھ کو بھی بتلا دیا جاوے میں بھی مان لوں گا۔ خدا نخواستہ ضد یا ہٹ تھوڑا ہی ہے حسب طرح میں صاف طور پر عرض کر رہا ہوں کہ یہ منصوص کے خلاف اور منصوص کلیہ میں داخل نہیں ہو سکتا اور منصوص کے مقابلہ میں اجتہاد اور قیاس کوئی چیز نہیں اور نہ ہم کو اس قسم کے تصرف کا حق ہے آپ بھی صاف بیان کریں جس وقت آپ سمجھا دیں گے میں بھی انشاء اللہ تسلیم کر لوں گا۔

سوال :- موجودہ صورت منصوص کے کلیہ میں تو داخل نہیں ہو سکتی لیکن یہاں پر قیاس سے کام لیا جاسکتا ہے۔

جواب :- فرمایا نص کے ہوتے ہوئے قیاس اور اجتہاد کیجئے میں کب منع کرتا ہوں مجھے تو بھلا اللہ کھلی آنکھوں نظر آتا ہے کہ یہ حق ہے اور یہ باطل۔

سوال :- اسی لئے تو دریافت کیا جا رہا ہے۔

جواب :- فرمایا اگر آپ کو شرح صدر ہو تو آپ عمل کیجئے یہی سمجھ لیجئے کہ مجھ کو شرح صدر نہیں مجھ کو اپنے فتوے میں شریک نہ کیجئے اور نہ مجھ سے امید رکھئے کہ میں منصوصات کے خلاف کروں یا اجتہاد کروں میں تو کٹر مقلد ہوں۔ صاحبین کا قول بھی کہیں اضطراب میں لے لیتا ہوں ورنہ میں تو امام صاحب کے مذہب پر عمل کرتا ہوں آپ کی تو بھلا کیا تقلید کر سکتا ہوں آپ تو بچے ہیں اور میں بڑھو کا مقلد ہوں پھر مزاحاً فرمایا کہ نہیں بڑھوں کا نہیں بلکہ ایک بڑھے کا۔

سوال :- لڑ تو سکتے نہیں پھر کیا صورت ہو۔

جواب :- جو میں عرض کر رہا ہوں وہ منصوص ہے اسی پر عمل کریں یعنی قدرت کو دیکھ لیں اگر قدرت اور قوت ہے تو بجائے جھگڑے کے قتال کریں جہاد کریں تلوار ہاتھ میں لیں لڑیں اور اگر قدرت نہیں جیسا کہ ظاہر ہے صبر کریں نیز عجز کی صورت میں یہ بھی ہو گا کہ آئندہ اگر کوئی ضرر پیش آ یا تو اُسکے برداشت کی بھی قوت نہ ہوگی اور جس ضرر سے بچنے کی قدرت نہ ہو یا مشکل ہو اُس میں نہ پڑنا چاہئے۔

سوال :- (آیت جہاد میں) مِنْ قُوَّةٍ مکرہ ہے اس وقت جیل جاسکی قدرت ہے۔

جواب :- قدرت سے یہ قدرت مراد نہیں بلکہ وہ قدرت جس میں جسم کو کوئی ضرر ہو اور اُس کے ساتھ اپنا کوئی ضرر یقینی نہ ہو۔

سوال :- جیل کے جانے میں تو کوئی ضرر نہیں معلوم ہوتا اور جسم کا ضرر ہے یعنی اغاظت پھر کیا حرج ہے۔

جواب :- اگر قدرت علی الاضرار یہی ہے تو آج اسکی بھی قدرت ہے کہ ایک دشمن کے منہ پر تھوکیدیں اس میں بھی اغاظہ ہے لیکن چونکہ سمجھتے ہیں کہ اس میں ضرر اپنا ہے ایسا نہیں کرتے یا ایک دشمن کے ڈھیلا مار دیں اسکی قدرت بھی ہے مگر ایسا نہیں کر سکتے حاصل وہی ہے کہ قدرت سے مراد وہ قدرت ہے جس میں اُسکا معتد بہ ضرر ہو اور اپنا یقینی ضرر نہ ہو اور ظاہر ہے کہ جیل وغیرہ میں اپنا ضرر ہے اور اُنکا کوئی ضرر معتد بہ نہیں خوب سمجھ لیجئے کہ قدرت کی دو قسمیں ہیں ایک یہ کہ جو کام ہم کرنا چاہتے ہیں اُس پر تو ہم کو قدرت ہے لیکن اُسکے کر لینے کے بعد جن خطرات کا سامنا ہو گا اُن کے دفع کرنے پر قدرت نہیں دوسرے یہ کہ فعل پر بھی قدرت ہے اور اُسکے کر لینے کے بعد جو خطرات پیش آئیں گے اُن کی مدافعت پر بھی قدرت ہو پہلی صورت استطاعت لغویہ ہے اور دوسری صورت استطاعت شرعیہ خوب سمجھ لیجیگا اور مدافعت کی فرضیت کیلئے پہلی استطاعت کافی نہیں بلکہ دوسری صورت یعنی استطاعت شرعیہ شرط ہے جسکو اس حدیث نے صاف کر دیا ہے۔ قَالَ مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ

عہ جب کوئی شخص کسی گناہ کو ہوتا ہوا دیکھے تو اسکو ہاتھ سے مٹائے اگر اسکی قدرت نہ ہو تو زبان سے اُسکی بُرائی ظاہر کرے اگر اسکی بھی قدرت نہ ہو تو

فلسانہ فان لم یستطع فبقلبہ ظاہر ہے کہ استطاعت باللسان ہر وقت حاصل ہے پھر اسکے انتفاء کی تقدیر کب تحقق ہوگی یعنی اگر کسی فعل کی فرضیت کیلئے محض اس فعل پر قادر ہونا کافی ہو اور اس سے جو خطرات پیش آنے والے ہوں ان کی مدافعت پر قادر ہونا شرط نہ ہو تو زبان سے انکار کرنا ہر حالت میں فرض ہونا چاہئے کیونکہ زبان کا چلنا ہر وقت ہماری قدرت میں ہے پھر وہ کونسی صورت ہوگی جسکی نسبت حضور صلی اللہ علیہ وسلم ارشاد فرماتے ہیں کہ اگر زبان سے بھی مٹائی کی قدرت نہ ہو تو دل سے مٹا دے اس سے ثابت ہوا کہ استطاعت سے مراد یہ ہے کہ اس فعل پر قدرت ہونیکے ساتھ اس میں ایسا خطرہ بھی نہ ہو جسکی مقاومت اور مدافعت و مقابلہ لظن غالب عاۃً ناممکن ہو ایک شرط یہ بھی ہے کہ اس دفاع کے بعد اس سے زیادہ شر میں مبتلا نہ ہو جائیں۔

سوال :- پھر کیا صورت ہے کشمیر کے مسلمانوں کی امداد کی

جواب :- یہ صورت ہے کہ وہاں جا کر ان کو تبلیغ کیجاوے اور آپس میں اتحاد کی ترغیب دیجائے اور جب قوت ہو جائے لڑیں جہاد کریں۔

سوال :- دروازہ ہی پر روک لیا جاتا ہے گرفتار کر لیا جاتا ہے اندر جانے ہی نہیں دیا جاتا۔

جواب :- آپ ہی دیکھ لیجئے کہ ایسی حالت میں آپسے کشمیر کے مسلمانوں کو کیا امداد پہنچ سکتی ہے جبکہ وہاں تک پہنچنے پر بھی قدرت نہیں جتنو کا جیل میں جانا پٹنا۔ بھوک ہڑتال وغیرہ کرنا خودکشی کے مرادف ہے اور اگر خودکشی سے کسی کو فائدہ پہنچے تب بھی تو باوجود موجب فوائد ہونیکے جائز نہیں ہے چہ جائیکہ کوئی فائدہ بھی نہ پہنچے تو اسکا درجہ ظاہر ہے یعنی اگر یہ معلوم ہو جائے کہ خودکشی کر نیسے کفار پر اثر ہوگا تو کیا خودکشی کرنا جائز ہو جائیگا اور یہ جیلوں میں جانا اور بھوک ہڑتال کرنا کیا خودکشی کا مرادف نہیں ہے اگر کوئی نفع بھی خودکشی پر مرتب ہو تو یہ خود ہی اتنا زبردست نقصان ہے کہ جسکا پھر کوئی بدل ہی نہیں حضرت ہر منفعت کا اعتبار نہیں اسکی تو بالکل ایسی مثال ہے کہ کوئی شخص یوں کہے کہ فلاں شخص کی جان بچ سکتی ہے اگر تم کنوئیں میں گر جاؤ تو اسکی جان بچانے کی غرض سے کیا کنوئیں میں گر جانا جائز ہوگا۔

سوال :- تو کیا پھر قتال ہی کیا جائے۔

جواب :- ضرور۔ مگر قدرت عادی شرط ہے اور محض کامیابی کی خیالی توقع قدرت نہیں ہے۔
سوال :- ضرر تو قتال میں بھی ہے اشد ضرر کہ جان جاتی ہے۔

جواب :- چونکہ قتال مقصود اور منصوب ہے اسلئے اسکا ضرر معتبر نہیں اور یہ تدابیر اور طریق کار غیر منصوب میں اسلئے اسکے ضرر کو دیکھا جاوے گا اور وجہ فرق دونوں میں یہ ہے کہ اصل مقصد یہ ہے کہ فتنہ نہ ہو۔ قتال فتنہ نہیں ہے کیونکہ قتال میں طبیعت کیسو ہو جاتی ہے اور سکون ہوتا ہے۔ اور ان امور میں تشتت اور پر اگندگی اور اضطراب و اوقات ہے۔ اصل یہ ہے کہ لوگ فقہ کو نہیں دیکھتے پروگرام بناتے وقت۔ اور فقہ کو محض رائے سے دیکھنا کافی نہیں اور نہ مفید ہے بلکہ نصوص اور ذوق کے ساتھ دیکھنا مفید ہے اس میں سب احکام اظہار میں لاشن میں فن فقہ نہایت ہی دقیق ہے اسی واسطے میں ہمیشہ احتیاط کے پہلو کو ترجیح دیتا ہوں۔
سوال :- مرنے پر قتل دون عرضہ مالہ فرہوشہید سے جان دینا جائز نکلتا ہے تو بھوک ہڑتال وغیرہ میں گنجائش معلوم ہوتی ہے۔

جواب :- قتل سے مراد خودکشی نہیں ہے بلکہ مراد قتال ہے یعنی لڑو جنگ کرو اس نیت سے کہ جان اور ایمان اور مال بچ جاوے پھر اس قتال میں اگر جان چلی جائے تو چلی جائے وہ شہادت ہے اور خود قتل مقصود نہیں ہے بلکہ قتال سے اگر لازم آجائے تو اسکا ہوا نکلتا ہے غرض اس سے مقصود قتال ہے قتل نہیں وہ بھی جبکہ اس قتال کی سب شرطیں پائی جاویں اور موانع مرتفع ہوں جسکی تفصیل کتب فقہ میں ہے اور خود قتل کا مقصود نہ ہونا اس سے بھی معلوم ہوتا ہے کہ قرآن میں ہر جگہ یَقْتُلُونَ (بصیغہ مجہول) بعینیں ہے یَقْتُلُونَ (بصیغہ

معروف) سے پس معلوم ہوا کہ یَقْتُلُونَ خود مقصود نہیں بلکہ یَقْتُلُونَ سے کبھی لازم آجاتا ہے
سوال :- پوری قدرت تو نہیں مگر جو کچھ بھی ہے اسکا استعمال کس طرح کریں کچھ تو ہونا چاہئے
جواب :- یہ بھی آپ ہی بتا سکتے ہیں کہ کیا کرنا چاہئے میری تو سمجھ میں اس سے زیادہ نہیں آتا کہ ان کو تبلیغ کرو اور دین سکھلاؤ اس کے بعد لڑاؤ میں پوچھتا ہوں ہجرت کے بعد جو مسلمان مکہ میں تھے ان کی جانیں جاتی تھیں اس وقت اہل مدینہ نے ایک بھی جھٹکا نہ بھیجا کوئی بھی

عہ جو شخص اپنی آبر و اور مال کے بچانے کے سلسلے میں قتل ہو جاوے وہ شہید ہے ۔

جھٹکانہ گیا جب تک آیت قتال نازل نہ ہوئی صبر کے سوا کوئی حرکت اس آئینہ جنگ کی جاری نہ ہوئی پس جنگ اسلامی لڑو آئینہ پائین کہاں کی خرافات نکالی ہے۔

سوال :- ایسے آئینہ اسوقت ایجاد نہ ہوئے تھے اگر ہوتے تو جنگ بھی ایسی ہی ہو جاتی،
جواب :- بہر حال اس سے اتنا تو معلوم ہو گیا کہ یہ آئینہ منصوص تو ہے نہیں عقل ہی کا اختراع ہے۔ تو صحابہ بھی عاقل تھے ان کے ذہن میں اور بڑی بڑی تدبیریں یہ تدابیر کیوں نہ آئیں اور یہ کیا آجکل کی اختراعات شدہ تدابیر میں سے ایک بھی نہ آئی۔ آئی تو بس قتال کی آئی وہ بھی جب جبکہ آیت قتال نازل ہو چکی۔ خلاصہ یہ ہے کہ اگر عموماً سے استدلال ہے تو سوال یہ ہے کہ آجکل امتہ میں ان عموماً سے استدلال کر کے کسی نے عمل بھی کیا ہے اور کیا تیرہ سو برس میں ایسی مطلوبیت کی صورتیں پیش نہ آئیں جنہیں پھر یہ طریقے کیوں نہیں اختیار کئے گئے دوسری بات یہ پوچھتا ہوں کہ ہجرت کے بعد جو مستضعفین مکہ میں رہ گئے تھے ان مسلمانوں میں بھی کچھ قوت اور استطاعت تھی یا نہیں اگر یہ کہا جائے ان میں قوت استقدر نہ تھی کہ کسی قسم کا بھی مقابلہ کر سکتے جواب یہ ہے کہ یہ بالکل غلط ہے ان میں استقدر قوت تھی کہ ہندوستان کی قوت ان کی قوت کے سامنے گر دے۔

سوال :- مقابلہ کفار بھی ایسے ہی قوی تھے اس لئے وہ ان سے مقابلہ نہ کر سکے۔
جواب :- یہ تو میرے کلام کا حاصل ہے یہی تو بات ہے اور اب کیا بات رہی اگر اسکو تسلیم کر لیا جائے تو پھر کوئی اختلاف ہی نہیں رہتا مطلب یہ ہی تو ہوا کہ صبر ہی کرنا پڑیگا عدم قدرت کی حالت میں جیسا کہ اہل مکہ نے کیا اور جب مدینہ والوں کو قوت ہو گئی اسوقت ملواریں ہاتھ میں لیں اور مکہ پر چڑھائی کی۔

سوال :- پہلے آئینہ کی لڑائی نہ تھی اب تو آئینہ کی لڑائی ہے۔
جواب :- اسکا جواب پہلے ہو چکا ہے اب پھر سمجھ لیجئے کہ یہ آئینہ کہاں سے آئے یہ بھی تو گھڑے ہوئے ہیں اور صحابہ نے تو سلطنت کی ہے اتنی بات انکی سمجھ میں نہ آئی کہ اس طرح جتنے بھیج کر مکہ والوں کی مدد کرتے تھے کچھ بھی ہو منقولات سے ثابت کیجئے عجیب

بات ہے کہ آپ مجھے تو غیر منقولات منوانا چاہتے ہیں اور آپ منقولات کو بھی تسلیم نہیں کرتے۔ میں ہرگز ماننے کو تیار نہیں جب تک آپ منقولات سے ثابت نہ کریں جسے ہمارے بزرگوں نے نظام دین کی حفاظت کیلئے قائم کیا یعنی تقلید۔ اسکو ایسی آسانی سے نہیں چھوڑ سکتے اور خرابی تو آجکل زیادہ اسی وجہ سے ہو رہی ہے کہ شخص مختہد بنا ہوا ہے واقعی سلف صالحین بڑے ہی حکیم تھے دنیا میں یہ طبقہ حکماء کا ہے کہ اجتہاد ہی کو بند کر دیا وہ ہم سے زیادہ دین کو سمجھنے والے تھے۔ مزاحاً فرمایا کہ ہلوگ تو عند اللہ بھی معذور ہونگے پوچھا جائیگا عرض کر دیں گے کہ اے اللہ کوئی دلیل ہی سمجھ میں نہ آئی تھی اور آپ سے پوچھا جائیگا کہ باوجود دلیل معلوم ہونیکے بھی کشمیر کے مسلمانوں کی کیوں امداد نہیں کی اور واپس کیوں نہیں گئے ہم تو وہاں پر بھی بری اور آپ سے وہاں بھی باز پرس۔ میں ایک کام کی بات عرض کرتا ہوں کہ ان چیزوں میں نرے دلائل کافی نہیں تھوڑے سے ذوق کی بھی ضرورت ہے اور میں دیکھتا ہوں کہ ان جدید تدابیر اور طریق کار میں غیر منصوص ہونیکے علاوہ میرا ذوق بھی ان چیزوں کے خلاف ہے۔ اور مدار قبول اسکاٹ جسم نہیں استقاط ہے۔

سوال :- ہم ہر طرح پر کمزور ہیں کچھ نہیں کر سکتے۔

جواب :- یا تو اس قدر قوت تھی جو ش تھا کہ منصوص کے مقابلہ میں غیر منصوص پر عمل کرنے کو تیار تھے یا یہ عقیدہ کر لیا ہے کہ ہم کمزور ہیں کام کیجئے مگر شرط یہ ہے کہ حدود شرعیہ کو محفوظ رکھتے ہوئے کام کیجئے۔

انبیاء علیہم السلام کی تدابیر میں اثر نہ ہو غضب کی بات ہے اپنی اختراع کی ہوئی تدابیر کو موثر سمجھیں۔ میں پوچھتا ہوں کہ تدابیر کے استعمال میں خدا کے راضی کرنے میں کامیابی کا اثر ہو گا یا ناراض کرنے میں ظاہر ہے کہ راضی کرنے میں اثر ہو گا تو اسکی ایک ہی تدبیر ہے کہ تدابیر منصوصہ پر عمل کیا جائے۔

سوال :- ان غیر منصوصہ پر جو عمل کیا جائے گا غیر مشروع اور برا سمجھ کر تھوڑا ہی کریں گے تو اس میں بھی خدا تعالیٰ کی ناراضی نہ ہوگی۔

جواب :- یہ تو اور بھی بُرا ہے کہ معصیت کو معصیت بھی سمجھا جاوے بلکہ معصیت کو نیکی سمجھ کر کیا جاوے یہ درجہ تو اس سے بھی بُرا ہے اور بہت بُرا ہے پھر بدعت کوئی چیز ہی نہیں رہتی اسلئے کہ بدعتیں جس قدر ہیں سب کو دین ہی سمجھ کر کرتے ہیں اہل بدعت یہ ہی جواب دیتے ہیں کہ ہم بُرا سمجھ کر تھوڑا ہی کرتے ہیں اس سے تو سنت اور بدعت جائز اور ناجائز میں کوئی فرق ہی نہیں رہتا ہر بُرے کام میں نیت اچھی کر لیا کریں کہ ہم جو کر رہے ہیں یہ بُرا کام نہیں بلکہ نیک کام ہے، آپ ہی بتلائیے کہ یہ کلیہ کہاں تک صحیح ہے جو آپ نے بیان کیا۔

سوال :- منصوص تدابیر کے مقابل ان جدید تدابیر کو منہی عنہ نہیں فرمایا گیا نہ ہی وارد ہے نہ حکم ہے تو اس صورت میں مسکوت عنہ کہا جائیگا ممنوع ہو نیکی کیا وجہ ہے۔

جواب :- جن چیزوں کی حاجت خیر القرون میں نہ ہوئی ہو اور خیر القرون کے بعد حاجت پیش آئی ہو اور نصوص ان کے خلاف نہ ہوں وہ تو مسکوت عنہا ہو سکتی ہیں لیکن ان چیزوں کی تو حاجت ہمیشہ ہی پیش آتی رہی پھر بھی نصوص میں صرف جہاد یا صبر ہی کا حکم ہے تو اس اعتبار سے یہ مسکوت عنہ نہ ہوگا منہی عنہ ہوگا۔ کہ باوجود ضرورت کے متقدمین نے اسکو ترک کیا اختیار نہیں کیا تو اجماع ہوا اسکے ترک پر اسلئے ممنوع ہوگا۔

علاوہ ان سب باتوں کے ایک یہ بات باریک ہے جسکو سمجھ لینے کی ضرورت ہے وہ یہ ہے کہ ہر کام کرنے کے لئے حدود کی ضرورت ہے ان تحریکات میں بھی ضرورت ہے سو اسکا تحفظ کون کریگا یا کون کرائیگا۔ ایک لڑکا زمانہ خلافت میں ہجرت کر گیا اسکی ماں روتی روتی اندھی ہو گئی اسکو کون دیکھے گا کہ کسکو جانا چاہئے اور کسکو نہیں اگر تدابیر جدیدہ جائز بھی ہوں تب بھی اسکی ضرورت ہے کہ کوئی امیر ہو تاکہ حدود کی رعایت خود بھی کرے اور دوسروں سے بھی کرائے۔ بلا امیر کے کچھ نہیں ہو سکتا۔ فرمایا کہ امیر پر یاد آیا ایک ڈاکٹر صاحب میں پنجاب میں بہت ہی مخلص اور سمجدار شخص ہیں زمانہ تحریک خلافت میں ان کے ایک عزیز بُرے ہی جوش اور سرگرمی کے ساتھ حصہ لئے ہوئے تھے ڈاکٹر صاحب ان معاملات سے یکسو تھے ایک روز ڈاکٹر صاحب نے کہا کہ آپ اس تحریک میں حصہ کیوں نہیں لیتے ڈاکٹر

صاحب میرا نام لے دیا کہ وہ شریک نہیں اسلئے میں کوئی حصہ نہیں لے سکتا۔ یہ شکر بولے کہ
 میں اسکو تو پانچ منٹ میں اپنے ساتھ کر لوں گا دیکھیں کیسے شریک نہیں ہوتے مجھکو تھانہ بھون
 لیچلو میں گفتگو کرؤں گا ڈاکٹر صاحب نے یہ واقعہ مجھسے بیان کیا کہ میرے بھائی ایسا کہتے
 ہیں اگر اجازت ہو ساتھ لیکر آؤں میں نے لکھ دیا کہ ضرور لاؤ ایسے آدمی کی ضرورت ہے
 جو اس قدر ذہین ہو مجھے خود ان سے ملاقات کا اشتیاق ہو گیا اسلئے کہ ایسا ذہین آدمی کہاں
 ملتا ہے۔ میں سچ عرض کرتا ہوں کہ میری ہمیشہ یہ نیت رہی اور ہے کہ مسلمان تو بڑی
 چیز ہیں اگر مجھکو بھنگی کا بچہ بھی سمجھا دے میں مان لوں گا خدا بخواس تہ کوئی ضد یا ہٹ
 تھوڑا ہی ہے۔ ہاں اسی کے ساتھ یہ بھی نیت رہی کہ بدون مسئلے کو سمجھے ہوئے ایک
 ایچ بھی قدم نہ اٹھاؤں گا۔ دوسرے یہ ہے کہ مصالح و غیرہ کو شریعت مقدسہ پر مقدم نہیں
 کر سکتا یہ میرا فطری امر ہے میں اس میں مجبور ہوں مجھسے مصالح پرستی نہیں ہو سکتی مصالح تو
 یہاں پر پیسے دئے جاتے ہیں میں نے کہا کرتا ہوں کہ مصالحوں کو سل پر خوب پیسا جائے جتنا
 پیسا جائیگا اتنا ہی سالن لذیذ ہو گا۔ فرمایا کہ مصالح پر یاد آیا جان سے بڑھ کر تو کوئی مصالح
 نہونگے جس زمانہ میں تحریک خلافت کا شباب تھا شورش پسند طبعیتیں جوش میں
 بھڑک رہی تھیں چہاں طرف ایک آگ لگی ہوئی تھی یہاں تک نوبت آگئی تھی کہ علا وہ
 برا بھلا کہنے اور لعن طعن اور قسم قسم کے بہتان و الزامات لگانے کی دھمکی کے خطوط
 میرے پاس آئے کہ یا تو شریک ہو جاؤ ورنہ قتل کر دئے جاؤ گے اسوقت غایت شفقت
 اور محبت کی بنا پر حضرت مولانا خلیل احمد صاحب رحمۃ اللہ علیہ نے ایک خاص اور معتد
 شخص کی زبانی کہلا کر بھیجا کہ یہ وقت خطرہ کا ہے اگر بظاہر تھوڑی سی شرکت کر لو تو
 گنجائش ہے میں نے کہلا کر بھیجا کہ یہ آپکی محبت اور شفقت کا اقتضا ہے مگر سب سے بڑا
 خطرہ جان کا چلا جانا ہے سولسکے لئے میں اپنے نفس کو تیار پاتا ہوں لیکن اسپر آمادہ
 نہیں ہوں کہ بلا سمجھے شرکت کر لوں اور نہ اسپر قدرت ہے کہ بظاہر تو شرکت کر دوں ورنہ
 میں الگ رہوں اسکو میں منافقت سمجھتا ہوں اور بجز اللہ اسوقت تک ہر خطرہ سے
 محفوظ آپکے سامنے زندہ اور صحیح سلامت موجود ہوں لڑکیوں کا کھیل بنا رکھا ہے۔

یہ دین ہے کہ یا تو وہ کرو جو ہم کریں ورنہ قتل کر دے جاؤ گے۔ اسی زمانہ میں میں جنگل معمول کے موافق صبح کو گیا ایک ہندو راجپوت بوڑھا تھا نہ بھون ہی کا رہنے والا ملا۔ بستی کے ہندو بھی جو پرائے خیال کے اور پرائے عمر کے ہیں محبت کرتے ہیں کہنے لگا مولوی جی کچھ خبر بھی ہے تمہارے واسطے کیا تجویزیں ہو رہی ہیں۔ تنہا اس طرح جنگل میں مت آیا کرو۔ میں نے کہا کہ چودہری نجو اسکی بھی خبر ہے اور ایک بات کی اور بھی خبر ہے جسکی تمکو خبر نہیں۔ کہنے لگا کہ جی وہ کیا ہے میں نے کہا کہ بدون اسکے حکم کے کوئی کچھ نہیں کر سکتا۔ وہ تھا تو ہندو مگر یہ سنکر اسقدر اسپر اثر ہوا جوش میں آکر کہنے لگا کہ مولوی جی تم جہاں چاہے پھرو تمہیں کچھ جو حکم (خطرہ) نہیں ایسے آدمی کیلئے گھر جنگل پہاڑ سیالیک ہی ہے۔ غرض کہ ڈاکٹر صاحب اپنے بھائی کو ہمراہ لیکر یہاں پر آئے پہلی ملاقات تھی مگر نہایت بے تکلفی سے گفتگو شروع کی گفتگو کرنے پر معلوم ہوا کہ آدمی سمجھدار تھے مگر غلطی میں مبتلا تھے کہنے لگے کہ میں بلا تمہید عرض کرتا ہوں کہ آپ اس تحریک میں شریک کیوں نہیں۔ میں نے کہا کہ میں بھی بلا تمہید عرض کرتا ہوں کہ جو کام اسوقت اٹھائے اس میں ضرورت ہے اتفاق کی حد و ثنائی بھی بقاء بھی اور اول تو عجوبہ و حدوث اتفاق ہی میں کلام ہے لیکن علی سبیل التنزل اگر مان بھی لیا جاوے تو بقاء کا کون ذمہ دار ہے اسلئے کہ بقاء کے لئے ارادت کافی نہیں تھو و قوت کی ضرورت ہے اور وہ قوت امیر المؤمنین ہے اور اسوقت مسلمانوں کا کوئی امیر یا سردار نہیں جو انکی قوت کو ایک مرکز پر جمع رکھ سکے جو روح ہے اس کام کے کرنے کی تو خلاصہ شرط کا یہ ٹھہرا کہ مسلمانوں کا کوئی امیر المؤمنین ہو سب سے بڑا اور اہم مسئلہ یہ ہے سو اسکی کیا صورت ہے کہنے لگے کہ ہم آپ ہی کو امیر المؤمنین بناتے ہیں۔ کہا کہ میں امیر المؤمنین بننے کو تیار ہوں مگر اس میں کچھ شرائط ہیں میں نے ان شرائط کی تقریر کی جسکا حاصل یہ ہے کہ اول شرط یہ ہے کہ تمام ہندوستان کے مسلمان اپنا تمام مال اور جائیداد میرے نام میں کر دیں میں بھیگ مانگنے والا امیر المؤمنین نہیں بنونگا۔ اور مانگنے کی بھی کوئی حد ہے کوئی ایک دفعہ دیگا دو دفعہ دیگا تین دفعہ دیگا بالآخر اکتا جائیگا کہ انکا تورات دن کا یہی قصہ ہے۔ دوسرے ایسے کام چندوں سے نہیں چلا کرتے چندوں سے جن کے

کام چلے ہیں اُنکے مال اُنکی جان اُنکی آبرو اُنکے بیوی بچے سب خدا کی راہ پر اپنے کو قربان کرنے کیلئے ہر وقت تیار رہتے تھے اور اصل مقصد میں سب متحد تھے خلوص سے ان کے قلوب پڑتے اُنکی کیا کوئی ہمسری کا دعویٰ کر سکتا ہے اور اسکا کوئی وقت مقرر نہیں کہ کب تک یہ ضرورت ہے اور یہ میں جو کچھ عرض کر رہا ہوں تجربات کی بنا پر اس لئے کہ آج کل چندوں کی اس قدر بھربھار ہے کہ لوگ دیتے دیتے اکتا گئے تیسری یہ بات ہے کہ اگر کوئی ضرورت صرف کی فوری پیش آگئی اور پلے پلے نہیں اب اگر رقم وقت پر اپنے موقع پر نہ پہنچی تو کیا ہوگا سوائے اسکے کہ ناکامیابی ہو اور کیا نتیجہ نکل سکتا ہے مثلاً ضرورت تو ہے آج اور آپ کھڑے ہوئے چندہ کو پھر اسمیں بھی یہ ضرورت تھوڑی ہی ہے کہ فوری کامیابی ہو جاوے یہ بھی احتمال ہے کہ کامیابی نہ ہو تو ایک یقینی ضرورت کو احتمالی بات پر معلق کر دینا یہ کونسی عقلمندی کی بات ہے اب بتائیے کہ اسوقت چندہ کی فکر کج بیگیا یا کام کی تو پہلے اسکا انتظام کیا جائے۔ اب سنئے کہ میں اُس سرمایہ سے جو میرے نام ہے ہوگا سامان جمع کروں گا اور یہ میں وعدہ کرتا ہوں کہ ہبہ کے بعد ہبہ کرنے والوں میں سے کسی کو تکلیف نہ ہونے دوں گا سب کو حسب حیثیت اور مذاق انشاء اللہ تعالیٰ خرچ دوں گا اور یہ بھی اطمینان دلاتا ہوں اور اگر اطمینان نہ ہو تو تحریر مجھ سے لکھالی جائے کہ بعد انفرادہ اور کامیابی کے مجھے سبکی جائے اور وغیرہ واپس کر دوں گا رکھوں گا نہیں۔ دوسری شرط یہ ہے کہ ہندوستان کے تمام مشاہیر علماء اور لیڈروں کے دستخط کراؤ کہ وہ مجھ کو امیر المؤمنین تسلیم کر لیں اگر بلا اختلاف سب تسلیم کر لیا تو میں امیر المؤمنین ہوں گا اگر ایک نے بھی اختلاف کیا تو میں امیر المؤمنین نہیں ہو سکتا اسلئے کہ اختلاف کی صورت میں امیر امیر نہیں ہو سکتا ہاں اگر تسلیم کے بعد پھر کوئی اختلاف یا خلاف کرے تو امیر کو حق ہے کہ وہ اپنی قوت سے ایسے لوگوں کو دباوے اور ٹھیک کرے قبل از تسلیم حق نہیں کہ اُسکو دبا یا جائے۔ ایک یہ کام کرا دیجئے۔ اب سنئے کہ امیر المؤمنین ہونے کے بعد سب سے اول جو حکم دوں گا وہ یہ ہوگا کہ دس سال تک کیلئے سب خاموش ہر قسم کی تحریک اور ہر قسم کا شور و غل بند۔ اس دس سال میں انتظام کروں گا مسلمانوں کو مسلمان بنائیکے اور اُنکی اصلاح

کیلئے باقاعدہ انتظام ہو گا یہ غرض کہ مکمل انتظام کے بعد جو مناسب ہو گا حکم دوں گا علی صورت
 یہ ہے کام کرنے کی اور محض کاغذی امیر المؤمنین بنانا چاہتے ہو تو اس کا نتیجہ یہ ہو گا کہ آج
 امیر المؤمنین ہونگا کل کو اسیر الکافرین ہونگا آج سردار بنو نگا کل کو سردار ہونگا۔ یہ تقریر سنکر
 انکی تو سب ذہانت ختم ہو گئی اور یہی مقصود تھا اس تقریر سے کہ انکو اپنے خیالی منصوبوں
 کی حقیقت معلوم ہو جاوے ورنہ امیر المؤمنین کون بنتا ہے اور کون بناتا ہے یہ تقریر بھی
 ایک علمی ناول تھا جس میں فرضیات سے مفید سبق دیا جاتا ہے۔ خلاصہ یہ ہے کہ ہر
 کام اصول سے ہو سکتا ہے بے اصول تو گھر کا بھی انتظام نہیں ہو سکتا ملک کا تو کیا خاک
 انتظام ہو گا یہ ہیں وہ اصولی باتیں جن پر مجھ کو برا بھلا کہا جاتا ہے اور قسم قسم کے الزامات و
 بہتان میرے سر محسوس ہوتے ہیں اور لوگ مجھے خفا ہیں اور وجہ خفا ہونی کی صرف یہ ہے
 کہ میں کہتا ہوں کہ اصول کے ماتحت کام کرو جوش سے کام مت لو جوش سے کام لو جوش
 کا انجام خراب نکلے گا حدود شرعیہ کی حفاظت رکھو وہ ان باتوں کو اپنے مقاصد میں روڑا
 اٹکانا سمجھتے ہیں میں کہتا ہوں کہ اگر دین نہ رہا اور احکام اسلام کو پامال کرنے کے بعد
 کوئی کام بھی کیا تو وہ کام پھر دین کا نہ ہو گا کیا یہ دین کی خیر خواہی اور ہمدردی کھلائی جاسکتی
 ہے۔ اے صاحبو آج سے پہلے بھی تو اسلام اور مسلمانوں پر اس سے بڑے بڑے
 حوادث پیش آئے ہیں کہ اس وقت اُسکا عشر عشر بھی نہیں مگر انھوں نے اُس حالت میں
 بھی اصول اسلام اور احکام اسلام کو نہیں چھوڑا سلف کے کارناموں کو پیش نظر رکھ کر کچھ تو
 غیرت آنا چاہئے تم تو معمولی معمولی باتوں میں احکام اسلام کو ترک کرنے پر آمادہ ہو جاتے ہو۔
 وہ حضرات عین قتال کے وقت میں بھی حدود کی حفاظت اور رعایت فرماتے
 تھے جس پر آج ہکو فخر ہے اب تم ہی فیصلہ کر لو کہ وہ تھے خیر خواہ اسلام ہمدرد اسلام جانباز
 اسلام یا تم۔ تحریک خلافت کے زمانہ میں صاف الفاظ میں یہ کہا جاتا تھا کہ یہ مسائل کا وقت
 نہیں کام کرنیکا وقت ہے۔ ایک مولوی..... صاحب نے جو تحریکات میں نہایت جوش اور
 سرگرمی کے ساتھ کام کر رہے تھے مجھے خود بیان کیا کہ ہکو وہ کام کرنے پڑے ہیں اس تحریک
 میں کہ اگر علماء کو معلوم ہو جائیں تو ہم پر کفر کا فتویٰ دیدیں۔ یہ تو حالت ہے اور اس پر دعویٰ

دین کی خدمت کا۔ خود ان خرافات اور بیہودگیوں کا اقرار ہے اور پھر ایسے معاملات میں کہ جنکو خود بھی شرک اور کفر تک سمجھتے ہیں دوسروں کو شرکت کی دعوت دیتا ہے کہ تم بھی ہم جیسے بنناؤ۔ اس موقع پر یہ مقولہ صادق آتا ہے ہم تو ڈوبے ہیں مگر تجھکو بھی لے دو میں گے۔ یہ تو علماء کی حالت ہے جو ان تحریکات میں حصہ لے رہے ہیں۔ باقی عوام اور لیڈروں کی حالت کا اسی سے اندازہ کر لیا جائے کہ وہ کیا کرتے ہونگے۔ اب جو ان باتوں پر تبنیہ کرے یا خاموش اور علیحدہ رہ کر ان خرافات کی شرکت سے اپنے دین و ایمان کی حفاظت کرے اُس پر عن طعن سبب شتم کیا جاتا ہے۔ یہ سب خرابیاں امیر عادل نہ ہونے کی وجہ سے ہیں اگر امیر عادل ہو وہ ان خرافات کا انسداد کر سکتا ہے وہی حدود کی رعایت کر سکتا ہے۔ غرض اصل چیز رعایت ہے حدود کی پھر اگر اس میں کامیابی نہ ہو تو صبر کریں۔ اچھی جان دینا تو مشکل نہیں مگر یہ تو اطمینان ہو کہ اپنے مصرف پر گئی جان بھی کنبخت دی اور خلیجان مول لیا کہ جس کام کیلئے جان دی ہے وہ دین ہے یا نہیں یونہی بیٹھے بٹھلائے جا کر جان دیدینا کو کسی انسانیت ہے۔ اگر کوئی وقت آگیا جان دینے کا اور صحیح مصرف بھی ہوا تو سب سے پہلے یہ مدعیاں خیر خواہی قوم اور ہمدردان اسلام ہی دم دبا کر بھاگتے نظر آئیں گے جسوقت حضرت مولانا دیوبندی ملے سے دیوبند تشریف لائے تو میں حضرت کی زیارت کیلئے دیوبند حاضر ہوا تھا وہاں پر ایک صاحب اس قسم کی گفتگو کرنے لگے اور یہ کہا کہ آپ کو تو معلوم ہے پہلے آپ کے بزرگ بھی تو کھڑے ہوئے تھے۔ میں نے کہا مجھکو یہ بھی خبر ہے کہ کھڑے ہوئے تھے اور اسکی بھی خبر ہے کہ بیٹھ بھی گئے تھے۔ اور آخر تک بیٹھے ہی رہے اب بتلاؤ کہ اپنے بزرگوں کے متبع ہم ہوئے یا تم اسلئے کہ تم منسوخ پر عمل کر رہے ہو اور ہمارا عمل ناسخ پر ہے پھر کچھ نہیں بولے خدا معلوم کیا سمجھ رکھا ہے جن وجوہ اور اسباب کی بناء پر بیٹھ جانے کو ترجیح دی تھی وہی اسباب اب بھی موجود ہیں بلکہ اس سے زیادہ ابتری اور کمزوری نظر آرہی ہے اگر ذرا غور اور فکر سے کام لیں تو اسوقت اور اسوقت کی حالت کا تفاوت مشاہد ہو سکتا ہے کوئی باریک یا غامض بات نہیں جس میں اختلاف کی گنجائش ہو اور یوں تو ہر بات کا جواب ہو سکتا ہے مگر دیکھنا یہ ہے کہ

وہ جواب مقبول ہے یا مردود اسلئے کہ شیطان نے بھی اللہ میاں کو جواب دیا تھا اسپر
جو حشر اسکا ہوا کسی سے مخفی نہیں۔ اور عوام کے بھروسہ جبکہ ان میں دین بھی پورا نہو کسی
ایسے کام میں ہاتھ ڈالنا نہایت خطرناک بات ہے اور یہ خطرہ دنیا ہی کیلئے نہیں بلکہ اسکا
اثر دین پر بھی ہوگا اور یہ نہایت قوی اندیشہ ہے خصوصاً اس حالت کے مضر ہونے
میں تو کوئی کلام ہی نہیں ہو سکتا جبکہ دوسروں کے کندھے پر بندوق چلائی جا رہی ہو
جیسا صاف کہتے ہیں کہ بدون برادران وطن (ہندوؤں کی شرکت کے ہم کچھ نہیں کر سکتے ایسی
قوت کے بھروسہ کہ جس سے کسی وقت بھی اسلامی خیر خواہی اور ہمدردی کی امید نہیں کام
کرنا کہا تک عقلمندی کہلائی جا سکتی ہے نہ شرعاً نہ عقلاً اسکو کوئی نافع تسلیم کر سکتا ہے۔
ہزار ہا واقعات شب و روز مشاہد ہو رہے ہیں کہ وہ کسی طرح بھی اور کسی وقت میں اسلام
اور مسلمانوں کے خیر خواہ نہیں ہو سکتے خدا معلوم ان مشاہدات کو کس بنا پر نظر انداز کیا جا رہا
ہے۔ اور جو اصل چیز ہے کہ مسلمانوں میں دین پیدا ہوانکی قوت ایک مرکز پر جمع ہو
انکا کوئی امیر ہو اسکا کہیں نام و نشان بھی نہیں بھڑا چال ہے جس طرف کو ایک
جلدی سب اسی طرف کو چل دیتی ہیں میں ہضم عرض کرتا ہوں اور خدا کی ذات پر بھروسہ
کر کے کہتا ہوں کہ اگر مسلمان مضبوطی کے ساتھ اپنے دین کے پابند ہو جائیں اور تمام
آپس کے مناقشات کو ختم کر کے متحد ہو جائیں اور اپنی قوت کو ایک مرکز پر جمع
کر لیں اور جسکو اپنا خیر خواہ سمجھ کر بڑا بنائیں اسکے کہنے اور مشوروں پر عمل کریں اس کی
اتباع سے ہر موعاض نہ کریں تو پھر انکو نہ کسی کی شرکت کی ضرورت نہ انکو کسی سے
خوف کی ضرورت اور نہ انکا کوئی کچھ بگاڑ سکتا ہے ہر کام طریقہ اور اصول سے ہوتا ہے
معمولی معمولی باتوں میں بغیر اصول پر عمل کئے آدمی ناکامیاب رہتا ہے یہ اتنا بڑا کام
اور اسکا کوئی اصول نہ ہو سخت حیرت ہے ہمارا تو مستی اور وجود ہی کیا ہے صحابہ
کرام جنکی مقبولیت اور فراست و عقل تمام دنیا کو تسلیم ہے اور بڑے بڑے عقلاء
اسپر متفق ہیں انھوں نے بھی ساری عمر یہ کام کئے مگر اصول اور حدود کو ہاتھوں سے
نہیں چھوڑا یہی راز انکی کامیابی کا ہے یہ تو ہر شخص کی زبان پر ہے کہ انکو کامیابیاں

ہوئیں مکی نصرت ہوئی وہ تمام عالم پر بے سرو سامانی کی حالت میں غالب آئے مگر انہی
 کے ساتھ یہ بھی تو دیکھنا چاہئے کہ انکا طریق کار کیا تھا ان کا اس جدوجہد سے کیا مقصود
 تھا ان کی نیت کیا تھی ان کے اعمال کیسے تھے وہ آپس میں ایک دوسرے کے ساتھ
 کیا برتاؤ کرتے تھے وہ احکام اسلام پر کس درجہ عامل تھے ان کے قلوب میں اسلام
 اور احکام اسلام کی کس قدر عظمت اور محبت تھی ثمرات پر تو نظر ہے اسباب ثمرات پر
 بھی تو نظر ہونا چاہئے اور اُسپر اپنی حالت کو منطبق کرنا چاہئے کھوئے گھرے کا فرق بسہولت
 معلوم ہو جائیگا اور یہ بھی معلوم ہو جائیگا کہ ہم ان کامیابیوں اور نصرتوں کے مستحق ہیں
 یا نہیں۔ نرے دعوے اور زبانی باتیں بانگنے سے کہیں کام چلا کرتا ہے کام تو کام
 کرنے سے ہوا کرتا ہے میرا معمول ہے کہ مجھے جب کوئی اس قسم کا مشورہ دیتا ہے کہ یہ کرنا
 چاہئے اور یہ ہونا چاہئے میں جواب میں ایسا طریقہ بتلا دیتا ہوں کہ اُمیں ان حضرت کو
 بھی کچھ کرنا پڑے اور خود بھی شرکت کا وعدہ کر لیتا ہوں باوجود میرے وعدہ شرکت کے
 کسی کو بھی آمادہ نہیں دیکھا دوسروں ہی کو چاہتے ہیں کہ سب یہ ہی کریں ہیں کچھ نہ کرنا
 پڑے بطور مزاح فرمایا کہ پھر تو وہ اسکے مستحق ہو جاتے ہیں کہ انکو یہ کہا جائے آمادہ
 (یعنی اے مادہ آجا) سب ترکی ختم ہو جاتی ہے۔ ان لوگوں کی حالت بالکل سکی مصداق
 ہے جیسے دو دوستوں کا ایک ساتھ سفر ہوا اول منزل طے ہونیکے بعد کسی مقام پر قیام
 کیا وہاں پر کھانا پکانے کی تجویز ہوئی ایک بولا کہ بھائی میں تو بازار سے سودا لاتا ہوں تم
 جنگل سے لکڑیاں چُن لاؤ دوسرا کہتا ہے کہ دوست تمکو معلوم ہے کہ میں سفر کی وجہ سے
 تھکا ماندہ ہوں مجھے یہ کام انجام نہیں دیا جاسکتا وہ بیچارا بازار سے سودا بھی لے آیا۔
 اور جنگل سے لکڑیاں بھی چُن لایا۔ پھر اُس نے کہا کہ یہ کام تو ہو گیا اب تم آگ جلاؤ اور
 میں آٹا گوندھتا ہوں کہا کہ اتنی ہمت کہاں ہے بہت ہی خستہ حالت ہے اُس نے
 یہ دونوں کام بھی انجام دیئے پھر اُس نے کہا کہ بھائی میں روٹی پکاتا ہوں تم آگ جلاتے
 رہنا اور روٹی سینکتے رہنا کہا کہ بیٹھنا موت ہے سفر کی تکان سے ٹانگیں چور ہو رہی ہیں
 اُس نے روٹی بھی پکالی پھر اُس نے کہا کہ بھائی اگر کہا تو لو تو کہتا ہے کہ بہت دیر سے

دوست کے کہنے کی مخالفت کر رہا ہوں آخر کہا تک مخالفت کروں شرم معلوم ہوتی ہے۔
 دوست کہیگا کہ کسی بات میں بھی کہنا نہیں مانا لاؤ کھا تو لوں ہی یہی حالت ان مشورہ دینے
 والوں کی ہے پکی پکائی چاہتے ہیں کہ بچائے ہیں کچھ نہ کرنا پڑے۔ میں پوچھتا ہوں کہ جو سلف
 کے کارناموں کو پیش کر کے دوسروں کو ترغیب دیتے ہیں کیا ان کی یہی حالت تھی جو تمہاری
 ہے کہ ہر کام سے خود تو جان بچاتے ہیں اور دوسروں کو پھانسنے کی فکر کرتے ہیں (یعنی عوام
 کو پھانسن کر لیڈر خود فرے کرتے ہیں) انکی تو یہ حالت تھی کہ کام تو ہے کیا بلا ایک سے پہلے
 دوسرا اپنی جان دینے کو تیار رہتا تھا منجملہ اور وجوہ کے ایک یہ بھی وجہ ہے کہ یہاں ایسے کاموں
 میں شرکت نہیں کرتا کہ ایسے کاموں کا تعلق دوسروں سے ہوتا ہے اور یہ تجربہ سے معلوم ہو گیا
 ہے کہ کسی دوسرے کے بھروسہ کوئی کام کیا جائے کبھی انجام کو نہیں پہنچ سکتا یہ تو
 بہت بڑا کام ہے رات دن کے معاملات میں دیکھا جا رہا ہے معمولی معمولی کاموں میں
 لوگ اس قدر پریشان کرتے ہیں کہ اگر کسی کو کوئی کام سپرد کر دیا جاتا ہے تو آئندہ توبہ ہی کرنی
 پڑتی ہے یہ تو اسکے مصداق ہیں کسی نے خوب کہا ہے **ب**

نہ خنجر اٹھے گانہ تلوار ان سے یہ بازو مرے آزمائے ہوئے ہیں
 البتہ دو کاموں کے خوب ہیں ایک تو جو بات گاندھی کے منہ سے نکل جائے اسکو قرآن و
 حدیث میں ٹھونسن اور اسپر منطبق کرنا دوسرا یہ کہ جہاں کوئی بات ہوئی لاؤ چندہ ان
 دونوں چیزوں میں کمال حاصل کر لیا ہے دیکھ لیجئے اتنا زمانہ گزر گیا گاندھی نے کسی نئی
 بات کا اعلان نہیں کیا سب خاموش ہیں۔ اب وہ کسی نئی اسکیم کی فکر میں ہو گا۔
 جستجو کر رہا ہو گا تو جہاں اس نے کسی چیز کا اعلان کیا پھر دیکھنا قرآن و حدیث میں بھی
 وہ چیز نظر آنے لگے گی اور کوئی چیز بھی تو اس تمام تحریک کی ایسی نہیں جو کسی مسلمان
 لیڈر یا علماء کی تجویز کردہ ہو دیکھ لیجئے۔ اول ہوم روم گاندھی کی تجویز یا میکاٹ اس کی
 تجویز کھدر اسکی تجویز خلافت کا مسئلہ اسکی تجویز ہجرت کا سبق اسکی تجویز غرضکہ جملہ
 تحریکات میں جس قدر اجزاء ہیں سب اسکی تجویزات ہیں انکا صرف یہ کام ہے کہ جو اس نے
 کہا بسیک کہہ کر ساتھ ہو لے کچھ تو غیر آتا چاہئے ایسے بد فہموں نے اسلام اور

مسلمانوں کو بدنام کیا سخت صدمہ اور افسوس ہے پھر غضب یہ ہے کہ اس کو قرآن و حدیث سے ثابت کرنے کی کوشش کی جاتی ہے اور اس کو فرض واجب سے تعبیر کیا جاتا ہے اس سے علیحدہ رہنے والی کو گمراہ اور مرتکب کبار کا سمجھتے ہیں۔ خدا معلوم لکھ پڑھ کر کہاں ڈبو دیا گاندھی کے اقوال کا انطباق قرآن و حدیث پر ایسا ہی ہے جیسے ایک گھاؤں میں بوجھ بکڑ رہتا تھا اتفاق سے اُس گھاؤں کے رہنے والوں میں سے ایک شخص کھجور کے درخت پر چڑھ گیا۔ چڑھ تو گیا تھا مگر اترانہ گیا تمام گھاؤں جمع ہو گیا مگر کسی کے کوئی تدبیر ذہن میں نہ آئی کہ اُس کے اترانے کی درخت سے تدبیر ہے کیا۔ بالآخر بوجھ بکڑ بلائے گئے اگر درخت کے پاس کھڑے ہوئے کبھی اوپر کو دیکھتے ہیں اور کبھی نیچے کو سوچ سا ج کر بولے کہ رتی لاؤ رتی لائی گئی کہا کہ اس میں گرہ لگا کر پھندہ لگاؤ اور اس کو قوت کے ساتھ اوپر پھینکو اور اس شخص سے کہا کہ اُس کو پکڑ کر پھندہ کمر میں ڈال لے غرض کہ رسا پھینکا گیا اُس نے پکڑ کر کمر میں ڈال لیا اب نیچے والوں سے کہا کہ زور سے جھٹکا مارو انھوں نے زور سے جھٹکا لگایا وہ پٹ سے نیچے اُڑا ہڈی پسلی ٹوٹ گئیں بھیجا نکل کر دور جا پڑا ختم ہو گیا لوگوں نے بوجھ بکڑ سے دریافت کیا کہ یہ کیسی تدبیر تھی یہ تو مر گیا بوجھ بکڑ جواب میں کہتے ہیں کہ مر گیا تو میں کیا کروں اسکی قسمت میں نے تو سینکڑوں آدمی اس ہی صورت سے رتی کے ذریعہ کنوئیں سے نکلوا لئے ہیں تو جیسے اس بوجھ بکڑ نے قیاس کیا کنوئیں پر کھجور کے درخت کو ایسا ہی انطباق اور استدلال آجکل کیا جا رہا ہے اسی استدلال کی بدولت (مشاہدہ ہے) مولویوں کی قوم کو تباہ و برباد کر دیا ان لیڈروں اور اُنکے ہم خیال مولویوں نے لیکچر دیے عربی النسل تھے جوش پیدا ہو گیا بھڑک اُٹھے پھر جو کچھ اُنکا حشر ہوا اس کو معلوم ہے پھر ایک لیڈر بھی وہاں نظر نہ آیا کسی نے بھی اُنکی امداد نہ کی چاہتے یہ ہیں کہ ہمتو کر کسی صدارت پر بیٹھے رہیں اور لوگ جانیں دیتے رہیں یہ انجام ہوتا ہے بے اصول کاموں کا کہ مولویوں کی قوم تباہ و برباد ہو گئی۔ بجائے ترقی کے پستی کی طرف پہنچ گئے بالکل وہی صورت ہے کہ کھجور کے درخت سے زمین پر لایا گیا بلندی سے پستی کی طرف آیا انجام

ہلاکت ہوا تو یہ جس قدر من گھڑت تدابیر نصوص کے خلاف ہیں انکا درجہ بھی اس بوجھ بکرا کی تدابیر سے کم نہیں جو انجام وہاں ہوا وہی یہاں ہوگا کہ بلندی سے پستی کی طرف آؤ گے۔
 کرو اصول کے خلاف مت کرو حدود شرعیہ کا تحفظ لگاؤ ایڑی چوٹی تک کا زور
 واللہ ثم واللہ ثم واللہ ایک ایچ بھی تو آگے نہیں چل سکتے کر کے دیکھ لو اور یہی دیکھ لو کہ کسی
 نتیجہ پر پہنچتے ہو یا نہیں مسلمانوں کی فلاح اور انکی بہبودی تدابیر منصوصہ ہی میں ہے
 یہ بالکل ایسی ہی بات ہے جیسے بعض لوگ دعا، مانٹ اور کو چھوڑ کر اور طریق دعا کا اختیار
 کرتے ہیں ظاہر ہے کہ اگر یہ طریق مقبول اور پسندیدہ خدا اور رسول کا ہوتا تو
 وہ بھی تو تعلیم کر دیا جاتا جب نہیں کیا گیا اس سے معلوم ہوا کہ یہ طریق مقبول اور
 پسندیدہ نہیں اور اسی سے یہ بھی معلوم ہو گیا کہ غیر مقبول میں خیر اور برکت کہاں
 بے برکتی بھی مشاہدہ ہے اور بے برکتی کے اسباب میں سے یہ بھی ہے کہ یہ اس شخص
 کی تعلیمات اور تجویزات ہیں جو توحید اور رسالت کا منکر اسلام اور مسلمانوں کا دشمن
 رئیس المشرکین و الکافرین یہ سب اسکا سبق پڑھایا ہوا ہے۔

تحریک خلافت کے زمانہ میں ہجرت کا رزلویشن پاس کر دیا اسی پر مسلمان لبیک
 کہہ کر کھڑے ہو گئے ہزاروں مسلمانوں کو بے خانماں کر دیا اسکا جو مسلمانوں کی ذات پر
 اثر ہوا اور ناقابل برداشت نقصان پہنچا وہ سب کو معلوم پھر ملازمیتیں ترک کرنے
 کی تعلیم دی گئی جنکی میتیں ماری گئیں تھیں وہ چھوڑ بیٹھے مسلمانوں نے تو چھوڑیں
 اور ہندوؤں نے ان جگہوں کو پر کیا بہت سے تو اب تک جو تیاں چٹختے پھرتے ہیں۔
 بعض کے خطوط آتے ہیں لکھتے ہیں کہ اسوقت یہ حماقت ہو گئی تھی اب تک بے روزگاری
 ہے سخت پریشانی ہے یہ ہیں بے اصول کاموں کے انجام اگر کوئی اصول ہوتا یا کوئی
 مرکز ہوتا تو ان لوگوں کو کیوں پریشانی ہوتی اور کیوں بد دل ہوتے غرض کہ قدم قدم پر
 ناکامی اور ذلت گلو گیر ہو رہی ہے مگر پھر بھی انکھیں نہیں کھلتیں جو سوچتی ہے نئی
 سوچ جتنی ہے یہ سب مشرک کی تعلیم پر عمل کرنے کے ثمرات ہیں اگر مسلمان تنہا اصول کے
 ماتحت حدود شرعیہ کا تحفظ کرتے ہوئے اور کسی کو اپنا بڑا بنا کر کام کریں اپنی مالی

اور جانی قوت کو ایک مرکز پر جمع کر لیں پھر کسی کو بھی اختلاف نہ ہوگا مسلمانوں کے جو مقاصد
 شرعیہ یا اپنی بہبودی دنیا و دین کے لئے مطالبات ہیں محکومان سے اختلاف نہیں اور
 نہ کوئی مسلمان اختلاف کر سکتا ہے۔ وہ تو سب ہی کو مطلوب ہیں محکومان جو اختلاف
 ہے وہ طریق کار سے ہے۔ حدود شرعیہ کا قطعاً تحفظ نہیں سردار یا امیر کوئی نہیں
 اختلاف اور خلاف کی یہ حالت ہے کہ پارٹی بندیاں ہو رہی ہیں کہ علماء ایک طرف
 کو چلے جا رہے ہیں لیڈر ایک طرف چلے جا رہے ہیں عوام کی یہ حالت ہے کہ جس نے
 مرضی کے موافق فتویٰ دیدیا یا کوئی عالم یا لیڈر انکی ساتھ ہو لیا اسمیں سب کمالات
 ہیں اسکو عرش پر پہنچا دیں گے اگر کسی نے مرضی کے خلاف کوئی بات کی تو تخت اشرے
 میں اسکو جگہ ملنا مشکل غرض کہ ایک گڑ بڑ ہے اور یہ طریقہ کار جو موجود ہے یہ تو سراسر اسلام
 اور شریعت سب کے خلاف ہے اس کو اسلام اور مسلمانوں سے کیا تعلق مثلاً کانگریس کی
 شرکت جو خالص مذہبی یا سیاسی ہندوؤں کی تحریک ہے جسکا مقصد اسلام
 اور مسلمانوں کو تباہ و برباد کرنا ہے اور مسلمانوں کو ہندوستان سے نکال دینا اس کا
 ایک خاص فرض منصبی ہے یہ سب بالشویک خیالات کے لوگ ہیں بالشویک نے
 جیسا کچھ اسلام اور مسلمانوں کو تباہ اور برباد کیا مدارس دینیہ و مساجد کو خراب کیا وہ
 ساری دنیا کو معلوم ہے تو حضرت یہ سوراج سوراج مانگتے پھرتے ہیں اگر خدا نخواستہ
 اسمیں کامیابی بھی ہو گئی تو ہندوستان ایک نونی مرکز بن جائیگا۔ براہ اور ان وطن اپنی
 رکیک حرکتوں سے باز نہ آئیں گے مسلمانوں میں اشتعال اور جوش ہو گا روزانہ قتال و
 جدال رہیگا شرکی ابتدا مسلمان کبھی نہیں کرتے یہ تو ہونے پر بھی بچہ درگزر کرتے ہیں
 مگر جب سر پر سے پانی گزرنے لگتا ہے تب بیشک یہ بھی ہاتھ پیرلاتے ہیں اسوقت
 چہار طرف سے غل چایا جاتا ہے کہ یہ وحشیانہ حرکت ہے۔ اور قومیں یہ ہی حرکت کریں تو
 ہندوستان حرکت ہے کیا انصاف ہے اور کیا سمجھ ہے حاصل یہ ہے کہ مسلمانوں کا کانگریس

۱۔ یہ ملفوظ آج سے ستائیس سال پہلے کا ہے جب علماء کی اکثریت ایک طرف کو چلتی تھی۔ لیکن آج۔ عالم ہو
 یا لیڈر۔ ہر فرد کا راستہ الگ الگ ہے۔ فالی اللہ المشتکی۔ ۱۲

میں شرکت کرتا ہندوؤں کے ساتھ ملکر یا ان کو ساتھ ملا کر کام کرنا یہ اسلام اور مسلمانوں کیلئے نہایت خطرناک بات ہے اور اس طریق کار کو کس طرح مقاصد شرعیہ کہا جاسکتا ہے وہ اس اڑے وقت میں بھی مسلمانوں کی کسی قسم کی مراعات نہیں کرتے ان کے مذہبی شعائر کو ہندوستان میں باقی چھوڑنا نہیں چاہتے آئے دن کے واقعات اس کے شاہد ہیں کاپنور اور کشمیر وغیرہ کے واقعات آنکھوں کے سامنے موجود ہیں اب اگر اسپر بھی کسی کی سمجھ میں نہ آئے اسکا کیا علاج ایک صاحب مجھے کہتے تھے وہ دفتر میں ملازم ہیں کہ ہندوؤں کی بدولت ہر محکمہ اور دفاتر میں مسلمانوں کو جن مشکلات کا سامنا ہے وہ بیچارے لیڈروں یا ان کے ہم خیال مولویوں کو کیا معلوم جن پر پڑ رہی ہے وہی خوب جانتے ہیں غرض کہ یہ مسلمانوں کی جان مال ایمان سب کے دشمن ہیں اور انہیں کو اپنا ہمدرد اور خیر خواہ سمجھ رکھا ہے یہ ہی انکی بڑی زبردست ناکامی کاراز ہے جو شخص دوست دشمن میں امتیاز نہ کر سکے وہ کیا خاک کام کریگا اور اسکو پتھر کا مپانی ہوگی یہ ہیں وہ وجود حکی بنائے پر کسی کام کے کرنے کو جی نہیں چاہتا دیکھتی آنکھوں کس طرح مسلمانوں کو آگ میں گھسنے اور تباہ برباد ہو جانیکی اجازت دیدوں ان خرافات میں مبتلا ہیں اور آڑ بنایا جاتا ہے حضرت دیوبندی رحمۃ اللہ علیہ کو ان کے یہ مقاصد تھے استغفر اللہ حضرت کی حیات میں حضرت کو دہلی ایک جلسہ شوریٰ میں مدعو کیا گیا تھا حضرت بعض اعذار کی وجہ سے دہلی تشریف نہ لیا سکے اور ایک مولوی صاحب کے ہاتھ خط بھیجا اور یہ ہدایت فرمائی کہ جو مسئلہ مذہبی پیش آئے اس میں اپنا خیال صاف صاف بدون کسی خوف اور مدامت کے ظاہر کرو اسوقت قربانی گاؤ کے بند کر دینے پر زور دیا جارہا تھا حضرت نے فرمایا کہ یہ مقاصد شرعیہ کے بالکل خلاف ہے ہم مذہبی احکام میں ادنیٰ تصرف اور ذرا سی ترمیم کو بھی برداشت نہیں کر سکتے خواہ لوگ ہمارا ساتھ چھوڑ دیں جسے جو خدمت اسلام کی بن پڑی کرتے رہیں گے حضرت مولانا قدس سرہ سے محبت کا دعویٰ کرنا والے اور عقیدت کا دم بھرنے والے حضرت کے اس فرمان سے سبق حاصل کریں کہ ادنیٰ ترمیم کو بھی شریعت مقدسہ میں گوارہ نہیں فرماتے نہ

یہ کہ سر سے پیر تک شریعت مقدسہ کے خلاف باتیں کیجائیں احکام اسلام کی کھلم کھلا مخالفت کیجاوشے اور اُسکو حضرت مولانا قدس سترہ کی طرف منسوب کیا جائے۔ اُن باتوں کو حضرت کے مقاصد میں سے بتا کر مسلمانوں کو دھوکہ دیا جائے۔ حضرت مولانا تو بڑی چیز ہیں سلاطین اسلام باوجودیکہ دنیا دار کہلاتے ہیں مگر اُن میں سے جنکے دل میں اسلام اور احکام اسلام کی عظمت اور احترام تھا انھوں نے شریعت مقدسہ کے خلاف کرنا گوارا نہیں کیا اسکی بھی پرواہ نہیں کی کہ سلطنت جائیگی یا رہے گی سلطان صلاح الدین نے مجسوق ملک شام کو فتح کیا ہے تو وزیر نے عرض کیا کہ یہ نصرائیوں کا ملک ہے نیا مفتوحہ ہے اس ملک کے لوگ نہایت سرکش اور سخت ہیں۔ اسلامی سیاسیات نرم ہیں سلسلے ضرورت ہے کہ علاوہ احکام اسلام کے اگر اور بھی کچھ قوانین اور قواعد نافذ کر دیئے جائیں انپر قابو رکھنے کے لئے تو زیادہ مناسب ہے اسپر سلطان صلاح الدین نے جو جواب دیا ہے وہ آپ زر سے لکھنے کے قابل ہے۔ کہتے ہیں کہ کیا تمہارا یہ خیال ہے کہ میں نے جو ملک فتح کیا ہے وہ حکومت اور سلطنت کرنے کیلئے کیا ہے میں نے محض اللہ کو خوش کرنے کیلئے یہ سب سچی اور کوشش کی ہے احکام اسلام ہی کو نافذ کرونگا اسپر چاہے ملک ہے یا جائے میں ایک حکم کا بھی احکام اسلام کے خلاف نفاذ نہ کرونگا اس واقعہ سے علماء اور لیڈر سبق حاصل کریں اور اپنے گریبانوں میں منہ ڈالکر دیکھیں۔ اُن حضرات کی کامیابی کے یہ راز تھے اور یہاں یہ حالت ہے کہ نہ ابھی کوئی ملک قبضہ میں ہے نہ آئندہ ملنے کے بظاہر کوئی اسباب نظر آتے ہیں مگر شریعت مقدسہ کی قطع و برید پہلے ہی سے شروع کر دی انا للہ وانا الیہ راجعون حضرت مولانا قدس سترہ کی حیات میں میں نے مسلک پر آزادی سے عمل کرتا تھا۔۔ حضرت کی وفات کے بعد سے ویجھ بھال کر عمل کرتا ہوں وجہ اسکی یہ ہے کہ میں سمجھتا تھا کہ حضرت اختلاف کی حقیقت سے واقف ہیں حضرت کے قلب پر میرے اختلاف سے ذرہ برابر بھی گرانی نہ تھی پانی پت کے ایک مولوی صاحب نے مجھے بیان کیا کہ مرض الموت میں دہلی حضرت کے پاس جب زیادہ اختلاف کی خبریں پہونچیں تو یہ فرمایا کہ

اختلاف تو اچھا نہیں معلوم ہوتا لاکھوں ہی کچھ اپنی رایوں سے ہٹ جاؤں حضرت کی
 نظر میں اختلاف کا یہ درجہ تھا۔ ایک مرتبہ تحریک خلافت کے زمانہ میں حضرت کی بیٹھک میں
 کچھ لوگ بیٹھے ہوئے میرے متعلق بڑے بھلے الفاظ کہہ رہے تھے کچھ الفاظ حضرت کے
 کانوں میں پڑ گئے بامہر شریف لے آئے بہت خفا ہوئے اور یہ فرمایا کہ تم اس شخص کے
 باب میں یہ الفاظ کہہ رہے ہو جسکو میں ایسا سمجھتا ہوں مجھکو وہ الفاظ بیان کرتے
 ہوئے بھی حجاب معلوم ہوتا ہے جو حضرت نے فرمائے مگر چونکہ اب ذکر آگیا عرض کرتا ہوں وہ
 الفاظ یہ ہیں کہ جسکو میں اپنا بڑا سمجھتا ہوں اور یہ فرمایا خبردار جو آئندہ ایسے الفاظ کبھی
 استعمال کئے اور یہ فرمایا کہ میرے پاس کیا کوئی وحی آتی ہے کہ جو کچھ میں کر رہا ہوں وہ
 سب ٹھیک ہے میری بھی ایک رائے ہے اُسکی بھی ایک رائے ہے۔ ایک مرتبہ حضرت نے یہ فرمایا کہ
 ہمیں تو اس پر بھی فخر ہے کہ جو شخص تمام ہندوستان سے بھی متاثر نہ ہوا اور کسی بھی پرواہ نہ کی وہ بھی ہماری
 ہی جماعت ہے حضرت کی نقل کو تو جی چاہتا ہے لوگوں کا مگر حضرت جیسا حوصلہ تو پیدا کر لو فلاں
 مولوی صاحب تحریک خلافت میں بہت سرگرم تھے مسلک میں اختلاف تھا اور ہے
 مگر کبھی ذرہ برابر نہ اُنکو مجھ سے انقباض ہوا نہ مجھکو اُن سے ایک مرتبہ دہلی سے یہاں پر آئے
 میں نے دریافت کیا کہ کیسے سفر کی صعوبت گوارا فرمائی کہنے لگے کہ مجھکو خلوت میں
 کچھ کہنا ہے میں نے کہا صاف بات ہے اور معاملہ کی بات ہے وہ یہ ہے کہ تنہائی
 میں میں کوئی بات نہ کروں گا کیونکہ اسمیں آچکی تو کوئی مصلحت نہیں اور میری مصلحت کے
 خلاف ہے اسلئے کہ آپ تو حکومت اور شینگنوں تو پوں فوجوں کے مقابلہ کے لئے
 تیار ہیں اور اُسکا آپ اعلان کر چکے اور میں ابھی تیار نہیں ہوا آپ کو تنہائی اور غیر تنہائی
 سب برابر ہیں آپ کے لئے کوئی نیا خطرہ نہیں اور میرے لئے خطرہ ہے کہ نہ معلوم
 چپکے چپکے کیا مشورہ ہوا جو بات ہو مجمع میں ہو پھر یہ کہ آپ کو تردد تو ہے نہیں کیونکہ
 آپ اپنے مسلک کا اعلان کر چکے ہیں اور تردد کی حالت میں اعلان نہیں کیا جاتا تو
 گفتگو سے رفع تردد تو مقصود ہے نہیں صرف مجھکو تبلیغ کرنا ہے سو میں نہایت خوشی
 سے سُننے کو تیار ہوں مگر جب یہ تبلیغ ہے تو یہ بھی ضروری ہے کہ آپ تقریر فرمائیں

میں سنوں لیکن آپ کو یہ حق نہ ہوگا کہ آپ یہ دریافت فرمائیں کہ تو سمجھا یا نہیں۔ میں سمجھوں یا نہ سمجھوں آپ اپنا فرض منصبی ادا فرمادیں کیونکہ مبلغ کا فرض مخاطب کے جواب پر موقوف نہیں اگر معقول تقریر ہوگی میں اپنے مساک سے رجوع کر لوں گا اور اعلان کر دوں گا کہ پہلے میں غلطی پر تھا خلاص صاحب کے سمجھانے سے سمجھ میں آ گیا اور اگر نہیں تو خاموش رہوں گا کچھ نہ کہوں گا۔ اسپر مولوی صاحب راضی ہو گئے ہیں نے دو شخصوں سے کہا کہ نیشنل کانگریس بیٹھ جانا اور جو مولوی صاحب تقریر فرمائیں اس کو ضبط کر لینا اس میں یہ مصلحت ہے کہ سب تقریر سننے سے دماغ میں رہ نہیں سکتی ضبط ہونے پر میں اسمیں اچھی طرح پر غور کر سکوں گا اس سے مولوی صاحب پر ایک خاص اثر کاوٹ کا ہوا میں نے اسکا احساس کر کے کہا کہ ایک اور صورت اس سے بھی سہل سمجھ میں آئی اسمیں تو پھر بھی ایک طول ہے یہ لوگ لکھیں گے پھر صاف کریں گے پھر آپ کے پاس نظر ثانی کرنیکو بھیجیں گے اور علاوہ طول کے اسمیں وقت بھی زیادہ صرف ہوگا سہل صورت یہ ہے کہ آپ دہلی واپس تشریف لیجاویں اور اطمینان سے کتابیں دیکھ کر اور علماء اور عقلا سے مشورہ لیکر تحریری تبلیغ میرے پاس بھیج دیں اسمیں ایک اور مصلحت بھی ہے کہ علاوہ اسکے فی البدیہہ تقریر میں تمام جزئیات کا احاطہ نہیں کر سکیں گے بعد میں افسوس ہوگا بس مولوی صاحب اسپر راضی ہو گئے اور اسپر گفتگو ختم ہو گئی کئی سال کی یہ بات ہو گئی وہ تبلیغ آج آرہی ہے یہ حالت تو اس تحریک میں پیشوا اور مقتداؤں کے کام کرنے کی ہے عوام بیچارے تو بھلا کس شمار میں ہیں۔

۱۳۵۰ھ
۳۰ رمضان المبارک

مجلس بعد نماز ظہر یوم شنبہ

(ملفوظ) فرمایا کہ ایک صاحب کا خط آیا تھا منجملہ ورضامین کے یہ بھی لکھا تھا کہ مجھ کو بھی سلسلہ عالیہ اشرفیہ میں داخل فرمایا جاوے۔ میں نے جواب میں لکھا تھا کہ اشرفی کے کیا معنی اسکا کوئی جواب نہیں کیا ٹھکانا ہے اس تحریک کا پارٹی بندیاں ہو رہی

ہیں دین میں بھی دنیا گھس رہی ہے۔

(ملفوظ) ایک مولوی صاحب نے عرض کیا کہ حضرت ائمہ تہذیب جو شخص سورہ یسین شریف پڑھے اُسکو سات قرآن شریف پڑھنے کا ثواب ملتا ہے فرمایا کہ سات نہیں دس کا ثواب ملتا ہے۔ عرض کیا کہ مجھکو سات ہی یاد تھا مگر عرض کرنے سے عرض یہ ہے کہ ایک شخص نے تو صرف سورہ یسین شریف پڑھی اور ایک شخص نے دس قرآن شریف پڑھے تو کیا اسکا اور اسکا ثواب برابر ہوگا جواب میں فرمایا کہ یوں معلوم ہوتا ہے کہ (یسین شریف پڑھنے سے) اجر تو دس ہی قرآن شریف پڑھنے کا ملے گا مگر وہ انوار تسیر نہ ہونگے جو کامل دس قرآن پڑھنے سے ہونگے اور صاحب غیب کی کسو جبر ہے انا عند ظن عبدی بی کیا کچھ عطا فرما دیں کوئی ان چیزوں میں ضابطہ تصور ابی ہے (ملفوظ) ایک اہل علم کی طرف مخاطب ہو کر فرمایا کہ صبح آپ کے پرچہ کا جواب دیکھا ہوں اُسکو زبانی بھی سمجھ لیجئے گا حدیث میں عی فی البیان کے ایمان میں سہ ہونے کا ذکر فرمایا گیا ہے اصل یہ ہے کہ مقصود کے بیان میں تو روانی ہوتی ہے اور غیر مقصود کے بیان میں انقباض مثلاً انسان کسی اور طرف متوجہ ہونے کی حالت میں کلام کرتا ہے تو اُسکے کلام میں روانی نہیں ہوتی بل اللہ پر چونکہ خوف آخرت کا غلبہ ہوتا ہے اور ہر وقت اُسکا دھیان رہتا ہے لہذا اُن کے کلام میں بستگی ہوتی ہے خوف آخرت کے غلبہ سے بیان کی روانی جاتی رہتی ہے جیسے ضروری کلام میں جو کہ مقصود ہوتا ہے۔ آدمی الشراح اور بسط سے بولتا ہے اور روانی ہوتی ہے اور غیر مقصود یا فضول کلام میں روک روک کر بستگی کے ساتھ بولتا ہے ایسے ہی غلبہ خوف آخرت سے بضرورت ہی بولتا ہے تو خواہ مخواہ اُسکے عام کلاموں میں رکاوٹ ہوتی ہے اور اسکی محسوس مثال یہ ہے کہ کسی ایسے شخص سے جسے زور کا پیشاب لگا ہو ثناۃ بالتکریر کی تقریر کرائی جائے تو ہرگز روانی نہ ہوگی غیر مقصود میں روان کلام وہی کر سکتا ہے جبہر خوف آخرت کا غلبہ ہو اُسی کو کلام میں حظ ہوگا ایسے ہی کلام کی بُرائی کرنا مقصود ہے جو شخص خط کے لئے کیا جاتا ہے۔ کلام بضرورت ہونا چاہئے اُس میں خط کا درجہ نہ ہونا چاہئے۔ آدمی کو چاہئے کہ ضرورت کے درجہ تک کلام کو رکھے غیر ضروری کلام میں بُرے ہی نقصان ہیں مزاح کے

طور پر فرمایا کہ مگر ایسا بھی نہ ہو کہ ضروری کلام میں بھی اختصار کرنے لگیں جیسے ایک شخص نے نماز کے اندر اختصار کیا تھا وہ نقد کی نماز کہلاتی ہے۔ یعنی الحمد کے شروع کا الف اور ختم کا نون۔ اور قل هو اللہ کے شروع کا قاف اور ختم کی وال یہ نقد کی قراءت ہو گئی۔ اسی طرح ایک شخص نے خط میں مجھ کو لکھا تھا السلام علیکم الی آخرہ یہ اسلئے عرض کر رہا ہوں کہ کبھی ضروری کلام میں بھی اختصار کرنے لگیں اور چپ شاہ بنکر بیٹھ جائیں آج کل اہل فہم دنیا میں بہت آباد ہیں (مراد غیر اہل فہم) جنکو عقل اور فہم دونوں کا ہیضہ ہے یا یوں کہئے کہ قحط ہے غرض کہ دونوں حالتیں حد اعتدال سے دور رہتے ہیں اسلئے ہر بات میں اسکا خیال رہتا ہے کہ الٹی نہ سمجھ جائیں۔

(ملفوظ) فرمایا ایک صاحب کا خط آیا ہے میں نے انکو بوجہ انکی گڑبڑ کے لکھ دیا تھا کہ سوائے استدعاء، دعائے اور میری خیریت معلوم کرنے کے اور کوئی خطاب خط میں نہ کیا کرو اسکے بعد کسی مرتبہ انکے خطوط آئے ان اصول کے پابند ہے آج لکھا ہے کہ میرے لڑکے کی شادی ہے مجھے رسوم مروجہ کے متعلق مسائل دریافت کرنا ہیں اطمینان تو حضرت ہی سے ہوتا مگر چونکہ اجازت نہیں اسلئے کسی ایسے عالم کا پتہ تحریر فرماویں کہ جو ان مسائل میں دلچسپی رکھتے ہوں فرمایا نہایت ہی سلیقہ کی بات ہے جو طرز انھوں نے اختیار کیا اب مجھے یہ اثر ہوا کہ راستہ بتاؤنگا۔ ایک مولوی صاحب نے عرض کیا کہ حضرت اصلاح الرسوم دیکھنے کو لکھ دیا جائے۔ فرمایا کہ میری تجویز اس سے بھی بہتر تجویز ہے یہ لکھ دیا ہے کہ یہاں کسی سے تعلق پیدا کرو انکو تم لکھو اور وہ مجھے مسائل پوچھ کر تم کو لکھ دیا کریں یہ سہل راستہ نکل آیا اسمیں براہ راست خط و کتابت بھی نہ ہوگی اور جو انکا مقصود ہے کہ میں ہی مسائل بتاؤں وہ بھی پورا ہو جائیگا۔ مجھ کو خدمت سے انکار نہیں مگر چاہتا یہ ہوں کہ اصول سے کام ہو بے اصولی سے مجھے تکلیف ہوتی ہے ایک تو خدمت کرو اور اوپر سے تکلیف اٹھاؤ اور غلامی کرو مجھے تو یہ ہو نہیں سکتا اسپر مجھ کو سخت کہتے ہیں کہ اللہ سخت نہیں ہوں یہ تو بہتان ہے۔ اب دیکھ لیجئے مشاہدہ ہے کہ ڈھنگ سے بات لکھی ویسا ہی جواب دیا گیا۔

(ملفوظ^{۱۲۲}) فرمایا کہ مروج خوش اخلاقی کا میں ہمیشہ سے مخالف ہوں سلئے کہ یہ تو خوش اخلاق اور نیک نام مشہور ہو جائیں گے مگر تعلیم و تادیب نہ ہونے سے یہ خوش خلقی دوسروں کے اخلاق تباہ اور برباد ہو نیکا ذریعہ اور سبب ہو جائے گی مثال ہے تو فحش مگر ہے چپاں جیسے رنڈی بڑی خلیق ہوتی ہے پان بھی کھلاتی ہے عشق بازی کی باتیں بھی کرتی ہے محبت کا بھی اظہار ہے دراز و انداز بھی ہے غرض کہ دل بھانے کے سب ہی اسباب جمع کرتی ہے۔ اور ایک ہے گھرستن کہ رات دن خاوند سے لڑتی ہے سیدھے منہ بات نہیں کرتی ایک استغنا کی سی شان ہے اب آپ ہی انصاف سے بتلائیے کہ یہ رنڈی تو خلیق ہے اور گھرستن بد خلق ہے مگر آپ ہی اندازہ فرما سکتے ہیں کہ ان دونوں میں فرق کیا ہے اور کونسی حالت محمود ہے کونسی مذموم ایسی مروج خوش اخلاقی کا جس میں دین کا ضرر ہو اصل منشاء صرف یہ ہے کہ کہیں آنیوالوں کا اعتقاد نہ جاتا رہے یہ ہمکو بدنام نہ کریں کیونکہ اگر ایسا ہوا تو آمدنی نہ ہوگی کوئی ہمارے پاس نہ آئیگا ہم ایسے رہ جائیں گے جیسے کورے گھڑے میں چوبیا میں کہتا ہوں اعتقاد نہ رہے گا نہ رہو بدنام کریں گے کرنے دو آمدنی نہ ہوگی مت ہو کوئی پاس نہ آئیگا نہ آؤ ہماری جوتی سے بلائے کون جاتا ہے مانگتا کون ہے حضرت ان ہی وجوہ سے اہل علم کو اہل دنیا ذلت کی نظر سے دیکھتے ہیں مجھکو تو غیرت آتی ہے اور نہایت ہی ذلت معلوم ہوتی ہے اہل دنیا کے ساتھ اس طریق سے پیش آتے ہیں جس میں دین اور اہل دین کی ذلت کا شبہ بھی ہو۔ عوام کی جو جرات بڑھی ہے یہ اہل علم کی خوش اخلاقی ہی کی وجہ سے ہر چیز کے حدود ہیں خوش اخلاقی کی بھی کوئی حد ہونا چاہئے وہ حد یہ ہے کہ دین اور اہل دین کی ذلت نہ ہو اس درجہ تک خوش اخلاقی کا مضائقہ نہیں اس سے آگے کا درجہ مذموم ہے بحمد اللہ ہمارے بزرگوں نے اس کا ہمیشہ خیال رکھا ہے۔

(ملفوظ^{۱۲۳}) ایک سلسلہ گفتگو میں فرمایا کہ میں تو کہا کرتا ہوں کہ جو عورتیں پھوڑ ہوتی ہیں وہ عقیقت ضرور ہوتی ہیں اور اس طرح کی عورتیں عفت میں تو حوریں ہیں بعض تو

ایسی ہیں کہ آج تک کسی اجنبی کی صورت بھی نہیں دیکھی اور حوروں ہی کی شان میں قرآن پاک میں یہی وارد ہے فیہن قاصرات الطرف نیز عورتوں کے فضائل میں ہے الغافلات المومنات معلوم ہوا کہ خارجیات سے بے خبری اصل وضع ہے عورتوں کی اور گویا نہ مراد غفلت عن الفواحش ہے مطلق بے خبری مراد نہیں مگر غفلت عن الفواحش مردوں میں بھی تو مقصود ہے لیکن باوجود اسکے عورتوں کی مدح میں تو اسکولائے مردوں کیلئے تو یہ نہیں فرمایا اس سے صاف معلوم ہوا کہ مطلق بے خبری بھی عورتوں کے زیادہ مناسب ہے اب نالائق کہتے ہیں کہ پردہ توڑ کر بے پردہ ہو جاؤ اور ترقی کرو ان کے یہاں کسی چیز کی کوئی حد ہی نہیں عجب گور و مانعوں میں بھرا ہے میرا دل تو گواہی دیتا ہے کہ انشاء اللہ تعالیٰ کبھی ان نالائقوں کو کامیابی نہ ہوگی اللہ تعالیٰ دین کی امداد کریں گے۔ جس سے ان اطراف کی عورتیں ہرگز قبول نہیں کریں گی۔ میں نے ایک بار اسی مسئلہ کی گفتگو کے سلسلہ میں ایک مجمع میں کہا تھا کہ پردہ کے مسئلہ میں قرآن و حدیث کو بیچ میں لانیکی ضرورت ہی کیا ہے جبکہ قرآن و حدیث کے بغیر ہی اسکی ضرورت ثابت ہو سکتی ہے اسکے متعلق میں یہ عرض کرتا ہوں کہ کبھی ان لوگوں نے ریل میں سفر کیا ہوگا اور نوٹ بھی ہمراہ لئے ہوں گے کبھی ایسا بھی کیا ہے کہ نوٹ جیب سے نکال کر باہر رکھ دیئے ہوں یا یہ کیا جاتا ہے کہ اندر کی جیب کے بھی جو اندر جیب ہے اس میں رکھے ہونگے تو کیا اس طرح نوٹ کو چھپا کر رکھنے کا حکم قرآن میں ہے محض اسی واسطے مخفی رکھا جاتا ہے کہ اظہار میں خطرہ ہے اسی طرح یہاں بھی یہ طبعی امر ہے کہ ایسے ہی خطرہ کے سبب اسکا پوشیدہ کرنا ضروری ہوگا نیز مزید برآں غیرت کا اقتضا بھی یہی ہے کہ عورت کو پردہ میں رکھا جائے یہ بھی ایک طبعی امر ہے جو علاوہ حکم شرعی کے مقتضی ہے وجوب اخفاء کو بلکہ جو خطرہ یہاں نوٹ کو نکال کر سامنے رکھتے ہیں ہے اس سے زائد خطرہ عورت کو باہر نکلنے میں ہے۔ نوٹ تو دو چار ہزار ہی کے ہونگے تو انکی تو آپ کے دل میں ایسی قدر اور عورت کی اتنی بھی آپ کے نزدیک قدر نہ ہونے والے چپ رہ گئے کچھ نہیں بولے۔

(ملفوظ) فرمایا ایک خط آیا ہے شک ہے میں ایسا لکھتا ہے کہ اسکا پڑھنا ہی مشکل ہے

اور بندہ خدا نے پتہ بھی اسی طرح لکھا ہے ڈاکخانہ والوں کو بھی پریشانی ہونی ہوگی مضمون
تو اس میں بہت کچھ لکھا ہے مگر خط کا مضمون اس سے شروع ہوا ہے کہ میں نفس کی اصلاح
چاہتا ہوں۔ میں نے لکھ دیا ہے کہ نفس کی اصلاح سے پہلے ضرورت ہے آپ کو اصلاح خط
کی جو موقوف علیہ ہے اصلاح نفس کا اگر شبہ ہو تو لفافہ کا پتہ دیکھ لو کہ ڈاکخانہ والے
کس قدر پریشان ہوئے ہونگے پس بڑی اصلاح یہ ہے کہ دوسروں کو تکلیف سے بچائے
کسی کو تکلیف نہ پہونچائے۔

(ملفوظ) ایک مولوی صاحب نے عرض کیا کہ حضرت بالشویک نے ایک انجمن
قائم کی ہے اس کا نام رکھا ہے عدواللہ اسمین پچیس ہزار کے قریب مختلف اطراف کے
لوگ شریک ہیں جو اس انجمن کے مقاصد کو ملک میں پھیلانے کی کوشش سچی میں مصروف
ہیں منجملہ اور مقاصد کے ایک یہ امر بھی انجمن کے مقاصد سے ہے کہ عورتوں کو پردہ نہ کرنے
دینا چاہئے اور لڑکیوں کو مثل لڑکوں کے بنایا جا رہا ہے رقم گنتا رہا س طرز انداز
سب لڑکوں کے سے ہوں اور انکو فوج میں بھرتی کیا جا رہا ہے اور چھوٹے چھوٹے
بچوں سے پوچھتے ہیں کہ تم کو کھانے کو کون دیتا ہے وہ جواب میں کہتے
ہیں کہ خدا دیتا ہے اسپر کہتے ہیں کہ یوں کہو کہ حکومت دیتی ہے اگر اسپر بچے پھر بھی یہ
نہ کہیں تو انکو قتل کر دیا جاتا ہے اور خصوصیت کے ساتھ ایسے بچے مسلمانوں ہی کے
ہوتے ہیں کہ وہ یہ ہی کہتے رہتے ہیں کہ خدا دیتا ہے یہ واقعہ سنکر حضرت والا پر ایک
خاص اثر ہوا اور بیدار بن کر اور صدمہ و افسوس کا اظہار فرماتے ہوئے فرمایا کہ کیا ٹھکانا ہے
مردودوں کا فرعون سے بھی بدتر ہو گئے خدا غارت کرے۔ صاحبو لوگ سوراج سوراج
لئے پھرتے ہیں اگر خدا نخواستہ مل گیا تو انجام یہ ہی ہوگا جو بالشویک کی حالت ظلم اور
سرکشی کی سننے میں آرہی ہے اور یہاں پر جو یہ جماعت ہے جو کانگریس کے نام سے مشہور ہے
یہ بھی سب وہی بالشویک خیال کی پانی ہے اور یہ سب اسلام کے مقابلہ پر سازش ہے
انگریزوں پر بہت دانت تیز کئے جاتے اور ہندوستان میں بالشویکوں کے آنے کی

تمنا ظاہر کرتے ہیں مطلب یہ ہے کہ ہندوستان کا بھی یہ ہی حشر ہوا فسوس تو بعض علماء پر ہے کہ وہ بھی ان باتوں کو نہیں سمجھتے مجھکو تو بھلا اللہ ان ابواب میں کھلی آنکھوں حق و باطل نظر آ رہا ہے۔

(ملفوظ) ایک سلسلہ گفتگو میں فرمایا کہ حق تعالیٰ بھی بڑے ہی حکیم ہیں کوئی کام بھی حکمت سے خالی نہیں اگر حق تعالیٰ کا ادراک ہو گیا ہے صورت میں ہو جائے تو شبہ ہو سکتا ہے کہ شاید دیکھ لیا ہو مگر کسی کو کسی صورت میں اور کسی کو کسی صورت میں ادراک ہوتا ہے اس سے معلوم ہوتا ہے کہ کسی نے بھی نہیں دیکھا۔

(ملفوظ) فرمایا کہ سادگی بھی عجیب برکت کی چیز ہے ایسے شخص کو بہت سی کلفتوں سے نجات ہو جاتی ہے تصنع کا اہتمام ہزاروں کلفتوں کو خریدتا ہے۔ ایک حکایت یاد آئی۔ ایک بزرگ تھے نہایت سادہ انکا خط نہایت درجہ خراب تھا اتفاق سے بازار سے گزر رہے تھے کہ کسی کی دکان پر ان سے بھی زیادہ بڑے خط کی ایک کتاب نظر سو گزری بڑی قیمت دیکر اسکو خریداسلے کہ لوگ دیکھیں گے کہ دنیا میں مجھے بھی زیادہ خراب لکھنے والے لوگ موجود ہیں گھر پر لیجا کر مطالعہ کے بعد معلوم ہوا کہ یہ بھی میری ہی لکھی ہوئی ہے ابتدائے عمر کی۔ فرمایا کہ کسی سادگی کی بات ہے کہ اسکو بھی ظاہر کر دیا اگر ظاہر نہ فرماتے تو کسی کو کیا خبر ہوتی تصنع تو بڑوں میں ہوتا ہی نہیں تصنع ہی سمجھتے ہیں کہ کچھ بھی ہو ہم بڑے ہی ہیں اور واقع میں انکی کسی طرح بھی اہانت و سبکی نہیں ہوتی بلکہ اور کمال پر محمول کیا جاتا ہے چھوٹا بیچارہ سمجھتا ہے لے دیکر ایک دو چیز پاس ہر اگر اس میں بھی نقص نکل آیا تو رہی سہی بھی جائے گی۔

(ملفوظ) ایک مولوی صاحب نے عرض کیا کہ میں کوئی بھی قابلیت نہ تھی دوسروں سے مضمون لکھوایا کرتا تھا کسی علم میں بھی اسکو مہارت نہ تھی نہ خارجی میں نہ عربی میں اسپر عربی دانی کا دعویٰ کرتا تھا اسکی کتابیں دیکھنے سے معلوم ہوتا ہے کہ بے سرو پا باتیں ہاں کتاب ہے اسپر حضرت والا نے فرمایا کہ اسکی عربی دانی کی حقیقت اس سے زیادہ نہیں جیسے دو بی بی انبہٹہ سے حج گوئیں تھیں اتفاق سے ان میں سے ایک کا بچہ

گم ہو گیا وہ بدوی سے کہتی تھی کہ کچھ گم ہو گیا اسکو ڈھونڈو بدوی اردو سمجھتا نہ تھا یہ اپنی زبان میں کہتی تھیں وہ سمجھتا نہ تھا اسپر آپ میں لڑائی ہونے لگی تو دوسری بی بی بولیں کہ تو ہٹ میں سمجھاؤں گی تجھے عربی بولنی نہیں آتی یہ بی بی بدوی سے کہتی ہیں شیخ ہذا بی بی کا پوت نہیں آیا یہ ہی حالت اس شخص کی عربی دانگی کی تھی نہایت بد فہم اور کم عقل تھا۔ اسکی وجہ سے بڑی ہی گمراہی کا یاب مفتوح ہوا خود تو گمراہ ہوا ہی تھا اور وہ کو بھی پھانس گیا لوگوں کی حالت بھی عجیب ہے کہ کوئی کیسا ہی ہو بلیک کہہ کر ساتھ ہو لیتے ہیں شینگویاں کثرت سے جھوٹی ہوئیں خلاں مولوی صاحب سے شکست کھائی مگر یہ حیاتی کا کیا علاج ایسی موٹی موٹی باتوں کے بعد بھی لوگ معتقد ہیں۔

(ملفوظ^{۱۲۹}) فرمایا کہ ایک خط آیا ہے منجملہ اور باتوں کے یہ بھی لکھا ہے کہ میری یہ حالت ہے کہ بعض دوست بے ہمار مجھ کو جہاں چاہتے ہیں لیجاتے ہیں مراد تاشہ وغیرہ میں لیجاتا ہے بوجہ تعلقات کے انکار مشکل ہوتا ہے جس سے میری حالت اور بھی خراب ہوتی جاتی ہے بطور فراح فرمایا کہ تو کیا پیر جی انکی ہمارا پنہا لکر کھڑے ہوا کریں اطلاع سے یہ ہی مطلب ہوا ایک صاحب نے عرض کیا کہ ایسے شخص کو کچھ دنوں پہا پر رہنے کی ضرورت ہے۔ فرمایا کہ اگر خالی الذہن ہو کر یعنی سب رایوں کو فنا کر کے رہیں تو کچھ فائدہ ہو سکتا ہے کیونکہ خود رائے شخص را تباع نہیں کر سکتا یہ ایک بزرگ سے فرمایا تھا شاید انتقال ہو چکا ہے جو لوگ پہلے کسی غیر محقق سے تعلق رکھ چکے ہیں اور پھر کسی کی طرف رجوع کرتے ہیں انکا ٹھیک ہونا اکثر دشوار ہوتا ہے یہ تجربہ کی بات ہے کوئی بہت ہی فہیم اور سلیم طبیعت کا آدمی ہو تو اسکی اصلاح ہو جاتی ہے ورنہ اکثر ناکامیابی ہی ہوتی ہے اور اپنے بزرگوں کے متعلقین میں یہ مانع نہیں وجہ اسکی یہ ہے کہ مذاق ایک ہے بہت جلد مناسبت ہو جاتی ہے۔

(ملفوظ^{۱۳۰}) فرمایا کہ ایک صاحب نے خط کے ذریعہ مشورہ چاہا ہے کہ میں اپنے لڑکے کو انگریزی پڑھاؤں یا عربی میں نے جواب میں لکھ دیا ہے کہ اپنی ہمت دیکھ لو۔ فرمایا کہ اس لکھنے میں مصلحت یہ ہے کہ میں کیوں اپنے اوپر احسان کراؤں یہ کہنے کو خلاں کے

کہنے سے انگریزی نہیں پڑھائی اپنے دین کے آپ خود ذمہ دار ہیں آخر یہ کونسی پوچھنے کی بات تھی جس وجہ سے مجھے مشورہ کر رہے ہیں وہ خود ان کو محسوس ہو سکتا ہے پھر مشورہ کے کیا معنی سوائے احسان رکھنے کے مجھے تو بڑی غیرت آتی ہے ایسی باتوں سے جنت میں تو جائیں گے خود اور احسان مانوں پر عیب مذاق ہے۔

(ملفوظ) فرمایا ایک صاحب کا خط آیا ہے چند سوالات لکھے ہیں جن کا نہ سر نہ پیر۔ اخیر میں سب کے لکھتے ہیں کیا حکم ہے یہ انگریزی خوان معلوم ہوتے ہیں طرز تحریر بتلا رہی ہے میں نے لکھ دیا ہے کہ کس قسم کا حکم۔ اسپران انگریزی دانوں کو دعویٰ ہے تہذیب اور قابلیت کا اسی سلسلہ میں فرمایا ایک صاحب تھے انگریزی داں ریاضی میں مشہور و معروف مطبع جتپانی دہلی میں ان سے ملاقات ہوئی مجھے پوچھتے ہیں کہ آپ کے مدارس کے طلبہ میں کچھ قابلیت بھی ہوتی ہے۔ میں نے جواب میں کہا کہ اس قابلیت کی پہلے تعیین فرمادیجئے تاکہ میں یہ معلوم کر سکوں کہ اس قسم کی قابلیت کا سوال ہے کہ یہ بجائے خود مدعی بننے کے مجھ کو مدعی بنانا ہے جو مناظرہ کا ایک عتیق واؤ ہے پُرانے گھاگ تھے کچھ عربی کا بھی علم تھا سمجھ گئے پھر نہیں بولے۔ ایک صاحب نے عرض کیا کہ پھر حضرت بھی کچھ نہیں بولے فرمایا کہ میں اور کیا بولتا پہلا ہی ادھار ان پر تھا وہ جب ادا کرتے تب دیکھنا کہ کھوٹا ہے یا کھرا۔

۴ رمضان المبارک ۱۳۵۰ھ

مجلس خاص بوقت صبح یوم چہار شنبہ

(ملفوظ) فرمایا کہ سلف میں مشائخ بڑے بڑے مجاہدے اور ریاضتیں مریدین سے کراتے کتابوں میں دیکھنے سے حیرت ہوتی ہے اس وقت قوی لوگوں کے اچھے ہوتے تھے عمریں بھی بڑی ہوتی تھیں اب نہ وہ قوی ہیں اور نہ عمر جو بات اس زمانہ میں معتز بہ مجاہدات کے بعد حاصل ہوتی تھی یعنی قوت بہیمیہ کا کمزور ہو جانا وہ آجکل بلا مجاہدات کے حاصل ہے مگر یہ سنکر کوئی خوش فہم صاحب یہ نہ سمجھ بیٹھیں کہ واقع میں مجاہدہ کی ضرورت نہیں ضرورت

ہے مگر اسی درجہ کی جس درجہ کی قوت بہیمیہ ہے اور بڑا مجاہدہ یہ ہے کہ کسی کا ریل کے سامنے اپنے کو پامال کر دے۔ مولانا فرماتے ہیں۔ ۵

قال را بگذار مرد حال شو، پیش مرد کالے پامال شو،
اور فرماتے ہیں ۵

صحت این حس بجوئید از طبیب، صحت آن حس بجوئید از طبیب

صحت این حس ز مہموری تن، صحت آن حس ز تخریب بدن

مثال سے سمجھ لیجئے جیسے قلعہ کی دیوار کے نیچے خزانہ مدفون ہے اگر دیوار نہ گراوے گا خزانے سے محروم رہے گا اور اگر گرا دیگا تو اس قدر خزانہ نکلیگا کہ منہدم شدہ دیوار بھی تیار ہو جائیگی اور ساری عمر کے لئے خرچ کو کافی ہوگا۔ ایسا ہی اس تن کو فنا کرنا ہے اور فنا کے بعد جو اسکو بقاء ہوگی وہ ایسی ہوگی جسکو اس شعر میں فرمایا گیا ہے۔ ۵

۱۳۳ خود کہ یابد این چنین بازار را کہ بیک گل مے خری گلزار را

(ملفوظ) کسی خود رکے کی کسی درخواست کے جواب میں اس درخواست کی منظوری کا خاص طریقہ بتلایا تھا وہ اسکو ٹالنا سمجھے اس واقعہ کو بیان کر کے سلسلہ گفتگو میں فرمایا کہ جب میں نے انکار نہیں کیا بلکہ اسکا اہتمام کیا اور طریقہ بتلایا پھر اسکو عذر کہنا ٹالنا سمجھنا کذب و بہتان ہے۔ میں ان کے مقصود کی تکمیل کو تیار تھا مگر اسکا قاعدہ بیان کیا تھا ہر شخص یہ چاہتا ہے کہ جس طرح ہم نقشہ جما کر لائے ہیں دوسرا ذرا اس کے خلاف نہ کرے اس کے دوسرے معنی یہ ہیں کہ ہماری غلامی کرو جو ہم کہیں اس کے خلاف مت کرو کیا یہ کام لینے کا طریقہ ہے یہ تو اچھی خاصی حکومت کرنا ہے۔ میں چھوٹا ہوں یا بڑا مگر بے اصول معاملہ تو چھوٹوں کے ساتھ بھی بڑا ہے یہ ہی نہیں کہ چھوٹے ایسی بات نہ کریں جس سے بڑوں کو رنج ہو بلکہ بڑوں کو بھی ایسی کوئی بات نہ کرنا چاہئے جس سے چھوٹوں کو تکلیف پہنچے شریعت میں تو (آدمی تو بڑی چیز ہے اور وہ بھی مسلمان) جانوروں و رکافروں

۵ قال کو چھوڑ۔ مرد حال ہو جا۔ اور کسی کامل کے سامنے فنا ہو جا ۱۲ ۵ بدن کی صحت تو طبیعت سے حاصل کرو۔ اور باطن کی صحت محبوب (مرفقہ) سے حاصل کرو۔ صحت ظاہری تو بدن کو بنانے سنوارنے میں ہے اور باطن کی صحت بدن کی تخریب میں ہے ۱۲ ۵ ایسے بازار کو کون حاصل کر سکتا ہے کہ جہاں ایک پھول کے بدلے میں پورا گلزار خرید جاتا ہے ۱۲۔

کے حقوق کی بھی تعلیم ہے اسکا آجکل قطعاً خیال نہیں کہ ہمسے کسی کو تکلیف نہ پہونچے اپنی
 غرض اپنا کام ہر شخص پورا کرنا چاہتا ہے دوسرے کا چاہے کچھ ہی حشر ہو اور خواہ وہ بات
 اصول اور قاعدہ کے خلاف ہی ہو مگر اپنا چاہا ہو جائے اور وہ بھی اس طرح جس طرح ہم چاہتے
 ہیں آخر کیا ایسی بات سے رنج نہ ہوگا تکلیف نہ پہونچے گی مجھے یہ نہیں ہو سکتا کہ میں
 کسی کی خاطر صحیح اصول اور قواعد کو چھوڑ دوں بہت سے تجربوں کے بعد اور بہت سی
 تکالیف اٹھا اٹھا کر تو یہ اصول اور قواعد مرتب کئے ہیں نیز جب کسی کی رعایت کی بناء
 پر کوئی قاعدہ چھوڑتا ہوں وہی تکلیف پہونچتی ہے پھر انکو کیسے چھوڑ دوں اب چاہے
 کوئی خوش رہے یا ناراض میری جوتی سے اور یہ قواعد میری ہی راحت کیلئے نہیں ڈھونڈی
 راحت بھی اسی میں ہے اگر قلت تنہم کی وجہ سے کسی کی سمجھ میں نہ آوے اسکا میرے پاس
 کوئی علاج نہیں اور میں کیوں اسکا اتباع کروں میری کونسی غرض انکی ہوئی ہے مجھکو
 ایسی حرکات سے سخت رنج اور صدمہ ہوتا ہے پھر اوپر سے ان حرکتوں کو چھپاتے ہیں کہ
 دینا چاہتے ہیں اسکی ایسی مثال ہے کہ کسی کی چوری کر لی اس خیال سے کہ اسکو خبر نہ
 ہوگی یا عدول حکمی کی کہ اسکو خبر نہ ہوگی یا جیسے باپ پر فالج کا اثر ہو گیا اور اسکے چار پانچ
 لکڑی مار دیں اسلئے کہ اثر تو ہو ہی گا نہیں۔ میں جو بدنام ہوں کہ سخت ہوں یہ ہیں وہ
 تعلیمات جنکو سختی سے تعبیر کیا جاتا ہے اب بتلائے اسمیں میں نے کیا سختی کی اور انھوں نے
 کونسی نرمی کی دوز میٹھے میٹھے لوگ فیصلے دیتے ہیں ذرا واقعات کو یہاں بیٹھ کر دیکھیں تب
 میں ان سے مشورہ لوں کہ ایسے موقع پر مجھکو کیا کرنا چاہئے تھا میں چاہتا ہوں کہ بات
 صاف ہو تبلیس نہ ہو نہ مجھکو دھوکہ نہ ہو نہ دوسرے کو ہو میں ایک منٹ ایک سکند کیلئے
 بھی کسی مسلمان مرد عورت بچے بوڑھے یا جوان کو حتیٰ کہ کسی کافر کو بھی دھوکے میں رکھنا
 نہیں چاہتا میرے یہاں جو بات ہے صاف ہے نہ اسمیں تبلیس ہوتی ہے نہ پالیسی
 انگریزی کی اور نہ پالیسی فارسی کی یہی میں دوسروں سے چاہتا ہوں کہ وہ بھی مجھے کسی
 قسم کا اینچ پیچ یا پالیسی کا برتاؤ نہ کریں جو ایسا کرتا ہے مجھکو ناگوار ہوتا ہے میں اپر مواخذہ
 کرتا ہوں نتیجہ اسکا بدنامی ہے لیکن ہو کرے بدنامی میں کسی کو بلانے کب جاتا ہوں اگر

میں بدخلق ہوں نہ آئیں میرے پاس خوش اخلاقوں کے پاس جائیں یہ خوب بات نکالی کہ حرکتیں تو اپنی اور سر میرے تھوپیں جائیں دنیا سے فہم تو اٹھ ہی گیا انا للہ وانا الیہ راجعون ۔

(ملفوظ) ایک سلسلہ گفتگو میں فرمایا کہ مشائخ کے یہاں جو مقررین بصیغہ اسم مفعول ہوتے ہیں ان میں ایک دو مکر بین بصیغہ اسم فاعل بھی ہوتے ہیں ہر وقت شیخ کو اور دوسرے متعلقین کو کرب میں رکھتے ہیں جھوٹ سچ لگاتے رہتے ہیں جس سے چاہا شیخ کو ناراض کر دیا جس سے چاہا راضی کر دیا بھلا اللہ ہمارے بزرگ اس سے صاف ہیں حضرت مولانا محمد قاسم صاحب رحمۃ اللہ علیہ تو کسی کی شکایت سنتے ہی نہ تھے جہاں کسی نے کسی کی شکایت شروع کی فوراً منع فرما دیا کرتے تھے کہ خاموش رہو میں سنتا نہیں چاہتا اسکے بعد کسی کی ہمت ہی شکایت کی نہ ہوتی تھی۔ اور حضرت حاجی صاحب رحمۃ اللہ علیہ سب شکر فرما دیتے تھے کہ تم نے جو کچھ بیان کیا اور خلائ شخص کی شکایت کی سب غلط ہیں جانتا ہوں اس شخص کو وہ ایسا نہیں۔ ایک صاحب نے عرض کیا کہ حضرت گنگوہی رحمۃ اللہ علیہ کا اس بارہ میں کیا معمول تھا فرمایا کہ ایک صاحب نے حضرت سے سوال کیا تھا کہ آپ سے لوگ دوسروں کی شکایت بیان کرتے ہیں آپ پر کوئی اثر ہوتا ہے فرمایا کہ ہوتا ہے اور وہ یہ کہ میں یہ سمجھ لیتا ہوں دونوں میں بخش ہے مگر سن لیتے تھے سب ۔

(ملفوظ) فرمایا کہ حضرت حاجی صاحب رحمۃ اللہ علیہ کو اللہ نے ایک حجت پیدا کی تھی اُن کو اگر حجت اللہ فی الارض کہا جائے تو کوئی مضائقہ نہ ہوگا جس وقت حضرت گنگوہی رحمۃ اللہ علیہ کو حضرت حاجی صاحب رحمۃ اللہ علیہ کی وفات کی خبر ملی ہے کئی روز تک حضرت مولانا گنگوہی رحمۃ اللہ علیہ کو دست آتے رہے اس قدر صدمہ اور رنج ہوا تھا بظاہر یہ معلوم نہ تھا کہ اس قدر محبت حضرت کے ساتھ ہوگی حضرت گنگوہی رحمۃ اللہ علیہ حضرت کی نسبت بار بار رحمۃ اللہ علیہ فرماتے تھے ایک صاحب نے حضرت حاجی صاحب رحمۃ اللہ علیہ سے عرض کیا کہ حضرت کتابوں میں بھی آپ کا نام ہے (کسی عبارت میں ایسا جملہ تھا کہ بامداد اللہ ایسا ہوا) مزاخا فرمایا کہ اگر کوئی ہم سے اعراض کرے کبختی نہ آجائے حضرت

وہاں نہ جبہ تھانہ خاص لباس تھا دیکھنے سے تھانہ بھون کے ایک شیخ زاوے معلوم ہوتے تھے مگر اہل بصیرت کی نظر میں ایک شان تھی۔

(ملفوظ) (سوال) حضرت قرآن شریف ہاتھ میں لیکر اُسکو بوسہ دینا اور پیشانی سے لگانا جائز ہے یا نہیں جواب فرمایا کیا حرج ہے عرض کیا کہ ایسا کرنے کو بہت ہی جی چاہتا ہے فرمایا کہ جی چاہتے کی تو چیز ہے ہی اور تقبیل کو تو فقہانے بھی جائز کہا ہے۔

(ملفوظ) ایک مولوی صاحب نے عرض کیا کہ حضرت واللہ العزۃ ولسولہ للمومنین سے کہانکی عزت مراد ہے اور کیا اُسکا مفہوم سابقین ہی پر ختم ہو گیا۔ فرمایا کہ مناطہ عزت تو مسلمان ہی کو حاصل ہے اور وہ عزت آخرت کی ہے اسلئے کہ یہاں پر تو خلاف کا وقوع بھی ہوتا رہتا ہے جس عزت کو حق تعالیٰ فرما رہے ہیں وہ عزت آخرت ہی کی ہے کہ وہاں کمال عزت کا درجہ مسلمانوں ہی کو عطا فرمایا جاوے گا اور کفار کو انتہائی ذلت کا سامنا ہوگا۔

(ملفوظ) ایک مولوی صاحب نے عرض کیا کہ حضرت جو چیز بیان فرماتے ہیں ماشاء اللہ بے غبار ہوتی ہے نہ اُسپر کوئی شبہ وارد ہوتا ہے اور نہ شک رہتا ہے۔ فرمایا کہ میرا کوئی کمال نہیں مجکو تو کچھ یاد بھی نہیں۔ یہ سب اپنے بزرگوں کی جوتیوں کا صدقہ اور حق تعالیٰ کا فضل ہے اور آپ کا حسن ظن۔

(ملفوظ) مولوی صاحب نے عرض کیا کہ حضرت حاجی صاحب رحمۃ اللہ علیہ اسی جگہ بیٹھے تھے جس جگہ حضرت بیٹھتے ہیں۔ فرمایا کہ نہ معلوم ہے اور نہ کبھی تحقیق کی اتنا ضرور معلوم ہے کہ بیٹھنے کی جگہ یہی سہ دری ہے۔ اس سہ دری کے متعلق مختلف اجزاء مختلف لوگوں سے سُنئے منجملہ اُن کے ایک یہ ہے کہ یہاں پر پہلے یہ سہ دری نہ تھی۔ بلکہ ایک میدان تھا اُس میں کچھ درخت تھے ایک درویش تھے حسن شاہ نامی انھوں نے یہاں پر قیام کر لیا تھا درویش تو وہ ایسے ہی تھے سماع وغیرہ کا بہت شوق تھا مگر جب حضرت حاجی صاحب رحمۃ اللہ علیہ نے یہاں پر آنا شروع کیا تو حسن شاہ یہاں سے اٹھ کر شاہ ولایت صاحب میں چلے گئے حضرت نے کبھی اس کے متعلق کچھ نہیں فرمایا یہ محض

اُن کا ادب تھا کہ بدون حضرت کے فرمائے ہوئے چل دیے جس سے معلوم ہوتا ہے کہ
 نرے کو رے ہی نہ تھے پہلے تو یہ لوگ بھی اللہ اللہ کرنے والے تھے اسکا یہ اثر ہوتا
 تھا اور اب تو کثرت سے فاسق فاجر نفس پرست ہونے لگے ہیں دین کے ساتھ تمسخر کرتے
 ہیں نہ علم کا ادب نہ اہل علم کا ادب نہ شریعت مقدسہ کا قلب میں احترام بالکل آزاد
 نہ خدا کے نہ رسول کے جو جی میں آتا ہے کرتے ہیں پہلے درویش علم اور اہل علم اور شریعت
 مقدسہ کا احترام کرتے تھے گو بظاہر بعض حدود سے متجاوز ہوتے تھے مگر اُن کے باطن میں
 شریعت کا ادب و وقعت و عظمت و احترام ہوتا تھا اب تو نہ معلوم کیا ان لوگوں پر
 بلا نازل ہوئی ہے قطعاً حس نہیں ان کی حرکات سُن سُن کر افسوس ہوتا ہے جھوٹے
 جھوٹے مسائل جھوٹی روایتیں گھڑ رکھی ہیں خود بھی گمراہ ہوتے ہیں ورنہ سرونکو بھی
 گمراہ کرتے ہیں عوام بھی ایسے ہی مکاروں کے معتقد ہو جاتے ہیں جتنا جسکو خلافت
 شریعت دیکھتے ہیں اتنا ہی کامل سمجھتے ہیں اُن کے یہاں بزرگی کے لوازم میں سے ہے
 کہ خلافت شریعت ہونہ نماز ہونہ روزہ چاروں برو کا صفایا ہونگوٹا بندھا ہو درویش ہے
 صوفی ہے کامل ہے ولی ہے تطبیع غوث ہے لاحول ولا قوۃ الا باللہ مولانا ایسوں
 ہی کے بارے میں فرماتے ہیں ۔ ۵

کار شیطان میکنی نامت ولی، گرو لی این است لعنت برو لی
 غرض کہ میں یہ بیان کر رہا تھا کہ حسن شاہ خود ہی اس مسجد کو چھوڑ کر شاہ ولایت میں چلے
 گئے اسکے بعد یہ سہ دری تیار ہوئی اسکا بھی عجیب واقعہ ہے یہاں ایک خاندان تھا
 اُن کے پاس کچھ زمین تھی وہ شاہی زمانہ سے معافی میں تھی انگریزوں نے اس پر
 مالگزاری لگا دی اسپر ان لوگوں نے مقدمہ لڑایا اُس میں بھی ناکام رہے تو ہائیکورٹ میں
 اپیل کیا حضرت میا بخی صاحب رحمۃ اللہ علیہ تھانہ بھون تشریف لایا کرتے تھے ان
 سے دعا کے لئے عرض کیا کہ حضرت دعا فرماویں یہ مقدمہ اپیل میں ہمارے

عہ تو کام شیطان کے کرتا ہے اور نام تیرا ولی ہے۔ اگر ولی یہی ہے تب (تو) ولی پر لعنت ہے (مطلب
 یہ کہ ایسے کو ولی کہنا ہی غلطی عظیم ہے)۔

حق میں کامیاب ہو جائے فرمایا کہ ہمارے حاجی کو بیٹھنے کی تکلیف ہے یہاں پر ایک
سہ دری بنوادو ہم دعا کریں گے عرض کیا کہ بہت اچھا حضرت نے دعا فرمادی اور
وکیل نے اطلاع دی کہ کامیابی ہوگئی یعنی مالگزاری معاف ہوگئی ان لوگوں نے حضرت
میانجی صاحب کو بھی خبر کی حضرت نے فرمایا وعدہ بھی یاد ہے اب ان لوگوں کو
خیال ہوا کہ دعا تو کر ہی چکے عرض کیا کہ حضرت پورے مصارف کا تو بھل نہیں جو کچھ
اس سہ دری میں صرف ہوگا اسکا نصف صرفہ ہلوگوں کے ذمہ ہے فرمایا بہت اچھا
نصف ہی سہی بڑے خوش ہوئے کہ آدھے میں کام بن گیا پھر جو باقاعدہ اطلاع آئی تو
وہ یہ تھی کہ سائل کی حین حیات تک معاف اور پھر ضبط بڑے گھبرائے اور پھر حضرت
میانجی صاحب رحمۃ اللہ علیہ کی خدمت میں حاضر ہو کر عرض کیا کہ حضرت یہ کیا ہوا
فرمایا تم نے ہی تو کہا تھا کہ نصف میں نے بھی نصف منظور کر لیا کام بھی نصف ہی ہو گیا
عرض کیا کہ حضرت ہم پوری سہ دری بنوادیں گے فرمایا جاؤ اب کیا ہوتا ہے اس صورت
سے یہ سہ دری تیار ہوئی فرمایا کہ عذر کے زمانہ میں اس سہ دری میں بھی آگ لگا دی
گئی تھی اس حجرہ کا در اور کواڑ پر اب تک جلے ہوئے کا اثر ہے یہ حضرت حاجی صاحب
رحمۃ اللہ علیہ کے زمانہ ہی کے ہیں لوگوں نے مجھے کہا بھی کہ انکو بھی نکلوا دو میں نے
کہا کہ نہ بھائی اسکو میں نہ نکلواؤں گا اور یہ اس خیال سے کہ انکو حضرت کا ہاتھ بھی لگا ہو گا۔
اور کبھی اس چوکھٹ کو سر بھی لگا ہو گا کبھی بھی حجرہ میں آتے جاتے میرا خود بھی سر لگ جاتا ہے
ہاں چھت اس حجرہ کی بالکل ہی جل چکی تھی اسکو بدلوادیا گیا اور نئی کڑیاں ڈلوادیں ایک
مولوی صاحب نے عرض کیا کہ جس جگہ بزرگ رہتے ہیں اُس جگہ میں ایک خاص
برکت اور نور ہوتا ہے فرمایا میں نے خود حضرت حاجی صاحب رحمۃ اللہ علیہ کا مقولہ سنا ہے
فرمایا کرتے تھے کہ جائے بزرگان بجائے بزرگان واقعی برکت ضرور ہوتی ہے فرمایا کہ
حضرت مولانا شیخ محمد صاحب فرمایا کرتے تھے کہ حضرت حاجی صاحب رحمۃ اللہ علیہ
جب حج کو تشریف لے گئے تھے ان کی جگہ بیٹھ کر ذکر کرتا ہوں تو زیادہ انوار و برکات
محسوس ہوتے ہیں اور جگہ میں یہ بات نصیب نہیں ہوتی یہ تو مشاہدہ ہے۔

(ملفوظ) ایک مولوی صاحب نے عرض کیا کہ حضرت کسی کو خیال تو یہ ہو کہ میں مستغنی ہوں اور واقع میں اس میں کبر ہوا اسکا کیا اعلان ہے فرمایا اس کے طرق میں معلوم کرنے کے اپنے مربی سے حالت بیان کر کے حل کر لے یہ باتیں کلیات بیان کرنے سے سمجھ میں آئیں نہیں سکتیں واقعات جزئیہ سے مصلح خود سمجھ لیگا۔

۴ رمضان المبارک ۱۳۵۰ھ

مجلس بعد نماز ظہر پونچھ چہار شنبہ

(ملفوظ) ایک سلسلہ گفتگو میں فرمایا کہ بڑا شخص دین کا ہو یا دنیا کا اُس میں استغنا ضرور ہوتا ہے۔ مراد یہاں پر اہل کمال ہیں اہل مال نہیں اہل کمال کا حوصلہ بھی بڑا ہوتا ہے، سرستید کا ایک واقعہ عجیب و غریب ہے ایک شخص انگریزی تعلیم یافتہ ملازمت نہ ملنے کی وجہ سے پریشان تھے کیا سوچیں کہ ایک بہت بڑے افسر انگریز کے پاس پہنچے اور کہا کہ میں سرستید کا داماد ہوں مجھ کو ملازمت کی ضرورت ہے وہ انگریز بہت ہی خاطر سے پیش آیا اور کہا کہ آپ پھیریں اُن کو پھیر کر انکی لاعلمی میں ایک تار سرستید کو دیا کہ فلاں شخص اس نام کا ہمارے پاس ملازمت کے خیال سے آیا ہے اور اپنے کو آپکا داماد کہتا ہے کیا یہ واقعہ صحیح ہے جواب میں سرستید نے اُس انگریز کو لکھا کہ بالکل صحیح ہے ضرور آپ ملازمت کی کوشش فرمادیں میں ممنون ہوں گا اُس شخص کو ملازمت ملگئی ایک روز اتفاقاً اُس انگریز نے اُس شخص سے یہ واقعہ بیان کر دیا یہ بہت ہی شرمندہ ہوا اور کچھ عرصہ کے بعد یہ شخص علیگڑھ آیا اور سرستید سے ملکر معافی کی درخواست کی اور کہا کہ میں وہی شخص ہوں جس نے اپنے کو آپکا داماد بتلا کر ملازمت لی ہے یہ گستاخی ہوئی گویہ گستاخی بضرورت تھی سرستید نے جواب میں کہا کہ گویہ بات اُس وقت غلط تھی مگر اب صحیح ہو جائیگی۔ داماد کہتے ہیں بیٹی کے شوہر کو اسکی ایک صورت تو یہ تھی کہ میری بیٹی آپ کی بیوی ہوتی سو یہ تو ہو نہیں سکتا مگر دوسری صورت ممکن ہے کہ آپ کی بیوی کو میں اپنی بیٹی بنا لوں سو میں آپکی بیوی کو اپنی بیٹی بناتا ہوں وہ میری بیٹی اور میں اسکا باپ پھر یہ توجیہ وقتی ہی نہ تھی بلکہ تازہ نگینی باپ بیٹی

اور داماد ہی کا سا بڑا اور کھا بلانا لینا دینا سب ایسی طرح رکھا تو یہ حوصلہ بڑے ہونے کے
 سبب تھا گو وہ بڑائی دینوی ہی تھی یہ حکایت سنکر ایک صاحب نے عرض کیا کہ حضرت نے یہ
 حکایت سنی ہے یا لکھی دیکھی ہے فرمایا سننا اور لکھی ہوئی دیکھنا ایسے فرق ہی کیا ہوا اس لئے
 کہ وہ لکھی ہوئی بھی تو کوئی سنکر ہی لکھتا دوسری ایک حکایت انہیں کی یاد آئی کہ
 ایک مرتبہ علیگڑھ کے اسٹیشن پر ریل میں سرسید سوار ہوئے اسی ڈیہیل ایک اور صاحب
 پہلے سے سوار تھے انھوں نے ان سے دریافت کیا کہ یہ کون شہر ہے سرسید بولے کہ علیگڑھ یہ شکر
 وہ صاحب کیا کہتے ہیں کہ وہی علیگڑھ جہاں سرسید (ایسا تیسرا) رہتا ہے سرسید
 کہتے ہیں کہ جی ہاں وہی علیگڑھ وہ صاحب کہتے ہیں کہ وہ تو بڑا ہی ایسا ہے ویسا ہے۔
 خوب بڑا بھلا کہا اس نے بڑا ہی دین کو نقصان پہنچایا سرسید نے کہا جی ہاں وہ ایسا
 ہے۔ یہ صاحب اور زیادہ کھلے اور کئی اسٹیشن تک تیرا کرتے چلے گئے۔ سرسید کو ذرہ
 برابر تغیر نہیں ہوا تصدیق کرتے رہے آخر ایک اسٹیشن پر ان تیرا کرنے والے صاحب نے
 کھانا کھانے کیلئے نکالا جب کھانے بیٹھے تو انکی بھی تواضع کی سرسید نے جواب دیا کہ
 آپ کھائیں انھوں نے کہا کہ مصنوعی تواضع نہیں آجائے سرسید نے پھر ٹالا انھوں نے
 پھر اصرار کیا کہ میری دشمنی ہوگی سرسید نے کہا کہ مجھ کو کچھ غدر ہے انکا اسپر بھی اصرار ہوا
 سرسید نے پھر کہا کہ واقعی مجھ کو غدر ہے انھوں نے کہا کہ وہ غدر کیا ہے بتلائے سرسید نے
 کہا کہ بتلانے کا نہیں ہے انھوں نے کہا کہ بتلانا ہوگا سرسید نے کہا کہ اگر تیرا دوں تو اس وقت
 تو آپ کھانا کھلانے پر مصر ہوں اور معلوم ہو جائیکے بعد تو شاید میری صورت دیکھنا بھی
 گوارا نہ کریں گے انھوں نے کہا کہ تو بہ تو بولہ ایسی کیا بات ہے اور آپ کیوں ایسا فرماتے ہیں
 تب سرسید نے کہا کہ میں ہی ہوں وہ شخص جس پر آپ کئی اسٹیشنوں سے تیرا بھتے چلے
 آ رہے ہیں یہ سنکر وہ صاحب کٹ ہی تو گئے بیچند امت اور شرمندگی سوار ہوئی معافی
 چاہی نتیجہ یہ ہوا کہ معتقد ہو گئے۔ باوجود اسکے کہ سرسید ایک دنیا دار شخص تھے مگر استغناء
 اور حوصلہ تھا۔ مگر آجکل ہل کمال تقریباً مفقود نظر آتے ہیں نہ دنیا داروں میں نہ دینداروں
 میں الا ماشاء اللہ۔ عالم بھی ہیں۔ شیخ بھی ہیں۔ صوفی بھی ہیں۔ عارف بھی ہیں زہد و

تقویٰ کا بھی دعویٰ ہے یہ تو سب کچھ ہے مگر استغنا اور حوصلہ نہیں ہے۔

(ملفوظات) ایک مولوی صاحب نے ایک مدرسہ کے ارکان انتظامیہ کی کچھ انتظامی کوتاہیاں بیان کر کے حضرت والا سے مشورہ چاہا اور بعض خاص صورتیں پیش کر کے حکم شرعی دریافت کیا۔ اُس پر حضرت والا نے فرمایا کہ یہ انتخاب کی غلطی ہے قاعدہ یہ ہے کہ جس کے جو کام سپرد کیا جائے پہلے یہ دیکھ لیا جائے کہ یہ اس کام کی ذمہ داری کا اہل ہے یا نہیں یہ تو بیچارہ مدرسہ بعض سلطنتیں اس غلطی انتخاب کی بدولت تباہ و برباد ہیں یہ جو کچھ آج کل ارکان سلطنت کو پریشانیاں ہو رہی ہیں اسکی ایک خاص وجہ یہ بھی ہے کہ اکثر حکام اہل نہیں وہ اپنے فرائض منصبی کو محسوس نہیں کرتے اور اگر بعض کرتے بھی ہوں تو اُسکے انجام دہی میں غفلت سے کام لیتے ہیں غرض کہ سبب ان خرابیوں کا غلط انتخاب ہے۔ رہا حکم شرعی کے متعلق وہ یہ ہے کہ کتابوں میں مسئلہ دیکھ لیا جائے مجھ کو تو ان تحقیقات سے زیادہ مناسب نہیں آپ حضرات مجھ سے زیادہ جاننے والے ہیں۔

(ملفوظات) ایک سلسلہ گفتگو میں فرمایا کہ ایک صاحب مجھے حکایت بیان کرتے تھے کہ کاٹھیاواڑ میں میرے متعلق بعض غنایت فرماؤں نے یہ مشہور کر رکھا ہے کہ خلاں شخص حضور صلی اللہ علیہ وسلم پر ایمان لانی کو منع کرتا ہے یہ سنکر میں بڑا خوش ہوا کہ تمہت بھی لگائی تو ایسی جھکو کوئی قبول ہی نہیں کر سکتا فرمایا کہ میرے چند وعظ ہیں جنکے یہ نام ہیں۔ النور۔ الظہور۔ السرور۔ الخیر۔ الشذو۔ ان رسائل کو دیکھ کر کسی سمجھدار اور فہم شخص کو یہ شبہ ہی نہیں رہ سکتا کہ میں حضور اقدس صلی اللہ علیہ وسلم کی کوئی بے ادبی یا کسی قسم کی نعوذ باللہ تنقیص کر سکتا ہوں۔ السرور میں خید میلاد النبی پر پوری بحث کی ہے۔ اور الظہور میں عجیب بات ہے کہ ثنوی شریف سے آپ کے فضائل کو ثابت کیا ہے جس کا تعلق دیکھنے سے ہے باقی میں دعویٰ نہیں کرتا قلیل العلم اور ضعیف الرائے کی رائے اور تحقیق ہی کیا مگر اللہ تعالیٰ کے فضل کو ظاہر کرتا ہوں۔

(ملفوظات) فرمایا کہ میں کسی صاحب حال شخص کو اُسکے حال کے اقتضائے عمل کرنے سے خواہ وہ حال ناقص ہی کیوں نہ ہو نہیں روکتا البتہ اگر صاحب حال خود چاہے تو اسکی اصلاح یا تعذیل

کر دیتا ہوں ورنہ اس کے حال پر چھوڑ دیتا ہوں اور اس حال کی قدر کرتا ہوں اور قدر کرنی چاہئے
بھی اگر چہ کوجی چاہے خوب چہنے اگر نہ کوجی چاہے خوب نہ کوجی چاہے جو حال وارو ہو اسکو اسوقت
روکنا نہیں چاہیے۔

(ملفوظ) فرمایا کہ ایک خط آیا ہے لکھا ہے کہ حضرت اپنے خدام میں داخل فرمایاں شاید اس ناکارہ
کی نجات ہو جائے میں نے جواب میں لکھ دیا ہے کہ اگر دوسری جانب کی شاید واقع ہو جائے تو کیا
کرو گے۔ (مقصود طریق کلام کی تعلیم ہے کہ نجات کو خدام بننے پر متفرع کرنا محذو ش ہے)
(ملفوظ) ایک ہندو گنڈا بنوانے کی غرض سے حاضر ہوا اسکی بعض بد عنوانیوں پر حضرت نے الا
نے روک ٹوک فرمائی اس پر ایک مولوی صاحب نے عرض کیا کہ حضرت یہ تو ہندو ہے اور ہے
بھی جاہل تو ایسے لوگوں کی روک ٹوک سے کیا فائدہ اسکا تو کوئی فائدہ نہ ہوا اور حضرت کو
روک ٹوک کی کلفت بڑھی فرمایا بھلا مجھے کوئی کلفت نہیں ہوتی بلکہ ایک خط ہوتا ہے
کہ انکی غلطی پر تنبیہ کیا گیا اور فائدہ سے خالی نہیں وہ فائدہ یہ ہے کہ دوسری جگہ ایسی حرکت نہ
کریں گے اور دوسرے کو تکلیف نہ دینگے ایک بات یہ ہے کہ اصول پر عمل کرنے سے خط ہوتا ہے
اور بے اصولی سبب ہوتی ہے کلفت کا سو میں وقایہ ہو گیا مسلمانوں کا خصوصاً اپنی بڑی جماعت کا
عرض کیا کہ حضرت یہ معلوم ہوا کہ رحم بھی اپنے محل ہی پر کرنا چاہئے بطور فراح فرمایا کہ جی ہاں
رحم اپنے محل میں ہوا نہیں بھی خط ہوتا ہے۔

(ملفوظ) ایک سلسلہ گفتگو میں فرمایا کہ میرے یہاں تو ایک یہ بھی متقل تعلیم ہے کہ بات
صاف کہو جیسے آجکل بولتے ہیں کہ کیا ایسا ہو سکتا ہے کیا ہل بات ہے۔ یہاں پر ایک صاحب
نہان تھے دوسرے نہان کو اسٹیشن پہنچانے کیلئے جانا چاہتا تو جانیکے وقت مجھے کہنے لگے
کہ کیا میں اسٹیشن جا سکتا ہوں میں نے کہا کیوں نہیں جا سکتے خدا نے پیر دی ہیں چلنے کو
آنکھیں دیں دیکھنے کو قوت ارادہ دی ارادہ کرنے کو اسلئے آپ جا سکتے ہیں یہ خرافات ہیں اور
یہ عیسائیوں سے لیا ہے انہیں یہ کوئی نیا محاورہ نہیں قدیم عیسائیوں نے کہا تھا حضرت عیسیٰ
علیہ السلام سے ہلکے مستطیع دیکھ ان یمنزل علینا والد کا من السماء عیسائیوں سے مسلمانوں

کیا آپ کے رب ایسا کر سکتے کہ ہم پر آسمان سے کچھ کھانا نازل فرمادیں ۱۲۔

نے بھی یہ محاورہ سیکھ لیا ہے بڑا معلوم ہوتا ہے۔

(ملفوظ^{۱۲۸}) ایک مولوی صاحب نے عرض کیا کہ حضرت اگر کوئی عمل نیک اقتضائے طبعی کی وجہ سے صادر ہو کیا وہ بھی موجب اجر ہو گا فرمایا کہ جن اعمال کے ہم مکلف ہیں سب امور طبعیہ ہی کے مقتضا ہیں مگر طبیعت سلیم ہو اب چاہے وہ عمل اقتضائے طبعی کی وجہ سے ہو اجر ہو گا البتہ نیت و اختیار شرط ہے۔

(ملفوظ^{۱۲۹}) فرمایا کہ ہر جگہ ذکر ہی عبادت نہیں بلکہ بعض جگہ سکوت بھی عبادت ہے اس وقت ذہن میں اسکی دلیل کیلئے ایک حدیث پیش کرتا ہوں حدیث شریف میں آیا ہے کہ قرآن پاک کی تلاوت کے وقت اس درجہ استعجاب ہو جائے کہ کچھ کا کچھ نکلنے لگے اس وقت حکم ہے کہ سکوت اختیار کرو اس سے بعض اوقات سکوت کا مامور یہ ہونا اور مامور یہ ہونیکے سبب عبادت ہونا ثابت ہو گیا۔

(ملفوظ^{۱۳۰}) ایک مولوی صاحب کے سوال کے جواب میں فرمایا کہ میں فقیہ نہیں محدث نہیں مجتہد نہیں مفسر نہیں ہاں ان حضرات کا انتقال ہوں جنکو ان چیزوں میں کمال تھا اللہ کا شکر ہے جب کوئی ضرورت پیش آتی ہے اپنے بزرگوں کی کسی دعا سے اس کے متعلق ضروری علم حق تعالیٰ قلب میں وارد کر دیتے ہیں یہ میرا کمال نہیں جیسے میں فخر کر سکوں یا سننے والا فخر سے تعبیر کر لے بلکہ واقعہ ہے پھر اسی سلسلہ میں احوال باطنہ کی رعایت کے متعلق فرمایا کہ میں یہاں تک وقت کا خیال رکھتا ہوں کہ اگر کسی پر کوئی حال وارد ہو میں اس میں مزاحمت نہیں کرتا بلکہ مہمظمہ کا واقعہ ہے کہ ایک صاحب بیت اللہ کی طرف دیکھ کر مجھے ایسی بات کہنے لگے کہ بظاہر قابل نیکر تھی۔ میں اس میں موافقت تو کر نہیں سکتا تھا مگر مخالفت یا زجر بھی نہیں کیا اور مخالفت نہ کرنے کی وجہ یہ تھی کہ اس وقت انکی حالت دیکھ کر میں سمجھ گیا کہ انکا یہ عقیدہ نہیں ہے بلکہ حالت کا غلبہ ہے موسیٰ علیہ السلام اور چرواہے کا قصہ یاد آ گیا اس سے یہ سمجھ میں آیا کہ موسیٰ علیہ السلام نے اس چرواہے سے جو مزاحمت کی تھی۔ اپنے غایت غلبہ انتظام و حمیت دین سے اس وقت اس طرف توجہ نہیں فرمائی کہ مغلوب ہے اور عقل اند

علم سے مسلوب ہے۔ مولانا روئے اسی واقعہ کو اس طرح فرماتے ہیں۔ ۵
 ایں نمط یہودہ میگفت اں ثباں گفت موسیٰ با کیستت ای خلاں
 گفت با اں کس کہ مارا آفرید ایں زمین و چرخ از و آمد پد پد
 گفت موسیٰ ہائے خیر سر شدی خود مسلمان ناشدہ کافر شدی
 ایں چہ کفرست این چہ زارست فشار پشیمہ اندر وہاں خود فشار
 یہ سنکر اُس کے بدن میں ستانا نکل گیا اور یہ کہا۔ ۵

گفت اے موسیٰ دہانم دوختی، وز پشیمانی تو جہانم سوختی
 وہاں سے موسیٰ کو ارشاد ہوا ۵

وچی آمد سوئے موسیٰ از خدا بندہ مارا چہ کردی جدا
 تو برائے وصل کردن آمدی، لئے برائے فصل کردن آمدی

(ملفوظ) ایک مولوی صاحب نے عرض کیا کہ حضرت ذرا اسکا مطلب بیان فرماویں اسکا
 مطلب کیا ہے۔ ۵

صحبت نیکال اگر یک ساعت است بہتر از صد سالہ زہد طاعت است

فرمایا مجھے تو آپ ہی بہتر سمجھنے والے ہیں مگر میں جو سمجھا ہوں وہ یہ ہے کہ کامل کی صحبت میں
 بعض اوقات کوئی گڑھا تھ آجاتا ہے یا کوئی حالت ایسی قلب میں پیدا ہو جاتی ہے جو ساری
 عمر کیلئے مفتاح سعادت بن جاتی ہے یہ کلیہ نہیں بلکہ ہر لمحہ ہے ہر وقت یا ہر ساعت مراد نہیں
 بلکہ وہی وقت اور وہی ساعت مراد ہے جس میں ایسی حالت پیدا ہو جائے۔ عرض کیا تو

۵۔ وہ چرواہا اس طرح یہودہ باتیں کہہ رہا تھا تو موسیٰ علیہ السلام نے فرمایا کہ اے شخص تو یہ کس کو کہہ رہا ہے چرواہے
 نے کہا کہ اوس ذات کو جس نے ہم سب کو پیدا کیا ہے۔ اور یہ زمین و آسمان اوسی (کے پیدا کرنے) سے ظاہر ہوئے
 ہیں۔ موسیٰ علیہ السلام نے فرمایا کہ ارے تو تو تباہ ہو گیا۔ اور کافر ہو گیا۔ یہ کیا کفر اور یہودہ اور فضول باتیں
 ہیں۔ زبان بند کر ۱۲۔ ۵۔ چرواہے نے کہا کہ اے موسیٰ (علیہ السلام) تم نے تو میری زبان سی دی اور
 پشیمانی کی وجہ سے میری جان جلادی ۱۲۔ ۵۔ موسیٰ علیہ السلام کی طرف حق تعالیٰ کی طرف سے وحی آئی کہ
 ہمارے بندہ کو (جو بوجہ مغلوب الحال ہونے کے اس حالت میں بھی ہمارا مقرب تھا) ہم سے جدا کیوں کر دیا آپ تو ہمارے وصل
 (کی تعلیم) کے لئے آئے ہیں نہ کہ جدائی ڈالنے کے لئے ۱۲۔ ۵۔ نیکوں کی صحبت اگر ایک سال کے لئے میسر ہو جائے تو سو سالہ
 زہد و طاعت سے (جو بغیر رہبر کامل کے ہو) بہتر ہے ۱۳۔

کیا ہر صحبت اس درجہ مفید نہ ہوگی۔ فرمایا کہ ہے تو یہی مگر گنگو علم ہے کہ وہ کون ساعت ہے جس میں یہ حالت میسر ہوگی۔ ہر صحبت میں اسکا احتمال ہے اسلئے ہر صحبت کا اہتمام چاہئے۔ اس سے ہر صحبت کا مفید اور نافع ہونا ظاہر ہے اور اس حالت کو صد سالہ طاعت کے قائم مقام بتلانے کو ایک مثال سے سمجھ لیجئے اگر کسی شخص کے پاس سو گنتی ہوں تو بظاہر تو اس کے پاس امتیہ میں سے ایک چیز بھی نہیں مگر اگر ذرا تحقق کی نظر سے دیکھا جائے تو ہر چیز اس کے قبضہ میں ہے اسی طرح اگر وہ کیفیت اس کے اندر پیدا ہو گئی تو بظاہر تو خاص طاعات میں سے کوئی بھی چیز اس کے پاس نہیں مگر حکماً ہر چیز ہے پس مراد اعمال پر قدرت ہونا ہے اسی سے سب کام اس کے بجائیں گے اور اصل چیز وہی کام ہیں جنکی یہ منقارح صحبت میں نصیب ہو گئی اگر وہ اعمال نہ کئے تو نری منقارح کس مصرف کی اسی لئے یہ کہتا ہوں کہ بدون اعمال نہ کچھ اعتبار ہے اقوال کا نہ احوال کا نہ کیفیات کا اس ہی لئے ان چیزوں میں سے کسی چیز میں بھی خط نہ ہونا چاہئے اگر اعتبار کی قابل کوئی چیز ہے تو وہ اعمال ہیں و اعمال بلا توفیق حق کے مشکل اور توفیق عاودہ موقوف ہے صحبت کامل پر اسی کو مولانا فرماتے ہیں۔ ۵

قال را بگذار مرد و حال شوئ پیش مردے کلے پامال شوئ

(ملفوظ^{۱۵۲}) ایک مولوی صاحب نے عرض کیا کہ حضرت شیطان بھی آپکا بڑا ہی دشمن ہے جس قدر تمام ہندوستان کے مسلمانوں سے دشمنی ہوگی اتنی اکیلے حضرت سے ہے کیونکہ حضرت اس کے مکر و فریب سے اللہ کی مخلوق کو آگاہ فرماتے رہتے ہیں وہ اسپر چلتا بھٹتا ہوگا فرمایا کہ ممکن ہے مگر ساتھ ہی وہ مجھ کو نفع بھی بہت پہونچاتا ہے اس طرح سے کہ وہ لوگوں کو یہ کتاب ہے وہ مجھ کو ناحق گالیاں دیتے ہیں میں اسپر صبر کرتا ہوں لہذا میرے گناہ معاف فرماتا ہے اور درجات بلند کرتا ہے۔

(ملفوظ^{۱۵۳}) ایک سلسلہ گفتگو میں فرمایا کہ یہ طریق بہت ہی نازک ہے کسی محقق کی صحبت سے کچھ سمجھ میں آجائے تو آجائے ورنہ کتابوں سے پورا سمجھ میں نہیں آسکتا اور نہ کام چل سکتا ہے جیسے طب کی کتابیں پڑھ کر بدون ماہر فن کی صحبت میں رہے ہوئے مطب نہیں کر سکتا اگر ایسا شخص کسی مریض پر ہاتھ ڈالے گا اس مریض کی خیر نہیں اسی طرح مریض روحانی کی بھی خیر نہیں معلوم

نافع کی تعلیم سے کیا الٹ پلٹ تدابیر اختیار کر لے اور بجائے نفع کے مضرت میں پھنس جائے اور کامل کی معرفت کیلئے ضرورت ہے کسی کامل کی شہادت کی آجکل تو جہلا مشائخ بنے ہوئے ہیں اس جہل کی بدولت طریق کو بدنام کر دیا حق تعالیٰ فہم سلیم عطا فرمائیں۔

(ملفوظ) ایک مولوی صاحب کے ایک سوال کے جواب میں فرمایا کہ اس طریق میں قیل و قال سے کام نہیں چلتا گو معلوم ہو جانا کسی علم کا اچھا ہے مگر وہ کیفیات کہاں جو اس راستہ کو طے کر کے منزل پر پہنچنے سے مشاہد ہوتی ہے مثلاً ایک شخص تو سفر کر کے بھی دیکھ کر آیا اور ایک اس آئے ہوئے سے وہاں کے حالات دریافت کرتا ہے دونوں میں زمین آسمان کا فرق ہے۔ اسکا صحیح طریق یہی ہے کہ وہ اپنی پہونچ جانے کی کوشش کرے جس کے لئے راستہ بتلانے والے کی ضرورت ہوگی مگر جو اس راستے کے بتلانے والے ہیں انکا یہ ادب ضروری ہے کہ اس سے انکو کلفت نہ پہونچے یہ اس طریق میں بڑی ہی مضرت چیز ہے کیونکہ مدعیان محبت سے ذرا سی بھی کوتاہی ہو وہ گوارا نہیں ہوتی اور یہ ایک فطری چیز ہے اسکا اثر ہوتا ہے اور میں کہتا ہوں کہ عقیدت اسقدر مطلوب نہیں عظمت اس قدر مطلوب نہیں جسقدر محبت کی ضرورت ہے اور یہ ہی زیادہ مطلوب ہے گو عقیدت جو حدود کے درجہ میں ہو وہ بھی ایک درجہ میں مطلوب ہے مگر بڑی چیز جو ہے وہ محبت ہے خلاصہ یہ ہے کہ اگر محبت ہوگی تو سب چیزوں کی فکر کھینکا کہ کوئی بات مجھے ایسی نہ ہو جائے جو سبب بن جائے تکلیف کا اور یہ بہت ہی سہل چیز ہے جسکو اس درجہ سخت سمجھ رکھا ہے اور اسکا طریقہ یہ ہے کہ اسکا قصد رکھے اہتمام رکھے پھر انشاء اللہ تعالیٰ ایسا کوئی کام نہ ہوگا جس سے تکلیف پہونچے اور اگر باوجود اس قصد اور اہتمام کے پھر بھی ہو جاوے تو اسکی اتنی گرانی نہ ہوگی اسلئے کہ جہاں وہ اسکو محسوس کرتا ہے یہ بھی محسوس کر لگا کہ قصد نہ تھا اور اسکے خلاف کا اہتمام بھی تھا مگر انسان ہے ہو گیا یہ سمجھ کر وہ معذور سمجھے گا اور اس سے قلب پر گرانی نہ ہوگی۔ پھر فرمایا کہ بنفکری پر جو شیوخ عتاب کرتے ہیں یہ طریقہ چھوٹوں کے ساتھ بمصلحت اصلاح کے اختیار کیا جاتا ہے ورنہ خدا خواستہ قلب میں تحقیر تھوڑا ہی ہوتی ہے کسکو علم ہے کہ کون چھوٹا ہے اور کون بڑا بلکہ جس طرح چھوٹوں کو ضرورت ہے بڑوں کی

اسی طرح بڑوں کو ضرورت ہے چھوٹوں کی۔ ایک مولوی صاحب نے عرض کیا کہ حضرت بڑوں کو چھوٹوں کی کیا ضرورت فرمایا ضرورت یہ ہے کہ کبھی چھوٹوں کو وہ بات نصیب ہو جاتی ہے کہ بڑوں کو کبھی وہ بات خواب میں نہ آئی ہوگی۔ اگر یہ بات نہ ہوتی تو یہ بڑے بڑے ہی نہ رہتے کیونکہ ان کے نفس کی یہ حالت ہو جاتی جس کو مولانا فرماتے ہیں۔

نفس از بس مدح و فرعون شد کن ذلیل النفس ہونا لاتر

اب یہ بڑے بھی ہر وقت اپنے اعمال کے محاسبہ میں رہتے ہیں اور سمجھتے ہیں کہ جس طرح ہماری ضرورت چھوٹوں کو ہے اسی طرح ہمیں ضرورت انکی ہے بھلا جس کا یہ خیال ہے وہ چھوٹوں کی تحقیر یا تذلیل کسی وقت میں بھی کر سکتا ہے۔ ہمارے حضرت حاجی صاحب رحمۃ اللہ علیہ فرمایا کرتے تھے کہ میرے والوں کی قدموں کی زیارت کو ذریعہ نجات سمجھتا ہوں (ملفوظات) ایک مولوی..... صاحب نے عرض کیا کہ کیا ذکر کے وقت قلب ہی کی طرف متوجہ رہنا ضروری ہے اگر کبھی زبان کی طرف توجہ ہو جائے مضرت نہیں۔ فرمایا کہ کچھ تو توجہ زبان کی طرف بھی ضرور ہوگی مضرت کچھ نہیں۔ لا یحلف اللہ نفساً الا وسعہا اور یہ غیر اختیاری ہے جس کا یہ مکلف نہیں۔

(ملفوظات) ایک مولوی..... صاحب کے سوال کے جواب میں فرمایا کہ یہ تو اشغال ہیں اور اشغال میری نظروں میں کچھ بھی نہیں اصل چیز تو اعمال ہیں ان کے اہتمام کی ضرورت ہے۔ (ملفوظات) ایک سلسلہ گفتگو میں فرمایا کہ ہمارے سب بزرگ زندہ دل تھے آپس میں ایک دوسرے سے مزاج بھی فرماتے تھے اور یہ عقانت متعارفہ دلیل کبر کی ہے اور علامت بروح کے مردہ ہونے کی اور نفس کے زندہ ہونے کی اور خوش مزاجی دلیل ہے انکسار کی اور علامت ہے روح کے زندہ ہونے کی اور نفس کے مردہ ہونے کی۔ ایک شخص یہاں پر تھے وہ ذی علم بھی تھے مجھے ابکروز فرمایا کہ آپ کی فلاں فلاں بات وقار کے خلاف ہے میں نے کہا میں پوچھتا ہوں کہ حضور صلی اللہ علیہ وسلم حضرت عائشہ صدیقہ رضی اللہ عنہا کے ساتھ جو دوڑے تھے کیا یہ وقار کے خلاف ہے اگر نہیں تو آپ نے کبھی اس سنت پر عمل کیا ہے اپنی بیوی کے ساتھ دوڑے ہوں

محہ نفس زیادہ تعریفوں کی وجہ سے فرعون ہو گیا ہے۔ کبھی کبھی اسکو ذلیل بھی کر لیا کرو ۱۲۔

اور میں نے بحمد اللہ اس سنت پر عمل کیا۔ فرمایا کہ ایک ضروری بات یاد آئی حضور کے دوڑ نہیں
شبہ ہوتا تھا کہ مکان اس قدر وسیع کہاں تھا جس میں حضور دوڑے مگر اب سند احمد کی ایک
روایت سے معلوم ہوا کہ یہ واقعہ سفر کی حالت میں تھا حضور ایک میدان میں حضرت عائشہ
رضی اللہ عنہا کے ساتھ پروہ کر اگر دوڑے تھے پھر ان صاحبے کوئی جواب نہیں دیا چپ رہ
گئے میاں تنانت اور وقار کو لئے پھرتے ہیں۔

۵ رمضان المبارک ۱۳۵۰ھ

مجلس خاص بوقت صبح یومِ پختہ

(ملفوظات) ایک مولوی..... صاحب نے ایک تحریر پیش کر کے حضرت والا سے مشورہ چاہا۔
حضرت والا نے ملاحظہ فرما کر فرمایا کہ غور کر نیسے معلوم ہوتا ہے کہ اگر عوام اور خواص سب کسی
ایک کے تبوع بنانے پر متحد اور متفق ہو کر اس کام کو کریں تو تنظیم ہو سکتی ہے متفرق کام کر نیسے
کچھ بھی نہیں ہو سکتا عرض کیا کہ تبوع کی تعیین کیلئے قرعہ ڈال لیا جاوے فرمایا اسی پر راضی
ہو جاویں کہ قرعہ میں جس کا نام آجائیکا اس کو مان لیں گے مدار تو مان لینے پر ہے اسکے بعد تدابیر
سب ہو سکتی ہیں۔ عرض کیا امید ہے کہ مان تولیں گے فرمایا کہ جب یہ امید ہے تو آپ ہی
اسکی ابتدا فرمائیں اور بھی شریک ہو جائیں گے قبل اسکے کہ کام شروع ہو شریک بنانا نہ ہونا
برابر ہے۔

(ملفوظات) فرمایا کہ بعض اہل علم بھی آجکل بہت زائد فضولیات میں وقت بیکار کھوتے ہیں۔
ضروریات سے غفلت ہے علمی تحقیقات بھی وہ کرتے ہیں جنکی تحقیقات سے کوئی نتیجہ نہیں
آدی کو ضروری کاموں میں لگ جانا چاہئے اور سب میں ضروری کام آخرت کی فکر ہے اگر
ساری عمر بھی غیر ضروری چیزوں کا پتہ نہ لگے تو وہاں پر اسکا کوئی مواخذہ نہیں محاسبہ نہیں ہاں
یہ پوچھا جائیگا کہ کچھ کیا بھی یا نہیں۔ ایسی تحقیقات صرف علماء کا ایک مشغلہ ہے اور اس
مشغلہ کی حقیقت اس سے زائد نہیں جیسے مرتج کی تحقیق میں لوگ پڑے ہوئے ہیں درہم اسکو
فضول خیال کرتے ہیں اسمیں فرق ہی کیا ہے حضرت جسکو جو کچھ عطا ہوا ہے۔

وہ عمل ہی کی بدولت۔ تو ساری عمر اسی ادھیڑ بن میں لگا رہنا چاہئے کسی وقت بھی عمل سے
 بنے فکر نہ ہونا چاہئے وہاں ان تحقیقات کو پوچھنا کون ہے ان تحقیقات پر ایک مثال یاد
 آئی بالکل ایسی ہی مثال ہے جیسے طالب علموں کے کورس میں اقلیدس کی حقیقت سب جانتے
 ہیں کہ بعضوں کو عمر بھر بھی اس سے کام نہیں پڑتا پس اگر ساری عمر بھی اس علم کو حاصل نہ کرے
 اور ایک شکل بھی اقلیدس کی نہ معلوم ہو مخرج کیا ہے۔ اس اقلیدس کی شکل پرنیچ میں ایک
 حکایت یاد آگئی۔ ماموں داد علی صاحب روڑ کی میں تھے بارش ہوئی کچھ پور ہی تھی۔
 ایک صاحب چھوٹے چھوٹے قدم رکھتے ہوئے جلدی جلدی چل رہے تھے ماموں
 صاحب بڑے ظریف تھے کہا کہ میاں سنھل کر چلو کبھی گرنے جاؤ جواب میں کہتے ہیں کہ میں
 اقلیدس کے قاعدہ پر چلتا ہوں گر نہیں سکتا اتفاق سے پیر پھسل گیا گر گئے ماموں صاحب
 فرماتے ہیں کہ کیوں حضرت کونسی شکل بنی۔ روڑ کی ہی کا ایک اور قصہ ماموں صاحب کا
 یاد آ یاد و وا غلطے اتفاقی بات کہ دونوں موٹے ٹھے اور پیٹ دونوں کے بڑے بڑے
 تھے ملاقات کے وقت معافہ کرنے لگے تو سینہ سے سینہ مشکل سے ملا ماموں صاحب
 کیا فرماتے ہیں کہ مولانا یہ تو معافہ نہوا مباطنہ ہو گیا یعنی پیٹ سے پیٹ مل گیا۔ فرمایا کہ
 میں یہ عرض کر رہا تھا کہ تحقیقات میں کچھ نہیں رکھا ضرورت عمل کی ہے چاہے وہ گھٹیا
 ہی درجہ کا ہو جیسے روٹی اچھی پکی ہوئی ہو سنکی ہوئی اچھی ہو چاہے وہ چھوٹی سی ٹکیہ
 ہی ہو اس سے کام چل جاتا ہے۔

(ملفوظ) فرمایا کہ لوگوں کے قلوب میں اعمال کی قدر نہیں کسی غالی دزدیش نے نماز
 کی نسبت حضرت حاجی صاحب رحمۃ اللہ علیہ سے عرض کیا تھا کہ حضرت جب دل
 متوجہ نہ ہو تو اس اٹھک بیٹھک سے کیا نتیجہ۔ اس کے ساتھ یہ بھی فرمایا کہ بعض لوگ کیسے
 گستاخ ہوتے ہیں حق تعالیٰ رحم فرمائیں کسی جرأت کی بات ہے ایسے لوگوں کے دلیں
 خشیت کا نام نہیں معلوم ہوتا حضرت حاجی صاحب نے فرمایا کہ اسی اٹھک بیٹھک کی قیمت
 وہاں معلوم ہوگی کہ کس درجہ کی چیز ہے فرمایا کہ یہی سب کچھ ہے اگر حق تعالیٰ اسی کی توفیق
 عطا فرمادیں اور بلا حضور قلب ہی اٹھک بیٹھک ہو جایا کرے بڑی دولت ہے۔

(ملفوظ) ایک مولوی..... صاحب اپنی تسبیح حضرت والا کے سامنے پیش کر کے عرض کیا کہ حضرت اسپر پڑھ دیجیگا برکت کیلئے اور ساتھ ہی میں یہ بھی عرض کیا کہ یہ بہت ہی سہل طریق ہے تبرک بنانے کا۔ فرمایا کہ واقعی بہت اچھی تدبیر ہے یہاں تو نہیں مگر عرب میں یہی طریقہ دیکھا ہے کہ شیخ سے اپنی چیز استعمال کر اگر اسکو تبرک بنالیا جاتا ہے ہمارے حضرت حاجی صاحب رحمۃ اللہ علیہ کے یہاں ہندوستانی لوگ جو حج کو جاتے تھے تبرک مانگتے تھے حضرت کی یہ حالت تھی کسی کو تہہ اور کسی کو کرتہ اور کسی کو ٹوپی دے رہے ہیں آخر کہا شک کوئی انتہا نہ تھی بعض اوقات اس تقسیم کی بدولت حضرت کے پاس کپڑے نہ رہتے تھے عرب کا طریق نہایت ہی پسندیدہ ہے کہ اپنی چیز کو تبرک بنوالیا جائے۔

(ملفوظ) ایک سلسلہ گفتگو میں فرمایا کہ ہمارے حضرت حاجی صاحب رحمۃ اللہ علیہ کے انکسار اور شان عبدیت کا کیا ٹھکانا۔ فرمایا کرتے تھے کہ حق تعالیٰ کی ستاری ہے کہ میرے غیوب کو اہل نظر سے چھپا رکھا ہے یہ باتیں کہنے سے سمجھ میں نہیں آتیں مگر کہنا پڑتی ہیں جن پر یہ باتیں گزرتی ہیں وہی خوب جانتے ہیں یہاں قال سے کام نہیں چلتا یہاں ذوق کی ضرورت ہے اس انکسار کی۔ ایک مثال عرض کرتا ہوں ایک چمار کے پاس بادشاہ نے ایک لاکھ روپیہ کا موتی امانت رکھ کر فرمایا کہ اسکو حفاظت سے رکھو اب لوگ تو سمجھ رہے ہیں کہ بڑا مقرب ہے بڑا امین ہے اور ایسا سمجھنا ایک معنی کر ٹھیک بھی ہے اگر یہ بات نہ ہوتی تو ایسی قیمتی چیز اس کے کیسے سپرد کر دیجاتی مگر میں جو عرض کرنا چاہتا ہوں وہ یہ ہے کہ اس وقت اس چمار کی حالت قابل دیکھنے کے ہے وہ لرزاں و ترسلاں ہے راتوں نیند نہیں آتی کہ دیکھئے کہیں امانت میں کوئی کوتاہی نہ ہو جائے میرے وجود اور میری حیثیت سے زائد مجھ کو امانت سپرد کر دی گئی اب سپراسکی دو حالتیں ہیں ایک شکر کی اور ایک خوف کی دونوں کو جمع کرنا اور اس کے حقوق بجالانا آسان بات نہیں واقعی یہ طریق بہت ہی نازک ہے ہزاروں سپر مار کر بیٹھ گئے مگر منزل مقصود تک رسائی نہیں ہوئی اس میں رہبر کامل کی ضرورت ہے بغیر اس کا دامن پکڑے ہوئے اس راہ میں قدم رکھنا خطر ہی خطر ہے۔ دیکھئے مثال سے کسی قدر سمجھ میں جائیگا ایک انسان ہے عالم ہے محدث

ہے مفسر ہے فقیہ ہے مجتہد ہے حافظ ہے قاری ہے نیک ہے حسین ہے تندرست ہے
 اور باوجود اسکے اُسکو کسی کمال پر نظر نہ ہو کیا یہ سہل بات ہے البتہ جو کمالات اسکو عطا ہوئے
 ہیں ان پر خوش ہونا یا انکا اقرار یہ بری بات نہیں لیکن ان کمالات کی بناء پر غیر اہل کمالات
 کی تحقیر کرنا یہ ہے نظر مذموم اسی طرح یہ بھی نظر مذموم ہے کہ میں ان کمالات کی
 وجہ سے خدا کے نزدیک مقبول ہو گیا کیا خبر ہے مقبولیت اور عدم مقبولیت کی۔ لا تقف
 فالیس لك به علم حضرت ممکن ہے کہ یہ تو سمجھ رہا ہے کہ میں مقبول ہوں اور وہاں مردود
 اسکی ایسی مثال ہے کہ ایک عورت ہے جو خوبصورت بھی ہے لباس فاخرہ بھی ہے زیور
 سے بھی آراستہ ہے سنگار کئے ہوئے ہے اور اس رائش زیبائش کی بناء پر سمجھتی ہے کہ میرا
 خاوند مجھے چاہتا ہے مگر ساتھ ہی گندہ دہنی میں مبتلا ہے اسلئے خاوند اسکی صورت دیکھنے کا بھی
 روادار نہیں اور ایک عورت ہے سانولی۔ کپڑے بھی میلے کچیلے زیور بھی اسکے پاس نہیں مگر
 اسکی کوئی ادا خاوند کو پسند ہے وہ اسکو محبوب کہتا ہے دل سے چاہتا ہے فرمایا ہے ان
 دونوں میں کچھ فرق ہے یا نہیں یہ ہی مثال ہمارے کمالات کی ہے تو بس طرح گندہ دہنی عورت
 اپنے خاوند کی نظر میں مقبول ہونے کے غلط گمان میں مبتلا ہے یہ ہی حالت کمالات کی بناء پر
 ہمارے گمان کی ہے حاصل یہ ہے کہ یہ ظاہری کمالات دلیل مقبولیت کی نہیں۔ ممکن ہے
 ہمارے اندر کوئی ایسی باطنی خرابی ہو جو میاں کو ناپسند ہو۔ فرمایا کہ باطنی خرابی کی شان
 کے متعلق کیا عرض کروں جو دل میں ہے کس طرح دوسروں کے دل میں ڈال دوں بعض اوقات
 سالک کی یہ حالت ہوتی ہے کہ باوجودیکہ یقین کے ساتھ یہ سمجھ رہا ہے کہ فرعون نے خدائی
 کا دعویٰ کیا اور میرا دعویٰ ہے عبیدیت کا وہ ہمیشہ کیلئے جہنم میں رہنے کا مستحق ہے اور میں
 جنت میں رہنے کا امیدوار اسلئے کہ امید تو ہے ہی مسلمان ہونے کی وجہ سے اور امید رکھنی
 بھی چاہئے وہ موسیٰ علیہ السلام کا منکر اور میں تمام انبیاء علیہم السلام کا ماننے والا مگر باوجود
 ان سب چیزوں کے حالاً یہ سمجھتا ہے کہ فرعون مجھ سے لاکھ درجہ بہتر ہے اسلئے کہ اکیمرتبہ کے کلمہ
 پڑھنے سے اسکا ادھر سے ادھر معاملہ ہو جاتا۔ اور ایک منٹ میں اسکو نجات ہو سکتی تھی اور
 جس الجھن اور ضیق میں یہ اپنے کو مبتلا دیکھتا ہے یہ سمجھتا ہے کہ اگر ہزار برس میں بھی نجات

ہو جائے تو غنیمت ہے اور اسی حالت میں لوگوں نے خود کشیاں تک کر لی ہیں صنیق ایسا ہے کہ فرعون اُسیں بتلانا تھا محض کافر تھا ایک مرتبہ کے کلمہ پڑھنے سے ایک منٹ میں مسلمان ہو سکتا تھا اور یہ شخص اپنی حالت کو اُس سے زیادہ جانکاء دیکھ رہا ہے تو ایسے شخص کی کہاں کمالات پر نظر ہو سکتی ہے اور کیا احوال ہونگے اُس کے سامنے اور کیا مقامات ہونگے اُسکی نظر میں وہ تو دوسری ہی اُدھیر بن میں لگا ہوا ہے جس گرواپ میں یہ پھنسا ہوا ہے اگر اہل ظاہر کو اسکی یہ حالت منکشف ہو جائے تو کلیجہ پھٹ جائے مگر باوجود ان عقبات اور دشوار گزار راہوں کے جنکو حق تعالیٰ نے ہم کامل اور ذوق سلیم عطا فرمایا ہے وہ اُسکو اس راہ سے اس سہولت سے نکال کر لجاتے ہیں کہ معلوم بھی نہیں ہوتا یا تو ادھر تھے یا ادھر ہو گئے اسکا یہ مطلب بھی نہیں کہ اسکو کچھ نہ کرنا پڑیگا کرنا ضرور پڑیگا مگر وہ گریسے ہیں کہ جو سخت سے سخت اور کمٹن گھائیوں کو پلک جھپکتے میں طے کرادیں گے اور یہ باتیں محض زبانی بیان کرنے سے سمجھ میں نہیں آسکتیں اس میں ضرورت کام کر کے دیکھنے کی ہے اس لئے کہ بعض باتیں وجدانی اور ذوقی ہیں۔ ایک مولوی..... صاحب نے عرض کیا کہ حضرت ذوق کس طرح پیدا ہو فرمایا اہل ذوق کی خدمت سے پیدا ہو سکتا ہے مولانا فرماتے ہیں ۵

قال را بگذار مردِ حال شو، پیش مردے کلے پامال شو،
یہ تو جنپر گزرتی ہے اُنکا ذکر تھا باقی ہم اس درجہ کے نہیں تو کم از کم اتنا تو کریں کہ خدا کی عطا کی ہوئی چیزوں سے نافرمانی اور عصیاں کا کام نہ لیں اگر انسان کچھ بھی نہ کر سکے تو اتنا تو کرے کہ حقوق واجبہ کا اہتمام اور منکرات سے اجتناب رکھے انشاء اللہ نجات کیلئے کافی ہے حق تعالیٰ عقل سلیم اور فہم کامل نصیب فرمائیں اسی عقل دہم پر مدار ہے دین کے سب کارخانہ کا جسکو یہ نصیب ہو جائیں بڑی دولت ہے بڑی نعمت ہے۔

(ملفوظ) ایک صاحب کی بے عنوانی پر حضرت والا نے اُن کو خانقاہ میں آنے اور کاتبیت مخاطبت سے منع فرمادیا تھا انھوں نے ایک مولوی صاحب کے واسطے سے معافی چاہی مولوی صاحب نے عرض کیا کہ فلاں شخص حضرت سے معافی کے خواستگار ہیں اور یہاں پر رہنے کی اجازت چاہتے ہیں اور بہت ہی روتے ہیں فرمایا کہ وہ آنکھوں سے روتے ہیں

میں دل سے رونا ہوں مگر کلفت کو کس طرح برداشت کروں خصوصاً اُن سے جو مدعیانِ محبت ہیں جب ان سے ایسی کوئی بات ہو جو موجب کلفت ہو اُس سے زیادہ تکلیف ہوتی ہو اگر آپ فرمائیں کہ کلفتیں اٹھا اور اذیتیں سہہ میں اس کیلئے بھی تیار ہوں آخر حضرت وحشی رضی اللہ عنہ کا واقعہ معلوم ہے کیا حضور صلی اللہ علیہ وسلم اُس کے خلاف پر قادر نہ تھے ظاہر ہے کہ تھے مگر بچہ بھی حضور نے یہ فرمایا کہ تمام عمر اپنی صورت نہ دکھانا مقصود یہ تھا کہ تمہاری صورت دیکھ کر چچا کا قتل یاد آجاتا ہے اور اُس سے تکلیف ہوتی ہے اور یہ تکلیف سبب تمہارے نقصان کا ہوگی تو یہ حضور کا فرمانا حضرت وحشی ہی کی مصلحت سے تھا کہ اُن کو دیکھ کر حضور کو کلفت ہوتی اُس میں حضرت وحشی کا نقصان تھا۔ میں نے یہ واقعہ اپنے غدر کیلئے ایک صاحب کو لکھا تھا اُنھوں نے بھی ستایا تھا اور یہ بھی لکھا تھا کہ کہاں حضور اور کہاں ہم گندے ناپاک کوئی نسبت نہیں جب ہاں تناثر ہوا اگر یہاں ہو تو کیا بعید ہے۔ وہ صاحب جواب میں لکھتے ہیں کہ حضرت وحشی رضی اللہ عنہ نے تو قتل کیا تھا میں نے قتل تھوڑا ہی کیا ہے۔ میں نے جواب میں لکھا کہ حضرت وحشی رضی اللہ عنہ نے کفارہ بھی ایسا ہی زبردست کیا تھا کہ اسلام لے آئے تھے جسکی شان یہ ہے کہ یھد م ما قبلہ اور تم نے اس درجہ کا کیا کفارہ کیا اُن صاحب کے جواب نے پر فرمایا کہ آجکل تو بونا کمال میں داخل ہو گیا ہے ایسے لوگوں سے یہ بھی امید نہیں ہوتی کہ کوئی بات کہی جاوے اُسکو سمجھ لیں گے پھر مفارقت کی تجویز کے متعلق فرمایا کہ حضرت خضر علیہ السلام اور موسیٰ علیہ السلام کے واقعہ میں جس وقت خضر علیہ السلام نے فرمایا ہذا افراف بینی و بینک ایسے اولو العزم پیغمبر یعنی موسیٰ علیہ السلام نے کیا کسی معصیت کا ارتکاب کیا تھا محض عدم مناسبت کی وجہ سے موسیٰ علیہ السلام کو علیحدہ کر دیا اس سے معلوم ہوا کہ اس تجویز کے لئے طالب کی معصیت شرط نہیں۔ ایک مولوی..... صاحب نے عرض کیا کہ حضرت وہاں پہلے ہی شرائط طے ہو گئے تھے فرمایا اچھا یہ ہی سہی مگر یہ بتلایئے شرائط ہی کیوں طے ہوئے تھے اسی مناسبت و عدم مناسبت کے امتحان کیلئے تو طے ہوئے تھے تو وہی بات رہی عدم مناسبت کی۔ بالآخر موسیٰ علیہ السلام

کو ساتھ سے الگ ہونا پڑا نیز اب یہی طالب و شیخ میں بھی شرط ہوتی ہے وہاں صراحت تھی یہاں دلالت جیسا مریض و طبیب میں دلالت اس شرط کا طے ہونا سب کے نزدیک مسلم ہے۔ چنانچہ کوئی مریض طبیب کے نسخہ میں چون و چرا نہیں کرتا اور ایسا کرنے سے اگر وہ علاج چھوڑ دے اسپر کوئی ملامت نہیں کرتا۔ اس طریق میں تو چون و چرا سے کام چل ہی نہیں سکتا۔ بڑی ضرورت اسکی ہے کہ جس سے تعلق متابعت کا کیا جاوے اسکو کلفت نہ پہنچائے اور یہ فکر اور غور سے ہو سکتا ہے مگر مشکل تو یہ ہے کہ لوگوں نے فکر اور غور کرنا ہی چھوڑ دیا میں جیسے دوسروں کو نہیں ستانا یہ ہی دوسروں سے چاہتا ہوں کہ وہ مجھے نہ ستاویں اس میں راز یہ ہے کہ عدم مناسبت کی وجہ سے کوئی نفع نہ ہوگا۔ اسکو میں ظاہر کر دیتا ہوں اور ظاہر نہ کرنے کو خیانت سمجھتا ہوں کوئی فوج تھوڑا ہی جمع کرنا ہے عدم مناسبت کی صورت میں سب سے زیادہ اچھا اور سہل طریق یہ ہے کہ اصلاح کا تعلق کسی دوسرے سے کر لیں اور فوائد سننے کیلئے اگر چاہیں یہاں کر رہیں بذریعہ خط صرف میری خیریت معلوم کر لیا کریں دعا کیلئے لکھ دیا کریں مجھے خود قلق ہوتا ہے مگر کیا کروں میں بھی معذروں خد مت سے تو انکار نہیں مگر خدمت طریقہ سے کی جاتی ہے۔

(ملفوظ) فرمایا کہ حسب طرح میں دوسروں کی اصلاح کے طرق سوچتا رہتا ہوں اللہ کا لاکھ لاکھ شکر ہے کہ اپنی اصلاح کے طریق بھی سوچتا رہتا ہوں مسلمان کو تو مرتے دم تک اپنی اصلاح کی فکر میں لگا رہنا چاہئے اسپر بھی اگر نجات ہو جائے تو سب کچھ ہے اس سے آگے ہم کیا حوصلہ اور ہمت کر سکتے ہیں باقی فضائل مدارج تو بڑے لوگوں کی باتیں ہیں ہمکو تو جنتیوں کی جوتیوں ہی میں جگہ مل جائے یہ ہی بڑی دولت ہے جوتیوں پر یاد آ یا کہ حضرت مولانا شہید صاحب رحمۃ اللہ علیہ کی یہ حالت تھی کہ حضرت سید صاحب رحمۃ اللہ علیہ کی مجلس میں شرکت کرنے کو اور ایک مجلس میں بیٹھنے کو خلافت ادب سمجھتے تھے حضرت سید صاحب کی جوتیاں لئے ہوئے مؤخر مجلس میں بیٹھ رہتے تھے اگر کبھی بیٹھے کسل ہو جاتا وہیں جوتیاں سر کے نیچے رکھ کر لیٹ جاتے تھے جبوقت حضرت سید صاحب کی پاکی چلا کرتی تھی تو حضرت مولانا شہید صاحب رحمۃ اللہ علیہ پاکی کے ساتھ دوڑا کرتے تھے اسکو اپنے

لئے فخر سمجھتے تھے چاندنی چوک میں کوپالکی جا رہی ہے اور آپ ساتھ دوڑ رہے ہیں حالانکہ دہلی میں اس خاندان کے ہزاروں سلامی تھے مگر ذرہ برابر حضرت شہید صاحب اسکی پرواہ نہ کرتے تھے کیا یہ حضرات خشک تھے انکو خشک کہا جاتا ہے اصلاح یوں ہی ہوتی ہے۔ آج ذرا ذرا بات پر ناگواری ہوتی ہے بغرض شخص کو اپنی اصلاح کی فکر میں لگا رہتا ہے چاہئے مرتے دم تک یہی حالت رہے۔ عارف رومی فرماتے ہیں ۵

اندریں رہ می تراش و می خراش تادم آخر دے فارغ مباحث

تادم آخر دے آخر بود کہ غنایت باتو صاحب سر بود

(ملفوظ) ایک مولوی..... صاحب کے سوال کے جواب میں فرمایا کہ اگر کوئی بیمار ہو اور لوگ اسکو علاج سے بے فکر دیکھیں تو چاروں طرف سے تار پڑتی ہے جس سے وہ اپنی فکر میں لگ جاتا ہے ایسے شخص کی امید صحت کی ہوتی ہے افسوس تو اس شخص کی حالت پر ہے کہ تمام دنیا اسکو تندرست سمجھے ہوئے ہے اور وہ بیمار ہے دوسروں کے تندرست سمجھنے پر یہ بھی اپنے کو تندرست سمجھ بیٹھا ایسے مریض کے تندرست ہونے کی کیا امید ہو سکتی ہے میں سچ عرض کرتا ہوں کہ جب میں دوسرے کیلئے کوئی تجویز کرتا ہوں اپنے سے بے فکر ہو کر نہیں کرتا استغنی ہو کر نہیں کرتا بلکہ عین تجویز کے وقت برابر اسکا خیال رکھتا ہوں کہ مجھے کوئی زیادتی اس تجویز میں نہ ہو جائے اور اس شخص پر ذرہ برابر تنگی نہ ہو۔ اسپر محکو سخت کہا جاتا ہے۔ ہاں یہ دوسری بات ہے کہ اجتہاد فی غلطی ہو جائے اسکے متعلق یہ ہے کہ قصور نہیں نیت نہیں حق تعالیٰ معذور خیال فرما کر امید ہے کہ معاف فرماویں گے۔

۵ رمضان المبارک ۱۳۵۰ھ

مجلس بعد نماز ظہر یوم پنجشنبہ

(ملفوظ) فرمایا کہ مجھ کو بدنام تو کیا جاتا ہے مگر یہاں پر ریکورڈ کیا جائے کہ میں کس قدر رعایتیں

۵ اس راستہ میں بہت نشیب فراز ہیں۔ آخر دم تک ایک دم کے لئے بے فکر نہ ہو یہاں تک کہ آخری وقت میں ایک وقت ایسا آویگا کہ غنایت حق تم پر ہو جاوے گی ۱۲ -

کرتا ہوں اور آنے والے مجھ کو کتنا ستاتے ہیں یکطرفہ بات سن کر گھڑیٹھے فیصلہ دیدینا تو آسان
 ہے لیکن جب وہی باتیں اپنے کو پیش آئیں پھر اگر تحمل کر کے دکھائیں تو ہم جائیں البتہ
 اگر کسی کو جس ہی نہ ہو یا محض فوج ہی جمع کرنا ہو یا روپیہ ہی محض ایٹھنا مقصود ہو اور
 دکانداری ہی جانا ہو تو ایسا شخص تو واقعی اس سے بھی زیادہ سخت سخت باتوں کا تحمل
 کر لیتا مجھے تو یہ نہیں ہو سکتا بلکہ کوئی معتقد ہے یا غیر معتقد ہو جائے میں تو یہاں تک رعایت
 رکھتا ہوں کہ یہاں پہلے مسجد میں ایسا قصہ ہوتا تھا کہ جہاں میں نماز کیلئے مصلے پر جانے لگا
 کوئی ادھر کو کھڑا ہو گیا کوئی ادھر کو کھسکا مجھ کو ایسی باتوں سے اذیت ہوتی تھی نیز اس سے
 ایک عظمت اور بڑائی کی شان معلوم ہوتی تھی میں نے اپنے بزرگوں کو دیکھا کہ وہ ایسی باتوں کو
 پسند نہ فرماتے تھے نہ مجھ کو پسند میں غرض کہ لوگوں نے مجھ کو ایسا بنا لیا جیسے بھڑیے کو دیکھ کر
 بھڑیے ادھر ادھر کو بھاگا کرتی ہیں میں نے اپنے دل میں کہا کہ اے اللہ میں تو ہوں آخر میں نے
 یہ انتظام کیا کہ لوگوں سے کہہ دیا کہ تم صرف اتنا کیا کرو کہ میرے مصلے پر آنے کیلئے مصلے کے مقابل
 ایک آدمی کی جگہ چھوڑ دیا کرو باقی حرکت مت کیا کرو مگر اس صورت میں یہ ہوا کہ بعض صاحب
 میرے ساتھ ہوئے اور اس خالی جگہ پر جا کھڑے ہوئے اب یہ ظاہر ہے کہ پہلے پہونچنے والے
 بیچارے میری محبت کی وجہ سے کہہ سکو آنے میں کلفت نہ ہو ایک آدمی کی جگہ چھوڑ دیتے
 تھے تو وہ جگہ ان کا حق تھی مگر میرے اس قاعدے سے دوسروں نے نفع اٹھانا شروع کر دیا
 مجھ کو اسپر بھی خیال ہوا کہ میں آکھ بنا ان ساتھ ہو لینے والے حضرت کے مؤخر سے مقدم بنانے کا
 اسپر میں نے یہ انتظام کیا کہ یہ بھی مت کرو اپنی اپنی جگہ ملے ہوئے بیٹھے رہو میں جب آ کر لوں گا
 جس جگہ سے جانا ہوا کندھے پر ہاتھ رکھ دیا اس وقت تھوڑی سی جگہ مجھ کو جانے کی دیدیا کرنا۔
 اسمیلان کی بھی رعایت مقصود تھی وہ یہ کہ مجھ کو معلوم تھا کہ یہ لوگ اس کو گوارا نہ کریں گے
 کہ مجھ کو کوئی تنگی ہو اسلئے مجھ کو بھی انکی یہ ناگواری گوارا نہ ہوئی اور بے تکلف اشارہ کر کے
 رستہ لینا بخیر کر لیا۔ یہ میں نے بطور نمونے کے بیان کیا ہے اور ضراروں جزئیات میں کہنا تک
 احاطہ ہو سکتا ہے جنگی میں رعایت رکھتا ہوں زبان سے دعویٰ کرنا بہت آسان ہے کر کے
 دکھانا بہت مشکل ہے۔ اس لئے میں بھی چاہتا ہوں کہ دوسرا بھی میری راحت کی رعایت رکھے

(ملفوظ) ایک مولوی..... صاحب غرض کیا کہ حضرت جس شخص سے مسجد میں کھڑے ہو کر
تکے پر حضرت والا نے مواخذہ فرمایا تھا وہ مجھے یہ کہتے تھے کہ میری سمجھ میں نہیں آتا کہ دیکھنے
سے بھی کسی کو تکلیف ہوتی ہے۔ حضرت والا نے یہ سن کر فرمایا کہ جب فہم کی یہ حالت ہے اسکا
کوئی علاج نہیں جب گھر کی عقل نہ ہو کوئی انتظام نہیں ہو سکتا ایسوں کی غلطی پر اگر تسلیع کیا جاوے
تو کیا امید ہو سکتی ہے ان سے کہ یہ خود سمجھ کر کوئی اذیت یا تکلیف نہ پہنچاؤ نیگے بد فہم آدمی کا
تو کسی حالت میں بھی انتظام نہیں ہو سکتا جیسے ایک شخص کے لڑکے کی شادی تھی لڑکے
کے باپ نے ایک شخص سے دو لہا کیلئے دو شالے لے لیا دو شالے والے بھی بارات میں ہمراہ
گئے قاعدہ ہے کہ لوگ دو لہا کو دیکھنے کے واسطے آکر پوچھتے ہیں کسی نے آکر پوچھا کہ دو لہا
کو نسائے دو شالے والے صاحب بولے کہ دو لہا تو یہ ہے اور دو شالہ میرا ہے۔ لڑکے کے
باپ نے کہا کہ میاں تم بڑے بھل آدمی ہو اس کہنے کی کیا ضرورت تھی کہ دو شالہ میرا ہے کہنے
لگے واقعی غلطی ہوئی اب احتیاط رکھوں گا۔ اتنے میں کسی اور نے دو لہا کو آپوچھا تو آپ
کہتے ہیں کہ دو لہا تو یہ ہے دو شالہ میرا نہیں لڑکے والے نے کہا کہ میاں تم عجیب آدمی ہو۔
اس ہی کہنے کی کیا ضرورت تھی دو شالہ کا ذکر ہی کیا ضرور ہے کہا کہ واقعی ضرورت نہ تھی اب
یہ بھی نہ کہو نگا اتنے میں کسی نے پھر آدریافت کیا کہ دو لہا کون ہے آپ کہتے ہیں کہ دو لہا تو
یہ ہے اور دو شالے کا کوئی ذکر ہی نہیں آخر لڑکے والے نے دو شالہ واپس کر دیا غرض اس
شخص کا کوئی انتظام نہیں ہو سکا کیونکہ گھر ہی کی عقل نہیں تھی ایک اور حکایت یاد آئی
ایک رئیس نے نوکر رکھا جو اکثر کاموں میں کوتاہی کرتا بار بار کے مواخذہ پر یہ کہا کہ اصل میں مجھ کو
یہ معلوم نہیں کہ میرے ذمہ کیا کیا کام ہیں مجھ کو ایک فہرست کاموں کی لکھ کر دیدے جاوے۔
رئیس نے ایک فہرست بنا کر دیدی کہ یہ کام تمہارے لئے جاو نیگے منجملہ اور کاموں کے اس فہرست
میں یہ بھی تھا کہ گھوڑے کے ساتھ چلنا پڑیگا جہاں کہیں ہم جایا کریں گے اکر وزا قاسوار ہو کر
چلے اور یہ ساتھ ہوئے اتفاق سے شال گھوڑے سے گری آپ نے فوراً فہرست نکال کر دیکھا اس میں
یہ نہ لکھا تھا کہ اگر کوئی چیز گھوڑے سے گرے اسکو اٹھالیا جائے۔ آپ نے شال نہ اٹھائی جب
منزل مقصود پر پہنچے آقا نے دیکھا شال نہیں دریافت کیا کہ شال نہیں کیا ہوئی کہتے ہیں

حضور وہ تو فلاں جگہ گری بھتی آقا نے مواخذہ کیا اٹھائی کیوں نہیں آپ نے فہرست سامنے رکھ دی کہ اس میں یہ کہیں نہیں لکھا کہ جو چیز گرا کرے اُسکو اٹھایا جایا کرے اسلئے میں نے نہیں اٹھائی آقا نے فہرست لیکر اُس میں یہ بھی لکھ دیا کہ اگر کوئی چیز گرا یا کرے اُسکو اٹھایا جائے پھر آقا سوار ہو کر چلے اور منزل ختم ہوئی تو ایک گھٹری سامنے لارکھی دریا تھ کیا کیا ہے عرض کیا دیکھ لیجئے کھول کر دیکھا تو گھوڑے کی لید پوچھا یہ کیا۔ وہی فہرست سامنے رکھ دی کہ دیکھئے اسمیں یہ لکھا ہے کہ جو چیز گراے اٹھا لو۔ سو ایسی بد فہمی کا کیا علاج۔ فرمایا کہ میں بعضوں کو یہاں رہتے ہوئے مکاتبت مخاطبت سے منع کر دیتا ہوں پھر اگر وطن پہنچ کر خط و کتابت کریں اور مجھ کو خط و کتابت سے معلوم ہو جائے کہ سلیقہ پیدا ہو گیا تو مجھ کو ضد تھوڑا ہی ہے اجازت دیتا ہوں کہ یہاں کر بھی خط و کتابت کر سکتے ہیں مقصود میرا اس سے ان لوگوں کی اصلاح ہوتی ہے کہ طبیعت پر سمجھنے سوچنے کا بوجھ پڑے فکر اور غور کی عادت ہو دوسرے کو جو اذیت یا کلفت ہوتی ہے وہ بے فکری سے ہوتی ہے اور میرا عقیدہ تو وہ ہے جو حضرت حاجی صاحب رحمۃ اللہ علیہ فرمایا کرتے تھے کہ آنے والے حضرات کی قدموں کی زیارت کو اپنی نجات کا ذریعہ سمجھتا ہوں کیونکہ میرا تو کسی دلیل سے بھی اچھا ہونا ثابت نہیں اور میرے پاس آنے والے اللہ کا نام لینے آتے ہیں یہ یقیناً اچھے ہیں اھ۔ بھلا جس شخص کا یہ عقیدہ ہو وہ آنے والوں کو تحقیر کی نظر سے دیکھ سکتا ہے یا ایسا شخص کسی کے آنے سے گھبرائے گا ہاں یہ ضرور ہے کہ رعایت اُسکی کیجاتی ہے جو اپنی بھی رعایت کرے اور یہ جو لوگ سفارش کراتے ہیں یہ خود دلیل ہے کام نہ کرنے کی کہ خود کچھ کرنا نہ پڑے ایسا شخص اپنا بوجھ دوسروں پر ڈالتا ہے اور خود ہلکا رہتا ہے اس سے طلب کام ہونا معلوم ہوتا ہے بڑی سفارش تو طلب ہے لوگوں کو عادتیں پڑی ہوئی ہیں انکا چھوٹنا بڑا ہی مشکل ہے نہ اپنی تکلیف کا احساس نہ دوسروں کی کہانت کی بے پروائی اور بے فکری کی اصلاح کیجاتی ہے فرمایا کہ عادت پر ایک حکایت یاد آئی یہاں پر ایک صاحب تھے برادری کے تھے انکی عادت برادری کو گالیاں دینے کی تھی۔ اتفاق سے ان کے یہاں شادی ہوئی۔ اہل برادری انکی اس حرکت سے ناراض تھے سب نے اتفاق کیا کہ کوئی ان کے یہاں شریک نہ ہو ان حضرت کو معلوم ہوا کہنے لگے کہ اب کبھی

گالیاں نہ دیا کرونگا لوگوں نے کہا کہ اچھا ہم یوں تو اعتبار نہ کریں گے شاہ ولایت میں چل کر عہد کرو کہ گالیاں نہ دیا کرونگا ساتھ ہو لئے پہلے لوگ شاہ ولایت صاحب کو بہت مانتے تھے وہاں پر پہونچ کر اگر کوئی بات طے ہو جایا کرتی تھی تو اُسپر سب مطمئن ہو جایا کرتے تھے غرض کہ یہ حضرت شاہ ولایت کے فرار پر پہونچے اور کھڑے ہو کر کہا کہ حضرت میری عادت گالیاں دینے کی تھی اب میں عہد کرتا ہوں اور توبہ کرتا ہوں کہ آج کے بعد ان کی یوں توں کروں انکو بھی گالیاں نہ دیا کرونگا لوگوں نے کہا ارے پھر گالی دی کہتے لگے اچھا اب ایسا نہ کرونگا پھر عہد اُسی گالی کے ساتھ کیا۔ تب لوگوں نے انکو مغذور سمجھا اور بُرا ماننا چھوڑ دیا اور سب نے شادی میں شرکت کی۔ مگر معلوم ہوتا ہے کہ تھے چالاک یہ ترکیب انھوں نے اسلئے کی کہ وہ یہ سمجھے کہ یہ ہمیشہ کیلئے منہ بند رکھتا پڑیگا ایسی ترکیب کرو کہ یہ مغذور سمجھیں۔

(ملفوظ^{۱۹۸}) ایک مولوی..... صاحب نے عرض کیا کہ حضرت ایک بدعتی مولوی یہ کہتا تھا کہ گاندھی کے پیچھے نماز پڑھنے میں اتنا نقصان نہیں جتنا دیوبندی کے پیچھے نماز پڑھنے میں ہے۔ مزاجاً جواب میں فرمایا کیونکہ گاندھی کے پیچھے نماز مکروہ بھی نہ ہوگی۔ (یعنی نماز ہوگی ہی نہیں)

(ملفوظ^{۱۹۹}) ایک مولوی..... صاحب نے عرض کیا کہ حضرت ان قادیانیوں کی کوئی کتاب وغیرہ چُرالے جائز ہے یا نہیں اسلئے کہ یہ مرتد ہیں۔ جواب میں فرمایا کہ مسئلہ تو کتاب میں دیکھا جائے مجھکو اسوقت یاد نہیں ہاں یہ ضرور ہے کہ ایسی چوری کر سکی میری تو نیت نہیں۔ (ملفوظ^{۲۰۰}) ایک صاحب نے عرض کیا کہ حضرت اسٹیشنوں پر اکثر بابو لوگ مال کا وزن کرنے میں تساہل کرتے ہیں اُسکی ادا کرنے کی کیا صورت ہے۔ جواب میں فرمایا کہ خود وزن کرنا اور حسب قدر زائد ہو قانونی حساب معلوم کر کے اتنے کا ٹکٹ خرید کر چاک کر دے یہ صورت ادا کی ہو سکتی ہے۔

(ملفوظ^{۲۰۱}) ایک صاحب کی بے عنوانی پر حضرت والا نے انکو خانقاہ میں لانے اور مکاتبت وغیرہ سے منع فرمادیا تھا اُن صاحب نے ایک مولوی صاحب کے واسطے سے معافی چاہی تھی یہ ملفوظ صبح کی مجلس میں آج ہی درج ہو چکا ہے جسکا^{۱۹۲} ہے اور ہمیں حضرت وحشی کا

فقہ مذکور ہے اب بعد نماز ظہر کی مجلس میں ان مولوی صاحب نے پھر سفارش فرمائی حضرت والا نے فرمایا ایک صورت ذہن میں آئی ہے جس سے آنے کی اجازت ہو سکتی ہے اس لئے کہ خدا نخواستہ مجھ کو بغض یا عداوت تھوڑا ہی ہے مقصود اصلاح ہے اور وہ صورت یہ ہے کہ اگر کوئی صاحب اسکے ذمہ دار بنیں کہ یہاں پر رہنے کے زمانہ میں ان کو اپنے ساتھ رکھیں۔ چلنے میں بیٹھنے میں کھڑے ہونے میں نماز میں کھانے میں اگر مجھ سے مصافحہ کرے آئیں تو بگراں صاحب ساتھ آئیں مجلس میں ساتھ لائیں استغنے جائیں یہ ساتھ جائیں ان شرائط کیساتھ ان صاحب کو آنے کی اجازت ہو سکتی ہے فرمائیے کون صاحب اس پابندی کیلئے تیار ہیں دیکھوں کون صاحب ان کے ہمدرد بنتے ہیں یا محض مجھ کو ہی تختہ کمشق بنایا جاتا ہے۔ مولوی..... صاحب نے عرض کیا کہ فلاں مولوی صاحب اس کو انجام دے سکتے ہیں فرمایا مجھ کو اس سے بحث نہیں جو صاحب پابندی کر سکتے ہیں وہ مجھے کہیں کہ میں کر سکتا ہوں۔ ایک مولوی..... صاحب نے عرض کیا کہ حضرت میں اس کی پابندی کر سکتا ہوں حضرت والا نے دریافت فرمایا کہ معیت فی الاستنجاء تک کی پابندی عرض کیا جی ہاں فرمایا بہت اچھا اجازت ہے بلا لیجئے عرض کیا کہ ساتھ رہنے کے علاوہ اور تو کوئی میری ذمہ داری نہ ہوگی فرمایا یہ بھی ذمہ داری ہے کہ اگر وہ کوئی ایسی حرکت کریں جو خلاف قاعدہ ہو یا دوسرے کی اذیت کا سبب ہو آپ بتلاتے رہیں سمجھاتے رہیں میرے لئے اس میں یہ سہولت ہے کہ اگر ان سے کوئی غلطی ہوئی تو میں قرین سے باز پرس کروں گا۔ میرا تو جہاں تک ذہن پہنچتا ہے عین مواخذہ کے وقت میں بھی سہولتیں کرنے میں کوتاہی نہیں کرتا اور میں ان کو عاصی نہیں سمجھتا مگر عدم مناسبت سے جو کلفت ہوتی ہے اس میں میں بھی معذور ہوں۔

(ملفوظ) ایک صاحب نے عرض کیا کہ حضرت شیخ کی طرف دیکھنا یا ان کی طرف نظر کرنا کیا اس سے برکت حاصل نہیں ہوتی۔ فرمایا ہوتی ہے لیکن طریق اس کا یہ ہے کہ ایسے وقت دیکھے جب یہ دیکھ لے کہ شیخ اسکے دیکھنے کو نہیں دیکھ رہا وجہ اس کی یہ ہے کہ بلا ضرورت کسی شخص کی طرف ٹٹکنی باندھ کر دیکھنا اس کو شوش کرتا ہے۔ اور یہ بات میرے ہی ساتھ محض وہ نہیں یہ امر طبعی ہے کہ اگر ایک شخص ایک شخص کو برابر دیکھے چلا جا رہا ہو تو اس کو شبہ ہوتا ہے کہ کوئی

خاص بات ہے جو مجھ کو گھور رہا ہے ہاں اسے وقت شیخ کی طرف نظر کرنا کہ جس وقت اس کو علم نہ ہوا سکے دیکھنے کا کوئی حرج نہیں یا خود شیخ اُسکی طرف متوجہ ہو یا کچھ پوچھے یا بتلائے اُس وقت چونکہ شیخ خود متوجہ ہوتا ہے اُس وقت دیکھنے میں ہی کوئی حرج نہیں یہ میں اسلئے کہہ رہا ہوں کہ آج کل ہنم اور عقل کا قحط ہے لوگ فراط تفریط میں مبتلا ہیں شاید اس سے بد فہم لوگ شیخ کے متوجہ ہو سکے وقت بھی اس طرف دیکھنے اور بولنے کو ادب کے خلاف سمجھ بیٹھیں۔

(ملفوظ) ایک مولوی..... صاحب نے عرض کیا کہ حضرت کیا صاحب کشف کیلئے یہ ضروری ہے کہ ہر وقت انکشاف ہوا کرے۔ فرمایا کہ یہ تو ضروری نہیں مگر یہ احتمال ہر وقت ہے کہ نہ معلوم کس وقت انکشاف ہو جائے۔

(ملفوظ) فرمایا کہ ایک صاحب کا بڑے مزے کا خط آیا ہے لکھا ہے کہ ایک روپیہ نذرانہ کیلئے منی آرڈر کرونگا آپ چاروں سلسلوں کی اجازت دیکر بندہ کو بہرہ مند فرمائیں۔ فرمایا کہ یہ ایک روپیہ میں خلافت لینا چاہتے ہیں۔ لفافہ پر پتہ ملاحظہ فرما کر فرمایا کہ پاسٹر مائی اسکول بھی ہیں۔ مزاحاً فرمایا کہ ہائے اسکول تو نے تباہ کر دیا ان لوگوں کو اب بتلائیے اس بد فہمی اور کم عقلی کی کچھ حد ہے۔ ایک صاحب نے عرض کیا کہ حضرت ایسا معلوم ہوتا ہے کہ تمسخر کی راہ سے لکھ رہا ہے۔ فرمایا یہ بات نہیں اصل بات یہ ہے کہ روپیہ لیکر یوں خلافتیں دیتے ہیں میں نے اس قسم کے اکثر واقعات سنے ہیں یہ سب بخبری کی..... باتیں ہیں یہ قدر ہے طریق کی ان لوگوں کی نظروں میں اور یہ وقعت ہے ان چیزوں کی ان لوگوں کے دلوں میں۔ میں اگر اسپر مطالبات کرتا ہوں اور اس طریق کی حقیقت کو ظاہر کرنا چاہتا ہوں تو مجھ کو بدنام کیا جاتا ہے کہ مزاج میں تشدد ہے سختی ہے مجھ سے تو بے غیرتی نہیں اختیار کی جاتی میں اگر ایسے کوٹ مغزوں کے ساتھ نرمی برتوں تو اُسکا اثر مجھ ہی تک محدود نہیں رہیگا اسکا اثر طریق پر پڑیگا تو علاوہ بے غیرتی کے دین کے بھی خلاف ہوگا کیونکہ طریق بدنام ہوتا ہے۔ ایسے موقع میں سیاست کرنے پر جو شخص مجھ پر اعتراض کرتا ہے میں اُس معترض ہی سے دریافت کرتا ہوں کہ ایسے شخص کے ساتھ کیا برتاؤ کیا جائے جس نے ایک روپیہ میں خلافت چاروں سلسلوں کی اجازت طلب کی ہے حضرت دور بیٹھے رائے قائم کر لینا بہت آسان ہے ذرا بہانہ پرہ کر واقعات کو دیکھیں تب حقیقت معلوم ہو

(ملفوظ) فرمایا کہ ساری دنیا غلط ہے سے بھری ہوئی ہے ایک اور صاحب کا خط آیا ہے۔
 لکھتے ہیں کہ حضور بزرگ کامل و مکمل و مدلل ہیں۔ بطور مزاح فرمایا کہ بہشتی زیور جو مکمل و مدلل
 چھپا ہے اس وجہ سے بچا ہے لکھا ہے کہ تم بھی مکمل و مدلل ہو۔ ایک یہ بھی لکھا ہے کہ حضور
 مشرق و مغرب جنوب و شمال تمام دنیا بھر کے بزرگ ہیں اُس نے جو لکھا ہے کہ حضور کامل
 مکمل و مدلل بزرگ ہیں میں نے لکھ دیا ہے کہ نہ میں کامل نہ مکمل نہ مدلل یہ سب غلط ہے اور
 اگر تمہارے نزدیک صحیح ہے تو اس دعوے کو مکمل و مدلل کرو پھر اُس نے جو لکھا ہے کہ حضور
 مشرق و مغرب جنوب و شمال تمام دنیا بھر کے بزرگ ہیں میں نے لکھ دیا ہے کہ تو بہ کرو تو بہ
 فرمایا کہ ایک شخص نے حضرت حاجی صاحب رحمۃ اللہ علیہ کو خط میں انقاب کی جگہ یہ لکھا
 تھا کہ رب المشرقین و رب المغربین۔ حضرت نے وہ خط حاضرین کو پڑھنے کے لئے دیا۔
 اب جو دیکھتا ہے ہنسی کی وجہ سے بتیاب ہو جاتا ہے حضرت کو پڑھ کر کوئی سنا نہیں سکتا تھا
 آخر وہ میرے پاس آیا میں نے ہنسی کو ضبط کر کے حضرت کو سنایا۔ حضرت بڑے ہی حلیم تھے
 سُکر فرمایا لا حول و لا قوۃ الا باللہ جہل بھی کیا بری چیز ہے یہ فرما کر اُس شخص کی معذوری بیان
 فرمادی کہ بوجہ بے علمی کے ایسا ہوا۔ ایک مولوی..... صاحب نے عرض کیا کہ دوسروں نے
 جو حضرت کو پڑھ کر سنایا کیا حضرت خود نہیں پڑھ سکتے تھے فرمایا پڑھ سکتے تھے مگر تکلف
 کے ساتھ اس لئے کہ حضرت کی نگاہ کمزور ہو گئی تھی۔

(ملفوظ) ایک صاحب نے عرض کیا کہ حضرت نے اُن صاحب کے اس کہنے پر کہ حضور مشرق و
 مغرب جنوب و شمال تمام دنیا بھر کے بزرگ ہیں یہ تحریر فرمایا ہے کہ تو بہ کرو تو بہ اور میں نے
 ایک مرتبہ ایک صاحب کے سامنے مسجد میں اسپرتم کھانی تھی کہ دنیا میں حضرت سے بڑھ کر
 اس وقت اصلاح کے لئے کوئی رہبر نہیں تو کیا مجھ کو بھی تو بہ کرنا چاہئے۔ فرما کر فرمایا کہ تو بہ
 سے کیا ہوتا ہے کفارہ کی ضرورت ہے۔ فرمایا کہ حضرت حاجی صاحب رحمۃ اللہ علیہ کا فیصلہ
 اس بارہ میں بہترین فیصلہ ہے وہ یہ ہے کہ اپنے شیخ کی نسبت یہ عقیدہ رکھے کہ زندہ بزرگوں میں
 میری کوشش سے اس سے زیادہ مجھ کو نفع پہنچانے والا مجھ کو نہیں مل سکتا۔ حضرت حاجی صاحب رحمۃ
 اللہ علیہ اس فن کے امام تھے مجتہد تھے۔ اور وہ شان تھی جس کو مولانا فرماتے ہیں۔

بے معنی اندر خود علوم انبیاء بے کتاب و بے معیار و اوستا
 (ملفوظ^{۱۴۹}) ایک مولوی..... صاحب نے عرض کیا کہ حضرت سمجھ میں نہیں آتا یہاں پر قدم
 قدم پر قیود اور شرائط ہیں ہر بے عنوانی پر مواخذہ و محاسبہ ہے ڈانٹ ہے ڈپٹ ہے مگر
 لوگ ہیں کہ چپٹے ہیں ٹلے نہیں فرمایا ایسی حالت میں اہل محبت اور اہل فہم ہی ٹھہر سکتے ہیں اور
 میرا مقصود ان سب چیزوں سے اپنی اور دوسروں کی راحت ہے اور جو کچھ کہتا سنتا ہوں
 اُسکا منشا محبت اور آنے والوں کی اصلاح ہے اگر یہ قیود اور شرائط اور ڈانٹ ڈپٹ نہ
 ہوتی تو یہاں پر ایک جھوم ہوتا مخصوص اہل دنیا کا کوئی تعویذ مانگتا کوئی کچھ کوئی کچھ یہ جو
 ضروری ضروری کام خدا کے فضل سے ہو گئے ہیں جھوم کی بدولت ان میں سے ایک بھی
 نہ ہوتا اسلئے ضرورت تھی ایسے قیود کی اور اس ہی وقت میں آنے والوں کی بھی بحمد اللہ
 خدمت ہوتی رہتی ہے۔

(ملفوظ^{۱۵۰}) فرمایا ایک خط آیا ہے اس میں تمام اپنے قصے جھگڑے بھر رکھے ہیں مجھ سے
 مشورہ چاہا ہے میں نے جواب میں لکھ دیا ہے کہ میں کسی کو مشورہ نہیں دیا کرتا خط کے ختم پر
 لکھا ہے کہ اور کوئی بات قابل تحریر نہیں میں نے لکھا ہے کہ یہ بھی قابل تحریر نہ تھی۔
 (ملفوظ^{۱۵۱}) فرمایا کہ ایک خط آیا ہے کہتے ہیں کہ اپنے اندر حسد پاتا ہوں۔ میں نے جواب
 لکھا ہے کہ حسد کی حقیقت کیا سمجھتے ہو اور اُس کے کیا آثار پاتے ہو۔ فرمایا کہ خط و کتابت
 میں انکا وقت تو ضرور صرف ہو گا مگر انشاء اللہ حقیقت سے واقف ہو جائیں گے۔ کہیں
 حقیقت حسد کی بے خیری سے غیر حسد کو حسد نہ سمجھ رہے ہوں اب جب اُسکی حقیقت
 لکھیں گے معلوم ہو جائیگا اس طرز سے مجھ کو بھی علل میں سہولت ہو جاتی ہے۔

۶ رمضان المبارک ۱۳۵۰ھ

مجلس خاص بوقت صبح یوم جمعہ

(ملفوظ^{۱۴۹}) ایک صاحب نے عرض کیا کہ شکوہ حضرت کی کسی طبیعت رہی اور کھانسی کا

عہ تو اپنے اندر بغیر کسی مددگار اور استاد کے علوم نبوت کا مشاہدہ کریگا ۱۲۔

کیا حال رہا۔ فرمایا کھانسی ہی کی وجہ سے راحت نہیں ملی حکیم صاحب کے پاس گیا نقاب انھوں نے کچھ اور تجویز کیا ہے۔ یہ بھی فرمایا جب ضرورت پیش آتی ہے حکیم صاحب کے پاس خود جانا ہوں ان کو نہیں بلاتا۔ ایک روز حکیم صاحب فرماتے بھی لگے کہ مجھ کو شرم معلوم ہوتی ہے میں ہی حاضر ہو جایا کرونگا میں نے کہا کہ نہیں شرم کی کیا بات ہے میرا آنا اور آپ کو بلانا عدل کے خلاف ہے۔ محتاج کو چاہئے کہ وہ محتاج الیہ کے پاس جائے۔ اور کچھ التذبیہ سب باتیں میری امور طبعیہ ہیں مجھ کو کوئی اہتمام یا سوچ۔ پکار کرنا نہیں پڑتا۔

میں رعایت کے متعلق عرض کرتا ہوں کہ میرے جو ملازم تنخواہ دار ہیں ان کو بھی جب تنخواہ دیتا ہوں یا کبھی کوئی انکی مالی خدمت کرتا ہوں تو روپیہ پیسہ کبھی ان کی طرف پھینکتا نہیں بلکہ سامنے رکھ دیتا ہوں یا ہاتھ میں دیتا ہوں جیسے ہدیہ دیتے ہیں پھینکتے ہیں انکی اہانت معلوم ہوتی ہے کیونکہ یہ ایک تحقیر کی صورت ہے اور ملازم کو حقیر اور ذلیل سمجھنے کا کوئی حق نہیں کیونکہ نوکری ایک قسم کی تجارت ہے تجارت میں کبھی اعیان کا مبادلہ اعیان سے ہوتا ہے کبھی اعیان کا مبادلہ منافع سے ہوتا ہے اور منافع میں منافع بدیہ ارفع ہیں۔ جس کا حاصل یہ ہے کہ نوکر نے اپنی جان پیش کی جو اس مال سے کبھی افضل اعلیٰ ہے منافع بدیہ کو پیش کرنا یہ زیادہ ایشا ہے۔ پس تجارت میں اجارات زیادہ افضل ہیں تو اس کے تحقیر کی کیا وجہ میں کبھی ان معمولات کو کچھ التذبیہ نہ کر سوتے ہیں سب امور طبعیہ ہیں خود بخود ذہن میں آتے ہیں۔ جتنا نام مقصود نہیں احسان کرنا مقصود نہیں اس لئے اس وقت کہتا بھی نہیں صرف اپنے دوستوں سے اس لئے ظاہر کر دیتا ہوں کہ یہ باتیں کانوں میں پڑ جائیں کیونکہ ان چیزوں کا تعلق دوسروں سے ہوتا ہے اس سے حقوق العباد کا خیال رکھیں اور عدل کو ہاتھ سے نہ دیں اور کوئی عرض سننے سے نہیں۔

(ملفوظ) ایک مولوی..... صاحب نے عرض کیا کہ حضرت یہاں پر تو ساری ہی باتیں زالی ہیں جیسی نماز خانقاہ میں ہوتی ہے ایسی نماز شاید ہی کہیں ہوتی ہو۔ دریافت فرمایا کہ یہ کیوں عرض کیا کہ قریب قریب سب جگہ پر یہ حالت ہے کہ امام کو ذرا دیر ہو جائے فوراً غل بچ جاتا ہے کوئی کچھ کہتا ہے کوئی کچھ کہتا ہے یہاں پر یہ بات نہیں فرمایا اسکی وجہ

یہ ہے کہ یہاں پر جمہوریت نہیں شخصیت ہے یہ اس کی برکت ہے۔ فرمایا کہ ہمارے بزرگ بھی اللہ کے فضل سے بڑے ہی حکیم تھے انکی ہر بات پر نظر کر نیسے معلوم ہوتا ہے کہ انکی کوئی بات حکمت سے خالی نہیں۔ یہاں پر تھانہ بھون میں جو جگہ ممتاز ہے وہ حوض والی مسجد ہے وہاں پر بھائی برادری کے لوگ بھی رہتے ہیں محلہ بھی برادری کا ہے اثر کے لئے بھی جگہ مناسب تھی اور نفع کی بھی امید زائد تھی اسلئے کہ ان سے کسی بات میں کوئی تکلف ہی نہ ہوتا مگر اسکے ساتھ ہی یہ بات بھی ہے کہ وہ بھی اپنا اثر ڈالنا چاہتے برادری برابری کا معاملہ ہے ہمارے بزرگوں نے رہنے کیلئے اس غریب جگہ کو پسند کیا اس ممتاز جگہ کو پسند نہیں کیا حکمت یہ ہی ہے کہ یہاں پر کوئی مزاج نہیں اس محلہ میں زمیندار آباد نہیں غریب لوگ آباد ہیں یہاں زمینداری بزرگوں کی ہے۔ یہاں پر محلہ کے غریب لوگ نماز پڑھنے آتے ہیں یہاں پر بالکل آزاد سی ہے جس اسکا مصداق ہے۔

بہشت آنجا کہ آزارے نباشد کے راہا کے کارے نباشد۔

(ملفوظ) فرمایا کہ اللہ کا لاکھ لاکھ شکر ہے یہاں پر کوئی روایت کسی شخص کی کوئی نہیں ہو چکا سکتا۔ ایک مولوی صاحب نے عرض کیا کہ یہاں تو یہاں پر خاص ہے ورنہ قریب قریب اکثر بزرگوں کے یہاں سلسلہ حکایت شکایت کا کم و بیش رہتا ہے فرمایا کہ جی ہاں بھرا اللہ میں ان باتوں کا خیال رکھتا ہوں عرض کیا کہ حضرت سنتے ہی نہیں نیز حضرت کے اصول اور قواعد اس قسم کے ہیں کہ اسکے خلاف کی کوئی ہمت ہی نہیں کر سکتا اگر ضوابط میں دراڑ پھیل دیکھتی یہاں پر بھی سلسلہ جاری ہو جاتا۔ فرمایا کہ ڈھیل کے متعلق سنئے حاجی عبدالرحیم بھائی مرحوم کے ملازم تھے ان کے متعلق میرے بڑے گھر میں سے ایک معاملہ میں مجھے شکایت کی میں نے فوراً آدمی بھیج کر حاجی جی کو بلایا اور دروازہ میں کھڑا کر کے کہا کہ تمہارے متعلق یہ روایت بیان کرتی ہیں۔ حاجی جی نے کہا کہ غلط شکایت ہے اسپر میں نے گھر میں سے کہا کہ یہ انکار کرتے ہیں اور تم نے دعویٰ کیا ہے لہذا ثبوت دو ثبوت تمہارے ذمہ ہے ثبوت نثار دہنے لگیں کہ تو بہ تم تو ذرا سی دیر

میں آدمی کو فضیحت کر دیتے ہو میں نے کہا کہ میں فضیحت نہیں کرتا نصیحت کرتا ہوں یہ سلسلہ روایات اچھا نہیں معلوم ہوتا اس سے دل میں عداوتیں پیدا ہو جاتی ہیں اور جہاں یہ سلسلہ ہے وہاں ہر وقت ہر شخص کو یہ شبہ رہتا ہے کہ نہ معلوم میری طرف سے کسی نے کیا کہہ دیا ہو گا اور کہنے سے کیا خیالات پیدا ہو گئے ہونگے۔ اور یوں تو ہمارے حضرات سب ہی حکما رہتے مگر ہمارے ان بزرگوں میں سے دو بزرگوں میں خصوصیت کیساتھ یہ صفت یعنی روایات سے متاثر نہ ہونا بہت ہی کامل تھی ایک حضرت حاجی صاحب رحمۃ اللہ علیہ میں اور ایک حضرت مولانا محمد قاسم صاحب رحمۃ اللہ علیہ میں مولانا تو سُنتے ہی نہ تھے شروع ہی میں روک دیتے اور حضرت حاجی صاحب رحمۃ اللہ کا عجیب معمول تھا کہ سب سُن لیتے تھے دوسرے دیکھنے والوں کو یہ معلوم ہوتا تھا کہ حضرت پر بڑا اثر ہو رہا ہے اور جب بیان کرنے والا خاموش ہوا حضرت نے بے تکلف فرما دیا کہ سب غلط ہے وہ شخص ایسا نہیں اور اس کہنے کا یہ مطلب تھا کہ چاہے واقع میں صحیح ہو مگر چونکہ شرعی شہادت نہیں اسلئے اسکے ساتھ کذب کا سامعہ کیا جائے یہی محل ہے آیت کا جو حق تعالیٰ فرماتے ہیں۔ **فَاذْكُرْ يَا تَوَّابُ الشَّهَادَةَ قَالُوا لَكَ عِنْدَ اللَّهِ هُمُ الْكَذِبُونَ** عند اللہ سے مراد ہے یہاں پُر فی دین اللہ فی قانون اللہ یعنی شریعت کے قانون کی رو سے تم جھوٹے ہو تمہارا کہنا سب غلط ہے پس اس تقریر کے بعد یہ شبہ نہ ہا کہ محتمل اصدق کو جزماً کیسے کاذب فرما دیتے تھے حکیم محمد مصطفیٰ صاحب نے اس آیت سے ایک عجیب مسئلہ استنباط کیا ہے کہ حسن ظن کیلئے تو کسی دلیل کی ضرورت نہیں سو ظن کیلئے دلیل کی ضرورت ہے۔ (ملفوظ) ایک سلسلہ گفتگو میں فرمایا کہ میں تو کہا کرتا ہوں کہ بڑوں کو جو صلہ ہوتا ہے وہ درپے آزار نہیں ہوا کرتے اور نہ ضرر پہنچاتے ہیں چھوٹے ہی نقصان پہنچا کرتے ہیں اسلئے۔ ویرا سے ڈرنے کی اتنی ضرورت نہیں جتنی کانٹیل سے ڈرنے کی ضرورت ہے۔

(ملفوظ) ایک صاحب نے عرض کیا کہ حضرت آجکل تو یہ حالت ہے کہ جہاں عوام نے تعظیم کرنی شروع کر دی بس بڑے ہو گئے فرمایا اس ظاہری تعظیم سے کیا ہوتا ہے جبکہ دلوں میں

عہ سو جس صورت میں یہ لوگ موافق قاعدہ کے گواہ ہیں لائے تو بس اللہ کے نزدیک یہ جھوٹے ہیں

لوگوں کے وقعت نہ ہو تعظیم تو بعض اوقات دفع ظلم کیلئے بھی کرنے لگتے ہیں ایسی تعظیم بھی ذلت ہی کہلاتی ہے اور اگر نظام تعظیم نہ ہو مگر دل میں وقعت ہو عظمت ہو یہ حقیقی تعظیم ہے دیکھئے محض ظاہری تعظیم کی حقیقت اس مثال سے سمجھ میں جائیگی مثلاً خدا نہ کرے یہاں پر اس مجلس میں سانپ نکل آئے تو سب تعظیم کے لئے کھڑے ہو جائیں گے مگر اسکے ساتھ ہی جوتہ کی بھی تلاش ہوگی بس اس سے زیادہ وقعت نہیں ظاہری تعظیم کی۔

(ملفوظ) ایک مولوی..... صاحب نے عرض کیا کہ حضرت گلستان بوستاں بھی عجیب کتابیں ہیں مگر اس زمانہ میں انکی وہ قدر ہی نہیں رہی لوگوں نے نصاب ہی بدل ڈالے فرمایا کہ یہ سچ بات ہے یہ اتنی بڑی کتابیں ہیں کہ بچے بچپن میں پڑھنے کے انکو بڑا ہو کر پڑھے تب کچھ سمجھ میں آسکتی ہیں مگر اسکا عکس ہو رہا ہے کہ جو زمانہ نا سمجھی کا ہوتا ہے اسوقت پڑباتے ہیں تمیز بھی نہیں ہوتی کہ مطلب کتاب کا ہے کیا میری رائے یہ ہے کہ جیسے قرآن شریف بچپن میں بھی پڑھا جاتا ہے اور بڑے ہو کر بھی اسی طرح یہ کتابیں بھی پڑھی جائیں گیں۔ یعنی قرآن شریف کی بچپن میں تو محض عبارت پڑھتے ہیں اور یاد کرتے ہیں اور بڑے ہو کر اسکے معانی و مطالب کو پڑھتے ہیں اسی طرح ان کتابوں کے ساتھ معاملہ کرنا چاہئے کہ بچپن میں برکت کیلئے محض عبارت سرسری ترجمہ سے یاد کریں اور بڑے ہو کر معانی اور مطالب کو سمجھیں۔ ادب۔ انقیاد۔ تواضع۔ حیا۔ شرم۔ یہ سب انہیں کتابوں کی برکت سے پیدا ہوتی ہے۔ اس نئی تعلیم نے ان چیزوں کا بلکہ علمی استعداد کا بھی ایسا ناس کیا ہے کہ لوگوں کی اس طرف توجہ ہی نہیں رہی یہ ہی وجہ ہے کہ علمی یا اخلاقی کمال ہی پیدا نہیں ہوتا بڑے بڑے ڈگری یافتہ ان بابرکت کتابوں کی تعلیم پائے ہوئے طلباء کے سامنے گرد ہوتے ہیں۔

۶ رمضان المبارک ۱۳۵۰ھ

مجلس بعد نماز جمعہ۔

(ملفوظ) ایک صاحب نے استفتاء پیش کر کے عرض کیا کہ اگلے جمعہ کو اسکا جواب

لے لیا جائیگا اسلئے کہ جلدی جواب نہیں ہو سکتا۔ فرمایا کہ یہ صحیح ہے مگر اگلے جمعہ تک یہ کاغذ امانت کسکے پاس رہیگا کیونکہ کام کی کثرت کی وجہ سے مجھ پر اسکا بار ہوتا ہے۔ عرض کیا کہ حضرت کی سہولت کیلئے ایسا عرض کیا گیا فرمایا یہ بھی صحیح ہے مگر جسوقت لکھ کر تیار ہو جائے آخر کسکو دوں تاکہ امانت کا بار نہ رہے۔ عرض کیا کہ حافظ..... صاحب کو دے دیں فرمایا کہ آپ یہی بات اُن سے کہلوادیں کیا خبر اُن کو قبول بھی ہے یا نہیں اگر وہ اگر مجھ سے کہیں میں اُن کو دید ونگا۔ حافظ..... صاحب نے اگر عرض کیا کہ حضرت جواب تحریر فرما کر مجھ کو دیدیا جائے۔ فرمایا دیکھئے میں اسقدر احتیاط کرتا ہوں کہ براہ راست اُن سے کہنا نہیں چاہتا شاید میرے اثر سے غدر کرتے انتظام ایسا ہونا چاہئے کہ کسی کو تکلیف نہ ہو اب حافظ صاحب نے اُن کے کہنے سے بار اٹھایا اگر میں خود اُن کے سپرد کرتا تو اسوقت میری طرف سے سمجھا جاتا اس صورت میں اُن کا جی چاہتا یا نہ چاہتا قبول کرتے مجھ کو اتنا بھی کسی پر بار ڈالنا گوارا نہیں حاصل انتظام کا یہ ہے کہ نہ اپنی طرف سے دوسرے پر بار ہو اور نہ دوسرے کا اپنے اوپر بلا ضرورت بار ہو۔ اسقدر تو میں رعایتیں کرتا ہوں اور پھر بھی سخت مشہور کیا جاتا ہوں۔

(ملفوظ) ایک مولوی..... صاحب نے عرض کیا کہ حضرت کے یہاں مہمان بھی آتے ہیں۔ ڈاک کا کام بھی بڑا زبردست ہے اور بھی مختلف کام مختلف لوگوں کے ہوتے رہتے ہیں اور گھر کے تمام معاملات کا بھی انتظام اور پھر اسقدر تصانیف۔ فرمایا کہ یہ حق تعالیٰ ہی کا فضل ہے بات یہ ہے کہ مہمان بیچارے آتے ہیں مگر قبور ہو کر نہیں آتے اسلئے انتظام سہل ہو جاتا ہے ایک مرتبہ حضرت مولانا..... رحمت اللہ علیہ تشریف لائے میں اسوقت ثنوی کی شرح لکھ رہا تھا وقت معمول پر میں نے مولانا کی آسائش اور راحت کا انتظام کر کے اجازت چاہی کہ میں تھوڑا سا لکھ آؤں فرمایا جی ضرور آپ اپنا حرج نہ کریں۔ میں نے یہ کیا کہ تھوڑا سا کام کر کے فوراً حاضر ہو گیا۔ اگر تھوڑا تھوڑا کام بھی روزانہ ہوتا رہے تو ایک برکت ہوتی ہے مداومت کی اگر سلسلہ ٹوٹ جاتا ہے اس میں یک قسم کی بے برکتی ہو جاتی ہے۔

(ملفوظ) فرمایا کہ مجھ کو ڈاک کا بڑا ہتھام ہے کہ روز کے روز فارغ ہو جاؤں میں طرفین کو راحت ہوتی ہے ادھر تو میں فارغ مجھے راحت اُدھر خط کا جواب پہنچ جائے اُسکو راحت انتظار کی تکلیف نہ ہو۔ آج ہی مولوی صاحب سہارنپور سے صرف اس سبب سے آئے کہ اُن کے خط سے جواب میں ایک دن کی دیر ہو گئی تھی اسلئے خود آئے محض اس خیال سے کہ کھانسی کی تکلیف تھی کہیں زیادہ تکلیف تو نہیں بڑھ گئی جو جواب نہیں بھیجا اور علاوہ اسکے دور و دراز سے خطوط آتے ہیں جنہیں نئی نئی ضروریات ہوتی ہیں اسلئے روزانہ ڈاک نمٹا دیتا ہوں اپنی طرف سے اسکا انتظام رکھتا ہوں کہ دوسرے کو تکلیف نہ ہو اور انتظار کی تکلیف تو مشہور ہے۔

(ملفوظ) ایک صاحب نے عرض کیا کہ حضرت قصبہ میں ایک عالم مدرس کی ضرورت ہے اگر حضرت مولوی صاحب کے فرماویں اور وہ قبول فرمائیں تو اہل قصبہ کو اُمید ہے کہ انشاء اللہ تعالیٰ بہت نفع ہو گا۔ فرمایا کہ فرماتا تو بڑی چیز ہے میں نے ایسے معاملات میں رلے بھی کیے ہیں دیتا بلکہ خود صاحب معاملہ کے مشورہ لینے پر بھی کہہ دیتا ہوں کہ مجھ کو آپ کے مصالح اور حالات کا کما حقہ علم نہیں میں مشورہ سے معذور ہوں آپ خود اپنے مصالح پر نظر کر کے جواب دینے کے بہتر مناسب خیال کریں عمل کر لیں ہاں دعا سے مجھ کو انکار نہیں عافیت اسی میں ہے میں کسی کے معاملات میں دخل نہیں دیتا ہر شخص کو آزادی ہے البتہ شریعت کے خلاف وہ کام نہ ہو پھر اجازت ہے۔ مولوی صاحب یہاں پر موجود ہیں اُن سے خود تمام معاملات طے کر لئے جاویں میری طرف سے بالکل آزادی ہے میرا معمول ہے کہ اگر دونوں طرف جائز بات ہو تو کسی جانب پر مجبور نہیں کرتا بلکہ دونوں طرف آزادی دیتا ہوں حتیٰ کہ اگر کسی ایک شق میں میری بھی کوئی مصلحت ہو۔ تب بھی اپنے مصالح پر اُن کے مصالح کو ترجیح دیتا ہوں ورنہایت صفائی کے ساتھ اپنی اس تخنیر کو ظاہر کر دیتا ہوں اور اللہ کا لاکھ لاکھ شکر ہے اپنے بزرگوں کی دعا کی برکت سے میری کوئی بات الجھی ہوئی نہیں ہوتی ہر بات نہایت صاف ہوتی ہے اگر مخاطب ذرا بھی فہیم ہو فوراً سمجھ میں آ جاتی ہے۔

(ملفوظ) ایک سلسلہ گفتگو میں فرمایا کہ بڑے آرام کی چیزیں ہیں پرانی اسپر فرمایا کہ مثلاً یہ فرش ہے اسپر اگر دس کی جگہ گیارہ بارہ تیرہ بھی بیٹھ جائیں تب بھی تنگی نہیں ہوتی اگر کرسیاں ہوں تو ایک بھی زائد نہیں بیٹھ سکتا اسی طرح سب پرانی باتیں بزرگوں کی دنیا اور دُنوں کی راحت کو جامع ہوتی ہیں آجکل کی باتیں لوگوں کی چکنی چٹری تو ضرور ہوتی ہیں مگر انہیں نور نہیں ہوتا اور ان حضرات کے کلام میں ایسا نور ہوتا ہے گویا یہ معلوم ہوتا ہے کہ جیسے آفتاب نکل آیا آخر مقبولین اور غیر مقبولین میں کوئی فرق تو ہونا ہی چاہئے مگر اُس نور کے اور اک کیلئے بصیرت کی ضرورت ہے کیونکہ بعض اوقات ظاہرِ باطل میں آتا ہے اور حق میں ظاہرِ اکم رونقی اُسکی بالکل ایسی مثال ہے جیسے کبھی پیشاب صاف ہوتا ہے اور پانی بمقابلہ اُس کے گدلا ہوتا ہے اسی طرح مقبولین اور غیر مقبولین کے اقوال و افعال میں جو فرق ہوتا ہے وہ صورت کا نہیں ہوتا بلکہ بعض مرتبہ صورتِ غیر مقبولین کا کلام اچھا معلوم ہوتا ہے الفاظ نہایت بڑے بڑے اور حُصِیت ہوتے ہیں عجیب کہ قولہ فی الحیوۃ الدنیا اُسکی دلیل ہے بلکہ اُن میں فرق جو ہوتا ہے وہ حقیقت کا ہوتا ہے جیسے میں نے پیشاب اور پانی کی مثال بیان کی۔ پیشاب ہے صاف مگر ہے ناپاک۔ پانی گدلا ہے مگر ہے پاک۔

(ملفوظ) فرمایا کہ ایک صاحب کا خط آیا ہے لکھا ہے کہ مجھ میں عادت بدکاری کی ہے۔ اسپر حضرت والا نے جواب میں تحریر فرمایا اگر چھوڑنا چاہو تو کیا قدرت نہیں۔ ایک مولوی..... صاحب نے عرض کیا کہ حضرت عادت کی وجہ سے کبھی ہمت نہیں ہوتی اُسکے ترک کی گو قدرت ہوتی ہے مقصود یہ تھا کہ ہمت کی تدبیر بتلا دی جاوے۔ فرمایا کہ میں نے جو لکھا ہے دیکھو اسکا کیا جواب دیتے ہیں اول ہی مرتبہ میں تدبیر نہیں بتلاتا اُس کی قوت عملی اور ارادہ کو معلوم کرتا ہوں اسکے بعد جب وہ ہمت کے بعد عاجز ہو جاتا ہے تب تدبیر بتلاتا ہوں اور اُس تدبیر کی قدر بھی سمجھتی ہے کہ وہ ہمت کر کے مایوس ہو جاوے ورنہ یوں تو ہمارے میں دو درجے ہیں۔ ایک عمل کا درجہ ہے اور ایک سہولت عمل کا۔ ہر شخص کا خود توجہ یہ ہی چاہتا ہے کہ سہولت کی تدبیر بتلائی جاوے مگر شیخ کی طرف سے انتظار

عہ کیا آپکو اوسکی گفتگو جو محض دنیاوی غرض سے ہوتی ہے مزید معلوم ہوتی ہے ۱۲

ہوتا ہے کہ اپنی کوشش ختم کر کے دکھلا دو جب عاجز ہو جاؤ گے تب لاپس تصرف تو اپنے تصرف سے اور اہل تدبیر اپنی تدبیر سے اُسکا ازالہ انشاء اللہ کر دیں گے میں نے ایک عظیم دلیل سے یہ بتلا دیا ہے کہ رسول اور نائب رسول کا تصرف یہ کام ہے کہ وہ یہ بتلاویگا کہ یہ کام کرو اور اختیار سے کام لو اول ہی سے طالب کے تابع کیسے ہو جائیں۔ ہر کام طریقہ سے ہوتا ہے یہ کیسے ہو سکتا ہے کہ مریض نے اگر طبیب کے مرض کو ظاہر کیا ساتھ کے ساتھ مرض کا ازالہ بھی ہو جائے بلکہ اگر مریض مرض کے ازالہ کی مدت بھی طبیب کے دریاخت کرے گا تو کان پکڑ کر مطب سے باہر نکلوا دیا جائیگا اسی طرح امراض روحانی کے علاج کو سمجھ لیجئے اور مصلح کو تابع بنانا تو بالکل اسکے مشابہ ہے کہ آقا نو کر سے کہے کہ کتنی دیر میں کھانا پک جائیگا اور وہ جواب میں کہے کہ حضور دس بجے تک اسی طرح مصلح سے کام لینا چاہتے ہیں تو اب مصلح کیا ہوئے نو کر ہوئے مجھ کو تو اس سے بڑی غیرت آتی ہے کہ عوام کا اتباع کیا جائے ایسے اتباع کی مثال تو بازاری عورت اور شریف غریب گھرستن کی سی ہے بازاری عورت اپنے اغراض کی وجہ سے ہر قسم کی دلجوئی کا انتظام کرے گی بناؤ سنگار چکنی چٹری باتیں غرض کہ دل بھانے کے سب ہی طریق اختیار کرے گی اور شریف غریب گھرستن ناک پر مکھی بھی نہیں بیٹھنے دے گی اُسکی ایک شان ہوتی ہے اسی طرح شیخ فرور اور شیخ محقق میں فرق ہے۔

(ملفوظ^{۱۹۱}) ایک سلسلہ گفتگو میں فرمایا کہ بعض لوگ اپنے گھروں میں بے پکارے چلے جاتے ہیں بڑی گندی بات ہے نہ معلوم گھر کی عورتیں کس حالت میں ہیں یا کوئی محلہ کی غیر عورت گھر میں ہواذن لیکر جب بلایا جاوے گھر میں داخل ہونا چاہئے۔

(ملفوظ^{۱۹۲}) ایک مولوی..... صاحب کے سوال کے جواب میں فرمایا کہ اگر کوئی اپنے معاملہ میں مباح شوق کو اختیار کرے میں اُسکی ساتھ مواخفت کر لیتا ہوں سمیرا دی بہت ہلکا رہتا ہے میں بجز اللہ کسی شوق کو ترجیح دیکر کسی پر حکومت نہیں کرتا کوئی بات بھی میری ایسی نہیں ہوتی جس سے دوسرے کو شبہ بھی ہو کہ یہ حکومت کی راہ سے کہہ رہا ہے اور اسکا خیال میں سوجہ سے رکھتا ہوں کہ نہ معلوم دوسرے کا جی چاہے کرنے کو یا نہ چاہے تو نہ کسی بات کے کرنیکا حکم

دیتا ہوں اور نہ کسی بات سے منع کرتا ہوں نہ معلوم کیا اثر موقوف پر گوارا ہو یا نہ ہو۔ مباح کے درجہ تک بالکل زادی ہے۔ مولوی..... صاحب کے جانے سے اول و ملہ میں خیال ہوا کہ جو کام اُن کے سپرد تھا اُس کام کو کون کریگا مگر میں نے قوت سے اس خیال کی مقاومت کی اور یہ سمجھ لیا کہ مَا يَفْعَلُ اللَّهُ لِلنَّاسِ مِنْ حُجَّةٍ قَلِيلٍ لَهَا وَمَا يَسْكُ فَلَاحِصِلْ لَهُ مِنْ بَعْدِ وَهُوَ الْعَزِيزُ الْحَكِيمُ ہوا عزیز حکیم ہوا عزیز میں یہ بتلا دیا کہ وہ بڑے قادر ہیں جو کام بند ہوا سکو جاری کر سکتے ہیں اور جاری کو بند کر سکتے ہیں اور اگر اس بند ہونے سے یہ وسوسہ ہو کہ اس سے تو دین میں نقصان ہوگا تو الحکیم میں فرما دیا کہ ہم حکیم بھی ہیں اگر بند ہی کر دیں تو اُسی میں حکمت ہوگی (ملفوظات) ایک سلسلہ گفتگو میں فرمایا کہ دیوبندیت و مابیت بریلویت کے اختلاف سے سخت نقصان مسلمانوں کو پہونچا بدعتی خدا کو کیا پہچانتے ہونگے جنہوں نے ہم لوگوں کو نہیں پہچانا اسلئے کیسی کسی تہمتیں لگائیں مگر میں تو کسی کو کچھ نہیں کہتا مجھ کو قیل و قال سے بڑی وحشت ہوتی ہے یہ ہی وجہ ہے کہ مجھ کو جو جس کے جی میں آتا ہے کہہ لیتا ہے اگر میں بھی کہتا تب حقیقت معلوم ہوتی اللہ کا شکر ہے کہ ایسے ہی بزرگوں کی خدمت نصیب ہوئی حضرت حاجی صاحب رحمۃ اللہ علیہ نے فرمایا تھا کہ کسی سے الجھنا نہیں اگر کوئی تم سے خواجھے تو وہ کرنا جو ایک نائی نے کیا تھا وہ قصہ یہ ہے کہ ایک نائی سے کسی شخص نے خط بنوایا اس نے کہا کہ میرے سفید سفید بال چُن دو اُس نے ایک طرف سے اُسترا پھیرا اور بال سامنے رکھ دیے کہہ کر چل دیا کہ مجھ کو تو بہت کام ہے چننے کی فرصت نہیں آپ کے سامنے سب رکھ دئے ہیں آپ خود چُن لیں فرمایا کہ کوئی اچھے تو سب رطب و یابس لے سکے سامنے رکھ کر الگ ہو جاؤ اور کام میں لگو۔ واقعی حضرت حکیم تھے کسی عجیب بات فرمائی اب جب اپنے پرگذرتی ہے حضرت کے ارشاد کی قلب میں قدر ہوتی ہے کہ چند الفاظوں میں کتنی بات فرما گئے بات یہ ہے کہ اس قیل و قال اور رد و کہ میں نفسانیت ضرور آجاتی ہے۔ اور ایک تو باطل کا رد ہوتا ہے نیک نیتی سے اور حدود کے اندر یہ تو مامور بہ ہے اور ایک ہوتا ہے محض جدال بدیتی سے

عہ الشہور تمت (بارش دینہ) لوگوں کے لئے کھول دے سوا سکا کوئی بند کرنے والا نہیں اور جس کو بند کر دے سوا اس کے بند کرنے کے بعد اس کا کوئی کجاری کرنے والا نہیں اور وہی غالب حکمت والا

یہ مامور یہ نہیں بلکہ اندیشہ ہے کہ اسپر مواخذہ ہو۔

(ملفوظ) فرمایا کہ آجکل طریق کی حقیقت سے عوام تو کیا خواص تک ناواقف ہیں اور اس بے خبری کے سبب ہزاروں غلطیوں میں مبتلا ہو رہا ہے اور غلطی کا سبب اصل یہ ہے کہ اسکی طرف کسی کی بھی توجہ نہیں اور اگر کسی کو توجہ بھی ہوتی ہے تو وہ یہ چاہتا ہے کہ مجھکو کچھ بھی نہ کرنا پڑے اور کام بنجائے جیسے ایک بزرگ کا واقعہ ہے کہ اُن کے پاس ایک شخص بہت عرصہ تک پڑا رہا اس درمیان میں سینکڑوں لوگ آئے اور صاحب نسبت ہو کر چلے گئے مگر ایسی خیال میں رہا کہ شیخ اپنے تصرف سے کچھ دیدینگے تو لونگا میں خود کچھ نہ کروں گا شیخ کو اسکی اطلاع ہوئی یا تو کسی کی اطلاع کرنے پر یا بذریعہ کشف انھوں نے صاف کہہ دیا کہ تم خود ہی کرو گے تو کچھ ہو گا اور تصرف کا اثر نہ ضروری ہے نہ دیر پاس ہے مرید کو وسوسہ ہونے لگا کہ شیخ صاحب تصرف نہیں ہیں سوائے تاویلات کرتے ہیں شیخ کو اسکی بھی اطلاع ہوئی انھوں نے عملی جواب دینا چاہا اس شخص سے فرمایا کہ ایک مٹکا پانی کا بھر کر خاندان کے دروازہ پر رکھو اور ایک پچکاری مول لاکر ہمو دو چنانچہ ایسا کیا گیا شیخ دروازہ پر پچکاری لیکر بیٹھ گئے جو شخص گذرنا تھا پچکاری بھر کر اسپر پانی پھینکتے تھے

حسرت شیخ کی پچکاری کی ایک

پھینٹ بھی پڑ گئی وہی اشہد ان لا الہ الا اللہ و اشہد ان محمدا عبدہ و رسولہ پڑھنے لگا ایک ہی تاریخ میں اپنے تصرف سے شیخ نے ہزاروں کافروں کو مسلمان بنا دیا۔ پھر اس شخص کو بلا کر فرمایا کہ دیکھا شیخ کا تصرف مگر جسے چلتی ہی پسواؤ لنگایا تو پیسوا اور نہیں تو منہ کالا کرو تب اس شخص کی آنکھیں کھلیں وراپنی اس حرکت پر ندامت ہوئی توبہ کی اور کام میں لگ گئے بغیر طلب کچھ نہیں ہوتا طلب ضرور دیکھی جاتی ہے پھر جب طلب ہے تو فرمائشیں کسی بعد طلب جب عاجز ہو جاتا ہے اسوقت رحم آتا ہے اور اسوقت غنایت سے کام بنجاتا ہے یہ مضمون ایک مثال سے سمجھ میں جائیگا مثلاً ایک بچے کو جس نے ابھی چلنا نہیں سیکھا اسکو ایک پچاس قدم کے فاصلہ پر کھڑا کر کے باپ دور سے اسکی طرف ہاتھ پھیلاتا کہتا ہے کہ بیٹا آؤ حالانکہ باپ جانتا ہے کہ یہ پچاس قدم کو اس حالت میں جبکہ یہ چلنا بھی

ہیں جانتا پچاس برس میں بھی طے نہیں کر سکتا مگر اسکی رغبت اور طلب کا امتحان مقصود ہے۔
اسکے ہاتھ بڑھانے پر بچے کے اندر ایک حرکت پیدا ہوئی اور اس طرف بڑھا اور گر پڑا محض اس طلب
اور رغبت پر باپ کا دل رو نہ سکا دوڑ کر گود میں اٹھالیا اسی طرح حق تعالیٰ کا معاملہ بندے کے
ساتھ ہے کہ جو انکی راہ پر چلنے کا ارادہ کرتا ہے بچو اے لہذا ینہم سبیلنا وہ آغوش رحمت
میں لے لیتے ہیں اور اس دشوار گزار راہ کو۔ آن واحد میں طے کر دیتے ہیں مگر یہ حرکت
تو شروع کرے گو وہ حرکت قطع مسافت میں کافی نہیں کیونکہ محبوب میں اور طالب میں جو
مسافت ہے وہ محبوب ہی کے قطع کئے ہو سکتی ہے محبت کے قطع کئے قطع نہیں ہو سکتی مگر طلب
شرط ہے ہمو اپنا کام کرنا چاہئے یہ باتیں بدون کام کے سمجھ میں نہیں آ سکتیں جیسے کھانا
بدون کھائے اسکا ذائقہ معلوم نہیں ہو سکتا ذائقہ کا معلوم کرنا کھانے پر موقوف ہے
جاننے پر کفایت نہیں ہوتی طلب فرماتے ہیں۔ والذین جاہدا فینا لنھد ینھم
سبیلنا اور طلب نہ ہونے پر فرماتے ہیں انلزمکموا و انتم لہما کرھون۔

۱۳۵ھ رمضان المبارک

مجلس خاص بوقت صبح یوم شنبہ

(ملفوظ) فرمایا ایک خط آیا ہے لکھا ہے کہ گذشتہ دنوں سے خادم خدام کی حالت نہایت
ناگفتہ بہ ہے نہ نماز میں جی لگتا ہے نہ ذکر میں نہ کلام مجید پڑھا جاتا ہے اور دنیا کا کوئی کام بھی
نہیں ہوتا بس ایک عجیب گول گول حالت ہو رہی ہے میں نے جواب میں لکھ دیا جو کام تو حسب طرح
بن پڑے کرنا ضروری ہے خواہ ناقص ہی کیل کا یہی طریقہ ہے اگر بد نویس اسلئے مشتق کرنا چھوڑ
دے کہ چھان نہیں لکھا جاتا تو اسکو اچھا لکھنا بھی نہ آئیگا۔ اسی سلسلہ میں فرمایا کہ عمل ناقص کو بھی
چھوڑنا نہیں چاہئے جیسے بنیاد کے مضبوط ہونے کا تو اہتمام کرتے ہیں مگر اس کے خوش نما
ہونیکے پیچھے نہیں پڑتے اس میں روڑے وغیرہ بھر دیتے ہیں اور بعد میں اسپر بڑے بڑے محال و

عہ اور جو لوگ ہماری راہ میں مشقتیں برداشت کرتے ہیں ہم ان کو اپنے قریب ثواب یعنی جنت کے راستے ضرور دکھا دیں
گے عہ تو میں کیا کروں مجبور ہوں کیا ہم اس دعوے یا دلیل کو تہلہ لگے مگر دیں ۱۲ ۰

کو بھیاں تیار ہوتی ہیں اسی طرح عمل ناقص بنیاد ہے عمل کامل کی بنیاد کے کمال اور نقصان پر نظر نہ کی جاوے جو کچھ اور طرح ہو سکے کرتار ہے اصول کے موافق ہو چاہے اس میں نقصان ہی ہو جیسے نماز گونا ناقص ہی ہو مگر ہر صورت میں وہ ہو جاتی ہے بلکہ ایسی عبادت پر اجر زیادہ ہوتا ہے جس میں جی نہ لگے کیونکہ وہ مجاہد ہے۔ یہ طریق بہت ہی نازک ہے محض کتابیں پڑھ لینے سے کام نہیں چل سکتا ہم کامل اور ذوق سلیم کی ضرورت ہے اور یا اسکو عطا ہوتا ہے حسیرتی تعالیٰ اپنا فضل فرمائیں۔

(ملفوظ) ایک مولوی..... صاحب نے عرض کیا کہ حضرت دین کے اندر بھی ہمت اور قوت کی ضرورت ہے فرمایا بڑی ضرورت ہے مگر چند ہی روز تعب ہوتا ہے پھر سہولت ہو جاتی ہے اور سہولت کے بعد بھی اجر اس ہی مشقت کی حالت کا ملتا رہتا ہے پھر قوت کی بھی قسمیں ہیں اس تقسیم قوت پر یاد آ یا کہ حضرت عمر رضی اللہ عنہ پر جو فضیلت حضرت صدیق اکبر رضی اللہ عنہ کو ہے اس فضیلت کے اسباب میں سے ایک سبب قوت بھی ہے چنانچہ وہ قوت اس طرح ظاہر ہوئی کہ باوجود اسکے کہ حضرت عمر رضی اللہ عنہ کی شان قوت دینیہ کی ظاہر ہے مگر حسب وقت مانعین زکوٰۃ نے زکوٰۃ دینے سے انکار کیا اور بصوص وجوب زکوٰۃ میں تاویل کی تو حضرت صدیق اکبر رضی اللہ عنہ نے ان مانعین زکوٰۃ سے جہاد کی تیاری کی یہ ایسا وقت تھا کہ دھرتی حضور صلی اللہ علیہ وسلم کی وفات کو زیادہ زمانہ نہ گذرا تھا ادھر تمام لشکر اسلامی دوسرے مقامات پر جہاد کیلئے گئے ہوئے تھے حضرت صدیق اکبر رضی اللہ عنہ کے اس ارادہ سے تمام صحابہ میں ہل چل پڑ گئی اور حضرت عمر رضی اللہ عنہ کی رائے بھی اسکے خلاف تھی کہ یہ وقت ان لوگوں سے جہاد کا نہیں مگر حضرت صدیق اکبر رضی اللہ عنہ نے فرمایا کہ اگر مدینہ سب خالی ہو جائے اور کوئی بھی میرا ساتھ نہ دے تب بھی میں اکیلا جہاد کروں گا اور زکوٰۃ بدون وصول کئے نہیں رہ سکتا جو چیز حضور کے زمانہ میں جاری تھی اسکو بند نہیں کرنے دوں گا یہ سن کر حضرت عمر رضی اللہ عنہ کی بھی رائے بدل گئی یہاں پر حضرت صدیق اکبر رضی اللہ عنہ کی قوت قلبی کا اندازہ ہو سکتا ہے مصالح کی بھی پروا نہیں کی اور زکوٰۃ وصول کی سب ڈھیلے پڑ گئے اور اس ہمت سے تمام عرب پر حضرت صدیق اکبر رضی اللہ عنہ کا رعب اور ہیبت چھا گئی کہ ایک دم سے سب کام شروع کر دیئے اور لشکروں کو چاروں طرف منتشر

کر دیا معلوم ہوتا ہے کہ اس مقامی فوجی قوت بہت زیادہ ہے ورنہ کوئی بھی قوت سے ہو قوت بھی اپنی قوت کو منتشر نہیں کر سکتا تو اس سے رعب چھا گیا قوت کی ایک اور حکایت سنئے علاء بن حضرمی ایک صحابی ہیں جس وقت اسلامی لشکر لیکز کمرین کو روانہ ہوئے ہیں درمیان میں سمندر حائل تھا کنارے پر پہنچ کر سب رائے دی کہ کشتیوں کا انتظام کیا جاوے انھوں نے فرمایا کہ خلیفہ رسول اللہ نے تاکید فرمائی تھی کہ ہمیں ٹھہرنا نہیں میں ٹھہر نہیں سکتا ابھی جاؤنگا اور حق تعالیٰ سے دعا کی کہ اے اللہ اپنے موسیٰ علیہ السلام کو سمندر میں راستہ دیا تھا ہم نبی محمد رسول اللہ صلی اللہ علیہ وسلم کے غلام ہیں ہم کو بھی سمندر میں راستہ دیکھے یہ کہہ کر سمندر میں گھوڑا ڈال دیا پھر سب ساتھ ہوئے اور صاف سمندر سے پار ہو گئے دیکھنے کی قابل بات یہ ہے کہ اسپر اطمینان کس قدر تھا خطرہ تک اس کے خلاف کا قلب پر نہیں گذر کیا ٹھکانا ہے قوت ایمانیہ کا کون ان حضرات کی ریس کر سکتا ہے آجکل بائین بگھارتے پھرتے ہیں پہلے ان جیسا ایک ان تو اپنے اندر پیدا کر لیں نتیجہ سکایہ ہوا کہ ہیبت چھا گئی تمام بحرین پر کہ یہ آدمی ہیں یا فرشتے قوت وہ چیز ہے۔

(ملفوظ) ایک سلسلہ گفتگو میں فرمایا کہ یہ مرض عام ہو گیا ہے چاہتے ہیں کہ سہولت پہلے ہو اسکے بعد کام شروع کریں شرائط کی خاصیت یہ ہے کہ پہلے کام شروع کریں اسکے بعد سہولت ہوگی لوگوں نے اس کا عکس کر رکھا ہے بڑی چیز اس طریق میں شیخ پر اعتماد ہے بدون اسکے کام چل نہیں سکتا پھر سہولت کا انتظار کیا۔

(ملفوظ) ایک مولوی صاحب کے سوال کے جواب میں فرمایا کہ تمام مجاہدات و ریاضات و مراقبات و اشغال سے مقصود یہ ہے کہ توجہ الی اللہ میں قوت ہو جائے اور اسکے لئے جو کچھ شغل و غیرہ شیخ تعلیم کرتا ہے یہ سب طریق طبی کی طرح ہے جو محض تدابیر کا درجہ رکھتا ہے مقصود کوئی چیز نہیں۔ اسی طرح قلب جاری ہو جانا جو مشہور ہے وہ بھی کوئی چیز نہیں بلکہ اہل تجربہ نے اس سے بھی منع کیا ہے کہ محض قلب کے ذکر کا خیال رکھا جائے اس میں دھوکہ ہو جاتا ہے وہ فرماتے ہیں کہ ذکر زبان سے جاری رکھو خواہ قلب بھی حاضر نہ ہو کیونکہ قلب سے ذکر کا خیال رکھنا اس کا دوام مشکل ہے اور دیر پا بھی نہ ہو گا زبان سے ذکر کرنے میں یہ حکمت ہے

کہ کوئی وقت ذکر سے خالی نہ جائیگا اور قلب چونکہ ایک وقت میں دو طرف متوجہ نہیں ہو سکتا۔
 اسلئے اس میں ذہول ہونا بعید نہیں پس زبان سے بھی ذکر جاری رکھنا احوط و اسلم ہے۔
 (ملفوظ) ^{۱۹۹} ایک سلسلہ گفتگو میں فرمایا کہ آجکل کے جدید تعلیم یافتہ انگریزی خواں اپنے کو بڑا
 ہی قابل سمجھتے ہیں مگر انہیں خاک بھی قابلیت نہیں ہوتی اکثر سفر میں اتفاق ہوا ان لوگوں سے
 گفتگو کا تجربہ سے معلوم ہوا کہ چند الفاظ ہیں جو ان لوگوں کو یاد ہیں باقی خاک نہیں آجاتا میں
 جس زمانہ میں سفر کرتا تھا ایک مقام پر بلا یا ہوا گیا تھا وہاں پر غلط بھی ہوا تھا و غلط کے قبل
 ایک صاحب جٹلمین صورت آئے اور کہنے لگے کہ میں نے سنا ہے کہ آپ علیگڑہ کالج کے
 لوگوں سے نفرت رکھتے ہیں میں نے سوچا اگر کہتا ہوں کہ نفرت ہے تب تو انکی دل آزاری ہوگی
 اور اگر نہیں کہتا تو چاہو سی ہے جو واقع کے خلاف ہے اسلئے کہ بعض وجوہ سے نفرت تو ہے
 ہی۔ اللہ نے دل میں جواب الہی میں نے کہا کہ علیگڑہ والوں کی ذات سے تو نفرت نہیں مگر
 افعال سے نفرت ہے کہنے لگے وہ کیا افعال میں میں نے کہا ہر فاعل کے افعال جدا ہیں کہنے لگے
 مثلاً میرے کیا افعال ہیں میں نے کہا کہ مجمع میں ظاہر کرنا مناسب نہیں نیز ابھی نہ ٹھکویہ اطمینان
 کہ آپ نیک نیتی سے پوچھ رہے ہیں آپ کو یہ اطمینان ہو سکتا ہے کہ یہ خیر خواہی سے کہہ رہا ہوں اسلئے
 اچھی صورت یہ ہے کہ آپ چند روز میرے پاس خاموشی کے ساتھ رہے جب جانبین ایک دوسرے
 سے مطمئن ہو جائیں گے اس وقت بتلانا مفید ہو سکتا ہے۔ پھر کچھ نہیں بولے سمجھ گئے یہ جواب ایسا
 ہوا کہ نہ وہ ٹھکویہ متعصب کہہ سکتے تھے اور نہ چاہو سی سمجھی جاسکتی ہے۔ میں اس موقع پر اسکا
 بھی خیال رکھتا ہوں کہ مخاطب کی تو ذلت ہو اور حقیقت واضح ہو جائے اسی سلسلہ میں
 فرمایا کہ میں کچھ تہ سہارنپور کے سفر کے قصد سے قصبہ کے اسٹیشن پر پہنچا اسی گاڑی ایک
 طالب علم جو دہلی سے آئے تھے اترے مجھ سے ملے اور کہنے لگے کہ میں تو آپ ہی سے ملنے کو آیا تھا۔
 میں نے کہا کہ میں تو اس وقت سہارنپور جا رہا ہوں میری واسطی مکہ تم تھانہ بھون ٹھہرو اور اگر جی
 چاہے بشرطیکہ کسی مصلحت کے خلاف نہ ہو تو سہارنپور چلے میری طرف سے اجازت دونوں شقوق
 عمل آزادی سے کر سکتے ہو اپنی مصلحت دیکھ لیجئے وہ بولے کہ میں سہارنپور ہی چلتا ہوں میں نے
 کہا کہ تو ٹکٹ لے لو انھوں نے کوشش بھی کی مگر گاڑی چھوٹنے والی تھی ٹکٹ نہ مل سکا میں نے

کہا گاڑڈ سے کہہ کر سوار ہو جاؤ چنانچہ وہ سوار ہو گئے اسٹیشن ناٹو تہ پر پہونچ کر میں نے ان سے کہا کہ یہاں تک کا کرایہ دیکر رسید لیلو اور یہاں سے سہارنپور تک کا ٹکٹ لیلو وہ گئے ٹکٹ مل گیا اگر کہنے لگے کہ سہارنپور تک تو ٹکٹ مل گیا مگر تھانہ بھون سے ناٹو تہ تک کے ٹکٹ سبیلے گاڑڈ نے کہا کہ ہم معاف کرتے ہیں میں نے کہا کہ ریل کی ملک نہیں انکی حیثیت نوکر کی ہے انکو کسی کو معاف کرنیکا اختیار نہیں یہ معافی معتبر نہیں کرایہ ادا کرنا واجب ہے اور میں نے انکو ادا کرنیکا طریقہ بتایا کہ تھانہ بھون سے ناٹو تہ تک کا ٹکٹ لیکر چاک کر دیا جائے یہ صورت سہل بھی ہے اور مالک کے قبضہ میں بھی پہونچ جائیگا اسی ڈبہ میں چند آریے بھی سوار تھے کہیں وہ پر سے آ رہے تھے ان میں ایک انگریزی داں اور لیکچرر تھا اس نے جو یہ بات سنی کہنے لگا کہ میں اپنی ایک کمزوری بیان کرنا چاہتا ہوں وہ یہ کہ جب میں نے یہ سنا کہ انکو معافی دیدی اور ٹکٹ کے دام نہیں لئے تو میں خوش ہوا کہ ایک غریب آدمی کا بھلا ہوا پیسے بچے مگر تمہاری تقریر سے معلوم ہوا کہ میری یہ خوشی بے ایمانی کی خوشی تھی میں نے کہا کہ یہ آپ کی خوبی کی بات ہے کہ آپ نے محسوس فرمایا پھر میں نے ہمارے ہوں سے ہر طرح کی باتیں کرنے لگا تو وہ ایک دوسرے سے کہہ رہے تھے کہ معلوم نہیں ان لوگوں کی معمولی باتوں میں دل کو اتنی کشش کیوں ہوتی ہے ایک نے جواب دیا یہ ان کے سچے ہونے کی علامت ہے سچ میں خاصیت ہے کہ اس طرف کشش ہوتی ہے اب اس لیکچرر آریہ کا اور گفتگو کرنے کو جی چاہا مجھے کہنے لگا کہ اگر اجازت ہو تو میں آپ سے کچھ پوچھ سکتا ہوں میں نے کہا ضرور پوچھے معلوم ہو گا عرض کر دو نگاہ معلوم ہو گا لا علمی ظاہر کر دو نگاہ اس نے سوال کیا کہ مثلاً دو شخص ہیں انھوں نے ایک نیک کام کیا ایک ہی نیت ہے ایک ہی کام ہے اس کام کا ایک ہی نفع ہے فرق صرف یہ ہے کہ ایک فاعل مسلم ہے ایک غیر مسلم ہے تو کیا ان دونوں کو اجر و ثواب برابر ہو گا یا نہیں میں سمجھ گیا کہ اس سوال سے مقصود اسکا یہ ہے کہ جواب تو یہ ہی ملے گا کہ مسلم کو اجر و ثواب ہو گا اور غیر مسلم کو نہ ہو گا اس جواب پر اسکو گفتگو کی گنجائش تھی کہ یہ حکم تو بڑا قصص ہے حالانکہ اسکا جواب ظاہر تھا کہ اذافات الشرط فات المشروط مگر میں نے اتنی بھی گنجائش نہیں دی دوسرے طرز پر جواب دیا چنانچہ میں نے کہا کہ مجھے تعجب ہے کہ آپ ایسے شائستہ اور مہذب اور دانشمند ہو کر ایسی بات پوچھتے ہیں۔

جس کا جواب آپ کو معلوم ہے۔ کہنے لگا کہ یہ آپ کو کیسے معلوم ہوا کہ اس کا جواب مجھے معلوم ہے، میں نے کہا کہ اس کے مقدمات آپ کے ذہن میں پہلے سے ہیں اور مقدمات کیلئے مطلوب لزام ہے جب مقدمات کا علم ہے تو نتیجہ کا بھی علم ہے کہنے لگا یہ آپ کو کیسے معلوم ہوا کہ اس کے مقدمات میرے ذہن میں پہلے سے ہیں میں نے کہا کہ میں بھی بتانا ہوں سنئے آپ کو معلوم ہے کہ مذاہب مختلفہ سب تو حق نہیں ہو سکتے ضرور ایک ہی حق ہو گا اور باقی سب باطل یہ معلوم ہے آپ کو کہا کہ جی معلوم ہے۔ میں نے کہا کہ ایک مقدمہ تو یہ ہوا اب یہ بتلائیے کہ صاحب حق مثل مطیع سلطنت کے ہے اور صاحب باطل مثل باغی سلطنت کے یہ آپ کو معلوم ہے کہنے لگا ہاں میں نے کہا ایک مقدمہ یہ ہوا آگے سنئے کہ ایک شخص مطیع سلطنت ہے اور ایک باغی سلطنت اور وہ باغی سلطنت ایک بڑا ڈاکٹر ہے جو بہت بڑا ماہر فن ہے انگریزی کی اعلیٰ درجہ کی قابلیت ہے بیدار مغز ہے دنیا میں اس کا ثانی نہیں مگر باوجود ان سب کمالات کے اس میں ایک بات ایسی ہے کہ اوسکے یہ سب کمالات گرد ہیں اور وہ باغی ہونا ہے کہ سلطنت کے بغاوت کرتا ہے اسپر گورنمنٹ اس کو پھانسی کا حکم دیتی ہے اس وقت اگر کوئی کہے کہ ہائے بڑا ظلم ہے محض بغاوت کے الزام میں پھانسی کا حکم دیدیا حالانکہ یہ شخص ایسا تھا ویسا تھا۔ تو کیا عقلاً کے نزدیک یہ اعتراض صحیح ہو سکتا ہے۔ کہا کہ نہیں۔ میں نے کہا کہ بس اسی طرح آپ یہاں بھی سمجھئے دیکھئے یہ آپ کے ذہن میں پہلے سے تھا یا نہیں کہنے لگا ہاں میں نے کہا بس ایسی حالت میں سوال کرنا استفادہ یا افادہ کیلئے نہیں ہو سکتا بلکہ حاصل اس سوال کا صرف یہ نکلتا ہے کہ میں اپنی زبان سے آپ کو کافر کہوں مگر شخص نے قسم کھا کر کہا کہ واقعی منشا میرا یہی تھا کہ ایسی زبان سے کافر سننا چاہتا تھا ایسی زبان سے کافر سننا میرے لئے لذت کا باعث ہے میں نے کہا کہ آپ کی خوبی ہے مگر میرے لئے نہایت بدگبات ہے۔ میری اسلامی تہذیب مانع ہے کہ میں بلا ضرورت آپ کو کافر کہوں۔ بلا ضرورت کی قید اس لئے لگائی کہ کافر تو ہم کہتے ہی ہیں۔ مگر بیٹھے ہوئے تسبیح پڑھا کریں یہ بھی نہیں وہ شخص بیدار متاثر ہوا پوچھنے لگا کہ آپ کا مکان کہاں ہے میں نے کہا کہ ایک گانہ ہے تھانہ بھون کہنے لگا کہ میری بدقسمتی کہ آپ سے ملاقات نصیب نہ ہوئی میں تو تھانہ بھون سمنج میں جایا

کرتا ہوں لیکچر دینے کیلئے اب بھی حاضری ہوگی تو ضرور نیاز حاصل کرونگا میں نے کہا کہ ضرور آئے آپکا گھر ہے پھر آیا گیا تو ہے نہیں۔

(ملفوظ) فرمایا کہ اکثر اہل ظاہر ایک بہت بڑی دولت سے محروم ہیں کہ وہ اس طریق باطن کی حقیقت ہی سے بے خبر ہیں اور اس محرومی کا سبب اکثری انکا تکبر ہے یہ مرض بھی کمبخت روح کیلئے سم قاتل ہے شخص ان میں کا جتہد بنا ہوا ہے جسکا منشا وہی کبر ہے یعنی اپنے کو بڑا سمجھنا یہی وجہ ہے کہ انکو تقلید سے عار ہے جسکی نوبت یہاں تک پہنچتی کہ جہلاؤ تک اجتہاد کرنے لگے چنانچہ ایک دوست روایت کرتے تھے کہ ایک غیر مقلد صاحب نماز میں بحالت امامت کھڑے ہوئے جھوماکرتے تھے جب نماز سے فارغ ہو چکے تو ایک صاحب نے جو لکھے پڑھے تھے پوچھا کہ نماز میں یہ حرکت کیسی کہا کہ حدیث شریف میں آیا ہے۔ انھوں نے کہا کہ بھائی سمجھئے تو آج تک بھی ایسی حدیث نہ پڑھی نہ دیکھی نہ سنی جسکا یہ مطلب ہو کہ ہلکے نماز پڑھو لاؤ ہم بھی دیکھیں وہ کونسی حدیث ہے اور کس کتاب میں ہے ایک حدیث کی مترجم کتاب لا کر دکھائی اُس میں حدیث تھی اذا ام احدکم فلیخفف اور ترجمہ تھا کہ جب امامت کرے تو ہلکی نماز پڑھے آپ نے لفظ ہلکی بمعنی خفیف کو ہلکے بمعنی حرکت پڑھا اور ہلنا شروع کر دیا یہ حقیقت تھی ان کے اجتہاد کی۔ فرمایا کہ حضرات فقہار رضی اللہ عنہم کے حق تعالیٰ درجات بلند فرمائیں انھوں نے ہمارے ایمانوں کو سنبھال لیا ورنہ چودہویں صدی کے یہ مجتہدین جتنکے اجتہاد کی یہ حقیقت اور کیفیت ہے۔

(ملفوظ) ایک سلسلہ گفتگو میں فرمایا کہ آجکل تو اکثر یہ ہی دیکھا گیا ہے کہ جو لحاظ کرتا ہے اور درتہا ہے اُسکو اور دبایا جاتا ہے یہ بات نہیں رہی کہ جو اپنا لحاظ کرے اُسکا لحاظ کرنا چاہئے چھوٹوں میں بڑوں میں یہ مرض عام ہو گیا ہے کہ جو کوئی لحاظ کرے ادب کرے اُسی کو پستے ہیں۔

(ملفوظ) ایک مولوی صاحب کے سوال کے جواب میں فرمایا کہ آجکل تو اخلاق کے معنی صرف میں یہ ہو گئے ہیں کہ بات نرم ہو چاہے معاملات کیسے ہی سخت اور مضر ہوں نرم بولنے کو اخلاق سمجھتے ہیں جو اس متعارف اخلاق کے عامل ہیں نیک نام مشہور ہیں میرے اندر یہ متعارف اخلاق اور رسمی باتیں ہیں نہیں مجھکو بدنام کر رکھا ہے کہ سخت مزاج ہے اب میں علی سبیل النزل

کہتا ہوں کہ اچھا میں سخت مزاج ہی ہوں کیوں آتے ہو میرے پاس میں بلانے تھوڑا ہی جاتا ہوں خوب کہا ہے ۵

ہاں نہیں وفارست جاؤ وہ بے وفا ہی جسکو ہو جان دل عزیزا سکی گلی میں جاؤ کیوں
(ملفوظ) ایک صاحب کے سوال کے جواب میں فرمایا کہ غیر مقلدین میں بدگمانی کا مرض بہت زیادہ ہے دوسروں کو حدیث کا مخالف ہی سمجھتے ہیں واپس کو عاملان الحدیث ان کے عمل بالحدیث کی حقیقت مجھکو تو ایک خواب میں مانہ طالب علمی میں بتلا دی گئی تھی گو خواب حجت شرعیہ نہیں لیکن مومن کیلئے پیشورات میں سے ضرور ہے جبکہ شریعت کے خلاف نہ ہو بالخصوص جبکہ شریعت سے متایہ ہو۔ میں نے یہ دیکھا کہ مولانا ذریعہ حسین صاحب ہلوی کے مکان پر ایک مجمع ہے اُسکو چھانچ تقیم ہو رہی ہے ایک شخص میرے پاس بھی لایا مگر میں نے لینے سے انکار کر دیا اھ حدیث میں دودھ کی تعمیر علم اور دین آئی ہے پس اسمیران کے مسلک کی حقیقت بتلائی گئی کہ انکا مسلک صورت تو دین کی ہے مگر انہیں روح اور حقیقت دین کی نہیں جیسے چھانچ میں مکھن نکال لیا جاتا ہے مگر صورت دودھ کی ہوتی ہے۔

(ملفوظ) فرمایا کہ اجتہاد تو آجکل مستحکم ہو گیا ہے کہ ہر شخص مجتہد ہے جسے دیکھو ڈیڑ اینٹ کی مسجد بنائے الگ بیٹھا ہے اب اجتہاد کیلئے علم کی بھی ضرورت نہیں رہی ایسی حالت ہو رہی ہے جیسے بجنور میں ایک فارسی داں نے ایک عالم کار دیکھا تھا کسی نے کہا کہ آپ تو عالم نہیں عربی نہیں پڑھی آپ نے کیسے ایک عالم کار دیکھا کہنے لگے کہ ہم فارسی جانتے ہیں و فارسی جاننے والا سب چیز جانتا ہے ایک نہایت غریب دی مگر وہیں وہ بھی اس کو سن رہا تھا وہ گھر پہنچا اور چارپائی کا ایک ڈھانچہ لیا اور ایک بانوں کی لٹری لی ان کے مکان کے دروازہ پر پہنچ کر آواز دی قاضی صاحب قاضی صاحب مکان سے بکھر آئے کہتا ہے کہ حضرت میں غریب آدمی ہوں مجھے خود تو بننا نہیں آتا پیسہ پاس نہیں جو مزدوری دیکر بنواؤں میری چارپائی ہے اُسکو اللہ کے واسطے بن دیکھے قاضی صاحب یہ سنکر یہ ہم ہوئے اور کہا یہ کیا نامعقول حرکت ہے ہم کیا جانیں چارپائی بننا کہ حضرت میں نے سنا تھا کہ فارسی پڑھا ہوا شخص ہر چیز جانتا ہے قاضی صاحب کو اپنی حقیقت معلوم ہو گئی اور سمجھ گئے کہ یہ اُسکا جواب ہے اس پر

فرمایا کہ شاباش اس شخص کو بڑی ہمت کی غریب دی اور اتنی بڑی ہمت۔ بعض لوگ بڑے ہی باہمت ہوتے ہیں۔ اسی طرح یہ لوگ دین کے سمجھنے کا دعویٰ کرتے ہیں جیسے ان قاضی صاحب نے محض فارسی کہے بولتے پر ایک عالم کا رو لکھنے کی ہمت کی تھی۔

کار رمضان المبارک ۱۳۵۰ھ

مجلس بعد نماز ظہر یوم شنبہ ۲۰

(ملفوظات) فرمایا کہ ایک صاحب کا خط آیا ہے لکھا ہے کہ احکام شریعت میں کچھ جانتا ہوں اور حقیقتاً جانتا ہوں حتی الامکان اس پر عمل بھی کرتا ہوں۔ مگر وہ چیز نہیں جانتا جو بزرگوں سے سیکھ کر تھی ہے وہ چیز حضرت سے پوچھنا چاہتا ہوں اور اس کے حصول کا طریقہ۔ فرمایا کہ یہ اگر اپنی ہی ہانکتے رہتے تو چکر ہی میں رہتے اب صاف لکھا اور سلیقہ سے لکھا میں اب انشاء اللہ راہ بتلاؤنگا لوگ مجھ کو وہی کہتے ہیں اگر اس طرح پر کھود کر بد نہ کروں تو مجھ کو کس طرح اطمینان ہو کہ جس چیز کو یہ حاصل کرنا چاہتا ہے اس کے ذہن میں اس کی حقیقت ہے کیا میں تو اس طرح کام لیتا ہوں جیسے بچے کی مثال کہ اس سے ہر حرف الگ الگ پوچھا جاتا ہے اس ہی سے بچے نکلوا لے جاتے ہیں میں بھی اسی طرح طالب کو سبق پڑھاتا ہوں اور مطالعہ کراتا ہوں جب وہ خود غائر ہو جاتا ہے اور تمیز کے ساتھ اپنا بحر ظاہر کر کے پوچھتا ہے تب بتلاتا ہوں قاعدہ سے سب کام ہو جاتے ہیں بے قاعدہ کوئی کام نہیں ہو سکتا یہ ہیں وہ چیزیں جن پر مجھ کو بدنام کیا جا رہا ہے خیر۔ کریں بدنام اصول صحیحہ کو نہیں چھوڑا جا سکتا میرا تو اسمیں کوئی نقصان نہیں بلکہ نفع ہے کہ بد فہموں سے نجات ملی۔

(ملفوظات) فرمایا کہ پہلے ایک صاحب کا خط آیا تھا نہایت بھدے خط کا لکھا ہوا تھا میں نے جواب میں لکھ دیا تھا کہ میں اب تک یہ سمجھتا تھا کہ میں انگریزی ہی نہیں پہچانتا۔ مگر آج معلوم ہوا کہ بعض اردو بھی نہیں پہچانتا آج ان کا پھر خط آیا ہے صاف لکھا ہوا ہے سبب ایسی باتوں کا بے فکری ہے ذہن میں یہ آتا ہی نہیں کہ ہماری اس بات سے دوسرے کو اذیت ہوگی فرمایا کہ اگر یہ صاحب طالب ہیں دو چار مرتبہ کی خط و کتابت میں سیدھے ہو جائیں گے۔

(ملفوظ) ایک صاحب نے عرض کیا کہ حضرت بہت سے طالب ایسے ہوتے ہیں کہ ان کے پاس خرچ نہیں ہوتا تو وہ اس قدر خط و کتابت کو کس طرح برداشت کریں فرمایا کہ اسکا بھی علاج ہے میں اطلاع کر دیتا ہوں کہ اگر خرچ پاس نہ ہو مجھے خرچ منگالو اور یہ میں اسوقت لکھتا ہوں جب وہ ظاہر کرے کہ میرے پاس خرچ نہیں مگر میرے پاس جو خط آوے وہ ضابطہ اور قواعد سے آوے اگر کارڈ کے مناسب مضمون ہو جیسے دریافت خیریت درخواست دعا تو کارڈ بھیجیں اور اگر لفافہ کا مضمون ہو جیسے کسی حکم شرعی کا سوال یا اصلاح کے متعلق استفسار لفافہ بھیجیں اور ایسا ہوا بھی ہے کہ ایک شخص نے خط بھیجا میں نے لکھا کہ جواب کیلئے کارڈ کافی نہیں اس نے لکھا کہ لفافہ کیلئے دام نہیں میں نے لکھا کہ دام ہے منگالو اس نے لکھا بھیج دو میں نے ایک روپیہ بھیج دیا اور لکھ دیا کہ جب یہ ختم ہو جائے پھر لکھ دینا میں ورنہ بھیج دوں گا اور یہ بھی محمول ہے کہ ایک روپیہ سے زائد ایک مرتبہ میں نہیں بھیجا جاتا۔ اللہ تعالیٰ نے ہر ایک عذر کا ایک جواب قلب میں پیدا فرما دیا ہے۔

(ملفوظ) فرمایا کہ میرے جو قواعد اور ضوابط ہیں انکو اپنی اور دوسروں کی راحت رسانی کے واسطے میں نے وضع کئے ہیں اور ایسے اصول اور ضوابط سب اسلام کے ہیں لوگ کہتے ہیں کہ انگریزوں سے سیکھے ہیں بالکل غلط ہے بلکہ خود انگریزوں نے اسلام سے سیکھے ہیں خبر نہیں کہ ہمارے گھر میں کیا دولت ہے اس جہل کی کوئی انتہا ہے اتنی خبر نہیں اپنی دولت کو دوسروں کی سمجھتے ہیں اور یہ ہی کیا جس قدر غیر مسلم اقوام ہیں سب حشی تھیں تو انہیں اٹھا کر دیکھو پتہ چل جائیگا یہ سب اسلام کی خوبیاں ہیں جو دوسری قوموں نے اختیار کر لی ہیں ماور ایسے اصول صحیحہ سے ہر شخص منتفع ہو سکتا ہے راحت اٹھا سکتا ہے ہمیں مسلم اور غیر مسلم کی قید نہیں۔ میں حیدرآباد دکن گیا تھا تقریباً چودہ روز قیام رہا تھا وہاں پر ایک معزز دوست نے ٹکسال کی بھی سیر کرائی تھی وہاں پر ایک انگریز دکھلانے والا تھا جب وہ تمام مقامات دکھا چکا اور میں رخصت ہونے لگا میں نے اس انگریز سے کہا کہ آپ کے اخلاق سے بہت جی خوش ہوا آپ کے اخلاق تو مسلمانوں جیسے ہیں میرے اس کہنے کا اس انگریز پر بہت زیادہ اثر ہوا اور بہت خوش ہوا کہ ایک مذہبی شخص نے میری تعریف کی۔ میں نے انھیں

یہ ظاہر کر دیا کہ یہ تمہارے گھر کی چیز نہیں کبھی اسپر ناز کر ویہ مسلمانوں کے گھر کی چیز ہے جو تمہارے
اختیار کر لی ہے وہ دوست صاحب جو میرے ہمراہ تھے اور بڑے عہدے پر ممتاز ہیں وہ
باہر آکر مجھے کہنے لگے کہ اپنے عجیب بات فرمائی بہت ہی جی خوش ہوا بالکل نئے طرز سے
تعریف کی کہ اُسکی تعریف بھی ہو گئی اور مسلمانوں کو ترجیح بھی ہو گئی میں نے کہا کہ میں نے
واقعہ بیان کیا حقیقت یہ ہے حضرت اگر ہم اپنے گھر کی خیر ہو تب معلوم ہو کہ کیا کیا
دولت گھر میں دفن ہے اور کتنا بڑا خزانہ ہے مگر پھر بھی یہ حالت ہے مسلمانوں کی ۵

یک سید پرناں ترابہ رشرق سر تو ہی جوئی لب ناں در بدر
تار انونی میان قعر آب وز عطش وز جوع گشتی خراب

یعنی سر پر روٹیوں کا ٹوکرا ہے گھٹنوں تک پانی ہے نہایت پاکیزہ اور لطیف اور دوسروں
سے بھیک مانگتے پھرتے ہیں کہ روٹی دید و پانی دید و اپنے گھر کی خیر نہیں اُس میں سب کچھ ہے
ان کے پاس کیا چیز نہیں مگر در بدر پھرتے ہیں کہ جرمن سے یہ لیلو اور جاپان سے یہ اور امریکہ
سے وہ لیلو آئے کیا رکھا ہے ان کے پاس اُنھوں نے تو خود تمہارے ہی گھر سے لیا ہے
اور ہم تو الحمد للہ اب بھی مالدار ہیں مگر خیر نہیں ہو کہ وہ دولت حق تعالیٰ نے عطا فرمائی ہے
جو دوسروں کو نصیب نہیں اور یہ تو ظاہری دولت ہے باقی جو اصل دولت ہے اُس میں تو
مسلمانوں کا کوئی بھی شریک نہیں وہ ایمان ہے اور ایمانی اخلاق -

(ملفوظ) فرمایا کہ ایک صاحب خط آیا ہے اُس میں کچھ حالات باطنی کے متعلق پوچھا ہے
اور کچھ مسائل فقہی پوچھے ہیں اور میں بنا بر مصالح خاصہ مختلف مضامین کو ایک ہی خط میں جمع
کرنے سے منع کیا کرتا ہوں تو میں جواب میں گو یہ لکھ سکتا تھا کہ جس خط میں احوال باطنی ہوں
اُس میں مسائل مت پوچھا کرو مگر میں نے اسکو احکام کی ساتھ سودا دیکھ کر یہ لکھا ہے کہ جس میں
مسائل پوچھنے ہوں اُس میں دوسری بات نہ لکھنا چاہئے اصل میں تو جمع کر بیسے منع کرنا ہے مگر
چونکہ مسائل ہم اور بڑی چیز ہیں ان کے متعلق اس طرح لکھنا کہ احوال باطنی کے ساتھ مسائل نہ
پوچھا کرو ایک قسم کا سوراوہ ہے بجز التذمیر یہاں ہر چیز اپنے اپنے مراتب اور
حدود پر رہتی ہے -

(ملفوظات) فرمایا کہ ایک شخص کا خط آیا ہے لکھا ہے کہ تنجید کے وقت چار تہیج پڑھنے کا کیا حکم ہے۔ میں نے جواب میں لکھا ہے کہ حدیث کا یا علماء کا یا مشائخ کا کس کا حکم۔ فرمایا کہ سوال کا طریقہ بتایا ہے اور سوال کو ٹھیک کرایا ہے تاکہ جواب میں سہولت ہو۔

(ملفوظات) ایک سلسلہ گفتگو میں فرمایا کہ محلو اسکا محل نہیں کہ یک بے علم جاہل کسی عالم پر اعتراض کرے یا اُسکی امانت کرے۔ بگھڑا ایک قصبہ ہے وہاں پر ایک جلسہ ہوا تھا علماء کے احترام کیلئے جلسہ گاہ کو سجایا گیا بیونپر کپڑا منڈھا گیا پنڈال بنایا گیا بعض علماء دیوبند یہ حالت دیکھ کر وہاں سے واپس ہو گئے اتفاق سے اُسی زمانہ میں مدرسہ دیوبند میں لاٹوس صاحب لفٹنگ گورنر آئے تھے وہاں ان کے لئے اسی قسم کا تکلف کیا گیا تھا سپر ایک صاحب نے میرے سامنے اعتراض کیا کہ اپنے لئے مولوی سب کچھ جائز کر لیتے ہیں ورنہ دوسروں کیلئے ناجائز۔ میں نے کہا کہ اگر ام ضیف کا اس کے مذاق کے موافق کیا جاتا ہے سو وہاں ضیف تھا ایک نیا دار اسکا احترام یہ ہی تھا اور یہاں ضیف تھے علماء یہاں انکا یہ احترام نہ تھا تم کو بالکل فہم نہیں تم دونوں کو ایک ہی بات سمجھتے ہو دونوں میں بڑا فرق ہے اس جواب کا منشاء زیادہ تر یہ تھا کہ عوام کو علماء پر اعتراض کرنے کی جرأت نہ ہو۔ جن صاحب نے اعتراض کیا تھا ان سے یہ میری گفتگو تھی میں نے یہ بھی کہا کہ میں اسکا اقرار کرتا ہوں کہ یہ میں نے اس نیت سے جواب نہیں دیا ہے کہ یہ اہتمام اچھا ہے متفق میں بھی ہوں تمہارے ساتھ مگر نیت سے قطع نظر دیکھنا یہ ہے کہ جو وجہ میں نے بیان کی وہ صحیح ہے یا نہیں کہنے لگے کہ جی ہاں بیشک وجہ تو بالکل ٹھیک ہے میں نے کہا کہ اصل منشاء اس جواب کا یہ ہے کہ علماء کا اعتقاد و عوام کے قلب کے نکلے کیونکہ اس اعتقاد کا کم ہو جانا بڑی خطرناک بات ہے اگر عوام کا عقیدہ علماء سے خراب ہو گیا تو پھر عوام کیلئے کوئی راہ ہی نہیں گمراہ ہو جائیں گے۔ میں تو کہتا ہوں کہ چاہے عالم بد عمل ہی کیوں نہ ہو مگر فتویٰ تو جب دیگا صحیح ہی دیگا۔

(ملفوظات) فرمایا کہ ایک صاحب کا خط آیا ہے لکھا ہے کہ میں جو تہ بھیجنا چاہتا ہوں جسکی قیمت دس روپیہ ہے۔ اس پر فرمایا کہ دس روپیہ کی قیمت کا جو تہ ہنر ہمیشہ کیواسطے دماغ سڑ جائیگا اور اس میں ایک راز اور بھی ہے وہ یہ ہے کہ ہم جیسے طلبہ کو زیادہ فائزہ لباس

ہمیں پہننا چاہئے اور نہ شان و شوکت سے رہنا چاہئے غریبوں کی طرح رہنا مناسب ہے اسلئے کہ انکو سابقہ زیادہ ترغبا ہی سے پڑتا ہے اور ایسی صورت میں رہنے سے اُن پر ایک قسم کا رعب اور ہیبت ہوگی وہ استفادہ نہ کر سکیں گے اسلئے میں اسکا بھی خیال رکھتا ہوں ہاں یہ بھی نہ ہونا چاہئے کہ بالکل زدہ حالت میں رہیں جس سے کوئی صورت سوال خیال کرے اگر خدا دے تو اوسط درجہ میں اہل علم کو رہنا چاہئے خیر الامور اوسطا طہا کا عامل بنکر رہنا چاہئے۔

(ملفوظ) فرمایا کہ ایک خط آیا ہے لکھا ہے کہ ۲ رمضان المبارک ۱۳۵۵ھ بروز شنبہ بوقت عشاء ایک شخص نے مجھے حضور کی نسبت کہا کہ رحلت فرما گئے اسوقت سے طبیعت پریشان ہے بیدار نہ ہو سکتا ہے خدا کرے یہ خبر جھوٹ ہو اور حضور کو اللہ تعالیٰ ہمارے سامنے قائم رکھیں میں نے جواب لکھ دیا ہے کہ ابھی تو ارادہ نہیں ایک مولوی..... صاحب نے عرض کیا کہ حضرت ارادہ سے کیا ہوتا ہے فرمایا یہ میں نے کب کہا ہے کہ ارادہ موثر ہے اللہ ہی کے قبضہ میں ہے مگر جی یوں چاہتا ہے کہ ضروری ضروری کام سب ہو جائیں اس پر ایک مولوی..... صاحب نے عرض کیا کہ حضرت ہمارے لئے بڑی خوشخبری ہے یعنی ارادہ نہ ہونا فرمایا کہ یہ تو ایک شاعری ہے عرض کیا کہ شاعری ہو یا کچھ بھی ہو خوشخبری سے خالی نہیں ایک اور مولوی..... صاحب نے عرض کیا کہ حضرت ایک طالب علم نے مدرسہ دیوبند میں ایک خواب دیکھا اُس میں حضور صلی اللہ علیہ وسلم کی زیارت سے مشرف ہوئے اُن طالب علم نے حضور صلی اللہ علیہ وسلم سے عرض کیا کہ حضور حضرت تھانوی کی اور کس قدر حیات ہے حضور صلی اللہ علیہ وسلم نے ارشاد فرمایا کہ ابھی اُن سے ایک اور خاص کام لینا ہے اسوقت تک حیات ہے۔ احتقر جامع کہتا ہے کہ یہ خواب سنکر حضرت والا پر ایک خاص اثر ہوا اور کچھ دیر تک حضرت والا پر سکوت کا عالم رہا اسوقت کی کیفیت کا لطف اہل مجلس ہی سمجھ سکتے تھے۔

(ملفوظ) فرمایا کہ ایک صاحب کا خط آیا ہے لکھا ہے کہ میں اعتکاف کیا کرتا ہوں وراہ مرض ہو گیا ہے ریح کا ایسی صورت میں مسجد میں بیٹھنا یا رہنا اسکے متعلق کیا حکم ہے میں نے جواب میں

لکھ دیا ہے کہ اعتکاف نہ چھوڑو اگرچہ ہوا دار ہو یا سپر ایک دلوئی..... صاحب نے تبسم آمیز لہجے میں عرض کیا کہ حضرت نہ معلوم وہ کیا سمجھیں گے۔ فرمایا اس سے مراد مسجد کی کھڑکیاں بھی تو ہو سکتی ہیں جو کھلی ہوئی ہوں ان سے ہوا آئیگی اور اعتکاف ہوگا۔ فرمایا کہ اس ہوا پر ایک حکایت یاد آئی یہاں پر ایک حافظ صاحب تھے چو نکو پڑھایا کرتے تھے انھوں نے ایک قاعدہ مقرر کیا تھا اور وہ اسوہ سے کہ لڑکے وہیں پر بیٹھے بیٹھے بدلو پھیلاتے رہتے تھے حافظ صاحب نے پریشان ہو کر حکم دیا کہ باہر جا کر ایسا کیا کرو اب اسکے لئے ضرورت ہوئی اصطلاح کی کہ کیا کہہ کر اجازت لیا کریں۔ حافظ صاحب نے یہ تجویز فرمایا کہ یہ کہہ کر اجازت لیا کرو کہ چڑیا چھوڑ آؤں۔ بسن چو نکو ایک بات ہاتھ آگئی ہر وقت کا ان کیلئے شغل ہو گیا ایک ادھر سے اٹھتا ہے حافظ جی چڑیا چھوڑ آؤں ایک ادھر سے اٹھتا ہے کہ حافظ جی چڑیا چھوڑ آؤں حافظ جی بیچا ہے دق آگئے تب کہا کہ اب یہیں چھوڑ دیا کرو۔

(ملفوظ) فرمایا کہ جن خطوط میں تعویذوں کی فرمائش ہوتی ہے ان سے میرا راجی گھبراتا ہے۔ ایک صاحب کا خط آیا ہے جس میں ایک ہی قسم کے دس بارہ تعویذوں کی ایک دم فرمائش ہے وہاں یہاں لوگوں کو خالی بیٹھے بیٹھے ایسی ہی سوچتی ہے اگر اس طرح تعویذ لکھے جایا کریں تو ایک محکمہ قائم کرنے کی ضرورت ہے باقاعدہ ایک دفتر ہوا سبیں نشینی رہیں تاکہ ان لوگوں کا یہ کام ہو مجھے اتنی فرصت کہاں ایک تعویذ لکھ کر لکھ دینا کہ اور جتنی ضرورت ہو۔ آپ خود کسی سے نقل کرالیں۔

(ملفوظ) خواجہ صاحب نے عرض کیا کہ حضرت فلاں مقام سے جو صاحب آئے ہوئے ہیں۔ میرے واسطے سے حضرت کی خدمت میں کچھ عرض کرنا چاہتے ہیں۔ فرمایا کہ صبح انھوں نے بہت دق کیا جو بات پوچھی گئی ایک کا بھی سیدھا جواب نہ ملا ان سے پوچھے جاتے کیا ہیں۔ عرض کیا کہ رہنا چاہتے ہیں۔ فرمایا رہیں میرا کیا حرج ہے مگر رہنا بھی تو کسی نفع ہی کیلئے ہوگا یہ بتلا دیں وہ کیا نفع ہے مجھے بھی تو اطمینان ہو کہ ایک شخص اتنی دور سے بال بچوں کو چھوڑ کر روپیہ اور وقت صرف کر کے آیا ہے اس کا مقصود ہے کیا کیا محکموں میں بھی حق نہیں میں یہاں ان کے قیام کی وجہ معلوم کر لوں ان صاحب نے عرض کیا کہ وہیں کا نفع مقصود ہے۔ فرمایا یہی تو پوچھ رہا ہوں کہ دین کا کیا نفع سوچا ہے عرض کیا کہ صحبت میں خاموش بیٹھے رہنا اور نیک باتیں سننا۔ فرمایا اگر میں باتیں نہ کروں تو پھر کیا ہوگا۔ عرض کیا کہ میں خاموش بیٹھے رہنے کو بھی

دین کا نفع سمجھتا ہوں۔ فرمایا کہ اتنا دق کر کے یہ ذرا سی بات بتلائی اچھا رہے اگر صبح ہی اتنی بات بتلا دیتے تو کونسا قاضی گلا کرتا کچھ نہیں رہیں یہی خراب ہو گئی اور اسکا سبب بنے فکری اور غفلت ہے اس کا بالکل اہتمام ہی نہیں کہ جسے کسی کو اذیت نہ پہونچے سنت تکلیف پہونچاتے ہیں اور پیروں کو تو یوں سمجھتے ہیں کہ یہ تو بے حس ہوتے ہیں جس کا حاصل یہ ہے کہ یہ بُت ہیں اور یہ سمجھتے ہیں کہ یہ خانی فی اللہ ہیں نہیں کیا خبر کچھ ہوا کرے کیا لغو خیالات ہیں۔

(ملفوظ) ایک مولوی صاحب نے مضامین و غلط پر کچھ سُرخیاں قائم کیں تھیں وہ حضرت والا کو دکھلا کر مشورہ چاہتے تھے اس پر فرمایا کہ پھر آپ ہی کا کیا آرام ملا۔ جب ہر بات میں محکو شریک غالب کیا جاتا ہے میں نے اپنی حالت کو دیکھا ہے کہ کام خود کرنا تو آسان اور کرنا کام بہت مشکل یہ میری کچھ طبعی بات ہے اور ہمیشہ سے ہے۔

(ملفوظ) ایک سلسلہ گفتگو میں فرمایا کہ ایک شخص کہتے تھے کہ ایسا ترجمہ ہو کہ ترجمہ سنا نہ معلوم ہو۔ میں نے کہا کہ کیوں کیا گناہ ہے اسکی تو ایسی مثال ہے کہ ابا کو ایسے پٹرے پہنا کر کہتا ہے نہ معلوم ہوں۔

۸۔ رمضان المبارک ۱۳۵۰ھ

مجلس خاص بوقت صبح یوم یکشنبہ

(ملفوظ) ایک مولوی صاحب کے سوال کے جواب میں فرمایا کہ یہ طریق بہت ہی نازک ہے اس میں قدم رکھتے سے پہلے اپنی شان اپنے کمالات سے کو خدا کر دے اور مصلح کی ہر بات اور ہر تعلیم پر عمل کر نیچے اپنے کو آمادہ کر لے اس راہ کیلئے پہلی شرط یہ ہے کہ ایسا بن جائے فرماتے ہیں ۵

در رہ منزل لیلی کہ خطر ہاست بجاں شرط اول قدم آنست کہ مخنوں باشی حتی کہ جوتیاں کھانے تک کو تیار ہو جائے اور جو جوتیں کھانی کو تیار ہو گیا اس نے گویا جوتیاں کھا ہی لیں اور اسکی اصلاح ہو ہی گئی آمادہ ہونا ہی تو مشکل ہے اسلئے کہ آمادگی دہی

۶ عشق لیلی کے راستہ میں جہاں جان کے لئے بہت سے خطرات ہیں۔ اول شرط یہ ہے کہ مخنوں بن جاؤ ۱۲

معتبر ہے جو خلوص دل سے ہو اور خلوص دل سے آمادہ دہی ہوتا ہے جو اپنی شان نہیں رکھتا اور یہ ہی اصل چیز ہے کام کی کہ اپنے کو مٹا دے فنا کر دے ورنہ شخص جوتیان کھائے بھی کیا ہوتا ہے۔

(ملفوظ) فرمایا کہ ایک مولوی صاحب کی یہ کوشش ہے کہ مدوہ میں یک ایسے عالم کی ضرورت ہے جو اپنے اخلاق سے وہاں کے طلباء کی اصلاح کر سکے۔ مجھے بھی انھوں نے ذکر کیا۔ میں نے ایک مولوی صاحب کا نام لیا کہ وہ مناسب ہیں۔ انھوں نے کہا کہ متکبروں کی وہاں کمی نہیں متکبر تو وہاں پر بھی بہت ہیں وہاں ایسے شخص کی ضرورت ہے کہ متکبر نہ ہو پھر فرمایا کہ متواضع بھی ایسا ہو کہ سب کے تکبروں کو توڑ کر نیچا دکھلا دے۔ ایک صاحب نے عرض کیا کہ جب اسکو یہ خیال ہو گا کہ میں دوسروں کے تکبر کو توڑ سکتا ہوں کیا یہ تکبر نہ ہو گا فرمایا کہ یہ تکبر نہیں گو لفظاً صورتاً تکبر معلوم ہو مگر حقیقتاً تکبر نہیں ایسا تکبر اور تواضع دونوں جمع ہو سکتے ہیں اسکی بالکل ایسی مثال ہے کہ کوئی اسکا دعویٰ کرے کہ میں تکبر کا علاج کر سکتا ہوں تو یہ تکبر تھوڑا ہی ہے پھر فرمایا کہ تکبر کا مرض ایسا عام ہوا ہے کہ انگریزی مدارس تو پہلے ہی سے بدنام ہیں اور بدنام کیا واقعہ ہے کہ ان میں بکثرت متکبر ہوتے ہیں مگر آجکل عربی مدارس میں بھی یہ بلا موجود ہے متکبرین بھرے ہیں لا ماشاء اللہ وجہ یہ کہ بدون خاص انتظام کے اصلاح غیر ممکن ہے چاہے عربی مدارس ہوں یا انگریزی اور انتظام نہ ان میں ہے نہ ان میں ہے ایک صاحب نے عرض کیا کہ حضرت اگر کوئی علیگڑھ میں پڑھے اور طبعی تواضع اسیں ہو تو کیا وہ باقی رہ سکتی ہے۔ فرمایا کہ نہ رہنا کیا معنی اگر طبعی تواضع بھی نہ ہو وہ بھی کسی کامل کی صحبت سے پیدا ہو سکتی ہے۔ گواؤں درجہ کی نہو جس درجہ کی طبعی ہوتی ہے صحبت اگر کسی کامل کی تیر آجائے بڑے کام کی چیز ہے بڑی دولت ہے اسی کو مولا نا فرماتے ہیں ۵

یک زمانے صحبت با اولیا بہتر از صد سالہ طاعت ہے ریا
(ملفوظ) ایک مولوی صاحب کے سوال کے جواب میں فرمایا کہ میں اہل طریق کے لئے ہمیشہ اسکا خیال رکھتا ہوں کہ ہر کام سہولت سے ہو جائے حتیٰ کہ بڑے بڑے مقاصد سہولت سے

ہماصل ہو جاتے ہیں اور یہ موقوف ہے صحبت پر مرید کو شیخ کی خدمت میں یک مدت خاص تک رہنا ضروری ہے۔ اس سے مقصود میں خاص مہولت ہو جاتی ہے۔ رہا یہ کہ کس قدر مدت میں کام ہو جاتا ہے اس کا تعین مشکل ہے یہ مناسبت پر موقوف ہے اگر اہل استعداد ہوتا ہے بہت جلد کام ہو جاتا ہے۔ حضرت حاجی صاحب رحمۃ اللہ علیہ کی خدمت میں حضرت مولانا گنگوہی رحمۃ اللہ علیہ کل پینتالیس روز رہے اسکے بعد حضرت حاجی صاحب رحمۃ اللہ علیہ نے فرمایا کہ ہم دے چکے جو کچھ دینا تھا حضرت مولانا گنگوہی رحمۃ اللہ علیہ فرماتے تھے کہ اس وقت کا یہ فرمانا حضرت کا کہ ہم دے چکے جو کچھ دینا تھا سمجھ میں نہ آیا کہ کیا دیا مگر پندرہ برس کے بعد معلوم ہوا کہ یہ دیا تھا پھر اس پر حضرت مولانا گنگوہی نے مزاحاً فرمایا کہ اگر ہم جانتے کہ یہ چیز ہے تو اتنی محنت کیوں کرتے۔ اس پر حضرت والا نے بھی مزاحاً فرمایا کہ بچانے پر فرماتے تھے ورنہ پندرہ برس تو معلوم ہی ہونے میں لگ گئے۔

(ملفوظ) فرمایا کہ اس طریق میں مصلح کے ساتھ مناسبت ہونا بڑی چیز ہے بدون مناسبت کے طالب کو نفع نہیں ہو سکتا یہ ہی وجہ ہے کہ میں عدم مناسبت کی بناء پر طالب کو مشورہ دیتا ہوں کہ مجھے تمکو نفع نہ پہونچے گا اگر تم چاہو تو کسی دوسرے مصلح کا نام بتلا دوں۔

(ملفوظ) فرمایا کہ جب حضرت حاجی صاحب نے حضرت مولانا گنگوہی کو بیعت کی اجازت دی مولانا نے اسی وقت غدر فرمایا مگر حضرت نے اصرار سے فرمایا مولانا گنگوہی پہونچے تو ایک بی بی نے مرید نوٹکی درخواست کی۔ حضرت گنگوہی رحمۃ اللہ علیہ نے انکار فرمادیا۔ اتفاق سے حضرت حاجی صاحب گنگوہی تشریف لائے اس وقت حاجی صاحب سے اس بی بی نے شکایت کی حضرت نے مولانا سے فرمایا کہ اسکو بیعت کرو مولانا نے عرض کیا کہ حضرت اب تو آپ تشریف رکھتے ہیں آپ ہی کر لیجئے۔ حضرت حاجی صاحب رحمۃ اللہ علیہ نے اس پر عجیب جواب دیا جس میں ایک مسئلہ بھی بیان فرمادیا کہ اگر اسکو مجھے عقیدہ نہ ہو تم سے ہی ہو پھر فرمایا ہمارے سامنے مرید کرو کیا مولانا نے ایک مولوی صاحب نے عرض کیا کہ حضرت اسمیں مسئلہ کیا ہوا فرمایا مسئلہ یہ ہوا کہ اگر پیر کا بھی پیر ہو اور اسکی طرف میلان نہ ہو (یعنی مناسبت نہ ہو) تو اس سے نفع نہ ہو گا۔

(ملفوظ) ایک مولوی صاحب نے عرض کیا کہ حضرت یا جوج با جوج کی غذا کیا ہے فرمایا کہ حضرت

مولانا محمد یعقوب صاحب رحمۃ اللہ علیہ نے ایک مرتبہ فرمایا تھا (حضرت کتابیں بہت دیکھتے تھے اسلئے باتیں زیادہ معلوم تھیں) کہ غذا یا جوج ما جوج کے لشکر کی ایک سانپ ہے جو آسمان کی جانب سے روزانہ گرتا ہے وہ اتنا بڑا ہوتا ہے کہ سبکو کافی ہو جاتا ہے پھر فرمایا کہ حضرت مولانا گنگوہی رحمۃ اللہ علیہ سے سنا ہے کہ یا جوج ما جوج کو تبلیغ ہو چکی ہے اسلئے کہ حدیث شریف میں آیا ہے کہ رات بھر اُس دیوار کو چاٹتے ہیں اور کھودتے ہیں جو اُن کے درمیان حائل ہے جب وقت آویگا تو یہ کہیں گے کہ انشاء اللہ کل سکو ختم کر دیں گے۔ انشاء اللہ کہتے سے معلوم ہوتا ہے کہ انکو اللہ کا نام معلوم ہے اور تبلیغ ہو چکی ہے یہ نئی بات معلوم ہوئی پہلے سے معلوم نہ تھی۔

(ملفوظ) ایک صاحب نے عرض کیا کہ حضرت شیشہ میں بھی تصویر ہوتی ہے اُسکو دیکھنا کیوں جائز ہے۔ فرمایا میں اس سوال کو سمجھا نہیں شیشہ میں کسی تصویر ہوتی ہے۔ عرض کیا کہ جب شیشہ انسان دیکھتا ہے تو اُسکی تصویر اُس میں نظر آتی ہے۔ فرمایا اُس میں تصویر کہاں ہوتی ہے غلط ہے اُسکی تصویر یہ ہے کہ یہ آپکی نگاہ کی شعاع جو اسپر پڑتی ہے وہ شعاع واپس ہو کر چہرہ پر پڑتی ہے تو یہ چہرہ نظر آتا ہے اُس میں کچھ بھی نہیں مرنی (دکھائی دینے والی چیز) یہ خود ہی ہوتا ہے عرض کیا آج حضرت کے فرمانیسی سمجھ میں آیا بہت عرصہ یہ شبہ دل میں تھا۔ فرمایا کہ احکام میں دخل دینا عوام کو ایسے ملے جائز نہیں نہ معلوم کیا گڑبڑ کریں غرض اُسکو دوسری تصاویر پر قیاس نہیں کر سکتے۔

۸۔ رمضان المبارک ۱۳۵۰ھ

مجلس بعد نماز ظہر یوم یکشنبہ

(ملفوظ) فرمایا کہ آج ایک صاحب عین آرام کے وقت میرے پاس آئے جس سے مجھکو اذیت پہونچی۔ اوقات راحت میں کسی کے پاس پہونچ جانا بہت ہی بُرا ہے۔ ایک صاحب نے عرض کیا کہ حضرت خلاف ادب بھی تو ہے فرمایا سبھی کچھ ہے مگر لوگوں کو ان باتوں کا مطلق خیال نہیں ان معاملات کو دین کی فہرست ہی سے نکال دیا ہے اسی سلسلہ میں فرمایا کہ حضرت حاجی صاحب رحمۃ اللہ علیہ کے پاس جب حضرت یہاں مقیم تھے ایک شخص ایسے وقت آتا کہ وہ وقت حضرت کے قیلولہ کا ہوتا اور وہ اُسکے آنیکا ہوتا دو چار روز کے بعد حضرت

حافظ ضامن صاحب نے اس شخص کی خوب خبر لی اور خوب ہی ڈانٹا کہ یہ کیا واہیات ہے رات بھر تو بیوی کی بغل میں پڑے سوتے ہو اور دوسروں کے آرام کے وقت میں غل ہوتے ہو تم کیا جانو درویشوں کی قدر یہ بیچارے رات بھر تو جاگیں دن میں اگر وقت ملتا ہے تو آپ آکو دتے ہیں خبردار اگر ایسے وقت میں میں نے تلو بہاں دیکھا ٹانگیں توڑ ڈالو گا ایسے بے رحم اور ظالمون کا یہ ہی علاج ہے۔ مگر حضرت حاجی صاحب رحمۃ اللہ علیہ کی یہ حالت تھی کہ محسبم اخلاق تھے کوئی آگیا اب بیٹھے ہیں۔

(ملفوظ^{۲۲۷}) ایک مولوی صاحب نے عرض کیا کہ حضرت وعظ سننے کو جی چاہتا ہے فرمایا کہ اب ہمت نہیں رہی مسلسل بولنے سے طبیعت گھبراتی ہے اور نہ اب بظ عبارت پر قدرت رہی اور بلا ربط مضمون کا لطف ہی کیا ہوگا۔ اس ہی وجہ سے چند روز تک وعظ کی یہ صورت اختیار کی تھی کہ کتاب دیکھ کر بیان کر دیا کروں مگر میں دیکھتا ہوں کہ پے مارے اس کا بھی متحمل نہیں سلئے اب تو جو کچھ مجلس میں بیٹھ کر بولتا رہتا ہوں یہ ہی بہت کچھ ہے۔ فرمایا کہ کتاب دیکھ کر وعظ کہنے کا معمول مولانا محمد اسحاق صاحب رحمۃ اللہ علیہ کا سنا ہے کہ وہ کتاب سے وعظ فرمایا کرتے تھے اس صورت سے وعظ کہنے سے دماغ پر تعب نہیں ہوتا۔

(ملفوظ^{۲۲۸}) ایک مولوی صاحب نے عرض کیا کہ حضرت نے میری اس شکایت پر کہ گھڑے ہو کر وعظ کہنے میں تعب ہوتا ہے بیٹھ کر وعظ کہنے کو فرمایا تھا اس تدبیر پر عمل کر نیسے بڑا فرق معلوم ہوا فرمایا جی ہاں راحت کی تدبیر سے تو راحت پہنچتی ہی ہے۔

(ملفوظ^{۲۲۹}) ایک مولوی صاحب نے عرض کیا کہ سنا ہے کہ حضرت حاجی صاحب رحمۃ اللہ علیہ سے مکہ معظمہ میں جب کوئی پوچھتا کہ میں مدینہ منورہ سلطانی راستے سے جاؤں یا دوسرے راستے سے حضرت کے جوجی میں آنا فرمادیتے کہ فلاں راستے سے جاؤ اس راستہ سے جانے میں جانے والا مامون و محفوظ رہتا۔ اسی طرح حضرت کے قلب میں ایسے امور ہیں جو بات آیا کرے فرمادیا کریں۔ فرمایا کہ تاہی نہیں عرض کیا اسی حضرت آتا نہیں۔ فرمایا کہ میں عرض کرتا ہوں مجھ کو امور تلوینیہ کے مصالح سے مناسبت ہی نہیں قلب کی یہ کیفیت ہے کہ جب تک اللہ رسول کا ذکر رہتا ہے طبیعت خوش رہتی ہے اور جہاں دنیوی قصے شروع

ہوئے مجھے وحشت شروع ہوئی۔ اسکی وجہ بھی آج ہی قلب میں آئی وہ وجہ یہ ہے کہ میں ایک مجذوب کی دعا سے پیدا ہوا ہوں یہ سبب ہے اس حالت کا اس سے پہلے میرے قلب میں یہ وجہ کبھی نہیں آئی اور آج بھی قلب میں احتمالاً آئی ہے احتمالاً ہی بیان کرتا ہوں کہ شاید یہ وجہ ہو میری اس کیفیت کی اور شاید یہ ہی وجہ ہو کہ مجھکو بکھڑوں سے الجھن ہوتی ہے جی چاہتا ہے کہ ہر بات صاف ہو خود بھی اسکا اہتمام رکھتا ہوں اور دوسروں سے بھی یہ ہی چاہتا ہوں مگر لوگوں کو اسکی عادت ہی نہیں ہر بات کے الجھانے ہی میں مزا آتا ہے ہی وجہ ہے لوگوں سے لڑائی کی اور بدنامی کی کہ سخت ہے یہ سختی ہے کہ بات صاف کہو معاملہ صاف رکھو تاکہ نہ تمکو تکلیف ہو اور نہ دوسرے کو یہ حاصل ہے میری تعلیم کا۔ لوگ اس طریق کے عادی نہیں ہے گویا اسپر قادر نہیں اور میل سکے عکس پر قادر نہیں۔ میں بھی مجبور ہوں پھر مزا خاں فرمایا کہ جب معدہ ضعیف ہوتا ہے مختلف چیزیں کھتی نہیں اور جب معدہ قوی ہوا بلا سبب ہم۔ لوگ قوی معدہ ہیں اور میں ضعیف معدہ۔

(ملفوظ) ایک سلسلہ گفتگو میں فرمایا کہ ایک رسالہ میں ایک ایسا جامع مضمون لکھا کہ اگر وہ ذہن میں آجائے تو پھر سارے رسالہ کی ضرورت ہی نہ رہے کہتے ہیں کہ شیخ میں دین ہونا چاہئے انبیاء کا سا۔ اور سیاست یعنی دار و گیر محاسبہ معاقبہ سلاطین کا سا۔ تجویز اطباء کی سی کہ وہ ہر شخص کا جدا علاج جدا تجاویز کرتا ہے۔ ایک صاحب نے عرض کیا کہ حضرت شیخ میں انبیاء کا سا دین کیسے ہو سکتا ہے۔ فرمایا یہ مراد نہیں کہ انکی برابر ہو بلکہ مطلب خلاص میں تشبیہ ہے یعنی اعمال میں غوائل دینا اور نفس کی خواہشوں کی آمیزش نہ ہو یہ مراد ہے جس میں یہ باتیں ہوں وہ شیخ ہو سکتا ہے۔

(ملفوظ) ایک سلسلہ گفتگو میں فرمایا کہ مولوی..... صاحب ذرا بدعت کی طرف مائل تھے اور ہمارے بزرگوں کی نسبت کہا کرتے تھے کہ ان وہابیوں میں اتحاد بہت ہے پھر مزا خاں اسکی وجہ میں کہتے کہ یہ سبائس بڑے کی برکت ہے اس سے مراد حضرت حاجی صاحب رحمۃ اللہ علیہ تھے۔

(ملفوظ) ایک مولوی صاحب نے عرض کیا کہ حضرت یہاں کے قانون میں داخل ہے کہ کوئی کسی سے

زیادہ نہ ملے نہ کوئی کسی کے حجرہ میں جائے اپنے کام میں لگا رہے مگر اسپر بھی جب یہ حضرات دوسری جگہ جاتے ہیں اور ایک دوسرے سے ملتا ہے تو یہ معلوم ہوتا ہے کہ ان میں رشتہ اخوت کوٹ کوٹ کر بھرا گیا ہے۔ فرمایا کہ مجھے تو یہ بھی معلوم نہیں آج ہی سنا ہے وہ بھی ثقہ راوی سے۔ حضرت میں تو ایک چیز کا اہتمام کرتا ہوں یعنی اللہ سے تعلق کا اور اسکا کہ اسکے بعد کا صنیف صنیف سبب بھی مرتفع کر دیا جاوے اور دین کو قلوب میں راسخ کر دیا جاوے اسی کی کوشش کرتا ہوں پھر اللہ تو واحد میں جب سب کو بانٹیں گے تو متحد تو خود ہی رہیں گے۔ (ملفوظ) فرمایا کہ ایک شخص کا خط آیا ہے اپنی تجارت کے قصے جھگڑے لکھ کر لکھا ہے کہ میں اب کیا کروں۔ میں نے جواب میں لکھ دیا ہے کہ اب یہ کرنا چاہئے کہ مجھے ایسی بات نہ پوچھنا چاہئے۔ ہاں دعا کرتا ہوں۔ فرمایا کہ ایک اور صاحب نے اسی طرح لکھا تھا کہ بعضے لوگ مجھ کو مشورہ دیتے ہیں کہ بانوں کی دکان کر لو کوئی کہتا ہے کہ دواؤں کی دکان کر لو مجھ کو کیا کرنا چاہئے میں نے لکھ دیا کہ میرا باپ نہ گھٹ بنا تھا نہ پٹاری مجھے ان چیزوں میں تجربہ نہیں کسی تجربہ کار سے معلوم کر کے عمل کرو۔ میرے دو کام ہیں ایک دعا کرنا چاہئے وہ دنیا ہی کیلئے ہسی وہ بھی عبادت ہے دوسرے اللہ کا نام پوچھ لو۔ فرمایا کہ اتنا تو یہ لوگ بھی سمجھتے ہیں کہ انکو تجربہ نہیں مگر پھر ایسی بات پوچھنے کی کیا وجہ یوں سمجھتے ہیں کہ اللہ والوں سے اسلئے پوچھ کر کرنا چاہئے کہ ان کے دل میں وہی آویگی جو ہونے والی ہے اس بنا پر ایسی باتیں ایسے لوگوں سے پوچھی جاتی ہیں حالانکہ یہ غلو ہے حاصل یہ ہے کہ اس مشورہ کا منشا عقائد کی خرابی ہے میں اس جہل سے بھی لوگوں کو بچانا چاہتا ہوں کہ دھوکے میں نہ رہیں اور بعض حضرات جن کا مجھے بے تکلفی کا تعلق ہے ان سے معلوم ہوا کہ عوام کا یہ عقیدہ ہے کہ یہ جو کہتے ہیں وہی ہو جاتا ہے۔ ایک مولوی صاحب نے عرض کیا کہ حضرت یہی عقیدہ ہمارا بھی ہے کہ وہی ہو جاتا ہے فرمایا اعتقاد میں بھی درجات ہیں اور بنا جہاں عوام کے اعتقاد کی نوعیت تو بہت ہی خراب ہے وہ تو یہ سمجھتے ہیں کہ خلاف ہو ہی نہیں سکتا بخلاف اہل علم کے ان کا اعتقاد اس درجہ کا نہیں ہو سکتا۔

۹ رمضان المبارک ۱۳۵۰ھ

مجلس بعد نماز ظہر یوم دو شنبہ

(ملفوظات) ایک سلسلہ گفتگو میں فرمایا کہ کسی کے پاس نرے رہنے سے کیا ہوتا ہے بیت تک انسان کو اپنی اصلاح اور تربیت کی فکر نہ ہو۔

(ملفوظات) فرمایا میں نے طالب علمی کے زمانہ میں حضرت مولانا گنگوہی رحمۃ اللہ علیہ سے بیعت کی درخواست کی فرمایا جب تک کتابیں پوری نہ ہو جائیں اُس وقت تک اسکو شیطانی و سوسہ خیال کرو واقعی یہ حضرات حکیم تھے کسی عجیب بات فرمائی اُس وقت تو یہ بات سمجھ میں نہ آئی مجھکو خیال ہوا کہ حضرت نے مال دیا ہے میں نے بذریعہ عریضہ حضرت حاجی صاحب کی خدمت میں درخواست کی کہ آپ حضرت مولانا سے کہ اُسی سال حج کو تشریف لیجا رہے تھے فرماویں کہ مجھکو بیعت فرمائیں اور تماشہ یہ کیا کہ حضرت گنگوہی رحمۃ اللہ علیہ کی شکایت اُن کے ہی ہاتھ حضرت کی خدمت میں پہونچائی (زیادہ یاد یہی ہے) حضرت حاجی صاحب رحمۃ اللہ علیہ نے اُسکا جواب دیا اور وہ جواب حضرت گنگوہی رحمۃ اللہ علیہ کے ہاتھ کا لکھا ہوا تھا کہ ہم نے تمکو بیعت کر لیا اور یہ بھی لکھا تھا کہ بعد فراغ علم اگر مشغول کرنا چاہو گے تو مولانا محمد یعقوب صاحب رحمۃ اللہ علیہ یا حضرت گنگوہی رحمۃ اللہ علیہ سے رجوع کرنا۔ اور آخر میں لکھا تھا کہ علمی مشغلہ کو بھی ترک

مت کرنا۔

(ملفوظات) فرمایا کہ یکم مرتبہ میں گنگوہ حاضر ہوا۔ جس وقت میں حضرت مولانا کی خدمت میں پہونچا اُس وقت حضرت پلنگ پر لیٹے ہوئے آرام فرما رہے تھے مجھکو دیکھ کر پلنگ سے نیچے اتر کر بیٹھ گئے میں نے عرض کیا کہ حدیث اب میں وطن میں مقیم ہوں اسلئے جلدی جلدی حاضری کی نوبت آئیگی حضرت میرے لئے تکلف نہ فرمائیں ورنہ حاضری میں تکلف ہوگا (یہ روایت بالمعنی ہے) فرمایا لیٹے لیٹے طبیعت گھبراگئی تھی اسلئے بیٹھ گیا مگر اسکے بعد پھر جب کبھی جانا ہوا حضرت نے تکلف نہیں فرمایا میں نے بھی ہمیشہ اسکا خیال رکھا کہ پانوں کی طرف کبھی نہیں بیٹھا اس خیال سے کہ شاید حضرت کو گرانی ہو اس سلسلہ میں یہ بھی فرمایا کہ حضرت گنگوہی فرمایا کرتے تھے۔

کہ میرے یہاں دو رنگ ہیں کبھی حضرت حاجی صاحب کا اور کبھی حضرت حافظ ضامن صاحب کا کبھی اُسکا ظہور ہوتا ہے اور کبھی اسکا۔

(ملفوظ) فرمایا کہ میں جب گنگوہ حاضر ہوتا تو حضرت نہایت ہی شفقت کا برتاؤ فرماتے ہیں تو حضرت کو پیر سمجھتا رہا مگر حضرت سمجھتے رہے پیر بھائی اور مجھ کو حضرت گنگوہی رحمۃ اللہ علیہ سے ایک طبی شغف ہے اور حضرات سے بھی بحمد اللہ عقیدت ہے مگر استدلالی اور حضرت گنگوہی رحمۃ اللہ علیہ سے ضروری غیر استدلالی مجھ کو حضرت کے مذاق پر شبہ ہی نہیں ہوا،

(ملفوظ) ایک مولوی صاحب کے سوال کے جواب میں فرمایا کہ حضرت حاجی صاحب رحمۃ اللہ علیہ کے یہاں ظاہری محاسبہ نہ تھا مگر برکت اتنی زبردست تھی کہ محاسبہ میں وہ کام نہیں بن سکتا جو حضرت کے یہاں بلا محاسبہ ہی بن جاتا تھا یہ محض حضرت کی برکت تھی۔

(ملفوظ) فرمایا کہ میں نے جو لوگوں کے زعم میں ایک نئی بات جاری کی ہے جو اپنے بزرگوں میں بھی اس درجہ نہ تھی اور وہ محاسبہ اسکی وجہ یہ ہے کہ سوقت بخیر اسکے کام چلنا دشوار تھا اسکی نظریہ ہے کہ حدیث حضرت عمر فاروق رضی اللہ عنہ نے مقرر اور قائم کی جو نہ حضور اقدس صلی اللہ علیہ وسلم کے عہد میں تھی نہ حضرت صدیق رضی اللہ عنہ کے عہد میں۔ اگر حضرت عمرؓ پر کوئی بھی اعتراض کرے جو منجھیر کیا جاتا ہے کہ وہ کام کرتا ہے جو بزرگوں نے نہیں کیا تو جو جواب اُسکا حضرت عمرؓ کی طرف سے ہوگا وہی اس عمرؓ کی یعنی میری طرف سے بھی خیال کر لیا جاوے۔ وہ جواب یہی ہے کہ ان حضرات کے زمانہ میں ضرورت نہ تھی اب ضرورت ہے تفریق کی روک ٹوک کی سیاست کی۔

(ملفوظ) ایک مولوی صاحب نے عرض کیا کہ حضرت اگر فقہاء رحمۃ اللہ علیہ نہ ہوتے تو سب بھٹکتے پھرتے وہ حضرات تمام دین کو مدون فرما گئے فرمایا واقعی اندھیر ہوتا یہ غیر مقلد بڑے مدعی ہیں اجتہاد کے ہر شخص ان میں کا اپنے کو مجتہد خیال کرتا ہے میں کہا کرتا ہوں کہ اسکے موازنہ کی آسان صورت یہ ہے کہ قرآن و حدیث سے تم بھی استنباط کرو ان مسائل کو جو فقہاء کی کتابوں میں تم نے نہ دیکھے ہوں اور پھر فقہاء کے استنباط کے ہوئے ان ہی مسائل سے موازنہ کرو معلوم ہو جائیگا کہ کیا فرق ہے کام کرنے سے معلوم ہوتا ہے کہ کام کس طرح ہوتا ہے فرمایا کہ یہ غیر مقلدی نہایت خطرناک چیز ہے اسکا انجام سرکشی اور بزرگوں

کی شان میں گستاخی یہ اسکا اولین قدم ہے۔ اسی سلسلہ میں فرمایا کہ ایک شخص دہلی آیا تھا۔ اس وقت دہلی میں گورنمنٹ نے جامع مسجد میں وعظ کہتے کی ممانعت کر دی تھی بہت جھگڑے فساد ہو چکے تھے اس شخص کی کوشش سے وعظ کی بندش ٹوٹ گئی اُس نے خود وعظ کہنا شروع کیا اسکا عقیدہ تھا کہ نماز تو فرض ہے مگر وقت شرط نہیں میں نے بھی اُسکا وعظ سنا تھا بڑا پکا اور کٹر غیر مقلد تھا وعظ میں کہا تھا۔ وجعلنا من بین اید یھم سدا ومن خلفہم سدا افاغشینا ہم فھو لا یدھر دن۔ اور یہ ترجمہ کیا تھا کہ کر دی ہمنے اُن کے سامنے ایک دیوار یعنی صرف کی اور پیچھے ایک دیوار یعنی نحو کی اور چھایا ہے اُنکو یعنی منطق سے پس ہو گئے وہ اندھے یعنی ان علوم میں پُر کر حقیقت سے بچر ہو گئے۔ غرض کہ صرف و نحو منطق کو بدعت کہتا تھا مگر ایک جماعت اُسکے ساتھ اور اُسکی ہم عقیدہ ہو گئی تھی یہ حالت ہے عوام کی ان پر بھروسہ کر کے کسی کام کو کرنا سخت نادانی اور غفلت کی بات ہے ان کے نہ عقائد کا اعتبار نہ انکی محبت کا اعتبار نہ مخالفت کا اعتبار جو جی میں آیا کر لیا جسکے چاہے معتقد ہو گئے دہلی جیسی جگہ کہ وہ اہل علم کا گھر ہے بڑے بڑے علماء و صلحا و بزرگان دین کا مرکز رہا ہے مگر جہالت کا پھر بھی بازار گرم اور کھلا ہوا ہے کیا اعتبار کیا جائے کسی کا وقت پر حقیقت کھلتی ہے جب کوئی کام آکر پڑتا ہے یا ایسا کوئی راہ زن دین کا ڈاکو گمراہ کرنے کھڑا ہو جاتا ہے ہزاروں برساتی مینڈک کی طرح نکل کر ساتھ ہو لیتے ہیں۔

(ملفوظ) ایک مولوی صاحب نے عرض کیا کہ حضرت مجذوب و مجنون میں آجکل امتیاز مشکل ہو گیا۔ فرمایا بالکل صحیح ہے کوئی مجذوب ہوتا ہے کوئی مجنون ہوتا ہے اہل دراک کو پہچان ہوتی ہے اسپر ایک واقعہ یاد آیا کہ بزرگوں کے سنا ہے کہ دیوبند میں حضرت مولانا محمد یعقوب صاحب رحمۃ اللہ علیہ مجذوبین کی جماعت کے سردار تھے جسکی تائید بھی ایک واقعہ سے ہوتی ہے کہ ایک ولایتی مجذوب دیوبند میں وارد ہوئے اور چھپتہ کی مسجد میں ٹھہرے مگر ٹھہرنے سے پہلے حضرت مولانا سے اجازت لی پھر فرمایا کہ ہم لوگ طالب علم اُن مجذوب سے بعض کفار کیلئے بد دعا کرنا کرتے تھے مگر وہ کبھی جواب نہ دیتے صرف یہ کہہ دیتے کہ خیر باشد خیر باشد پھر وہ مر گئے۔ بعد میں اپنے بعض بزرگوں سے معلوم ہوا کہ وہ بعض کفار کے طرفدار تھے۔

اس طرفداری پر فرمایا کہ مجذوبین کی مثال ملائکہ کی سی ہو کہ وہ کفار کی بھی تربیت کرتے ہیں اور اس سلسلہ میں یہ بھی فرمایا کہ وہ گو اس عالم کے اعتبار سے بے سمجھ ہوتے ہیں مگر اُن کو اس سمجھ کی ضرورت نہیں دوسری سمجھ کی ضرورت ہے وہ ان میں ہوتی ہے اور میں نے جو اس عالم کے اعتبار سے سمجھ کی نفی کی ہے اُس کا خلاصہ یہ ہے کہ اس جماعت میں عقل نہیں ہوتی گو جو اس درست ہوں جیسے گھوڑے میں مثلاً عقل نہیں ہوتی مگر جو اس ہوتے ہیں یا بچہ کی مثال بلوغ سے پہلے کہ اُس وقت عقل نہیں ہوتی مگر جو اس ہوتے ہیں تو سلامت جو اس مجذوبیت کے منافی نہیں اس سلامت جو اس پر کار و غیرہ کے فرض ہونیکا مدار ہوتا ہے اسکی فرضیت کیلئے عقل شرط ہے پس مخبون اسی طرح مجذوب عقل نہ ہونکی وجہ سے احکام شرع کا مکلف نہیں ہوتا باقی ان دونوں جماعت میں فرق کرنا مشکل ہوتا ہے یہ بہت ہی نازک مقام ہے کہ ہر مجذوب اور مخبون میں فرق کر لیا جائے مگر اسکا ایک طنی معیار یہ ہے کہ اُس مجذوب کے زمانہ کے صلحاء، انقیاد کا جو بڑا و اُس کے متعلق ہو وہ معتبر ہے عوام کا خیال اس بارہ میں معتبر نہیں یعنی اُس زمانہ کے مشائخ جو اُسکے ساتھ برتاؤ کریں احترام کا یا اعتراض کا وہی دوسروں کو کرنا چاہئے اپنی رائے سے عوام کچھ نہ کریں پھر اسی سلسلہ میں فرمایا کہ اول تو اس جماعت سے کوئی اُمید نفع کی نہیں رکھنا چاہئے حتی الامکان ان لوگوں سے الگ ہی رہنا مناسبت ہے کیونکہ انکو عقل تو ہوتی نہیں اسلئے اُن سے اندیشہ ضرر ہی کا غالب ہوتا ہے ایک مولوی صاحب نے عرض کیا کہ حضرت اسکی حقیقت کیا ہے یہ مجذوب کیسے ہو جاتے ہیں فرمایا کہ حقیقت اسکی یہ ہے کہ کوئی وارد ایسا قوی ہوتا ہے جس سے عقل مفلوج ہو جاتی ہے اور یہ سب مجاہدہ ہی کی برکت ہے کہ یہ درجہ نصیب ہو جاتا ہے پہلے سے کسی کو خبر بھی نہیں ہوتی کہ یہ کرتے کیا تھے اسی وارد سے پیالہ چھلک گیا تب سب نے دیکھ لیا یہ حقیقت ہے۔

مجذوبیت کی اور یہی مجذوب ہیں جنکے سپرد کارخانہ تکوینیہ ہے اور اسکے انتظام کے ذمہ دار ہیں۔ باقی جو اہل ارشاد ہیں وہ نائب رسول ہیں ارشاد ہیں انکی شان کہیں رفع و اعلیٰ ہی اصل چیز اللہ رسول کی اطاعت ہے باقی کشف و کرامت وغیرہ یہ چیزیں کوئی کمال نہیں ایسے عجائب اہل باطل سے بھی صادر ہو جاتے ہیں چنانچہ امریکہ یا جرمن میں ایک شخص

کی بیوی کا انتقال ہوا وہ اسکو بہت چاہتا تھا اسلئے اسکو خیال ہوا کہ دفن سے پہلے اسکا
 فوٹو لیا جائے تاکہ دل بہلا نیکا مشغلہ باقی رہے اس نے فوٹو لیا تو بجائے ایک فوٹو کے
 پانچ فوٹو آگئے ایک تو اسکی بیوی کا تھا اور چار اور تھے پھر ان چار میں دو کو تو پہچانا وہ بھی
 مردہ تھے اور دو کو نہیں پہچانا انھوں نے اس سے یہ تحقیق کی ہے کہ اور رو صیں وہاں
 موجود تھیں انکا فوٹو آگیا ہے مگر نہایت عجیب بات ہے کہ غیر مرئی کا فوٹو آ کیسے کیا دیکھے یہ
 چیزیں اہل باطل بھی کر لیتے ہیں اسلئے اہل حق نے کہا ہے کہ طاعت اللہ و رسول کی ہی اصل
 چیز ہے۔

۱۰ رمضان المبارک ۱۳۵۰ھ

مجلس بعد نماز ظہر یوم سہ شنبہ

(ملفوظ) ایک سلسلہ گفتگو میں فرمایا کہ ایک شخص نے غیر جوابی خط لکھا تھا اس میں لکھا
 تھا کہ خدا کا خوف کرو اسقدر دین فروش مت بنو انا تو روپیہ کمایا کتابیں چھاپ چھاپ کر
 اور پھر بھی فحاشی نہیں وہ یہی سمجھ رہا ہے کہ کتابوں کی آمدنی اسکو ملتی ہے۔ ایک صاحب
 نے عرض کیا کہ حضرت یہ بہت دن کی بات ہے یا ابھی کی فرمایا بہت دن کی ہے اور اگر
 ابھی کی ہوتی تب بھی کوئی گناہ کا کام تھا۔ پھر فرمایا کہ اللہ کا شکر ہے کہ اسقدر دین کا کام ہو گیا
 اگر میں تجارت کرتا کوئی گناہ کا کام نہ تھا مگر اس مشغلہ میں تو اسقدر سائل نہ ہوتے پھر بطور
 شکر فرمایا کہ ایسا بہت کم ہوا ہے کہ کسی کا کام اسکی حیات میں اسقدر شائع ہوا ہو۔
 (ملفوظ) ایک مولوی صاحب نے عرض کیا کہ حضرت دوزخ میں کفار بھی جائیں گے اور
 اعمال بد کی وجہ سے مسلمان بھی تو فرق کیا ہوگا مسلم اور کافر کے عذاب میں۔ فرمایا کہنے کی تو
 بات نہیں مگر اپنے سوال کیا ہے اسلئے کہنی پڑی مومنین کے بارہ میں مسلم کی حدیث و امانت
 اللہ! طاقت اور اسکا یہ مطلب نہیں کہ جہنم میں مسلمانوں کو عذاب کا احساس نہ ہوگا لیکن کفار
 کی برابر نہیں ہوگا۔ اسکی بالکل ایسی مثال ہے جیسے کلوراکسٹننگھار آپریشن کیا جاتا ہے پھر
 آپریشن کی بھی دو قسمیں ہیں ایک سخت اور ایک ہلکا بعض دفعہ بہت ہی ہلکا آپریشن ہوتا

ہے اس لئے ہلکا کلور فارم کافی ہوتا ہے۔ یہی صورت مسلمانوں کے ساتھ دوزخ میں پیش
آئیگی۔ عرض کیا گیا کہ حضرت کے یہاں تو بشارت ہی بشارت ہے۔ فرمایا کہ خلاصہ یہ ہے
کہ مسلمان صورت جہنم میں جائیں گے حقیقت جہنم میں نہ جائیں گے دوسرا فرق یہ ہے کہ کفار
جہنم میں تعذیب کیلئے جائیں گے اسلئے انکو عذاب کا احساس شدید ہوگا اور مسلمان محض
تہذیب کیلئے جہنم میں جائیں گے انکو عذاب کا احساس اس قدر نہ ہوگا جہنم مسلمانوں کے لئے
مثل حمام کے ہے وہ اس میں پاک صاف کے جائیں گے تو تکلیف حمام کے تیرپانی سے بھی ہوتی ہے
تیسرا فرق یہ ہے کہ مسلمانوں سے وعدہ انقطاع عذاب کا ہے۔ یہ وعدہ عذاب کا زیادہ احساس نہ
ہونے دیکھا اسکو اس مثال سے سمجھ لیجیگا جیسے میعادِ قیدی کا ایک وقت آرام کا ہوتا ہے،
اور ایک وقت کام کا یہ دونوں حالتیں قید ہی میں ہوتی ہیں تو ایک وقت ہلکا ہوا اور ایک
وقت بھاری اس سے بھی آگے توسیع کرتا ہوں ایک وقت قید ہی کی حالت میں سونے کا
ہوتا ہے جس میں کچھ بھی احساس نہیں ہوتا کہ میں کہاں ہوں اور کیا بچھیر عذاب ہے ذرہ برابر
بھی محسوس نہیں ہوتا پھر ایک وقت رہائی کا ہوتا ہے کہ وہ قید خانہ کی کلفت کو کم کر دیتا ہے
پھر فرمایا کہ جی ڈرتا ہے جی چاہتا نہیں ایسی باتیں کہنے کو محض اس خیال سے کہ کہیں لوگ
جری نہ ہو جائیں مگر حریص حدیث میں ہے کیا انخفا کیا جائے غرض یہ گھڑت نہیں ہے بلکہ
نصوص میں ہے اور وہ بھی مسلم میں جواصح الکتاب ہے۔

(ملفوظ) فرمایا کہ آجکل جو مقتدا اور پیشوا کہلاتے ہیں چاہے وہ مذہبی ہوں یعنی علماء یا
درویش یا سیاسی ہوں لیڈر شرب روز اکثر انکو یہ ٹکڑے کہ شہرت ہو مال حاصل ہو بعضے یہ
بھی سمجھتے ہیں کہ جتنا بڑا مالدار اتنا ہی بڑا عاقل حالانکہ یہ خیال انکا غلط ہے البتہ ایسا شخص
اکل تو ہوگا مگر عاقل ہونا ضرور نہیں ہر وقت اکل کی فکر بے عقل کی ایک بات بھی نہیں بلکہ
اس بے عقل ہونے کے متعلق خود مالدار و ناکا اقرار ہے میں اپنی طرف سے نہیں کہتا وہ کہتے
ہیں کہ اگر کسی کے پاس سو روپیہ ہوں تو اسکو ایک بوتل کانشہ ہوتا ہے اور یہ ظاہر ہے
کہ کانشہ میں عقل نہیں رہتی اگر کسی کے پاس ایک ہزار روپیہ ہے تو اسکو دس بوتلوں کانشہ
ہوا پھر عقل کا وہاں کیا کام دین کی باتوں کیلئے تو مؤذن اور ملاہی کی ماننی چاہئے انکی

ہی رائے معتبر ہے۔

(ملفوظ) ایک سلسلہ گفتگو میں فرمایا کہ افعال اختیار یہ میں صرف تباد میں ارادہ کرنا پڑتا ہے پھر اس فعل میں اگر امتداد ہو تو ہر جزو پر نیت کی حاجت نہیں ہوتی البتہ مضاد (یعنی اس کے خلاف) کی نیت نہ ہونا شرط ہے جیسے کوئی شخص بازار جانا چاہے تو اول قدم پر تو قصد کرنا پڑیگا پھر چاہے کتاب دیکھتے ہوئے یا باتیں کرتے ہوئے چلے جاو ہر قدم پر قصد کی ضرورت نہیں دوسری مثال سے سمجھ لیجئے کوئی ستار بجارہا ہے اول مرتبہ تو قصد کی ضرورت ہے پھر خود بخود انگلیاں چلتی رہتی ہیں بلکہ اگر ہر فرع پر مستقل قصد کیا جائے تو خوش نمائی کی ساتھ بچانے میں کامیابی بھی نہیں ہو سکتی اسی طرح گفتگو ہے اگر ہر فقرہ پر ارادہ کرے تو فرمائیے کہ گفتگو میں کامیاب ہو سکتا ہے ہرگز کامیابی نہیں ہو سکتی پس اسی طرح اعمال حسنہ متدہ میں اگر ہر جزو پر نیت مستقل نہ ہو تو وہ ہم میں نہ پڑنا چاہئے۔

(ملفوظ) فرمایا کہ ملکاتِ ربیہ اپنی ذات میں مذموم نہیں ہوتے مثلاً شہوت ہے کیا وہ اپنی ذات میں مذموم ہے ہرگز نہیں مولانا نے اس ہی مضمون کو فرمایا ہے ۵

شہوت دنیا مثال گلخن ست کہ از وحام تقویٰ روشن ست

بلکہ جس شخص کی شہوت قوی ہے اس کے مقاومت سے زیادہ نور پیدا ہوتا ہے۔ اور جسکی قوت شہوت کمزور ہے اسکی مقاومت سے وہ نور نہیں پیدا ہوتا تو مدارِ قرب خداوندی کا افعال اختیار یہ ہوئے جہاں اختیار کا زیادہ استعمال کیا گیا وہاں قرب زیادہ ہوا پھر فرمایا کہ یہاں پر ایک شبہ ہو سکتا ہے وہ یہ کہ نبوت بھی تو افعال اختیار یہ میں سے نہیں حالانکہ اسپر جو قرب ہوتا ہے وہ کسی فعل اختیاری پر بھی نصیب نہیں ہو سکتا۔ ازالہ اس شبہ کا یہ ہے کہ میں جو قرب کا مدار افعال اختیار یہ کو کہتا ہوں مراد مطلق قرب نہیں بلکہ خاص وہ قرب ہے جو مامور بالتحصیل ہے اور نبوت سے جو قرب ہوتا ہے وہ مامور بالتحصیل نہیں وہ قرب مویہوب ہے اسکا مدار محض مویہبت ہے اختیار اور اکتساب نہیں حاصل یہ کہ نبوت بھی مویہوب اسپر جو قرب ہے وہ بھی مویہبت نبوت افعال اختیار یہ میں سے نہ اسکا قرب مسبب

۵ شہوت دنیا مثل بھٹی کے ہے کہ اس سے تقویٰ کا حام گرم ہوتا ہے ۱۲ :

افعال اختیار یہ ہے اب بجز اللہ اسکی حقیقت سمجھ میں آگئی ہوگی بعض فلاسفہ کا خیال ہے کہ ہم اعمال کے ذریعہ سے انبیاء سے بڑھ سکتے ہیں بالکل غلط ہے جو چیز محبوب ہے وہ کسب حاصل نہیں ہو سکتی فرمایا اسکی ایسی مثال ہے کہ کوئی شخص عمدہ لباس اور اچھا زیور پہن کر یہ دعویٰ کرے کہ میں فلاں حسین سے زیادہ خوبصورت ہوں اسکا یہ دعویٰ غلط ہوگا اس لئے کہ خداداد حسن کا مقابلہ ان خارجی چیزوں سے نہیں ہو سکتا اگرچہ کٹنا ہی سنگار اور بناؤ کیا جائے خوب فرماتے ہیں ۵

دلفریبان نبائی ہمہ زیور لب تنہا دلبر راست کہ با حسن خداداد آمد
۵ ز عشق ناتمام ما جمال یار مستغنی ست بابت رنگ خال خط چہ جت سے زیارا
اور اگر اعمال اور کسب پر اسکا انحصار ہوتا تو میں پوچھتا ہوں کہ انبیاء نے کونسا عمل کیا تھا جسکے صلہ میں نبوت ملی اس قسم کے غلو ہوئے ہیں جہلاء کو۔

۱۱ رمضان المبارک ۱۳۵۰ھ

مجلس بعد نماز ظہر یوم چہار شنبہ

(ملفوظ) فرمایا کہ ایک صاحب کو پیشین گوئیوں کا بہت مرض ہے ان کے متعلق ایک صاحب کا خط آیا ہے اور دریافت کیا ہے کہ فلاں صاحب نے آپ کے متعلق جو پیشین گوئی کی تھی وہ کیا ہے اور پوری ہوئی یا نہیں حضرت والا نے جواب میں تحریر فرمایا کہ تعجب پیشین گوئی تو کریں فلاں صاحب اور دریافت فرمائیں مجھے انہیں سے پوچھئے ایک مولوی صاحب نے عرض کیا کہ حضرت کے مدرسہ دیوبند کی سرپرستی سے استعفاء دینے کی خبر تھی اسکی ان صاحب نے پیشین گوئی کی تھی غالباً یہ وہ ہے حضرت والا نے فرما دیا کہ جب استعفاء کے بعد خبر دی یہ تو پسین گوئی ہوئی پیشین گوئی تو نہ ہوئی۔

(ملفوظ) فرمایا کہ امیر شاہ خاں صاحب مرحوم فرماتے تھے کہ مولوی محمد یحییٰ صاحب مرحوم

۵ محبوبان محازی سب بناؤ سنگار کے محتاج ہیں۔ ہمارا محبوب وہ ہے جس کو حسن خداداد حاصل ہے ۱۲
۵ حسن یار کو ہمارے عشق ناتمام کی کوئی ضرورت نہیں۔ حسین چہرہ کو بناؤ سنگار کی ضرورت ہی کیا

سے حضرت مولانا گنگوہی رحمۃ اللہ علیہ نے فرمایا کہ بھائی احمد رضا خاں صاحب کے رسائل آیا کرتے ہیں کہیں سے سناؤ تو کوئی حق بات اگر اُس میں ہوگی تو مان لیں گے مولوتی کچی صاحب نے عرض کیا کہ حضرت اُن میں تو گالیاں ہی گالیاں ہیں فرمایا کہ دور کی گالیاں لگا نہیں کرتیں سناؤ تو مولوی صاحب نے عرض کیا کہ میں تو نہیں سنا سکتا خاموش ہو گئے اسپر حضرت والا نے فرمایا کہ اللہ رے بے نفسی حضرت گنگوہی رحمۃ اللہ علیہ کی کہ ایسے مخالف اور مقابل سے حق بات قبول کرنے میں بھی استنکاف (عار) نہیں بلکہ اُس کا اہتمام فرمایا۔

(ملفوظات) ایک مولوی..... صاحب نے عرض کیا کہ حضرت خشوع کیسے حاصل ہو۔ فرمایا کہ خشوع کی حقیقت شرعیہ اُسکی حقیقت لغویہ ہی کی ایک فرد ہے یعنی یہ ایک لغت ہے جس کے معنی ہیں سکون پس قلب کے سکون کو خشوع کہتے ہیں اور سکون قلب مقابل ہے قلب کی حرکت کے اور یہ حرکت قلب کی وہی ہے جسکو منطقی حرکت فکر یہ کہتے ہیں پس اس حرکت کا مقابل یہ ہے کہ فکر میں حرکت نہ ہو بلکہ سکون ہو یعنی افکار میں حرکت نہ کرے یہ نہایت مناسب عنوان ہے اس عنوان سے مسئلہ کا اختیار ہی ہونا ظاہر ہوتا ہے آگے افکار میں حرکت نہ کر نیکا طریقہ قابل تحقیق رہ گیا سو وہ طریقہ یہ ہے کہ ایک محمود شے کی طرف متوجہ ہو جائے اس سے دوسری حرکات غیر محمودہ بند ہو جائیں گی۔ یہ تجربہ ہے اس سے کیسوی ہو جاتی ہے پھر یہ کہ وہ شے کیا ہے سو اُس کے طرق متعدد ہیں۔ مثلاً یہ سوچ لے کہ خانہ کعبہ سامنے ہے۔ یا اگر الفاظ کی طرف توجہ آسان ہو یہ کر لے۔ یا معانی کی طرف توجہ کرے یا اگر ذات بحث کی طرف توجہ ہو سکے تو سب سے اولیٰ ہے۔ اب یہ سوال رہا کہ جس چیز کی طرف بھی توجہ کرنا ہو توجہ کس درجہ کی رکھے جس سے خطرات نہ آویں سو اسکے متعلق تجربہ سے معلوم ہوا کہ زیادہ کنج و کاؤ (کھود کرید) کرنا موجب ثقل ہے معتدل توجہ کافی ہے جبکہ درجہ یک مثال سے بیان کرتا ہوں اور وہ بالکل الدین یسیر (دین آسان) کے مطابق ہے باقی اس کے زائد عسر و تنگی میں پڑنا ہے سو عسر کیلئے حدیث میں لن نخصوا فرمایا ہے یعنی اسپر عاۃ قدرت نہیں ہے۔ وہ مثال یہ ہے کہ ایک کچا حافظ ہے اُسکو استاد کا حکم ہوا کہ نفلوں میں قرآن شریف سناؤ۔ یہ حافظ سنانے کے وقت یقیناً بے توجہی سے تو ہرگز نہ پڑھیں گے کیونکہ یاد نہیں سوچ کر پڑھیں گے۔

لیکن اس درجہ کی سوچ بھی نہ ہوگی کہ دوسری شے کا بالکل تصور ہی نہ آئے بلکہ یہ توجہ وسط درجہ کی ہوگی کہ نہ غفلت ہوگی اور نہ ایسی کاوش کہ اس کا غیر بالکل ہی ذہن میں نہ آئے بس ایسی توجہ عبادت میں تحقق خشوع کیلئے کافی ہے اگر اسی درجہ خشوع کا انتظام و اہتمام ہو جائے تو بس مامور بہ ادا ہو گیا ورنہ حدیث میں شاق شاق اللہ علیہ کا مصداق ہو گا اب اگر اس درجہ کے ساتھ دوسرے وساوس مستحضر بھی ہو جائیں تو مضر نہیں کیونکہ غیر مامور بہ کا یہ استحضار اس نے نہیں کیا یہ اس کا فعل نہیں لہذا یہ اس کا مکلف بھی نہیں اس کی ایسی مثال ہے کہ جیسے آنکھ سے کسی خاص لفظ کو قصد دیکھیں تو اس کی ساتھ اس کے ماحول پر بھی ضرور نظر جاتی ہے مگر چونکہ یہ نظر قصداً نہیں ملے ہی کہیں گے کہ فلاں لفظ خاص دیکھا ماحول کو خود نہیں دیکھا بلکہ نظر آ گیا تو جیسے یہ انتشار شعاع بصر میں ہوتا ہے اسی طرح بصیرت میں بھی ہوتا ہے کہ قصد تو ایک خاص چیز کی طرف ہے مگر بلا قصد دوسری چیز پر نگاہ جا پڑی ایک مرتبہ اس مضمون کو میں نے امر و مہ کے وعظ میں بہت بسط سے بیان کیا تھا لوگ بہت شفیق اور مسرور ہوئے تھے معلوم تو اس سلسلہ کا کافی طور پر ہو گیا آگے عمل کی ضرورت ہے بہت سے سالک اس میں مبتلا ہیں کہ تدبیر معلوم ہے اور عمل نہیں کرتے اس معلوم ہو جانے ہی کو گو یا حصول مقصود سمجھتے ہیں۔ حتیٰ کہ بہت سے مشائخ اس بلا میں مبتلا ہیں کہ تدبیر جانتے ہیں اور خود عمل نہیں کرتے مگر ہم ایسی تدبیر کو لیکر کیا چولھے میں ڈالیں جب عمل ہی نہیں۔

(ملفوظ) ایک سلسلہ گفتگو میں فرمایا کہ بعض علما غیر خفیہ نے لکھا ہے کہ صلوٰۃ چہری میں مقتدری کا فاتحہ پڑھنا حاکم ہے لیکن سری میں پڑھنا چاہئے کیونکہ سکوت شرعاً عبادت نہیں فرمایا کہ ہیکو یہ تسلیم نہیں کیونکہ یہ سکوت مامور بہ اور اقتتال مامور بہ عبادت ہے نیز یہ ایسا سکوت نہیں جو عمل ہو بلکہ کف عن الکلام ہی اور کف عمل ہے پس اس کے عبادت ہو نہیں سکتے غبار نہیں جیسے کف عن المناہی عبادت ہے۔ (ملفوظ) فرمایا کہ چنیوٹیاں جو مٹھائی وغیرہ پر چڑھتی ہیں اگر سانس روک کر وہ شے رکھی جائے تو اس پر چنیوٹیاں نہیں چڑھتیں۔ میں نے خود اس کا تجربہ کیا ہے یہ عمل بھی مسمریم کی ایک

عہ جو شخص اپنے اوپر مشقت ڈالتا ہے اللہ تعالیٰ اس کو مشقت میں مبتلا فرمادیتے ہیں ۱۲ حصہ کلام سے رکنا ۱۲
سہ گنا ہوں سے رکنا ۱۲

مستم ہے ایسے اعمال میں اصل فاعل عامل کی قوت خیالیہ ہے اور خیال کی قوت مسلم ہے، میں نے بلا واسطہ حضرت مولانا محمد یعقوب صاحب رحمۃ اللہ علیہ سے سنا ہے کہ ایک شخص کو یہ خیال ہوتا تھا کہ شیر آیا اور کمر پر پنجہ مار گیا۔ اُسکے اس خیال سے پنجہ کا نشان کمر پر ہو جاتا تھا۔ اور اُس سے خون گرتا تھا مسمریم کی حقیقت یہی ہے باقی ارواح کا آنا وغیرہ سب فضول و غلوئے ہیں یہ سب صرف خیال کی کرشمہ کاریاں ہیں۔ ایک مرتبہ کانپور میں مسمریم کے جانتے والے آئے انھوں نے میرے سامنے بعض افعال مینر کے ذریعہ دکھلائے اول جلسہ میں تو میں کچھ نہیں سمجھا دوسرے جلسہ میں ایک دلیل سے سمجھ میں آ گیا کہ یہ ارواح کا تصرف نہیں محض خیال کے افعال ہیں پھر تیسرے جلسہ میں بطور دلیل لازمی کے میں نے خود زبان سے یہ کہا کہ اگر مینر کے اندر روح آتی ہے تو ایک بار پایہ اٹھ جاوے اور اگر روح نہ آتی ہو تو دوبار اٹھ جاوے سو دوبار پایہ اٹھاتے ہیں نے دیکھنے والوں سے کہا کہ دیکھو ان ہی کے قاعدہ سے ارواح کا آنا باطل ثابت ہو یا یہ سب خیالی باتیں ہیں۔

(ملفوظات) فرمایا کہ امام صاحب کی مجلس میں ایک شخص یا اور عرض کیا کہ ایک شخص کہتا ہے کہ کوئی کافر جہنم میں نہ جائیگا اسکا کیا حکم ہے۔ امام صاحب نے شاگردوں سے فرمایا کہ جواب دو سب نے عرض کیا کہ یہ شخص کافر ہے اور نصوص کا کذب ہے۔ امام صاحب نے فرمایا کہ تاویل کرو عرض کیا کہ نامکن ہے۔ فرمایا تاویل ہے کہ جہنم میں جانے کے وقت کوئی شخص اُس وقت کافر نہ ہوگا یعنی لغوی کافر بلکہ مومن لغوی ہوگا گو شرعی کافر ہو کیونکہ اُس وقت حقائق کا انکشاف اُس پر ہو جائیگا تو کسی امر واقعی کا اُس وقت منکر نہ ہوگا۔ ھذا بھنوا لنتی یکذب بھا السجود بلکہ بعض جہنم کے انکشافات کافر کو زائد ہونگے مومن کو نہیں ہونگے جو کہ برقی ظاہف (چکنے والی کلی) کی طرح گذر گیا۔ کیا ٹھکانا ہے امام صاحب کی ذہانت اور احتیاط کا۔

(ملفوظات) ایک مولوی صاحب کے سوال کے جواب میں فرمایا کہ اگر کسی خارق (کرامت) کے بعد میں زیادت تعلق مع اللہ محسوس ہو تب تو وہ کرامت ہے اور اگر اس میں زیادت محسوس نہ ہو تو ناقابل غناء ہے اور یہ جو آجکل مخترع کشف و کرامت کی بنا پر پیروں کو ہریان می

پرانند کا مصداق بناتے ہیں اور لوگوں کو پھنساتے ہیں بالکل ہی واہیات بات ہے اسی سلسلہ میں ایک واقعہ بیان کیا کہ حضرت حاجی صاحب رحمۃ اللہ علیہ کا ایک بدروی نفاع نام معتقد تھا اُس نے ایک بار کہلا کر بھیجا کہ لڑائی میں میرے گولی لگ گئی ہے تکلیف ہے دعا کیجئے نکل جائے اُس کا بیان ہے کہ دوسرے دن حاجی صاحب رحمۃ اللہ علیہ تشریف لائے اور زخم میں انگلی ڈال کر گولی نکال دی حاجی صاحب رحمۃ اللہ علیہ نے سُکر فرمایا کہ مجھے پتہ بھی نہیں۔ نیز بعض اوقات خارق استدراج (ڈھیل) ہوتا ہے اور استدراج کے بعد نفس میں کبر ہوتا ہے بسا اوقات کی حالت میں اگر کوئی چیز راحت و آرام کی ہے تو وہ ذکر اللہ میں مشغول رہتا ہے اور گنہگار اور اپنے کو فنا کر دینا اور مٹا دینا اس ہی میں لطف ہے۔ بدون اس کے چین ملنا مشکل ہے۔ مولانا فرماتے ہیں

سہ بیچ کنبے بے درد و بے دام نیست
جز بخلوت گاہ حق آرام نیست

اور کرامت و استدراج میں ایک ظاہر فرق یہ ہے کہ صاحب کرامت متصف بالایمان و العبادہ وغیرہ ہوگا۔ اور صاحب استدراج افعال منکرہ میں مبتلا ہوگا اور پہلا فرق جو مذکور ہوا انکسار و تکبر وغیرہ کا وہ اثر کے اعتبار سے ہے۔

(ملفوظ) ایک سلسلہ گفتگو میں فرمایا کہ حضرت شاہ ولی اللہ رحمۃ اللہ علیہ نے تحریر فرمایا ہے کہ شوقِ قمر کا معجزہ علامات قیامت سے ہے اس میں تنوع کا انکار نہیں بلکہ معجزہ نہیں مطلق ہے کہ جیسے طلوع شمس من المغرب حضرت صلی اللہ علیہ وسلم کا معجزہ نہیں بلکہ علامات قیامت ہے ایسے ہی شوقِ قمر بھی معجزہ نہیں بلکہ علامات قرب قیامت ہے جیسے آیت میں اقتراب ساعت کے اقتران سے مفہوم بھی ہوتا ہے اقتربت الساعة و انشق القمر۔

(ملفوظ) ایک مولوی صاحب کے جواب میں فرمایا کہ کذب اخبار میں ہوتا ہے انشاء است میں نہیں ہوتا اور وعید انشاء ہے اگر صیغہ اخبار کا بھی ہو وہ محض صورت ہے معنی انشاء ہی میں داخل ہے اسی سے بعض لوگوں نے کہہ دیا و لو خلافاً للجمهور کہ خلف فی الوعد وقوعاً بھی جائز ہے اور اسپر جو یہ اعتراض ہوتا ہے کہ یہ قول بوقوع الکذب اس کا یہی جواب دیا ہے کہ کذب اخبار میں ہوتا ہے اور وعید صورت اخبار ہے ورنہ حقیقت میں انشاء ہے مگر جمہور کیلئے قاضی ثناء اللہ صاحب

معنی مضمون قرب قیامت کو شوقِ قمر کے ساتھ ملا کر بیان کرنے سے ۱۲ حصہ قیامت نزدیک پہنچی اور چاند شوق ہو گیا

رحمۃ اللہ علیہ نے اس آیت سے استدلال کیا ہے کہ یستعجلونک بالعذاب ولن یخلف
اللہ وعدہ یہاں وعدہ سے مراد یقیناً وعید ہے بقرینۃ ذکر العذاب تو قرآن کی نص سے خلف
فی الوعدہ کا متمنع ہونا معلوم ہو گیا۔

۱۲ رمضان المبارک ۱۳۵۰ھ

مجلس بعد نماز ظہر یوم پنجشنبہ

(ملفوظ) ایک مولوی صاحب نے عرض کیا کہ حضرت کو کھانسی کی بڑی تکلیف ہے اور
رمضان شریف میں یہ اس قسم کی تکلیف جیسے کھانسی زکام وغیرہ ذرا دیر سے اچھی ہوتی ہے اور
وجہ یہ بیان کی کہ روزہ کے سبب قوت بے وقت کھانے پینے کا کچھ نہ کچھ اثر ہوتا ہی ہے اس پر فرمایا ان
اللہ یحب ان یوتی دخصۃ۔ کمایحب ان یوتی عزائماً

جامع صغیر میں یہ روایت ہے اس روایت سے افطار کی بھی ہمت ہو گئی کہ اگر طیب شرعی فتویٰ
دیدے تو میں افطار کر دوں اس لئے مجھ کو تکلیف سے تنگی نہیں۔

(ملفوظ) ایک سلسلہ گفتگو میں فرمایا کہ داب سماع میں لکھا ہے کہ مجلس میں کوئی شخص دوسرے
مذاق کا نہ ہو ورنہ قلب میں تنگی اور اس سے وجد حال میں کاوٹ ہو جاتی ہے۔ اسی طرح ہر شخص
کے سامنے بولنے کو میرا دل نہیں کھلتا۔ اب لوگوں نے سماع کو تاشا بنا لیا ہے حتیٰ کہ لہو و لعب
تک نوبت پہنچ گئی ایک مرتبہ بریلی میں ایک عرس کے موقع پر کلکٹر اور سپرنٹنڈنٹ کو مجلس سماع
میں بلایا گیا سپرنٹنڈنٹ نے کلکٹر سے کہا کہ میرے بدن میں تو سنسناہٹ معلوم ہوتی ہے کلکٹر
نے کہا میری بھی یہی حالت ہے آخر دونوں اٹھ کر چلے گئے اب لوگ کہتے ہیں کہ دیکھو
انگریزوں پر بھی اثر ہوا۔ میں نے سُکر کہا کہ یہ نفسانی اثر ہے اس میں مؤمن کی بھی تخصیص
نہیں چنانچہ سانپ پر بھی بین کا اثر ہوتا ہے۔ یہ تو چیز ہی ایسی ہے آخر شارع کی کوئی تو
حکمت ہے کہ ایسی چیزوں کی ممانعت فرمائی گئی وہ حکمت یہی اثر نفسانی ہے۔ ایک

عہ اللہ تعالیٰ جس طرح اصل اعمال کی بجا آوری کو محبوب رکھتے ہیں۔ اگر کسی عذر کی وجہ سے کوئی رعایت شرع میں
دی گئی ہو او سپر عمل کرنے کو بھی محبوب رکھتے ہیں ۱۲ محرم اور یہ لوگ اپنے مذاکب تعاضد کرتے ہیں مالا کہ اللہ تعالیٰ کبھی اپنا

صاحب نے مجھے ایک حکایت بیان کی تھی کہ ایک باغ والے نے باغ میں سیٹی بجائی ہر نفی وحشی اس آواز سے اس طرح مدہوش ہو کر پاس کھڑی ہوئی اسکے بعد بطور لطیفہ کے فرمایا کہ سماع کیلئے غزال ہونا بھی کافی ہے غزالی ہونے کی ضرورت نہیں۔ ایک مولوی صاحب نے عرض کیا کہ حدیث قرآن شریف شکر جو کیفیت پیدا ہو وہ کسی ہے فرمایا کہ دیکھنا یہ ہے کہ حدود کے اندر ہے یا باہر لوگ ایسی باتوں میں یا ایسے معاملات میں بوجہ بے خبری کے حقیقت کو نہیں پہنچتے اسباب کو دیکھتے ہیں آثار کو نہیں دیکھتے۔ اسباب کا دیکھنا نہیں بلکہ دیکھنا آثار کا ہے جیسے اگر کوئی مجلد اور ضخیم قرآن شریف سے کسی کو ہلاک کر دے۔ کیا یہ جائز ہو جائیگا۔ اب اگر قرآن شریف شکر نفسانی کیفیت پیدا ہو تو وہ محمود نہ ہوگی۔ مثلاً کسی امرد سے قرآن شریف سنا اسکی آواز یا صورت سے قلب میں ایک کیفیت پیدا ہوئی تو یہاں اسباب کو نہ دیکھیں گے آثار کو دیکھیں گے اور ظاہر ہے کہ وہ کیفیت یقیناً نفسانی ہوگی۔ ایسی ہی سماع کو سمجھ لیا جاوے اسکے بھی حدود ہیں ہر شخص کو جائز نہیں جیسا کہ آجکل ہر کس و ناکس کو اسمیں ابتلاء ہے شیخ شیرازی اسی فرق کو کہتے ہیں کہ ۵

سماع اے برادر بگویم کہ چیست مگر مستمع را بد اتم کہ کیست

مولانا جامی فرماتے ہیں۔ ۵

زنده دلاں مردہ تنان را رواست مردہ دلاں زندہ تنان را خطاست
سلطان نظام الدین قدس سرہ اسکے کیلئے چار شرائط بتاتے ہیں۔ سماع مسموع۔ آلہ سماع۔ فرماتے ہیں سماع از اہل دل باشد از اہل ہوا و شہوت نباشد مسموع مرد تمام باشد زن و کودک نباشد مسموع مضمون ہزل نباشد۔ آلہ سماع چنگ و رباب در میان نباشد۔
میں ایک بار اپنے ایک صاحب سماع بزرگ کو تلاش کرنے سلطان جی کے عرس میں قبل وقت

۵ اے بھائی سماع کا حکم تو میں تم کو بتاؤں کہ کیا ہے۔ مگر پہلے سننے والے کو معلوم کروں کہ کون ہے ۱۲
۵ جن کے دل (بوجہ تعلق مع اللہ کے) زندہ ہوں۔ اور بدن مردہ ہوں اور ان کے لئے (سماع) جائز ہے۔ اور جن کے دل مردہ اور تن زندہ ہوں اور ان کو سننا غلطی ہے ۱۲
۵ سننے والا اہل باطن ہواہل ہوا کے نفسانی و اہل شہوت نہ ہو سننے والا پورا مرد ہو عورت یا بے ریش لڑکا نہ ہو۔ سننے کی چیز کوئی بے ہودہ مضمون نہ ہو۔ آلہ سماع باجے گاجے نہ ہوں ۱۲

عرس حاضر ہوا میرا سوقت کا پور میں تھا ان سے ملے وہی آیا تھا میں سمجھا کہ وہ عرس میں ملیں گے مگر سوقت تک عرس میں آئے نہ تھے میں تریب نماز طہر کے ٹوٹا کہ پھر شہر میں مل لوں گا وہاں چشتی ہی چشتی جمع تھے انھوں نے مجھ کو گھیر کر چشتی ہو کر سماع شروع ہوئی کے وقت کہاں چلے میں نے کہا کہ اگر میں شریک ہو جاؤں گا تو حضرت سلطان جی خفا ہو جائیں گے اور میں نے اوپر کا موقوفہ سلطان جی کا پڑھ دیا اور کہا کہ مجھ میں یہ شرائط نہیں۔ سب نے کہا کہ تم تو اسکے اہل ہو مگر ہم اہل نہیں ایسی تبلیغ ہو کہ آج تک کسی نے نہیں کی تھی۔

(ملفوظ) فرمایا کہ اگر پہلا مرنی بدعتی ہو تو اول تو اس سے نکلنا مشکل در اگر کسی صورت سے نکل بھی جائے تو اکثر اسکا اثر نہیں جاتا میں تو کہا کرتا ہوں کہ کچی ہانڈی اگر گر جائے اس کا سنوارنا مشکل ہے اور از سر نو پکانا آسان دین بصرہ طارما افسد الدھر۔

(ملفوظ) ایک سلسلہ گفتگو میں فرمایا کہ حضرت مولانا محمد قاسم صاحب رحمۃ اللہ علیہ فرمایا کرتے تھے کہ تین کتابیں البلی ہیں قرآن شریف بخاری شریف منوی شریف ان کا کوئی ایسا ضابطہ نہیں جس سے یہ قابو میں آجائیں البلی کے یہی معنی ہیں۔

۱۳ رمضان المبارک ۱۳۵۰ھ

مجلس بعد نماز جمعہ

(ملفوظ) ایک مولوی صاحب نے عرض کیا کہ حضرت ذاتِ بخت کا تصور کیسے ہو سکتا ہے فرمایا جب مثلاً اللہ سمیع کہتے ہیں تو محمول کے اثبات کیلئے کچھ نہ کچھ تصور موضوع کا ہوتا ہی ہے۔ پس اتنی مقدار مراقبہ کیلئے کافی ہے۔

(ملفوظ) عین اصطلاح صوفیہ میں وہ چیز ہے کہ کسی شے کے تابع اس طرح ہو کہ بدون اس شے کے نہ پایا جاوے پس تابع کو اس معنی کر عین قبوع کہیں گے۔ اسلئے یوں تو کہیں گے کہ خلق عین حق ہے یوں کہیں گے کہ حق عین خلق ہے لا تجوز اشخاکہ نے فرمایا ہے کہ ہوانت کہنا

۱۴ جس کو زمانہ کی آب و ہوا نے بگاڑ دیا ہو اور سکوء طاری درست نہیں کر سکتا ۱۵ خالص ذات حق

تعالیٰ ۱۲ مگر مجازاً ۱۳

جائز ہے انت ہو کہنا جائز نہیں کیونکہ ہر شکل و دل میں موضوع ہے اور محمول تابع ہوتا ہے اور صورت ثانیہ میں بالعکس عام لوگوں کے قلوب میں اصطلاحات منطق کی ہوتی ہیں اور تصوف میں بھی وہی معنی لیکر قائل کی تکفیر کرنے لگتے ہیں حالانکہ عوام الناس خود عین اس معنی میں بولتے ہیں مثلاً کہتے ہیں کہ تم تو اپنے ہی ہو کوئی غیر نہیں ہو تو غیرت کی نفی میں عینیت کا اثبات ظاہر ہے بس اسی طرح صوفیہ کہتے ہیں پھر ان سے کیوں وحشت ہے۔

(ملفوظ) فرمایا کہ حضرت حاجی صاحب اپنے زمانہ میں تہ اللہ فی الارض تھے جو علوم صدیوں سے مخفی تھے اللہ تعالیٰ نے ان کی زبان سے ظاہر فرمادئے ان کی سب سے بڑی دولت طریق تربیت تھا کوئی آدمی ایسا نہ دیکھا کہ جس نے حضرت سے اپنی حالت بیان کی ہو اور اُسکی پریشانی زائل نہ ہو گئی ہو۔

(ملفوظ) ایک مولوی صاحب نے عرض کیا کہ حضرت وسوسہ کیا شے ہے۔ فرمایا کہ جو امر منکر بلا اختیار قلب پر وارد ہو جائے میں اسی کو وسوسہ سمجھتا ہوں مگر چونکہ بلا اختیار ہے اسلئے مضر نہیں۔

(ملفوظ) فرمایا بزرگوں کو جو خطوط لکھے جائیں ان میں اشعار کا لکھنا میں خلاف ادب سمجھتا ہوں ہاں بطور جوش نکل جائے تو دوسری بات ہے قصداً ایسا کر نیک حاصل یہ ہے کہ انکو اشعار سے متاثر کر کے کام نکالنا چاہتا ہے نیز اپنی لیاقت کا اظہار ہے طالب کوئی فعل معلم کے ساتھ ایسا نہ ہونا چاہئے۔

(ملفوظ) فرمایا کہ میں پہلے جب حضرت کی خدمت سے میانیا آیا تھا اہل طریق کی دیکھا دیکھی توجہ بھی دیا کرتا تھا شاہ لطف الرسول صاحب وغیرہ توجہ میں تھتے تھے اور ان پر بہت سے مخفیات منکشف بھی ہوتے تھے لیکن میں کوراہی رہتا تھا۔

(ملفوظ) فرمایا کہ فقہ اور حدیث سے مجھے مناسبت کم ہے اور گو تفسیر سے بھی پوری تو نہیں لیکن فقہ اور حدیث کی نسبت زائد ہے اور بحمد اللہ تعالیٰ تصوف سے اور زائد مناسبت ہے (ملفوظ) فرمایا کہ جب مجھ جیسا کم علم آدمی سب آسان طریقے جانتا ہے تو سمجھ لو کہ تصوف کس قدر سہل ہے چنانچہ حقوق الشیخ کا آسان خلاصہ یہ ہے کہ اُسکی دل آزاری نہ ہو۔

(ملفوظات) ایک مولوی صاحب نے عرض کیا کہ حضرت مجدد وقت ہیں فرمایا کہ چونکہ نفی کی بھی کوئی دلیل نہیں ملے اسکا احتمال محض بھی ہے مگر اس سے زائد جرم نہ کرنا چاہئے محض ظن ہے اور یقینی تعین تو کسی مجدد کا بھی نہیں ہوا (الحمد للہ حمد الشیخ الطیب المبارکانی علیہ السلام) ہذا احتمال ہے (ملفوظات) فرمایا کہ قطب التکوین کو اپنی قطبیت کا علم ضروری ہے مگر قطب الارشاد کو ضروری نہیں ابدال وغیرہ بھی تکوینیات سے متعلق ہیں قطب الارشاد میں تعدد ضروری نہیں قطب التکوین متعدد ہوتے ہیں مگر قطب الاقطاب تمام عالم میں ایک ہوتا ہے اس کا نام غوث ہے اہل کشف انکو پہچانتے ہیں قطب التکوین دائرہ (ہمیشہ) اور قطب الارشاد احیاناً (کبھی کبھی) متعدد بھی ہوتے ہیں۔ اسی سلسلہ میں فرمایا زمانہ تحریک غلات میں نقاد کے پاس افضل سے گولر کے نیچے میرے مکان کے سامنے ایک ایک مجذوب ہاکرتے تھے میں سمجھتا تھا کہ شاید منجانب اللہ حفاظت کیلئے مقرر ہیں ایسے مجاذیب بدلتے بھی رہتے ہیں جیسے سرکاری حکام گورنمنٹ کے بدلتے رہتے ہیں۔

(ملفوظات) فرمایا کہ میرا ذوق ہے کہ انبیاء سے معصیت صادر نہیں ہوتی بلکہ جو کچھ بھی ہوتا ہے وہ طاعت ہی ہے گو خفی ہی اور عظمیٰ وغوی وغیرہ جو صیغے مستعمل ہیں وہ باعتبار شق مقابل کے ہیں کہ وہ شق مقابل صادر سے افضل ہے نہ یہ کہ یہ معصیت ہے اور تعبیر بالمعصیت محض صورت ہے (یہ حضرت حاجی صاحب رحمۃ اللہ علیہ کی تحقیق ہے)۔

(ملفوظات) فرمایا کہ معاصی ماضیہ کے تدارک کیلئے استغفار کر لے اور آئندہ کیلئے نفس پر جرمانہ مقرر کر لے خواہ بدنی ہو یا مالی ہو حضرت صلی اللہ علیہ وسلم نے اس حدیث میں مَنْ قَالَ تَعَالَى أَقْصَرُكَ فَلْيَتَصَدَّقْ اسکی لم پر نظر فرمائی ہے مقامہ کی وجہ حب مال ہے تصدق سے محبت مال کی نکل جائیگی۔

(ملفوظات) فرمایا کہ اہل علم کے کام کی ایک بات بتلاتا ہوں کہ دین پر عمل کرنا کامد اسلف صالحین کی عظمت پر ہے اسلئے حتی الامکان ان پر اعتراض و تنقیص کی آئینہ نہ آنے دینا چاہئے۔

(ملفوظات) فرمایا کہ یہ طریق بہت ہی نازک ہے اسلئے رہبر کامل کی ضرورت ہے بعض اوقات ماضی پر افسوس کرنا بھی حجاب مستقبل کا ہو جاتا ہے کہ اس تاسف میں غلو کی ساتھ مشغول ہو کر

عہ جو شخص کسی سے کہے کہ آؤ جو اکھیلیں تو اس کہنے والے کو چاہئے کہ کچھ صدقہ کر دے ۱۲

آئندہ کیلئے معطل ہو جاتا ہے۔

۱۲ رمضان المبارک ۱۳۵۰ھ

مجلس بعد نماز ظہر یوم شنبہ

(ملفوظ) ایک مولوی صاحب نے اپنی حالت بیان کی جسکے چار اجزاء تھے۔ ۱۔ یہ کہ نماز میں اب یہاں رہ کر حضرت کی برکت سے یہ معلوم ہوتا ہے کہ ذات بحت بے کیف کے سامنے موجود ہو اور نہایت عاجزی سے قصور کی معافی کی خواستگاری کر رہا ہوں مگر یہ کیفیت مستقر نہیں ہوتی جاتی رہتی ہے اور بعض ارکان میں بالکل خطرات مستولی ہو جاتے ہیں۔ بعض ارکان میں دوسرے کسی خاص خیال محمود پر دل لگانا ہوں بعض دفعہ رکائی ادویہ کے معنی کی طرف خیال ہوتا ہے۔ بعض دفعہ نہ معلوم کہاں چلا جاتا ہوں یہ بھی خیر نہیں ہوتی کہ نماز میں ہوں یا نہیں ایک حالت پر استقرار کیسے ہو حضرت والا نے (جواب) میں فرمایا یہ تقلبات سفر ہیں اور تثبت منزل ہے منزل پر رسائی سفر ہی سے ہوتی ہے اور کوئی طریق نہیں یوں ہی چلنے دیجئے انشاء اللہ تعالیٰ ایک روز تثبت بھی عطا ہو جائیگا جسکی کوئی مدت متعین نہیں ہو سکتی جب تک حاصل نہ ہو اسکی طلب و قصد بھی قرب قبول میں بجائے حصول ہی کے ہے (۱۔) یہ پختہ عہد کر لیا ہے کہ خدا چاہے کوئی گناہ نہ کروں گا اور اگر ہوا تو نفس کو خوب سزا دینی چاہئے مگر وہ سزا سمجھ میں نہیں آتی جس سے یہ مارہ مطمئن ہو جائے (جواب) میں فرمایا ہر ایک نفس کی جہاں سزا ہے جیسے حضرات فقہائے شریف کی تعزیر اور لکھی ہے مثلاً محکمہ قضاء میں بلا کر قدرے ملامت کر دینا بس آپ کے نفس کیلئے بھی یہ ہی سزا کافی ہے مگر نفس غیر شریف کیلئے دوسری ہے (۲۔) فکر یہ ہے جب یہاں سے جا کر دوسرے کاموں میں مشغول ہو جاؤں گا تو یہ یادداشت کیسے رہے گی اسکی کیا تدبیر ہے (جواب) میں فرمایا میرے معروضات زبانی یا مکاتبت کو ضبط کر کے پاس رکھنا اور گاہ گاہ مطالعہ فرمالینا انشاء اللہ تعالیٰ ایک بڑی حد تک کافی ہوگا (۳۔) دو تین روز سے تقریباً ہر وقت یہ حالت رہتی ہے کہ قلب جیسے عکین و حزمین ہو بلکہ جیسے غم میں برداشت

۴۔ نماز کے ارکان میں جو دعائیں پڑھی جاتی ہیں ۱۲۵ مختلف حالات ۱۲۵ ایک حالت پر قرار ہو جانا۔ ۱۲۵

کرنیکے بعد حالت ہوتی ہے زیادہ تو صبح سے اُسکو بیان نہیں کر سکتا البتہ عجب تاثر کی سی کیفیت ہے مجھکو یہ بھی امتیاز نہیں کہ یہ تکلیف وہ ہے یا لذت بخش یہ حالت کسی وقت زائد ہوتی ہے کسی وقت کم کچھ یہ بھی سمجھ میں آتا ہے کہ شاید یہ حالت جزوی واقعات سے ہو جیسے لڑکے کا بیمار ہو جانا وغیرہ واللہ اعلم بالصواب (جواب) میں فرمایا اسباب کی تشخیص ہاں ضروری ہے جہاں مضرت ہو تاکہ سبب کو مرتفع کیا جاوے اور اس سے کوئی مضرت نہیلائے تشخیص اسباب بھی ضروری نہیں ایسے حالات سبکو پیش آتے ہیں اور خود بخود مضمحل ہو جاتے ہیں بالکل بے فکر رہئے۔

(ملفوظات) فرمایا اس طریق میں اصل شے طلب ہے بقدر طلب جو مناسب ہوگا ملیگا اور جہاں ایک نظر میں کامیابی ہوتی ہے وہاں بھی مجاہدہ ہی کی بدولت ہوتی ہے بہت سے مجاہدات اس نظر سے مقدم رہے ہیں یہ مسئلہ بلکہ تمام فن تصوف بہت صاف ہے۔ جہلاء نے غلط قواعد مشہور کئے ہیں جنکی کوئی اصل نہیں چنانچہ ایک نظر میں کامیابی کی توقع میں بیٹھے رہتے ہیں۔ (ملفوظات) ایک سلسلہ گفتگو میں فرمایا کہ اتفاقاً ایک صاحب کے خط کے جواب میں جن پر فوجداری مقدمہ تھا محض توکل پر میرے قلم سے نکل گیا کہ انشاء اللہ کچھ نہ ہوگا وہ اتفاقاً اُس مقدمہ سے بری ہو گئے وہ سمجھے کہ مجھکو پتہ چل گیا تھا حالانکہ مجھکو ظلم بھی نہ تھا۔ می پرانند اسی کو کہتے ہیں۔ (ملفوظات) فرمایا کہ میں اپنے احباب کو مشورہ دیتا ہوں کہ کتاب احیاء العلوم کا باب الخوف دیکھیں امام پر ہیبت غالب ہے اسلئے عنوانات سخت ہیں جنکا تحمل نہیں ہوتا مثلاً لکھا ہے کہ حق تعالیٰ کا ارشاد ہوا اے داؤد مجھے ایسے ڈرو جیسے کہ درندہ سے ڈرتے ہیں سپر امام علیہ الرحمۃ نے لکھا ہے کہ درندہ مجرم ہی کو نہیں پھاڑتا۔ یہاں پر ظاہر میں شبہ ہو جاتا ہے کہ تغذیب بلا وجہ ہو سکتی ہے حالانکہ مطلب یہ ہے جیسے درندہ سے کہ غیر مجرم بھی ڈرتا ہے کہ وہ محض عظمت کا خوف ہے اسی طرح حق تعالیٰ سے ڈرنا چاہئے خواہ کوئی مجرم نہ کیا ہو تو وجہ تشبیہ صرف یہ ہے کہ حق تعالیٰ غیر مجرم کو بھی عذاب دیتے ہیں امام علیہ الرحمۃ کی عبارت نا کافی ہے غلبہ حال کی وجہ سے۔

(ملفوظات) فرمایا کہ میری سختیاں آسان راستہ پر لانیکی لئے ہیں پس یہ یسیر کیلئے ہے جیسے

چھت کے کنارے پر کچھ آئے جس سے اندیشہ نہ پئے کرنے کا ہو تو گھر والے اسکا ہاتھ پکڑ کر کھینچینگے اور دو ایک تھڑ بھی ماریں گے اس موقع پر نرمی سے وعظ نہ کہیں گے کہ صاحبزادہ ایسے موقع پر نہیں آیا کرتے گرجاؤ گے ہلاک ہو جاؤ گے دہرا جاؤ اگر یہ وعظ شروع کر دیا تو اتنی دیر میں تو وہ گر کر مر بھی جائیگا۔

۵۱ رمضان المبارک ۱۳۵۰ھ مجلس خاص بوقت صبح یوم یکشنبہ

(ملفوظ) فرمایا کہ یہ تثنوی میں مولانا کے اشعار ہیں۔

۵ ظالم آن قوی کہ چشمان دو خند از سخن با عسلے راسو خند

نکتہ ہاچوں تیغ پولاد دست تیز چوں نداری تو سپرواپس گریر،

خلاصہ یہ ہے کہ جیسے صحیح تصوف نے بہت سے لوگوں کے ایمان کی تکمیل کر دی اسی طرح نااہلوں کے ہاتوں اُسی سے بہت سے لوگوں کا ایمان بھی غارت ہو گیا۔ دیکھئے طعام لطیف جب خراب ہوتا ہے تو عام طعام سے زیادہ خراب ہوتا ہے اور جلد بھی ہوتا ہے۔

(ملفوظ) ایک مولوی صاحب کے سوال کے جواب میں فرمایا کہ ایک اہل دل فرماتے ہیں۔

۵ درون سینہ من زخم بے نشان زہر بکیر تم کہ عجب تیر بے کمان زردہ

بعض صغائر مثل نظر بد بوسہ وغیرہ کے اپنے آثار کے لحاظ سے کبار سے بھی زیادہ مضر ہوتے ہیں اور معاصی میں گونہاوت ہے مگر اہل علم کو چاہئے کہ عوام کیلئے یہ عنوان اختیار نہ کیا کریں کہ شراب میں گناہ کم ہے قتل سے بلکہ یہ عنوان ہونا چاہئے کہ قتل میں شراب نوشی سے بھی زیادہ گناہ ہے۔ یہ نہ کہنا چاہئے کہ پیشاب ناپاکی میں کم ہے پاخانہ سے بلکہ یہ کہے کہ پیشاب شدید ہے گندگی میں اور پاخانہ اشد ہے عنوانات کو بڑا دخل ہوتا ہے مصلح اور مصلح کو بڑے فہم کی ضرورت ہے۔

عہ میرے دل میں تو نے ایک ایسا زخم لگایا ہے کہ جسکا کوئی نشان نظر نہیں آتا۔ لہذا حیران ہوں کہ کیسا تیرا ہے جسکا وہم و گمان بھی نہ تھا ۱۲

(ملفوظ) ایک سلسلہ گفتگو میں فرمایا کہ لوگ کہتے ہیں کہ اب ہندو ہندو نہ رہے پہلے ہندو بہت ڈرتے تھے مگر میں کہتا ہوں کہ یہ وجہ نہیں وجہ یہ ہے کہ مسلمان مسلمان نہ رہے اگر مسلمان مسلمان ہو جائیں تو سب ہی پانی بھرتے نظر آئیں۔

(ملفوظ) ایک مولوی صاحب نے عرض کیا کہ حضرت کے پاس جو اس وقت تسبیح ہے یہ حضرت حاجی صاحب رحمۃ اللہ علیہ کی عطا فرمائی ہوئی ہے فرمایا کہ یہ وہ تسبیح نہیں تسبیح امیر عبدالرحمن خان والی کابل نے اپنے کماڈران چیف کو دی تھی انھوں نے محمد خاں صاحب خورجو کو دی محمد خان صاحب میرے پیر بھائی تھے انھوں نے مجھ کو دی یہ رنگ مقصود کی تسبیح ہے۔

(ملفوظ) فرمایا بعض جگہ اسکی رسم ہے کہ جتہ شریف آنحضرت صلی اللہ علیہ وسلم کے ہمراہ لوگ ننگے سر اور پا برہنہ پھرتے ہیں اس سے عوام کے عقائد بگڑ جانے کا اور غلو کا اندیشہ ہے ورنہ وہ اپنی ذات میں ایسی بزرگ محترم چہرے کہ سر کے بل چلنا بھی کم ہے مگر ایسی باتیں انتظام شریعت کے خلاف ہیں لہذا اجتناب ضروری ہے۔

۱۵ رمضان المبارک ۱۳۵۰ھ

مجلس بعد نماز ظہر یوم یکشنبہ

(ملفوظ) ایک مولوی صاحب کے سوال کے جواب میں فرمایا کہ بعض صوفیہ سیدہ تعظیمی کے جواز کے قائل ہیں جمہور فقہاء حرام کہتے ہیں۔ اصل اسکی یہ ہے کہ بعض صوفیہ مجتہد ہیں اگر کسی کو اون کا اجتہاد تسلیم نہ ہو تو کم از کم انکا یہ خیال ضرور ہے کہ ہم مجتہد ہیں جیسے سلطان جی۔ عرض کیا کہ اگر صوفیہ کو کوئی مجتہد سمجھے تو کیا وہ خدا کے یہاں معذور ہوگا۔ فرمایا ہاں اگر اُنکے پاس سامان اجتہاد موجود ہو جیسے سلطان جی کہ وہ عالم بھی ہیں اور اصل تو یہ ہے کہ ہم حسن ظن کی وجہ سے کہتے ہیں کہ مجتہد تھے اسی سلسلہ میں کسی نے عرض کیا کہ کیا سالک پر بھی غلبہ حال ہوتا ہے یہ تو جذب کی حالت ہے۔ فرمایا کہ سالک پر جو غلبہ حال ہوتا ہے وہ خاص حالت میں ہوتا ہے اور حیا نا ہوتا ہے۔ عرض کیا گیا کہ اگر رونا کے نور وئے یا

ضبط کر لے۔ فرمایا اکثر حضرات ضبط کو کہتے ہیں لیکن چشتی کہتے ہیں کہ خوب و وہ ہرگز نہ رکھو۔ یہ روایات اصفیاف (مہمانان) غیبی ہیں کس کی قسمت کہ روز آئے۔ نقشبندی کہتے ہیں کہ ضبط کرنا چاہئے کہ انکا اصل مشرب اخفا ہے۔ حضرت جامی فرماتے ہیں۔

۵ نقشبندیہ عجب قافلہ سالار اند کہ بزاز رہ پنہاں بحر قافلہ را
حضرت والا نے بطور لطیفہ کے فرمایا کہ ایک نقشبندی نے چشتی سے کہا کہ ہم نے سنا ہے کہ تم ذکر جہر کرتے ہو۔ چشتی نے کہا کہ ہم نے سنا ہے کہ تم ذکر خفی کرتے ہو۔ غنی خفی بھی پوشیدہ نہ رہا چنانچہ ہم نے سن لیا اس اعتبار سے ذکر خفی اور ذکر جہر دونوں برابر ہو گئے۔

(ملفوظات) فرمایا کہ ایک عجیب شعر ہے فرماتے ہیں ۵
انسیٹ کہ خوں خوردہ دل برد بے را بسم اللہ اگر تاب نظر ست کسے را
میں اس شعر کو ذلک الذی ملتفتی فیہ کی تفسیر میں پڑھا کرتا ہوں۔

(ملفوظات) ایک مولوی صاحب نے عرض کیا کہ حضرت ظہور و حلول میں کیا فرق ہے۔ فرمایا جیسے صورت کا عکس کہ آئینہ میں اُسکا ظہور ہے نہ کہ حلول یا طول انسانی (انسان کا سایہ) کہ انسان کا ایک ظہور ہے انسان اُس میں حلول کئے ہوئے نہیں صوفیہ کی ایسی مثالوں سے نادانوں کو شبہ حلول کا ہو جاتا ہے اسی لئے مولانا اس سے تبریہ فرماتے ہیں کہ وہ اس مثال سے بھی بالاتر ہے۔

۵ اے بروں از وہم وقال وقیل من خاک برسدق من و خلیل من
بندہ نشکید تصویر خوششت ہر دمست گوید کہ جانم مفرشت
(ملفوظات) ایک سلسلہ گفتگو میں فرمایا کہ ایک صاحب نے خوب کہا کہ جتنے لوگ بے پردگی کے

حامی ہیں سب میں دو چیزیں مشترک ہیں۔ بھیمانی اور عیاشی۔ واقعی ایسے ہی لوگ بے پردگی کے حامی بنے ہوئے ہیں جنکو دین سے بے تعلقی ہے لیکن اگر انہیں دین نہیں تب بھی آخر غیرت بھی تو کوئی چیز ہے

۵ نقشبندیہ حضرات بھی عجب قافلہ سالار ہیں کہ پوشیدہ راستہ سے قافلہ کو حرم تک پہنچا دیتے ہیں ۱۲ عہد یہی ہے جس نے کسی کا (یعنی میرا) خون لی لیا ہے اور دل اڑا لیا ہے۔ اگر کسی کو تاب نظارہ ہے تو ذرا اوسکی طرف دیکھ کر دیکھو ۱۲ (اس کا گویا ترجمہ مومن خان مرحوم نے بھی خوب کیا ہے۔ کہتے ہیں۔ اے نا صحو آہی کیا وہ فتنہ ایام۔ نو۔ بھگتو کہتے تھے بھلا اب تم ہی دل کو قہام لو ۱۲ ۵ حضرت مولانا رومیؒ اور سے بعض تشبیلات سے حق تعالیٰ کی بعض شانوں کو بیان فرما رہے ہیں مگر چونکہ مثالوں سے پوری حقیقت کا انکشاف نہیں ہو سکتا اسلئے فرماتے ہیں کہ) اے (مراد حق تعالیٰ) وہ ذات جو میرے دہم و گمان اور قیل و قال سے بالاتر ہے (صرف مثالوں سے تیری معرفت کرنا ناممکن نہیں لہذا) مجھ پر اور میری تشبیلات ۱۲

خاک میں ملا دینے کے قابل ہیں۔ (مگر چونکہ) بندہ کو اپنی تصویر خوش گوشہ کی تصویر نہیں آتا اور ہر آدمی اپنی جان آپ پر ترانہ پڑھتا ہے (تو تقریباً ہم کے لئے کچھ مثالیں عرض کی ہیں) ۱۲

(ملفوظ) ایک صاحب نے حضرت والا سے بذریعہ خط بیعت کی درخواست کی تھی دو چار دفعہ کی مکاتبت کے بعد حضرت والا نے تحریر فرمایا کہ کیا کچھ دنوں آپ میرے پاس خاموشی سے رہ سکتے ہیں اگر نہیں رہ سکتے تو فرمائیں میں اسکا بدل لکھوں۔ انھوں نے عذر لکھا اور بدل پوچھا۔ حضرت والا نے جواب میں تحریر فرمایا کہ احقر کی کتابیں کثرت سے دیکھنا اور کوئی کام بدون پوچھے نہ کرنا۔

(ملفوظ) فرمایا کہ شورش عشقی کو محض اس شبہ سے متاثر نہ چاہئے کہ شاید اسکے کو اُلف اور احوال کا تحمل نہ ہو سکے۔ لیکن اگر عدم تحمل پیش آوے تو اسوقت شیخ سے اور اگر شیخ قریب نہ ہو تو خود اپنی تحقیق سے اسکی تعدیل کی تدبیر کی جاوے۔

(ملفوظ) فرمایا کہ ظاہری علماء کو کوئی مشکل نہیں کہ ظاہر و لائل پر فتویٰ دیدیں و کہیں کہ ہمیں حال کی خبر نہیں۔ مشکل جامع بین الحقیقۃ والطریقۃ کو ہے جسکی یہ حالت ہے کہ ہر پہلو کی رعایت کرنا اُسپر ضروری ہے۔ جتنے کہ بعض لوگوں نے ایسے اشکالات سے تنگ آکر یہاں تک کہہ دیا ہے گرچہ ایسا کہنا سخت سوء ادب ہے۔

اللقاء فی الیوم مکتوفاً وقال له
ایاک ایاک ان تبطل بالماء
ترجمہ درمیان غم و غم یا مکتوفہ بندم کر دئی تُو
باز می گوئی کہ دامن تو کن ہو شیار باش
اور یہ تنگی عدم تحقیق کے سبب پھرنے سب خالق اپنے حدود پر ہیں۔

۱۶ رمضان المبارک ۱۳۵۰ھ

محلیں بعد نماز ظہر یوم دو شنبہ

(ملفوظ) فرمایا کہ ایک صاحب کا خط آیا ہے لکھا ہے کہ حضرت صلی اللہ علیہ وسلم کو جو منجیات کثیرہ کا علم حاصل ہے اسکے اعتبار سے عالم الغیب کہنا صحیح ہے یا نہیں۔ اور کچھ تقویۃ الایمان کی عبارتیں نقل کیں تھیں حضرت والا نے جواب میں تحریر فرمایا۔ السلام علیکم۔ جواب ہر سوال کا ہے اور سلیس و نفیس ہے لیکن یہ معمول اس باب میں یہ ہے کہ سائل

کی نسبت جب تک دو امر کا اطمینان نہ ہو جاوے سکوت کرتا ہوں۔ وہ دو امر یہ ہیں ایک سائل کی استعداد علمی تاکہ جواب کے رائیگاں جانیکا احتمال نہ رہے دوسرا امر سائل کی نیت کہ بجز تحقیق کے اسکا کوئی مقصود نہیں چونکہ آپ کے متعلق دونوں امر کے معلوم ہونیکا میرے پاس کوئی ذریعہ نہیں لہذا جواب سے معافی کا طالب ہوں۔

(ملفوظات) فرمایا کہ مجھکو تعبیر خواب سے بالکل مناسبت نہیں نیز اسلئے دل چسپی بھی نہیں کہ خواب واقعات کا اثر ہے نہ یہ کہ واقعات خواب کا اثر ہوں خواب حقیقتہ میں ایک قسم کی حکایت ہے جو محکی غنہ کو چاہتی ہے خواب کی مثال مجاذیب کی پیشینگوئیوں کی کہ واقعات کی خبر ہوتی ہے واقعات انکا اثر نہیں ہوتے۔ البتہ حضرت مولانا محمد یعقوب صاحب رحمۃ اللہ علیہ کو بہت مناسبت تھی لیکن اگر اول و ہلہ میں وہیں منتقل نہ ہوا تو تکلف نہ فرماتے تھے اور یہی معمول درسیات میں بھی تھا خود فرمایا کرتے تھے کہ کتاب کا مقام اگر اول و ہلہ میں سمجھیں آجائے تو آجائے ورنہ میں مایوس ہو جاتا ہوں اور ایسے موقع پر بہت مرتبہ اثناء ... درس میں فرماتے تھے کہ بھائی اس مقام میں شرح صدر نہیں ہوا بعض مرتبہ تو ماتحت مدرسین سے اُنکے حلقہ درس میں تشریف لیا کر دریافت فرمایا کرتے تھے کہ یہ مقام سمجھ میں نہیں آیا اسکی تقریر کر دیکھے جو مطلب وہ درس بتاتے اُسکو اگر نقل فرما دیتے تھے کہ فلاں صاحب نے اسکا یہ مطلب بیان فرمایا ہے اللہ اکبر کیا ٹھکانا ہے اس بے نفسی کا آج تو کوئی کر کے دکھلائے بڑے بڑے دعوے دار موجود ہیں اسی طرح حضرت مولانا کو باوجودیکہ فن تعبیر سے بہت مناسبت تھی لیکن اسپر بھی بعض مرتبہ صاف غدر فرما دیتے تھے کہ سمجھ میں نہیں آیا گذشتہ علماء میں تعبیر سے حضرت شاہ عبدالعزیز صاحب رحمۃ اللہ علیہ کو بہت زیادہ مناسبت تھی اور حضرت ابن سیرین تابعی ہیں وہ اس میں بہت زیادہ کمال رکھتے تھے بعض کو فن تعبیر سے فطری مناسبت ہوتی ہے اس میں بزرگی شرط نہیں تھی کہ اسلام بھی شرط نہیں چنانچہ علماء نے ابو جہل کو بھی معبرین کی فہرست میں شمار کیا ہے۔ فرمایا کہ ایک شخص نے حضرت شاہ عبدالعزیز رحمۃ اللہ علیہ سے اپنا خواب بیان کیا کہ میں نے یہ دیکھا ہے کہ میں جبریل عم کی زبان پر نماز پڑھا ہوں فوراً فرمایا کہ تمہاری جانماز کے نیچے معلوم ہوتا ہے قرآن شریف کی کوئی آیت پڑی ہوئی ہے

قرآن شریف لسان جبریل ہے۔ حضرت مولانا محمد یعقوب صاحب رحمۃ اللہ علیہ سے ایک شخص نے کہا کہ میں نے خواب دیکھا ہے کہ میری گود میں ایک بہت وزنی لڑکی ہے اور میں نقل کی وجہ سے اُسکو کہیں رکھنا چاہتا ہوں ایک کتیا نظر آئی اُسکا پیٹ چاک کر کے اُس لڑکی کو اُس میں رکھ دیا وہ کتیا میرے ساتھ ہولی چو کہ میری لڑکی اُسکے پاس ہے میں بار بار اُسکو مڑ کر دیکھتا ہوں اور یہ اندیشہ ہے کہ کہیں چل نہ دے تھوڑی ہی دور چلا تھا وہ کتیا غائب ہو گئی۔ مولانا نے فرمایا کہ میری سمجھ میں تعبیر نہیں آتی پھر دوسرے وقت آنا اگر سمجھ میں آگئی بیان کر دوں گا۔ وہ شخص دوسرے وقت آیا فرمایا کہ نماز میں قلب پر تعبیر وارد ہوئی کہ مکہ شہوت کا تقاضہ ہوا ہے تم نے کسی بازاری عورت سے منہ کالا کیا اُسکو لڑکی کا حمل ٹھہر لڑکی پیدا ہو نیسے مکواش سے تعلق زائد ہوا۔ پھر اُس نے بیوفائی کی۔ سبحان اللہ ان حضرات کے کیسے علوم تھے اب منکر تو تعبیر کی مناسبت سمجھ میں آتی ہے لیکن ابتداء تو شاید ہی ہے کہ ذہن کی رسائی و بانٹک ہوتی۔

(ملفوظ) ایک سلسلہ گفتگو میں فرمایا کہ مجھ کو مدرسہ سے سند نہیں ملی مدرسہ نے دی نہیں ہمنے مانگی نہیں کیونکہ یہ اعتقاد تھا کہ ہم کو کچھ آتا نہیں پھر سند کیا مانگتے بلکہ میں مع چند ہم سبقوں کے زمانہ جلسہ میں حضرت مولانا محمد یعقوب صاحب رحمۃ اللہ علیہ کے پاس گیا اور عرض کیا کہ یہ معلوم ہوا ہے کہ مدرسہ سے ہم لوگوں کو سند ملنے والی ہے مگر چونکہ ہم کو کچھ آتا جاتا نہیں اسلئے اُسکو موقوف کر دیجئے جوش میں کر فرمایا کہ کون کہتا ہے کہ مکواش تاہنیں خیال اپنے اساتذہ کو دیکھ کر ہوتا ہے لیکن باہر جہاں جاؤ گے تم ہی تم ہو گے اللہ اکبر کیسے تو کل کے ساتھ فرما دیا تھا۔

۱۳۵۰ھ

محلیس خاص بوقت صبح یوم شنبہ

(ملفوظ) ایک مولوی صاحب کے سوال کے جواب میں فرمایا کہ احادیث میں جو مغالاة

مہر کی ممانعت ہے اسکا یہ مطلب نہیں ہے کہ سب قوم کے خلاف ایک شخص قلیل مہر مقرر کرے ورنہ فقہار تو اس راز کو سمجھتے دیکھتے فقہاء نے مسئلہ لکھا ہے کہ اگر غریب و جدی لڑکی کا نکاح مہر مثل سے کم پر کر دے تو نکاح ہی منعقد نہ ہوگا۔ اس سے معلوم ہوا کہ اگر ساری قوم مخالفا کرتی ہو تو اپنی اولاد کیلئے مہر مثل کی مراعات واجب ہے۔ ممانعت مخالفا مہر کا مطلب یہ ہے کہ سب قوم کو چاہئے کہ مہر میں مخالفا کو رفع کرے۔

(ملفوظ) ایک سلسلہ گفتگو میں فرمایا کہ بعض احمقوں نے زمانہ تحریک خلافت میں مجھ پر یہ بہتان باندھا کہ اسکو گورنمنٹ سے تین سو روپیہ تنخواہ ملتی ہے ایک شخص نے بڑا معقول جواب دیا کہ اس سے یہ تو معلوم ہو گیا کہ گورنمنٹ سے خوف زدہ تو نہیں ورنہ گورنمنٹ دباؤ سے کام لیتی اور تنخواہ نہ دیتی لیکن اس سے طمع معلوم ہوتی ہے اب طمع کی جب یہ حالت ہے تو تم تین سو سے زائد دیا کرو جب تو تمہارے ساتھ ہو جائیں گے ورنہ حقانیت معلوم ہو جائیگی۔ ایک صاحب کے ایک اور شخص نے میرے متعلق یہ ہی کہا کہ تنخواہ پاتے ہیں انھوں نے دریافت کیا کہ کیا تم کو اسپریشن ہے کہ یہ صحیح ہے ایمان سے کہنا کہا کہ بلکہ یہ یقین ہے کہ یہ بالکل جھوٹ بات ہے انھوں نے کہا کہ پھر کیوں یہاں کہتے ہو کہنے لگے کہ اپنی آواز کو زوردار بنانے کیلئے یہ دین ہے ان لوگوں کا اللہ تعالیٰ اپنا رحم فرمائیں

(ملفوظ) فرمایا کہ حسب طرح میں اپنی راحت و آرام کی فکر کرتا ہوں جیسے ہی دوسروں کی بھی پہلے بعض احباب بذریعہ ریلوے پارسل بعض اشیاء پھل وغیرہ کی قسم سے بکثرت میرے نام بھیجتے تھے میں نے اشتہار کے ذریعہ اطلاع کر دی کہ کوئی صاحب میرے پاس کوئی شے سیوہ وغیرہ ریلوے پارسل سے نہ بھیجیں کیونکہ ملازمین وغیرہ کو اسپریشن بھیجنے سے مجھ کو تکلیف ہوتی ہے اسپریشن احباب نے لکھا کہ ہمارا جی چاہتا ہے اب کیسے بھیجیں میں نے لکھا کہ یہاں کے رہنے والوں میں سے خود کسی کو راضی کر لو اس کے نام بھیجو اور اسپریشن سے وصول کر کے مجھے یہاں پر بھیجے ہوئے دیدے اگر یہ انتظام کر سکو اجازت ہے حاصل یہ ہے کہ میں کسی کی ایذا کا سبب نہ بنوں۔ اسپریشن کو سخت مشہور کیا جاتا ہے۔

(ملفوظ) فرمایا اپنے کو بڑا سمجھنے سے قہر الہی نازل ہوتا ہے۔

چکر گردن بدعویٰ افزا زرد خویش تن را بگردن اندازد،
(ملفوظ) فرمایا کہ اولیاء اللہ کو جو شخص تکلیف پہنچاتا ہے اُس سے انتقام لیا جاتا ہے
اور یہ اولیاء اپنی آنکھوں سے دیکھتے ہیں لیکن قسم لے لیجئے انکو و سو سو بھی نہیں آتا کہ یہ ہماری
وجہ سے ایسا ہو رہا ہے یہ لوگ تو فنائیں دُورے ہوئے ہوتے ہیں۔

۱۲ رمضان المبارک ۱۳۵۰ھ

مجلس بعد نماز ظہر یوم شنبہ

(ملفوظ) ایک مولوی صاحب کے تفسیر کے متعلق کچھ سوال کیا فرمایا کہ میرا پی تفسیر بیان القرآن
منگاتا ہوں پہلے اُسکو دیکھ لیجئے اگر وہ کافی ہو تو خیر ورنہ پھر کچھ سوچو نگا۔ اسی سلسلہ میں فرمایا کہ
میں نے گو تفسیر لکھی ہے لیکن لکھا ہوا یاد نہیں جب غرورت ہوتی ہے تو پھر وہی سوچنا۔ اور
دیکھنا پڑتا ہے یہ بھی قرآن شریف کا اعجاز ہے کہ اس طرح بھی مخلوق کو عاجز کر دیا ہے۔
(ملفوظ) فرمایا کہ ایک صاحب نے لکھا تھا کہ مجھ کو سلوک کی تعلیم دیجئے میں نے لکھ دیا کہ
سلوک کی حقیقت کیا ہے۔ پھر فرمایا کہ ایک صاحب نے خوب لکھا تھا کہ مجھ کو مطلوب کی حقیقت
معلوم نہیں مگر اتنا معلوم ہے کہ کوئی شے ایسی ہے جو بزرگوں سے طلب کی جاتی ہے وہ شے
اور اُس کے طلب کرنے کا طریقہ بتا دیجئے مجھ کو یہ طرز بہت پسند آیا یہ سلیقہ اور فہم کی بات ہے،
(ملفوظ) فرمایا کہ ایک صاحب نے جو کہ اور بزرگ سے مرید ہیں لکھا تھا کہ میں بڑا خوش قسمت
ہوں کہ مجھے وہ بھی راضی ہیں اور آپ بھی خوش ہیں دونوں طرف سے مطلوب حاصل ہو سکتا
ہے میں نے انکی غلطی پر متنبہ کیا کہ مقصود کیلئے شیخ ہی سے تعلق ہونا چاہئے اُسکے تعلق کی تو یہ
شان ہونا چاہئے۔

چہ کنم کہ چشم بد خو کند کس نگاہے
ہمہ شہر پر ز خوبان منم و خیال ما ہے
(ملفوظ) فرمایا کہ قل الروح من امر ربی میں جہلاء و صوفیہ نے غیب گر بُر کی ہے جی بھی تو

عہ جو شخص تکبر کرتا ہے وہ (حقیقت میں) اپنے کو دلیل کر رہا ہے ۱۲ عہ سارا شہر حسینوں سے بھرا ہوا ہے مگر میں اپنے
ہی چاند کے خیال میں ہوں کیا کروں یہ کنجت آنکھ کسی اور کی طرف دیکھتی ہی نہیں ۱۲

ابن تیمیہ وغیرہ صوفیہ پر خفا ہوتے ہیں۔ ایک اصطلاح ہے کہ عالم دو ہیں۔ عالم امر یعنی مجردات اور عالم خلق یعنی مادیات۔ اس اصطلاح پر آیت کی تفسیر کریں کہ روح عالم امر سے ہے یعنی مجرد ہے تو اسکا تجرد قرآن سے ثابت کیا گیا کہ یہ استدلال محض لغو ہے کیونکہ اصطلاح خود مقرر کی اور پھر قرآن کو اسکا تابع بنایا۔ قل الروح من امر ربی سے تو مقصود یہ ہے کہ تم روح کی حقیقت نہیں سمجھ سکتے اتنا سمجھ لو کہ روح اللہ تعالیٰ کے امر سے پیدا ہوئی پس اس سے آگے کسی تفسیر کا دعویٰ محض گھڑت ہے۔

(ملفوظات) فرمایا کہ ایک صاحب نے لکھا تھا کہ کافر سے سود لینا کیوں حرام ہے۔ میں نے لکھا کہ کافر عورت سے زنا کرنا کیوں حرام ہے۔ اسکا تو کوئی جواب نہیں دیا شکایت کا خط آیا لکھا تھا کہ علماء کو اتنی خشکی نہ چاہئے جو اب کیلئے ٹکٹ نہ تھا اسلئے جواب نہیں دیا گیا اگر ٹکٹ ہوتا تو یہ جواب دیتا کہ جہلا کو بھی اتنی ترس نہ چاہئے کہ اُنہیں ڈوب ہی جائیں پھر ان صاحب سے اتفاقاً منصبہ رامپور میں ملاقات ہوئی وہ وہاں سپرنٹنڈنٹ پولیس تھے۔ کہنے لگے کہ آپ نے تو مجھ کو پہچانا نہ ہو گا میں نے کہا کہ نہیں کہا کہ میں فلاں شخص ہوں جس نے یہ سوال کیا تھا میں نے کہا کہ آپ سے تو پرانی دوستی نکلائی کہنے لگے کہ آپ نے ایسا خشک جواب کیوں دیا تھا میں نے کہا کہ تم تھانہ دار ہو کیا مخصوصین اور عوام سب سے برتاؤ برابر ہے یا فرق ہے انہوں نے کہا کہ نہیں بلکہ فرق ہے میں نے کہا کہ یہ ہی حق ہو گا ہے آپ سے پہلے خاص تعلق نہ تھا اسلئے ایسا لکھا اب تعلق ہو گیا ہے اب ایسا نہ لکھوں گا لیکن جب تعلق کا اثر مجھ پر ہے اور میں ایسا جواب نہ دوں گا ایسا ہی اثر آپ پر ہو گا کہ آپ بھی ایسا سوال نہ کریں گے۔ میں نے سوچا کہ جب میں بندہ رہا ہوں انکو کیوں نہ باز دھوں تاکہ پھر ایسا یہودہ سوال ہی نہ کریں۔

(ملفوظات) فرمایا کہ سود لینے والے اگر ابتدائی حالت میں غور کریں تو ایک ذلت اور شرمندگی محسوس ہوتی ہے یہ ذوقی دلیل ہے معلوم ہوا کہ سود ہندوستان میں کفار سے اگر حلال بھی ہو تب بھی اسکی یہ خاصیت ہے جیسے کوئی لطیف المزاج او جھڑی کھائے تو گوجا نر ہے لیکن تکرر ضرور ہو گا۔ میں اس بارہ میں مستفتی کو لکھ دیا کرتا ہوں کہ میری رائے

تو عدم جواز کی ہے باقی دوسرے علماء کا قول جواز پر ہے لہذا اختلاف سے فی الجملہ گنجائش ہے۔
(ملفوظ) ایک سلسلہ گفتگو میں فرمایا کہ اصل ادب لغظیم نہیں ہے بلکہ راحت رسانی ہے
اگرچہ صورتہ ادب میں قلت ہی ہو ادب حقیقی اور بے ادبی صوری کے اجتماع کے متعلق
فرماتے ہیں ۵

گفتگوئے عاشقاں در کارِ رب جوشِ عشق است ترکِ ادب
لے ادب تر نیست و کس در جہاں با ادب تر نیست زو کس در نہاں
(ملفوظ) ایک مولوی صاحب کے سوال کے جواب میں فرمایا کہ قبول دعا کرامت نہیں
اس لئے کہ دعا تو عوام کی بلکہ کفار کی بھی قبول ہوتی ہے۔ دیکھو اکفرا الکفرۃ افجرا لفجورۃ
شیطان تک کی دعا قبول ہوئی اور دعا بھی کسی تو ممنوع عادی ہے اور حسب تصریح فقہاء سو
ادب ہے شیطان نے کہا تھا۔ انظر فی الیوم یبعثون۔ اور وہ دعا قبول ہو گئی۔
پھر ایسے وقت میں جبکہ غائب ہو رہا تھا۔ مگر کجخت عارف تھا سمجھتا تھا کہ یہ حالت
بھی مانع قبول عرض نہیں۔

(ملفوظ) فرمایا کہ میں حضرت مولانا فضل الرحمن صاحب کی خدمت میں کانپور سے
زیارت کیلئے حاضر ہوا رات کو عشا کے بعد پہنچا۔ کیونکہ راستہ بھول گیا بڑی پریشانی
ہوئی۔ اسی وقت رات کو ملا۔ ڈانٹ کر فرمایا کون ہو کہاں سے آئے ہو کیوں آئے ہو۔
میں نے کہا کہ طالب علم ہوں کانپور سے زیارت کیلئے آیا ہوں۔ فرمایا یہ آنے کا وقت ہے
میں نے خیال کیا کہ واقعی اتنی رات کو جانا خلاف سنت ہے۔ فرمایا بتلاؤ اس وقت کھانا
کہاں سے لاؤں تمہارے پاس کچھ پیسے ہیں۔ میں نے کہا کہ ہیں فرمایا کچھ لیکے کھا لو اور صبح
کو چلے جاؤ۔ اور خادم سے فرمایا کہ فلاں جگہ کھڑا دو پھر تھوڑی دیر میں بلایا میں نے دل
میں سوچا کہ کچھ اور یاد آیا ہو گا مگر میرے دل میں کوئی رنج نہ تھا۔ میں پہنچا اور چٹائی
پر بیٹھ گیا فرمایا کہ یہاں تخت پر بیٹھو خادم سے فرمایا کہ کھانا لاؤ۔ کھانا آیا۔ ایک پیالہ میں

عشقِ تعالیٰ کی نشان میں عشاق کی باتیں جوشِ عشق کی وجہ سے ہوتی ہیں نہ کہ ترکِ ادب کی وجہ سے بظاہر تو اس
عاشق سے بڑھکر کوئی بے ادب نہیں ہوتا۔ مگر باطن میں اس سے بڑھکر کوئی با ادب نہیں ہوتا ۱۲ ۵
کافروں سے بڑھکر کافر اور سب فاجروں سے بڑھکر فاجر ۱۳ ۵

وال اور اسی پر روٹی خادم سے فرمایا تو بڑا بد تمیز ہے اس طرح وہاں کیلئے کھانا لایا کرتے
 ہیں پھر مجھے دریافت فرمایا کہ کیا کھانا ہے میں نے عرض کیا کہ ارہر کی وال اور روٹی ہے
 فرمایا کہ آہا بڑی نعمت ہے تم تو لکھے پڑھے ہو مولانا محمد یعقوب سے پڑھا ہے اچھے آدمی تھے
 دیکھو صحابہ کیسی کلفت میں رہتے تھے ہمتو بہت نعمت میں رہتے ہیں ذکر صحابہ کے جوش
 میں اٹھے میرے پاس آئے اور میری کمر پر ہاتھ رکھ کر جوش میں اشعار و احادیث پڑھنے
 رہے پھر مجھے دریافت فرمایا کہ بیرلاؤں میں نے کہا کہ تبرک ہے فرمایا تبرک کیا ہوتا یہ بتاؤ
 بیرکھا کر تمہارے پیٹ میں درد تو نہیں ہوتا میں نے کہا کہ نہیں بیرلائے اسکے بعد فرمایا کہ
 عشاء کی نماز پڑھ کر سو جاؤ اور پھر صبح کو ملنا میں نے اس وقت تک عشاء کی نماز نہ پڑھی تھی
 میں نماز عشاء پڑھ کر سو رہا صبح کی نماز اٹھ کر پڑھی اور بعد نماز ہماری طرف منہ کر کے اور
 مراقبہ کر کے بیٹھے جمعہ کا دن تھا ایک اور وہاں تھے اور امیر شخص تھے اُن کی جانب
 متوجہ ہوئے دریافت فرمایا کب جاؤ گے عرض کیا کہ جمعہ کی نماز کے بعد فرمایا کیا ہو گا۔
 جمعہ کی نماز کے بعد اُنھوں نے عرض کیا کہ پھر نماز جمعہ کہاں پڑھو گا فرمایا ہم کوئی تمہاری
 نماز جمعہ کے ذمہ دار ہیں غرض اُنکو نکال دیا۔ میں سمجھا کہ اب تیرا نمبر ہے میں نے خود ہی اجازت
 لے لی فرودگاہ تک مجھ کو پہنچانے شریف لائے پھر میں واپس آ گیا اسکے بعد کانپور
 میں سلام کہلا کر بھیجا کرتے تھے۔ میں نے حج کو جاتے وقت دعا کیلئے لکھا اُس پر اپنے
 قلم سے یہ جواب دیا از فضل الرحمن سلام علیکم۔ دعائے خیر نمودم۔ ایک مرتبہ اور
 جانا ہوا تو شروع ہی سے اچھی طرح پیش آئے گرمیوں کے رمضان شریف تھے
 دو پہر کا وقت تھا لطف کی باتیں شروع کیں کہ ہم جب سجد میں جاتے ہیں تو ایسا معلوم
 ہوتا ہے کہ اللہ تعالیٰ نے پیار کر لیا اور فرمایا کہ ہماری تمنا ہے کہ ہر کو قبر میں نماز کی اجازت
 مل جاوے۔ عجیب و غریب باتیں ہوتی تھیں جذب غالب رہتا تھا مگر سپر بھی اتباع سنت
 کا نہایت اہتمام فرماتے تھے۔ ایک مرتبہ ایک جذامی کو اپنے ساتھ کھانا کھلایا کیونکہ سنت ہے
 فرماتے تھے کہ وہ اتباع سنت کی برکت سے اچھا ہو گیا اس دفعہ ہم لوگوں کو کئی دن تک
 اپنے پاس ٹھہرایا اور دونوں وقت میں کھانا امیرانہ آتا تھا ایک واقعہ اس بار میں یہ ہوا

کہ حضرت کے پوتے گھر میں پٹلے چھوڑ رہے تھے دریافت فرمایا کہ یہ آواز کس چیز کی ہے عرض کیا گیا کہ پٹلے کی آواز ہے آپ کے پوتے چھوڑ رہے ہیں فرمایا ہم نے نہیں دیکھا پٹا خا ہکو بھی دکھلاؤ کیا ٹھکانا ہے کبھی پٹا خا بھی نہ دیکھا تھا پٹلے لائے گئے جب ایک چھوڑا گیا تو ڈر گئے فرمایا ہائے ری۔ پھر دوبارہ چھوڑا گیا تو نہیں ڈرے پانچ چھ چھوٹ جانیکے بعد فرمایا کہ بس جاؤ اب ہکو ڈر لگتا ہے۔

(ملفوظات) فرمایا کہ سلیم چشتی سے جہانگیر نے آئے انھوں نے جوں دیکھنے کیلئے اپنی گدڑی مرید کو دی تھی اور خود حجرہ میں تشریف رکھتے تھے کو اڑ حجرہ کے بند تھے خادم نے دروازہ کھٹکھٹایا دریافت فرمایا کیا ہے عرض کیا کہ بادشاہ آئے ہیں فرمایا لا حول ولا قوۃ میں تو سمجھا تھا کہ کوئی بڑی سی جون نکل آئی اُسکو دکھانے کے لئے بلاتا ہے۔

(ملفوظات) فرمایا کہ شارح صوفیہ کے تذکرہ سے میرے بدن میں حرارت پیدا ہو جاتی ہے چنانچہ اس وقت بھی پسینہ آ رہا ہے اور علماء کے تذکرہ سے ٹھنڈک ہوتی ہے اس سے معلوم ہوا کہ علماء اقرب الی الرحمۃ ہیں جسے صوفیہ اقرب الی المحبتہ ہیں گرمی عشق پر نور جہاں کا شعر یاد آیا

در و کم لبکہ گرمی عشق است موئے بر سینہ ام نمی روید

جہانگیر نے اس پر اشکال کیا کہ پس بر سر تو چگونہ روئید۔ اس نے جواب دیا

اے موئے نیست بر سر من بلکہ خار عشق در پائے من خلید و از سر بر آمدہ

(ملفوظات) فرمایا کہ حضرت مولانا محمد قاسم صاحب رحمۃ اللہ علیہ نے شیعہ کے اثبات نسب بلواطت پر طر افہ لکھا ہے کہ ان صاحبوں کے پاس کوئی منتر ہوگا کہ نطفہ پیچھے سے آگے

چلا جاتا ہے اور یہ شعر لکھا ہے

جو تھے مرگان رخوں سب خا دل نشین جنوں یہ بیشتر کیسے کہیں ڈوبے کہیں نکلے

(ملفوظات) ایک سلسلہ گفتگو میں فرمایا کہ سردی میں رسا دل رات کو تندرست کو بھی نہ کھانا چاہئے۔ اگر نمونیہ نہ ہوگا تو نمونیہ کا نمونہ تو ہو سکتا ہے۔

میرے سینہ میں بے حد گرمی عشق کی ہے۔ اسی لئے میرے سینہ پر بال نہیں لگتے ۱۲ عہ میرے سر پر یہ بال نہیں ہیں بلکہ راہ عشق میں بیروں میں جو کانٹے چبھتے تھے وہ سر پر نکل آئے ہیں ۱۲

(ملفوظ) فرمایا کہ یہ آجکل لوگوں کی بڑی غلطی ہے کہ بعض مشائخ اکابر کے ملبوسات وغیرہ کو انکی وفات کے بعد صرف جانشین سجادہ نشین رکھ لیتا ہے حالانکہ اس میں سب ورثاء کا حق ہے اس میں بڑی احتیاط اور توجہ کی ضرورت ہے۔

(ملفوظ) فرمایا کہ اہل علم کو بھی چاہیے خصوصاً اہل مدارس کو کہ زکوٰۃ کا روپیہ جو مدرسہ میں دیا جاتا ہے اسکو فوراً تملیک کر کے مدرسہ میں داخل کرنا چاہئے ورنہ بصورت عدم تملیک اگر مرنے کی زکوٰۃ دینے والا مر گیا تو اس مال زکوٰۃ میں میت کے ورثاء کا حق متعلق ہو جائیگا۔ نیز حوالان حول کے بعد اسپر زکوٰۃ بھی واجب ہوگی اگر وہ بقدر نصاب ہوا۔

(ملفوظ) فرمایا کہ میں نے شرح ثنوی میں ان امور کا التزام کیا ہے کہ نہ شریعت سے خروج ہو۔ نہ فن تصوف سے خروج ہو۔ اور توجہ میں تکلف نہ آئے پائے۔

(ملفوظ) فرمایا حدیث جبریل جو مشکوٰۃ میں ہے عجینا لہ یسألہ ویصدقہ اس میں شبہ یہ ہے کہ استادات دن شاگردوں کے سوال پر تقریر کرتا ہے اور شاگرد بجا وغیرہ کہتا ہے تو اس اجتماع میں تعجب کی کیا بات ہے جواب یہ ہے کہ لہجہ کا فرق نشاء تعجب کا ہے شاگرد کا بجا کہنا اور لہجہ سے ہے اور استاد کا یہ کہنا کہ ٹھیک ہے اور لہجہ سے ہے یعنی شاگرد کا لہجہ نیاز مندانہ ہوتا ہے اور استاد کا صامکانہ لہجہ ہوتا ہے تو وہاں حدیث میں لہجہ استادانہ تھا اسلئے تعجب ہوا کہ جب معلوم ہے تو پوچھتے کیوں ہیں۔

(ملفوظ) فرمایا کہ حضرت حاجی صاحب رحمۃ اللہ علیہ فرمایا کرتے تھے کہ میرے اشکالات باطنی ثنوی مولانا روم رحمۃ اللہ علیہ سے حل ہو جاتے ہیں اور حضرت گنگوہی رحمۃ اللہ علیہ فرمایا کرتے تھے کہ میرے ایسے اشکالات مکتوبات قدوسیہ سے حل ہوتے ہیں اور اسی سلسلہ میں یہ بھی فرمایا کہ تجربہ سے معلوم ہوا کہ ثنوی سے خالی الذہن شخص کا استنباط گمراہی ہے۔ صحیح طریق یہ ہے کہ مسائل دوسری جگہ سے معلوم کر لے پھر اسپر ثنوی کو منطبق کر لے یہ ثنوی دانی کا بڑا کمال ہے۔ اس اصل کو پیش نظر رکھو تو فائدہ کامل ہوگا۔

(ملفوظ) ایک سلسلہ گفتگو میں فرمایا کہ جس شخص کو داخل طریق ہو کر تواضع میسر نہیں ہوئی۔

عہدہ ہکو تعجب تھا کہ یہ شخص سوالات بھی کرتا ہے اور جوابات کی تصدیق بھی کرتا ہے ۱۲

وہ بالکل محروم ہے جیسے ایک میر کبیر کی لڑکی سے کسی نے شادی کی لیکن وہ رتقاء (بانجھ) تھی۔ تو مقصود نکاح حاصل نہ ہوا۔ خاوند کی نظر میں دو کڑی کی نہیں اسی طرح بدون تواضع داخل طریق ہونا بیکار ہے۔ فرماتے ہیں ۵

اِس ہمہ ہا ہست لیکن ہست نیست تا فرشتہ لانشدا ہرینے ست
(ملفوظ) ایک مولوی صاحب نے عرض کیا کہ حضرت یہ کیسے معلوم ہو کہ مجھ میں تواضع ہے فرمایا کہ اگر یہ خیال ہو کہ مجھ میں تواضع ہے تو یہ کبر ہے۔ اسکی تواضع ہونے کی طرف خیال کرے اپنے کو مٹاتا رہے۔ خلاصہ یہ ہے کہ بہترین علاج اسکا یہ ہے کہ اپنے امراض و حالات کی اطلاع اپنے شیخ کو دیتا رہے وہ جو تعلیم کرے اُس پر عمل کرتا رہے اُسکی تعلیم و اس کے اقوال میں فراحت نہ کرے۔ اگر فرضاً اپنے امراض کسی کو معلوم نہ ہوں جس سے اطلاع کر سکے تو وہ فضائل کا اکتساب کر لے جیسے شکر توکل وغیرہ پس کسی نہ کسی طرح لگا رہے انشاء اللہ ایک روز ایسا آئے گا کہ یہ بالکل رذائل سے پاک و صاف ہو جائیگا۔ اسی لگے رہنے کو فرماتے ہیں ۵

اندیس رہ می تراش و می خراش تا دم آخر دے غار غمباش
(ملفوظ) فرمایا کہ جی یوں چاہتا ہے کہ دنیا اپنی اصلاح میں لگی ہے اور جب خدا تعالیٰ بصیرت دوسروں کی اصلاح کی عطا فرماویں تو پھر دوسروں کی اصلاح میں بھی مشغول ہو جاؤ مجھے تو بڑی مسرت ہوتی ہے جب کوئی مسلمان اپنی اصلاح کی جانب توجہ کرتا ہے۔
(ملفوظ) ایک مولوی صاحب کے سوال کے جواب میں فرمایا کہ طہار عیوب میں شیخ سے شرمائیکی دوری وجہ ہو سکتی ہیں یا تو اُس کے متعلق یہ خیال ہے کہ وہ امراض کو شکر اسکو حقیر سمجھیں یا یہ کہ کسی سے کہیں گے۔ تو شیخ میں یہ دونوں احتمال بالکل مفقود ہوتے ہیں اگر ایسا نہیں تو وہ شیخ نہیں۔

(ملفوظ) ایک صاحب کے سوال کے جواب میں فرمایا کہ میں نے بہت سے لوگوں کو مشورہ دیا ہے کہ میرے اصلاحی خطوط جمع کر کے مطالعہ کرتے رہا کرو یہ بہت ہی مفید ہے۔

عہ یہ تمام چیزیں موجود ہیں مگر وجود حقیقی انکا نہیں ہے۔ جب تک فرشتے کو درجہ فنا کا حاصل نہ ہو تو شیطان ہے ۱۲
عہ اس راستہ میں آنا چڑھاؤ میں آخر دم تک ایک دم کے لئے غافل مت ہو ۱۲

(ملفوظ ۳۲۲) فرمایا حدیث میں (یکے یا لفظ میں معنی صلی صلوٰتہا واستقبل قبلتنا) داخل نہ بیچتنا فذلک المسلم لم یکن اکل ذہبنا۔ سے معلوم ہوتا ہے کہ وہ ذبیحہ جو مخصوص ہو اہل اسلام کے ساتھ اُسکا کھانا بھی شعار اسلام میں داخل ہے۔ نیز ایک لطیف اشارہ ہے اس طرف کہ آئندہ ایک زمانہ میں بعض لوگ نماز نہیں پڑھیں گے صرف گوشت کھانے کے مسلمان ہوں گے ان کے اسلام کی یہی علامت ہوگی ورنہ صلی صلوٰتہا کے بعد اس کی کیا ضرورت تھی۔ غرض ایسوں کو بھی حقیقت سمجھے۔

(ملفوظ ۳۲۳) ایک مولوی صاحب کے سوال کے جواب میں فرمایا کہ علی الشقاق اپنے امراض کا علاج کرے اس طرح کہ جو اُسکے نزدیک ہم ہوا اُسکو مقدم کرے۔ اسی طرح ایک ایک کو مصلح سے دریافت کرے جب ایک مرض کے علاج میں سوخ ہو جائے۔ تو دوسرا شروع کر دے اور اول کی مقاومت بھی نہ چھوڑے پھر تیسرا شروع کر دے اور پہلے دو کو نہ بھولے۔ آخری بات یہ ہے کہ امراض کا معالجہ شروع کر دے اور اتفاقی تقصیر پر استغفار کرتا رہے اس فکر میں نہ پڑے کہ کتنا نفع ہوا اور کتنا باقی رہا ورنہ اسی حساب میں رہیگا اُسکو چھوڑ کر کام میں لگے اور یوں سمجھے کہ میں کچھ بھی نہیں ہوا روز اول ہی جیسا اہتمام رکھے اور اپنے کو معالجہ اور استغفار ہی میں ختم کر دے۔

(ملفوظ ۳۲۴) ایک سلسلہ گفتگو میں فرمایا کہ مجھ پر ایک وقت ایسا گذرا ہے کہ میں جہل کی تمنا کرتا تھا۔ پھر معلوم ہوا کہ یہ تمنا غلط تھی کیونکہ حقیقت بھی اس علم ہی سے سمجھ میں آتی ہے لوگ کہتے ہیں کہ نجر فی العلوم فرض کفایہ ہے و خطی آدہ فی ہذا الزمان زمان مفسد و قحط الرجال فرمن عین معقول و فلسفہ بھی جیسپر اعتقاد نہ ہو محض استعداد کیلئے پڑھا جائے خدا کی نعمت ہیں ان سے دنیات میں بہت معاونت و مدد ملتی ہے لطیف فرق ان ہی سے سمجھ میں آتے ہیں فلسفہ۔ سفسہ سے تو اچھا ہے۔

(ملفوظ ۳۲۵) فرمایا کہ بعض لوگ اَنَا حَبِیْسٌ مِّنْ ذَکُوْرٍ سے استدلال کرتے ہیں کہ صرف ذکار

ع جس نے ہماری نماز پڑھی ہمارے قبلہ کی طرف رخ کیا ہمارا ذبیحہ کھایا تو وہ مسلمان ہے ۱۲ میرا گمان یہ ہے کہ اس فساد اور قحط الرجال کے زمانہ میں فرض میں ہے ۱۲ جو مجھے یاد کرے میں اور کا ہم خلیس ہوں ۱۲ ۛ

ہی اصلاح کیلئے کافی نہیں کیونکہ ذکر سے قرب ہو گا اور قرب سے معاصی سے نفرت اجتناب ہو گا پس اور تداہیر کی ضرورت نہیں حالانکہ یہ بالکل غلط ہے کیونکہ ذکر کرنی میں خود تداہیر اصلاح بھی داخل نہیں تو بدون معالجہ امراض کے ذکر ہی متحقق نہیں۔ دیکھو حصہ حصہ میں ہے بلکل مطیع اللہ فہو ذاکر سننے ذکر کے معنی ہیں یاد تو یاد تو سب طریقہ سے ہوتی ہے نہ یہ کہ محض زبان ہی سے نام لیتے کیا یہ یاد ہے کہ جسکی یاد کا دعویٰ ہے نہ اس سے بات کرے نہ اس کے خط کا جواب دے۔ نہ اس سے ملے نہ اس کا کہنا مانے نہیں یہ ہرگز یاد نہیں۔ تو جو ذکر بدون اصلاح کے ہو وہ ایسی ہی یاد کی طرح ہے۔

(ملفوظ) ایک سلسلہ گفتگو میں فرمایا کہ اس طریق میں نفع کا مدار مناسبت پر ہے پہلے مناسبت پیدا کر نیک اہتمام کرنا چاہئے میں جو لوگوں کو مشورہ دیتا ہوں کہ کچھ روز یہاں پر اگر قیام کرو اور زمانہ قیام میں مکاتبت مخاطبت نہ ہو اسکی صرف یہ ہی وجہ ہے کہ مناسبت پیدا ہو جائے لوگ اسکو بہت ہی سخت شرط بتلاتے ہیں حالانکہ اسکی ہی سخت ضرورت ہے جب تک نہ ہو مجاہدات ریاضات مراقبات مکاشفات سب بیکار کوئی نفع نہ ہو گا۔ ایک مولوی صاحب نے عرض کیا کہ حضرت کیا اگر طبعی مناسبت نہ ہو اور عقلی پیدا کر لیجاوے فرمایا کہ کوئی بھی ہو ہونا چاہئے نفع اسی پر موقوف ہے۔

(ملفوظ) ایک مولوی صاحب کے سوال کے جواب میں فرمایا کہ اچھا کھانا اچھا پہننا فی نفسہ مذموم تھوڑا ہی ہے مگر شیخ کا بعض کو ان چیزوں سے منع کرنا ایسا ہے کہ جیسے طبیب مرض کے وقت کسی مریض کو اچھی غذاؤں سے مثلاً دودھ گھی سے منع کر دیتا ہے تو اس ممانعت ان چیزوں کا برا ہونا تھوڑا ہی سمجھا جائیگا۔

۲۰ رمضان المبارک ۱۳۵۰ھ

مجلس خاص بوقت صبح یوم جمعہ

(ملفوظ) ایک صاحب نے عرض کیا کہ حضرت میرے بڑے بہت ہی بدشوق ہیں تعلیم

کی طرف انکو قطعاً التفات اور رغبت نہیں اس سے میرا قلب پریشان رہتا ہے فرمایا کہ
 قلب کے پریشان اور مشوش رکھنے کی کیا ضرورت ہے مومن کو پریشانی کرنے والی چیز بجز
 ایک چیز کے اور کوئی چیز نہیں وہ حق تعالیٰ کی عدم رضا ہے اس سے تو مومن کے قلب
 میں جتنی بھی پریشانی ہو اور جو بھی حالت ہو وہ تھوڑی ہے اور جبکہ رضا کا اہتمام ہے اپنی
 وسعت اور قدرت کے موافق تو کوئی وجہ نہیں کہ مومن کا قلب پریشان اور مشوش ہو۔
 اسلئے کہ تدبیر ہمارے ذمہ ہے مثلاً تعلیم اولاد کے لئے شفیق استاد کا تلاش کر دینا کاغذ قلم
 دوات کا مہیا کر دینا کتابیں قرآن شریف کا خریدنا اور مفید پران علم کے منافع اور
 علم دین کے فضائل سنا کر ترغیب دیدینا وقتاً فوقتاً نگرانی اور دیکھ بھال کر لینا بس اگر یہ سب
 کچھ ہے تو ہم صرف اسی کے مکلف تھے آگے ٹمرہ کے ہم ذمہ دار نہیں اسلئے کہ ٹمرہ کا مرتب
 ہونا نہ ہونا یہ ہمارے اختیار سے باہر ہے خلاصہ یہ ہے کہ اختیاری کاموں کو انسان کر لے
 اور غیر اختیاری کے پیچھے نہ پڑے اصل سبب پریشانی کا غیر اختیاری کاموں کے درپے ہونا ہے
 بھائی اکبر علی مرحوم بہت ہی دانشمند تھے اپنے بچوں کی تعلیم کے اسباب جمع کر دیئے تھے۔
 اور کہا کرتے تھے کہ اسباب سب جمع ہیرا ب یہ پڑھیں یا نہ پڑھیں تشدد سے کام نہ لیتے تھے اور
 یہ بھی کہا کرتے تھے کہ اب یہ پڑھیں یا نہ پڑھیں انکو اختیار ہے مجھے کوئی حسرت نہیں واقعی بڑے
 ہی کام کی اور سمجھ کی بات ہے۔ بھائی مرحوم کی باتیں قریب قریب دانشمندی کی ہوتی
 تھیں یہ بھی کہا کرتے تھے کہ زیادہ کاوش اچھی نہیں معلوم ہوتی صاحب علم ہونا ضروری نہیں
 مسلمان ہونا ضروری ہے۔ فرمایا کہ ایک روز تدبیر نافع اسوقت ذہن میں آئی وہ یہ کہ
 علماء صلحا کی صحبت میں کبھی کبھی بچوں کو بھیجا جا یا کرے۔ بچہ اللہ علماء صلحا کی صحبت سے
 اتنا ضرور ہو جائیگا کہ دین اور اہل دین سے تعلق اور مناسبت پیدا ہو جائے گی پہلے بزرگ
 بچوں کی بعثت کا اہتمام نہ کرتے تھے لیکن حضور مجالسا کا برکات انکو بہت اہتمام تھا۔

(ملفوظ) ایک مولوی صاحب کے سوال کے جواب میں فرمایا کہ غیر مقلدوں میں بدگمانی کا
 مرض بہت زیادہ ہے۔ ایک غیر مقلد صاحب محض اسوجہ سے مقلد ہو گئے کہ ان میں
 حقیقی دین نہ دیکھا اور یہ کہتے تھے کہ میں نے غیر مقلدوں کو دیکھا کہ ان میں تقویٰ طہارت

تو ہے ہی نہیں پکے دنیا دار ہیں بس نماز روزہ ہی کے پابند ہیں مصلحات بہت ہی گندے
ہیں حقوق العباد کا تو ذرہ برابر ان لوگوں کو خیال نہیں الا ماشاء اللہ اور فرمایا کہ اکثر پکے
محب دنیا ہیں بزرگوں سے بدگمانی اس قدر بڑھی ہوئی ہے جس کا کوئی صدو حساب نہیں اور
اس سے آگے بڑھ کر یہ ہے کہ بدزبانی تک پہنچے ہوئے ہیں ادب اور تہذیب ان کو چھو بھی
نہیں گئے۔ ہاں بعض محتاط بھی ہیں و قلیل ماہم۔

(ملفوظات) ایک صاحب کے سوال کے جواب میں فرمایا کہ بتندی کو مختلف اہل حق کے پاس
بیٹھنا بھی مضر ہے چہ جائے کہ اہل باطل یا اہل بدعت کے پاس بیٹھے ہاں اگر اہل حق کا
مذاق متحد ہو تو مضائقہ نہیں جنکے مذاق متحد نہیں میل پنے لوگوں کو ایسے بزرگوں کے
پاس بیٹھنے سے بھی منع کرتا ہوں چاہے وہ اپنے ہی بزرگوں سے کیوں نہ ہوں نہ اس لئے
کہ یہ معصیت ہے بلکہ اس لئے کہ اس میں طالب کا قلب مشوش ہو جاتا ہے۔

(ملفوظات) ایک سلسلہ گفتگو میں فرمایا کہ یہ جو بیکاری ہے یہ سب خرابیوں کی جڑ ہے شیطان
غیر مشغول شخص کو اپنی طرف مشغول کر لیتا ہے ایک بزرگ مع اپنے خادم کے چلے جا رہے
تھے ایک شخص راستہ پر بیکار بیٹھا ہوا تھا وہ بزرگ بدون سلام گئے ہوئے گزر گئے۔ واپسی
پر پھر اُس ہی راستہ سے تشریف لائے دیکھا کہ وہ شخص تنکائے ہوئے زمین کرید رہا ہے اپنے
سلام کیا۔ خادم نے وجہ پوچھی فرمایا کہ یہ پہلے خالی بیٹھا ہوا تھا تو شیطان کو اس سے زیادہ
قرب تھا اب زمین کرید رہا ہے اس سے شیطان کو بہ نسبت اُس حالت کے بعد ہے اگرچہ
یہ فعل بھی مفید نہیں مگر بیکاری سے اسلم ہے۔

(ملفوظات) ایک مولوی صاحب کے سوال کے جواب میں فرمایا کہ یہ قول محققین کا نہیں کہ تمام
ماسوا کو دل سے نکال کر تب اللہ کی یاد دل میں جائے جو ایسا کرتے ہیں سخت دھوکہ میں ہیں تمام
ماسوا سے قلب کا خالی ہو جانا نہایت مشکل ہے ایسا سمجھنا سخت غلطی ہے اسکی نافع تدبیر یہ ہے
کہ قضا خالی کرتا رہے اتنا ہی خیر سے بھرتا رہے اور ایسی خیر بہت سی چیزیں ہیں مثلاً دین تملیے
علماء صلیاء سے تعلق اور دوستی سو یہ مضر نہیں بلکہ مقصود کی معین ہیں لوگ ان باتوں کو
سمجھتے نہیں ان باتوں کو صاحب بصیرت سمجھتا ہے امام شافعی رحمہ اللہ کا قول ہے کہ جب سے

یہ معلوم ہوا کہ جنت میں دوستوں سے ملاقات ہوگی جنت کی تمنا ہوگئی۔ سو ایسے ہی دوست مراد ہیں۔

(مفہوم) ایک مولوی صاحب کے سوال کے جواب میں فرمایا کہ یہ کیا ضرور ہے کہ جو آپ کے فتوے میں بدعت ہے وہ عند اللہ بھی بدعت ہو یہ تو علمی حدود کے اعتبار سے ہے باقی عشاق کی تو شان ہی جدا ہوتی ہے ان کے اوپر اعتراض ہو ہی نہیں سکتا خصوص جبکہ حالت غلبہ کی وجہ سے وہ معذور بھی ہوں مگر ایسا ہر وقت نہیں ہوتا اسلئے دیکھنا یہ ہے کہ عادت غالبہ کیا ہے اگر عادت غالبہ تبارع سنت ہے اور پھر غلبہ حال کی وجہ سے کوئی ایسی بات بھی ہو جائے کہ جو بظاہر نفرتش سمجھی جاسکے اس میں تاویل کریں گے اور اگر عادت غالبہ خلاف سنت ہے وہاں تاویل نہ کریں گے معیار یہ ہے غلبہ حال کی وجہ سے جو عذر ہو اس کے بارہ میں فرماتے ہیں ۵

اوست دیوانہ کہ دیوانہ نہ شد
مست آں ساقی و آں پیمانہ یکم
۵ مگر فلاشش و گردیوانہ یکم
ایسے بدعتیوں کو آپ دیکھیں گے کہ وہ جنت میں پہلے داخل کئے جائیں گے اور لوگ پیچھے جائیں گے
(مفہوم) ایک مولوی صاحب نے عرض کیا کہ وساوس کے دفع کی طرف اگر متوجہ رہے
اس میں کوئی ضرر تو نہیں فرمایا و سوسہ سے قلب کو خالی کرنے کی طرف متوجہ ہونا یہ خود ایک
مستقل و سوسہ ہے بلکہ اس سے بھی زیادہ مضر ہے اسلئے کہ پہلے جو وساوس قلب میں آ رہے تھے
وہ تو محل تفصیل ہیں کہ آیا اختیار سے آ رہے ہیں یا بدول اختیار کے اور اس کی طرف دفع کیلئے متوجہ
ہونا مقصد سے ہے گو دفع ہی کا مقصد ہو مگر توجہ بقصد تو ہوئی اسلئے ضرر رساں ہوا اس کی مثال کھلی کے
تار کی سی ہے کہ اگر دفع کی نیت سے بھی ہاتھ لگائیں گے تب بھی وہ لپٹے گا اس فکر ہی میں نہ پڑنا
چاہئے۔ مثلاً کسی کے قلب میں کفر کا و سوسہ آئے اور وہ اس کے دفع کی فکر کرے یہ تدبیر دفع
نہ ہوگی بلکہ اس وقت توجہ الی اللہ کی تجدید کر دے یا توجہ الی القرآن کر لے توجہ الی شیخ کر لے

۵ وہی دیوانہ ہے جو آپ کا دیوانہ نہیں ۱۲ ۵ ہم اگرچہ مفلس اور دیوانے ہیں۔ مگر ست اوسی ساقی اور

پیمانہ کے ہیں ۱۲ ۵

یہ بند پر انشاء اللہ نافع ہوگی۔

(ملفوظات) ایک مولوی صاحب کے سوال کے جواب میں فرمایا کہ یہ جو آجکل ہر شخص چاہتا ہے کہ جیسی میں چاہوں ویسی میری حالت ہو یہ طلبِ ثناءِ عبدیت کے خلاف ہے بلکہ یہ ہونا چاہئے کہ جیسا خدا چاہے (یعنی مشیتِ شریعہ رضا) ویسا ہوں اسی میں بندہ کیلئے رحمت اور حکمت ہے اب رہی یہ بات کہ وہ بندہ کا کیسا ہونا چاہتے ہیں سو خدا کا چاہنا حضور صلی اللہ علیہ وسلم کے طریقہ سے معلوم ہوتا ہے اور حضور صلی اللہ علیہ وسلم کا طریقہ صحابہ کرام سے معلوم ہوتا ہے اور صحابہ کرام کا طریقہ ائمہ مجتہدین سے معلوم ہوتا ہے اور ائمہ مجتہدین کا طریقہ علماء و قضاہ سے معلوم ہوتا ہے پس اسکا اتباع خدا کے چاہنے کی موافقت ہے اور اس موافقت کے بعد اگر کوئی حالت طوعاً اسکو پسند نہ ہو مگر اس موافقت کے تحت میں ہو تو اسکا فیصلہ یہ ہے کہ وہ حالت مبارک حالت ہے کہ اپنے کو پسند نہ ہو خدا کو پسند ہو اور وہ حالت غیر مبارک ہے کہ اپنے کو پسند نہ ہو خدا کو پسند نہ ہو حاصل یہ ہے کہ حالت وہی پسندیدہ اور مطلوب ہے جو حق تعالیٰ کو پسند ہو اسی میں بندہ کیلئے مصلحت اور حکمت ہے اور وہی بہتر بھی ہے حضرت یہاں قیل و قال یا تجویز سے کام نہیں چلتا تسلیم و رضا درکار ہے فرماتے ہیں ۵

فہم و خاطر تیز کردن نیست راہ جز شکستہ می نگیر و فضل شاہ

اور فرماتے ہیں ۵

آزمودم عقل دورانیش را بعد ازین دیوانہ سازم خویش را

ایک صاحب نے عرض کیا کہ حضرت یہ شعر تو اس موقع پر خوب ہی چسپاں ہوئے بطور مزاح فرمایا کہ شیر کا چسپاں ہونا غضب ہے زخمی ہی کر دیتا ہے۔ (یعنی زخمی عشق)

(ملفوظات) ایک سلسلہ گفتگو میں فرمایا کہ میں کہا کرتا ہوں کہ کیفیات اور ذوق گولذیذ ہیں مگر مقصود نہیں البتہ مقصود کے معین ہیں اور مقصود میں لذت ضرور نہیں۔ جیسے حکیم اجل

عقل کو تیز کرنا راہ سلوک نہیں ہے۔ حق تعالیٰ کا فضل اوسی کی طرف متوجہ ہوتا ہے جو شکستگی اختیار کرتا ہے ۱۲ ع میں عقل دورانیش کو آزمانے کے بعد دیوانہ حق بنا ہوں ۱۳ ۵

خال صاحب کے نسخہ پر کسی کو وجد نہیں ہوتا مگر نافع ہے اسی طرح مقصود جو سیدھی سیدھی بات ہوتی ہے انہیں یہ کیفیات نہیں ہوتے اور جہاں یہ کیفیات اور شورش ہیں وہ باوجود محمود ہونے کے نفسانی خط ہے روحانی نہیں اور مقصود میں روحانی خط ہوتا ہے مگر لوگ بڑی قدر کرتے ہیں چیخ پکار کی کو دیکھنا ان کے محمود ہونے میں شبہ نہیں مقصود ہونے میں کلام ہے۔ انبیاء علیہم السلام میں سکون اور اطمینان کی کیفیت راسخ تھی شورش کا غلبہ نہ تھا اسلئے اُسکو سنت نہ کہیں گے میں کہا کرتا ہوں کہ حضور صلی اللہ علیہ وسلم سے کسی امر کا منقول ہونا سنت ہونے کیلئے کافی نہیں بلکہ جو عادت غالب ہو وہ سنت ہے اور جو کسی عارض کی وجہ سے صادر ہو گیا ہو وہ سنت نہیں۔ ان کیفیات کی یہ حقیقت ہے کہ ایک شخص کو نماز میں تیس برس تک کیفیت رہی وہ شباب کا وقت تھا ضعیفی میں وہ کیفیت جاتی رہی تب وہ شخص سمجھے کہ حرارت عزیز یہ کے سبب کیفیت ذوق و شوق کی تھی نماز کی ہوتی تو اب بھی ہوتی اب فرمایے تیس برس تک اُسکو نماز کی کیفیت سمجھتے رہے اسی لئے اس طریق میں شیخ کامل کی ضرورت ہے تنہا مگر مارنے سے کیا ہوتا ہے اور نفسانی و روحانی کے معیار کے متعلق یہ بات ہمیشہ یاد رکھنے کی ہے کہ افعال اکثر روح کی طرف سے ہوتے ہیں اور انفعالات نفس کی طرف سے۔

(ملفوظات) ایک مولوی صاحب کے سوال کے جواب میں فرمایا کہ انفعالات کو قرب میں دخل نہیں جیسے اگر نماز میں کوئی کیفیت نہ ہو نہ وجدی ہو نہ استغراقی تو نماز میں کیا نقص وہ نماز کامل ہے۔ ان انفعالات کی بالکل اسی مثال ہے جیسے کوئی شخص حسین ہو اور سرکاری دفتر میں ملازم ہو تو اُس کو حسن کی وجہ سے تنخواہ تھوڑا ہی مل رہی ہے اور نہ حسن کی وجہ سے تنخواہ میں ترقی ہوئی وہ تو جو کچھ بھی ہے کام کی بدولت ہے وہاں دفتر میں کوئی نمائش تھوڑا ہی ہے بلکہ نمائش کی مانگت ہے۔

(ملفوظات) ایک نووارد مولوی صاحب کے سوال کے جواب میں فرمایا کہ آپ کو زیادہ بولنے کا مرض معلوم ہوتا ہے بدو ن اظہار علم کے نہ بیٹھا رہا گیا آخر کیا دنیا سے ہم نہ رخصت ہی ہو گیا آپ کو بولنے کی کس نے اجازت دی اور کیا آپ کو یاد نہیں رہا کہ آنے کی اجازت کے خط میں یہ شرط

ہے کہ بشرطیکہ یہاں پر زمانہ قیام میں مکاتبت مخاطبت نہ کیجاوے مجلس میں خاموش بیٹھے رہو۔
اس شرط کیساتھ آنیکی اجازت تھی اُسے خلافت اپنے اول ہی دن کیا جسکا حاصل یہ ہے کہ
اول ہی روز سے مخالفت شروع کر دی آخر میں کہاں تک پہنچوں گے افعال اقوال میں تاویل
کروں کیا تکلیف دینے ہی کیلئے یہ سفر اپنے کیا تھا اور جو سوال اپنے کیا ہے اگر اُس کے
متعلق آپکو تحقیق ہو بھی گئی تو آپکا کیا نفع اور صاحب الہی علمی تحقیقات تو اُسکا حق ہے۔ جو
بے تکلف ہو ایک دن کا آنے والا اُسکی برابر کیسے ہو سکتا ہے اپنے فضول اور عبث سوال
کر کے طبیعت منقبض کر دی کیا آپ یہاں پر تحقیق علوم کیلئے تشریف لائے ہیں اگر آپ کا
مقصود تحقیق علوم ہے تو میں صاف ظاہر کئے دیتا ہوں کہ یہ سفر آپکا بیکار ہے مطلب یہ کہ
یہاں پر آنا آپکا بیکار رہا اسکے لئے تو آپ کو دیوبند یا سہارنپور کے مدارس کا سفر کرنا چاہئے تھا
وہاں پر یہ کام بجز الش بہت ہی نظم کیساتھ ہو رہا ہے میں آپکو خبر خواہی سے مشورہ دیتا
ہوں کہ فضول سوالات کر نیسے ہمیشہ بچنا چاہئے خصوصاً ایسے شخص سے جس سے اصلاح کا
تعلق ہو ایسی باتوں سے انقباض و تکرر ہوتا ہے اور انقباض و تکرر اس طریق میں مہلک
چیز ہے اسلئے کہ نفع کا مدار بشاشت قلب پر ہے یہ ہی وجہ ہے کہ میرا نے والوں کے ساتھ
یہ شرط کرتا ہوں کہ یہاں پر زمانہ قیام میں مکاتبت مخاطبت نہ کیجاوے میری اسمیں کوئی
مصلحت نہیں نے والوں ہی کی مصلحت ہے آپکے اس وقت کے فضول سوال سے طبیعت
منقبض ہو گئی آئندہ احتیاط رکھئے گا عرض کیا کہ غلطی ہوئی حضرت سے معافی چاہتا ہوں
فرمایا کہ معاف ہے خدا نخواستہ انتقام تھوڑا ہی لے رہا ہوں آپ تو سمجھا رہے ہیں آپ
سے ایسی بات ہو تعجب ہے یہ یاد رکھئے کہ زیادہ بولنا یہ بھی ایک مرض ہے پھر دوسروں
کی طرف خطاب کر کے فرمایا کہ جو سوال مولوی صاحب نے کیا ہے ایک غیر اختیاری امر کے
متعلق سو ایسے امر میں کسی کو کیا دخل ہمیں تو یہ کرنا چاہئے کہ جو حکم ہے اُسکے ادا کرنے کی
فکر میں لگے رہیں اور ان ہی چیزوں کی طلب کرنا چاہئے جو اختیاری ہیں اور مامور بہ ہیں اور
جو مامور بہ نہیں انکی فکر ہی عبث ہے ایسی چیز کے ملنے نہ ملنے کی مصلحت کسکو معلوم اسکو تو
حق تعالیٰ ہی جانتے ہیں کہ کسکے لئے کیا مفید ہے اور کس کیلئے کیا مضر ہے جو عطا فرماویں۔

وہی اسکے لئے سفید ہے حق تعالیٰ نے ہر چیز کے اندر حکمت اور مصلحت رکھ دی ہے خواہ عطار ہو یا منع ہو اسی لئے فرماتے ہیں وَلَا تَقْنَمُوا مَا فَضَّلَ اللَّهُ بِهِ بَعْضَكُمْ عَلَى بَعْضٍ يَهْتَدِي بِهِ الْفَر_اقَانُ پاك نے طے فرمادیا ہے یعنی تم ایسے کسی لہر کی تمناست کیا کرو جس میں اللہ تعالیٰ نے بعضوں کو بعضوں پر (وہی طور پر) فوقیت بخشی ہے آگے فرماتے ہیں لِّلرَّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ یعنی مردوں کیلئے اُن کے اعمال کا حصہ ثابت ہے اور عورتوں کیلئے اُن کے اعمال کا حصہ ثابت ہے پس جب مہربوب میں دخل نہیں تو کیوں پیچھے پڑے اور فرماتے ہیں وَاسْأَلُوا اللَّهَ مِنْ فَضْلِهِ یعنی اللہ تعالیٰ سے اُس کے فضل کی درخواست کیا کرو یہ فرما کر تعجب کیا یا ہے کہ اگر ایسی چیز کو جی ہی چاہے تو مانگ لو تحصیل کے درپے مت ہو ان اللہ کان بكل شئ عليم یعنی بلاشبہ اللہ تعالیٰ ہر چیز کو خوب جانتے ہیں دیکھئے جذبات کو روکا نہیں یہ بھی گوارا نہ فرمایا کہ جذبات کو روکا جائے کیا ٹھکانا ہے حق تعالیٰ کی اس رحمت کا یعنی اگر جی چاہے مانگ لو اگر مناسب ہو گا دیدیں گے ورنہ خیر تو دیکھئے تعجب کیا یا بجا لیا۔

(ملفوظ) ایک سلسلہ گفتگو میں فرمایا کہ عارفین کا مذاق ہی جدا ہوتا ہے دوسروں کی نظروں تک کام نہیں کرتی حضرت علی رضی اللہ عنہ سے کسی نے پوچھا کہ آپ کو نابالغی کی حالت میں مرجانا پسند ہے جس میں کوئی حساب کتاب نہیں گناہوں سے پاک صاف جنت نصیب ہو یا حالت بلوغ کو پہنچنا کہ اُسکے بعد بڑے خطرات اور مواخذات میں پڑ جاویں۔ فرمایا یہ ہی حالت پسند ہے کہ بلوغ کے بعد خطرہ میں پڑیں اسلئے کہ عدم بلوغ میں حق تعالیٰ کی معرفت نہ تھی جو عین مطلوب ہے کیا ٹھکانا ہے ان عارفین کی وسعت نظر اور تعلق مع اللہ کا بات یہ ہے کہ ایسے ہی لوگوں سے وعدہ ہے حق تعالیٰ کا کیونکہ استقامت اور پوری اطاعت معرفت ہی سے ہو سکتی ہے فرماتے ہیں اِنَّ الَّذِیْنَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَیْهِمُ الْمَلَائِكَةُ الْاَتْخَافُوا

عہ جن لوگوں نے دل سے اقرار کر لیا کہ ہمارا رب اللہ ہے پھر اوپر مستقیم رہے اُن پر فرشتے اتریں گے کہ تم نہ اندیشہ کرو نہ رنج کرو اور تم جنت کے ملنے پر خوش رہو جبکہ تم سے پیغمبروں کی معرفت وعدہ کیا جایا کرتا تھا اور ہم تمہارے رفیق تھے۔ دنیاوی زندگی میں بھی اور آخرت میں بھی رہیں گے اور تمہارے لئے اس جنت میں جس چیز کو تمہارا جی چاہے گا موجود ہے اور نیز تمہارے لئے اس میں جو مانگو گے موجود ہے ۱۲

و لا تحزنوا و ابشروا بالجنة التي كنتم توعدون و نحن اولياؤكم في الحياة الدنيا و في الآخرة و لكم فيها ما تشتهي أنفسكم و لكم فيها ما تدعون و اور فرماتے ہیں و من يطع الله و الرسول فاولئك مع الذين انعم الله عليهم من النبيين و الصديقين و الشهداء و الصالحين و حسن اولئك رفيقا پھر دوسری آیت کا شان نزول فرمایا کہ ابورافع ایک صحابی ہیں کہ ایک بار یہ غم ہوا کہ یہاں تو جب چاہتے ہیں حضور اقدس صلی اللہ علیہ وسلم کے دیدار سے مشرف ہو جاتے ہیں مگر جنت میں آپ بڑے درجہ میں ہونگے اور ہم چھوٹے درجہ میں جہاں ہماری رسائی بھی نہ ہوگی وہاں کس طرح دیدار سیر ہوگا اور اس خیال سے انکو یہی قلق ہوا اس پر یہ آیت نازل ہوئی جب انھوں نے یہ سنا تو بھی خوش ہوئے کہ الحمد للہ جنت میں بھی حضور کی زیارت کیا کرینگے اسی طرح دوسرے دوستوں سے جنکا ذکر صدیقین و شہداء و صالحین میں ہے ملا کرینگے ایک مولوی صاحب نے عرض کیا کہ حضرت اس صورت میں تو کم درجہ والے بڑے درجوں میں پہنچ جائیں گے فرمایا کہ پہنچ جائینگے تو حرج اور حرج انقص اور نقص کیا واقع ہوا یہاں پر بھی تو ایسا ہوتا ہے کہ کم درجہ والے بڑے درجوں والوں کے پاس ملنے کیلئے پہنچ جاتے ہیں۔ یہاں پر معیت کے وہ معنی نہیں جو آپ سمجھے کہ اس درجہ پر مستقلاً پہنچ جائیں گے اب فرمائیے کیا شبہ ہے عرض کیا کہ اب کوئی شبہ نہیں رہا عرض کیا کہ کیا جنت میں پہنچ کر حسرت ہوگی اور جی چاہے گا کہ ہم بھی بڑے درجوں میں ہوتے فرمایا کہ جی ہی نہیں چاہیگا جو جسکے لئے تجویز ہوگی اس پر دل سے راضی رہیگا۔

(ملفوظات) ایک مولوی صاحب کے سوال کے جواب میں فرمایا کہ تفویض کے یہ معنی نہیں کہ مانگے نہیں تفویض کے معنی یہ ہیں کہ یہ عزم رکھے کہ اگر مانگنے پر بھی نہ ملا اس پر بھی راضی رہو نہ گنا تفویض کی حقیقت اگر نہ مانگنا ہوتا تو مانگنے کا امر نہ فرمایا جاتا یہ کوئی بہت باریک مسئلہ نہیں ہے مانگنے کیلئے نص موجود ہے البتہ عین دعار کے وقت بھی اسکا استحضار ہے کہ اگر مانگنے پر بھی نہ ملا تو میں اس پر دل سے راضی رہوں گا یہ وہ مسئلہ ہے کہ بڑے بڑے فضلا کو شبہ ہو گیا کہ دعاء

عہ اور جو شخص اللہ اور رسول کا کہنا مان لیا تو ایسے اشخاص بھی اون حضرات کے ساتھ ہوں گے جن پر اللہ تعالیٰ نے انعام فرمایا ہے۔ یعنی انبیاء اور صدیقین اور شہداء اور صلحاء اور یہ حضرات بہت اچھے رفیق ہیں ۱۲ :

اور تفویض کیسے جمع ہوں گے۔ مگر میں کہتا ہوں کہ خوب مانگے اور خوب لکاح وزاری کرے۔ مانگنا ہرگز تفویض کے منافی نہیں مانگنے کو کون منع کرتا ہے اپنے بزرگوں کا بھی یہ ہی معمول رہا ہے جو میں اس وقت بیان کر رہا ہوں اور ایک کام کی بات بیان کرتا ہوں جو یاد رکھنے کے قابل ہے وہ یہ کہ اس میں عبیدیت زیادہ ہے کہ یہ سمجھ کر مانگے کہ یہ چیز ضرور تمکو ملے گی اور ضرور ہی دیں گے یہ بھی شان عبیدیت کیلئے ایک لازم چیز ہے اور مانگنے کے آداب میں سے ہے آگے اُنکو اختیار ہے کہ اگر بندہ کیلئے وہ مصلحت اور حکمت دیکھیں گے عطا فرمادیں گے ایک اور بات بیان کرتا ہوں مانگنے کے متعلق جب حق تعالیٰ نے حکم فرمایا ہے تو خود اُسکو بھی مقصود سمجھو تو مقصود دو ہوئے ایک وہ چیز جو مانگ رہے ہو دوسرے خود مانگنا بھی بلکہ نہ مانگنے پر اندیشہ ہے اسلئے کہ حکم مانگنے کا تھا اسمیں استغناء سے کام لیا بعض لوگ خود دعا کو مقصود سمجھتے ہیں اور حاجت کو مقصود نہیں سمجھتے غلطی ہے خود حضور صلی اللہ علیہ وسلم بعد طعام کے دعا میں یہ اضافہ فرمایا کرتے تھے غیر مددع ولا مستغنی عنہ ربنا یعنی ہم اس کھانیکو رخصت نہیں کرتے اس سے مستغنی نہیں اور صدہا حدیث میں جن میں حضور صلی اللہ علیہ وسلم حاجتیں مانگنا ثابت ہے تو ایسی چیز تفویض کے خلاف کیسے ہو سکتی ہے مانگنے کو تفویض کے خلاف سمجھنا سخت غلطی ہے گوا جتہادی سے جبکہ اسباب غلبہ حال ہے انہیں بعض اہل دعا کی نسبت حافظ کا یہ شعر پڑھ دیتے ہیں ۵

شب تاریک ہم مومن و گردا پے چنین بال، کجا دانند حال سبک ساران ساحل ہا
مگر خوب سمجھ لو کہ محققین اہل دعا جس ساحل پر ہیں وہ اُدھر کا ساحل مراد ہے جو عبور دریا کے بعد ملتا ہے اُدھر کا نہیں جو نوحہ منی البحر سے پہلے ملتا ہے اُسکو تو وہ طے کر چکا ہے وہ کجا دانند میں نہیں آ سکتا اگر اُس طرف والے کا حال کھل جائے تو خود مقررین یہ کہنے لگے۔ ۵
جملہ عالم زیں سبب گمراہ شد کم کے زابدال حق آگاہ شد

۵ اندھیری رات ہے موح کا خوف ہے اور ایک ہولناک گرداب ہے۔ (ان حالات میں ہم دریا کا سفر کر رہے ہیں تو) جو لوگ آرام سے کنارہ دریا پر کھڑے ہیں اون کو ہماری حالت کا کیا اندازہ ہو سکتا ہے ۱۲ تمام عالم عارفین کو نہ پہچاننے کی وجہ سے ہی گمراہ ہوا۔ (کہ انھوں نے ان حضرات کی صرف ظاہری حالت پر نظر کر کے کہہ دیا کہ) یہ بھی بشر ہیں اور ہم بھی بشر ہیں اور یہ بھی خواب و خور کے اسی طرح قتل میں جیسے ہم۔ (مگر اون حضرات کے باطنی حالات کو نہ سمجھ سکے) ۱۲

گفت اینک ما بشر ایشان بشر ما و ایشان بسته خوابیم و نخور
 تو خواب کی بعض انتہائی حالتیں بتدی کی ابتدائی حالتوں کے مشابہ ہوتی ہیں اس بنا پر
 یہ سب ملکر تین ہی حالتیں ہوتی ہیں اسکی مثل ہانڈی کی مثال ہے کہ ول جب اسکو چولھے پر
 رکھا جاتا ہے تو بالکل سکون ہوتا ہے اور جب پکنا شروع ہو جاتی ہے تو جوش خروش ہوتا ہے
 اور جب پک کر تیار ہو جاتی ہے تو پھر وہی سکون عود کر آتا ہے ایک بتدی کی مثال ہے ایک
 منتہی کی ایک بیج والے کی بیج کی حرکات سکنا بالکل مشابہ بتدی کے ہوتے ہیں مگر زمین
 آسمان کا فرق ہوتا ہے بتدی بھی بیوی سے ہمیشہ ہوتا ہے اسکو صرف خط نفس مقصود ہوتا
 ہے اور بیج والا غلبہ حال سے اس طرف کم ملتفت ہوتا ہے اور بیج کو خط نفس بھی ہوتا ہے مگر
 غالب نیت یہ ہوتی ہے کہ اسکا حکم ہے سو ظاہری اشتغال سے اسکی حالت بتدی جیسی معلوم
 ہوتی ہے مگر زمین آسمان کا فرق ہے مگر خفی اور یہ سب باتیں سمجھنا کام کرنے پر موقوف ہے ورنہ
 محض باتیں بنانے سے یا لمبی چوڑی تحقیقات بیان کر بیسے نیت کے دعوے سے کچھ حاصل
 نہیں ہوتا اسکی بالکل ایسی مثال ہے جیسے کوئی نابالغ کہے کہ میں نیت کرتا ہوں یا بالغ ہو سکی تو
 کیا وہ بالغ ہو جائیگا۔

(مقصود) ایک مولوی صاحب نے عرض کیا کہ حضرت آج کل بعض خشک علماء بھی طریق اصلاح
 کے بعض جزا کو بدعت کہتے ہیں جیسے بعض ریاضات یا بعض اشتغال فرمایا کہ بدعت کی
 حقیقت تو یہ ہے کہ اسکو دین سمجھ کر اختیار کرے اگر حالہ سمجھ کر اختیار کرے تو بدعت کیسے ہو سکتا
 ہے پس ایک احداث الدین ہے اور ایک احداث فی الدین ہے احداث الدین معنی
 سنت ہے اور احداث فی الدین بدعت ہے اسپر کجاء اللہ کوئی اعتراض نہیں ہو سکتا یہ زیادہ
 تر جہلاً صوفیہ کی بدولت طریق بدنام ہوا ہے محض گردی نشین ہونا ان کے یہاں مقصود طریق ہے
 حالانکہ گردی نشین ہیں گھوڑی نشینی انکو کہاں نصیب۔

(مقصود) ایک سلسلہ گفتگو میں فرمایا کہ حق تعالیٰ کو ہر وقت اختیار ہے کہ اگر وہ چاہیں
 تو دوزخیوں کو جنت میں اور جنتیوں کو دوزخ میں بدل دیں ان کے اختیار میں ہے

اور اگر وہ ایسا کریں تو وہی حکمت ہو یہی نہیں کہ فقط ضابطہ کی وجہ سے مان لیا جائے کہ وہ حاکم ہیں یہ تو بہت گھٹا ہوا عقیدہ ہے۔ یہ عقیدہ بھی ہونا چاہیے کہ حکیم بھی ہیں پھر بھی کوئی اعتراض ہی قلب میں پیدا نہیں ہو سکتا۔ اور اسپر بھی قادر ہیں کہ اگر چاہیں تو دوزخ و جہنم کو جنت میں بھیج کر تکلیف دیں اور جہنم کو دوزخ میں بھیج کر راحت دیں آرام دیں اختیار اور حکمت کو یوں سمجھ لیجئے گا کہ جیسے کسی کے یہاں لماری ہے اوپر کے درجہ میں کپڑے رکھے ہیں اور نیچے کے درجہ میں برتن اب وہ کسی مصلحت سے کپڑوں کو اٹھا کر نیچے کے درجہ میں رکھ دے اور برتن کو اوپر کے درجہ میں رکھ دے تو اُسکو اختیار بھی ہے اور حکمت بھی ہوگی ایسے ہی اللہ میاں کی دو الماری ہیں ایک جنت اور ایک دوزخ وہ جب چاہیں اور جیسے لگے چاہیں بدل دیں اس میں کسی کو مزاحمت کا کیا حق اگر اس میں کوئی مزاحمت کرے تو وہ الماری کی مزاحمت اللہ ماری ہے۔

۲۰ رمضان المبارک ۱۳۵۰ھ

مجلس بعد نماز جمعہ

(ملفوظ) ایک سلسلہ گفتگو میں فرمایا کہ میں نے فلاں مولوی صاحب کو لکھا تھا کہ اس طریق میں افعال مقصود ہیں انفعالات مقصود نہیں میں نے ان دو ہی جملوں میں تمام تصوف کی حقیقت اور روح بتا دی تھی اور بیان کر دی تھی مگر اُن مولوی صاحب نے کوئی قدر نہ کی تعجب ہے کہ صاحب علم ہو کر بھی نہ سمجھے۔ بات وہی ہے جو میں کہا کرتا ہوں کہ ہر شخص چاہتا ہے کہ کام کچھ نہ کرنا پڑے بزرگ اپنے سینوں میں سے دیدیں پہلے یہ تو معلوم کر لو خود انکو یہ چیز کیسے ملی ہے مگر گھڑیٹھے بٹھلائے کہ کچھ کرنا دھڑانہ پڑے کیسے بجا نیگی کسی کی جوتیاں سیدھی کروناک رگڑوا سپر بھی اگر ملجائے تو بسا غنیمت ہے اس راہ میں تو مٹ کر فنا ہو کر کچھ ملتا ہے اسی کو مولانا فرماتے ہیں۔

قال را بگذار مرد حال شو پیش مرده کلے پامال شو،
(ملفوظ) ایک مولوی صاحب نے سوال کیا کہ حضرت استغداد کتنے دنوں میں پیدا ہو سکتی

ہے فرمایا کہ قدر مختلف ہوتے ہیں بچپن میں قدر پستہ ہوتا ہے رفتہ رفتہ بڑھتا ہے کیا یہ کوئی
بتلا سکتا ہے کہ اس قدر قدر کتنے دنوں میں ہو جائیگا نہیں بتلا سکتا اس فکر ہی میں آدمی
کیوں پڑے اور فی کل وادی ہیمن - کام صدق کیوں بنے میں دعوے سے نہیں
کہتا مگر اللہ نے ایسے اصول دل میں ڈال دیئے ہیں کہ بڑی سے بڑی بات آسان اور سہل
ہو جاتی ہے اور اس ہی لئے کہا کرتا ہوں کہ اگر بڑی سے بڑی سلطنت بھی محققین کے ہاتھوں
میں ہو تو اسکا انتظام ہو سکتا ہے اور کوئی بد نظمی بجز اللہ نہ ہو۔

(ملفوظ) ایک مولوی صاحب کے سوال کے جواب میں فرمایا کہ حالت محمودہ غیر اختیار یہ کو
وجد کہتے ہیں جو محمود ہے مگر مامور بہ نہیں انھوں نے عرض کیا یہ کون دینی بدہم مشتوہا
فرمایا گیا ہے کیا یہاں پر قصد سے رونامراد ہے فرمایا کہ میں صرف فضیلت بکار کی مذکور ہے۔
اسکا امر نہیں اسلئے قصد سے رونامراد نہیں ایک صاحب نے عرض کیا کہ جبکہ رونام نہیں آتا فرمایا
اُس کو بھی آتا ہے عرض کیا کہ کہاں آتا ہے فرمایا کہ رونام آنے پر افسوس ہونا یہ بھی رونام ہی ہے
بعض کو فلیضہ کو اقلید و لیسکو اکتیدا سے بکار کے مامور بہ ہونیکا شبہ ہو گیا ہے مگر وہ صورت
امر ہے مگر معنی خبر ہے قیامت میں کفار کے وقوع بکار کی خبر دے رہے ہیں۔

(ملفوظ) ایک سلسلہ گفتگو میں فرمایا کہ آجکل جاہل صوفیوں کے نہایت پجرا استدالات ہوتے
ہیں وہ فن کو ثابت کرنا چاہتے ہیں مگر جاہل ہیں ثابت کرنے پر قادر نہیں۔ ایک مولوی صاحب
نے عرض کیا کہ حضرت وہ تو یہ کہتے ہیں کہ مغز ہمارے پاس ہے فرمایا کہ جی ہاں مگر کونسا مغز ایک
قسم مغز کی کوڑ مغزی بھی ہے۔

(ملفوظ) ایک صاحب نے سوال کے کہ حضرت اگر کی تی قصد مسجد میں یا م رمضان المبارک
میں ذکر و تلاوی جاتی ہے اس سے روزہ میں تو خرق نہیں آتا فرمایا کہ قصد اتوا سکو نہیں سونگھتے
عرض کیا کہ نہیں فرمایا کہ روزہ میں تو خرابی نہیں آتی مگر اچھا نہیں شبکو جلا لیا جاوے۔
(ملفوظ) ایک مولوی صاحب کے سوال کے جواب میں فرمایا کہ آجکل تو ہر شخص مصنف بنا ہوا ہے

۱۱ وہ شاعر و گ خیالی مضامین کے ہر میدان میں حیران پھر رہے ہیں ۱۲۔ اور یہ قرآن اون کا خشوع بڑھاتا ہے ۱۳
۱۴ تھوڑے دنوں دنیا میں نہیں لیں اور بہت دنوں آخرت میں روتے رہیں ۱۵

بعض بعض مضمین میرے پاس رسائل بغرض تنقید بھیجتے ہیں دیکھ کر حیرت ہوتی ہے کہ کیوں اس شخص نے تکلیف اٹھائی اور وقت بیکار کھویا نام تک رکھتے کا تو سلیقہ ہوتا نہیں حضرت مولانا محمد یعقوب صاحب رحمۃ اللہ علیہ سے حضرت شاہ ولی اللہ رحمۃ اللہ علیہ کا مقولہ سنا تھا کہ سب سے پہلے کتاب کا نام دیکھو اگر اس کا نام موضوع کے مناسب ہو تو کتاب دیکھو ورنہ کیوں تو بھی ضائع کیا واقعی کام کی بات فرمائی یہ حضرات بصر ہر انکی نظر حقیقت پر پہنچتی ہے انکی معمولی معمولی باتوں میں علوم ہوتے ہیں۔

(ملفوظات) ایک مولوی صاحب کے سوال کے جواب میں فرمایا کہ اس کا کون دعویٰ کر سکتا ہے کہ میری تصنیف میں کوئی لغزش یا کوتاہی نہیں بشرط ہے ہونیان ساتھ لگا ہوا ہو لیکن اسی کے ساتھ مدعی نیان کے متعلق یہ بھی معلوم ہو جاتا ہے کہ یہ واقعی نیان ہے یا قصد سے الیاد دعویٰ کیا گیا ہے سو اگر کوئی محض حسد کی راہ سے کسی پر اعتراض ہی کرنا چاہے وہ بھی معلوم ہو جاتا ہے اور اس کا کسی کے پاس کوئی علاج نہیں بہت لوگوں کا یہ ہی مشغلہ ہے کہ عیب جوئی میں لگے رہتے ہیں عیب چین کی مثال ایسی ہے جیسے بارغ میں کوئی پھول سو نگھنے کی غرض سے کوئی پھل کھانے کی غرض سے کوئی سیر و تفریح کی وجہ سے جاتا ہے اور سو رہتا ہے سو نگھتے سو نگھتے جہاں پاخانہ ہو گا وہیں پہنچ جائیگا اسی طرح حاسد کی کسی خوبی پر نظر نہیں پڑتی اگرچہ کتنی ہی خوبیاں ہوں ہمیشہ عیب ہی کی جستجو میں رہتا ہے۔

(ملفوظات) فرمایا کہ ایک خط آیا ہے لکھا ہے کہ بوالہسی ڈاک اس عریضہ کا جواب دوا اور اگر نہ دیا تو حشر میں دامن گیر ہونگا اور اس میں جواب کے لئے ٹکٹ بھی نہ تھے فرمایا کہ ٹکٹ نہ رکھنے پر اس شخص کا یہ خیال نہ ہوا کہ کہیں میں ہی دامن گیر نہ ہوں کہ خواہ غواہ کی اذیت دی۔

(ملفوظات) ایک خط کے سلسلہ میں فرمایا کہ حضرت اگر میں طالبین کی غلطیوں کی تاویس کر لیا کروں تو اصلاح اور تربیت ہی نہیں ہو سکتی ان کے امراض سے اگر چشم پوشی کی جائے تو اعلیٰ درجہ کی خیانت ہے بڑا ماننے والوں میں حس نہیں رہا چشم پوشی کی فرمایش کر نیوالے مجھ پر ایک قسم کا دباؤ ڈالنا چاہتے ہیں مگر مجھ کو دینے کی کیا ضرورت ہے کیا کوئی میرا کام ہے یا کوئی میری غرض ہے ایک مولوی صاحب نے عرض کیا کہ حضرت ایسا تو کوئی نہیں سمجھتا فرمایا کہ یہ تو میں بھی جانتا ہوں۔

کہ اسکا قصہ نہ نہیں ہوتا مگر آخر عنوان بھی ایسا کیوں اختیار کیا جائے جس سے اس قسم کا شبہ پیدا ہو سکتا ہے اصل میں ان باتوں کا تعلق فہم سے ہے فہم بڑی دولت ہے اللہ تعالیٰ کی جسکو عطا فرمادیں۔ میں مشقت سے نہیں گھبراتا جسقدر چاہے خدمت لیجائے ہاں بد تعلیقی و بے اصولی سے گھبراتا ہوں کہ میں تو اسکی اصلاح کرنا چاہوں اور اس سے لوگ گھبرائیں پھر یہ کہ میں دوسرے کو بدون اسکی طلب کے کبھی کوئی تعلیم نہیں کرتا تو تعلیم کی درخواست کے بعد اس سے گھبرانا کیا معنی حاصل یہ کہ میں تعلیم کے متعلق کسی کو خطاب خاص نہیں کرتا البتہ طلب پر خطاب خاص کرتا ہوں اور یوں تو مجھ الشہر وقت ہی عام اصلاحی تعلیم میرے یہاں ہوتی رہتی ہے جسپر بھی لوگوں سے لڑائی ہو جاتی ہے میں تو چاہتا ہوں کہ بندوں کا تعلق اللہ تعالیٰ سے صحیح ہو سکے اور لوگ اسکا احساس نہیں کرتے۔

(ملفوظات) فرمایا کہ ایک خط آیا ہے اس میں لکھا ہے کہ میں بہت سوچتا ہوں کہ ایسا کونسا گناہ مجھ سے ہوا کہ جو اسقدر مصائب میں مبتلا ہوں جواب میں فرمایا کہ جب پریشانی نہ تھی اسوقت سوچا کہ میرا ایسا کونسا عمل صالح تھا جسکی وجہ سے خوش عیش بنارہا اعمال حسنہ کو تو سبکو مقبول ہی سمجھتا رہا اور خوش عیشی میں موثر سمجھتا رہا وہاں نہ سوچا کہ کونسا عمل اسکا سبب ہو گیا تھا اور گناہوں میں امتیاز ڈھونڈتا ہے کہ کونسا گناہ سبب مصائب کا ہوا لوگ گناہ صغیرہ کی تو کوئی اصل ہی نہیں سمجھتے حالانکہ وہ صغیرہ کبیرہ کے مقابلہ میں صغیرہ ہے اپنی ذات میں تو صغیرہ نہیں مثال سے سمجھ لیجئے جیسے چنگاری اس میں کیا چھوٹی کیا بڑی چھپر چھونکر دینے کیلئے تو چھوٹی بھی بہت ہے۔

(لطیفہ) فرمایا کہ ایک مولوی صاحب کا خط آیا ہے عجیب نام ہے قیاس گل۔ پھر فرمایا کہ گل بھی دو ہیں ایک پھول اور ایک حقہ کا گل ایک مولوی صاحب نے عرض کیا کہ حضرت ایک چراغ گل بھی تو ہے فرمایا ہاں صحیح ہے پھر اسی پر مبنی کر کے فرمایا کہ ان مولوی صاحب نے جو عرف کے ابتداء میں مجھ سے باتیں پوچھی ہیں ان میں مجھکو دوسروں پر قیاس کر کے قیاس کو گل کیا ہے۔

(ملفوظات) فرمایا کہ ایک خط آیا ہے لکھا ہے کہ ایک عورت کو اپنا کرنا چاہتا ہوں اس کے لئے کوئی وظیفہ براہ نوا حبش (نوازش) رحمانی بتا دو تاکہ میری سربسکی (سربسری) نکل آئے جواب میں فرمایا کہ نوا حبش (نوازش) یہ ہی ہے کہ توبہ کرو سربسکی (سربسری) ہی اسی میں ہے۔ ایک صاحب

معرض کیا کہ تو بہ کس بات سے فرمایا کہ عورتوں کے مسخر کر نیے (اسی سلسلہ میں حرف زکوٰۃ و حرف ریح سے بدلنے کے بارہ میں) فرمایا کہ کبھی کبھی طبیعت میں طالب علمی کی شوخی آجاتی ہے مگر وہ ایسی ہی ہے کہ جیسے کسی نے کہا ہے کہ ۵

وقت پیری شباب کی باتیں، ایسی ہیں جیسے خواب کی باتیں
(ملفوظ^{۲۵۶}) ایک سلسلہ گفتگو میں فرمایا کہ ایک معرض نے بچہ اعتراض کیا ہے کہ رخصت پر عمل کرتا ہے مگر ہم رخصت کو تو تمام عمر انشاء اللہ تعالیٰ نباہ دیں گے اور دعوے سے عزائم پر عمل کرنے والوں کی چار دن کی چاندنی ہے اور بھائی صاحب بات یہ ہے کہ عزیمت میں محنت ہے اور محنت ہوتی نہیں اور کبھی کی کبھی نہیں بس عملی حصہ تو بہت ہی کم ہے رہا علم تو یہ بھی خدا تعالیٰ کی غایت ہے کہ دو چار باتیں آگئیں دوسروں کو تبادلتاً ہوں۔ کمال اُس میں بھی نہیں۔
(ملفوظ^{۲۵۷}) ایک مولوی صاحب کے سوال کے جواب میں فرمایا کہ واعظ کے لئے باعمل ہونا شرط نہیں ہے بے عمل پر بھی واعظ ہونا واجب ہے جیسے طبیب کا پرہیزگار ہونا شرط نہیں بد پرہیز پر بھی واجب ہے کہ مریضوں کا علاج کرے۔

(ملفوظ^{۲۵۸}) ایک مولوی صاحب کے ایک بے اصول سوال کے جواب میں فرمایا کہ یہ اصطلاحات آپ کو مبارک ہوں یہ ہی چیزیں تو اس طریق میں سدا رہیں آپ نے اس وقت ایک سیکارا و فضول سوال کر کے طبیعت کو منقبض کر دیا اب اگر متنبہ کرتا ہوں تو بدخلق مشہور ہوتا ہوں نہ متنبہ کروں تو اصلاح کیسے ہو۔ آخر کیوں بچو بیٹھے بھٹلائے ایسی بات سوچھی جس کے سر نہ پیرے جوڑ ہاں مگر ہی معلوم بھی ہے کہ اصطلاحات کا نام علم نہیں حقائق کا نام علم ہے مولوی صاحب میں آپ کو ہمیشہ کیلئے متنبہ کرتا ہوں کہ کبھی ایسا فضول و لغو سوال نہ کیا کیجئے ایسی باتوں سے اجتناب کی ضرورت ہے ایسی باتوں سے طبیعت مکر ہو جاتی ہے اور پھر نفع خاک بھی نہیں ہوتا ایسا شخص جیسا آتا ہے ویسا ہی کورا لوٹ جاتا ہے۔

(ملفوظ^{۲۵۹}) ایک سلسلہ گفتگو میں فرمایا کہ ہمارے بزرگوں میں بحمد اللہ ہمیشہ حقائق ہی رہے مخافین کو بھی اسکا اقرار ہے۔ ایک مولوی صاحب کے سوال کے جواب میں فرمایا کہ حضرت حاجی صاحب رحمۃ اللہ علیہ کے حقائق کو مولانا محمد قاسم صاحب رحمۃ اللہ علیہ نے بکثرت

ظاہر فرمایا ہے حضرت حاجی صاحب رحمۃ اللہ علیہ نے فرمایا تھا کہ ہر ایک بزرگ کو ایک خاص لسان دیجاتی ہے میری لسان مولوی محمد قاسم صاحب ہیں۔

(ملفوظ) ایک دیہاتی شخص نے اگر تعویذ مانگا اور یہ نہیں بتلایا کہ کس چیز کا تعویذ حضرت والا نے فرمایا کہ میں سمجھا نہیں اس نے ذرا بلند آواز سے کہا کہ تعویذ کو آیا ہوں فرمایا کہ میں بہرا نہیں ہوں سن لیا مگر سمجھا نہیں ذرا بار بار بات کو کم سمجھتا ہوں (یہ مزاح سے فرمایا) اسپر بھی اس نے یہ نہیں بتلایا کہ کس چیز کا تعویذ چاہئے فرمایا کہ جاؤ باہر سردری سے اور کسی سے معلوم کر کے آؤ کہ یہ میری بات پوری ہے یا ادھوری وہ شخص گیا اور دریافت کر کے آیا اور کہا کہ ستاؤ (یعنی آسیب) کا تعویذ دیدو فرمایا کہ اب بتلاؤ کہ میں بدون بتلائے ہوئے کس چیز کا تعویذ لکھتا۔ تھی بھی ادھوری بات اب تو کبھی ادھوری بات کہیں کسی کے پاس جا کر نہیں کہو گے کہا کہ نہیں پھر حضرت والا نے مزاح فرمایا کہ ایک کو تو جن ستارے اُسکے لئے تعویذ کی ضرورت ہے اور تو مجھے ستارے ایک تعویذ میں اپنے لئے کروں تیرے ستارے پختے کیلئے فرمایا کہ اسوقت جاؤ اور ایک گھنٹہ کے بعد آکر پوری پوری بتا کہ کیا نوک پریشانی میں تعویذ لکھنے کو دل نہیں چاہتا اور موثر بھی نہیں ہوا اسکے بعد فرمایا کہ یاد آگیا آج جمعہ ہے تعویذ نہیں لکھا کل ظہر کے بعد آنا اور آکر پوری بات کہہ دینا آج کے واقعہ کے بھروسہ نہ رہنا مجھ کو آج کی بات یاد نہ رہی گی وہ شخص چلا گیا۔ فرمایا کہ اسوقت ذرا سی گڑبڑ تو ہوئی مگر اس شخص کو سبق مل گیا اب کبھی ادھوری بات نہ کہیگا یہاں پر تو جو آتا ہے بھلا اللہ خالی نہیں جاتا کچھ لیکر جاتا ہے تعویذ کا تعلیم ملگئی یہ سب کچھ خرابیاں رسمی اخلاق کی بدولت ہو رہی ہیں مجھ میں یہ رسمی اخلاق ہیں یہاں سے ہی لئے میں بدنام ہوں خیر بدنام ہی کر لیں اصول کو کیسے چھوڑ دیا جاوے آج کل لوگ اہل اصول سے خوش ہیں وراہل اصول سے خفا اچھا ہے ایسے بد فہم اور کور مغزوں کا خفا ہونا ہی اچھا ہے۔ نجات تو ملجاتی ہے ورنہ سوائے تانے کے ایسے شخصوں سے اور کیا امید ہو سکتی ہے۔

(ملفوظ) ایک شخص نے عرض کیا کہ حضرت میں بے روزگار ہوں ایک تعویذ دیدیجئے فرمایا کہ ابھی ایک واقعہ تمہارے سامنے ہو چکا ہے جس سے تم کو معلوم ہو گیا کہ جمعہ کے روز تعویذ نہیں دیا جاتا پھر تھی کو سبق نہ ملا خیر روزگار کیلئے تعویذ نہیں ہوتا میں پڑھنے کیلئے تبتا ہوں وہ پڑھ لیا

کرو یا با سبط دوا پر شتر مرتبہ پانچوں نازوں کے بعد پڑھ لیا کرو انشاء اللہ تعالیٰ بہتر ہو گا۔
 اسی سلسلہ میں فرمایا کہ سبکل لوگ وظائف کے پیچھے پڑے ہوئے ہیں واصل چیز یعنی دعا کو اختیار
 نہیں کرتے جو روح ہے اور مغربے تمام عبادات کی اور ایک کام کی بات بیان کرتا ہوں وہ یہ ہے
 کہ وظائف پڑھنے سے قلب میں ایک دعوے کی شان پیدا ہوتی ہے کہ ہم ایک تدبیر کر رہے ہیں
 بس ثمرہ گویا ہمارے قابو میں ہے اور دعا سے شان عیدیت کا غلبہ ہوتا ہے کہ اللہ تعالیٰ سے
 مانگ رہے ہیں وہ چاہیں گے تو دینگے بس دعا بڑی چیز ہے۔ ۵

بس ہے اپنا ایک بھی مال اگر بیوپرچے وہاں + گرچہ کرتے ہیں بہت مال و فریاد ہم
 (ملفوظ) ایک سلسلہ گفتگو میں فرمایا کہ ان کی رحمت کا کیا ٹھکانا ہے وہ تو ہر وقت اپنے
 بندوں پر رحمت فائض فرما رہے ہیں حتیٰ کہ یاسین کی بھی امیدیں و مرادیں بر لاتے ہیں
 فرماتے ہیں و هو الذی یبذل الغیث من بعد ما قنطوا و ینشر السحاب وہاں کیا دیر ہے
 مگر اتنا ضرور ہے کہ دیکھتے ہیں کہ یہ بھی کچھ کرتا ہے واپس غطا کیلئے قاعدے سے طلب شرط ہے
 عدم طلب کے متعلق فرماتے ہیں انذر مکم وہاں و انتم لها کوھو اور اس طلب کی استعداد
 تمام پیدا ہوتی ہے کسی کامل کی جوتیاں سیدھی کر نیسے اس راہ میں راہ زن بہت ہیں بدون
 رہبر کے بہت سے خطرات ہیں اکثر ایسا ہوتا ہے کہ جان تک جاتی رہتی ہے اور ہلاک ہو جاتا
 ہے شیخ اس خطرہ سے نکال کر منزل مقصود پر پہنچانے کی تدبیر کرتا ہے اور دعا کرتا ہے اور اس
 دشوار گزار گھائی سے نکال کر لیجاتا ہے بدون رہبر کے ایک قدم رکھنا بھی نہایت خطرناک بات ہے
 اسی کو فرماتے ہیں ۵

یار باید راہ را تنہا مرو ، بے قلا و زاندریں صحرا مرو
 (ملفوظ) آیت ما کنتم تدری ما الکتاب دلائل ایمان آلایۃ کے متعلق ایک مولوی صاحب
 کے سوال کے جواب میں فرمایا کہ جی ہاں یہ تو ٹھیک ہے کہ حضور صلی اللہ علیہ وسلم کے متعلق

۵ اور وہ ایسا ہے جو لوگوں کے نامید ہو جانے کے بعد مینہ برساتا ہے اور اپنی رحمت پھیلاتا ہے ۱۲ :

۶ تو میں کیا کروں مجبور ہوں کیا ہم اس دعوے اور دلیل کو تمہاری سرمرہ دیں ۱۲ :

۷ راستہ کے لئے ساتھی چاہئے تنہا مت چلو۔ بغیر رہبر کے اس جنگل میں مت جاؤ ۱۲ :

۸ آپ کو نہ یہ خبر تھی کہ کتاب اللہ کیا چیز ہے اور نہ یہ خبر تھی کہ ایمان کا انتہائی کمال کیا ہے ۱۲ :

یہ فرمانا کہ ایمان کی بھی خبر نہ تھی اس سے بڑا اندیشہ اس غلط فہمی کا ہو سکتا ہے کہ ایمان کوئی مہتمم
بالتان چیز نہیں جب نہی بھی اس سے ایک نامہ میں بے خبر رہ چکے ہیں مگر چونکہ خدا کا کلام دے دے و سرک
فرماتے ہیں کہ کوئی ہمارا کیا کریگا پھر اسکی ساتھ یہ بھی ہے کہ جانتے ہیں اگر کوئی گڑبڑ ہوگی تو ہم خود کھال لینگے
(ملفوظات) ایک مولوی صاحب کے سوال کے جواب میں فرمایا کہ بڑی تدبیر معاصی اور امراض باطنی سے
بچنے کی بھی یہی ہے کہ کسی کامل کی طرف رجوع کر لے اسکی تبتلائی ہوئی تدابیر پر استقامت کیساتھ
عمل کرے اس تدبیر سے انشاء اللہ تعالیٰ چند روز میں تمام ذرائع سے پاک ہو جائیگا اور اعمال صالحہ
کی توفیق ہو جائیگی اسی کو فرماتے ہیں ۔

عاشق کہ شد کہ یار سجالش نظر مکر
اے خواجہ درد نیست گرنہ طبیعت
اور فرماتے ہیں ۔

بے عنایات حق و خاصان حق ، گر ملک باشد سیہ تیش ورق ،

۲۱ رمضان المبارک ۱۳۵۰ھ

مجلس خاص بوقت صبح یوم شنبہ

(ملفوظات) ایک سلسلہ گفتگو میں فرمایا کہ علماء کو عوام اور جہلاء کا نارنج بنکر نہیں رہنا چاہئے اس سے
دین کی عظمت و احترام ان لوگوں کے قلوب سے نکل جائیگا اندیشہ ہے آج جو عوام کی ہمت اور جرأت
بڑھ گئی کہ وہ اہل علم کو حقیر سمجھتے ہیں اسکا سبب یہ اہل علم ہی ہوئے ہیں مجھے جو عوام کی حرکت یا
ان کے کسی فعل پر اسقدر جلد تغیر ہوتا ہے اسکا سبب یہ ہے کہ وہ فعل نہیں ہوتا بلکہ اسکا منشاء اسکا
سبب ہوتا ہے یہ خیال ہوتا ہے کہ اسکی کیا وجہ ہے کہ اہل دنیا جو مال کی وجہ سے بڑے ہیں یا حکام
جو جاہ کی وجہ سے بڑے ہیں یہ عوام ان کے ساتھ یہ مفکری کا برتاؤ کیوں نہیں کرتے جو اہل علم سے
کرتے ہیں ان کے سامنے جا کر کیوں بھگی ملی بنجاتے ہیں یہ سب علماء کے ڈھیلے پن کی بدولت ہے
میں کہا کرتا ہوں کہ نہ تو ڈھیلے بنواور نہ ڈھیلے (کلوخ) ہو جس سے دوسرے کے چوٹ لگے

ایسا کون ہے جو عاشق ہو اور محبوب نے اس کے مال پر عنایت نہ فرمائی ہو میاں درد ہی نہیں ہے جو نہ طبیعت ہو جو نہ ہے
حق تعالیٰ کی اور خاصان خدا کی عنایت کے بغیر اگر فرشتہ بھی ہوتا تو اسکا بھی نامہ اعمال سیاہ ہو ۔ ۱۲

توسط کے درجہ میں رہو نہ تو اس قدر کرلوے بنو کہ کوئی تھو کہے اور نہ اس قدر بیٹھے کہ دوسرا نکل ہی جائے۔ آجکل تو یہاں تک نویت آگئی ہے کہ بعض علماء مسائل کے جواب میں عوام کے مذاق کی رعایت کرنے لگے مجھ کو تو اس طرز پر ہی افسوس ہے یہ اہل علم کی شان کے بالکل خلاف ہے مسائل کے جواب کے وقت اہل علم کی یہ شان ہونی چاہئے جیسے حاکم کی اجلاس پر ہونیکے وقت شان ہوتی ہے۔ فرمایا کہ اسپر یاد آیا کہ کانپور میں ایک کو تو ال صاحب نے ایک معمولی مولوی صاحب سے جو ان کے بچوں کی تعلیم پر ان کے ملازم تھے سوال کیا کہ نبی میں اور ساحر میں فرق کیسے معلوم ہو۔ مولوی صاحب نے جواب دیا کہ آپ کو تو ال میں جو تہ کسی معاملہ کی تحقیق کیلئے اپنے علاقہ میں جاتے ہیں تو ان لوگوں کے اطمینان کا کیا ذریعہ ہے کہ آپ کو تو ال میں ممکن ہے بھروسہ یا ڈاکو ہو اور اس وردی میں چلا آیا ہو۔ اب کو تو ال صاحب چپ ہیں کچھ نہیں بولتے۔ واقعی ان متکبروں کا دماغ اسی طرح سیدھا کرنا چاہئے۔ ایسے جاہلوں کے سامنے دیگر جواب دینا مفید نہیں ہو سکتا یہ مولوی صاحب تھے بڑے جبری نہ کسی انگریز سے ڈریں نہ ہندوستانی سے۔ ایک مرتبہ یہی حضرت ایک انگریز لفٹنٹ گورنر کے پاس پہونچے اور جا کر کہا کہ کیا کچھ تمہاری حکومت میں علماء کا حق نہیں رہا کیا یہ تمہاری رعایا میں نہیں اس نے جواب میں کہا کہ ضرور ہے فرمائیے کہ آپ جانتے کیا ہیں۔ کہا کہ روزگار چاہئے۔ اس انگریز نے جواب دیا کہ روزگار بہت مگر آپ کی علم کی شان کے خلاف ہے اسکے لئے تو یہی زیبا ہے کہ آپ کسی مسجد میں بیٹھ کر درس و تدریس کا کام کریں جس سے خدا کی دین کی خدمت ہو اور خدا تمہاری ضروریات کا کفیل ہو گا انھوں نے جواب میں کہا کہ میں آپ کا بہت شکر گزار ہوں آپ نے مجھ کو نیک مشورہ دیا اور اس انگریز نے خدمتگار کو اشارہ کیا وہ فوراً ایک کشتی میں پچاس روپیہ رکھ کر لایا اس انگریز نے خود اپنے ہاتھ میں کشتی لیکر ان کے سامنے پیش کئے کہ یہ آپ کی نذر ہے۔ انھوں نے کہا کہ میں آپ کی نصیحت پر ہیں سے عمل شروع کرتا ہوں۔ اسپر حضرت والا نے فرمایا کہ لے لیتے اُسے یہ بھی تو کہا تھا کہ خدا کفیل ہو گا تو یہ خدا ہی نے تو پیش کر لئے تھے اور مسجد ہی کے بیٹھنے کی نیت کا ثمرہ تھا۔ ایک بزرگ خلوت نشین تھے لفٹنٹ گورنر ملاقات کو گئے جا کر سلام کیا۔ جب رخصت ہونے لگے عرض کیا کہ حضور کی گذر کا کیا ذریعہ ہے بزرگ نے فرمایا کہ کل جواب دوں گا اگلے روز لفٹنٹ گورنر پھر بزرگ کی خدمت میں حاضر ہوئے اور ایک ہزار روپیہ

کی تخیلی ہمراہ لیگئے اور پیش کی اور عرض کیا کہ حضور آج جا رہا ہوں اور کل کے جواب کا انتظار ہے
بزرگ نے فرمایا یہ کل کا جواب ہے۔ تم میرے مرید نہیں حتیٰ کہ مسلمان بھی نہیں میرے تعلق کیا پھر
کیوں دیتے ہو حق تعالیٰ اسی طرح عطا فرماتے ہیں گزر رہی ہے تو جس طرح ان بزرگ نے خدا کا عطیہ
سمجھ کر لے لیا تھا اسی طرح ان مولوی صاحب کو بھی خدا کی عطا سمجھ کر لے لینا تھا۔

(ملفوظات) ایک مہمان پنجاب کے حاضر ہوئے ان کا حضرت والا سے بیعت کا تعلق تھا بعد مصافحہ
کرنیکے عرض کیا کہ کچھ پکٹی ہوئی چھلی اور روٹی بطور ہدیہ پیش کر رہا ہوں حضرت والا نے دیکھ کر فرمایا
اس قدر زائد لائی کی کیا ضرورت تھی تھوڑی لائے عرض کیا کہ حضرت یہ تو تھوڑی ہی ہے بطور فراح فرمایا
کہ اب یہ اعتراض ہے کہ تھوڑی کیوں لائے زائد کیوں نہیں لائے یہاں پر تو دونوں شقوں پر اعتراض
ہے اس سلسلہ میں حضرت والا نے فرمایا کہ ایسے ہدایا میں سے ضرور کھانا چاہئے اس میں ایک نور
ہوتا ہے۔ ہمارے حضرت حاجی صاحب رحمۃ اللہ علیہ کا معمول تھا کہ ایسی چیزیں سے ضرور کچھ
تھوڑا بہت کھا لیتے تھے حضرت کا رنگ تو عجیب تھا یہ معلوم نہ ہوتا تھا کہ حضرت لڑائے سے بچے
ہوئے ہیں آپ کھاتے تھے اور بہت قلیل یہ بڑی مشکل بات ہے کہ کھائے اور کم کھائے اس سے
یہ آسان ہے کہ بالکل نہ کھائے مگر حضرت کا یہ معمول تھا کہ کسی ہی کوئی چیز آگئی مثلاً انگور وغیرہ
بسل یک دانہ اٹھا کر نوش فرمایا اور باقی کو تقسیم کر دیا یہ بہت ہی دقیق رہتا تھا حضرت حاجی صاحب
رحمۃ اللہ علیہ ایسی چیزوں کی نسبت یوں بھی فرمایا کرتے تھے کہ جو چیز حب فی اللہ کی وجہ سے آئے
اُسے ضرور کھائے اُس میں نور ہوتا ہے چنانچہ ایک بزرگ دوسرے بزرگ کی ملاقات
کو چلے راستہ میں خیال آیا کہ بزرگ کی خدمت میں جا رہا ہوں کچھ ہونا ضرور چاہئے پاس
کچھ نہ تھا اکثر ایسا ہوتا ہے کہ درختوں کی پتی پتی کچھ شاخیں خشک ہو کر نیچے زمین پر
خود بخود گر جاتی ہیں ان بزرگ نے خیال کیا کہ یہ ہی لے چلو حضرت کے یہاں ایک
وقت روٹی ہی پک جائے گی لکڑیاں جمع کر اور سر پہ رکھ حاضر ہوئے اور عرض کیا کہ
حضرت یہ کچھ لکڑیاں لایا ہوں فرمایا بہت اچھا اب ان بزرگ کی قدر دانی کو ملاحظہ فرمائیے
خادم کو بلایا اور فرمایا کہ یہ لکڑیاں لیکر حفاظت سے رکھو اور جب ہم مرجائیں ان لکڑیوں سے ہمارے
غسل کا پانی گرم کیا جائے اسکی وجہ سے ہمیں میدانی نجات کی ہے انکی برکت سے انشاء اللہ

ہماری بخشش ہو جائیگی غرض ایسی چیزیں نور ہوتا ہے جو حب فی اللہ کی وجہ سے آتی ہے واقعی دنیا کی راحت بھی اہل اللہ ہی کو میسر ہے کیونکہ جب اس خیال سے اسکا استعمال رغبت سے کریں گے راحت ہی راحت ہے۔ میں تو بطور اشارہ کے ایک تاویل یہ بھی کیا کرتا ہوں۔ دل میں خوف مقام ربہ جنتوں کی کہ ایک آخرت میں جنت اور ایک دنیا میں جنت۔ یہاں کی جنت راحت ایک مولوی صاحب نے عرض کیا کہ حضرت یہاں کسی جنت۔ فرمایا کہ ہاں میرا مطلب یہ ہے کہ دنیا دار جو تصنع اور جاہ کی وجہ سے تشویش میں پڑتے ہیں یہ حضرات اُس سے بری ہیں خلاصہ یہ ہے کہ فضولیات میں پڑنے سے جو دنیا داروں کو گرانی ہوتی ہے وہ ان حضرات کو نہیں ہوتی یہ ہے جنت۔ (ملفوظ) ایک مولوی صاحب نے عرض کیا کہ حضرت کسی شخص پر حق کا واضح ہو جانا خدا ہی کے قبضہ میں ہے انسان کی قدرت سے باہر ہے فرمایا کہ ہاں حق تعالیٰ حق کو قلب پر وارد اور واضح کر دیتے ہیں عادت اللہ یہ ہی ہے پھر یہ شخص نہ بکلف رد کر دیتا ہے۔ فرمایا کہ حق واضح ہونے پر یاد آیا کہ یہاں ایک شخص میرے منصب علی تھے اُن کا گھرانہ اکثر شیعہ تھا یہ بھی شیعہ تھے پھر سنی ہو گئے تھے مجھے خود کہتے تھے کہ ان میں بعضے لوگ ایسی شرارتیں کرتے ہیں کہ بچپن میں ہم سے کہا گیا تھا کہ خلفاء ثلاثہ کے امام سُرک پر لکھا کرو تاکہ لوگ اُس پر سے راستہ چلیں۔ ایک صاحب نے عرض کیا کہ حضرت روشنائی سے فرمایا انہیں انگلی سے ریت میں پامٹی پر اور کہتے تھے کہ ہم لکھتے پھر کرتے تھے حق واضح ہونیکا قصد اس طرح بیان کرتے تھے کہ ایک بار انکو شبہ ہوا اپنے مذہب میں ورنہ یہ حالت ہوتی کہ کبھی سنیوں کے طریقہ پر نماز پڑھتے اور کبھی شیعوں کے طریقہ پر عجب کشمکش کی حالت میں تھے اسی بغیر میں یکم مرتبہ پیران کلیر جانا ہوا وہاں پیر حضرت مخدوم علاؤ الدین صابر کا مزار ہے وہاں حاضر ہو کر عرض کیا کہ میں نے سنا ہے کہ آپ مقبولین میں سے ہیں میں آپ سے عرض کرتا ہوں کہ آپ دعا فرماویں کہ مجھے حق واضح ہو جائے اگر ایسا نہ ہو تو قیامت کے روز آپ کو پیش کر کے الگ ہو جاؤں گا کہ ان سے عرض کیا تھا انھوں نے توجہ نہ کی یہ کہہ کر چل دیے پھر خیال ہوا کہ شاید خواب وغیرہ میں کوئی بات معلوم ہو جائیگی اسکے یہ قائل نہ تھے لوٹ کر پھر فرار پر آئے اور عرض کیا حضرت خواب میں اگر کوئی بات نظر آئی میں نہیں مانوں گا میں یہ چاہتا ہوں کہ بلا کسی سبب ظاہر کے قلب مطمئن ہو جائے اور سکون و اطمینان میسر ہو جائے وہاں سے جو لوگ ہیں قلب میں یہ ہی

واضح ہوا کہ مذہب سنی حق ہے اپنے سنی ہونیکا اعلان کر دیا ایک صاحب نے یہ خبر نا تو تہ انکی والدہ کو پہونچائی کہ تمہارے بیٹے سنی ہو گئے وہ ایسی سخت تھی کہ اول تو اُسکو یقین نہیں آیا اور کہا کہ میرا بیٹا ایسا نہیں کہ وہ سنی ہو جائے اُس شخص نے کہا کہ تم بیٹھی یہ ہی کہے جانا وہ سنی ہو چکے انکی والدہ نے اپنے اطمینان کی غرض سے سفر کیا اور تحقیق کیلئے یہاں آئیں بیٹے کو بلوایا اور کہا کہ مجھکو ایک بات معلوم کرنا ہے اور پر کوٹھے پر الگ چلو آگے اُنکو کیا اور پیچھے خود ہوئی کہ کبھی بھاگتے جائیں برداشت نہ کر سکی زینہ ہی میں سوال کر بیٹھی کہ میں نے سنا ہے کہ تم سنی ہو گئے انھوں نے کہا کہ یہ بات صحیح ہے میں سنی ہو چکا یہ سُکر اُس عورت کو اسقدر صدمہ اور رنج ہوا کہ زینہ ہی میں بیہوش ہو کر گر گئی اور لڑکتی ہوئی نیچے آ کر پڑی جب ہوش آیا بولی کنخت میں دو دھنہ بخشوں گی ایسا کہتے کی عورتوں کو عادت ہوتی ہے انھوں نے جواب میں کہا کہ تو کیا دودھ نہ بخشے گی میں ہی نہیں بخشونگا مجھکو ایسا ناپاک دودھ پلایا کہ اُسکے اثر سے میں اتنے زمانہ تک گمراہ رہا۔ مان نے کہا کہ تو مجھے مر گیا میں تجھے مر گئی انھوں نے کہا کہ میں بھی سب مر گیا اور تجھے سب مر گئے حق کو نہیں چھوڑ سکتا تمام عمر اُن کی مال کی صورت نہیں دیکھی۔ دیکھو ان میر صاحب نے بھی دعا کی تھی کہ بلا کسی تدبیر کے حق واضح ہو جائے۔ حضرت ساری تدبیریں ایک طرف اور خدا سے تعلق اور دعا کرنا ایک طرف اُسکو لوگوں نے بالکل چھوڑ دیا مگر دعا شروع کی ساتھ ہونا چاہئے اُسکے لئے فقہانے لکھا ہے کہ دعا میں کسی خاص دعا کی تعیین نہ کرے اس سے شروع جاتا رہتا ہے۔ ایک مولوی صاحب نے عرض کیا کہ ب غور کر نیے معلوم ہوتا ہے کہ عدم تعیین میں بڑی حکمتیں ہیں۔ فرمایا جی ہاں صوفیہ اور فقہاریہ دونوں جماعتیں حکما ہیں دین کو جس قدر انھوں نے سمجھا ہے اور کسی نے نہیں سمجھا اصل محققین صوفیہ اور فقہاریہ ہیں۔ ایک مرتبہ مجھکو خیال ہوا بابا وجودان کے حکما اور محقق ہونیکے پھر ان میں لڑائی کیوں ہوتی ہے۔ میں نے تو یہ ہی فیصلہ کیا کہ غیر محققین میں لڑائی ہوتی ہے اور دونوں جماعتوں کے محققین میں کبھی لڑائی نہیں ہوتی یہ تو جامع ہوتے ہیں تو کیا کوئی اپنے سے بھی لڑا کرتا ہے۔

(ملاحظہ فرمائیے) فرمایا کہ خاصان حق کی ہر بات میں حکمتیں ہوتی ہیں چنانچہ بزرگوں سے جو نذیر کھانے ثابت ہیں اُن میں مختلف حکمتیں ہوتی ہیں حسب استعداد و مآثرین کے کبھی معلوم ہو جاتی ہیں امام مستغفری

نے ایک حکایت بھی ہے کہ حضرت غوث اعظم کیندست میں ایک عورت اپنے لڑکے کو سپرد کر گئی کچھ روز کے بعد آکر دیکھا کہ لڑکا نہایت لاغر اور ڈبلا ہو رہا ہے اُسکو پوچھا کہ عورت کی خدمت میں اس کے متعلق کچھ عرض کرنے آئی کیا دیکھتی ہے کہ حضرت مرغ کا گوشت کھا ہے ہیں اور بھی حل نہیں گئی عرض کیا کہ حضرت آپ تو مرغ کھائیں اور میرے بچے کو سکھا دیا آپ نے یہ سنکر جو ہڈیاں کھائے ہوئے مرغ کی آپ کے سامنے رکھی تھیں انکی طرف انگلی سے اشارہ کر کے فرمایا کہ قحربا ذن اللہ۔ وہ مرغ بنکر چل دیا۔ اسوقت حضرت نے اُس عورت سے فرمایا کہ جو وقت تیرا بیٹا اس قابل ہو جائیگا اُسکو بھی مرغ کھلایا جائیگا۔ یہاں سائل کی استعداد ناقص تھی اُسکو اُسکے فہم کی موافق جواب دیا۔ دوسرا واقعہ حضرت غوث پاک کا اور ہے۔ ایک سوداگر خلیفہ وقت کے پاس بہت قیمتی کپڑا لایا جسکو خلیفہ نے خرید سکا یہ سوداگر خلیفہ وقت کے جواب دیدینے پر بہت مایوس ہوا اور خلیفہ وقت کے پاس حضرت کی زیارت کو خانقاہ میں حاضر ہوا حضرت نے سوداگر سے انکی وجہ دریافت کی اُس نے بیان کیا کہ اسلئے آیا تھا مگر نا کامیاب رہا حضرت نے اُسکی باریک دیکھ کر فرمایا کہ ہم خریدیں گے خادم کو حکم دیا کہ اسکی قیمت دیدیجائے اور اسمیں ہمارا چوغہ تیار کرارو وہ کپڑا خرید لیا گیا اسکی اطلاع خلیفہ وقت کو ہوئی اُسکو سخت ناگوار ہوا کہ اس فقیر نے ہمیں بھی ذلیل کیا یہ سوداگر جہاں جائیگا کہتا پھر گیا کہ خلیفہ وقت میرا کپڑا نہ خرید سکا اور ایک فقیر نے خرید لیا وزیر سے کہا کہ ان سے باز پرس کرو وزیر دانشمند تھا عرض کیا کہ جلدی نہ کیجئے ہمیں جا کر پہلے دیکھتا ہوں اُسکے بعد دیکھا جائیگا وزیر خانقاہ میں حاضر ہوا دیکھا کہ حضرت اُس کپڑے کا چوغہ پہنے بیٹھے ہیں وزیر کو بھی ناگوار ہوا کہ واقعی خلیفہ وقت کی بھی عایت کی اسمیں خلیفہ وقت کی بڑی اہانت ہوئی مگر وزیر کی پھر جو نظر پڑی دیکھا کہ ایک دامن میں اُس چوغہ کے ٹاٹ یا کمبل کا ٹکڑا بھی لگا ہوا ہے وزیر نے حضرت کی خدمت میں عرض کیا کہ حضرت یہ کیا فرمایا کہ قطع کرنے کے وقت کپڑے میں کمی گئی تھی میں نے کہا کہ ٹاٹ یا کمبل کا ٹکڑا لگا دو مقصود تو کپڑے سے بدن ڈھانکنا ہے وزیر نے جا کر خلیفہ وقت سے بیان کیا کہ یہ قصہ ہے جس شخص کی نظر میں وہ کپڑا اور ٹاٹ یا کمبل ایک ہے اُس سے تعرض کرنا خدا کے قہر کو خریدنا ہے یہاں تا جبر کو نفع پہونچانا ایک ظاہری حکمت تھی تیسرا واقعہ حضرت غوث پاک ہی کا اور ہے ایک بادشاہ نے آپ کے پاس بہت قیمتی چینی آئینہ بطور ہدیہ کے بھیجا حضرت اُسکو شانہ وغیرہ کرنے کے وقت دیکھا کرتے تھے ایک روز

خادم کو حکم دیا آئینہ لاؤ وہ بیکر چلا اتفاق سے ہاتھ سے چھوٹ گیا اگر کرچور چور ہو گیا خادم نے اگر عرض کیا۔ از قضا آئینہ چھینی شکست آپ نے فی الفور جواب میں فرمایا۔ خوب شد اسباب خود بینی شکست عجیب بات فرمائی یہاں سکی ساتھ قلب کا تعلق نہ ہونا ظاہر فرمایا کہ یہ بھی ایک سبق ہے اسباب خود بینی شکست۔ فرمایا کہ حضرت مولانا محمد قاسم صاحب رحمۃ اللہ علیہ کے پاس ایک گاؤں کا شخص ایک ٹوپی لایا چسپہ گھوٹ تو سرخ قند کی تھی اور باریک باریک گونے کی دھاری سلی ہوئی تھی۔ آپ نے اپنی ٹوپی اتار کر وہ ٹوپی اوڑھ لی جب وہ چلا گیا تب کسی بچہ کو دیدی اور فرمایا کہ یہ خوش ہو گا کہ میری ٹوپی اوڑھ لی تو یہ حضرات اپنے ہی دل خوش کر سکیں نہیں پہنتے بلکہ بھی دوسروں کے دل خوش کر سکیں بھی پہنتے ہیں پس ان حضرات کی خوش پوشاکی اور خوش لباسی صرف اپنے ہی خط کے لئے نہیں ہوتی حکمتیں ہوتی ہیں چنانچہ ایک حکمت یہ ہے کہ انکو یہاں کی نعمتوں میں مشاہدہ ہوتا ہے وہ انکی نعمتوں کا ان کے استحضار کے لئے ان کا استعمال کرتے ہیں۔ حضرت حاجی صاحب رحمۃ اللہ علیہ نے یہ نکتہ بیان فرمایا تھا اور اس سے بڑھ کر یہ کہ منعم کے مشاہدہ کیلئے استعمال کرتے ہیں عجب نہیں حضرت کا مقصود اصلی یہی مراقبہ ہو کیونکہ حضرت پر توحید کا بہت زیادہ غلبہ تھا وحدۃ الوجود تو حضرت کے سامنے ایسا معلوم ہوتا تھا کہ مشاہدہ یعنی ہے ایک تہہ سودہ طہا سنتے رہے اس آیت پر پہونچکر اند لا الہ الا ہولہ الاسماء الحسنى حضرت پر اسکا غلبہ ہو گیا بطور تفسیر کے فرمایا کہ پہلے جملہ پر سوال وارد ہوا کہ جب سوار اللہ کے کوئی نہیں تو یہ حوادث کیا ہیں جواب رشاد ہوا لا الہ الا سماء الحسنى یعنی سب اسی اسماء و صفات کے مظاہر میں اسی کو کسی نے کہا ہے۔

ہر چہ بنیم در جہاں غیر تو نیست یا توئی یا خوئے تو یا بوئے تو،

کسی کا قول ہے گلستان میں جا کر ہر ایک گل کو دیکھا۔ نہ تیری سی رنگت نہ تیری سی بو ہے، مامول صاحب نے جن پر توحید و جود کی غالب تھی اس پر فرمایا کہ شاغریا ہر میں تھا اگر عارف ہوتا تو یوں کہتا

گلستان میں جا کر ہر ایک گل کو دیکھا تیری ہی سی رنگت تیری ہی سی بو ہے

مگر ان اسرار کا اظہار یا نقل شخص کا کام نہیں۔

(ملاحظہ فرمائیے) ایک مولوی صاحب کے سوال کے جواب میں فرمایا کہ لوگ طرق کو مقاصد سمجھ گئے یہ بڑی غلطی ہے اور فرمایا کہ اس پر ایک حکایت یاد آگئی جو ایک عزیز سے سنی تھی کہ ایک شخص تھے ان کو اسمیں

کمال تھا کہ وہ آنکھیں سرمہ تلوار سے ڈال دیتے تھے ایک مجمع میں اپنے لڑکے کو کھڑا کیا کہ کسی آنکھ میں
تلوار سے سرمہ ڈالو نگا اُس شخص نے تلوار کی دھار پر سرمہ لگایا اور پیٹ پر بہتا ہوا آیا اور اس صفائی سے ہاتھ
آنکھوں پر چلا یا کہ دونوں آنکھوں میں سرمہ لگ گیا اور تلوار پر سرمہ نہیں رہا وہ لڑکا بھی ذرا نہیں چھکا وہ بھی مشاق معلوم
ہوتا تھا لیکن ظاہر ہے کہ اصل مقصود سرمہ لگانا ہے اور یہ خاص ہیئت محض ایک طریق ہے اگر
کوئی اسی کو مقصود سمجھنے لگے تو عجیب نہیں کہ کبھی دھوکہ کھائے اسی طرح بعضے ناواقف تلوار
سے سرمہ ڈالتے ہیں جس میں خطرہ بھی ہے اور میں سلامتی سے ڈالتا ہوں جس میں کوئی خطرہ نہیں۔
دیکھئے اگر یہ طریق مقاصد میں داخل ہوتے تو سلف زیادہ مستحق تھے کہ وہ اپنے عمل کرتے اور دوسروں کو
تعلیم فرماتے مگر اسکا کہیں بھی پتہ نہیں۔ میں ایک اور مثال عرض کرتا ہوں اگر کوئی شخص لندن جانا
چاہے تو ہوائی جہاز کی ضرورت ہے اور اگر کوئی جلال آباد جانا چاہے جو یہاں سے دو یا ڈھائی میل
جگہ ہے تو کیا اُسکو بھی ہوائی جہاز کی ضرورت ہے نہیں وہ چھکڑے سے بھی جاسکتا ہے مقصود اُس سے
بھی حاصل ہو سکتا ہے اور بلا خطر بلکہ موثر ہوا ریل ہوئی یہ سب خطرہ کی چیزیں ہیں پیشل جو جاتا ہے تو
وہ دھائیں دھائیں کرتا چلا جاتا ہے اگر خدا نہ کرے ٹکڑا جائے تو پھر خیر نہیں ورنہ ایسے واقعات
ہوتے رہتے ہیں اسلئے چھکڑا ہی رحمت ہے دوسری بات یہ ہے کہ ہوائی جہاز موٹر اسپیشل یہ تو
بعید منزل کیلئے ہیں اور میں جس منزل کے طے کرانیکے لئے عرض کر رہا ہوں وہ تو جلال آباد سے
بھی قریب ہے اور ایسی قریب ہے کہ اُس سے زیادہ قریب کسی چیز کو بھی نہیں حق تعالیٰ فرماتے ہیں
وَمَنْ أَقْرَبُ إِلَيْهِ مِنْ حَبْلِ الْوَرِيدِ۔

(ملفوظ) ایک سلسلہ گفتگو میں فرمایا کہ جاہل فقرا بھی عجیب غریب بڑیں ہانکتے ہیں کچھ خبر نہیں
ہوتی کہ ہم کیا منہ سے نکالتے ہیں یہ کلمہ کفر ہے یا شرک ہے جو منہ میں یا کہد یا۔ ایک شاہ صاحب
کا پور میں میرے پاس آئے اور مجھے دس روپیہ کی ضرورت ظاہر کی اور ایک سلسلہ گفتگو میں فرماتے
کیا ہیں کہ ہمیں کیا پرواہ ہے جنت کی میں نے کہا کہ شاہ صاحب تو بہ کرو دس روپیہ پر توراں
سکی جاتی ہے اور جنت سے استغناء ذرا دس روپیہ ہی سے استغناء فرما کر دکھا دیجیگا اور میں نے کہا
کہ وجہ اسکی یہ ہے کہ دس روپیہ تو اپنے دیکھے ہیں اور جنت دیکھی نہیں اگر جنت کی ادنیٰ سے ادنیٰ چیز

بھی نظر آجائے بیہوش ہو کر گر جاؤ مگر جاؤ کیا جنت سے استغناء ظاہر کرتے پھرتے ہو شاہ صاحب
چکے چکے سنتے رہے کچھ بولے نہیں یہ حالت ہے جہل کی۔

(ملفوظ) ایک مولوی صاحب کے سوال کے جواب میں فرمایا اگر سارے جہاں کے خطرات ہمارے
قلب میں رہیں مگر ان کے اقتضائے عمل نہ ہوں نیز وہ ہمارے لئے ہوئے نہ ہوں تو کوئی حرج نہیں اور
یہ غیر محقق صوتی تو نظام حیدر آباد بننا چاہتے ہیں جیسے جو تخت نظام حیدر آباد کی سواری چلتی ہے تو
وہ تمام سڑک روک کر کھاتی ہے جس پر سے ان کا موٹر گزرتا ہے۔ میں ایک مرتبہ حیدر آباد ہی تھا معلوم ہوا کہ
فلاں سڑک سے موٹر گزرنے والا ہے وہ سڑک پہلے سے بند تھی اسی طرح یہ صوتی چاہتے ہیں کہ تمام
سڑکیں صاف ہو جائیں جب ہم چلیں یا قی ہم غریب لوگ تو غریب آدمی بھنگی چاروں سب میں ملے جلے
جاری ہیں مگر گاڑی کے وقت انشاء اللہ اسٹیشن پر سیل ایک ہی جگہ ہونگے غریب آدمیوں کی
ساتھ گزرنے کے مناسب یاد آگیا کہ میں ریل کے تیسرے درجہ میں سوار ہوں نیکو ترجیح دیتا ہوں
اور اسکی وجہ یہ ہے کہ تیسرے درجہ میں بے تکلف سفر ہوتا ہے نہ اس درجہ میں خصوصیت کیساتھ
کوئی ایسا شخص ہوتا ہے کہ جسکی وجہ سے تکلف کیا جائے بلکہ ہر قسم کے ہر مذاق کے لوگ ہوتے ہیں
کوٹ پتلون والے بھی دھوٹی بندھی پا جامہ والے بھی کوئی کنس رہا ہے کوئی رورہا ہے کوئی گارہا
ہے کوئی بجا رہا ہے ایک عجیب و غریب منظر ہوتا ہے بخلاف فرسٹ کلاس سکند کلاس نہ ٹر کلاس کے
کہ سب منہ چڑھائے بیٹھے رہتے ہیں ایک سے ایک کلام نہیں کر سکتا ایک صاحب نے عرض کیا کہ
حضرت تیسرے درجہ میں بعض گنوار ایسے ہوتے ہیں کہ وہ شگے ہوتے ہیں گھٹنے اور زانو کھلے ہوتے
ہیں فرمایا پھر کیا ہوا اگر بلا قصد نظر پڑ بھی جائے تو ہم کو کوئی گناہ تھوڑا ہی ہوتا ہے خود اس ننگے کوننگ
آنا چاہئے ایک مرتبہ میرے بھائی اکبر علی مرحوم نے مجھے کہا کہ اب تمہاری ہستی ایسی نہیں رہی کہ تم ریل
کے تیسرے درجہ میں سفر کرو میں نے کہا کہ فلاں وزیر اعظم انگریز سے کسی نے سوال کیا تھا کہ آپ تیسرے
درجہ میں کیوں سفر کیا کرتے ہیں کیا عجیب جواب یارے دماغ کا آدمی تھا دنیا کے کاموں میں ایک
خاص ملکہ رکھتا تھا کہتا ہے کہ چونکہ چوتھا درجہ نہیں ہے اسلئے تیسرے درجہ میں سفر کرتا ہوں اس کے
بعد تجربات کی بنا پر بھائی صاحب کی رائے بھی بلکی تھی اور وہ خود بھی تیسرے درجہ میں سفر کرنے لگے
تھے ایک بات یہ کہ تیسرے درجہ میں وہ لوگ ہوتے ہیں جو ہماری رعایت کرتے ہیں اور سکند فرسٹ میں

وہ ہوتے ہیں جنکی ہیں رعایت کرنی پڑتی ہے بڑی ہی کلفت بنتی ہے جیسے کوئی قید کر دیتا ہے تو ان صوفیوں کے اور ہمارے سفر میں بس فرق یہ ہے کہ ہمارا سفر بے کلف اور بانگ بافرہ اور انکا سفر یا کلف اور بے نمک بے فرہ ۔

(ملفوظات) ایک سلسلہ گفتگو میں فرمایا کہ فرسٹ کلاس سکند کلاس کے درجوں میں بعض اوقات بڑے بڑے شریک لوگ سفر کرتے ہیں ایک صاحب مجھے اپنا واقعہ بیان کرتے تھے کہ ایک مرتبہ میں کسی بڑے درجہ میں لیکن سو جا رہا تھا ایک انگریزی اسپین سوار ہوا جس وقت اسٹیشن سے گاڑی چھوٹ لی چلتی گاڑی میں مجھے آچپٹا اور گھوم گھوسا ہونے لگا یہ شخص بھی تنومند تھے کہتے تھے کہ کبھی وہ اوپر اور میں نیچے اور کبھی میں اوپر وہ نیچے اور اسقدر چالاک اور شیر کہ جہاں اسٹیشن آیا چپکے سے سیدھا ایک طرف جا بیٹھے جس سے معلوم ہوتا تھا کہ کچھ نہیں جانتا اور جہاں اسٹیشن سے گاڑی چلی اور پھر آچپٹا اور پھر گھوم گھوسا ہونے لگا شاید اس روز سے ان درجوں میں بیٹھنے سے میں نے توبہ کر لی ہوگی ۔

(ملفوظات) فرمایا کہ مجھ کو بھی بعض اوقات اتفاق سفر میں ہوا ہے انگریزوں کے ساتھ سفر کر نیکا مگر کبھی کوئی شریک نہیں ملا ایک مرتبہ میں کلکتہ سے ایک دوست کے اصرار سے سکند میں سوار ہوا ایک انگریز آ یا جو ریلوے کا افسر تھا اسکو اوپر کا تختہ ملا کہتے لگا کہ بھو نیچے کے تختہ پر تھوڑی سی جگہ کھڑکی کی طرح پ دیریں بھو بار بار ریلوے کے انتظام کیلئے باہر جانا آنا پڑتا ہے میں نے کہا کہ بہت اچھا ہمارا کوئی حرج نہیں آپ بیٹھ جائیں وہ بیٹھ گیا جب کھانا کا وقت آیا میں نے ان دوست کے ذریعہ سے دریافت کیا کہ آپ کھانا کھائیں گے کہا کہ مجھ کو کیا عذر ہے ہم نے کھانا بازار سے خریدا تھا اس میں کچھ کھانا پتوں پر بھی تھا ہم نے اسکو برتن تو دے نہیں کہ کون دھوتا پھر گی پتوں ہی پر رکھ کر دیدیا اس نے بڑی خوشی سے لیکر کھالیا ایک صاحب نے عرض کیا کہ حضرت برتن میں کھانا کیوں نہیں دیا فرمایا حق جو اراد کیا پڑوسی تھا حق احترام ادا نہیں کیا اسلئے کہ اسلام سے محروم تھا اسٹیشن بردوان پر آکر اتر گیا بہت ہی شکریہ ادا کیا کہ آپکو بہت تکلیف ہوا ہماری وجہ سے اور بھو آپکی وجہ سے بہت آرام ملا ۔ ڈاکٹر صاحب نے عرض کیا کہ اگر حضرت برتن میں کھانا دیدیتے تو اور زیادہ شکریہ ادا کرتا۔ فرمایا کہ یہ بھی تو ممکن تھا کہ نہ کرتا برتن میں کھانا دینے سے اپنے کو برا سمجھ جاتا کہ ہمارا احترام کیا گیا پھر شکریہ کی ضرورت ہی کیا محسوس ہوتی۔ اس پر حضرت مالا نے بطور مزاح کے فرمایا کہ آپ اگر ہیں انگریزوں

کے بھی دانت پٹاتے ہیں آپ پیالیوں میں چار پلایا کرتے ہیں کیونکہ منع تو ہے نہیں۔ ڈاکٹر صاحب نے عرض کیا کہ حضرت کو کیا خبر میں لیا کرتا ہوں فرمایا کہ میں بھی تو اسی عالم میں ہوں عالم برزخ میں نہیں۔ (ملفوظ) فرمایا کہ میں غیر مسلم قوموں کی نہ تحقیر کرتا ہوں ورنہ احترام جی یوں چاہا کرتا ہے کہ ہر چہرہ اور ہر کام ہر بات اپنی اپنی حد پر رہے اس اصل پر جو عین موقع پر جی میں آتا ہے وہی برتاؤ کرتا ہوں اور وہی مناسب ہوتا ہے۔

(ملفوظ) فرمایا کہ میں حیدر آباد گیا تھا قریب چودہ روز کے وہاں پر قیام رہا چند وعظ بھی ہوئے ایک صاحب ہاتھ پر ہیں جوار کان سلطنت میں سے ہیں بڑے عہدے پر ممتاز ہیں انھوں نے مجھے کہا کہ دارالضرب (مکسال) کی بھی سیر کر لیجئے میں گیا وہاں ایک انگریز نے تمام جگہ کی سیر کرائی جب میں واپس ہونے لگا تو اس انگریز کا میں نے ان لفظوں میں شکریہ ادا کیا کہ پکے اخلاق سے بہت جی خوش ہوا آپ کے اخلاق تو ایسے ہیں جیسے مسلمانوں کے ہوتے ہیں میں نے اس سے یہ ظاہر کر دیا کہ یہ سب تمہارے ہی گھر سے لیا ہے یہ کوئی تمہارا کمال نہیں نہ تمہاری قوم کا یہ بھی مسلمانوں ہی کا صدقہ ہے مسلمانوں جیسے اخلاق کوئی پیدا کرے حقیقی اخلاق مسلمانوں ہی کے ہیں کیونکہ مسلمانوں کے اخلاق عرف کے تابع نہیں حقیقت کے تابع ہیں۔ اور حقیقت بدلتی نہیں اسلئے اسلامی اخلاق حقیقی اخلاق ہیں۔ (ملفوظ) ڈاکٹر صاحب نے عرض کیا کہ حضرت کیا فرسٹ کلاس سکند کلاس اور انٹر کلاس میں سفر کرنا چاہئے فرمایا کہ بلا ضرورت کیا ضرورت ہے تیسرے ہی درجہ میں سفر کرنا مناسب ہے البتہ ضرورت کے وقت اگر ان میں بھی سفر کیا جائے تو کوئی حرج نہیں۔

(ملفوظ) ایک مولوی صاحب نے عرض کیا کہ حضرت ایک صاحب نے ایک رسالہ لکھا ہے اسمیں لکھا ہے کہ تقویۃ الایمان مولانا محمد اسماعیل صاحب شہید رحمۃ اللہ علیہ کی کتاب نہیں اور وہ مصنف یہ بھی کہتے ہیں کہ تقویۃ الایمان کے مضامین صحیح ہیں لیکن عنوان سخت ہے۔ اسپر حضرت والا نے فرمایا کہ بھائی عنوان تم بدل دو ہم تمہارے ساتھ متفق ہو جائیں گے۔ جیسے حضرت مولانا محمد قاسم صاحب رحمہ اللہ نے شاہجہاں پور میں ابطال لوہیت مسیح پر یہ کہا تھا کہ وہ خدا کیسے ہو جسکو کھانسی کی ضرورت ہو گئے موتنے کا محتاج ہو اسپر پادری نے اعتراض کیا کہ گوہ موت کہنا ادبی ہے مولانا نے فرمایا گوہ موت نہ سہی بول و براز سہی بات ایک ہی ہے پھر فرمایا کہ یہ بھی علی سبیل التشریل میں

عرض کرتا ہوں ورنہ عنوان بھی کوئی سخت نہیں حقیقت میں غور نہ کرنے سے ایسا معلوم ہوتا ہے۔ چنانچہ مثال کے طور پر کہتا ہوں کہ تقویۃ الایمان میں ایک مقام پر اس عنوان کی عبارت ہے کہ اگر خدا چاہے تو مجھ جیسے سیکڑوں بنا ڈالے اسپر ایک مولوی صاحب نے حضرت مولانا احمد علی صاحب محدث سہارنپوری رحمۃ اللہ علیہ سے عرض کیا کہ حضرت اسمیں حضور صلی اللہ علیہ وسلم کی تحقیر ہے کہ بنا ڈالے یہ محاورہ میں تحقیر پر وال ہے مولانا نے جواب میں فرمایا کہ صحیح ہے مگر یہ فعل کی تحقیر ہے مفعول کی تحقیر نہیں یعنی بنانا سہل ہے کہنے لگے کہ حضرت یہ تو تاویل ہے فرمایا بہت اچھا تاویل ہے تو رہنے دیجئے یہ پڑانے حضرات زیادہ رد و رد کو پسند نہ فرماتے تھے عجیب اتفاق ہوا کہ ایک روز یہ ہی معترض صاحب حضرت مولانا احمد علی صاحب رحمۃ اللہ علیہ سے عرض کرنے لگے کہ حضرت آپ کے مطبع میں مشکوٰۃ شریف بھی چھپ چکی ترمذی شریف بھی چھپ چکی اب تو بیضاوی شریف بھی چھاپ ڈالئے اسوقت حضرت مولانا نے فرمایا کہ یہ وہی ڈالنا ہے جس پر مولانا شہید کی تکفیر کی جاتی ہے اب اس سے تم نے بیضاوی شریف کی تحقیر کی اور اسمیں آیات کلام اللہ بھی ہیں اور کل کی تحقیر مستلزم ہے جزو کی تحقیر کو اور قرآن پاک کی تحقیر کفر ہے اسوقت ان مولوی صاحب کی آنکھیں کھلیں اور عرض کیا کہ حضرت واقعی اسکا مطلب تو خود میرے ہی ذہن میں یہی تھا کہ چھپو ادینا آسان ہے تحقیر مگر مقصود نہ تھی معلوم ہوا کہ حضرت مولانا محمد اسماعیل صاحب رحمۃ اللہ علیہ کا مقصود بھی تحقیر نہیں یہ ایک بہت بڑا سخت عنوان ہے جس پر اعتراض ہے اور اسکی یہ حقیقت ہے جو حضرت مولانا احمد علی صاحب رحمۃ اللہ علیہ کے جواب سے واضح ہوئی۔

(ملفوظ) فرمایا کہ ایک خط آیا تھا پتہ پر لکھا تھا اشرف علی خاں بعض خطوط پر میرے نام کے ساتھ خاں لکھا ہوا آتا ہے اور واقع میں مزاج بھی میرا پیٹھانوں ہی کا سا ہے ایک مولوی صاحب نے عرض کیا کہ مزاج تو پیٹھانوں جیسا نہیں ہاں ہمت پیٹھانوں جیسی ہے فرمایا کہ ہمت ہی سہی اور ہمت تابع ہے مزاج کے تب بھی مزاج پیٹھانوں جیسا رہا فرمایا ایسے مزاج کی وجہ یہ معلوم ہوتی ہے کہ میں مجذوب صاحب کی دعا سے پیدا ہوا ہوں کن ہی کی روحانی توجہ سے وہی رنگ میرے مزاج کا بھی ہو گیا اور اتفاقی بات کہ انھوں نے اول میرا نام اشرف علی خاں ہی رکھا تھا بطور پیشین گوئی کے یہ فرمایا تھا کہ دو لڑکے پیدا ہونگے ایک کا نام اشرف علی خاں اور دوسرے

کا نام اکبر علی خاں رکھنا ایک میرا ہوگا وہ مولوی حافظ ہوگا اور دوسرا تمہارا مجذوب صاحب کے
عرض کیا گیا کہ اشرف علی خاں اپنے نام تجویز کیا وہ پٹھان ہوگا ہنس کر فرمایا نہیں نہیں
اشرف علی اکبر علی۔

(ملفوظ) ایک مولوی صاحب نے عرض کیا کہ حضرت علی کے نام پر ہندوستان میں بہت
نام رکھے جاتے ہیں اسکی کیا وجہ ہے۔ فرمایا کہ میرے ایک دوست مولوی صاحب اسکی وجہ یہ فرماتے
تھے کہ ہندوستان پر شیعوں کا اثر زیادہ ہے اسوجہ سے علی پر نام زیادہ رکھے جاتے ہیں واللہ اعلم۔
فرمایا ایک اور بات بھی ایسی ہی ہے مثلاً امام حسین علیہ السلام امام حسن علیہ السلام امام جعفر صادق
علیہ السلام کہتے ہیں مگر یہ کوئی نہیں کہتا کہ امام ابو بکر صدیق علیہ السلام امام عمر فاروق علیہ السلام حتی
کہ حضرت علی رضی اللہ عنہ کے نام کے ساتھ بھی امام کا لقب نہیں استعمال کرتے ایسا معلوم ہوتا ہے
کہ حضرات اہل بیت کی ساتھ اسکو مخصوص سمجھتے ہیں اور حضرت علیؑ اس میں دوسرے صحابہ کے
شریک رہے اس شرکت پر ایک قصہ یاد آگیا کہ ایک جاہل شعی نے مسجد کی محراب پر لکھا دیکھا۔
چراغ و مسجد و محراب و منبر ابو بکر و عمر عثمان و حمید

غصہ میں آکر کہا کہ ہمتو تمہاری وجہ سے لڑتے پھرتے ہیں اور کموجیب دیکھتے ہیں ان ہی کے ساتھ
بیٹھا دیکھتے ہیں یہ کہہ کر غصہ میں حضرت علی رضی اللہ عنہ کے نام مبارک کو چھری سے چھیل ڈالا۔
(ملفوظ) ایک مولوی صاحب نے عرض کیا کہ حضرت علی رضی اللہ عنہ کے نام کیساتھ کرم اللہ وجہہ
کیوں مخصوص ہے فرمایا کہ عمر بن عبد العزیز نے جو عمر ثانی سے ملقب ہیں یہ صیغہ حضرت علی رضی اللہ عنہ
کے نام کے ساتھ شارح کرایا تھا اسلئے کہ خوارج آپ کے نام کے ساتھ سود اللہ وجہہ کہا کرتے تھے یہ
میں نے بعض اہل علم سے سنا ہے۔

۲۱ رمضان المبارک ۱۳۵۰ھ

محلس بعد نماز ظہر یوم شنبہ

(ملفوظ) ایک مولوی صاحب نے عرض کیا کہ حضرت غلام احمد قادیانی کو نبوت کا دعویٰ کرتے
ہوئے ذرا بھی تو خیال نہیں ہوا کہ میری عاقبت خراب ہوگی خدا کو کیا منہ دکھلاؤں گا فرمایا کہ آپ تو

نبوت کے دعویٰ پر اسقدر تعجب کر رہے ہیں لوگوں نے خدائی کے دعوے کئے ہیں مگر حسین بن منصور پر شبہ نہ کیا جاوے کہ انھوں نے انا الحق میں خدائی کا دعویٰ کیا کیونکہ انہیں ایک حالت تھی ورنہ وہ عبدیت کے بھی معترف تھے چنانچہ وہ نماز بھی پڑھتے تھے کسی نے پوچھا کہ جب تم خدا ہونا نماز کی پڑھتے ہو جواب دیا کہ میری دو حیثیتیں ہیں ایک ظاہر اور ایک باطن یہ میرا ظاہر میرے باطن کو سچ کرتا ہے۔ یہ بھی رمز غامض ہے۔

(ملفوظات) ایک مولوی صاحب کے سوال کے جواب میں فرمایا کہ حسین بن منصور علین جو ایک مشہور بزرگ تھے ان کے علاج کہتے کیوجہ یہ مونی کہ انکی ایک نہاد و دوستی تھی اسکے یہاں کپڑے بھرائی کیواسطے بہت زیادہ آگے۔ رونی زیادہ جمع ہو جانے کی وجہ سے یہ پریشان تھا اتفاق سے یہ بزرگ تشریف لے آئے دریافت فرمایا کہ پریشان کیوں ہو عرض کیا کہ حضرت کپڑے بھرائی کیلئے بہت آگے ہیں رونی اسقدر دھنکنا مشکل ہے اسوجہ سے پریشان ہوں یہ سنکر اپنے ایک نظر اس رونی کے ڈھیر کی طرف کی تمام رونی خود دھنکی گئی اسوجہ سے یہ علاج مشہور ہو گئے۔

(ملفوظات) ایک مولوی صاحب نے عرض کیا کہ حضرت پنجاب میں ایک بہت بڑے پیر ہیں ان سے کسی نے کہا کہ آجکل تصوف کی خدمت کہیں بھی نہیں ہو رہی مگر باوجود مسلک اور مشرب کے اختلاف کے ان پیر صاحب نے حضرت والا کا نام لیکر فرمایا کہ وہاں کافی خدمت تصوف کی ہو رہی ہے فرمایا کہ یہ ان کی حق پسندی کی بات ہے میں بیچارہ کیا تصوف کی خدمت کر سکتا ہوں ان کے نام سے جہلا صوفیہ نے جو مخلوق کو گمراہ کر دیا اٹھا رکھا تھا اسکو اپنے بزرگوں کی دعا کی برکت سے اور حق تعالیٰ کے فضل و کرم سے اصل صورت میں مخلوق کے سامنے پیش کر دیا بڑی ہی گمراہی اسکی وجہ سے پھیلی تھی ان جہلانے بڑی طرح تصوف کو عوام کے سامنے پیش کیا میں تو کہا کرتا ہوں کہ اگر خشک رونی بگڑے تو گرم کر کے کام میں لاسکتا ہے کھا بھی سکتا ہے اور لطیف غذا اگر خراب ہو تو محملہ بھر کو پاس نہ آنے دے رونی تو زائد سے زائد سوکھ ہی جائیگی اور لطیف غذا میں بدوں کیڑے پڑے رہ نہیں سکتے۔ اب ایک مسئلہ وحدۃ الوجود ہی کا ہے اسکی وہ گت بنائی ہے الامان ^{لحفظ} مکہ معظمہ میں ایک عالم صاحب تھے ان سے مسئلہ وحدۃ الوجود پر گفتگو مونی وہ کہنے لگے کہ جناب وحدۃ الوجود کا مسئلہ ایسا ہے کہ اسکے ماننے سے ایمان سلامت نہیں رہ سکتا میں نے کہا کہ حقیقت

سے بے خبر ہو اگر معلوم ہو جائے کہ وحدۃ الوجود یہ ہے اور اسکی حقیقت یہ ہے تو یہ کہو گے کہ بدون
 وحدۃ الوجود کے تسلیم کئے ہوئے ایمان کامل نہیں ہو سکتا کہنے لگے ہر ایک متعلق گفتگو سننے کو تیار ہوں
 اس گفتگو کیلئے جمعہ کا دن تجویز ہوا میں نے اول فن تصوف کے مطابق اصطلاحی الفاظ میں وحدۃ
 الوجود پر ایک جامع تقریر کی اور ان سے میں نے یہ کہہ دیا تھا کہ میری تقریر کو اچھی طرح آپ سکر ذہن
 نشین کرتے رہیں پھر اجازت ہے کہ دل کھول کر آپکے ذہن میں جو اشکال آویں کریں وہ سننے لگے بیٹھے
 اور غور سے سننا شروع کیا بعد ختم اشکالات کے لگائی تقریر کے اجزاء سے سب اشکال ختم
 ہو گئے اور تمام شبہات رفع ہو گئے کہنے لگے کہ واقعی میں وحدۃ الوجود کی حقیقت ہی سے بے خبر
 تھا آج اللہ نے تمہاری بدولت اسکی حقیقت کو منکشف کر دیا اب کہتا ہوں کہ اسکے بدون ایمان کی
 تکمیل ہی مشکل ہے۔ فرمایا کہ لوگ بیسوچے سمجھے جوچی میں آتا ہے اعتراض کر بیٹھتے ہیں پہلے اس
 چیز کی حقیقت سمجھ لو اگر خود سمجھ میں نہ آوے دوسرے سے سمجھ لو لیکن پھر بھی اگر وہ چیز قالی نہ ہو
 بلکہ حالی ہو تو کیا علاج ایک حافظ صاحب کی حکایت ہے گوشہ ہے مگر توضیح کیلئے کافی مثال ہے
 وہ یہ ہے کہ شاگردوں نے کہا کہ حافظ جی نکاح میں بڑا مفرہ ہے حافظ جی نے گوشہ کر کے ایک رت
 نکاح کر لیا شب کو حافظ جی پہونچے اور روٹی لگا لگا کر کھاتے رہے بھلا کیا خاک فرائض کو خفا ہوتے
 ہوئے آئے کہ سسرے کہتے تھے کہ نکاح میں بڑا مفرہ ہے میں تو کچھ بھی مفرہ نہ آیا لڑکے بڑے شریہ
 ہوتے ہیں۔ کہنے لگے اسی حافظ جی یوں مفرہ نہیں یا کرتا مارا کرتے ہیں تب مفرہ آتا ہے اگلے دن حافظ
 جی نے بیجاری کو خوب ہی زد و کوب کی مارے جوتوں کے بیجاری کا بڑا حال کر دیا غل چنے پر اہل محلہ
 نے حافظ جی کو بہت بڑا بھلا کہا بڑی رسوائی ہوئی صبح کو پہلے دن سے بھی زیادہ خفا ہوتے آئے
 اور شاگردوں سے شکایت کی انھوں نے کہا کہ حافظ جی مارنے کے معنی ہیں اسکے موافق عمل کیا تب
 حافظ جی کو معلوم ہوا کہ واقعی مفرہ ہے حقیقت سے بے خبری کا نتیجہ ہوتا ہے۔

(مقصود) ایک صاحب نے شرائط بیعت کا پرچہ مانگا اس پر ایک مولوی صاحب نے عرض کیا کہ حضرت
 میں بھی پرچہ دیکھنا چاہتا ہوں حضرت والائے دونوں صاحبوں کو پرچہ دیکر فرمایا کہ یہ سب کام کم
 کرنے کی تدابیر ہیں اس پرچہ کی بدولت ہر کچھ کار متا ہوں پرچہ کو دیکھ کر اکثر لوگ بیعت تو مجھے
 چاہتے ہیں اور تعلیم دوسروں سے جنکو میں تعلیم کیلئے تجویز کر دوں سو بیعت کو اس قدر مقصود

بالذات سمجھتے ہیں کہ تعلیم پر ترجیح دیتے ہیں اور رعیت کو تعلیم پر ترجیح دینا یہ سلازم ہے کم نہیں کو تو اسکی بدولت ایسے کم ہنموں سے نجات ہو جاتی ہے ورنہ سوائے پریشان کرنیکے کوئی نتیجہ نہ تھا کیونکہ جنگویہ بھی خبر نہ ہو کہ اصل چیز تعلیم ہے آگے ان سے کیا امید کہ یہ ہم سے کام لیں گے اسلئے میں خوش ہوتا ہوں کہ خوب جان بچی۔

(ملفوظ) فرمایا کہ بعض احباب رحم دل ہیں منجملہ ان کے ایک مولوی صاحب بھی ہیں ہر شخص کی سفارش اور معافی دلوانے کی سعی کرتے رہتے ہیں بات یہ کہ نفع کی دو قسمیں ہیں۔ نفع عام اور نفع تام احباب نفع عام چاہتے ہیں اور میں نفع تام چاہتا ہوں حضرت مولانا شہید صاحب رحمۃ اللہ علیہ اور حضرت مولانا شاہ عبدالعزیز صاحب رحمۃ اللہ علیہ کے طرز میں یہی فرق تھا کہ حضرت شاہ صاحب کے یہاں کھلم کھلا روک ٹوک کم تھی اور حضرت شہید صاحب کے یہاں روک ٹوک تھی تو یہاں پر لوگ بہت کم پھرتے تھے مگر جو رہ جاتے وہ ہوتے تھے پکے پختہ تو وہاں نفع عام تھا اور یہاں نفع تام۔

(ملفوظ) ایک مولوی صاحب نے عرض کیا کہ حضرت کتب خلاق میں یہ لکھا ہے کہ لسان کی مزاح سے بھی حفاظت کرو فرمایا ٹھیک تو ہے مگر وہ مزاح مراد ہے کہ جسمیں انہماک کا درجہ ہو یا کسی کی تحقیر ہو۔

(ملفوظ) ایک مولوی صاحب نے عرض کیا کہ حضرت تمسخر اور استہزاء میں کیا فرق ہے فرمایا کہ نظام تو کوئی ایسا فرق نہیں معلوم ہوتا۔

(ملفوظ) ایک سلسلہ گفتگو میں فرمایا کہ حضرت مولانا رشید احمد صاحب رحمۃ اللہ علیہ نے ایک بار مولانا محمد یحییٰ صاحب سے فرمایا کہ یہ جو لڑکی کوں رہی ہے اللہ کر کے اسکا بھائی فرے اسمیں کر کے کا کیا مطلب ہے پھر خود ہی فرمایا اللہ منادی ہے اور کر دعا کا صیغہ اور کہ بیان یہ اسکو بڑھا کر کے کر دیا آگے اُس دعا کا بیان ہے یعنی اے اللہ تو یہ کر کہ اسکا بھائی مرے۔ فرمایا کہ چھوٹی بات بھی بڑوں کے پاس جا کر بڑی بن جاتی ہے۔

(ملفوظ) فرمایا کہ مولوی رضی الحسن صاحب کاندھلوی نے مجھے کہا کہ خلائ شخص نے مولوی محمد یحییٰ صاحب مرحوم سے پڑھا ہے بہت دنوں تک یہ شخص گنگوہر رہا ہے میں نے خود دیکھا ہے اب اپنے بزرگوں کے مسلک کے بالکل خلاف طرز اختیار کر رکھا ہے دنیا کمانے میں اس شخص کو

خاص ملکہ ہے دین رہے یا جائے اسکی کچھ پرواہ نہیں بن الوقت ہے جدہر کی ہوا دیکھتا ہوا سیلطف ہو جاتا ہے اگر ہندوؤں کے ساتھ ملکر نفع کی امید دیکھتا ہے اُن کے ساتھ ہو جاتا ہے اگر یزیدوں کے ساتھ دیکھتا ہے اُن کے ساتھ ہو جاتا ہے کہنے لگے کہ سنے مجھے بھی پڑھا ہے میں نے بطور مزاح کے کہا کہ آپ اُن کے بھی استاد ہیں۔ بہت عجوب ہوئے کچھ بولے نہیں لانا کہ اُن کے پاس جواب تھا کہ اس سے تو لازم نہیں آیا بلکہ یہ لازم آیا کہ آپ بھی اُن کے استاد ہیں۔

(ملفوظات) ایک مولوی صاحب نے عرض کیا کہ حضرت عرب میں ایک قوم ہے رفاعی وہ لوگ سانپ کو کھاتے ہیں فرمایا کہ جی ہاں یہ لوگ حضرت سید احمد کبیر رفاعی رحمۃ اللہ علیہ کی طرف اپنی نسبت کرتے ہیں بگڑ گئے ہیں جیسے مداری لوگ یگر گئے یہ بھی حضرت شاہ بدیع الدین مداری کی طرف اپنی نسبت کرتے ہیں یہ بہت بڑے بزرگ گدے ہیں مداری ایک لقب ہے جیسے قطب غوث وغیرہ حضرت شاہ بدیع الدین شامی ہیں ہندوستان تشریف لے آئے تھے انکے چہرے پر نقاب ہوتا تھا اسکی وجہ یہ تھی کہ جو شخص انکا چہرہ دیکھتا تھا اسکی آنکھوں کی روشنی مسلوب ہو جاتی تھی مشہور ہے کہ انپر تجلی موسوی تھی مگر یہ سنا ہی ہے کسی کتاب میں نہیں دیکھا واللہ اعلم حضرت شیخ نجم الدین کبری کے متعلق بھی ایک بزرگ سے سنا ہے کہ انکی نسبت موسوی تھی مگر خود انکو اپنی نسبت کا علم نہ تھا ان کے کسی معاصر بزرگ کے پاس نئے ایک مُرید زیارت کیلئے جا رہے تھے اپنے چلتے وقت فرمایا کہ اُن حضرت سے میرا بھی سلام عرض کرنا مُرید نے جا کر پیر کا سلام پہنچایا انھوں نے جواب میں فرمایا کہ اپنے یہودی پیر سے ہمارا بھی سلام کہنا ان مُرید صاحب کو بی ناگوار ہوا کہ پیر صاحب نے تو یہ احترام کیا کہ سلام بھیجا اور انھوں نے یہ قدر کی کسی بُری طرح یاد کیا جب واپس پیر کی خدمت میں حاضر ہوئے پیر نے دریافت کیا کہ میرا سلام بھی پہنچا یا تھا عرض کیا کہ پہنچا یا تھا پھر کیا جواب ملا عرض کیا کہ عرض کر رہی تھیں بہت ہی ثقیل کلمہ تھا اعادہ نہیں کر سکتا فرمایا کہ کم کہو جو کچھ فرمایا ہے عرض کیا کہ یہ فرمایا ہے کہ اپنے یہودی پیر سے ہمارا بھی سلام کہہ دینا یہ سنکر حضرت شیخ نجم الدین کبری پر حجاب طاری ہو گیا اور فرمایا کہ الحمد للہ مجھے اپنی نسبت معلوم ہو گئی کہ موسوی ہے اسپر حضرت والا نے فرمایا کہ کسی کو حق نہیں کسی کی نسبت کچھ اعتراض کرنے کا کیونکہ بعض اوقات ایسی نسبت والے سے بعض ایسے اقوال صادر ہو جاتے ہیں جو یہودیت کے موہم ہوتے ہیں مثلاً مرتے وقت لا الہ الا اللہ موسیٰ کلیم

اللہ پڑھنے لکنا ہے اور درحقیقت وہ معنی محمد رسول اللہ کی ایک تعبیر ہوتی ہے کیونکہ یہ نسبتیں موسوی عیسوی غیر ہمارے حضور صلی اللہ علیہ وسلم ہی کی نسبتیں ہیں حضور جامع ہیں حضور میں نشان موسوی بھی ہے اور شان عیسوی بھی ہے پس یہ سب القاب حکماً حضور ہی کے ہیں یعنی موسیٰ کلیم اللہ بھی آپ کا لقب ہے عیسیٰ روح اللہ بھی آپ کا لقب ہے ابراہیم خلیل اللہ بھی آپ کا لقب ہے پس جو شخص محمد کی موسیٰ کلیم اللہ کہتا ہے وہ آپ کی اس خاص شان کے اعتبار سے آپ کو اس لقب سے ذکر کرتا ہے پس یہ سب شائیں آپ ہی کی شان جامعیت کے مظاہر اور شعبے ہیں جیسے تنو کا عدد ہے تو اٹھانوے بھی اسی کا جز ہے اور ستانوے بھی اسی کا جز ہے آخر تک سب کے ہی اجزاء ہیں۔

(ملفوظ) ایک مولوی صاحب نے ایک پرچہ پیش کر کے حضرت والا سے عرض کیا کہ حضرت مباہلہ انبار کے اوٹیرنے دعا کے لئے لکھا ہے فرمایا دل سے دعا کرتا ہوں دریافت فرمایا کہ ب کیا حالت ہے بیچارہ کی جان وغیرہ کا تو خطرہ نہیں عرض کیا کہ بہت زیادہ خطرہ ہے فرمایا کہ آج کل اگر کوئی دین کی خدمت کیلئے کھڑا ہو جاتا ہے تو اس کا کوئی ساتھ نہیں دیتا بلکہ یہ کہتے ہیں کہ کہا تھا کس نے کہ تم ایسا کرنا یہ تعلق لوگوں کو دین سے رکھتا ہے ایسی باتیں سن کر بھید دل دکھتا ہے حق کی نصرت پر کوئی آمادہ نہیں ہوتا ویسے شور و غل کر نیکی و خیر فساد پھیلا نیکی و سب تیار ہیں خالص حق کی حمایت سے جان چراتے نظر آتے ہیں جو کام کر نیکی ہیں ان کیلئے کوئی بھی آمادہ نہیں وہاں تو یہ کہنا بالکل حلال ہوتا ہے کہ آمادہ۔

(ملفوظ) ایک صاحب نے عرض کیا کہ حضرت آج صبح جو ذکر تھا کہ تیسرے درجہ میں سفر کرنا مناسب ہے تو ڈاکٹر صاحب آج بجائے سکند کے انٹر کلاس ہی میں سوار ہوئے فرمایا چلو کچھ تو نفع ہوا یہ تو سکند کلاس میں سفر کرتے تھے سپر فرمایا کہ ایسے مسلمانوں کی بھی ضرورت ہے تاکہ کفار کو یہ تو معلوم ہو کہ مسلمانوں میں بھی ایسے موجود ہیں نے تو محض مسلمانوں کی عظمت دیکھنے کیلئے حیدر آباد دکن کا پہلا سفر اس ہی نیت سے کیا تھا یہاں تو جس عالیشان عمارت کو دیکھو اور پوچھو کہ کس کا ہے کسی چند کا کسی داس کا وہاں پر پونچ کر یہ تو کانوں میں پڑ گیا کہ یہ محل خلاں جنگ کا یہ عمارت خلاں دولہ کی یہ بڑے لوگوں کے وہاں پر لقب ہیں گو دنیا کو میں مسلمانوں کیلئے پسند نہیں کرتا اور نہ اچھا سمجھتا ہوں لیکن کفار کے مقابلہ میں جی چاہتا ہے کہ مسلمانوں کے پاس ان سے بھی زائد ہو اور مسلمانوں میں بھی ایسے لوگ ہوں ان کے مقابلہ کی وجہ سے پسند کرتا ہوں بشرطیکہ حدود میں رہیں۔

(مقصود) ایک مولوی صاحب کے کسی سوال کے جواب میں فرمایا کہ اگر بالفرض آدم علیہ السلام سے بھی لغزش نہ ہوتی تب بھی چونکہ مادہ تو ایسی لغزش کا اُن میں تھا ہی جس سے بلزوم عادی اُن کی اولاد میں سے جنت میں کوئی نہ کوئی گڑ بڑ کرتا اور اسکو نکالا جاتا اُس وقت وہ کسی کا بیٹا ہوتا کسی کا پوتہ کسی کا بھتیجا کسی کا بھانجا کسی کا بھائی تو روزانہ جنت میں کھرام مچا رہتا سو جب سے باپ ہی آگئے۔ ایک مولوی صاحب نے عرض کیا کہ حضرت جنت میں رنج کیسے ہوتا۔ فرمایا کیوں شبہ کیا ہے آخر آدم علیہ السلام کو حکم ہوا کہ جنت سے نکلو اُس وقت آدم علیہ السلام کو رنج ہوا ہو گا یا نہیں گو وہ رنج طبعی سہی عقلی نہ سہی اُس وقت وہ دنیا میں تھے یا جنت میں عرض کیا کہ جنت میں فرمایا بس ثابت ہو گیا کہ جنت میں بھی رنج ہو سکتا ہے۔ اور یہ تو پیشتر ہی حق تعالیٰ نے فرشتوں سے ظاہر فرما دیا تھا کہ اُنی جاعل فی الارض خلیفہ اس سے بھی یہ معلوم ہو گیا تھا کہ یہ رنج میں خلیفہ ہونگے جنت سے نکلا جانا آدم علیہ السلام کا اُسی وقت فرشتوں کو معلوم ہو چکا تھا اسی سلسلہ میں فرمایا کہ اَتَجْعَلُ فِیْہِ اٰمَنٌ یُّفْسِدُ فِیْہَا کِی تفسیر جو حضرت مولانا محمد یعقوب صاحب رحمۃ اللہ علیہ نے فرمائی عجیب و غریب ہے بہت سی تفسیریں دیکھیں مگر وہاں تک کسی مصنف کی رسائی نہیں ہوئی وہ یہ کہ یہ امر فطری ہے کہ اپنی بی بی ہوئی چیز کے بگڑنے سے رنج ہوتا ہے اور خلافت کیلئے تصرف لازم ہو گا اور تصرف کا حاصل یہی تحلیل و ترکیب ہے اور تحلیل ہی توڑ پھوڑ ہے پس فساد سے یہی تحلیل مراد ہے فساد بمعنی معصیت مراد ہونا ضروری نہیں اس طرح سفک دماء سے سفک محرم مراد ہونا ضروری نہیں چونکہ فرشتوں کا کام تھا پرورش کرنا شجر کو مویشی وغیرہ کو اور یہ آدمی کسی درخت کو کاٹے گا کسی میں کڑیاں بنا لے گا کسی میں تختے جانوروں میں کسی پر سواری کرے گا کسی سے کھیتی کا کام لے گا کسی کو ذبح کرے گا فرشتوں کو یہ گراں ہوا اب یہ شبہ بھی نہ رہا کہ فرشتوں نے نبی آدم کی طرف معصیت کو کیسے منسوب کر دیا عجیب تحقیق ہے یہ ہیں علوم اور حقائق و معارف یہ حضرات ہیں (محقق) پھر باوجود ان کمالات کے نہ عجزی ہے نہ ناز ہے نہایت مسکین لہجہ نہایت نرم سیدھے سادے الفاظ۔ اور خود بھی نہایت سادگی و وضوح میں رہنے والے۔ مگر بات وہ کہتے ہیں کہ ہر شخص کہہ سکے۔ پیدا تو بدن میں ہوئے مگر ان میں شح پھلو کی تھی

عہ ضرور میں بناؤنگا زمین میں ایک نائب ۱۲ عہ کیا آپ پیدا کرینگے زمین میں یہ لوگوں کو جو فساد کریں گے سے خون بہانا ۱۲ للہ حرام طریقہ سے خون بہانا ۱۲ ۵

(ملفوظ ۱۹) ایک سلسلہ گفتگو میں فرمایا کہ میں کم عمری میں جب دیوبند پہلی مرتبہ گیا تو میں نے ان حضرات کو دیکھا اور یہ سمجھا کہ یہ کیا علماء ہونگے محض پڑھنے پڑھانے کے ہونگے اسلئے کہ چھوٹے چھوٹے قد معمولی لباس۔ نہ چونغہ ہے نہ عامہ ہر طرح پر سادگی یہ خیال سوجھ سے ہوا تھا کہ میں نے یہاں پر مولانا شیخ محمد صاحب کو دیکھا تھا جو بہت قد آور اور وجہ بزرگ تھے مگر پھر رہنے پر معلوم ہوا کہ وہ حضرات کیا چیز تھے کیا ٹھکانا تھا ان کے علوم ظاہرہ اور علوم باطنہ کا بجمہ انداز ایسے بزرگوں کی خدمت میں رہو گئی یہ اللہ کا فضل اور والد صاحب کا احسان ہے اول تو انھوں نے مجھ کو عربی کیلئے تجویز کیا اور پھر اسپر ایہ احسان کہ دیوبند تعلیم کا سلسلہ رکھا ورنہ میرے میں بھی ممکن تھا کیونکہ وہاں پر والد صاحب کا قیام بھی تھا اور ایک مرتبہ میرے میں مجھ کو ایک مدرسہ میں داخل کرنے کے لئے بھی گئے تھے شہر میں ایک مدرسہ بھی تھا مگر نہ معلوم کیا اسباب وہاں پر ہوئے داخل نہیں فرمایا اور پھر دیوبند ہی کو تجویز فرمایا۔ والد صاحب مرحوم کے لئے دل سے دعا نکلتی ہے۔

(ملفوظ ۲۰) ایک شخص شیر خوار لڑکی کو گود میں لیکر حاضر ہوا اور عرض کیا کہ حضرت اسپر دم کر دیجئے فرمایا کہ بندہ خدا جہاں جایا کرتے ہیں پہلے وہاں کا قانون تو معلوم کر لیا کرتے ہیں مریض کے لائیکر یہاں پر ضرورت نہیں میں کوئی طبیب تھوڑا ہی ہوں کہ نبض دیکھ کر نسخہ لکھوں گا تعویذ لکھ دوں گا۔ پانی لے آنا وہ پڑھ دوں گا۔ بچوں کے لانے میں ایک بہت بڑی خرابی یہ ہے کہ اگر پیشاب کر دے یہ تو لیکر چلتے ہونگے اور مصیبت ہوگی بڑی تمام خرابیاں اٹھاؤ سامان اٹھاؤ سب چیزیں پاک کرتے پھر کوئی معمولی کپڑا وغیرہ ہو تب بھی خیر بڑا فرش ہے باسکو کون پاک کرتا پھر دریافت فرمایا اسکو لایا تھا کیوں عرض کیا کہ لوگ بھاویں ہیں کہ لیکر جاؤ فرمایا کہ لوگ بھاویں ہیں ورم بھاویں ہیں جاؤ اسکو گھر پہنچا کر پھر تعویذ لیجاؤ۔

(ملفوظ ۲۱) فرمایا کہ ایک صاحب کا خط آیا ہے عجب بیودہ سوال کیا ہے لکھتے ہیں کہ میرے لئے میری اصلاح بہتر ہے یا میرے اہل عیال کی میں نے لکھ دیا ہے کہ کلیات لکھ کر سوال کرنا خلاف اصول ہے جزئیات ظاہر کر کے اپنی پوری حالت لکھو اور پھر رائے معلوم کرو۔

(ملفوظ ۲۲) قبل از نماز مغرب حضرت والا نے وضو فرمایا اور بعد ازاں مغرب روزہ افطار فرما کر حوض کے کنارے پر کلی فرما رہے تھے۔ ایک صاحب ایسی ہیئت سے جا کر حضرت والا کے پاس کھڑے ہوئے

جس سے حضرت والا کو یہ محسوس ہوا کہ یہ میرے ہٹ جانیکے انتظار میں ہیں ورسا تھ ہی یہی حضرت کو شبہ ہوا کہ یہ میرے وضو کے نیچے ہوئے پانی کو بطور تبرک استعمال کریں گے اس سے حضرت والا کے قلب پر بار اور گرانی ہوئی اور لوٹے کے پانی کو گرا دیا اسلئے کہ ایک تو بعض اوقات اپنے سامنے ایسا اظہار عقیدت کرنا حضرت والا کو ناگوار ہوتا ہے دوسرے اس موقع پر خصوصیت سے انتظار کی صورت بنا کر کھڑا ہونا حضرت والا کو موجب اذیت ہوا اس شخص نے محض حصول تبرک کی دہن میں ایذا کا خیال نہ کیا اسلئے حضرت والا تبرکات وغیرہ میں ایسے شغف کو ناپسند فرمایا کرتے ہیں۔ چنانچہ یہی خیال سبب ہوا لوٹے کے پانی گرانیکا جامع حضرت والا خارج ہو کر حوض پر سے تشریف لے آئے تو یہ صاحب اسجگہ پر پہنچے اور پہنچ کر لوٹے کو جھانکا حضرت والا انکی اس حرکت کو برابر ملاحظہ فرماتے رہے اور یہ شبہ جو احتمال کے درجہ میں تھا لوٹے کے جھانکنے پر یقین کے درجہ میں ہو گیا اسپر حضرت والا نے مواخذہ فرمایا کہ مجھ کو تمہاری اس حرکت سے اذیت پہنچی تم کیوں نہ پھر کھڑے تھے اور بعد میرے چلے آنیکے لوٹے کو کیوں جھانکا اسپر یہ صاحب خاموش رہے اور بولے بھی تو نہایت آہستہ سے کوئی صاف جواب نہیں دیا جواب میں تاخیر حضرت والا کے زیادہ مکر کا سبب ہوا دو تین مرتبہ کے مطالبہ کے بعد عرض کیا کہ پانی لینا مقصود نہ تھا بلکہ کلی کرنا مقصود تھا فرمایا کہ کیا بلا پانی کے کلی ہوا کرتی ہے عرض کیا کہ کلی کیلئے پہلے سے منہ میں پانی تھا فرمایا تو پھر لوٹے کو کیوں جھانکا تھا عرض کیا کہ لوٹے کو تو نہیں جھانکا فرمایا کہ مجھ کو اندھا بناتے ہو میں نے خود جھانکتے ہوئے دیکھا جھوٹ بھی بولتے ہو اسپر اور حضرت والا کے ہنچے میں تغیر ہو گیا پھر فرمایا کلی کرنے کو وہی جگہ رہ گئی تھی اور جگہ نہ رہی تھی اتنا بڑا مدرسہ اور خانقاہ ہے جہاں پر میں کھڑا تھا وہی ایک جگہ تھی۔ عرض کیا کہ مجھ کو کلی کرنا تھی۔ فرمایا بندہ خدا اپنی ہی ہانکے چلے جاتے ہو دوسرے کی سنکر سمجھ کر تو جواب دینا چاہئے آخر مجھ کو تو تمہاری اس حرکت سے اذیت پہنچی بار ہو اگرانی ہوئی آخر تم کو کیا حق تھا مجھ کو اذیت پہنچا نیکا چھنٹ چھنٹ کر تمام احمق میرے ہی حصہ میں آگئے ہیں دنیا بھر کے بیوقوف میرے پاس آتے ہیں فہم کا نام نہیں ہوتا کھڑا ہے بت کی طرح جواب کیوں نہیں دیتا کیوں مجھ کو ستایا کیا اپنی غلطی کا اقرار کرنا جرم ہے کیا تو نے لوگوں کو جھانکا نہیں عرض کیا کہ جھانکا تھا فرمایا کیا اس انتظار میں نہیں کھڑا تھا کہ یہ ہٹے تو میں اسجگہ پر کلی وغیرہ کروں عرض کیا جی فرمایا اب قرار کرتا ہے اپنی

غلطی کا جب مجھے اچھی طرح پریشان کر چکا بدتمیز بد تہذیب پھر فرمایا کہ خاموش کھڑا ہے خوب تاویلیں سوچ لے اور اپنے ارمان نکال لے اسپر بھی یہ صاحب خاموش ہے فرمایا بندہ خدا معافی تو چاہ لی ہوئی عرض کیا میں حضور سے معافی چاہتا ہوں فرمایا کہ کہنے ہی سے تو چاہی خود تو معافی چاہنے کی توفیق نہ ہوئی فرمایا کہ بلا کہے معافی کیوں نہیں چاہی اسپس کیا مصلحت تھی عرض کیا کہ ڈر کی وجہ سے فرمایا معافی چاہنے میں تو ڈر تھا اور نہ چاہنے میں ڈر نہ ہوا جو بات بھی ہے ہر بات بدتمیزی کی کوئی بات بھی تو غفل کی نہیں بلا وجہ مجھ کو اذیت پہونچانی کیا ہوا تم لوگوں کو کیا ہاتھ میں بیچ لینا اور تمہارا بندہ نہا ہی آتا ہے آخر انسان میں ورجانور میں کوئی فرق بھی ہونا چاہئے یا نہیں فرمایا چپ کیوں ہے بالالقی ہوا آدے نماز کو دیر ہوئی جاتی ہے منہ کھول کر صاف بات کہو اسپر یہ صاحب کچھ بولے حسب حضرت والا سمجھ سکے فرمایا کہ یہ شخص نہ معلوم کیا انگریزی سی بولتا ہے عرض کیا کہ قصور ہوا فرمایا اب کتنا ہے قصور ہوا قصور جب اچھی طرح بتایا کیا جب زبان سل گئی تھی فرمایا کہ میں اپنی ضرورت سے کھڑا تھا یہ شخص برابر کھڑا رہا مجھے اس قدر بار ہوا اور اذیت پہونچی کہ میں پریشان ہو گیا اسی وجہ سے میں نے لوٹے کا پانی پھینک دیا کہ شاید اس لالچ میں کھڑا ہے اب تو ملے گا مگر ملا نہیں اسپر یہ کیا کہ لوٹے کو جھانکا اب تاویلیں کرتا ہے اور اگر مان ہی لیا جائے کہ سب تاویلیں صحیح ہیں تو ایہام کا اسکے پاس کیا جواب ہے لیے آتے ہیں ستانے کو عین نماز کے وقت میرے قلب کو پریشان کیا یہ فرماتے ہوئے حضرت والا نماز مغرب پڑھانے کیلئے منسلے پر تشریف لیگے۔

۲۲ رمضان المبارک ۱۳۵۰ھ

مجلس خاص بوقت صبح یوم یکشنبہ

(ملفوظ) فرمایا کہ کل مغرب کے وقت ان صاحب نے ایک چھوٹی سی بات پر کس قدر ستایا اور پریشان کیا مجھے اپنے پر بھی تعجب ہے کہ میں نے کیوں ذرا سی بات پر ان سے اس قدر مواخذہ کیا اور ان پر بھی ہے کہ ذرا سے مقصود کیلئے اس درجہ مجھ کو اذیت پہونچانی جب مجھے معلوم ہوا کہ بلا ضرورت میرے انتظار میں کھڑے ہیں تو کیا اسپر مجھ کو کلفت اذیت نہ ہوئی اور خیر یہ بیچارے تو نئے آدمی ہیں ان سے ایسا ہو جانا کوئی زیادہ تعجب بھی نہیں پرانے بھی ستاتے ہیں ورجہ میں یہ معلوم کر کے کہ طالب علم نہیں

ہیں اور بھی رنج ہوا اسلئے کہ اگر طالب علموں کو کچھ کہہ لوں تو ان پر تو میں اپنا ایک قسم کا حق سمجھتا ہوں اور
 غیر طالب علم پر ناخوش ہونے سے دل کڑھتا ہے۔ ایک صاحب نے عرض کیا کہ حضرت انکو اس کار رنج
 ہو رہا ہے کہ میری وجہ سے حضرت کو تکلیف ہوئی اور اذیت پہونچی حضرت مجھے خفا ہو گئے۔ فرمایا
 کہ واقعہ ختم ہونیکے ساتھ ہی بھرا اللہ میرا قلب صاف ہو جاتا ہے میں خفا نہیں ہوں نیز میں خفا تو
 جب ہوتا کہ اس سے میری کوئی مصلحت فوت ہوتی مگر اس میں کچھ میری مصلحت تھوڑا ہی ہوتی ہے طالب
 ہی کی مصلحت سے ایسا کرتا ہوں تاکہ آئندہ کو کان ہوں پھر ایسی نالائقی کی حرکت نہ کریں جس سے
 دوسرے کو اذیت ہو اور میں سچ عرض کرتا ہوں کہ عین غصہ کی حالت میں بھی میرے قلب میں کسی
 محبت ہوتی ہے اسی وجہ سے اکثر درگزر کرتا ہوں کسی بنا محبت ہی ہوتی ہے۔ ایک مولوی صاحب
 نے عرض کیا کہ ڈاکٹر..... صاحب نے بڑی اچھی بات کہی وہ یہ کہ جب حضرت کی طرف سے کسی کو
 ذرا تکلیف نہیں پہونچتی تو پھر لوگ کیوں تکلیف پہونچاتے ہیں۔ فرمایا بالکل ٹھیک کہا میں اگر دوسرے
 کی راحت کی رعایت نہ کرتا تو مجھ کو دوسروں کی عدم رعایت کی بھی بالکل شکایت نہ ہوتی لیکن جب
 میں ہر طریق اور ہر صورت سے اسکا اہتمام کرتا ہوں کہ میری ذات سے کسی پر ذرہ برابر گرائی اور بار نہ
 ہو ایسی حالت میں میرا یہ بھی مطالبہ ہوتا ہے اور بحق ہوتا ہے کہ مجھ کو بھی کوئی مت ستاؤ۔ پھر
 فرمایا کہ یہ قسم کی حرکتیں اور گڑ بڑیں خود رانی سے ہوتی ہیں خود رانی بہت ہی بُری اور مذموم
 چیز ہے گورانی کسی کی برابر ہو صوفیہ کے یہاں سکے ملنے اور فنا کرنا بڑا اہتمام ہے یہ سب خرابیوں کی
 جڑ ہے اسی سے تمام امراض روحانی کا نشوونما ہوتا ہے۔ پھر فرمایا کہ یہ باب تو بالکل مسدود بلکہ
 مفقود ہی ہو گیا کہ اپنے سے کسی کو تکلیف نہ پہونچنے میں اپنے ہی لئے نہیں کہتا کہ مجھ کو تکلیف پہونچاؤ
 مجھ کو اذیت نہ پہونچاؤ سب کے لئے کہتا ہوں کسی کو بھی کسی قسم کی تکلیف کسی سے نہ پہونچے اسکا بڑا
 اہتمام رکھنا چاہئے نہ معلوم اسکو دین کی فہرست سے کیوں نکال دیا گیا اسکا اہتمام ہی نہیں
 اسکو کسی نے لیا ہی نہیں کہ کسی کو تکلیف نہ ہونہ قول سے نہ فعل سے نہ رفتار سے نہ گرفتار سے نہ
 نشست سے نہ برخاست سے بطور مزاح کے حضرت والا نے فرمایا کہ یہ کلی مضمنہ کی ایسی جزئی
 ہوئی کہ کچھ کھا نہیں جاتا۔ ایک مولوی صاحب نے عرض کیا کہ حضرت وہ صاحب معتکف ہیں شاید اسوجہ
 سے آگے نہ بڑھے ہوں فرمایا کہ یہ سب کچھ ہی اگر ایسا تھا تو ان کو اس طریق سے کھڑا ہونا چاہئے

تھا جس سے مجھے شبہ نہ ہوتا کہ یہ میرے انتظار میں کھڑے ہیں میرا گمان یہ ہوا اور یہ میرا گمان قرین قیاس تھا کہ یہ تبرک کے انتظار میں کھڑے ہیں مجھے ایسی باتوں سے گرائی ہوتی ہے میں پیر پستی کرنا نہیں چاہتا خدا پرستی کرنا چاہتا ہوں پیر پستی اگر کرنی ہے تو ایسے پیر دنیا میں بکثرت ہیں وہاں جائیں ان کے یہاں نہ تعلیم ہے نہ روک ٹوک ہے نہ محاسبہ ہے نہ مواخذہ ہے صرف چوہا چائی ہے میں نے نہ اپنے بزرگوں کو ایسی باتیں پسند فرماتے ہوئے دیکھا نہ مجھ کو پسند ہیں آج صبح یہ معلوم کر کے کہ طالب علم نہیں ہیں اور بھی رنج ہوا بیچارے کسی دفتر میں ملازم ہیں بطور مزاح کے فرمایا کہ اسی واسطے آواز صاف نہ تھی منہ میں پانی تھا دف تر ہو گیا تھا دیکھے ایک ذرا سی بات خود بھی اتنے پریشان ہوئے کہ اتنی دیر تک منہ میں پانی لئے کھڑے رہے اور مجھ کو بھی پریشان کیا۔

(ملفوظات) فرمایا کہ دف تر ہونے پر یاد آیا ایک گروہ ہے عورتوں کا یعنی ڈوئیاں نکا پیشہ ہی گانے بجانے کا ہے یہ دف بجاتی ہیں آگ پر سکھا کر بجاتی ہیں یہ بھی ایک عجیب گروہ ہے۔ یہاں پیر کا شراب اس قسم کی رسومات کا بہت کچھ انسداد ہو گیا ہے میں نے سنا ہے کہ یہ گروہ گانے بجانے والی عورتوں کو مجھ کو کوستا ہے کہ جس طرح گانے بجانے سے منع کر کے ہماری جائداد کھودی اسی طرح انکی بھی جائداد جاتی رہے۔ ایک صاحب نے عرض کیا کہ حضرت انکے کوئے کا کوئی اثر ہوتا ہے فرمایا جی نہیں کیا خاک اثر ہوتا کہ انسانیک کام تھا کہ جسکی وجہ سے حق تعالیٰ مواخذہ فرمائیں کہ کیوں ان پر ظلم کیا گیا۔

(ملفوظات) فرمایا کہ میاں محمد مظہر (سب سے چھوٹے بھائی) کی شادی بالکل سادی ہوئی تھی صرف ایک بہلی تھی اس میں ایک میل ایک مظہر ایک مولوی شبیر علی جو اس وقت بچے تھے انکو اسلئے ساتھ لے لیا تھا کہ شاید گھر میں آنے والے کسی بات کے کہلانیک ضرورت ہو۔ وہاں پر پہونچ کر معلوم ہوا کہ ہاں بھی کوئی گڑبڑ نہیں صرف خاص خاص عزیزوں کی دعوت ہے جنکی تعداد چھ سات سے زائد نہ تھی ورنہ لوگ بھی وہ تھے جو خاندان میں شمار تھے مگر یہ لوگ بھی خفا تھے محض اسوجہ سے کہ رسوم کیوں نہیں لگیں مجھ کو جب یہ معلوم ہوا میں نے لڑکی والوں سے کہا کہ صاف کہہ دو اگر جی چاہے شریک ہو جائیں ورنہ اپنے گھر بیٹھے رہیں میں ضرورت نہیں شریک کر سکی ان لوگوں نے دعوت ہی قبول نہ کی تھی مگر میرا یہ صفائی کا جواب شکر سیدھے ہو گئے اور سب ہاتھ دھو دھو کر دسترخوان پر آ بیٹھے بعد میں معلوم ہوا کہ لڑکی کی ماں اس اختصار سے بڑی ہی شکر گزار ہوئی اور کہنے لگیں کہ اگر زیادہ بکھیڑا ہوتا تو ایک سو نیکام مار

تھا۔ میرے پاس وہ بھی جانا اور قرض لینا پڑتا اس پر حضرت والا نے ہار کی مناسبت سے مزاحاً فرمایا گلو گھر
 بھی ہوتا اور برادری کی جیت ہوتی اور انکی ہار یہ لڑکی کی مال میرے بڑے گھر میں کی حقیقی خالہ ہوتی
 تھیں اسلئے میں بھی انکو عرفاً خالہ ہی کہتا تھا میں نے ان سے پوچھا کہ لڑکی کو رخصت کس وقت کرو گی
 کہنے لگیں بھائی صبح کو جلدی تو رخصت نہیں ہو سکتی اسلئے کہ جلدی میں نہ کچھ کھاؤ گے اور نہ کچھ ٹھہرو گے
 میں نے کہا کہ کھانا تو پکا کر ساتھ کر دو جہاں بھوک لگی کھالینگے اور ٹھہرنیکی کوئی ضرورت نہیں جب انھوں نے
 پھر اپنی رائے کا اعادہ کیا تب میں نے کہا بہت اچھا جب تم رخصت کرو گی ہم اسی وقت چلے جائینگے لیکن یہ بات
 یاد رکھو کہ اگر دیر سے رخصت کیا تو نماز ظہر کا وقت راستہ میں ہو گا اسلئے کہ نو کوں جگہ جاؤں میں اپنے اہتمام
 میں لڑکی کی نماز قضا ہونے نہ دوں گا اور بلا عذر کے پہلی میں نماز ہو نہیں سکتی تو لڑکی کو پہلی سے اترنا پڑیگا اور
 یہ بھی تم سمجھتی ہو کہ لڑکی نئی نویلی ہو گی اپنے اوڑھے ہو گی عطریل خوشبو وغیرہ بھی لگا ہو گا اور یہ شہور ہے
 کہ کیکرو وغیرہ کے درخت پر بھتنی وغیرہ رہا کرتی ہیں سو اگر کوئی بھتنی چپٹ گئی تو میں ذمہ دار نہیں ہوں کہ
 عورتوں کے مذاق کے موافق گفتگو تھی سمجھ میں آگئی کہتے لگیں نہ بھائی میں نہیں روکتی جب تمہارا جی چاہے
 جاسکتے ہو میں نے کہا کہ بعد نماز فجر فوراً ہی سوار کرو انھوں نے قبول کر لیا اب جب صبح ہوئی چلے کا
 وقت ہوا تو ایک رسم ہے بکھر کی دھن کی رخصت کی وقت بستی کے اندر اندر کچھ روپیہ پیسہ کی بکھیر جاتی ہے
 میں نے یہ کیا کہ کچھ روپیہ مساکین کو تقسیم کر دیا اور کچھ مساجد میں دیا محض اسوجہ سے کہ لوگ محل ذرات کا
 شبہ نہ کریں اس سادگی کے متعلق یہ روایت سنئی گئی کہ لوگ کہتے ہیں کہ شادی اسکو کہتے ہیں قلیک اندر
 تازگی شگفتگی انشراح معلوم ہوتا ہے یہ دنیا داروں نے کہا واقعی شریعت پر عمل کرنے سے ایک نور پیدا
 ہوتا ہے۔ اب ولیمہ کا قصہ سنئے میں نے کسی کی دعوت نہیں کی کھانا پکا کر گھروں پر بھیجا یا ایک
 بی بی نے کھانا واپس کر دیا کہ یہ کیسا ولیمہ میں نے کہا نہیں قبول کرتی انکی قسمت جانے دو انکا خیال یہ تھا
 یہ منائینگے خوشامد کریں گے مگر میں ضرورت ہی کیا تھی گھر سے کھلا میل وراثی خوشامد کریں صبح کو وہی
 بی بی آئیں کہنے لگیں کہ رات کا کھانا لاؤ میں نے کہا کہ وہ تورات ہی تم ہو گیا یہ سنکر بڑی ہی دلگیر ہوئیں
 کہ میری ایسی قسمت کہاں تھی کہ ایسی برکت کا کھانا نصیب ہوتا ان دنیا داروں کا دماغ تو یہی درست
 ہوتا ہے اہل دین کو قدرے استغناء برتنا چاہئے انکو جتنا چمٹو یہ زیادہ اینٹھ مڑوڑ کرتے ہیں۔
 (ملفوظ) فرمایا کہ میری علانی ہمشیرہ کی جو شادی ہوئی تھی اس میں سب رسوم مروجہ ہوئیں تھیں۔

اسکا قصد یہ ہے کہ انکی والدہ کو عورتوں نے بہکایا اور یہ سمجھایا کہ تمہاری ایک ہی تو بچی ہے دل کھو کر
شادی کرو باقی اگر یہ بدیشہ ہے کہ وہ (یعنی میں) شرکت نہ کریگا تو نکاح میں تو شرکت ہو ہی جائیگی
اور جن رسموں کو برا کہتے ہیں اس میں شرکت نہ کرنیگے نکاح تو سنت ہے اس میں تو ضرور ہی شرکت کریں گے
والدہ بیچاری بہکائے میں آگئیں۔ رات آنیکا دن جمعہ کا تھا میں نے بھینسانی (ایک گاؤ ہے) والوں سے
کہلا بھیجا کہ جب جمعہ پڑھنے آؤ ایک پہلی لیتے آنا اور قصبہ سے باہر گھڑی کر دینا میں بعد جمعہ تمہارے یہاں آؤں گا
وہ لوگ جمعہ کی نماز کو آتے ہی تو ایک پہلی ہمراہ لیتے آئے میں نے نماز جمعہ کی جامع مسجد میں پڑھی اور باہر
ہی سے باہر پہلی میں بیٹھ کر بھینسانی پہنچ گیا یہاں پر کسی سے ذکر نہیں کیا حتیٰ کہ گھر والوں تک کو بھی خبر نہ
کی رات آگئی دن ختم ہوا یہ ہی خیال رہا سب کو کہ ہو گا یہیں مسجد وغیرہ میں جب مغرب کا بعد ہو گیا تب تک
پڑھانیکے لئے تلاش ہوئی میں نہ ملا تو بھائی صاحب نے مختلف اطراف میں آدھی بجے ایک دی بھینسانی
بھی آیا میں عشاء کی نماز پڑھ کر لیٹ گیا تھا جس مقام پر میں ٹھہرا ہوا تھا ایک نے والیکی آہٹ معلوم
ہوئی میں نے کہا کہ غالباً تنہا نہ بھون کا آدمی آیا سوائے کہ خیال تو تھا ہی وہ آدمی آیا مجھ سے ملا میں نے کہا
وہاں جا کر کہہ دینا کہ میں زندہ ہوں طینان رکھو اور اگر اور وینہ اختیار نہ تھا تو اپنے نفس پر تو اختیار تھا
خود اپنے کو بچالیا اور میں صبح کو آ جاؤ گا انشاء اللہ تعالیٰ شکوہ میں پر راجح کو بھی دیر کے چلا اس
خیال سے کہ ایک براتی کی بھی صورت نہ دیکھوں پھر تو میری شرکت نہ کرنے کی وجہ سے سارے
خاندان نے توبہ کی کہ بڑی واہیات ہوئی اب اُسزہ کبھی ایسا نہ کریں گے جب سے اللہ کا فضل ہو خاندان
میں کبھی کوئی رسم نہیں ہوتی۔ گانوں والوں کا خیال سنئے یہاں سے بھینسانی دو سو روپیہ لکھی
خریدنے کیلئے بھیجے گئے تھے وہ لوگ کہتے تھے کہ ہم لوگوں کو خیال ہوا تھا جب مولویوں کے
گھر دو سو روپیہ کا گھی ایک گانوں سے جارہا ہے اور دوسری جگہ سے بھی ضرور آیا ہو گا جب گھی کا
اتنا صرفہ ہے اور اجناس میں نہ معلوم کس قدر صرفہ ہو گا تو اب ہم بھی دل کھو کر شادیاں کیا کریں گے
چاہے گھر کی جائدادیں فروخت ہو جائیں سو اگر اس وقت آپ یہاں آتے تو ہمارے یہاں بھی شادیوں
میں ایسا ہی ہوتا جسکا انجام گھر کی بربادی ہوتی آپ نے یہاں آکر ہمارا گانوں بچالیا اور ایسا ہو گیا۔
جیسے اپنے پاس سے گانوں ہکو دیا ہو واقعی اگر میں ہاں نہ جاتا اور یہاں پر رہتا گو شرکت ہوتا مگر کسکو
معلوم ہوتا کہ شرکت کی یا نہیں کی عوام پر بہت برا اثر ہوتا اب یہاں پر قصبہ میں یہ حالت ہے کہ کسیکو

ان رسوم کی پابندی نہیں رہی اب اگر کوئی صرف بھی زائد کرے تو اسکا نام نہیں نہ کرے کچھ ملامت نہیں اور رسوم مباحہ کے متعلق یہ ہی درجہ مقصود ہے۔

(ملفوظات) فرمایا کہ قصبہ رامپور میں ایک رئیس مولوی صاحب کے لڑکے کی ختنہ تھی اپنے سب حضرات بھی اس میں مدعو تھے مجھ کو بھی بلا یا گیا تھا میں بھی چلا گیا اصلاح رسوم اُس سے پہلے لکھ چکا تھا میں نے پہلے سے طے کر لیا تھا کہ میں قاضی انعام الحق صاحب کے مکان پر ٹھہروں گا اور وہیں نے یہ بیان کی تھی کہ جمع میں بعض بڑے ہونگے میں اُن کے ادب میں رہوں گا اور بعض چھوٹے ہونگے وہ میرے ادب میں رہیں گے نہ مجھ کو راحت ملے گی نہ اُن کو اور اس تقریب میں حضرت مولانا محمود حسن صاحب رحمۃ اللہ علیہ اور حضرت مولانا خلیل احمد صاحب رحمۃ اللہ علیہ بھی تشریف لائے تھے میں قاضی انعام الحق صاحب کے مکان پر ٹھہرا عشا کے وقت میں نے دیکھا کہ نالی عام بلاوا دیتا پھرتا ہے میں نے دریافت کیا کہ یہ بلاوا کیسا ہے اُس نے کہا کہ تمام برادری کی دعوت ہے میں کھٹک گیا کہ گڑ بڑ معاملہ ہے اور ظاہر تفاخر ہے ساتھ ہی اسکے یہ خیال ہوا کہ تو اصلاح رسوم لکھ چکا ہے اگر شرکت کی تو کتاب کا خاک اثر نہ رہیگا میں نے قاضی انعام الحق صاحب سے مشورہ کیا کہ معاملہ کی صورت سے اس میں کیا کرنا چاہئے انھوں نے جواب دیا کہ برادری کا معاملہ ہے میں اس میں کوئی مشورہ نہیں دے سکتا مجھ پر یہ لازم آ پڑیگا میں نے خود سوچ کر تجویز کیا کہ آپ کے باغ میں جانا ہوں ہاں کسی کا خیال بھی نہ جائیگا اور میں شریک ہوئیے کچھ جاؤں گا نہ ہوگا نہ شریک ہوگا گو اس میں مجھ کو بعض کلفتیں ہونگی مگر کچھ بھی ہو شرکت مناسب نہیں میں اُس زمانہ میں تصانیف کا کام کر رہا تھا سفر میں سامان تصنیف کا بھی ساتھ رکھتا تھا اس وقت بھی ضروری سامان ساتھ تھا اسکو لیکر اخیر شب میں مشروط باغ میں پہنچ گیا۔ یہ باغ قصبہ سے قدرے فاصلے پر ہے بڑی فضا کی جگہ ہے نہر بھی اُس کے قریب ہے ایک کنواں بھی اس میں ہے غرض کہ بڑی ہی تفریح کی جگہ ہے وہاں بیٹھا ہوا لکھتا رہا یہ باغ (عہد) قضا کی وجہ سے شاہی عطیہ تھا اصل میں اسکا نام تھا مشروط بالقضا اب صرف مشروط رہ گیا اب صبح کو میری تلاش ہوئی قاضی انعام الحق صاحب سے دریافت کیا کہ وہ کہاں ہے انھوں نے جواب دیا مجھ کو معلوم ہے مگر بتلائیگی اجازت نہیں نہ پر جید زور دیا کہ بتلاؤ انھوں نے کہا کہ اس سے میرا تعلق دین کا ہے بتلا نہیں سکتا چاہے کچھ بھی ہو لیکن یہ اطمینان رکھیے کہ میری شرکت مشورہ وغیرہ کی کچھ نہیں

لوگ کہنے لگے کہ گھر میں ہے انھوں نے کہا کہ میں پردہ کرائے دیتا ہوں آپ خود دیکھ
 لیں مگر وہ مکان میں نہیں ہے خواہ مخواہ خود بھی تکلیف اٹھاؤ گے اور مجھے بھی تکلیف
 دو گے مختلف سڑکوں پر بھی ڈھونڈا گیا مگر میں کہاں ملتا جہلا کر رہ گئے میں ریل کے وقت
 باغ ہی سے باہر باہر اسٹیشن پر پہنچ گیا اسٹیشن پر مولوی معین الدین صاحب
 نانوتوی ملے وہ بھی اس ہی تقریب کی شرکت کے لئے آئے تھے کہنے لگے کہ میں تو
 تم سے لڑنے آیا تھا یہ انھوں نے اس وجہ سے کہا کہ انھوں نے بھی ایک مرتبہ ایک
 تقریب میں مدعو کیا تھا میں نے انکار کر دیا تھا کہنے لگے کہ یہ سوچ کر چلا تھا یہ کہو ننگا کہ
 غریب آدمیوں کے یہاں شرکت سے انکار کرتے ہو اور امیروں کے یہاں شرکت
 کرتے ہو مگر جب تم کو نہ پایا اب لڑائی ہی کی گنجائش نہ رہی اور کہنے لگے کہ اب میں
 بھی شریک نہ ہوں گا جب تم ہی شریک نہ ہوئے غرض کہ گاڑی آگئی میں تو اُس میں بیٹھ کر
 یہاں پہنچا گیا۔ وہاں بڑی گڑبڑ ہوئی اسلئے کہ ایک جماعت وہاں بدعتیوں کی بھی ہے (یہ سنا ہے
 کہ جہاں جہاں حضرت سید صاحب کے قدم پہنچ گئے وہاں بدعت کا زور نہیں رہا اور جہاں نہیں
 پہنچے وہاں پر بدعت کا زور ہے واللہ اعلم) یہاں پر تھا نہ بھون میں بھی حضرت سید صاحب
 تشریف لائے ہیں بحمد اللہ یہاں پر کوئی جماعت بدعتیوں کی نہیں ہے ویسے ہی لوگ کچھ معمولی
 طریق پر اس خیال کے ہیں باقی کوئی خاص جماعت نہیں قصبہ رامپور میں بدعت کا قدرے
 زور ہے سو بدعتیوں نے ایک مضمون تیار کیا اُس مضمون کا خلاصہ یہ تھا کہ مصنف اصلاح رسوم
 نے اپنی رائے سے رجوع کر لیا ہے اور رسوم میں شرکت کی ہے اور مشورہ یہ ہوا کہ اسکی دستی نقلیں کہے
 کوچہ و برزن میں جا بجا چسپاں کر دو بوڑھوں نے منع کیا بوڑھوں میں عقل ہوتی ہے تجربہ
 ہوتا ہے کہ جلدی مت کرو رات درمیان میں ہے صبح کو دیکھ لو کہ شرکت کرتے ہیں یا
 نہیں کبھی قبل از وقت کوئی کام کر گزرو پھر ذلت اٹھانی پڑے صبح کو دیکھا جائیگا صبح کو انکو یہ
 معلوم ہوا کہ اُس نے شرکت نہیں کی کہنے لگے کہ بات رکھ لی (یعنی میں نے) یہاں تک کہ بعض حضرات
 تقریب میں شریک تھے انھوں نے بھی میرے متعلق بڑے بڑے سیکچر دیئے یہاں ایک لطیفہ ہوا
 میں قرآن شریف سورہ نمل پڑھ رہا تھا اُس میں ہد ہد کا قصہ یا میں نے ایک دوست کو بلا کر کہا کہ

دیکھو قرآن شریف میں میرے اس واقعہ کی نظیر اور تائید موجود ہے ان آیات میں ذہن سے
 الطیر فقال صلی لا اری الہد ہدام کان من الغائبین لاعد بنہ عذ اباً شریدا
 اولاد بحنہ اولیا تبتی بسطن مبین۔ نمکت غیر بعید فقال احطت بالم تحط
 بہ وجئتک من سباء بنبا عیقین انی وجدت امراتہ تملکھم واولیت من کل
 شیء ولہا عرش عظیم ووجدتہا وقومہا یسجدون للشمس من دون اللہ ووزین
 لہم الشیطن اعمالہم فصدہم عن السبیل فہم لیکھتدون جیسے وہاں ہر ہر کی
 تلاش ہوئی تھی میری تلاش ہوئی بہارے محاورہ میں ہر ہر بیوقوف کو کہتے ہیں وہیں بھی بیوقوف ہی
 ہوں مثل ہر ہر کے امر کان من الغائبین۔ ہر ہر سلیمان علیہ السلام کے لشکر سے غائب ہوا میں
 بھی اس مجمع تقریب سے غائب ہو گیا تھا اسکی سزا لاعد بنہ اولاد بحنہ تجویز کی گئی تھی مجھکو
 بھی بڑا بھلا کہا گیا ملامت کی گئی کہ یہ بھی ذبح نفس ہے ہر ہر نے ایک ایسی چیز کی خبر دی جسکا علم
 حضرت سلیمان علیہ السلام کو نہ تھا اس سے معلوم ہوا کہ کسی واقعہ جیسے کا علم اگر ناقص ہو تو کامل
 کو نہ ہو ممکن ہے اسی طرح اگر فاسد عوام کی مجھکو خبر ہو اور اکابر کو نہ ہو تو مستبعد نہیں اور جیسے ان بلقیس
 عورت کی سلطنت تھی ایسے ہی یہاں پر بھی عورتوں کی حکومت تھی جن کی وجہ سے یہ رسوم ہوئیں اور
 حیات میں کسی کے علم کا زائد ہونا یہ کوئی کمال نہیں واقعات خبریہ میں ممکن ہے کہ چھوٹوں کا علم بڑوں سے
 بڑھا ہوا ہو جیسے ایک جانور ہر ہر کا علم ایک بڑی سے جزئی خاص میں بڑھا ہوا تھا سو جیسے اس علم

اور ایک بار یہ قصہ ہوا کہ سلیمان نے پرندوں کی حاضری لی تو ہر ہر کو نہ دیکھا فرمانے لگے کہ یہ کیا بات ہے کہ میں ہر ہر
 کو نہیں دیکھتا کیا کہیں غائب ہو گیا۔ میں اوس کو غیر حاضری پر سخت سزا دوں گا یا اوس کو ذبح کر ڈالوں گا یا وہ کوئی
 صاف حجت اور عذر غیر حاضری کا میرے سامنے پیش کرے سو تھوڑی ہی دیر میں وہ آگیا اور سلیمان سے کہنے لگا کہ
 میں ایسی بات معلوم کر کے آیا ہوں جو آپ کو معلوم نہیں ہوئی اور اجمالی بیان اوس کا یہ ہے کہ میں آپ کے
 پاس قبیلہ سبا کی ایک تحقیق خبر لایا ہوں میں نے ایک عورت کو دیکھا کہ وہ اون لوگوں پر بادشاہی
 کر رہی ہے اور اوس کو سلطنت کے لوازم میں سے ہر قسم کا سامان میسر ہے اور اوس کے پاس ایک بڑا
 اور قیمتی تخت ہے۔ میں نے اوس کو اور اوس عورت کی قوم کو دیکھا کہ وہ خدا کی عبادت کو چھوڑ کر
 آفتاب کو سجدہ کرتے ہیں اور شیطان نے اودن کے ان اعمال کفریہ کو اودن کی نظریں مرغوب کر رکھا
 ہے اور اودن کو راہ حق سے روک رکھا ہے سو وہ راہ حق پر نہیں چلتے۔ ۱۲

سے سلیمان علیہ السلام پر ہرگز کو فضیلت نہیں ہو سکتی ایسی ہی مجھ کو بھی اپنے اکابر پر فضیلت نہیں ہو سکتی البتہ ہمارے حضرات علوم مقصودہ میں بڑھے ہوئے ہیں اور یہ علوم مقصودہ میں سے نہ تھا۔ ایک مولوی صاحب محض اصلاح الرسوم کے متعلق گفتگو کر نیچے لئے تشریف لائے بڑے جوش میں تھے کہتے تھے کہ مجھ کو اصلاح الرسوم کے بعض مقامات پر شبہات ہیں ان میں گفتگو کرنا چاہتا ہوں۔ میں نے کہا کہ بڑی خوشی سے مگر معاف کیجیگا میری بے ادبی اور بے تہذیبی آپ کو تین باتوں پر قسم کھانا ہوگی۔ ایک تو یہ کہ واقعی میرے دل میں شبہ ہے محض تصنیف نہیں کیا گیا دوسرے یہ کہ اس شبہ کا جواب میرے ذہن میں نہیں۔ تیسرے یہ کہ صرف تحقیق مقصود ہے اپنے کسی بڑے کی نصرت مقصود نہیں۔ ان تینوں باتوں پر قسم کھا لیجیگا پھر جو شبہ ہو فرمائیے حضرت اس سے شبہات ختم ہو گئے مجھے کہ قسم بڑی ٹھیکری کھیر ہے۔ اپنی ہی جماعت کے ایک بزرگ نے بذریعہ خط مشورہ دیا کہ آپ اصلاح الرسوم پر نظر ثانی فرماویں میں نے جواب میں لکھا کہ میں نظر ثانی نظر ثالث نظر رابع سب کر چکا ہر نظر کا وہی نتیجہ نکلا جو نظر اول کا تھا آپ اصلاح فرماویں میں اسکو نشان کر دوں گا لیکن اگر اس سے لوگوں کو ان رسوم میں ابتلا ہو گیا تو آپ ذمہ دار ہونگے پھر ان بزرگ نے اسکا کوئی جواب نہیں دیا۔ حضرت مولانا خلیل احمد صاحب رحمۃ اللہ علیہ سے کسی نے عرض کیا کہ حضرت آپ نے تو اس تقریب میں شرکت فرمائی اور فلاں شخص نے (یعنی میں نے) شرکت نہیں کی یہ کیا بات ہے۔ جواب میں فرمایا کہ بھائی ہمنے فتوے پر عمل کیا اس نے تقویٰ پر عمل کیا یہ تو واضح کا جواب تھا مگر اسی طرح کا ایک صاحب نے حضرت مولانا محمود حسن صاحب سے سوال کیا کہ حضرت نے محققانہ جواب دیا کہ عوام الناس کے مفاسد کی جیسی اسکو خبر ہے ہم کو خبر نہیں حضرت نے حقیقت ہی کو ظاہر فرما دیا۔ ایک صاحب نے آکر مجھے یہ بھی کہا کہ فلاں صاحب نے تمہاری نسبت ایسے ویسے الفاظ بھی کہے اگر آپ چاہیں تو میں نام بھی بتلا سکتا ہوں۔ میں نے کہا کہ نہیں بھائی مجھ کو کیوں لوگوں سے بدگمان کرتے ہو اور ایسے موقع پر اکثر یہ شعر پڑھ دیا کرتا ہوں۔

ہے برا وہ ہی کہ جو مجھ کو برا جانتا ہے

پھر برا کہنے سے کیوں سکے برا مانتا ہے

تو بھلا ہے تو برا ہو نہیں سکتا اے ذوق

اور اگر تو ہی برا ہے تو وہ سچ کہتا ہے

اور ایسے موقع پر یہ شعر بھی پڑھا کرتا ہوں۔

دوست کرتے ہیں ملا مت غیر کرتے ہیں گڑ
کیا قیامت ہے بھی کو سب بڑا کہنے کو ہیں

اور فرمایا کہ میری تو یہ حالت ہے ۵

خود گلہ کرتا ہوں اپنا تو نہ سن غیر کی بات
ہیں یہی کہنے کو وہ بھی اور کیا کہنے کو ہیں
یعنی جب میں خود اپنی روی حالت کو لوگوں پر کھولتا رہتا ہوں و کسی بات کو مخفی نہیں رکھتا تو
دوسرے کو کہنے سننے کی تکلیف اٹھانی کی کون ضرورت ہے یہ تو عیب گوئی کے متعلق میرا مذاق ہے
باقی عیب شہوتی اور جواب دہی کے متعلق یہ مذاق ہے کہ میں تو اپنے دوستوں سے بھی اپنی نصرت کا
خواہاں نہیں یہ سب غیر ضروری چیزیں ہیں ان سے بچکر آدمی ضروری کام میں لگے۔

۳۳ رمضان المبارک ۱۳۵۰ھ

مجلس خاص بوقت صبح یوم دو شنبہ

(ملفوظ) فرمایا کہ ریت سے حروف خشک کر نیکی پرانی رسم ہے اور مجھ کو بھی یہی پسند اس سے
حروف پھیکے نہیں پڑتے جاذب سے حروف پھیکے پڑ جاتے ہیں اور بھی کھاتے اب تک بھی ریت ہی سے
خشک کئے جاتے ہیں اس سے حروف کی حفاظت رہتی ہے۔

(ملفوظ) حضرت والا کو کسی دوسری جگہ اپنے ایک عزیز کے یہاں کچھ سامان بھیجا تھا وہ سامان ایک
چھوٹی ٹیسی گٹھری کی شکل میں بندھا ہوا تھا اتفاق سے ایک صاحب اس مقام پر جانا والے تھے حضرت
والا نے اپنے خادم نیاز سے فرمایا کہ یہ صاحب شریف لیجا رہے ہیں آپ کے وہ سامان سپرد کر دیا جائے
بوقت سپرد کرنے حضرت والا نے فرمایا کہ اگر آپ پر ذرہ برابر بھی گرانی ہو تو آدمی پہلے سے تجویز کر لیا گیا ہے
وہ اس سامان کو لیکر چلا جائیگا اُن صاحب نے نہایت لجاجت کے لہجہ میں عرض کیا کہ مجھے کوئی گرانی نہ
ہو گی اور وہ صاحب سامان اٹھا کر اسٹیشن کے ارادہ سے چلے حضرت والا نے فرمایا کہ اسٹیشن تک
اس سامان کو پہنچانے کے لئے نیاز جائیں گے یہ ہی کیا تھوڑا ہے کہ ہاں جانیسے یہ بچے اور کفایت بھی
ہوئی اُن صاحب نے اس پر اصرار کیا کہ میں خود ہی اسٹیشن تک اس سامان کو لیجاؤنگا کوئی زیادہ وزن نہیں
حضرت والا نے فرمایا کہ آپ کو وزن نہیں معلوم ہوتا میرے قلب سے اس وقت پوچھئے کہ میں کتنا وزن ہر اور
ایسا ہرگز نہیں ہو سکتا کہ اسٹیشن پر بھی آپ ہی لیجائیں ریل سے آگے تو آپ ہی لیجائیں گے مجبوری ہے

مگر یہاں تو کوئی مجبوری نہیں وہ صاحب خاموش ہو گئے اور نیاز جا کر اسٹیشن پر وہ سامان پہنچا آئے۔
(ملفوظ) ایک سلسلہ گفتگو میں فرمایا کہ حضرت مولانا گنگوہی رحمۃ اللہ علیہ نے اپنے مکتوبات میں قسم کھا کر لکھا ہے کہ میں کچھ نہیں پسیر بعض مخالف کہتے ہیں کہ ہم تو حضرت کو سچا سمجھتے ہیں ہمارا بھی یہی عقیدہ ہے کہ وہ کچھ نہ تھے (استغفر اللہ) ایک مولوی صاحب نے ہی مجمع کے اور حضرت گنگوہی رحمۃ اللہ علیہ کے جاں نثاروں میں سے انکو ایک شبہ ہو گیا اعتقاد تو نہیں کیا مگر یہ کہتے لگے کہ ہمارے اعتقاد میں اور حضرت کے فرمانے میں تعارض ہے اگر حضرت کے ارشاد کو صحیح سمجھیں تو ہمارا عقیدہ ہونا باطل ہے اور اگر معتقد رہتے ہیں تو حضرت کی طرف خلاف واقع کی نسبت لازم آتی ہے۔ میں نے کہا کہ مولوی صاحب ایسی بات آپ سے شخص سے تعجب ہے میں اسکی حقیقت آپ سے عرض کرتا ہوں وہ یہ ہے کہ کمالات کی دو قسمیں ہیں ایک کمالات واقعہ اور ایک کمالات متوقعہ سو ہم حضرت کے جن کمالات کے معتقد ہیں وہ کمالات واقعہ ہیں اور حضرت جن کمالات کی نفی فرماتے ہیں وہ کمالات متوقعہ ہیں۔

(ملفوظ) ایک مولوی صاحب نے عرض کیا کہ حضرت اپنے بزرگوں کے متوسلین میں جعفر راتباع سنت و احکام کی پابندی دیکھی یہ بات کسی اور بزرگوں کے متوسلین میں دیکھنے میں نہیں آئی فرمایا کہ اپنے بزرگوں کے متوسلین میں بھی ان میں یہ بات دیکھی جاتی ہے جنکو صحبت میں ہو گئی ورنہ بہت کم یہ بات پیدا ہوتی ہے یہ ایک رنگ ہے بدون صحبت کے یہ رنگ ہو نہیں سکتا جیسے مشہور ہے کہ خربوزہ کو دیکھ کر خربوزہ رنگ پکڑتا ہے یہ مقولہ بالکل صحیح ہے دیکھ کر بھی رنگ بدل جاتا ہے۔

(ملفوظ) فرمایا کہ جو شان تحقیق کی حضرت حاجی صاحب رحمۃ اللہ علیہ میں دیکھی وہ کسی میں نہیں دیکھی مولوی شاہ بہاؤ الدین صاحب مروہی نے طائف میں چلے گھنچا حضرت حاجی صاحب رحمۃ اللہ علیہ سے شکایت کی کہ کوئی نفع نہیں ہوا معلوم ہوتا ہے کہ حضرت ناراض ہیں فرمایا کہ اگر ہم ناراض ہوتے تو ہمیں چلے ہی کی توفیق نہ ہوتی اس میں حضرت نے یہ مسئلہ بتلادیا کہ شیخ کی کہ ورت موجب خذلان ہوتی ہے ایک صاحب اگر شاغل تھے اپنے حالات پیش کر کے حضرت حاجی صاحب سے عرض کیا کہ یہ سب حضرت ہی کا فیض ہے فرمایا نہ بھائی میں کچھ نہیں دیتا یہ سب تمہارے ہی اندر ہے اُسی کا ظہور ہو جاتا ہے اور اس پر مثال فرمائی کہ جیسے نانی کے سر پر خوان ہوتا ہے اور اس میں ہر چیز ہوتی ہے جسکے پاس وہ خوان آتا ہے وہ اس میں کوئی چیز اٹھا کر نانی کو دینا دیتا ہے تو وہ اپنے پاس دینا تھوڑا ہی ہے بلکہ سب کچھ اُسکے ہی پاس اُسکو خبر نہ تھی اب خبر ہو گئی

حضرت کی یہ شان تو تھی عرفان کی اب شان شیخت سنئے کہ اسی کی ساتھ یہ بھی فرمایا کہ مگر تم ایسا نہ سمجھنا ایک اور واقعہ بیان فرمایا کہ ایک شخص نے حضرت سے کہا کہ اللہ اللہ کر نیسے کوئی نفع نہیں ہوا فرمایا کہ کیا تھوڑا نفع ہے کہ اللہ اللہ کرتے ہو عجیب بات فرمائی اسی سلسلہ میں صاحب ملفوظات نے فرمایا کہ ایک شخص اپنی بیوی سے کہا کرتا تھا کہ تو بہت نماز پڑھتی ہے نماز پڑھنے سے بچو کیا ملا مجھے اگر کتابوں میں جواب میں کتاب کہ نماز ملتی ہے۔ سو داڑاگستاخ تھا اپنی بیوی سے کہا کرتا کہ تم نماز پڑھتی ہو کیا ملیگا وہ کہتی کہ جنت ملیگی اسپر کتاب کہ اچھا وہاں بھی ان ہی ملائوں کے ورموذنوں کے غریبوں ہی کیساتھ رہیگی دیکھ ہم دوزخ میں جائینگے وہاں پر بڑے بڑے رئیس ہونگے بڑے بڑے لوگ ہونگے شہداء و فرعون قارون ہم انکے ساتھ ہونگے مسخرہ پن تھا کوئی عقیدہ تھوڑا ہی تھا مگر ایسا تم بھی سخت بیودگی ہے۔ ایک مولوی صاحب نے کسی بات پر عرض کیا کہ حضرت کفر کا اندیشہ ہے اس پر فرمایا کہ کفر بڑی مشکل سے آتا ہے ہاں اندیشہ کفر میں میں بھی متفق ہوں باقی کفر کو تو کوئی ہاتھ جوڑ جوڑ کر ملائے تب بھی مشکل ہی سے آتا ہے۔

(ملفوظات) ایک مولوی صاحب کے سوال کے جواب میں فرمایا کہ حضرت حاجی صاحب رحمۃ اللہ علیہ کا مذاق اس قدر محققانہ اور مرہبانہ ہے کہ کبھی کسی کو پریشانی ہو ہی نہیں سکتی حضرت اس فن کے مجدد تھے امام تھے کسی پاکیزہ اور تسلی بخش تعلیم ہے جو اوپر کے ملفوظ میں گزری کہ کیا یہ نفع نہیں ہے کہ اللہ تعالیٰ کا نام لیتے ہو اسکا حاصل یہ ہوا کہ یہ سوال کہ اللہ کا نام لینے سے کیا نفع ہو واجب کرو جب کہ ذکر اللہ مقصود بالغیر ہو اب بتلائے کہ جو شخص ذکر کو مقصود سمجھیکا اُسکو کیا پریشانی ہوگی اسلئے کہ پریشانی تو مقصود حاصل نہ ہونے پر ہوا کرتی ہے۔

(ملفوظات) ایک مولوی صاحب نے عرض کیا کہ حضرت آجکل جاہل صوفی کہا کرتے ہیں کہ ہم جنت کی خواہش دوزخ سے ڈر فرمایا کہ حقیقت سے بے خبری اسکا سبب ہے اور صریح مخالفت ہے نصوص کے احکام کی یہ ہیں باتیں بگھارتے ہیں مرجانی کے بعد اگر جنت نہ ملے تب حقیقت معلوم ہوگی۔ باقی مغلوبین کے کلام میں اگر ایسا مضمون پایا جاوے اُسکا منشاء دوسرا ہے۔

(ملفوظات) ایک صاحب کے سوال کے جواب میں فرمایا کہ جنت سے استغنا نہیں ہو سکتا اُسکی تمنا بھی جائز اُسکی طلب بھی جائز۔ بلکہ مامور بہ۔

(ملفوظات) ایک صاحب نے عرض کیا کہ حضرت ایک مناجات منظوم ہے چھی ہوئی جس میں جگہ جگہ

یہ مصرعہ ہے کہ میری بارکیوں دیر اتنی کری۔ فرمایا کہ جی ہاں سنا ہے نہایت گستاخی کا طرز ہے اور جناب اسکا تو کوئی جاہل مصنف معلوم ہوتا ہے بعض کو اہل علم ہونیکا دعویٰ ہے انکی تصانیف میں ایسی خرافات ہیں جن کو دیکھنے اور پڑھنے سے رونگٹا کھڑا ہوتا ہے اور ایسے مضامین اکثر فضائل نبویہ میں بیان کئے جاتے ہیں جو دوسرے انبیاء علیہم السلام کی تقصیر کے موہم ہو جاتے ہیں۔ اور حضور کو اور انبیاء پر فضیلت دینے میں اکثر عنوان نہایت گستاخانہ ہو جاتا ہے بات یہ ہے کہ انبیاء میں اور حضور میں کامل و اکمل بلکہ اکمل و اکمل کا ملین تفاوت ہے کامل و ناقص کا تفاوت نہیں بات یہ ہے کہ ایک فضائل تو ہیں منصوص انکے بیان کرنے میں کوئی حرج نہیں و ایک ہیں تنبیہ اس میں سخت احتیاط کی حاجت ہے انبیاء علیہم السلام کے تفاضل کا مسئلہ نہایت ہی نازک ہے اور مصنفین اسی کو بڑے زور سے قیاس کی بناء پر بگھارتے ہیں میں اسکے متعلق ایک معیار بیان کیا کرتا ہوں کہ اگر فرضاً تمام انبیاء علیہم السلام مع حضور صلی اللہ علیہ وسلم کے سب ایک جگہ جمع ہوں تم یہ سوچو کہ وہ اپنے مضامین تفاضل کے متعلق اس مجلس میں بھی سب حضرات کے سامنے پڑھ سکتے ہو یا کہہ سکتے ہو اس معیار کو مستحضر کر کے وہی کلام منہ سے نکالو جسکو سب کے سامنے بلکہ حساب کے روز حق تعالیٰ کے سامنے بھی عرض کر سکو یہ ایک مراقبہ ہے یہ میں نہیں کہتا کہ نیت بھی تقصیر کی ہے مگر دیکھ لیجئے کہ اسکا مدلول کیا ہے اسی سلسلہ میں فرمایا کہ ہمارے حضرت حاجی صاحب رحمۃ اللہ علیہ فرمایا کرتے تھے کہ ایک شہتی اور ایک قادری میں جھگڑا ہوا کہ حضرت غوث پاک کا مرتبہ افضل ہے یا خواجہ حمیری صاحب کا حضرت نے تفصیل فرمایا کہ بھائی یہ جھگڑے کی بات نہیں قادریوں کے تو حضرت غوث پاک باپ ہیں اور خواجہ صاحب چچا اور شہتیوں کے حضرت خواجہ صاحب باپ ہیں اور حضرت غوث صاحب چچا تعلق خواہ باپ سے زیادہ ہو مگر تقصیر چچا کی بھی جائز نہیں۔ اُن قادری صاحب نے کہا کہ جب حضرت غوث پاک نے فرمایا قدی ہذا علی رقاب اولیاء اللہ تو حضرت خواجہ صاحب نے گردن جھکا دی اور فرمایا بل علی راسی و عیسیٰ تو اس میں خود خواجہ صاحب نے اقرار فرمایا انکی افضلیت کا حضرت نے جواب میں فرمایا کہ اس سے تو اسکے عکس پر بھی استدلال ہو سکتا ہے کہ انکا عروج بڑھا ہوا تھا اور انکا نزول اور طریق میں نزول افضل ہے عروج سے پھر فرمایا یعنی صاحب محفوظ نے کہ اگر ان بزرگوں میں کسی وجہ سے لڑائی بھی ہو تو ایسا ہے جیسے دو شیر لڑتے ہیں و رگیدڑ

صاحب فیصلہ کے لئے بیچ میں کودیں اسی تقاضا کے سلسلہ میں فرمایا کہ ایک شخص حضرت حافظ صاحب رحمۃ اللہ علیہ سے مرید بنے اور حضرت حاجی صاحب کی مجلس میں حاضر تھے ان کے دل میں خطرہ ہوا کہ معلوم نہیں حضرت حاجی صاحب رحمۃ اللہ علیہ اور حضرت حافظ صاحب رحمۃ اللہ علیہ میں سے بڑا کون ہے اللہ کے نزدیک حضرت حاجی صاحب رحمۃ اللہ علیہ اس خطرہ پر مطلع ہوئے فرمایا کہ میاں ایسا خیال بہت بُری بات ہے تمہیں سیراب کر دیکے لئے تو دونوں کافی ہیں تمہارا سکی کیا ضرورت کہ کون بادل بڑا ہے اور کس میں پانی زیادہ ہے۔

(ملاحظہ فرمایا کہ آج ایک جگہ سے افطار کی دعوت آئی ہے مگر میں معذوریوں کہیں نے جانیے اس آنت کی تکلیف کی وجہ سے ایک صاحب نے عرض کیا کہ حضرت یہ تو بڑی تکلیف ہے فرمایا اس سے زائد نہیں یہی محل شکر ہے ایک مولوی صاحب نے عرض کیا کہ حضرت فاروق اعظم رضی اللہ عنہ کا ارشاد ہے کہ جب مجھ پر کوئی مصیبت آتی ہے تو تین وجہ سے شکر واجب سمجھتا ہوں ایک تو یہ کہ اس سے زائد نہ ہوئی دوسرے یہ کہ دین پر کوئی آفت نہ آئی تیسرے یہ کہ جبر و فزع نہ کیا اللہ تعالیٰ نے صبر عطا فرمایا۔ فرمایا کہ سبحان اللہ بالکل صحیح ہے۔

(ملاحظہ فرمایا کہ ایک سلسلہ گفتگو میں فرمایا کہ میرا مذہب یہ ہے کہ سب مسلمان بزرگ ہوں ورنہ میں اللہ ولی الذین آمنوا سے تمام اہل ایمان کی ولایت عامہ ثابت ہوتی ہے اور بڑا گروہ یہ ہے انکا نور ایمان اگر ذرہ برابر بھی مثل ہو جائے تو چاند اور سورج ایک دم اُسکے سامنے ماند ہو جائیں۔) (ملاحظہ فرمایا کہ ایک مولوی صاحب کے ایک سوال کے جواب میں فرمایا کہ ہر مسلمان میں نور ایمان ہے گوا کے آثار پورے طور پر ظاہر نہ ہوں سکی ایسی مثال ہے جیسے کوئی حسین اپنے چہرہ کو سیاہی مل لے اور اُسکا حسن مستور ہو جائے مگر جو وقت صابن سے دھوئیگا چاند سا کھڑا نکل آئیگا ایسے ہی بعض مسلمانوں کا نور ایمان بوجہ معصیت کے مستور ہے مگر جو وقت توبہ کریگا اور کثرت استغفار کریگا انشاء اللہ تعالیٰ قلب منور نظر آنے لگیگا۔

(ملاحظہ فرمایا کہ ایک سلسلہ گفتگو میں فرمایا کہ ایک صاحب مجھے کہنے لگے کہ سو سے آتے ہیں قلب میں میں نے کہا کہ وہ اندر نہیں ہوتے باہر ہوتے ہیں کیونکہ اندر تو صرف قائد ہوتے ہیں ورنہ یہ مثال

بیان کی کہ جیسے آئینہ پر مکتبی بیٹھے تو بظاہر تو معلوم ہوتا ہے کہ یہ اندر ہے مگر حقیقت میں وہ اندر نہیں ہوتی باہر ہوتی ہے مگر جو حقیقت سے بے خبر ہے وہ یہ سمجھتا ہے کہ اندر ہے باقی تکلیف میں خیال کو بہت بڑا دخل ہے مگر خیالی ایذاؤں کا علاج خیال ہی سے ہوتا ہے خیال کو بدل دینے سے بڑی تکلیف سے نجات پائیگی بس یہ خیال کیا کرو کہ وساوس قلب کے اندر نہیں باہر ہیں وراگر اندر ہی فرض کر لیا جاوے تو یہ مت سمجھو کہ وساوس باہر سے اندر آرہے ہیں بلکہ یہ سمجھو کہ اندر سے باہر نکل رہے ہیں سلسلے کے نکلنے کے وقت بھی تو گھر کے دروازہ پر جو دم نظر آتا ہے اور اصل علاج تو یہ ہے کہ چاہے آرہے ہوں یا جا رہے ہوں انکی طرف التفات ہی نہ کرو نہ جلبا نہ سلباً اکثر لوگ خطوط میں وساوس کی شکایت لکھتے ہیں میں ان سے پوچھتا ہوں کہ اختیار سے آتے ہیں یا بدون اختیار اور ان کو برا سمجھتے ہو یا اچھا وہ کہتے ہیں بدون اختیار کے آتے ہیں ورنہ ہم برا سمجھتے ہیں میں لکھ دیتا ہوں کہ بس بنفیکر ہو۔ ایک مرتبہ حضرت مولانا محمد یعقوب صاحب رحمۃ اللہ علیہ کو ایک بار وضو کے بعد یہ وسوسہ ہوا کہ تو موزوں کا مسح کرنا بھول گیا حضرت نے دوبارہ مسح کر لیا اگلے وقت پھر وہی وسوسہ اب ایک بلا پیچھے لگ گئی اس پر حضرت فرماتے تھے کہ کیا برین مصلے پر وہی وسوسہ ہوا خیال ہوا کہ یقیناً یہ شیطانی وسوسہ ہے آج اس پر عمل نہ کرنا چاہئے شیطان سے مکالمہ شروع ہو گیا وہ کہتا ہے کہ مسح نہیں ہوا کر لو مولانا فرماتے ہیں نہیں ہوا نہ ہی وہ کہتا ہے جب مسح نہیں ہوا تو وضو نہ ہوا مولانا کہتے ہیں وضو نہیں ہوا نہ ہی کہتا ہے کہ جب وضو نہ ہوا تو نماز نہ ہوگی مولانا کہتے ہیں کہ نماز نہ ہوگی نہ ہی کہتا ہے کہ گنہگار ہو گئے مولانا کہتے ہیں کہ میں آپ کی خیر خواہی سے باز آیا جہاں اور بہت سے گناہ ہوتے ہیں ایک یہ بھی سہی بس ترکی ختم پھر کبھی وہ وسوسہ نہ آیا تو ایسی صورت میں یہ ہی مناسب ہے بعض مرتبہ رکعت کی تعداد میں نماز پڑھتے ہوئے گڑ بڑ کر دیتا ہے اسکی طرف التفات نہ کرنا چاہئے ورنہ ہمیشہ کے لئے ایک مرض لگ جائیگا۔ ایک مولوی صاحب نے عرض کیا کہ ایسا کرنا حضرات فقہاء کی تفصیل کے خلاف ہوگا۔ فرمایا کہ فقہاء فرماتے ہیں ان لوگوں کے متعلق جو وساوس کے مریض نہیں اور صوفیہ ان کے متعلق تجویز کرتے ہیں جو وساوس کے مریض ہیں اس میں کوئی تعارض نہیں اور نہ کوئی شبہ وارد ہوتا ہے بلکہ خود روایات فقہیہ حضرت مولانا کے علم پر آمد

کے موافق پانی جانی ہیں فی الدار المختار شک هل کبر لا افتتاح اولاً او احداث
اولاً او مسح راسہ اولاً استقبال ان کان اول صوة والکافی رد المختار عن الذخيرة
فی آخر العبادۃ ان کان ذلك اول مرة استقبال لصلاة والاجازہ المقصود لا یلزم
الوضوء ولا غسل لثوب اھو عن الخلاصة شک فی بعض وضوئہ وهو اول شک
غسل فاشک فیہ ان وقع له کثیر الم یلتفت الیہ ہذا اذا شک فی خلال وضوئہ
قلو بعد الفراغ منه لم یلتفت الیہ اھو آخر باب سجود السہو اسی سلسلہ میں حضرت مولانا محمد یعقوب
صاحب رحمۃ اللہ علیہ کے ایک خادم کا قصہ بیان فرمایا کہ اُسکو اس قدر وہم تھا کہ غسل خانہ میں پا جامہ
اتار کر استنجا پاک کیا کرتا تھا حضرت اُس سے فرما فرمایا کرتے تھے کہ ۵

سگ بہ دریائے ہفت گانہ بشوے چوں کہ ترشہ پید تر باشد
دوسرا یہ واقعہ بھی دیوبند ہی کا ہے مدرسہ کے ایک فارغ التحصیل کو وہم ہو گیا تھا کہ میرے
سر نہیں حضرت مولانا محمد یعقوب صاحب رحمۃ اللہ علیہ سُن کر پہنچے اور دریافت فرمایا کہ تمہارے
سر نہیں عرض کیا کہ حضرت نہیں حضرت نے جوتہ نکال کر سر پر مارنا شروع کیا اوس نے
واوٹلا مچا پایا کہ حضرت مگر کیا چوٹ لگتی ہے فرمایا کہ کہاں چوٹ لگتی ہے عرض کیا کہ حضرت سر میں
فرمایا کہ سر تو ہے ہی نہیں چوٹ کے کیا معنی عرض کیا کہ حضرت سر ہے فرمایا کہ بتو کبھی نہ کہو گے کہ
نہیں عرض کیا کہ نہیں چھوڑ دیا وہ وہم جاتا رہا اور ساری عمر بھی یہی عرض وہم کا نہ ہوا یہ حضرت
حکیم تھے حقیقت کو سمجھتے تھے حضرت مولانا غصیارے مشہور ہیں مگر نہایت ہنس مکھ اور
نہایت خوش اخلاق تھے۔

۲۳ رمضان المبارک ۱۳۵۰ھ

مجلس بعد نماز ظہر یوم دو شنبہ

(ملفوظ) فرمایا کہ ایک صاحب کا خط آیا ہے انہیں میرے نام کتابوں کی فرمائش لکھی ہے ایسے

عہ اگر شک ہو کہ تکبیر تحریر یہ کہی ہے یا نہیں یا وضو ٹوٹ گیا ہے یا نہیں یا سر کا مسح کیا ہے یا نہیں تو اگر شبہ دل نہ
ہو ہے تو اس پر عمل کرے اور اگر بار بار ہونے لگے تو اس شبہ پر عمل نہ کرنا جائز ہے ۱۲ ۵

بیہودہ لوگ ہیں اور جواب کیلئے کارڈ بھی نہیں یہ سمجھے ہونگے کہ جب کتابیں منگوا رہے ہوں تو جوابی کارڈ کی کیا ضرورت ہے بندہ خدا نے یہ خیال نہیں کیا کہ کیا انھوں نے میرے نام کا کوئی اشتہار دیکھا تھا کہ جو میرے نام کتابوں کی فرمائش بھیجی کچھ نہیں کوئی اصول ہے نہ کوئی قواعد جو جی میں آتا ہے کرتے ہیں مجھ کو اسکا بھی تعلق ہے کہ یہ تین پیسے ان کے فضول ہی خراب گئے۔

(ملفوظات) فرمایا کہ ایک وکیل صاحب ہیں ان کا خط آیا ہے لکھا ہے کہ میرا شمار وہیہ نیکیا ہے اب یہ تحقیق ہوا کہ ناجائز ہے دین کا خسارہ ناقابل برداشت ہے دنیا کا شمارہ گوارا کرونگا فرمایا کہ جب دین کا خیال ہوتا ہے انسان سب کچھ کر لیتا ہے مگر لوگوں کی کچھ عادت ہو گئی ہے کہ بلا تحقیق کام کرتے پھرتے ہیں پھر شکل ہوتی ہے بعض طبیعتیں بکھڑا پسند ہوتی ہیں۔ صفائی طبیعتوں میں بہت کم رہی ہے خواہ مخواہ لوگ جھگڑے مول لیتے ہیں اور بعض تو ایسی طبیعت کے لوگ ہیں کہ دوسروں کے کاموں میں گھستے پھرتے ہیں یہی صاحب جن کا خط آیا ہے ان کی بھی یہی حالت ہے ایسی باتوں سے بعض اوقات دین برباد ہو جاتا ہے ایسے شخص کو ضرورت ہے کہ حضورؐ سے دنوں کیلئے تو بالکل بیکار ہو کر کسی مصلح کے پاس رہ لے لوگ توں کندھے ہاتھ رکھنا چاہتے ہیں مگر کیسے ہو سکتا ہے مولانا اسی کو فرماتے ہیں ۵

ہم خدا خواہی وہم دنیا سے دوں ایں خیال ست و محال ست و جنوں
خواجہ صاحب نے عرض کیا کہ حضرت مجھ کو اس تصور سے وحشت ہوتی ہے کہ پھر نوکری پر چلے جائینگے وہاں جا کر پھر وہی بکھڑا سر پڑیگا فرمایا کہ جو چیز غیر اختیاری ہے یا ضرورت کی ہے وہاں تو بندہ مجبور ہے اور اس سے دین پر بھی کوئی اثر نہیں پڑتا اور جو اختیار میں ہے اور ضروری بھی نہیں اس سے تو بچنا چاہئے۔ کام کرنے والوں کی تو یہ حالت ہوتی ہے کہ ایک وزیر تھا بادشاہ کا وہ کسی بزرگ کی زیارت کو حاضر ہوا بزرگ نے وزیر سے بادشاہ کا مزاج دریافت کیا وزیر نے عرض کیا کہ حضرت بادشاہ کا مزاج معلوم کرتے کرتے تو عمر گزر گئی یہاں پر تو آیا تھا اپنا مزاج معلوم کرنے مگر یہاں پر بھی بادشاہ ہی کے مزاج کی پرکش ہوئی بزرگ صاحب نے فرمایا کہ میں نے تمہاری دلجوئی

۵ تم حق تعالیٰ کا قرب (بدرجہ کمال جس قدر بندہ کی قدرت میں ہے) بھی چاہتے ہو۔ اور دنیا کو بھی (بدرجہ کمال) حاصل کرنا چاہتے ہو تو یہ محض خیال اور جنون ہے ۱۲

کی غرض سے پوچھ لیا تھا کبھی ایسا نہیں ہوا اور وزیر کی اصلاح و تربیت شروع فرمادی دیکھئے وزیر کو طلب صادق تھی کیسی خوش فہمی کی بات کہی۔

(ملفوظات) ایک مولوی صاحب نے عرض کیا کہ حضرت التقصیر فی التفسیر کی تسہیل اگر ہو جائے تو بہت نافع ہو فرمایا کہ نافع تو سب ہی کچھ ہے مگر آجکل تو وہ گڑبڑ مچ رہی ہے کہ کس کس چیز کی کیلا انسان اصلاح کرے بہت ہی مشکل ہے اسکے لئے تو ایک خاص اور مستقل محکمہ کی ضرورت ہے۔

(ملفوظات) ایک صاحب نے حضرت والا کی خدمت میں پرچہ پیش کیا حضرت والا نے ملاحظہ فرما کر فرمایا کہ مسان کا تعویذ مجھے نہیں آتا اگر ہو تو ایک اور مولوی صاحب ہیں جو مسان کا تعویذ جانتے ہیں انکا پتہ لکھ دوں بدریغہ خدا ان سے تعویذ منگا لینا عرض کیا کہ حضرت پتہ لکھ دیں حضرت والا نے پتہ لکھ دیا اسی سلسلہ میں فرمایا کہ یہ کام عالموں کا ہے مجھے ان چیزوں سے مناسبت نہیں اور تعویذ تو میں بہت ہی گھبراتا ہوں ویسے کوئی آجاتا ہے لکھ دیتا ہوں مگر اس باب میں عوام کو بڑا غلو ہو گیا ہے اور یہ عالموں کی بدولت کہانتک کسی کی اصلاح کیجاوے اور کس کس چیز کی اصلاح کیجاوے اونٹ سے اونٹ تیری کوئی کل سیدھی کروں سر سے پیر تک ایک سے ہو گئے وظائف و عملیات کی یہی حالت ہے اس سے تو لوگوں کے عقائد تک خراب ہو گئے اثر نہ ہونے پر سمجھتے ہیں کہ اللہ کے کلام میں بھی اثر نہیں اور ان باتوں پر اگر روٹو ک کیجاوے تو بدنام کرتے ہیں مگر کریں بدنام حق کو کیسے مخفی رکھا جاسکتا ہے۔

(ملفوظات) ایک سلسلہ گفتگو میں فرمایا کہ شیعہ کے مسلمانوں کو تو خود ہندوؤں نے شتقل کیا ہے وہ بیچارے تو امن و امان سے بیٹھے تھے اب انصاف ملاحظہ ہو کہ تمام ہندو اخبارات مسلمانوں ہی کے سر الزامات تھوپ رہے ہیں مسلمانوں کا سوائے خدا کی ذات کے اور کوئی حامی اور مددگار نہیں اور انکو اور کسی کی ضرورت بھی نہیں میں سچ عرض کرتا ہوں کہ اگر مسلمانوں میں نظم ہو اور دین ہو تو تمام دنیا کی غیر مسلم اقوام اس ضعف کی حالت میں بھی انکا کچھ نہیں بگاڑ سکتیں لیکن مسلمان ویسے تو بہت کچھ گڑبڑ کرتے ہیں مگر جو اصل تدبیر ہے اور کام کی تدبیر جس سے پہلوں کو کامیابی میں پہنچتی ہے وہ نہیں کرتے وہ تدبیر یہ ہے کہ اپنے خدا کو راضی کر لیں فکریں کر لیں بے تو بڑی تدبیر انکی مشرکوں کی تعلیم پر عمل کرنا ہے ان کو لوگ مائل سمجھتے ہیں بھلا ایسا شخص کیا عاقل ہوگا جسکو انجام کی خبر نہیں اگر ایسے

ہے کہ کوئی زہر وغیرہ کھانے میں نہ دیکھے وہاں ایمان دار ہی کی ضرورت ہے۔

(ملفوظ) فرمایا کہ ایک صاحب کا خط آیا ہے لکھا ہے کہ میں بہت دنوں سے حضرت والا سے بیعت کی درخواست کر رہا ہوں مگر حضور ہمیشہ حیلہ جوالہ ہی کرتے رہے ہیں نے جواب میں لکھ دیا ہے کہ ایسے مکار اور بے رحم پیر سے تعلق رکھنا ہی بیکار ہے فرمایا ایسا لکھنے سے انکی اصلاح مقصود ہے تاکہ آئندہ ایسے الفاظ لکھنے سے باز رہیں گے تاویلات سے کام لوں تو اصلاح ہو ہی نہیں سکتی اسکی ایسی مثال ہے کہ اگر طبیب بیٹھا ہو اور بیٹوں کے امراض میں تاویلات کیا کرے تو لکھ چکا نسخہ اور ہو لیا علاج۔

(ملفوظ) فرمایا کہ ایک خط آیا ہے لکھا ہے کہ پچھلے دنوں تخفیف کی خبر تھی آپ نے دعا فرمادی تھی رہ گیا تھا اب پھر تخفیف کی خبر ہے پھر دعا کرو اور اگر میں تخفیف میں آگیا تو تھا نہ بھون کی اجازت دو وہاں آکر رہوں میں نے لکھ دیا کہ دعا تو کرتا ہوں باقی یہاں آنے کے متعلق جو لکھا ہے تو فرضیات پر تجویزیں کرنے کی ایسی مثال ہے کہ اگر لڑکا ہو گا اسکا کیا نام ہو گا اور کس حافظ کے سپرد ہو گا کہاں شادی ہوگی اور لڑکی کے متعلق بھی ایسی ہی شقین نکل سکتی ہیں یہی سے کس فکر میں پڑے میاں جو ہو گا ہو رہیگا خواہ مخواہ پہلے سے پہلے ہی خیالی پلاؤ پکانا اسکی ضرورت ہی کیا ہے نیز یہ فرض ایسا ہے جیسے ایک لڑکی کی شادی ہوئی ماں نے رخصت کی وقت وصیت کر دی کہ بیٹی ساس کے گھر جا کر بولنا مت اب بہو ہے کہ بولتی ہی نہیں ساس نے کہا کہ بہو بولتی کیوں نہیں کہا کہ میری ماں نے منع کر دیا تھا کہ ساس کے گھر بولنا مت ساس نے کہا کہ ماں تیری بوقوف ہے تو بول کہا کہ بولوں ساس نے کہا کہ ضرور بول کہا کہ میں یہ چھٹی ہوں کہ اگر تمہارا بیٹا مر گیا اور میں بیوہ ہو گئی تو مجھ کو یوں ہی بھڑلائے رکھو گی یا کہیں نکاح بھی کر دو گی ساس نے کہا کہ تیری ماں کسچ کہا تھا تو تو خاموش رہ تو صورتیں فرض کر کر کے حساب کتاب لگانا محض ایک وہم پرستی ہے۔

(ملفوظ) ایک سلسلہ گفتگو میں فرمایا کہ حضرت حاجی صاحب رحمۃ اللہ علیہ کی مقبولیت اسقدر اظہر من الشمس ہے کہ موافق اور مخالف سب ہی حضرت کے کمالات کے معترف ہیں اور حضرت کی مقبولیت کے ساتھ حضرت کی طرف نسبت رکھنے والی چیزوں کی بھی مقبولیت کا ایک واقعہ بیان کرتا ہوں وہ یہ کہ بھائی اکبر علی مرحوم کے مکان کے اندر حضرت حاجی صاحب رحمۃ اللہ کے مکان کا حصہ جزو ہو کر آگیا ہے مگر عجیب بات ہے کہ وہ جس ہیئت پر تھا جزو ہو کر بھی

اسی پر رہا حالانکہ قبل سے اُسکا نقشہ آزادی سے بنوایا گیا تھا بلکہ اسوقت اسکی خبر بھی نہ تھی کہ یہ قطعہ حضرت کا مسکن تھا یہ بعد میں معلوم ہوا اسی طرح حضرت کی طرف اور بھی بعض عمارت منسوب ہیں وہ بھی اسی طرح اپنی ہیئت پر باقی ہیں تو یہ شعر پڑھا کرتا ہوں ۵

اگر گیتی ہر اسیر باد گسیر، چراغ مقبلاں ہرگز نہ میر
(ملفوظ) ایک سلسلہ گفتگو میں فرمایا کہ ایک صاحب نے مجھے سوال کیا کہ اہل نجد متعلق آپ کی کیا رائے میں نے کہا کہ رائے یہ ہے کہ وہ نجدی ہیں وجدی نہیں صرف یہی ایک کسر ہے نجدی ہونے کیساتھ اگر وجدی بھی ہوتے تو اچھا ہوتا اسوقت انکے پاس سے آنیوالوں سے میں یوں کہا کرتا ۵

باز گواز نجد و از یاران نجد، تادرو دیوار را آری بوجد
فرمایا کہ ابن سعود اپنی ذات سے بہت غنیت میں اگر کوئی شکایت لوگوں کو ہے تو انکی قوم کی ہے مگر یہ شکایت کرنے والے ہی کون سے پاک صاف ہیں یہ بھی وہاں جا کر گڑ بڑ کرتے ہیں وہ انکی حرکات کو تشدد سے روکتے ہیں یہ ہی ناگواری کا سبب ہے۔

(ملفوظ) حضرت والا جلال آباد میں جو جبہ شریف مشہور ہے اُسکے متعلق بیان فرما رہے تھے کہ عوام کے غلو کا اندیشہ ہے اسلئے ضرورت ہے کہ عوام کے دین کا تحفظ کیا جائے اسپر ایک مولوی صاحب نے عرض کیا کہ حضرت یہ نعل شریف کا نقشہ یا حلیہ ٹھیک ہے فرمایا کہ کیا آپ کو بولنا ہی زیادہ آتا ہے اسوقت یہ سوال ہی آپکے لیے جوڑ ہے اب ہندی کی چندی کہا شک کروں۔ جبکہ میں یہ کہہ رہا ہوں کہ عوام بڑھنے جائیں ان کے دین کی حفاظت کی ضرورت ہے اس میں سبکا جواب آگیا خلاصہ میرے بیان کا یہ ہے کہ اصل بات یہ ہے کہ یہ دیکھنا چاہئے کہ حضور نے زیادہ کس چیز کا اہتمام کیا اُسی کا ہم کو بھی اہتمام چاہئے یہ سوال تو اسوقت کرنا چاہئے تھا کہ میں نہیں میں غلو کی قید نہ لگاتا تو نفی کا موم ہو سکتا تھا باقی اس میں کوئی شبہ نہیں کہ حضور کی ہر چیز ایسی ہے کہ اُسپر جان قربان کر دیکھائے مگر عوام کے دین کی حفاظت بھی تو فرض ہے کہ وہ حدود سے نہ نکلیں ایک طرف تو لوگوں کی نظر ہوتی ہے اور دوسری طرف کو نظر انداز کر دیا جاتا ہے۔

۵ اگر ساری زمین میں آندھیاں چلیں مقبولان الہی کا چہرہ ہرگز نہیں بجھ سکتا ۵ نجد اور یاران نجد کا قصہ بیان کرو تا کہ درو دیوار کو وجد میں لے آؤ ۱۷ ۵

(ملفوظات) تصوف کے متعلق ایک مولوی صاحب کے سوال کے جواب میں فرمایا کہ جی حضرت کس کا راز اور کس کا اخلاص کو تو علی الاعلان پکار پکار کر یہ بانگ بولنا اور شائع کرنا چاہئے اسکی ہر بات صاف ہے میں تو فروع اور اصول سب کھلم کھلا ظاہر کر دیتا ہوں اسکی ضرورت ہے اور سخت ضرورت ہے اور اشد ضرورت ہے ہزاروں لاکھوں قسم کی گمراہیوں و تلبیسوں میں لوگ مبتلا ہو رہے ہیں اور لاکھوں راہزن اس راہ پر لگے ہوئے ہیں اسلئے اظہار حقیقت کر کے ان کے مصنوعی مسودوں کو خاک میں ملا دینے کی ضرورت ہے انھوں نے گمراہ کیا ہے اللہ کی مخلوق کو۔

۲۲ رمضان المبارک ۱۳۵۰ھ

مجلس خاص بوقت صبح یوم سہ شنبہ

(ملفوظات) ایک سلسلہ گفتگو میں بعض مخترع القاب کے متعلق فرمایا نہیں لوگ کس عیث اور فضولیات میں مبتلا ہیں اس سے ان لوگوں کے مذاق کا پتہ چلتا ہے کوئی شیخ الحدیث ہیں کوئی استاد الحدیث کوئی شیخ التفسیر کوئی شیخ الجامعہ یہ اس قسم کے جھگڑے بھی شروع ہوئے ہیں۔ ہمارے بزرگوں میں تو ان چیزوں کا نام و نشان بھی نہ تھا۔ ہمارے حضرات میں ایسے تھے کہ انکو امام الحدیث کہا جاتا تو بجا تھا مگر وہاں کچھ بھی نہ تھا یہ سب جاہ طلبی ہے اسی سلسلہ میں فرمایا کہ حضرت مولانا محمود حسن صاحب رحمۃ اللہ علیہ کو جب کوئی شیخ الہند کہتا ہے تو میرے دل پر ایک تیر سا لگتا ہے اسلئے کہ شیخ العالم کو اور شیخ الاسلام کو شیخ الہند کہتے ہیں بہت ہی برا معلوم ہوتا ہے اس میں حضرت کی تنقید معلوم ہوتی ہے ان مدعیان محبت نے حضرت کی شان ہی کو نہیں پہچانا ہند کوئی سلطنت اسلامیہ ہے کہ جسکی وجہ سے شیخ الہند کہنے پر فخر ہے اور سب سے زیادہ اچھی اور خوبی کی بات تو وہی ہے جو پہلے اپنے بزرگوں میں تھی سادگی اسی میں برکت ہے ان چیزوں میں برکت کہاں یہ سب نئی روشنی کا اثر ہے۔

(ملفوظات) ایک مولوی صاحب نے عرض کیا کہ حضرت مولانا محمد قاسم صاحب رحمۃ اللہ علیہ کے مزار پر جو کتبہ ہے اُس پر شیخ الاسلام لکھا ہے فرمایا کہ ہاں یہ لقب ایسا ہے کہ پہلے سے اہل اسلام

میں چلا آ رہا ہے مضائقہ نہیں مگر مجھے معلوم نہ تھا کہ حضرت کے مزار پر ایسا کتبہ ہے میں نے آج ہی سنا ہے۔

(ملفوظ) فرمایا کہ آجکل تو وہ زمانہ ہے کہ مردہ بزرگوں کو بھی اپنی بیہودگیوں سے یزنام کرتے ہیں اور یہ ساری بدنامی معتقدین کی بدولت ہوتی ہے مولانا محمد نعیم صاحب لکھنوی نہایت متبع سنت سادہ صاحب نسبت صاحب برکت تھے خود غرض لوگوں نے انکی قبر کے متعلق مشہور کر دیا کہ یہاں پر بھوت پریت جن اترتے ہیں انکی قبر پر خوب مٹھائی پھول بتائے چڑھتے ہیں جیسے کچھوچھ میں یہ دھونگسا اچھا نہیں معلوم ہوتا سیدھا سادہ ہار بنا چاہئے ایسی باتوں میں پڑ کر آدمی مقصود سے رہ جاتا ہے اور وہ مقصود ہے تعلق مع اللہ۔

(ملفوظ) فرمایا کہ تصنع تو بڑی چیز ہے اسکو تو کیا اختیار کرتے ہمارے حضرات تو تواضع کا بھی پتہ نہ چلنے دیتے تھے ہنس کر مالدیا کرتے تھے ایک مرتبہ کا واقعہ ہے کہ میں مراد آباد کے جلسہ میں گیا تھا حضرت مولانا محمود حسن صاحب رحمۃ اللہ علیہ بھی تشریف لگے تھے واپسی میں اسٹیشن پر سیوہارہ والوں نے حضرت سے درخواست کی کہ ایک وقت کی دعوت حضرت قبول فرمائیں حضرت نے قبول فرمائی پھر سیوہارہ والوں نے مجھے بھی درخواست کی میں نے غدر کر دیا کہ میری طبیعت اچھی نہیں ہے اسلئے میں معذور ہوں لوگ یہ سمجھے کہ وعظ کی وجہ سے کہہ رہا ہے طبیعت جو اچھی نہیں وعظ نہیں کہہ سکتا۔ لوگوں نے کہا کہ ہم وعظ نہ کہلائیں گے۔ میں نے کہا کہ جہاں وعظ نہ ہو وہاں کی تو روٹیاں کھاتے ہوئے بھی شرم معلوم ہوتی ہے۔ تو حضرت مولانا کیا فرماتے ہیں کہ ہاں بھائی ایسے بے شرم تو ہم ہی ہیں مفت کی روٹیاں کھاتے ہیں۔ بس حضرت میں تو پانی پانی ہو گیا اور اسقدر شرم دانگیر ہوئی کہ معافی کی بھی درخواست نہ کر سکا اور یہ ہی خیال کیا کہ خاموشی ہی بہتر ہے۔ ایک صاحب نے عرض کیا کہ حضرت تو جواب دے سکتے تھے فرمایا کہ بقاء کا طہور برابر والوں کے ساتھ ہوتا ہے بڑوں کے ساتھ تو فنا ہی میں خیر ہے اور یہ ہی ادب ہے۔

(ملفوظ) ایک مولوی صاحب کے سوال کے جواب میں فرمایا کہ میرے یہ معمولات جو اپنے متعلق میں ان میں تو میں بہت ڈھیلا ہوں کوئی پابندی نہیں اور یہ جو انتظام کی صورت نظر آتی ہے۔ یہ ان امور میں ہے کہ جنکا تعلق دوسروں سے ہے باقی اپنے متعلق تو یہ ہے کہ جہاں دونوں شقیں

مباح ہوں کبھی اسپر عمل کر لیا کبھی اسپر عمل کر لیا حاصل یہ ہے کہ کبھی کر لیا کبھی نہیں۔ ہاں سکی ضرور
کوشش کرتا ہوں کہ مباح کی حد تک عمل ہے شریعت کے خلاف نہ ہو اور میں اپنی حالت صاف
صاف اس لئے بتلا دیتا ہوں کہ کسی کو دھوکہ نہ ہو۔

(مقصود) ایک مولوی صاحب نے عرض کیا کہ حضرت استغفار میں جو سب سے پہل صیغہ ہے وہ
کون ہے فرمایا کہ میرا تو یہ معمول ہے اَللّٰهُمَّ اغْفِرْ لِي پڑھ لیتا ہوں اور بھی اللہم ارحمہنی
ملا لیتا ہوں اور اس میں اپنی کھانسی اور ضعف سبکی نیت کر لیتا ہوں۔ عرض کیا کہ یہاں تو بڑی ہی
رحمت ہے بڑی سہولت ہے فرمایا جی ہاں طبیعت سہولت کو پسند کرتی ہے کہ کام کم اور مقصود
سب حاصل۔ عرض کیا کہ اگر یہ پڑھ لیا جائے کہ سب اغفر وارحمہ وانت خیر الراحمین
فرمایا بالکل مناسب ہے ہمارے حضرت مولانا محمد تقی صاحب رحمۃ اللہ علیہ نے فرمایا تھا کہ جس
عصری کا مضمون حاکم خود بتلائے اسکی منظوری میں کوئی شبہ نہیں ہو سکتا تو جو صیغہ مخصوص
ہیں انپر عمل کرنے میں عدم قبول کا احتمال ہی نہیں وہ بتلائے ہی گئے ہیں قبول کیلئے۔ ایک
مولوی صاحب نے اسپر کوئی اشکال پیش کیا اسپر فرمایا کہ جی کام کرنا چاہئے ان تہقیقات میں کیا
رکھا ہے کیوں وقت ضائع کیا جاوے۔ بعض علماء ان تحقیقات اور تہقیقات ہی میں
اپنی ساری عمر دے بیٹھتے ہیں اور جب تجربہ کا وقت آتا ہے اسوقت خالی ہاتھ رہ جاتے ہیں۔
اسوقت ان سے وہ عامل چھانظر آتا ہے جو عالم نہیں مگر اپنے کام میں لگا ہوا تھا خلاصہ یہ ہے
کہ اسکے علم نے کیا نفع پہنچا یا جب عمل ہی نہیں کیا اور ان تحقیقات ہی میں عمر گزاری دی اگر محض
تحقیقات ہی مقصود ہوتیں تو حضور صلی اللہ علیہ وسلم مسئلہ قدر میں گفتگو کر نیکیوں صحابہ کو منع
فرما دیتے حضور صلی اللہ علیہ وسلم جیسے سمجھائیوا لے اور صحابہ جیسے سمجھنے والے وہ سمجھا سکتے
تھے وہ سمجھ سکتے تھے مقصود اس سے تعلیم تھی صحابہ کو کہ غیر ضروری چیزوں کی طرف متوجہ نہ ہونا
چاہئے کام میں لگنا چاہئے آجکل کی تحقیقات کی بالکل ایسی مثال ہے جیسے میں نے سنا ہے کہ دہلی
کی جامع مسجد میں جو حوض ہے یہ ایک ہی پتھر کا ہے اس میں دوسرے پتھر و موز جوڑ کر نہیں بنایا گیا
بلکہ ایک ہی پتھر کو کھودا گیا ہے تو اب ایک شخص اسکی تحقیقات شروع کرے کہ اسوقت ریل نہ تھی
تو اتنا بھاری پتھر جو وہ پورا دریا کا نیر سے کس طرح آیا ہوگا یہ تحقیقات ہیں پرہ جائیں گی اور

یہ حضرت ختم ہو جائیں گے کام میں لگنا چاہئے فضولیات کو چھوڑ دینا چاہئے۔ ہاں کام میں لگ جانے کے بعد یہ سب چیزیں بھی انشاء اللہ تعالیٰ بقدر کافی منکشف ہو جائیں گی گو مقصود اس وقت بھی نہ ہونگی کہ انکی تحقیقات اور تدقیقات یہ کوئی چیز نہیں کام کرنا چاہئے بڑی چیز کام ہے فرماتے ہیں۔

۵ کارکن کار بگذا راز گفتار ، اندر میں راہ کار پاید کار ،
شیخ سعدی علیہ الرحمۃ فرماتے ہیں۔ ۵

قدم پایدار اندر طریقت نہ دم ، کہ اصلے مدار و دم بے قدم ،
(ملفوظ) فرمایا کہ حضرت مولانا محمد یعقوب صاحب رحمۃ اللہ علیہ نے ایک بات فرمائی تھی دل میں گڑ گئی از دل خیزد بر دل ریزد کام صدق ہے۔ حالانکہ وہ زمانہ بچپن کا تھا کچھ زیادہ ایسی باتوں کا ہوش تھا میں نے عرض کیا تھا کہ حضرت کوئی ایسا بھی عمل ہے کہ جس سے موملات مسخر ہو جائیں فرمایا ہاں ہے اور آسان بھی ہے کر بھی سکتے ہو میں بتلا بھی سکتا ہوں مگر تم پہلے یہ بتلاؤ کہ تم خدا بنے کو پیدا ہوئے ہو یا بندہ بنے کو۔ مجھ کو اسی وقت سلطان باتوں سے نفرت ہو گئی اب جو کوئی تعویذ وغیرہ کو آتا ہے لکھ تو دیتا ہوں اور وہ بھی اسلئے کہ حضرت حاجی صاحب رحمۃ اللہ علیہ نے فرمایا تھا کہ اگر کوئی تعویذ وغیرہ کو آیا کرے لکھ دیا کرنا۔ لیکن ان چیزوں سے مجھ کو مناسبت قطعاً نہیں مثلاً کسی کو مسخر کرنا کسی کو تابع بنانا کسی پر زور چلانا حکومت کرنا کیا یہ عبدیت ہے۔ عبدیت تو اسی میں ہے کہ فنا کر دے۔ عاجزی انکسار اختیار کرے حق تعالیٰ کے یہاں اسی کی قدر ہے حق تعالیٰ کی ذات تو بڑی ہی رحیم اور کریم ہے مخلوق بھی عاجزی ہی کو پسند کرتی ہے اسپر ایک حکایت یاد آئی۔ ایک مہاجن کی لڑکی پر ایک جن عاشق تھا بڑے بڑے عامل آئے مگر ناکامیاب رہے بعض جن بڑا ہی سرکش اور قوی ہوتا ہے جو عامل جاتا صحیح سلامت واپس نہ ہوتا اکثر یہ حرکت کرتا کہ ہاتھ پکڑ کر چھت اُبھار کر اس میں دبا دیتا اپنی پیارہ عامل ہے کہ لٹکا ہوا ہے ایسا ظالم تھا کسی نے اس مہاجن سے ویسے ہی بطور تمسخر کے کہہ دیا کہ فلاں مسجد میں جو موذن ہیں بہت بڑے عامل ہیں وہ مہاجن ان بیچاروں کو جا پٹا یہ ہر چند قسم کھاتا ہے مگر مہاجن ہے کہ پیروں پر گرا پڑتا ہے خوشامد کر رہا ہے جب یہ عاجز ہو گیا اس نے کہا کہ چھامیں چلتا ہوں یہ بتلاؤ کیا دو گے مہاجن نے کہا کہ جو کہو کہا کہ پانچ سو روپیہ اس نے کہا کہ منظور یہ سمجھا کہ دو ہی باتیں

۵ باتیں چھوڑ کر کام میں لگو کہ راہ حق میں عمل ہی کام آئے ۱۲ حصہ طریقت میں عمل کی ضرورت ہے باتوں کی ضرورت نہیں کہ بے عمل ۵

ہیں یا تو کام بن گیا اور پانچ سو روپیہ مل گیا تو بڑی راحت و عیش سے گزرے گی اور اگر مار دیگا تو اس مصیبت اور پریشانی و ناواری کی زندگی سے مر جانا ہی بہتر ہے۔ بیچارہ غریب تقابلہم اللہ پڑھ کر مہاجن کے ساتھ ہو لیا اس کے مکان پر پہونچا اس جن نے نہایت روز سے ڈانٹا کہ کیسے آیا ہے ہاتھ جو کر قدموں میں گر گیا کہ حضور کی رعیت کا جولا ہا ہوں حضور نے میں عامل ہوں نہ عمل چلانے آیا ہوں۔ ایک جاہل اور غریب آدمی ہوں یہ مہاجن جا کر سر ہو گیا ہر چند غدر کیا نہ مانا اس لئے مجبوری کو چلا آیا حضور کی بڑی پرورش ہوگی اگر حضور پانچ منٹ کیلئے اس لڑکی سے جدا ہو جائیں مجھ کو پانچ سو روپیہ مل جائیگا میں غریب آدمی ہوں میرا بھلا ہو جائیگا اور حضور کا کوئی نقصان نہ ہوگا پھر اگر دل چاہے جائے یہ سن کر جن بڑے زور سے قہقہہ مار کر ہنسا اور یہ کہا کہ تم تری خاطر سے ہمیشہ کیلئے جاتے ہیں۔ حضرت اس مؤذن کی شہرت ہوئی کہ بہت بڑا عامل ہے عمر بھر کی روٹیاں سیدھی ہو گئیں اور عوام کے اعتقاد کا یہی قاعدہ ہے کہ ایک مرتبہ رجسٹری ہو جائے کسی کے کمال کی پھر تو عقد خسخ ہوتا ہی نہیں یہ بات کاہے کی بدولت نصیب ہوئی صرف عاجزی کی بدولت عاجزی بہت ہی عجیب چیز ہے۔

(ملفوظات) کسی نے یہاں کے ایک مقیم بزرگ کو خط بھیجا تھا کہ مولانا کے معمولات مجھ کو لکھ بھیجو اس اطلاع پر یہ فرمایا کہ معمولات بزرگوں کے ہوتے ہیں میرے کیا معمولات ہوتے نہ میرا کوئی معمول نہ مجھ میں کوئی کمال البتہ اللہ تعالیٰ کی ایک نعمت ہے اس کو خواہ کمال کہئے فضیلت کہئے کرامت کہئے وہ یہ کہ اللہ تک پہونچنے کا سیدھا راستہ معلوم ہے اور تباہی سکتا ہوں بس اور مجھے کچھ نہیں آمانہ کچھ کرتا ہوں ہے معمولات سو معمولات یہ ہیں کچھ معمولات نہیں البتہ ایک معمول زائد ہے وہ یہ کہ آجکل کھانسی کی تکلیف ہے ساری رات اسی خیال میں گزر جاتی ہے کہ اب نیند آجائے اب جاے رات ختم ہو جاتی ہے باقی میرے رمضان المبارک کے معمولات سو وہی معمولات ہیں جو غیر رمضان میں تھے بعض حضرات کے یہاں روزہ کی افطاری میں خاص معمولات ہیں کہ کھجور سے یا زعفران سے روزہ افطار کر لیا ہوتا ہے میرا اسکے متعلق یہ معمول ہے کہ جو چیز روز افطاری کے وقت قریب ہو چاہے وہ کھجور ہو زعفران ہو گرم پانی ہو امرود ہو اس سے روزہ افطار کر لیتا ہوں۔ پھر فرمایا کہ اگر میں جھوٹ کہوں کہ میں تمام شب جاگتا ہوں اور تہجد میں پانچ پارہ پڑھتا

ہوں اس میرے کہنے کا کوئی مکذیب بھی نہ ہوگا مگر اس سے کیا وہ معمولات ہو جائیں گے سو اسی حالت میں خود صاحب معمولات پوچھنا محض بے معنی ہے اور اصل یہ ہے کہ کسی کے معمولات پوچھنا ہی غیر مفید ہے۔ اسکی ایک مثال ہے کہ ایک آدم کا درخت ہے اس پر نہایت خوشنما اور خوش ذائقہ آم آئے ہیں لوگ کھا رہے ہیں اور ایک شخص ہے وہ یہ تحقیق کرتا ہے کہ وہ درخت کس قدر اونچا ہے کے فٹ لمبا ہے شاخیں کس قدر ہیں رنگ اُترام کا کیا ہے موٹائی کتنی ہے کس تارنخ اور ماہ و سہ میں لگا گیا آپ ہی بتلائیں ان میں عامل کون ہے جو تحقیقات میں مصروف یا جو کھا رہا ہے ظاہر ہے تو کام میں لگنا چاہئے ان فضولیات میں کیا رکھا ہے۔

(ملفوظات) فرمایا کہ ایک شخص نے ایک جانماز میرے پاس بھیجی کہ اسپر چالیس روز تہجد پڑھ کر واپس فرمادیں میں نے جواب بھیجا کہ اول یہ تو معلوم کر لیتے کہ مجھ کو دوام و استمرار کی بھی توفیق ہوتی ہے اور معلوم کر لیتا اچھا ذریعہ یہ ہے کہ میرے معمولات فلاں شخص سے (ایک شخص کا نام جو خوش اعتقاد و کے بعد یہ اعتقاد ہو گیا تھا) پوچھ لئے جائیں وہ صبح تیار دیکھا وہ تیار دیکھا کہ میرا عمل عزام پر نہیں رخص پر ہے نفیس کم پڑھتا ہوں کبھی نوافل بٹھکر پڑھ لیتا ہوں۔ ایک مولوی صاحب نے عرض کیا کہ حضرت جیسے معمولات تو دوسروں کو نصیب بھی نہیں فرمایا اچھی حضرت یہ سب توجہات میں مجھ کو ہی اپنی حالت خوب معلوم ہے۔

(ملفوظات) خواجہ صاحب نے عرض کیا کہ حضرت تراویح کے وقت جو مصلے بچھاتے ہیں اس میں سجدہ کی جگہ مصلے سے خالی رہتی ہے تیچھے کو نکلا ہوا رہتا ہے فرمایا کہ نہ معلوم آپ سپر کیا کیا حاشیہ چڑھائیں گے میں اسکی حقیقت بیان کے دیتا ہوں یہ ہے کہ تیچھے کی جانب پٹائیوں کے درمیان جگہ کھلی ہوتی ہے میں رضائی اوڑھ کر کھڑا ہوتا ہوں اس خیال سے مصلے تیچھے ہٹا کر بچھتا ہوں کہ تیچھے جو حصہ رضائی کا گرے اسپر ٹی نہ لگے یہ حکمت تھی اس میں آپ معلوم کیا خیال کر رہے ہونگے عرض کیا کہ واقعی میں تو قسم قسم کے خیال کر رہا تھا (مثلاً یہ نکتہ گرہا ہوگا کہ سجدہ میں پہنوزن پر نہ ہو) فرمایا کہ حقیقت کے بے خبر ہوئیے ایسا ہی ہوتا ہے پہلا امتحان و تحقیق کے بعد قلعی کھل جاتی ہے اسپر حضرت نے ایک حکایت فرمائی کہ ایک بادشاہ نے چار سمت کی عورتوں کے جمع کر لیا استہام کیا تھا تاکہ ان کے سلیقہ کا امتحان کرے شب بھرا ان کے پاس سیر کی صبح کو سب دریافت کیا کہ یہ بتاؤ اب شب کتنی باقی ہے

اس پر تو سب کا اتفاق ہوا کہ صبح ہو گئی مگر وجہ مختلف بیان کی چنانچہ ایک بولی نتھ کے موتی ٹھنڈے معلوم ہوتے ہیں۔ یہ اس نے اس لئے کہا کہ صبح صادق کے ساتھ ایک ہوا چلتی ہے اسکی خاصیت ہے کہ ہر چیز میں ٹھنڈ پیدا کر دیتی ہے وہ عجیب غریب ہوا ہوتی ہے اس سے بڑی ہی فرحت ہوتی ہے دوسری نے کہا کہ پان کا مزید لکھا تیسری نے کہا کہ شمع پھسکی پڑ گئی پوچھتی ہے کہ کہا کہ گوہ آرہا ہے تو ہم تو اُس میں سے ہیں کہ گوہ آرہا ہے تو حضرت کپڑے کی حفاظت مقصود تھی نہ کوئی راز تھا نہ حکمت

(ملفوظ) ایک مولوی..... صاحب کے سوال کے جواب میں فرمایا کہ جس سے کچھ حاصل کرنا ہو یہ دیکھ لے کہ میرے کام کا بھی ہے یا نہیں وہ چاہے کامل نہ ہو میرے ایک ناموں صاحب نے اپنے ایک شیخ کی حکایت بیان کی جو کامل تو نہ تھے مگر صادق تھے یعنی دکاندار نہ تھے اور لوگوں میں ان کے متعلق طرح طرح کی بدگمانیاں تھیں بعض کا خیال ان بزرگ کے متعلق یہ تھا کہ ان کے پاس روپیہ بہت آتا ہے حجرہ میں ہدفوں ہو گا اس ہی بناء پر ان کے انتقال کے بعد انکا حجرہ کھودا گیا کہ شاید روپیہ جمع ہو بعض کا خیال تھا کہ ان کے پاس زات کو رنڈیاں آتی ہیں غرض کہ اس قسم کے خیال ان کے متعلق لوگوں کو تھے۔ ایک شخص نے مامون صاحب سے جو کہ ان کے قریب تھے کہا کہ پیر کے متعلق کچھ خبر بھی ہے پوچھا کیا کہا کہ شکو ان کے پاس رنڈیاں آتی ہیں انھوں نے کہا کہ خدا تم کو جزائے خیر دے بڑی عجیب بات سنائی مجھ کو پیر صاحب کے متعلق بہت عرصہ سے ایک شبہ تھا وہ آج آپ کی وجہ سے جا تا رہا وہ شبہ یہ تھا کہ پیر صاحب کے کیسے وجہ سے نکاح نہ کیا تھا اس سے میں یہ سمجھتا تھا کہ شاید یہ بزرگ عنین ہوں اور حالت یہ ہے کہ یہ حضرات وارث ہوتے ہیں انبیاء کے اور انبیاء ہر پہلو سے کامل ہوتے ہیں ان کمالات میں سے ایک یہ بھی ہے کہ مرد ہو سو نکاح نہ ہونے سے جو شبہ تھا عنین ہونیکا جو کہ نقص ہے آج اپنے اس شبہ کو رفع کر دیا معلوم ہوا کہ پیر کامل ہیں اب رہا یہ کہ رنڈیاں آتی ہیں یہ ایک گناہ ہے تو اس گناہ سے تو بہ کر کے پاک صاف ہو جائیں گے۔ جہاں اس طرف اللہ عزوجل کا اُس طرف صاف ہوئے وہ معترض ہمارے تو اپنا سامنے لیکر رہ گیا۔ وہ تو یہ مجھے ہوئے تھا کہ پیر کی ایسی بات سُکر پیر سے الگ ہو جائیں گے اس حکایت سے میرا یہ مقصود نہیں کہ جو پیر افعال شنیعہ کے مرتکب ہوتے ہوں ان سے دین کا تعلق رکھو اسکا لحاظ تو شرط اعظم ہے طریق کی اور اس حکایت میں جو جواب منقول ہے وہ محض

تبکیت خاموش کرنا) ہر معترض کی ورنہ یہ جواب تو یہ تھا کہ اس نہمت کا کیا ثبوت پھر اصل مقصود یہ ہے کہ مصلح کے خفیف خفیف افعال پر بٹ طریقہ وہ مباح کے درجہ تک ہوں یا حیثاً کوئی بات تمہاری سمجھ میں نہ آئے اس سے یہ اعتقاد نہ ہو جائے بلکہ اپنے فہم اور عقل کا قصور سمجھ کر خاموش ہو جائے خصوصاً جس شخص کی نظر چہار طرف ہو اور معترض کی نظر ایک ہی چیز پر ہے اس لئے اسکے اقوال افعال کو سمجھنا بڑے ہی دانشمند کا کام ہے۔

(ملفوظات) معمولات پوچھنے والے کے متعلق سلسلہ گفتگو میں فرمایا کہ ان پوچھنے والے کو لکھ دیجئے کہ اس سے معمولات کے سوالات کا ذکر کیا تھا اس نے یہ کہا کہ جو کچھ پوچھنا ہو مجھے بلا واسطہ پوچھو اور خود ذکر کرنے کی وجہ وہی لکھ دیجئے گا جو واقعی ہے یعنی ذکر کر سکی وجہ یہ ہوئی کہ بعض معمولات تو ٹھیکو معلوم تھے اور بعض کی ٹھیکو خبر نہ تھی خود اس سے پوچھنے سے معلوم ہو سکتے تھے اس لئے ذکر کیا گیا۔ اس سے ان کو یہ بھی معلوم ہو جائیگا کہ اس کو علم ہو گیا اور ناگوار ہوا اور اب وہ ناگوار ہو گیا (مراد سنا ہے) میرے معاملہ کو مجھ ہی سے معلوم کرنا چاہئے دوسرے کو کیا خبر۔ میں اپنی حالت کو خود جس طرح تبلا سکتا ہوں یا ادا کر سکتا ہوں دوسرا بیچارہ کیا بتا سکتا ہے اور کیا ادا کر سکتا ہے۔ اس کو معلوم کب ہے۔ پھر فرمایا میرے معمولات ہی کیا جلوت کا حال تو سب کو معلوم ہے کہ لوگوں سے لڑنا بھڑکانا رہتا ہوں اور جلوت میں میں رہتا ہی نہیں بس یہ معمولات ہیں۔

۲۴ رمضان المبارک ۱۳۵۰ھ

مجلس بعد نماز ظہر یوم سہ شنبہ

(ملفوظات) ایک مولوی صاحب نے (جینکا خیال غالباً کوئی ماہواری رسالہ جاری کر رہا تھا) عرض کیا کہ حضرت رسالہ ماہواری کا نام تجوز فرماؤں جس میں حضرت کے ملفوظات اور وہ تصنیفات شائع ہوا کریں جو کم یا ب ہو گئیں ہیں۔ فرمایا کہ اکثر پہلے سے آج تک یہ معمول رہا ہے کہ سالونکے نام اپنے بزرگوں کے نام پر رکھے گئے ہیں مثلاً انقاسم۔ النور۔ الامداد۔ الرشید۔ الہادی۔ سوا اسکا نام المعین مناسب معلوم ہوتا ہے یا معین الدین اسمیں حضرت خواجہ معین الدین رحمۃ اللہ علیہ کے نام کی بھی رعایت ہے اور ہے بھی بامعنی دین کا معین۔ عرض کیا کہ حضرت کے نام سے اگر جاری

کیا جائے فرمایا کہ میرا نام رسالہ کے اعتبار سے بامعنی نہیں گریبا معنی کہا جاوے تو اس کے معنی یہ ہونگے کہ سب سے افضل و اشرف رسالہ اور یہ اچھا نہیں معلوم ہوتا کہ اس کے مضامین کو سب مؤلفات پر ترجیح دیکھاوے اور پھر میں ہی خود تجویز بھی کروں اس سے تو زبان میں گدگدی سی اٹھگی یہ ہی المعین یا معین الدین نام مناسب ہے بہت پاکیزہ نام ہے اور بامعنی ہے عرض کیا کہ المعین اور معین الدین ان دونوں میں سے کونسا بہتر ہے فرمایا کہ جو مناسب خیال فرمایا جائے لچھا تو مفرد ہی معلوم ہوتا ہے جیسے النور۔ الامداد ایسے ہی المعین اور اس نام میں یکتہ کی توضیح بھی معلوم ہوتی ہے کوئی دعویٰ نہیں معلوم ہوتا۔ کیونکہ اعانت تو ایک خدمت ہے کوئی کمال نہیں۔ دوسرا نکتہ اس میں یہ ہے کہ اوپر کی طرف بڑھنا چاہئے۔ الامداد۔ النور۔ الہادی۔ المعین۔ یہ سب اوپر ہی کی طرف کو سلسلہ ہے عروج ہی مناسب ہے۔ عرض یہ نام جامع اور بامعنی ہے اور اس کو ظاہر بھی کر دیا جاوے کہ اس نام سے حضرت کے نام کی برکت لینا بھی مقصود ہے تاکہ لوگوں کو اس نام کی وجہ بھی معلوم ہو جائے۔ عرض کیا گیا کہ اپنے نام پر حضرت تجویز نہ فرمائیں خود ہی حضرت کا نام تجویز کر لیا جاوے گا فرمایا کہ میں تو المعین ہی کے نام سے ذکر کیا کروں گا یا میرے لئے کچھ اور تجویز کر دیا جائے کہ وہ نام لیا کروں۔

(موقوفہ) خواجہ صاحب نے عرض کیا کہ حضرت خواجہ معین الدین رحمۃ اللہ علیہ چشتیوں کے بادشاہ ہیں چشتیت تو ہند میں وہیں سے جاری ہوئی۔ فرمایا کہ ہندوستان میں تو سلطنت ہی چشتیوں کی حضرت کی وجہ سے ہے ایک انگریز نے ہندوستان سے انگلستان میں جا کر کہا تھا کہ ہندوستان کے تمام سفر میں ایک بات عجائبات میں سے کبھی کہ ایک مردہ اجمیر کی سڑک میں پڑا ہوا تمام ہندوستان پر حکومت کر رہا ہے۔ فرمایا کہ لوگوں کے قلوب میں حضرت خواجہ صاحب کی بڑی عظمت ہے حتیٰ کہ ہندوؤں تک کے قلوب میں عظمت ہے اجمیر میں تو اکثر مندو حضرت کے نام کی تم کھاتے ہیں سلاطین اسلام کے قلوب میں بھی عظمت کا یہی حال تھا اکبر بادشاہ نے کئی بار دارالخلافہ سے اجمیر تک پیدل سفر کیا ہے یہ عظمت نہ تھی تو اور کیا تھی اور یہ جو اکبر بادشاہ کے بددینی کی باتیں مشہور ہیں یہ سب اس کی باتیں تھیں ورنہ اس کے قلب میں ہل علم اور اہل دین کی عظمت اور محبت ضرور تھی اور مرنے کی وقت تو اہل علم کو بلا کر توبہ کی ہے اگر توبہ کے بعد ضرورت پھر کوئی دنیا کے متعلق بات کی تو دوبارہ علماء کو بلا کر توبہ کی اس کو بھی پسند نہ کیا کہ دنیا کی بات پر جان

دوں ذکر اللہ میں مشغول ہو کر جان دی ہے کیا خبر ہے کسی کو کوئی کیسا ہے اس لئے میری ہمیشہ سے رائے ہے کہ سلاطین اسلام کی شان میں گستاخی نہیں کرنی چاہئے۔

(ملفوظات) فرمایا کہ بعض مورخین نے جھوٹی جھوٹی تواریخ لکھ کر شاہان اسلام کو بدنام کیا ہے محض اپنے مصلح کی غرض سے ورنہ شاہان اسلام کی مراعات عدل آب زر سے لکھنے کی قابل ہے حضرت مولانا شیخ محمد صاحب رحمۃ اللہ علیہ حضرت عالمگیر کے نام کے ساتھ رحمۃ اللہ علیہ فرمایا کرتے تھے جیسے بہت ہی بڑے بزرگ کا نام لیا کرتے ہیں حضرت مولانا محمد یعقوب صاحب رحمۃ اللہ علیہ عالمگیر رحمۃ اللہ علیہ کی نسبت شاہجہاں بادشاہ کے زیادہ معتقد تھے فرمایا کرتے تھے شاہجہاں سلطنت کے زیادہ مناسب ہے ایک صاحب کو حضرت عالمگیر پر کچھ تاریخی شبہات تھے وہ حضرت مولانا شیخ محمد صاحب رحمۃ اللہ علیہ کے سامنے پیش کئے مولانا نے سب شبہات کا جواب دیا اور فرمایا کہ حضرت عالمگیر رحمۃ اللہ علیہ کو بارہ ہزار حدیث کے متن یاد تھے اور حضرت شاہ عبدالعزیز صاحب کی نسبت فرمایا انکو چھ ہزار متن یاد تھے ایک صاحب نے متولی عبدالرحمن صاحب انھوں نے مولانا سے عرض کیا کہ حضرت کو کس قدر یاد ہیں فرمایا پھر جواب دوں گا یہ فیہرہ احتیاط کی بنا پر فرمایا ایک کے بعد فرمایا کہ نچھ کو تین ہزار حدیث کے متن یاد ہیں اس سے عالمگیر کے کمال کا اندازہ کر لیا جاوے۔ (ملفوظات) ایک صاحب نے اس گزشتہ ملفوظ پر عرض کیا کہ اتنی حدیثیں زبانی یاد نہیں فرمایا اور کیا کتاب میں دیکھ کر آپ بھی عجیب ہیں عرض کیا کہ قرآن شریف کے متعلق تو یہ خیال تھا کہ زبانی یاد ہو جاتا ہے مگر حدیث شریف کے متعلق یہ خیال نہ تھا فرمایا کیوں عرض کیا کہ پھر قرآن شریف کی یاد میں کیا امتیاز رہا فرمایا یہ ہی امتیاز ہے کہ نہ چوں تک کو یاد ہو جاتا ہے اس میں زیادہ غم اور غلطی کی ضرورت نہیں یہ اسکی ممتاز برکت ہے اور یہ کہاں کہاں ہے کہ علاوہ قرآن شریف کے اور کوئی چیز یاد نہیں ہو سکتی یہ تو محض آپ اپنا خیال ظاہر فرماتے ہیں یہ کوئی بات نہیں حضرت سلطان جی نے مقامات حریری حفظ یاد کر لی تھی یہ عالم بھی تھے مقامات حفظ کر نیچے بعد فرمایا کہ یوں ہی عمر برباد کی پھر اسکے کفارہ میں مشارقی لانوار حفظ یاد فرمائی اس پر حضرت والا نے طراخت سے فرمایا کہ دونوں طرح صاحب مقامات تھے۔ پھر اپنی نسبت فرمایا میں نے بھی سراجی یاد کی تھی اس خیال سے کہ سخت ضرورت کی چیز ہے اور درس میں ایک ہی کتاب ہے مگر ایسی یاد ہوئی تھی کہ

مدرسہ چھتہ والی مسجد تک پہنچنے میں تو سبق حفظ پڑھ لیتا تھا مگر جہاں فجر کی نماز پڑھی سب غائب۔
 (ملفوظ) خواجہ صاحب نے عرض کیا کہ حضرت کیا شاعر بھی بزرگ ہو سکتے ہیں فرمایا کہ عنوان کو بدل لے
 یوں کہئے کہ کیا بزرگ بھی شاعر ہو سکتے ہیں فرق یہ ہے کہ پہلے جملہ کے معنی یہ ہیں کہ جس پر شاعری کا غلبہ
 ہو گیا وہ بزرگ ہو سکتا ہے سوا اس کا جواب خود سوال سے ظاہر ہے کہ نفی میں ہے اور دوسرے جملہ
 کے معنی یہ ہیں کہ جسکی اصلی صفت بزرگی ہو کیا اس سے شاعری کا ضرور ہو سکتا ہے سو ظاہر ہے کہ
 یہاں کوئی امر مانع نہیں یہ تفاوت ایسا ہے کہ جیسے ایک طالب علم نے مدرسہ کانپور میں دوسرے
 طالب علم کی کتابیں کپڑے چوری کر کے نکال لئے پولیس میں اطلاع کر دی سب انسپکٹر آئیپوٹے اور مجھے
 کہنے لگے کہ طالب علم بھی چوری کرتے ہیں میں نے کہا مگر نہیں کہنے لگے کہ یہاں تو مشاہیر ہیں
 میں نے کہا کہ مشاہیر تو صحیح ہے لیکن حقیقت اسکی آپ نہیں سمجھے کہنے لگے وہ کیا میں نے کہا حقیقت
 اسکی یہ ہے کہ چور بھی کبھی طالب علمی کرنے لگتے ہیں حاصل یہ کہ جو اصل میں طالب علم ہو گا وہ چوری
 نہیں کریگا البتہ چور طالب علم بن سکتا ہے تاکہ مدرسہ میں چوری آسانی سے کر سکے اسلئے یہ کہنا غلط
 ہے کہ طالب علم چوری کرنے لگے۔ اُن سے کوئی جواب بن پڑا ہنس کر کہنے لگے کہ صاحب مولویوں کے
 گھر کی بات ہے جس طرح چاہے بنا سکتے ہیں اسی طرح شاعر تو بزرگ نہیں ہو سکتے ہاں بزرگ شاعر
 ہو سکتے ہیں۔

(ملفوظ) ایک سلسلہ گفتگو میں فرمایا کہ عالم ہو کر اتنی موٹی بات نہ سمجھ سکے کہ غیر نبی کا قول توحید
 ہے جب شرائط پائے جاویں مگر فعل حجت نہیں حالانکہ یہ مسلمات سے ہے۔
 (ملفوظ) فرمایا کہ میں نے تو اپنے معمولات میں راحت کی تدابیر اختیار کر رکھی ہیں یہ ہی میرا اصل
 مذاق ہے کہ دنیا کی بھی راحت اور آخرت کی بھی اور صرف اپنی ہی راحت مقصود نہیں دوسروں کی
 راحت کا بھی خیال رکھتا ہوں اس سے زیادہ دوسروں کی راحت کا کیا خیال ہو گا کہ راستہ چلنے
 میں بھی اسکی رعایت رکھتا ہوں کہ اگر نشیبت کی جانب سے کسی آنے والی کسی آہٹ معلوم ہوتی
 ہے تو میں سڑک کے کنارہ ہو جاتا ہوں تاکہ اس آنے والے کو راستہ کی کوئی تنگی نہ ہو آزادی سے
 چلا جائے حالانکہ بعض مرتبہ وہ آئیوالا بھنگی ہوتا ہے چار ہوتا ہے مگر میں اسکا انتظار نہیں کرتا کہ وہ
 پکڑ نکل جائے گا بلکہ خود ہی بچ جاتا ہوں میں بچا شہر میں اسکا لحاظ رکھتا ہوں کہ میری

وجہ سے کسی پر ذرہ برابر گرائی نہ ہو بار نہ ہو پھر جب میں خود دوسروں کا استغناء خیال رکھتا ہوں۔ تو دوسرے میرے ساتھ ایسا کرتاؤ کیوں کرتے ہیں کہ جس سے مجھ کو گرائی ہو یا تکلیف پہنچے۔ پھر فرمایا کہ بعض بزرگ بھولے پن کے سبب دوسرے کی تکلیف و راحت کی رعایت نہیں کرتے وہ معذور ہیں مگر دوسروں کو تو ضرر پہنچتا ہے اس پر ایک حکایت فرمائی کہ دیوبند میں ایک بزرگ پہلی میں سوار ہو کر چلے ایک معتقد بھی ساتھ بیٹھے اتفاق سے راستے میں پہلی الٹ گئی اور نقشہ یہ ہوا کہ وہ معتقد صاحب حسرت بیٹھے تھے اس طرف کو پہلی لوٹی وہ نیچے اور بزرگ صاحب اُسکے اوپر اب بزرگ ہیں کہ معتقد کی کمر پر بیٹھے ہیں اس نے عرض کیا کہ حضرت بیٹے میں تو مرا جاتا ہوں وہ فرماتے ہیں کہ نہیں مرو گے نہیں ہم جوتہ ہیں لیں ہمارا جوتہ لاؤ اس نے کہا کہ حضرت اتنے جوتہ آئیگا میرا تو خاتمہ ہو جائیگا فرمایا کہ نہیں ہم ننگے پیر زمین پر نہیں رکھتے مٹی لگ جائیگی ہمیں عادت نہیں ننگے پیر زمین پر رکھنے کی اس بیچارے کی کمر سے نہیں اترے جب گڑبیاں نے جوتہ دیا تب ہنکار اترے مگر اس شخص کے چوٹ بالکل نہیں آئی خیر یہ تو بھولے بزرگوں کی باتیں ہیں باقی بعض تو مرید کو اپنی ملک سمجھتے ہیں۔ الحمد للہ مجھ کو تو حق تعالیٰ نے اسکی توفیق دی ہے جسکی برکت سے میں مریدوں کے ساتھ تو ایسا کرتاؤ کیا کرتا اور حق بھی کیا ہے مجھ کو ایسا کرنے کا جنکے ساتھ اس قسم کا حق بھی ہے اور وہ محکوم بھی ہیں اور محبت کی وجہ سے کسی خدمت پر گرائی کا شبہ بھی نہیں ہو سکتا اور ایسے لوگ گھروالے ہیں میرا تو ان کے ساتھ بھی یہ ہی معمول ہے کہ مثلاً کھانا کھا کر بھی گھروالوں سے یہ نہیں کہتا کہ برتن اٹھا لو اسوقت یہ خیال ہوتا ہے کہ ممکن ہے اپنے کسی کام میں مصروف ہوں و محض میری وجہ سے انکو اپنا کام چھوڑ کر اس کام کو کرنا پڑے بلکہ یہ کہتا ہوں کہ اٹھو الواب آگے انکا کام ہے کہ وہ خود اٹھائیں یا کسی نوکری وغیرہ سے اٹھوائیں میں اپنی طرف سے اپنا اتنا بار بھی نہیں ڈالتا غرض کہ اپنی راحت اور دوسروں کی راحت یہ میرا معمول ہے۔ اسی وجہ سے مجھ کو دوسری بنفیری سے ناگواری ہوتی ہے فراخا فرمایا کہ پھر ناگوار ہو جاتا ہوں (مراد سانپ ہے) کہ جب میں اتنی رعایتیں دوسروں کی کرتا ہوں تو میں بھی ان سے صرف یہ چاہتا ہوں کہ تم بھی مجھ کو مت شاور۔ (ملفوظ) فرمایا کہ ایک اس سے بڑی تکلیف ہوتی ہے بعض لوگ جو راستہ میں ساتھ ہو جاتے ہیں آزادی بالکل بریاد ہو جاتی ہے بعض مرتبہ استغناء کی ضرورت ہوتی ہے یا انت تیر جاتی ہے تو اس

ان حضرت کے ساتھ ہونے کی وجہ سے چلنے میں رعایت کرنی پڑتی ہے کہ جیت تک بات پوری نہ ہو جائے دروازہ پر کھڑا رہنا پڑتا ہے۔ ایک یہ کہ چلتے وقت طبعاً اسکا خیال رہتا ہے کہ یہ اچھی جگہ میں چلیں انکو کوئی تکلیف نہ ہو اسوجہ سے میں خود ایک طرف ہو کر چلتا ہوں غرض کہ سخت کلفت ہوتی ہے اور ایسے واقعات کلفت کے مختلف پیش آتے ہیں بزرگیاں احاطہ مشکل ہے مسلمان کا مذہب تو یہ ہونا چاہئے ۵

بہشت آنجا کہ آزارے نباشد کے را با کسے کارے نباشد
یہ سب آزادی ان مجذوب صاحب کی نظر روحانی کی برکت ہے جنکی دعا سے میں پیدا ہوا ہوں
یہی خدا کا فضل ہے کہ جو اس گم نہیں ہوئے مگر آزادی ضرور محبوب ہے۔

(موقوف) ایک مولوی صاحب نے عرض کیا کہ حضرت نے جو اس وقت تقریر فرمائی ہے اس سے
یہ سمجھ میں آیا کہ حضرت کو تو اللہ نے ایسا لطیف المزاج بنایا پھر ہم جیسے گدھوں واسطہ پڑا پھر کیا
ہو۔ فرمایا کہ جواب عرض کر سکی ضرورت نہیں پنے جو کچھ فرمایا اسکو آپ بھی سمجھتے ہیں کہ میں اسکو
غلط سمجھتا ہوں یعنی گدھے کی تشبیہ کو پس اس کے لئے آپ کا علم ہی کافی جواب ہے۔

(موقوف) فرمایا کہ اگر مجھکو یہ معلوم ہو جائے کہ اسکو اتہام ہے راحت پہونچانیکا اور پھر اس سے
کوئی فروگزاشت ہو جائے اسپر ناگواری نہیں ہوتی۔ ہاں اگر راحت پہونچانیکا اتہام اور فکری نہ ہو تو
بیشک ناگواری ہوتی ہے اسپر میں مواخذہ کرتا ہوں کہ یہ حرکت کیوں ہوئی پھر لوگوں نے ایک
آسان سبق نکال رکھا ہے جواب میں کہتے ہیں کہ غلطی ہوئی اسپر میں یہ پوچھتا ہوں کہ سبب اس غلطی کا
کیا ہے آیا بے فکری سبب ہے یعنی تو کہتے ہیں کہ بد فہمی اور اسوجہ سے کہتے ہیں کہ اگر یہ کہا کہ سبب اسکا
بے فکری ہے تو مواخذہ بڑھ جائیگا کہ بے فکری کیوں اختیار کی ایسی چیز کا نام لو کہ جو غیر اختیاری ہے
اسلئے بد فہمی کا عذر پیش کرتے ہیں مگر میں اسپر کہتا ہوں کہ اگر بد فہمی اسکا سبب ہے تو مجھکو اپنے تعلق
سے معاف کرو کیونکہ بد فہم آدمی سے مناسبت ہونا اور اسکی اصلاح ہونا اور زیادہ مشکل ہے اسلئے
کہ بد فہمی ایک غیر اختیاری چیز ہے جو تمہارے اختیار سے بھی باہر اور میرے اختیار سے بھی سبب تعلق
ہی ختم کرو اور اگر کہے کہ سبب اسکا بے فکری ہے تو میں کہتا ہوں کہ چھال بھجے یہ شکایت ہے کہ
بے فکری کیوں اختیار کی مگر پھر بھی یہ ایسی چیز ہے کہ اگر وہ چاہے تو اس سے بچ سکتا ہے اسلئے کہ

اختیاری ہے تو اسوقت معافی چاہ لے ورنہ کیلئے عزم اور وعدہ کر لے کہ اب یہاں نہ کرونگا چھٹی ہوئی گو یہ ضرور ہے کہ اسوقت اس غدر پر مواخذہ میں بظاہر ترقی ہوگی کہ اختیار سے کوتاہی کی مگر انجام کے اعتبار سے چونکہ اختیاری چیز ہے امید ہے کہ آئندہ اگر چاہیگا تو ایسی غلطی نہ کریگا اور اصلاح کی بھی امید ہے اور مجھ کو خدا نخواستہ کینہ تھوڑا ہی ہے ہاں یہ ضرور چاہتا ہوں کہ دمیت پیدا ہو حیوانیت اور جانورین دور ہو خلاصہ یہ ہے کہ اگر قرآن سے حالات یہ معلوم ہو جائے کہ دوسرے تکلیف نہ دینے کا اہتمام ہے اور راحت کا قصد ہے پھر اگر گڑبڑ بھی ہو جائے تو ایسے کی گڑبڑ پر بھی ذرہ برابر گرانی نہیں ہوتی گو بغرض اصلاح روک ٹوک اسوقت بھی کیجاوے گی مگر اسوقت کی اصلاح کا طریق جدا ہوگا۔

(ملفوظ) فرمایا کہ ایک صاحب کا خط آیا ہے لکھا ہے کہ امام صاحب سید میں مگر حالت یہ ہے کہ سر پر انگریزی بال ڈاڑھی خلاف شرع مگر شرع کو شرح لکھا ہے اس پر فرمایا کہ متن تو ہے مگر شرح نہیں (ملفوظ) ایک مولوی..... صاحب نے عرض کیا کہ حضرت اگر کسی شخص کو اپنی نسبت یہ خیال ہو کہ میں متکبر ہوں تو کیا کرے فرمایا کہ مصلح سے رجوع کرے وہ آثار سے معلوم کر کے بتلا دینگا کہ تکبر ہے یا نہیں باقی اجمالی جواب یہ ہے کہ یہ چیزیں تکبر وغیرہ تو بلانے سے آتی ہیں خود نہیں چھٹی پھرتیں۔ یہ ترہ خود دلیل ہے متواضع ہونی کی اور اسکی کہ وہ متکبر نہیں۔ مگر یہ دلیل اکثری ہے۔

(ملفوظ) اسی سلسلہ گفتگو میں فرمایا کہ خدا کے یہاں اسکا پسندیدہ ہونا ضروری نہیں جو بند و کو پسندیدہ ہے کسی کو کیا خبر ہے کہ میرے ساتھ کیا معاملہ کیا جائے پھر فرمایا کہ اگر کسی کے دل میں یہ امر احتمال کے درجہ میں بھی ہو کہ شاید اسکا انجام میرے انجام سے بہتر ہو تو تکبر اور بڑائی کے علاج کیلئے کافی ہے اور ظاہر ہے کہ اتنا خیال رکھنا اختیاری ہے اور واقع بھی ایسا ہوگا کہ تنکو یہاں پر لوگ بوقوف سمجھتے ہیں وہاں نہ کو وہ چیزیں ملیں گی کہ عقلا منہ مکتے ہی رہ جائیں گے عجیب دربار ہے کسی کی سمجھ میں نہ کی حکمتیں آئیں سکتیں۔

(ملفوظ) ایک صاحب نے عرض کیا کہ حضرت کیا یہ بھی تواضع ہے کہ سب اخلاق سے ملنا چاہئے فرمایا کہ گول سوال ہے جزئیات کا سوال کیسے کلیات کا سوال کر کے کیا رسالہ تصنیف کرنا ہے جب بہت سی جزئیات کا علم ہو جائیگا کلیات خود سمجھ میں جائیں گی و کلیات تو آپ کو معلوم ہیں ہی جسکی بیٹھے بیٹھے

کلیاں کر رہے ہو۔

(ملفوظات) ایک سلسلہ گفتگو میں فرمایا کہ یہاں پر ایک شخص نے خودکشی کر لی تھی ایک میرے عزیز مجھ کو الگ بلا کر لکھے اور کہتے تھے کہ اب تو بیعت سے انکار نہ کرو گے۔ میں نے کہا کہ یہ سبق اس واقعہ سے آپ نے غلط سمجھا اول تو اس واقعہ کا یہ سبب نہیں ہوا یہ تو ایک بزرگ سے بیعت تھا دوسرے اگر یہی سبب ہوتا تب تو اس دروازہ کو اور تنگ کر دینا چاہئے ورنہ لوگوں کو اچھی دھکی باتھ آجائیں گے کہ خودکشی کرونگا میں ایسی باتوں سے ڈرنے والا نہیں کام قاعدہ ہی سے ہوتا ہے۔

(ملفوظات) ایک سلسلہ گفتگو میں فرمایا کہ اپنے دوستوں کے ہجوم اور محبت کی وجہ سے ممکن تھا کہ عجب پیدا ہو جاتا مگر اس کا علاج غیب سے یہ ہوا کہ کھانسنے کی تکلیف ہو گئی کھانسنے کھانسنے وقت گزر جاتا ہے ایک مولوی صاحب نے عرض کیا کہ حضرت کو بہت تکلیف ہے کھانسی کی اور اسکی وجہ سے آنت کی تکلیف بڑھ گئی حضرت والا نے قسم فرما کر فرمایا کہ کمافی موجود ہے اللہ نے قوت دی ہے چڑھائی کی پھر کیا تکلیف سپر ایک حکایت فرمائی کہ عرب میں ایک کراہیہ کے گھر میں ایک سخی رہتا تھا بڑا ہی مخیر تھا ہزاروں سائل آتے تھے سب کو دیتا تھا وہ جگہ مشہور ہو گئی اتفاق سے وہ سخی تو مکان چھوڑ کر اور کہیں چلا گیا اور صاحب آکر رہے وہ بخل تھے مگر سائل عادت کے موافق برابر آتے تھے اور یہ شخص جواب میں اللہ کریم کہہ دیتا۔ عرب میں ایک دستور ہے کہ سائل کے جواب میں جہاں اللہ کریم کہا سائل بوٹ جاتا ہے ایک روز گھر میں بیٹھ کر کہتے لگا کہ کیا ٹھکانا ہے اس مکان پر کتنے سائل آتے ہیں اس شخص کی لڑکی نے کہا کہ گھبرانے کی کیا بات ہے جب تک اللہ کریم یاد ہے کیا فکر ہے تو حضرت جب تک کمافی ہے اور اللہ نے مجھ کو قوت چڑھائی کی دی ہے تب تک کیا فکر اور کوئی تکلیف نہیں اللہ نے راحت کا سامان عطا فرمایا احباب دل لٹکی کو دے جو بڑی نعمت ہے کچھ کرنا نہیں پڑتا ضروری کرنی نہیں پڑتی بیٹھے بٹھائے کھانیکو دیتے ہیں جوابہ صاحب نے عرض کیا کہ حضرت ان اعمال باطنی کو کوئی نہیں دیکھتا مگر اصرار فرمایا کہ لٹنی کو تو دیکھتے ہیں انت لٹن ہی سے اترتی ہے۔

(ملفوظات) فرمایا کہ ایک غیر مقلد کا خط آیا ہے لکھا ہے کہ میں مذہبِ تاول حدیث ہوں مگر آپ سے تلقین چاہتا ہوں کچھ ایسے کلمات بتلا دیجئے جس سے خدا تعالیٰ کی محبت ہو اور نماز وغیرہ میں فوق پیدا ہو۔ میں نے جواب لکھا ہے کہ کلمات کو میں دخل نہیں اس کے کچھ اور طرق ہیں جنکو دہا میر سمجھنا چاہئے۔

اور میں نے اس سے یہ بھی پوچھا ہے کہ کیا یہ بات تمہاری سمجھ میں آئی فرمایا کہ یہ معلوم کر کے آگے چلوں گا پہلے ٹول تولوں کہی آگے چلکر جھگڑا پڑے۔

۲۵ رمضان المبارک ۱۳۵۰ھ

مجلس خاص بوقت صبح یوم چہار شنبہ

ملفوظات فرمایا کہ کل جو ایک مولوی صاحب کا خط آیا تھا تب میں میرے معمولات کو دریافت کیا تھا کل سمجھ میں نہیں آیا تھا اسکے بعد خیال ہوا کہ کل کہو گا وہ یہ کہ طالبین کی حالت جدا ہوتی ہے تو سب ایک ہی عمل کیسے کر سکتے ہیں اسلئے اتباع کی غرض سے تو معمولات کا ضبط کرنا غیر مفید ٹھہرا اور اس قسم کی تحقیق کی دو ہی غرض ہو سکتی ہیں ایک تو اتباع اسکا حال تو معلوم ہو گیا اور ایک یہ کہ محض مشہر ہی کرنا ہو یہ بھی محض غیر مفید پہلی غرض کے متعلق مثال عرض کرنا ہوں مثلاً ایک شخص بیمار ہے اس نے تمام عمر ٹھیکر ناز پڑھی اگر مرے کہے کہ میں بھی ٹھیکر ناز پڑھوں تو یہ کیسے پڑھ سکتا ہے جب نہیں پڑھ سکتا تو شیخ کا معمول معلوم کرنا بیکار ہی تو ہوا۔ ایک اور بات یاد آئی نئی بات ہے قرآن شریف میں ہے لا تجسسوا ۱۔ اور یہ بھی ایک قسم کا تجسس ہی تو اس تعلیم قرآنی کے بھی خلاف ہوا اگر کہا جاوے کہ یہ عیوب کے باب میں ہے تو سمجھو کہ علت اسکی کیا ہے محض ناگواری اگر کسی کو اطلاع علی الاعمال ہی مکروہ معلوم ہوتا ہے تو یہ لا تجسسوا کی نہیں میں داخل ہو گا۔ عیب ہی کے ساتھ خاص نہیں جو بھی اسکی ناگواری کا سبب ہو وہاں یہ علت پائی جائیگی اور بھی بہت سی چیزیں ایسی ہیں کہ اس پر مطلع ہونے میں ناگواری ہوتی ہے یا مطلع کرنا نہیں چاہتا دیکھئے والد ار ہونا عیب کی بات نہیں مگر مجمع میں مجھ ہی سے کوئی پوچھے کہ تمہارے پاس کس قدر مال ہے میں بتلانے کو تیار نہیں اگر عموم نطق سے بھی داخل نہ ہو مگر اشتراک علت سے داخل ہو سکتا ہے نیز کبھی کذب بھی لازم ہو گا مثلاً کسی کا ایک معمول ہے اکثریت کی ساتھ داکمی نہیں دیتی کسی نے اسکو داکمی لکھ دیا تو یہ کذب ہو گا۔

ملفوظات ایک مولوی صاحب کے سوال کے جواب میں فرمایا کہ تصوف کو جاہل صوفیوں نے بدنام کیا ہے ورنہ تصوف تو وہ چیز ہے کہ بدون اسکے نجات ہی مشکل معلوم ہوتی ہے جسکے ایک جزو

میں تو یہ حکم ظاہر ہے یعنی اعمال مقصودہ ایک میں شبہ ہو سکتا ہے یعنی مجاہدات غیر مقصودہ حقیقت میں ایسے مجاہدات عبادات نہیں بلکہ معالجہ ہے اور ظاہر ہے کہ عادت بدون معالجہ بدنی کے جسے ظاہری زندگی مشکل ہے ایسے ہی باطنی زندگی بدون باطنی معالجہ کے دشوار ہے اس معالجہ کے جس قدر طرق ہیں وہ سب تدریج کا درجہ رکھتے ہیں خود قربات میں ان تدریج سے داعی الی الشر کو منکسر کرنا اور مطیع بنانا ہے جب یہ معلوم ہو گیا تو اب بتلائیے ان کے متعلق کیا اعتراض رہا کیا جو چیزیں داعی الی الشر نہیں لے کر توڑنے اور کم کرنے کی ضرورت نہیں ان تدریج کو خود بلا واسطہ قرب میں منتقل نہیں ہاں بواسطہ قرب کے اسباب میں سو انکو عبادت مقصودہ سمجھنا بیشک بدعت ہے اور جو معالجہ سمجھ کر کرے وہ بدعت کیسے ہو سکتا ہے اسکی مثال مہل کی سی مثال ہے دیکھو اس میں طبیب چلنے پھرنے بولنے سونے کھانے پینے کی ممانعت کر دیتا ہے تو کیا ان تدریج طبیب کو کوئی بدعت کہہ سکتا ہے ایسے ہی طریق میں بھی ان مجاہدات کا درجہ تدریج ہی کا ہے مثلاً تقلیل طعام تقلیل الکلام تقلیل المنام تدریج طبیب میں اور ان مجاہدات میں فرق کیا ہے اگر ایک شخص نے مجاہدہ کر کے ملکات کو راسخ کر لیا کیا حرج ہوا یہی تدریج جاننا فن ہے جس سے اہل فن اور غیر اہل فن میں فرق ہو جاتا ہے اہل فن کی مثال فن دان گشتی گیر کی ہے جو ذرا سے پیچ میں گر ادیتا ہے اسی طرح فن دان نفس شیطان کا مقابلہ داؤ سے کرتا ہے اور دوسرا شخص جو فن دان نہیں ہے وہ گھوٹسوں سے دہکوں سے گراتا ہے جس میں مشقت ہوتی ہے تو اس صورت میں فن دان پر اعتراض ہی کیا ہے اور میں تو سمجھ کر کہتا ہوں کہ اللہ تعالیٰ صاحب مجاہدہ کو جو تدریج ہی کے درجہ میں لگا ہوا ہے گو وہ تدریج فی نفسہ موجب اجر نہیں لیکن اس کی نیت پر وہی عبادت کا ثواب عطا فرماویں گے اسلئے کہ گو وہ عبادت نہیں مگر عبادت کا مقدمہ تو ہے اور وہ عبادت کے کابل کرنے کی نیت سے اس میں لگا ہوا ہے تو عبادت لغیرہ تو ہوئیں اور اس پر بھی ثواب ملنا معلوم ہے حضرت اعتراض کر دینا تو آسان ہے کہ مجاہدات غیر منقول ہیں اسلئے بدعت ہیں مگر ذرا انکو کر کے دیکھو انشاء اللہ انکھیں کھل جائیں گی کہ ان سے دین میں سہولت کتنی ہوتی ہے اور بدون ان کے عادت کامیابی نہیں ہوتی لیکن ان میں بھی خود رانی نہ کیا وکے کسی کا اتبار ضروری ہے مولانا رحمۃ اللہ علیہ اسی کو فرماتے ہیں ۵

چند خوانی حکمت یونانیوں، حکمت ایماںیاں راہم بخوان،
 صحت این حس بگوید از طبیب صحت آن حس بگوید از طبیب
 صحت این حس ز معمری تن، صحت آن حس ز تخریب بدن،
 صاحبوا میں ہرگز شک شبہ نہ کرو۔ آزمانے ہی کے طریق پر چند روز کر کے دیکھ لو اسی امتحان کو
 فرماتے ہیں ۵

در بہاراں کے شود سر سبز سنگ، خاک شو تا گل بروید رنگ رنگ
 سالہا تو سنگ بودی دلخراش، آرموں را یک زمانے خاک باش
 آجکل کام کرنے کی طرف تو توجہ ہے نہیں محض میٹھے ہوئے اعتراضات گھڑا کرتے ہیں مگر جنہیں تم اعتراض
 کرتے ہو وہ تو کچھ کرتے بھی ہیں اور تم سے تو یہ بھی نہ ہو سکا کس منہ سے اعتراض کرتے ہو کسی نے
 خوب کہا ہے اور ایسوں کی حالت کا فوٹو کھینچا ہے کہتے ہیں ۵

سو دقمار عشق میں شیریں سے کو بہن، باری اگر چہ پانہ سکا سر تو کھو سکا،
 کس منہ سے اپنے آپ کو کہتا ہے عشق باز، اے روسیہ تھبے تو یہ بھی نہ ہو سکا
 مگر اسکے حصول کا طریق صرف یہی ہے کہ اپنی عقلوں کو بالائے طاق رکھ کر کسی کے اتباع میں عمل
 کر کے دیکھو معلوم ہو جائیگا کہ قابل اعتراض کون تھا۔ اسی کو مولانا فرماتے ہیں ۵
 آزمودم عقل دورانیش را بعد ازیں دیوانہ سازم خویش را،
 آجکل تو بڑی دھڑیہ ہے کہ رسوائی سے بچنے کے لئے پانچ وقت کی نماز پڑھ لی ورمضان شریف کے
 روزہ رکھ لئے اگرچہ باطنی حالت یہی ہو جیسا کہا گیا ہے ۵
 ازہ رسوں چوں گور کافر چرسل، واندروں قہر خدائے عزوجل،

یونانیوں کی حکمت کہتا ہے کہ پڑھتے رہو گے ایمان والوں کی حکمت بھی پڑھو۔ بدن کی صحت تو طبیب کے پاس
 تلاش کرو۔ اور باطن کی صحت محبوب سے حاصل کرو ظاہری صحت تو بدن کی تیاری اور فرہی سے حاصل ہوتی ہے۔ اور
 باطن کی صحت ظاہری بدن کو خراب کر دیتا ہے۔ ۱۲ عہد موسم بہار میں پتھر کب سر سبز ہوتا ہے۔ خاک بن
 جاتا کہ رنگ برنگ کے پھول کھلیں۔ برسوں سے تو دلخراش پتھر تھا۔ آزمائش کے لئے کچھ روز کے لئے خاک ہو جا ۱۲
 میں نے عقل دورانیش کو آزمانے کے بعد اپنے کو دیوانہ بنایا ہے ۱۲۔ لعلہ ظاہر میں تو کافر کی قبر کی طرح خوب
 بنے سنورے ہو۔ اور اندر قہر الہی بھرا ہوا ہے۔ ظاہری حالت تو ایسی ہے کہ بایزید پر بھی طعن کرتے ہو اور تیرے باطنی
 حالات سے بیزید کو بھی شرم آتی ہے ۱۲

از بروں طعنہ زنی بر بایزید، وز درونت ننگ میدارد بیزید
اب رہی یہ بات کہ ان تدبیر کو ان امراض کے ازالہ میں دخل کیوں ہے اور اسکی لم کیا ہے۔ یہ
سوال ہی لغو ہے اسلئے کہ ممکن ہے کہ یہ مؤثر بالکیفیت نہ ہو بلکہ اسمیں بالخاصہ یہ اثر ہو جسے مقناطیس میں
لوہے کو جذب کر لیتے کا اثر ہوتا ہے اور یہ سوال تو ایسا ہے کہ کوئی مریض طبیعے یہ سوال کرے کہ
اس تدبیر خاص کو مرض کے ازالہ میں کیا دخل میں نے ابھی جواب تفصیل بیان کی ہے اس کے عدم
استحضار سے بعض بڑے لوگوں کو شبہات پیدا ہو گئے چنانچہ ابن تیمیہ نے اللہ اللہ کر نیو بنا بر عدم
نقل بدعت کہہ دیا ہے لیکن اگر میں اس وقت ہوتا یا وہ اس زمانہ میں ہوتے تو میں ان سے عرض کرتا
اور انشاء اللہ وہ تسلیم کرتے کہ ایک شخص قرآن شریف حفظ کرتا ہے اور ایک ہی لفظ کا بار بار
اعادہ کرتا ہے مثلاً اذ السماء انفطرت کو اس طرح یاد کرتا ہے کہ اذ السماء ان اذ السماء ان کو سو
مرتبہ کہا اور فطرت فطرت کو سو مرتبہ کہا پھر ملا کر کہتا تو میں ابن تیمیہ سے پوچھتا ہوں کہ یہ جائز ہے یا
محض اسلئے کہ منقول نہیں ناجائز ہے ابن تیمیہ کے پاس سوال کے تسلیم جواز کے کوئی جواب نہ ہوتا
کیونکہ حقیقت اسکی صرف یہ ہے کہ مذکور کو حافظہ میں راسخ کرنا ہے جس بہت سے ہو اور گو وہ
بہت منقول بھی نہ ہو پس اسی طرح ذکر کا مقصود قلب میں توجہ الی اللہ کو راسخ کرنا ہے پس مقصود
کو قلب میں راسخ کرنے کو کون منع کر سکتا ہے نیز سہولت کے اثر کا ایک ورر ازہ ہے وہ یہ
کہ تجربہ سے اس طریق کا لذت بخش ہونا مشاہد ہے و الفاظ میں جس قدر لذت ہوگی اسی قدر جلد اور
سہولت سے اسکے مدلول کے ممکن ہونے میں کامیاب ہوگا لفظ اللہ کے تکرار میں بڑی لذت ہوتی ہے
تو کل شاہ صاحب کا واقعہ ہے تم کھا کر کہا کرتے تھے پنجابی زبان میں کہ ذکر کے وقت میرا منہ میٹھا
ہو جاتا ہے اور یہ بھی کہا کرتے تھے کہ ویسی ہی بات نہ سمجھنا بلکہ ایسا میٹھا ہو جاتا ہے جیسے مٹھائی کھا
لینے سے۔ ایک مولوی صاحب نے عرض کیا کہ حضرت شریعت تو مدون ہے اسکے لئے تو سو سال کے
بعد مجدد کی ضرورت ہے اور تصوف کیلئے تو بچا پس برس کے بعد ہی ضرورت پڑیگی کیونکہ مدون
ہندیاں اسلئے اسمیں تغیر جلد ہو سکتا ہے اسلئے جلدی مجدد کی ضرورت واقع ہوگی۔ فرمایا کہ اللہ کلا کلا کھ
شکر ہے کہ یہ بھی مدون ہو گیا اب صدیوں کیلئے یہ طریق زندہ ہو گیا واقعہ یہ ہے کہ طریق اصلاح مرد ہو چکا
تھا اب زمر نو زندہ ہوا ہے مگر غیر مجتہد اسکو انجام نہیں دے سکتا تھا حضرت حاجی صاحب اس

فن کے مجتہد تھے ان کے علوم سے اسکی سب ضرورت مدویں ہو گئی۔ پھر فرمایا کہ یہ جو اسرار پرکتا ہیں
 لکھ گئے ہیں ان سے زیادہ گہرے پھیلی اُن حضرات کو کیا خبر تھی کہ ایسے بد فہموں کا بھی زمانہ آنسو والا ہے
 سو واقع میں اہل سرائی کتابیں اہل اسرار کیلئے ہیں انشراح کیلئے نہیں فرمایا کہ اللہ کا شکر ہے کہ یہ فن
 بالکل صاف ہو گیا لوگوں نے ہوا بنا رکھا تھا حالانکہ آدم ہے اور اسل شاعت کے بعد خواہ تبصیر
 بھی نہ کر سکے مگر مقصود حاصل ہے کیونکہ مقصود و خالق کا ذہن میں ترجانا ہے اگر کوئی شخص اصلاح
 معہ کی دوا کھا کر بھو گیا تو بلا سے یاد نہ رہے لیکن عمر بھر کو دو وقت دس روٹیاں کھلایا کا اثر
 کر گئی بلکہ میں تو اس یاد نہ رہنے کو حق تعالیٰ کی رحمت سمجھتا ہوں اگر یہ علوم یاد رہتے تو مقصود پر
 نظر نہ رہتی جیسے نحو کی ضرورت پڑتی ہے مگر عبارت پڑھتے وقت اگر اسکا استحضار کر لیا تو عبارت
 غلط پڑنا شروع کر دیتا۔

(ملفوظات) ایک سلسلہ گفتگو میں فرمایا کہ ایک عیسائی نے لکھا تھا گورنمنٹ کو کہ سبکی بکرائی کی
 جاتی ہے خصوصاً علماء کی مگر ان صوفیوں کی کوئی نگرانی نہیں ہوتی حالانکہ یہ زیادہ نگرانی کے قابل
 ہیں کیونکہ نہ معلوم یہ چپکے چپکے کیا تعلیم کرتے ہیں وہ یہ سمجھا ہو گا کہ جہاد کی تعلیم کرتے ہونگے جس
 سے گھبراتے ہیں اس غریب کو یہی خبر نہیں کہ تعلیم کے خفیہ ہونے کی کیا مصلحت ہے۔

(ملفوظات) ایک سلسلہ گفتگو میں فرمایا کہ میں نے زمانہ نو عمری میں مامول داد علی صاحب سمرقند
 کیا کہ کیا بات ہے طریق میں علماء کو مجاہد کم کرنا پڑتا ہے فرمایا نہیں بھائی وہ جو آنکھیں سنکتے ہیں۔
 برسوں اور دھواں کھاتے ہیں اُسکو ملا کر دیکھو یہ سب مجاہد ہی تو ہے تو بے مجاہد کسی کو کچھ
 نہیں ملتا واقعی صحیح فرمایا۔

۲۵ رمضان المبارک ۱۳۵۰ھ

مجلس بعد نماز طہریوم چہار شنبہ

(ملفوظات) ایک مولوی صاحب نے عرض کیا کہ حضرت والا نے صبح کی مجلس میں فرمایا تھا کہ
 اس فن میں مجتہد کی ضرورت ہے بدون اسکے اصلاح طالبین کا کام نہیں چل سکتا تو پہلے وہ مجتہد
 ہو کر اس کام کو کرے یا کام کو شروع کرے پھر مجتہد ہو جائیگا فرمایا کہ پہلے مجتہد ہو چکے اب اسکو شروع

کرے۔ البتہ خود مجتہد ہو سکی شرط یہ ہے کہ اپنی اصلاح بالقیاض شیخ شروع کر دے کبھی اس سے اجتہاد کا درجہ بھی میسر ہو جاتا ہے لیکن شرط علت نہیں کیونکہ اس سے اجتہاد میسر ہونا ضروری نہیں۔
 (ملفوظات) ایک مولوی صاحب نے عرض کیا کہ حضرت یہ جو اجازت شیخ کی طرف سے ہوتی ہے یہ کس وقت ہوتی ہے فرمایا کہ جیسے ایک سند توجب دیکھتی ہے طالب علم کو جب پوری مہارت ہو جائے حدیث میں اور ایک توقع پر دیکھتی ہے کہ اگر آئندہ خیال رکھا اور مطالعہ کیا تو مہارت ہو جائیگی۔ اسی طرح اجازت شیخ میں دونوں طریق ہیں جہاں اکثر دوسرے طریق مستعمل ہے مگر ضروری مناسبت ہر حال میں شرط ہے۔

(ملفوظات) ایک مولوی صاحب نے عرض کیا کہ حضرت محبت اور مناسبت میں تو کوئی فرق نہیں ہوتا فرمایا کہ فرق ہے بعض کو محبت ہوتی ہے مناسبت نہیں ہوتی مناسبت مراد ہے کہ جانبین سے ایسا تعلق ہو کہ ہر بات ایک کی دوسرے کے مذاق کی موافق ہو۔

(ملفوظات) فرمایا ایک خط آیا ہے لکھا ہے کہ ایک تعویذ کی ضرورت ہے جن کا اثر ہے میں نے لکھ دیا ہے کہ میں عامل نہیں ہوں اگر چاہوں گے تو عامل کا پتہ لکھ دوں گا خود پتہ اسلئے نہیں لکھا کہ عامل کی بے قدری نہ ہو پوچھنے کے بعد بتلانے میں قدر ہوگی۔

(ملفوظات) فرمایا کہ ایک صاحب کا خط آیا ہے لکھا ہے کہ میں پانچ روپیہ بھیجنا چاہتا ہوں اور آنے کی اجازت چاہتا ہوں بلحاظہ ہو کہ ناگواری ہو یا نہ ہو دونوں کو جمع کیا ہے اصل میں ہم لوگوں کو طماع اور حرص سمجھتے ہیں یہی وجہ ہے ان حرکات کی میں بھی ایسا جواب دوں گا انشاء اللہ کہ طبیعت خوش ہو جائیگی اسی طرح ایک صاحب میں کسی مقام میں ایک سال کچھ روپیہ مدرسہ میں بھیجا میں نے وصول کر لیا غالباً دو سو روپیہ تھا اگلے سال کہتے ہیں کہ معمول کے موافق روپیہ بھیجنا ہوں اگر سال گذشتہ کی طرح اس سال بھی رسید نہ آئی تو آئندہ روپیہ بھیجنا بند کر دوں گا میں نے منی آرڈر وصول نہیں کیا انکار لکھ دیا اور لکھ دیا کہ تم آئندہ سال بند کرو گے ہم اس سال ہی بندہ کرتے ہیں رسید یہاں سے نہیں روانہ کیا جائیگی پھر فرمایا کہ رسید تو وہ بھیجے جو تحریک کرے یا مانگے یہاں پر تو محض توکل پر معاملہ ہے اگر کسی کو ہم پر اعتماد ہو بھیجے ورنہ مانگنے کوں جاتا ہے یا یہ خیال کہ پھر مدرسہ کیسے چلیگا ایسے چلیگا جیسے اب تک چل رہا ہے اور زائد سے زائد یہ ہوگا کہ نہ چلیگا

آمدنی نہ ہوگی بند گردیں گے کوئی فرض واجب تو ہے ہی نہیں اور بہت سے دین کے کام ہیں اور بہت سی دین کی خدمتیں ہیں ان میں لگ جائیں گے حساب کتاب مدد و صرف کا انتظام باقاعدہ ہے مگر دوسروں کو کیا حق ہے کہ وہ مطالبہ کریں اگر ہم پر اعتماد نہیں ہے تو یہیں اور رسید ہی سے کیا ہوتا ہے جو کھائے والے ہیں اور گڑ بڑ کرنے والے ہیں وہ حساب ہی میں خوب کھاتے اور گڑ بڑ کرتے ہیں۔ میں کہا کرتا ہوں کہ میں طامع بھی ہوں حریص بھی ہوں مگر خنکو محبت کا دعویٰ ہے انکو تو ایسا نہیں سمجھنا چاہئے اگر میں عیب دار ہوں تو انکو تو عیب دار نہ سمجھنا چاہئے۔

(ملفوظات) ایک مولوی صاحب کے سوال کے جواب میں فرمایا کہ زیادہ تر عقلی محبت ہی کی ضرورت اس میں دوام ہے ثبات ہے اختیاری ہے عجیب چیز ہے عقلی محبت اور عقلی و طبعی محبت دونوں بھی جمع ہو سکتی ہیں مگر غلبہ عقلی ہی کو ہونا چاہئے محبت طبعیہ کے غلبہ میں حدود محفوظ نہیں رہتے خواجہ صاحب نے عرض کیا کہ ایک مرتبہ حضرت نے یہ فرمایا تھا کہ طبیعت کو عقل پر غالب آنے دے اور عقل کو شریعت پر غالب آنے دے فرمایا کہ بالکل صحیح ہے ساری دنیا کے عقلاء حقیقت سے یہ خبر نہ لے سکتے تو دُوب ہی رہے ہیں اس بخیری میں انھوں نے عقل کو دین پر غالب کر دیا البتہ عقل کو طبیعت پر غالب رکھنا ضروری ہے پس ہمیشہ رہنے کی چیز تو صرف عقل ایمان ہی ہیں باقی سب پر آمد و رفت رہتی ہے۔

(ملفوظات) خواجہ صاحب نے عرض کیا کہ حضرت ایک صاحب لوہاری سے آئے ہیں بیعت کیلئے درخواست کرتے ہیں فرمایا کہ رمضان شریف میں اتنی فرصت نہیں کہ اسکے متعلق گفتگو بھی کر سکوں بعد رمضان المبارک کے آئیں میں انشاء اللہ تعالیٰ اسکے متعلق گفتگو کروں گا ان سے پوچھئے کہ سمجھ بھی گئے یا نہیں عرض کیا کہ سمجھ گئے اس پر فرمایا کہ رمضان شریف میں تو پہلی ہی بیعت رہ جائے تو غنیمت ہے اس کے ہی حقوق ادا نہیں ہوتے۔

(ملفوظات) خواجہ صاحب نے عرض کیا کہ حضرت ایک جگہ ایسا ہوا کہ سائل نے اللہ کا واسطہ دیکر دو پیسے مانگے فرمایا کہ بیوقوف تھا بیس روپیہ نہ مانگے۔

(ملفوظات) ایک سلسلہ گفتگو میں فرمایا کہ انسان اپنی تمنا کو اپنی تجویز کو بالکل فنا کر دے یہ ہے ادب اس طریق کا۔

(ملفوظ) ایک مولوی صاحب کے سوال کے جواب میں فرمایا کہ فیض شیخ سے جو کیفیت ہوتی ہے اسکو کوئی بیان میں نہیں لاسکتا۔

(ملفوظ) ایک سلسلہ گفتگو میں فرمایا کہ طرق عشق کھلا آداب۔ اگر آداب نہیں تو وہ طریق عشق ہی نہیں۔

(ملفوظ) ایک سلسلہ گفتگو میں فرمایا کہ ایک خط آیا تھا لکھا تھا کہ مجھکو بیعت کر لو اور خدمت میں حاضری کی اجازت دیدو۔ خواہ مخواہ مان نہ مان میں تیرا مہمان۔ چٹری اور دودو یعنی خود ہی اپنی مصلحتیں اور پھر دودو تجویز کر لیں ورنہ بجائے درخواست کے فرمائش کا صیغہ جیسے ایک پیر جی کی حکایت ہے ایک گاؤں میں مرید کے گھر گئے مرید نے کہا کہ پیر جی تشریف نہ لائے پکانیکا ارادہ ہے دودو سے کھاؤ گے یا گھی سے پیر جی نے کہا کہ میاں بے سوادوں کا کیا سواد اول گھی لگالیں گے اوپر سے دودھ ڈال کر کھالیں گے میں نے جواب میں لکھ دیا تھا کہ کیا بیعت ضروری چیز ہے اور کیا بدوں بیعت کے نفع نہیں ہو سکتا اور یہاں پر آنے کی غرض لکھو۔ میں اول ہی میں تمام مراحل طے کر لیتا ہوں تاکہ کوئی بات مبہم نہ رہے پھر ساری عمر پریشانی پاس نہیں آتی اسلئے کہ مقصود معلوم ہو جاتا ہے گو وقت صرف ہوتا ہے اور بعض اوقات ٹکٹ وغیرہ میں تھوڑا سا خرچ بھی ہوتا ہے اور قبل تحقیق ایک گونہ ناگواری بھی ہوتی ہے مگر وہ ناگواری ایسی ہی ہے جسکو فرماتے ہیں ۵

طفل می لرزد ز نیش احتجام مادر مشفق ازاں غم شاد کام ،

پھر اسکو برداشت کر لینے کے بعد تو یہ حالت ہوتی ہے جیسا فرماتے ہیں ۵

کوئے نومیدی مرو کا مید ہاست سوئے تاریکی مرو خورشید ہاست

(ملفوظ) پختہ گڑھی سے ایک مخلص نے کچھ پکی ہوئی اشیاء حضرت والا کی خدمت میں بطور ہدیہ ایک شخص کے ہاتھ بھیجیں حضرت والا نے اپنے خادم سلیمان سے فرمایا کہ دیکھو بڑے گھرانہ چیزوں کو ہونچا دو اور یہ کہہ دینا کہ یہ ٹی ہوئی نہیں ہیں ورنہ برتنوں میں یہ چیزیں ہیں لانے والے کے سامنے گن کر اور دکھلا کر لیجانا اور واپس لا کر پھر گنوا دینا تاکہ گڑ بڑ نہ ہو پھر حضرت والا نے دریافت فرمایا کہ

عہ بچہ انجکشن گننے سے کانپتا ہے۔ اور ماں اس تکلیف سے خوش ہے (کہ یہ تکلیف موجب صحت ہوگی) عہ ناامیدی کے کوچہ میں مت جاؤ کہ بہت زیادہ امیدیں ہیں اور تاریکی کی طرف مت جاؤ کہ بہت روشنیاں

گن یا عرض کیا جی گن لیا چار برتن ہیں مزاجاً فرمایا کہ اچھی طرح پھر دیکھ لو ورنہ کبھی تمہارا اچار بنے
 فرمایا کہ میں ایسی چیزوں میں ضرور مداخلت کرتا ہوں اور وہ اسنے کہ لوگوں کے مزاج میں تضابط نہیں
 اسنے ہر شخص پر اعتماد نہیں ہوتا۔ ایک مولوی صاحب نے عرض کیا کہ حضرت سعد بن ابی وقاص رضی
 اللہ عنہ صحابی ہیں فاتح فارس ہیں جب غلام کو کھانا پکانیکے لئے اشیاء دیتے تو سب کا وزن
 فرما کر اور گوشت کی بوٹیاں گن کر دیتے تھے ورنہ معلوم کرنے پر فرمایا کہ میں کسی مسلمان کی طرف سے
 کیوں بدگمانی کروں اسنے گن کر دیتا ہوں ورنہ یہ وسوسہ ہو سکتا ہے کہ نہ
 معلوم کس قدر کھایا اور کس قدر لایا اسپر حضرت والا نے فرمایا کہ یہ ہے مختصر تصوف اور یہ میں علوم دقیقہ
 یہ علوم تو ہر کو نصیب بھی نہیں کہنا تک ان حضرات کی نظر پہنچتی تھی کسی دقیق بات ہے یہ ہیں
 اعمال باطنہ کیوں نہ ہوں صاحب آخر صحبت کسی تھی اگر ان حضرات کے ایسے علوم نہ ہوتے تو اور
 کسے ہوتے عجیب حضرات تھے دینی حدود کی حفاظت میں اسکی بھی پرواہ نہ تھی کہ لوگ کیا کہیں گے
 لا یخافون فی اللہ لوفہ کائنم پر عمل کر کے کھلا دیا سبحان اللہ فرمایا ان ہی چیزوں کیلئے شیخ کی ضرورت
 ہے اور شیخ بھی کامل جو جامع بین الاضداد ہو علمائے اہل علم کی اصلاح کرتے ہیں اور شیخ
 کامل ظاہر اور باطن دونوں کی اصلاح کرتا ہے اور ویسے تو کتابوں میں سب ہی کچھ ہے مگر ایسا ہی جیسے
 کتابوں میں تو نسخے بھی ہیں پھر خود کیوں ہیں علاج کر لیتے جس میں ضرورت طبیب کی ہے وہی ضرورت شیخ کی ہے
 (ملاحظہ فرمائیے) فرمایا کہ ایک خط آیا ہے لکھا ہے کہ کوئی سہل علاج تجویز فرمائیں اسپر فرمایا کہ یہ تو
 طبیب کی شفقت ہے کہ وہ سہل علاج تجویز کر دے یا ایسی دوا تجویز کر دے کہ دماغ نہ ہو
 جیسے حکیم محمد مصطفیٰ صاحب نے کنین کا فرہ بدل دیا ہے لیکن اگر طبیب اسکی رعایت نہ کرے
 تو مریض کو اس فرمائش کا کیا حق ہے کہ میرے لئے ایسی ایسی دوا تجویز کرو و پھر ضروری مراحل
 تو انسان طے کر لے پہلے سے پہلے ہی حکم ہوتا ہے کہ سہل علاج تجویز کرو ان نالائقوں کے بیگاری
 ہیں ماحکومت کرتے ہیں ان خرد ماخوں کو یہ معلوم کرنا کی ضرورت ہے کہ ملائوں میں بھی سب
 دماغ میرا خراس بیودہ لکھنے سے تو خاموش ہی رہتے تو اچھا ہوتا ممکن ہے کہ اسیر کوئی یہ شبہ
 کرے (اسنے کہ آج کل عقلاء سے زمانہ پُر ہے کہ اگر نہ لکھتے اور خاموش رہتے تو اصلاح کیسے ہوتی
 سو پہلے تو یہ معلوم کر لو کہ شیخ کے ذمہ کونسی اصلاح ہے بہت سی چیزیں تو فطری ہیں مکی اصلاح کا

شیخ ذمہ دار نہیں اب یہاں پر لوگ آتے ہیں میں کسی کوتاہی یا غلطی پر مواخذہ کرتا ہوں تو کہتے ہیں کہ اصلاح ہی کی غرض سے تو حاضر ہوئے ہیں یہ گویا بڑی ذہانت کا جواب ہے میں جواب میں کہا کرتا ہوں کہ حوض کے کنارے پر پاجامہ کھول کر پاخانہ پھرنے بیٹھ جانا اور باز پرس کرنے پر کہہ دینا کہ اصلاح ہی کی غرض سے تو آئے ہیں سو اس کا کسی کے پاس کوئی جواب نہیں خوب سمجھو شیخ ان چیزوں کی اصلاح کا ذمہ دار ہے جو تمہاری سمجھ میں آئیں ورنہ ایسی موٹی باتوں کی تو اصلاح کر کے آنا چاہئے۔ پھر تعلیم سے پہلے شیخ یہ دیکھتا ہے کہ اس میں انقیاد اور طلب بھی ہے یا نہیں اور اس طریق کی حقیقت اسکے ذہن میں کیلے ہوئے ہیں یا نہیں علاج بٹے پھرتے ہیں واللہ مجھ کو تو چاہو سی کرتے ہوئے یا ایسا عنوان اختیار کرتے ہوئے جس سے چاہو سی کا شبہ بھی ہو غیرت آتی ہے اور میں سچ عرض کرتا ہوں کہ اپنی ذات کی وجہ سے نہیں بلکہ طریق کی بے وقعتی اور بے حرمتی سے غیرت آتی ہے کینخت و گانداریوں نے اس طریق کو بدنام کر دیا اور بے وقعت بنایا اب تو اللہ کا شکر ہے کہ اکثر لوگ حقیقت سے باخبر ہو گئے۔

(ملفوظ) ایک سلسلہ گفتگو میں فرمایا کہ اگر کہیں سے کھانا آتا ہے تو جن برتنوں میں کھانا آتا ہے ان میں کھانا کھانیکو علی الاطلاق جائز نہیں سمجھتا کیونکہ اس میں فقہی تفصیل ہے وہ یہ کہ ہر برتن طرح کے ایک تو ایسے کہ وہاں برتنوں کی واپسی کا اہتمام آسان ہے یعنی انکو دوسرے برتن میں ترسنا اور ایک ایسے گھر میں کہ اہتمام واپسی کا آسان نہیں یعنی انکو مسیر ہنریل وزیچنے والو کو بھی اسکا علم ہے تو جن گھروں میں بالمعنی الذکور اہتمام واپسی کا ہے انکو تو آئے ہوئے برتنوں میں کھانا جائز نہیں صرف ایک صورت مستثنیٰ ہے وہ یہ کہ برتن ہلنے میں کھانیکو لطف جاتا رہے اور جن گھروں میں بالمعنی الذکور واپسی کا اہتمام نہیں ہنریل وزیچنے والو کو علم ہے انکو جائز ہے کیونکہ دلالت اذن ہے اور یہ امور شرعیہ الحمد للہ میرے امور طبعی ہنریل و مجھ کو ان پر امید اجر کی ہے۔

(ملفوظ) ایک مولوی صاحب نے عرض کیا کہ حضرت اگر اس خیال سے کوئی شخص نماز پڑھے کہ جنت ملیگی تو اجر میں تو کوئی کمی نہ ہوگی فرمایا کہ کمی کی کیا وجہ اور میں ایک ربات بیان کرتا ہوں جو اہل اسرار کے اصول پر ہے کہ ہم نے جو اس امید پر نماز پڑھی کہ جنت ملیگی تو وہ جنت ہی نماز تو ہے تو اس شخص نے نماز سے نماز ہی کو تو طلب کیا۔

(ملفوظ) ایک سلسلہ گفتگو میں فرمایا کہ مجھ کو ثقہ راوی سے پہونچا ہے کہ حضرت مولانا محمد قاسم صاحب رحمۃ اللہ علیہ نے شاہ رفیع الدین صاحب رحمۃ اللہ علیہ کی نسبت فرمایا تھا اور غالباً ایک صاحب نے اپنی بعض تحریرات میں لکھا بھی ہے کہ وہ کمالات باطنیہ میں مولانا رشید احمد صاحب گنگوہی سے کم نہیں صرف فرق یہ ہے کہ وہ ظاہری عالم بھی ہیں یہ عالم نہیں اسی سلسلہ میں فرمایا کہ ایک مرتبہ دیوبند میں مدرسہ کا بہت بڑے پیمانہ پر جلسہ ہونے والا تھا میرا طالب علمی کا زمانہ تھا میں نے دیکھا کہ مولانا شاہ رفیع الدین صاحب نہایت اطمینان سے ٹہل رہے ہیں میں نے عرض کیا کہ حضرت آپ اس طرح پر اطمینان سے ٹہل رہے ہیں اور اتنا بڑا انتظام درپیش ہے فرمایا کہ یہ انتظام تو کون بڑی چیز ہے اگر سلطنت بھی ہمارے سپرد ہو جائے اسی طرح اطمینان سے اسکا انتظام بھی کر سکتے ہیں اسی سلسلہ میں فرمایا کہ وہی ہیں ایک مرتبہ حضرت شاہ عبدالغفر صاحب نے وعظ فرمایا انھیں ایک انگریز بھی شریک تھا بعد وعظ کے اس انگریز نے عام خطاب کی صورت میں مسلمانوں سے دریافت کیا کہ مسلمانوں کی سلطنت کیوں گئی مسلمانوں نے جواب مختلف دئے مگر اسکی تسلی نہ ہوئی پھر خود اس انگریز نے کہا کہ جو لوگ سلطنت کے اہل تھے وہ تو حجرہ نشین ہو گئے جیسے یہ شاہ صاحب ہیں ورنہ انھوں نے اسکو ہاتھ میں لیا وہ اہل نہ تھے۔

۲۶ رمضان المبارک ۱۳۵۰ھ

مجلس خاص بوقت صبح یوم پنجشنبہ

(ملفوظ) ایک سلسلہ گفتگو میں فرمایا کہ بن تیمیہ نے بعض مسائل میں بہت ہی تشدد سے کام لیا ہے جیسے توسل وغیرہ کے مسئلہ میں اسی طرح اہل ظاہر نے بھی مثلاً انھوں نے قیاس کو حرام کہا ہے اور ہم پھر بھی ان کے اقوال کی تاویل کرتے ہیں مگر وہ ہمارے اقوال کو ان کے خلاف ہوں بلا تاویل روکتے ہیں غرض ہم تو ان کی رعایت کرتے ہیں ورنہ ہماری رعایت نہیں کرتے چنانچہ ہم ترک تقلید کو مطلقاً حرام نہیں کہتے اور وہ تقلید کو علی الاطلاق حرام کہتے ہیں اس سے وہ اس درجہ میں آگئے ہیں تحبونہم ولا یحبونکم ہاں بعض قیاس کو حرام کہا جاسکتا ہے جیسا ابلیس نے کیا تھا یعنی نص کے مقابلہ میں ورنہ قیاس شرعی کو حرام کہنا تمام امت کی تضلیل ہے

کیونکہ مکہ مجتہدین کے تمام فتاویٰ کو جمع کر کے دیکھے اس میں زیادہ حصہ قیاسات اجتہادات ہی کا ہے انکو گمراہ کہنا تمام امت کو گمراہ کہنا ہے خود صحابہ کو دیکھئے زیادہ ترقی قیاس ہی پر مبنی ہیں۔ البتہ وہ قیاس نصوص پر مبنی ہے۔ آجکل تارکین تعلیم میں بھی اس رنگ کے لوگ ہیں اور بکثرت دیکھا جاتا ہے کہ ان لوگوں میں بڑی جرات ہوتی ہے بے دھڑک بدو ن سوچے سمجھے جو چاہتے ہیں فتوے دے بیٹھتے ہیں۔ خود ان کے بعض مقتداؤں کی یا وجود مٹھ کے یہ حالت ہے کہ جس وقت قلم ہاتھ میں لیکر چلتے ہیں دوسری طرف نہیں دیکھتے۔ سب عجیب بات یہ ہے کہ مخالف کے دلہ کو نقل کرتے ہیں مگر ان کا جواب تک نہیں دیتے بعض کے کو سیح النظر ہونے میں شک نہیں مگر نظر میں عمق نہیں۔ ایک طرف نے بیان کیا تھا ایک مرتبہ کہ مستحکم کی دو قسمیں ہیں ایک کدو متحر اور ایک مچھلی متحر کدو سارے دریا میں پھرتا ہے مگر اوپر اوپر اور مچھلی حق میں پہنچتی ہے تو ان لوگوں کا تبحر ایسا ہے جیسے کدو متحر کہ اوپر اوپر پھرتے ہیں اندر کی کچھ خبر نہیں۔

(ملفوظات) فرمایا کہ میں چاہتا ہوں کہ کسی کو کچھ نہ کہوں ورنہ کوئی ایسی بات ہو جس سے لطفی پیدا ہو مگر کیا کیا جائے دوسرے بالکل ہی بنفکر ہیں سب کوئی نہ کوئی واقعہ قابل تسلیم ہو جاتا ہے ایک صاحب آج صبح ہی اگر میرے پاس بیٹھ گئے میں اس وقت مشغول تھا میں اپنا کام چھوڑ کر انکی طرف متوجہ ہوا اب پوچھتا ہوں کہ جو کہنا ہو کہہ لیجئے میں تنگی نہیں کرتا کہ اس وقت فرصت نہیں پھر آنا اس لئے کہ ممکن ہے کہ کوئی ضروری اور غوری ضرورت ہو کچھ نہیں بولے آخر چند بار کے دریافت کرنے پر ایک پرچہ کا لکیر میرے آگے کر دیا اور زبان سے اب بھی کچھ نہ کہا حالانکہ آگے معلوم ہو گا کہ پرچہ ہی پیش کرنا مخالفت تھی اور تاشا یہ ہے کہ اس کے متعلق دو شخصوں سے مشورہ بھی لیا تھا انھوں نے واقعہ معلوم کر کے منع بھی کیا تھا اب بتلایئے کیا تاویل کروں و اگر یہ بات میں تاویل ہو سکتی ہے تو پھر اصلاح کیسے ہو اب سوائے اسکے اور کیا کہوں کہ میں اسے لوگوں کی خدمت سے معذور ہوں ان لوگوں میں نہ رحم نہ انصاف کچھ نہیں ایک شخص دھوکا دینا چاہتے تھے اور ابہام کے ذریعہ سے پرچہ کا جواب حاصل کرنا چاہتے تھے حالانکہ بعد میں معلوم ہوا کہ انکو پرچہ لکھنے ہی کی اجازت نہ تھی یہ بھانڈیوں بھوٹاکہ میں نے ان سے یہ سوال کیا کہ کیا تم نے مکاتبت کی اجازت حاصل کر لی ہے یہ خیال اس لئے پیدا ہوا کہ ایسے بد فہم کو مکاتبت کی کیسے اجازت دیدی گئی ہوگی جو بار بار

پوچھنے پر بھی کچھ جواب نہ دے اسپر انھوں نے سب پرچے ایک جگہ جمع کر کے مچھو دیئے اتفاق سے ان میں وہ پرچہ بھی تھا جس میں مکاتبت اور مخاطبت کی ممانعت تھی تب بات کھلی اللہ نے معلوم کرادیا خواجہ صاحب نے عرض کیا کہ پرچہ دکھلانے کا بڑا ہی اچھا دستور العمل ہے کہ جسکی وجہ سے چور پکڑا گیا فرمایا کہ جیسے انھوں نے مکاتبت کی ممانعت پر پرچہ دیا اسی طرح بعضے مخاطبت کی مخالفت پر بانی شروع کر دیتے ہیں اور یہ یوں سمجھتے ہیں کہ بدوں بولے نفع نہیں ہو سکتا ممانعت پر مخالفت کرنا کس قدر بد فہمی کی بات ہے ان لوگوں کو یہ معلوم نہیں کہ بعضا بول بول ہوتا ہے۔ جب سب کچھ کتاب ہے بسترہ بھی ناپاک کپڑے بھی ناپاک خود بھی ناپاک چار پائی ناپاک پھر اسپر یہ حالت ہے کہ لوگوں نے صرف ایک سبق سیکھ لیا ہے یعنی مچھو بد نام کرنا اور ان لوگوں کی حرکتوں کو کوئی نہیں دیکھتا ظالم کے افعال کی تو تاویلیں کیجاتی ہیں مگر مظلوم کی پروا نہیں ایک صاحب نے سوال کیا کہ حضرت اسکی کیا وجہ ہے فرمایا کہ خود طبیعت میں ظلم اور بے انصافی کا مادہ ہے۔

(ملفوظات) ایک سلسلہ گفتگو میں فرمایا کہ غیر مقلدوں کے متعلق مولوی عبدالحی صاحب لکھنوی کی رائے اول زمر تھی مگر اس منظرہ سے جو نواب صدیق حسن خالص صاحب انکا خود ہوا سخت ہو گئے تھے ورنہ بہت ہی زمر تھے بڑے صاحب کمال تھے عمر تقریباً ۳۰ یا ۴۰ سال کی ہوئی کسی نے جادو کرادیا تھا مولوی صاحب کے سر ہانے سے ایک شیشی خون کی دبی ہوئی نکلی تھی اس سے شبہ ہوتا ہے کہ کسی نے سحر کیا اسمیل انتقال ہو گیا اس تصور کی ہی عمر میں بہت کام کیا سمجھ میں نہیں آتا وقت میں بہت ہی برکت تھی مہر فن سے مناسبت تھی اور مہر فن کی خدمت کی۔

(ملفوظات) خواجہ صاحب نے عرض کیا کہ حضرت والائے تو اصلاح کے کام کو از سر نو زندہ فرمادیا مدت سے کسی نے اسکی ایسی خدمت نہ کی صدیوں سے فن تصوف مردہ ہو چکا تھا فرمایا کہ میں نے قواعد بغدادی لے لیا ہے جو سب میں چھوٹا کام ہے بڑے بڑے حضرات بڑے بڑے کام کر رہے ہیں اور میں نے سب سے چھوٹی چیز لی ہے جسکو سب چھوٹا سمجھتے ہیں فرمایا کہ لوگ بے وضو نماز پڑھنا چاہتے تھے میں وضو کر کر اکر پڑھوانا چاہتا ہوں۔

(ملفوظات) ایک مولوی صاحب کے سوال کے جواب میں فرمایا کہ جو آپ فرما رہے ہیں یہ تو بڑے لوگوں کی باتیں ہیں مجھے تو یہ سیکھا ہے کہ بھائی کچھ کرو خالی مت رہو اور جو لوگ کچھ نہ کریں وہ کم از کم

سمجھتے رہیں کہ ہم کچھ نہیں کر رہے ہیں بھی ایک جہ ہے اسپر فرمایا کہ میں نے تو اپنے جیسے کم ہمتوں کیلئے
 ڈھونڈ ڈھانڈ کر حضرت سعید ابن المسیب تابعی کا ایک قول نکالا ہے وہ فرماتے ہیں کہ غشاء کی نماز
 جماعت سے پڑھنے پر شب قدر کی فضیلت میری جاتی ہے (کذا فی مجمع الفوائد بروایت مالک) پھر
 فرمایا کہ صاحب ہم جیسے ضعیفوں کیلئے تو یہ بڑی نعمت ہے پھر قوت و ضعف کے تفاوت سے
 اعمال کی کثرت و قلت کے مناسب یہ واقعہ بیان فرمایا کہ یہ روایت سنی ہے مولوی محمد حسین صاحب
 یعنی مولوی محمد شفیع صاحب کے والد افضل روزے بہت رکھا کرتے تھے اور حضرت مولانا محمد یعقوب
 صاحب رحمۃ اللہ علیہ کے یہاں جا کر افطار کیا کرتے تھے ایک روز مولانا نے فرمایا کہ مولوی صاحب
 یہ نہ سمجھنا کہ میں روزے رکھتا ہوں اور یہ نہیں رکھتے سمجھنے بھی بہت رکھے ہیں۔

(ملفوظات) ایک مولوی صاحب کے سوال کے جواب میں فرمایا کہ یہ بالکل صحیح ہے شیخ کے ساتھ
 جس قدر عقیدت کم ہوگی اسی قدر نفع کم ہوگا۔

(ملفوظات) ایک نووارد شخص سے اُسکی غلطی پر حضرت والا نے مواخذہ فرماتے ہوئے فرمایا کہ میں نے
 صرف یہ ہی تو پوچھا تھا کہ جو میں نے اس پر چپیں لکھا ہے وہ کونسا طور ہے یا نہیں جیسے جواب
 نہ دے دے یہ کونسی ایسی باریک بات و دقیق سوال تھا جیسے آپ خاموش ہیں ورنہ اگر جواب
 دینا بھی آپ کو کسر شان معلوم ہوتا ہے یا مجھ کو قابل جواب بننے کے نہیں سمجھا جاتا تو یہاں شریف
 لانے کی ضرورت ہی کیا تھی گھر بیٹھے ہوتے کوئی بلانے تھوڑا ہی گیا تھا اسپر وہ شخص کچھ بولے
 مگر نہایت دھیمی آواز سے اسپر حضرت والا نے فرمایا کہ رے بھائی ہاتھ منہ سے ہٹاؤ ایک تو
 آواز نہیں اور اسپر ہاتھ منہ پر رکھ لیا کم از کم ایسے طریق سے بولو کہ دوسرا سن کر جواب دے سکے
 اُس شخص نے ہاتھ تو منہ سے ہٹا لیا مگر آواز میں کوئی تغیر نہ ہوا اسپر حضرت والا نے فرمایا کہ اب
 بتلائیے کہ بار بار کے کہنے پر بھی جب اثر نہیں تو کیا تاویل کروں ورنہ ایسی حرکت پر مجھ کو تغیر ہو یا
 نہ ہو آخر کوئی پتھر کا بت تو ہوں نہیں کہ جس ہی نہ ہو یہ فرما کر حضرت والا نے نہایت بلند آواز
 اور تیز لہجے میں فرمایا کہ جاؤ خبردار جو ہمارے پاس آئے ایسے بد فہموں کا یہاں کام نہیں ایسے
 بولتے ہیں جیسے کوئی نواب صاحب ہیں یا دالی ملک میں بد نصیب خود بھی پریشان ہوتے
 ہیں ورنہ مجھ کو بھی پریشان کرتے ہیں پہلے تو میں ایسے بد فہموں کو ہمیشہ کیلئے جدا کر دیتا تھا۔

زیادتی سن کا اثر ہے کہ ضروری رعایت کرتا ہوں اب جاؤ بذریعہ خط کے معاملہ طے کرنا اس وقت
 تم نے بہت ہی استہیاء ہے دل دکھایا ہے اس وقت کام نہیں ہو سکتا وہ شخص اٹھ کر چلا گیا۔ فرمایا
 کہ میں تو غائب میں بھی مصالح پر نظر رکھتا ہوں اس شخص نے سیدھی اور صاف بات کو
 کس قدر اٹھایا ہے (احول و اذقوۃ الا باللہ) اور مجھے تو ایسے بڑاؤ سے شرم آتی ہے مگر ان
 لوگوں کو قطعاً احساس نہیں میں جو کچھ کرتا ہوں سببے اور یہ کرتے ہیں بلا سبب میں نے اس
 شخص سے یہ ہی تو پوچھا تھا کہ جو کچھ میں نے اس میں لکھا ہے وہ تم کو منظور ہے یا نہیں یا بظاہر
 سے فرمائیے یہ کوئی غامض بات تھی جس کا جواب نہ دیا گیا اس حالت میں زیادتی کسی ہے۔
 تجربہ سے یہ معلوم ہوا کہ اس کا اہتمام ہی نہیں کہ دوسرے کو اپنے سے اذیت نہ پہنچے میں تو
 کہا کرتا ہوں کہ پیروں کو تو یوں سمجھتے ہیں کہ یہ بت ہیں اپنے کو فنا کر چکے انکو کسی بات کا احساس
 نہیں ہوتا چاہے کوئی ڈنڈوٹ کرے یا پانچ جوتے نکال کر گادے دونوں کے نزدیک
 یکساں ہیں اور یہ سب خرابیاں رسمی پیروں ہی کی پیدا کی ہوئی ہیں ان کو اصلاح کی طرف
 توجہ ہی نہیں ان کے یہاں تو بڑی معراج یہ ہے کہ اگر مرید ہو جاوے اور چڑھائے چڑھا جائیں
 سو اسمیں انکا تو بھلا ہو گیا مگر ناس تو ان گنجتوں کا ہوا۔ ایک مرتبہ دھاکہ جانا ہوا وہاں پر میں نے
 پاکیزوں کا علاج کیا دستگیروں کا تو علاج کرتا ہی ہوں وہ یہ کہ بنگال میں یہ معمول ہے لوگوں کا کہ دوڑے
 اور پیر پکڑے میں نے منع کیا کہ پانو پکڑنا مناسب نہیں مصاحفہ کرنا سنت ہے یہ ہی کافی ہے مگر نہ ملنے
 میں نے یہ کیا کہ جو میرے پیر پکڑتا میں اس کے پیر پکڑتا جب دو چار کے ساتھ یہ معاملہ ہوتا تب لوگوں نے
 چھوڑا میں نے کہا کہ اب آدمی نے کہنے سے باز نہیں آئے بعض لوگوں کے جب میں نے پیر پکڑے تو کہنے
 لگے اچی حضرت یہ کیا میں کہتا کہ اچی حضرت یہ کیا کہنے لگے کہ آپ تو بزرگ ہیں میں نے کہا کہ آپ کے
 پاس اسکی کیا دلیل ہے کہ میں تمکو بزرگ نہیں سمجھتا بڑے گھبرائے کہتے ہونگے کہ کوئی دیہاتی ہے۔
 (ملفوظات) ایک سلسلہ گفتگو میں فرمایا کہ بعض غیر مقلدوں میں تشدد بہت ہوتا ہے طبیعت میں
 شر ہوتا ہے اور مجھے تو الا ماشاء اللہ انکی نیت پر بھی شبہ ہے سنت سمجھ کر شاید ہی کوئی عمل کرتے
 ہوں مشکل ہی سا معلوم ہوتا ہے اسی لئے عمل کچھ ہو مگر جس نیت سے کیا جاتا ہے اس کا اثر دوسرے
 پر ضرور ہوتا ہے حاضرین میں سے ایک صاحب نے بیان کیا کہ ایک مقام پر آمین بالجہر پڑھ کر اٹھا ہوا۔

مقدمہ عدالت میں پہونچا ایک ہندو شہر کو تو الہی تحقیقات پر تعینات ہوا آدمی سمجھارتھا اس نے اپنی رپورٹ میں غیر مقلدین ہی پر فساد کا الزام ثابت کیا اور یہ لکھا کہ یہ جماعت شورش پسند اور مفسد جماعت ہے بلاوجہ ایسی بات کرتے ہیں کہ جس سے لوگوں کو اشتعال ہوا آئین بالآخر محض فساد اور شورش پیدا کرنے کے لئے کہتے ہیں اس رپورٹ پر غیر مقلدوں نے بڑا شور کیا اور یہ کہا کہ آئین بالآخر مکہ میں بھی ہوتی ہے اس ہندو کو تو الہی جوابدہ یا کہ آئین مکہ میں محض اللہ کے یاد کی غرض سے اور سنت سمجھ کر ہی جاتی ہوگی فساد کیلئے نہ ہوتی ہوگی یہاں پر محض فساد کیلئے ہوتی ہے (دوسرا واقعہ) خود فرمایا کہ ایسا ہی ایک اور واقعہ ہے ایک نو عمر طالب علم میرا شریک حجرہ بیان کرتا تھا کہ کسی ریاست میں ایک مقام پر آئین بالآخر کے معاملہ کی تحقیقات ایک انگریز نے کی وراختر میں رپورٹ کے اندر عجیب و غریب تحقیقات بیان کی گویا کہ حقیقت کا فوٹو ہی کھینچ کر رکھ دیا اس نے یہ لکھا کہ آئین کی تین قسمیں ہیں ایک آئین بالآخر جو مسلمانوں میں ایک فرقہ کا مذہب ہے اور حدیث میں وارد ہیں اور ایک آئین بالشریہ بھی مسلمانوں کے ایک فرقہ کا مذہب ہے اور یہ بھی حدیثوں سے ثابت ہے اور ایک آئین بالشریہ مذہب ہے غیر مقلدوں کا لہذا اس سے روکا جانا چاہئے۔ اسی سلسلہ میں فرمایا کہ مولوی سلیمان صاحب پھلوا ری نے ایک حکایت بیان کی تھی طریف دی ہیں کہ ایک غیر مقلد نے کسی شہر میں پہونچ کر آئین بالآخر پڑھی ایک گاؤں کا شخص بھی اسوقت نماز میں شریک تھا اس نے کہا کہ ہمارے یہاں آؤ تو تمکو مزہ چکھاویں یہ غیر مقلد صاحب اس گاؤں میں بھی پہونچے نماز میں آئین بالآخر کا کہنا تھا کہ چہار طرف سے رفع یدین شروع ہو گیا دونوں طرف جہالت تھی اوپر کی حکایت کے سلسلہ میں جن میں ایک انگریز نے تحقیقات کی تھی فرمایا کہ بعضے انگریز بھی سمجھارتھوتے ہیں چنانچہ ایک دوسری حکایت ہے کہ بھوپال میں ایک عورت کے مسلمان کر لینے پر ایک شخص پر مقدمہ چلا یا گیا حاکم باوجودیکہ مسلمان تھا مگر اس نے اغوار کے الزام میں مسلمان کو حکم سنرا کا دیا اسکا اپیل ایک انگریز حاکم کے یہاں کیا گیا اس نے عجیب بات فیصلہ میں لکھی کہ جو شخص رشاد اور اغوار میں غرق نہ کر سکا وہ قابل حکومت نہیں ایک شخص نے مذہب کو حق سمجھ کر اسکی رغبت دلا تا ہے گویا اچھی بات کی طرف دعوت دیتا ہے سو یہ تو ارشاد ہے وہ مگر مجرم نہیں اگر کوئی زیور کا قصہ ہو یا شہوانی معاملہ ہو یا جو کہ ثابت نہیں وہ اغوار ہوتا تو مسلم کو مسلمان کر دیتے

سلسلہ میں فرمایا کہ مولوی..... نے بھوپال میں ایک بھنگن کو مسلمان کر لیا مقدمہ دائر ہوا۔
حاکم نے خلوت میں بلا کر کہا کہ ثبوت تو کوئی ہے نہیں تم انکار کر دینا کہ میں نے مسلمان نہیں کیا
انھوں نے کہا جو مناسب ہو گا جواب دو نگا جب باضابطہ بیان لیا گیا تو انھوں نے کہا کہ مسلمان
تو وہ خود ہوئی اُسکی درخواست پر میں نے اظہار اسلام کا طریقہ بتلادیا اور یہ کوئی جرم نہیں حاکم نے
کہا مسلمان کرنا قانوناً اس طریقہ اظہار کو کہتے ہیں انھوں نے کہا میں اسے مہل قانون ہی کو نہیں مانتا
حاکم حیران ہوا اور وزیر ریاست سے پوچھا کہ کیا کیا جاوے انھوں نے جواب لکھا کہ جو شخص قانون
کی زد میں آوے اُسکو زبردستی کیوں لائے ہو مقدمہ خارج ہو گیا اسپر فرمایا کہ ہانت بھی خدا
کی ایک عجیب نعمت ہے۔

(ملفوظات) ایک سلسلہ گفتگو میں ایک مولوی صاحب کے سوال کا جواب دیتے ہوئے حضرت والا نے
فرمایا کہ میرے پاس نہ حشم ہے نہ خرم ہے نہ علم ہے نہ فضل ہے نہ کمال ہے نہ جمال ہے (اور بطور
مزاح کے تسم فرماتے ہوئے فرمایا کہ ہاں جلال ہے مگر جلال بھی وہ جو صلال ہے حدود سے گذر کر
نہیں) ہاں محض ایک خدا کا فضل ہے۔ ایک مرتبہ حضرت مولانا محمد یعقوب صاحب رحمہ اللہ نے
ایک جماعت کی معیت میں فرمایا تھا کہ تم جہاں جاؤ گے تم ہی تم ہو گے اسوقت کچھ ایسے وثوق اور
دل سے فرمایا تھا کہ یہ احتمال ہی نہ ہوتا تھا کہ مولانا کو اس میں کچھ شبہ ہے یہ سب اسی دعا کی برکت ہے در
میں بیانا کارہ ہوں کہ کبھی کوئی کام ہی نہیں کیا ادنیٰ بات یہ ہے کہ جتنا علم پڑھا گیا نفس اتنی ہی
سہولت ڈھونڈتا گیا پسے پڑھا تھا نیتہ المصلیٰ میں یہ دیکھ کر مستحب کے نہ پڑھنے پر کوئی مواخذہ نہیں
وہ بھی چھوٹ گئیں میرے ایک خواب کی تعبیر میں ایک بزرگ نے فرمایا تھا کہ تمہاری روح اور نفس بلا
مشقت ہی روشن ہو جائینگے۔ اب اُسکے وقوع کا انتظار ہے کہ وہ نور کی ہو گا خواجہ صاحب نے عرض
کیا کہ بہت سوں کو منور فرمادیا تو نور کے حصول میں کیا شبہ ہے فرمایا کہ کیا اندھا مشعل ہی نہیں ہوتا۔

(ملفوظات) ایک مولوی صاحب کے سوال کے جواب میں فرمایا کہ اس دینی تعلق میں دونوں کا فائدہ
ہے اگر مرید گڑبڑ میں پھنس گیا تو پیر مدد کرے گا اور اگر پیر پھنس گیا تو مرید مدد کرے گا ہمارے حضرت حاجی
صاحب رحمۃ اللہ علیہ اس تعلق کی مصلحت میں فرمایا کرتے تھے کہ اگر پیر مرحوم ہو گا تو مرید کو جنت میں
لیجا لے گا اور اگر مرید مرحوم ہو گا تو پیر کو جنت میں لیجا لے گا اور مغضوب میں یہ احتمال نہیں کہ وہ مرحوم کو

پہچان کیا کیونکہ سبقت رحمتی علی غضبی۔ مولوی صاحب نے فرمایا کہ حضرت اس بنا پر تو لوگوں کو بیعت خوب کرنا چاہئے فرمایا کہ اس رسمی بیعت سے کیا ہوتا ہے یہ برکات روح بیعت کی ہیں جسکی حقیقت اتباع ہے یہ التزام اتباع بڑی چیز ہے بڑی دولت ہے بڑی نعمت ہے اور اپنی نسبت فرمایا کہ حضرت ایسے شخص کا کیا مرید ہو جسے یہ بھی نہ معلوم ہو کہ شخص مجھے مرید ہے کتر ایسا ہوتا ہے کہ مجھے بیعت ہوتے ہیں میں سمجھتا ہوں کہ کسی اور سے ہیں اور میں دوسروں سے ہوتے ہیں مجھے بیعت کا تعلق نہیں ہوتا مگر میں سمجھتا ہوں کہ مجھے ہیں مجھ کو یاد ہی نہیں رہتا مگر یہ مضر نہیں اصل اس طریق میں مناسبت اور تعلق ہے۔ ایک مولوی صاحب نے عرض کیا کہ حضرت آجکل تو پیروں کے یہاں قلعہ رتبہ اور دفتر ہیں تبسم فرما کر فرمایا کہ جی ہاں کہیں وہ دفتر عیسیٰ ہوتا ہے اور کہیں یحییٰ ہوتا ہے اسی سلسلہ میں فرمایا کہ ان جاہل پیروں کی عجیب حالت ہے یہی میں ایک پیر نے اپنی مریدنی سے کہا کہ سامنے آؤ اسکو کچھ تامل ہوا تو فرمایا کہ اگر تم سامنے نہ آؤ گی تو میں میدان محشر میں پہچانو نگا کس طرح ایک صاحب نے وہاں ہی جواب دیا کہ میدان محشر میں تو لوگ شگے ہو گئے لہذا شگے کر کے دیکھنا چاہئے کبھی یہاں پر کپڑے پہنے دیکھو وہاں شگے ہو نیکی ہیئت میں نہ پہچان سکو اسی طرح تم بھی شگے ہو کر اپنے کو دکھلاؤ کبھی وہ کپڑوں میں دیکھو وہاں ننگا نہ پہچان سکے کیا وہاں ہر خرافات استغفر اللہ۔ وہاں تو معرفت تعلقات روحانی سے ہو گی اس حسی اور بے پردہ دیکھنے دکھلانے سے وہاں کی معرفت کو کیا تعلق وہ عالم ہی دوسرا ہے۔

۲۶ رمضان المبارک ۱۳۵۰ھ

مجلس بعد نماز ظہر یوم پنجشنبہ

(ملفوظات) ایک صاحب نے اپنی غلطی کی معذرت چاہی کہ حضرت کو میری وجہ تکلیف پہنچی اور حضرت مجھ سے راض ہو گئے۔ فرمایا کیوں راض کیا کیوں یہ چیز بات پوچھی تھی صرف یہی تو پوچھا تھا کہ جو کچھ اس خط میں لکھا ہے یہ کچھ منظور ہے اتنی موٹی بات کا آپ جواب دیکھ لیں اور نہ سمجھ سکے یوں تو معاف ہے مگر آدمی کو سمجھ سے کام لینا چاہئے اور کام میں لگنا چاہئے فضولیات میں پڑنے سے آدمی کا فہم بھی مسخ ہو جاتا ہے اور ضروری کاموں سے رہجاتا ہے۔

(ملفوظ) ایک صاحب نے عرض کیا کہ حضرت جن صاحب سے صبح غلطی ہو گئی تھی وہ میرے واسطے سے معافی کی درخواست کرتے ہیں فرمایا کہ جناب انکا تصور معاف ہونا ذرا مشکل ہے وہ تو بہت ہی بد فہم واقع ہوئے ہیں و واقع میں معاف ہونا کچھ مشکل بھی نہیں جب انکو کام میں لگا ہوا دیکھو گا آپ ہی خوش ہو جاؤ نگاہ میری طبیعت تو اس قسم کی واقع ہوئی ہے کہ کسی کو راہ پر لگے ہوئے دیکھتا ہوں جی خوش ہو جاتا اور بے راہی پر دیکھ کر رنج ہوتا ہے ان سے کہہ دیجئے کہ وہ کام میں لگیں خوشی ناخوشی کا بعد میں فیصلہ ہوتا رہے گا۔ میں اپنی غرض سے تھوڑا ہی مواخذہ یا روک ٹوک کرتا ہوں ان ہی لوگوں کی مصلحت سے ایسا کرتا ہوں کہ ان میں آدمیت پیدا ہو۔

(ملفوظ) ایک صاحب نے عرض کیا کہ حضرت مولوی صاحب بہت ہی پریشان ہیں مجھے فرماتے تھے کہ میں نے حضرت سے یہ عرض کیا تھا کہ توجہ وغیرہ کا جو زرگوں میں معمول ہے وہ ہم جیسے ضعیفہ کیلئے بہت ہی مناسب ہے حضرت نے اس پر یہ فرمایا کہ اگر آپ کی رائے میں یہ ایسی ناخوش چیز ہے اور مجھ میں یہ قوت نہیں تو کسی اور جگہ سے حاصل کریں اب مولوی صاحب میرے ذریعہ معافی کے خواستگار ہیں و یہ عرض کرتے ہیں کہ مجھے ہی غلطی ہوئی میں نے ایسی بات حضرت سے کیوں عرض کی فرمایا اپنے ہی گولی ماری ہے آپ ہی نکالیں میری طرف سے کہہ دیجئے گا کہ مجھ پر ذرا براؤں کے اس کہنے سے گرائی نہیں ہوئی انکو مطمئن فرما دیجئے گا کہ اس کا قلب میں وسوسہ بھی نہیں لائیں کہ مجھ پر کوئی خلاف کا اثر ہوا تو بہ تو بہ مگر جب ان پر اس کا اس قدر اثر ہے تو انکو ایسی بات کہنی ہی نہیں چاہئے تھی اور جب کہی گئی تو جو میرے ذہن میں جواب یا عرض کر دیا مجھے مصلح پرستی تو آتی نہیں بلکہ مصلح کے متعلق تو میرا یہ مذہب ہے کہ جس قدر ان کو پسند جائے ہند یا فریاد ہوگی میں نے تو اسلئے یہ عرض کر دیا تھا کہ حضرت حاجی صاحب رحمۃ اللہ علیہ فرمایا کرتے تھے کہ بہانی جو کچھ میرے پاس دوستوں کے سامنے پیش کر دیتا ہوں اگر کسی کو اس سے زائد کی ضرورت اور طلب ہو تو کہیں اور سے حاصل کر لیا جائے میں پنا بندہ نہیں بنانا ہوں خدا کا بندہ بنانا ہوں اگر کوئی چیز یہاں سے حاصل نہ ہو کہیں اور سے ہی کام ہونا چاہئے حضرت یہ فرمایا کرتے تھے اس ہی قبیل سے میں نے عرض کر دیا تھا میرے یہاں تو اس قسم کی باتیں ہیں ہی نہیں پتہ تو معلوم ہے یہ بھی کہہ دیجئے گا کہ آئندہ ایسی بات سے احتیاط رکھیں اور میرا مسلک تو کھلا ہے اس میں نہ بہام ہے نہ اخفا اس پر اگر کوئی طلب کرے میں خدمت کرنے کو تیار ہوں۔

(ملفوظات مولوی..... صاحب نے عرض کیا کہ حضرت میں حضرت مولانا گنگوہی رحمۃ اللہ علیہ کے یہاں حاضر ہوتا تھا وہاں پر جو بات معلوم ہوتی تھی اب حضرت کے یہاں وہ بات سیر ہے فرمایا کہ یہ آپ کا حسن ظن ہے ورنہ چراغِ مردہ کجا نور آفتاب کجا۔

(ملفوظات مولوی..... صاحب نے عرض کیا کہ اکی مرتبہ حضرت کے یہاں آکر اس قدر اطمینان ہوا ہے میں بیان نہیں کر سکتا بہت شبہات کا ازالہ ہو گیا اور بیت سے انکار سے نجات ہوئی حق تعالیٰ حضرت کو جزائے خیر عطا فرمائیں وہ باتیں معلوم ہوئیں جو سوچنے سے بھی قیامت تک سمجھ میں آئیں فرمایا کہ میری کیا معلومات اور کیا تحقیقات آپ خود اللہ کے فضل سے عالم میں مفسرینِ مدت میں فقیہ ہیں مناظرینِ مجلس تو کتابیں تک دستخط نہیں رہیں اور میں سچ عرض کرتا ہوں کہ میں تو خادم ہوں و خادم ہی بن کر رہنے کو جی چاہتا ہے اور اپنے جو کچھ فرمایا یہ سب آپ کی محبت کا اقتضا ہے۔

(ملفوظات ایک سلسلہ گفتگو میں فرمایا کہ حق میں اطمینان ہی اطمینان ہے اہل باطل اس دولتِ قیامت تک کیلئے محروم ہیں یہ تو اللہ نے حق ہی میں خاصیت رکھی ہے کہ اس سے اطمینان اور سکون حاصل ہو جاتا ہے (ملفوظات) ایک مولوی صاحب کے سوال کے جواب میں فرمایا کہ حزن خود ایک نعمت ہے حزن سے جس قدر جلد سلوک کے مراتب طے ہوتے ہیں اتنی جلد دوسرے مجاہدے نہیں ہوتے یہ دو چیزیں بڑی ہی زبردست نعمت ہیں ایک فکر دیں اور ایک حزن۔ اور اسی طرح اس راہ میں چیزیں سخت بآہ زدن ہیں اسکی تحقیق صوفیہ نے تصریح کی ہے یعنی نامحرم عورتوں و امارت کے ساتھ اختلاط۔ حتیٰ کہ نرم گفتگو نامحرم عورت کے ساتھ کرنا بھی رہ زن ہے ستم قاتل ہے باطن کو برباد کر دیتے والی چیز ہے۔

(ملفوظات) ایک مولوی صاحب نے عرض کیا کہ حضرت اکثر گہروں میں رواج ہے کہ رشتہ دار عورتیں نہیں کرتیں۔ فرمایا کہ اس طرف کے قصبات میں بکثرت یہی رواج ہے اکثر تہ کا واقعہ ہے اسوقت میری عمر تھوڑی ہی تھی میں نے اپنی پھوپھی صاحبہ سے عرض کیا کہ اپنی لڑکیوں کو مجھے پردہ کراؤ میرے سامنے نہ آیا کریں اس میرے کہنے پر پھوپھی صاحبہ خفا ہو گئیں۔ اور فرمایا کہ یا کہیں کا مولوی قوی۔ اس پر خواجہ صاحب نے عرض کیا کہ حضرت کو مولوی قوی کہا فرمایا کہ اول تو میرا اسوقت بچپن تھا اون بچپن بھی نہ ہوتا تب بھی انکو حق تھا وہ جو چاہیں کہہ سکتی تھیں میں نے بھی تیری سے جواب دیا جیسے وہ زیادہ بڑی اس واقعہ کی خبر والد صاحب کو ہوئی مجھ کو بلا کر فرمایا کہ تم کو معلوم ہے کہ یہ میری بہن ہے جو مرتبہ

میرا ہے تمہارے اعتبار سے وہی ان کا ہے ان سے معافی چاہو اور ہاتھ جوڑ کر معافی چاہو۔ جناب میں نے ہاتھ جوڑ کر معافی چاہی۔ پھر بھی صاحبہ محبت کی وجہ سے کھڑی ہو گئیں اور سینے سے لگا لیا اور بہت روئیں مگر پردہ لکھو کا قلم رہا۔ اس میں کامیابی ہوئی اس میں انھوں نے خدا کے فضل سے فراحت نہیں کی تو یہ امر نو اکثر خاندان والوں کو بہت ہی ناگوار ہوتا ہے پھر اسکے بہت عرصہ کے بعد ان لڑکیوں نے مجھے اجازت چاہی سامنے آنیکی میری عمر بھی زیادہ ہو گئی تھی اور وہ بھی بڑی عمر کی ہو گئیں تھیں انھوں نے یہ کہا کہ اور ہمارا کون سا اور اب تو عمر بھی زائد ہو گئی اس وقت میں نے سامنے آنیکی حدود شرعیہ کے اندر اجازت دیدی تھی اگر انسان مضبوط ہو اور مصالح کو سل پر پیس دے اور کسی کے راضی یا ناراض ہونے کا خیال نہ کرے سب کچھ ہو سکتا ہے اور سب کچھ کر سکتا ہے۔ اور حضرت راضی یا ناراض ہونیکا خیال تو بندہ کو خدا کیساتھ رکھنا چاہئے۔ دنیا کو کہاں تک راضی رکھ سکتا ہے۔

(ملفوظ ۹۵) فرمایا کہ ایک صاحب مجھے فرماتے تھے کہ پردہ کے اندر بھی تو خرابیاں ہوتی ہیں میں نے کہا کہ پردہ کے اندر تو قیامت تک بھی خرابی نہیں ہو سکتی آپکے ذہن میں پردہ کے معنی ہی غلط ہیں۔ آپ صرف چہرہ دیواری کے اندر بیٹھ جائیکو پردہ سمجھتے ہیں گو سامنے ہی آیا کرے پس پردہ کا مفہوم ہی آپکے ذہن میں غلط ہے جب ابتداء خرابی کی ہوگی بے پردگی ہی سے ہوگی پردہ کے ساتھ منکرات جمع ہو ہی نہیں سکتے وہ صاحب سمجھ گئے پھر کچھ نہیں بولے مولوی..... صاحب نے عرض کیا کہ حضرت نے صیح فرمایا کہ بے پردگی ہی سے خرابی ہوگی کیونکہ بے پردگی سے سامنا ہوگا اس میں فتنہ ہو ہی گا۔ فرمایا کہ جی ہاں اور پردہ میں جب بعد ہوگا مسفد ہو ہی نہیں سکتا۔ اس بارہ میں لوگوں میں احتیاط بالکل نہیں معمولی بات خیال کرتے ہیں حالانکہ بہت بڑی خطرناک بات ہے دنیا کے اعتبار سے بھی اور دین کے اعتبار سے بھی ہزار ہا واقعات مشاہد ہیں۔

(ملفوظ ۹۶) مولوی..... صاحب نے عرض کیا کہ حضرت ایک طالب علم بنگالی میرے ساتھ ہے وہ یہ کہتا ہے کہ تھانہ بھون میں کر معلوم ہوا کہ تھانہ بھون ہی میں سلام ہے اور یہ کہتا ہے کہ میرا جی تو یہ چاہتا ہے کہ سب کچھ چھوڑ چھاڑ کر تھانہ بھون آکر رہوں۔ فرمایا اسکی ضرورت نہیں کہ تھانہ بھون میں آکر رہا جائے بلکہ زیادہ فضیلت یہ ہے کہ دارالحریم میں رہے اور مسلمان ہے عرض کیا کہ میں تو اسکی اس بات سے بڑا جی خوش ہوا یہ اسکی سمجھ کی بات ہے کہ اُسے محسوس کیا اور نہ حضرت اکثر بنگالی جو اس طرف آکر رہا اس میں پڑھتے ہیں یہ لوگ وطن واپس جا کر وہاں کارنگ دیکھ کر اپنے مصالح اور اغراض کی

بنا پران ہی جیسا برتاؤ شروع کر دیتے ہیں نئے علم سے لوگوں کو کوئی نفع نہیں ہوتا فرمایا کہ اسکا سبب خاص یہ کہ جس قدر علوم ظاہری کے حاصل کرنے میں وقت صرف کرتے ہیں اسکا دسواں حصہ بھی گراہی اصلاح باطن اور تربیت میں صرف کریں تو کارآمد ہوں بدون تربیت اور اصلاح کے کچھ نہیں ہو سکتا۔
 (ملفوظ) فرمایا کہ دی زاہد بن سکتا ہے شیخ بن سکتا ہے مگر انسان بننا مشکل ہے کسی نے کہا ہے ۵
 زاہد شری و شیخ شری دانشمند این جملہ شری و لے مسلمان نہ شری
 میں نے اسکو بدل دیا ہے ۵

زاہد شری و شیخ شری دانشمند این جملہ شری و لیکن انسان نہ شری
 سب کچھ ہو جاتا ہے لیکن انسان ہونا مشکل ہے۔
 (ملفوظ) فرمایا کہ ایک صاحب خط آیا ہے دنیا کے کام کی واسطے وظیفہ دریافت کیا ہے میں نے لکھ دیا کہ دعا سے بڑھ کر کوئی وظیفہ نہیں پھر فرمایا کہ عملیات میں ایک شان دعویٰ کی ہوتی ہے اور دعا میں احتیاج اور نیاز مندی کی شان ہوتی ہے کہ حق تعالیٰ چاہیں گے تو کام ہو جائیگا عملیات میں یہ نیاز و افتقار نہیں ہوتا بلکہ سپر نظر رہتی ہے کہ جو ہم پڑھ رہے ہیں اسکا خاصہ ہے کہ یہ کام ہو ہی جائے گا مگر باوجود اسکے دعا کو لوگوں بالکل چھوڑ ہی دیا عملیات کے پیچھے پڑ گئے ہیں کہا کرتا ہوں دعا کرو اللہ تعالیٰ سے کیوں سختی ہو گئے ایک وریات بھی یاد رکھنے کے قابل ہے اسکی طرف لوگوں کی نظر بہت ہی کم جاتی ہے وہ یہ کہ اوراد و وظائف دنیا کے کام کی واسطے پڑھو گے تو اس پر اجر نہ ہو گا اور دعا اگر دنیا کی واسطے بھی ہوگی وہ بھی عبادت ہوگی اور اجر ملے گا۔
 (ملفوظ) ایک سلسلہ گفتگو میں فرمایا کہ جب میں کسی پر بغض و اصلاح مواخذہ کرتا ہوں یا کچھ کہتا ہوں تو لہجہ کو سخت ہوتا ہے مگر دل نرم ہوتا ہے مولوی..... صاحب نے عرض کیا کہ حضرت اسکا تو کوئی حرج نہیں کہ حضرت کا لہجہ تیز ہو جائے یا سخت ہو جائے حتیٰ کہ حضرت اگر بار بھی پس تب بھی گوارا ہے مگر یہ جو اخراج ہے یہ بڑی سخت چیز ہے اور ناقابل برداشت ہے تبسم خرا کر فرمایا کہ حضرت اصل ثمرات و زینات تو اخراج کے بعد ہی ہوتے ہیں اگر اخراج نہ ہوتا تو دنیا میں کوئی نتیجہ ہی نہ نکلتا۔

(ملفوظ) فرمایا کہ میں جو نئے آئیوالوں کے ساتھ شرط لگاتا ہوں کہ تھوڑے دنوں پہا نہ خاموش رہو نہ مکاتبت کرو نہ مخاطبت اسکا راز یہ ہے کہ پہلے مناسبت پیدا کرو جسکو لوگ ماننا سمجھتے ہیں حالانکہ ماننا نہیں ہے بلکہ جانا ہے۔ جانے کو ماننا سمجھیں اسکا میرے پاس کوئی علاج نہیں۔

(ملفوظات) ایک سلسلہ گفتگو میں فرمایا کہ لوگ مجھ کو بدنام کرتے ہیں اور سخت مشہور کرتے ہیں یہی بتلایے کہ صبح آپ بچھڑے تھے کہ میں نے ایسی کوئی پارک بات پوچھی تھی جس کا وہ صاحب جواب دیکے دو لفظوں میں جواب تھا۔ نعم۔ یا لا۔ چھٹی ہوئی اب اتنی سی بات کا بھی جواب ملے تو مزاج میں تغیر نہ ہوتا اور کیا ہو۔ مولوی..... صاحب نے عرض کیا و اتنی حضرت سچ فرما رہے ہیں یہ صاحب بریلی سے اسی وجہ سے آئے پہلے خط و کتابت ہو چکی طریقہ معلوم ہو گیا اور اسی طریقہ پر بات پوچھی مگر نہ کہہ سکے سوائے رعب کے اور کیا چیز مانع ہو سکتی ہے بطور مزاح کے فرمایا بریلی سے آئے یہ ریل آئے کہ جلد منزل مقصود پر پہنچ جاؤں اور یہاں پر اگر یہ گڑبڑ کی کہ معاملہ کی بات پوچھی جاتی ہے بولتے ہی نہیں مولوی صاحب نے عرض کیا کہ حضرت میں تو سوچا کرتا ہوں کہ اگر مواخذہ ہم لوگوں سے بھی ہوتا تو جواب دیکیں فرمایا کہ مواخذہ اور مطالبہ تو بعد میں ہوتا ہے پہلے تو سیدھی بات پوچھی جاتی ہے جب ٹیڑھا جواب ملتا ہے اس وقت میرا لہجہ بدل جاتا ہے عرض کیا کہ حضرت حقیقت یہ ہے کہ حضرت نے جو کچھ فرمایا بالکل صحیح ہے اس کا جواب کچھ نہیں لیکن یہ سب ہمارا بولنا اسی وقت تک کہ جب تک حضرت محبت اور شفقت کے کام فرماتے رہتے ہیں ورنہ ضابطہ سے اگر حضرت مواخذہ فرمائیں تو ہوش گم ہو جائیں اور کوئی جواب نہ پڑے اس لئے کہ جب حضرت دوسروں سے مواخذہ فرماتے ہیں تو ان سوالوں کا جواب میں خود سوچتا ہوں اس نیت سے کہ اگر مجھ سے یہی مواخذہ ہو تو میں کیا جواب عرض کروں مگر کچھ سمجھ میں نہیں آتا۔ فرمایا اسی حضرت آپ تو کبھی اس کا وسوسہ بھی قلب میں لائے گا میں تو خادم ہوں حضرت والا کے اس فرمانے پر ان مولوی صاحب کا آنکھوں میں آنسو بھرا آئے اور نہایت عاجزانہ لہجہ میں عرض کیا کہ حضرت ہم کیا چیز ہیں ہم تو حضرت کے خادمان خادم اور غلامان غلام ہیں اور یہ سب حضرت کی بزرگانہ شفقت ہی شفقت ہے۔

(ملفوظات) فرمایا کہ میں مجبور ہوں طرق اصلاح کے استعمال میں۔ اسکی مثال یوں سمجھئے کہ قرأت فی الصلوٰۃ کا لہجہ الگ ہوتا ہے اور تبلیغ تکبیر کا الگ امام قرأت پڑھتا ہے نہایت نرم لہجہ میں اور تبلیغ کہتا ہے بلند آواز سے اللہ اکبر تو اسپر کوئی کہے کہ شخص بہت ہی سخت مزاج ہے اتنی زور سے بولا باوجود اسکے کہ وہ زور سے بھی بولا اور لہجہ بھی سخت ہے لیکن ظاہر ہے کہ وہ سکو کوئی سخت کہے گا کہ ضرورت ہے اسی طرح تادیب کا لہجہ معمولی کلام سے الگ ہوتا ہے جسکی ضرورت ہے اور وہ ضرورت یہ کہ اگر نرمی سے کہا جائے تو وہ تادیب ہی نہ رہے گی جیسے مکبر نرمی کا لہجہ اختیار کرے تو بہت سے مقتدی رکوا

ہی سے رجائیں۔ اتنا دیب کا مضمون ہاتھ جوڑ کر تھوڑا ہی کہا جاتا ہے وہ تو کہنے ہی کے طریق پر کہا جاتا ہے میں ایک اور مثال عرض کرتا ہوں بادشاہ کا پاسبان دربار میں بادشاہ کے سامنے بول بھی نہیں سکتا اور بول ہی کیا سکتا پیارے کا وجود ہی کیلئے ہے مگر سو وقت شب آتی ہے اس وقت اسکی آواز سننے کس طرح نکلتی ہے ایک فحہ کو تو محل میں بادشاہ بھی چونک اٹھے اسلئے کہ اُسپر وہ مامور ہے اسکا فرض منصبی ہے بلکہ جسقدر بادشاہ سے قرب ہو گا اُسی قدر اُسکی آواز بلند ہوگی اور زور سے پکارے گا تاکہ بادشاہ خوش ہو کہ اپنے فرض منصبی کو خوب ادا کر رہا ہے اگر اسوقت وہ نرم و پست لہجہ اختیار کرے گا مجرم ہو گا۔

(ملفوظ) فرمایا کہ میں بقیہ عرض کرتا ہوں کہ عین مواضع اور تادیب کی وقت بھی یہ اعتقاد قلب میں مستحضر ہونا ہے کہ شاید عند اللہ یہ مجھ سے زیادہ مقبول ہو اور یہ دونوں چیزیں یعنی تادیب اور مستحضر ہونا ایک وقت میں جمع بھی ہو سکتی ہیں میں اسکی ایک مثال عرض کیا کرتا ہوں وہ یہ کہ مثلاً شہزادے سے کوئی جرم ہو بادشاہ نے بھنگی کو حکم دیا کہ شہزادے کے بید لگاؤ وہ لگائے گا ضرور کیونکہ بادشاہ کا حکم ہے اگر نہ لگا دیا تو اُسکے لگنے کا خوف ہے مگر عین بید لگانے کی وقت بھی شہزادے سے اپنے کو افضل نہ سمجھے گا بلکہ اسوقت بھی اُسکو بھی مستحضر ہو گا کہ شہزادہ شہزادہ ہی ہے اور میں بھنگی چہ نسبت خاک را بعالم پاک جس سے کیسکو سزا دلوائی جائے یا سیاست کرائی جائے وہ اُس سزا یا ب کو اگر حقیر سمجھے یا اپنے کو افضل سمجھا اُسکو کوئی حق نہیں ہاں یہ ضرور ہے کہ ہو قوف کی بات پر ہو قوف ضرور سمجھے گا یہ نہیں ہو سکتا کہ کوئی شخص کام تو کرے ہو قوفی کا اور سمجھا جائے عقلمند مگر اسوقت یہ بھی سمجھنا ضروری ہے کہ ممکن ہے کہ اس کی ہو قوفی کسی عارض سے خدا کے نزدیک پسند نہ ہو اور تری عقلمندی کسی عارض سے پسند نہ ہو۔ میں تادیب کے یہ چاہتا ہوں کہ اس میں خدا کی محبت اور خشیت اور تواضع پیدا ہو جائے۔

(ملفوظ) فرمایا کہ کوئی کیا باز کر سکتا ہے حضرت شیخ آدم رحمۃ اللہ علیہ بہت بڑے بزرگ شاہجہاں بادشاہ کے زمانہ میں تھے یہ عالم بھی ہر ایک شخص مرید ہونے آیا جسکی وضع خلاف شریعت تھی آپس پر ناراض ہوئے اور کہا کہ اس وضع پر مرید ہوتے تھے نہیں آتی وہ چلا گیا فوراً الہام ہوا کہ اُسکو بلاؤ ورنہ تمہاری خیر نہیں اگر اُسکی حالت خلاف شرع تھی اُسکو تعلیم کر دیتے انکار چہ معنی اپنے کسی دوسرے مرید کو بلانے بھیجا وہ بھی بگڑ چکا تھا کہا جاؤ ہم نہیں آتے کیا دنیا میں یہی ایک شیخ رہے ہر ایک کوئی نہیں ہاں کسی اور سے تعلق کر لینے مرید نے اگر واقعہ بیان کیا فرمایا اچھا پھر جاؤ اور اُسکے کان میں ایک مرتبہ اللہ کہہ دو دیکھیں

کیسے نہیں آئے گا حضرت شیخ نے یس ناز کی بنا پر کہا جو عین حالت غماں میں انکو حاصل تھا بس
اُس مرید کا جا کر ایک مرتبہ اللہ کان میں کہنا تھا کہ دہرے زمین پر پہوش ہو کر گرا اور جب ہوش
آیا کہتا تھا کہ خدا کے لئے شیخ کے پاس پہونچاؤ غرض حاضر ہوا اور سبقت ہو گیا اس واقعہ میں دہر
شیخ کو چشم نمائی کر دی گئی اُدھر اس طالب کی گوشمالی ہو گئی اور دونوں کو جوڑ دیا گیا۔ پھر فرمایا کہ
حق تعالیٰ کا بڑا دربار ہے وہاں لرزاں اور ترساں ہی رہنا چاہئے نہ معلوم کسکے ساتھ کیا معاملہ ہو
کسیکو کیا خبر وہاں کی کرسی کسی کے نام زد نہیں کہ اپنی اپنی پرستش کا چاہیو اور قطع نظر اس سے
بیٹھ جانے کے بعد بھی بدل سکتے ہیں ہر وقت اختیار ہے قدرت ہے قوت ہے خدا معلوم کسکو کہاں
بٹھادیں اور کسکو کہاں کوئی وسیع رائے کا دربار تو ہے نہیں جو خود بھی ضابطہ کا محکوم ہے کہ کرسیوں
پر درباریوں کا نام کندہ ہے جس سے وہ بدلی ہی نہیں جاسکتیں

(ملفوظ) فرمایا کہ حیدر آباد کن سے ایک صاحب نے رومال بطور ہدیہ بھیجا ہے میں نے لکھ دیا ہے کہ قبول کرنا ہوں اور
بیحد مسرت ہوئی لیکن اگر ہدیہ روانہ کر نیسے قبل دریافت کر لیا جائے تو زیادہ بہتر ہے اس پر فرمایا کہ بعض چیزیں
ایسی آتی ہیں کہ میرے یہاں انکا کوئی مصرف ہی نہیں ہوتا ایک مولوی صاحب نے عرض کیا کہ حضرت جو فرماتے
ہیں کہ پہلے دریافت کر لیا کرو اسکا معمول ہی نہیں نہ کسی نے آج تک اسکے متعلق کو گو نہ کو آگاہ کیا حالانکہ
اصولی بات ہے طرغین کی راحت کا سبب ہے اسلئے کہ اس میں خود بھیجنے والے کو بھی تو انتخاب میں تکلیف ہوتی
ہے فرمایا کہ جی ہاں دریافت کر لینے میں سب مصالح کی رعایت ہے پھر فرمایا کہ ہدیہ تہی ہو ماضور نہیں اس میں تو
خلوص کی ضرورت ہے خلوس کی ضرورت نہیں ایک بزرگ کسی دوسرے بزرگ کی ملاقات کیلئے چلے پاس
کچھ نہ تھا محبت میں خیال ہوا کہ خالی ہاتھ نہ جانا چاہئے کچھ تو لیکر چلنا چاہئے راستہ میں دیکھا کہ درختوں پر
لکڑیاں سوکھ کر زمین پر پڑی ہیں انکو جمع کر کے ایک گٹھڑی باندھ ان بزرگ کی خدمت میں پہونچے اور عرض
کیا کہ حضرت کچھ لکڑیاں لایا ہوں حضرت کے یہاں ایک قوت کی روٹی ہی پک چاہیگی بطور حلقہ معترضہ کے
فرمایا کہ اب تو کوئی ایسا کرے اور اسکا اندازہ اس طرح ہو سکتا ہے کہ ایک ہدیہ الیہ بہت بڑا اپنے دل
میں فرض کر لیا جاوے اور چھوٹے درجہ کا لالہ لے لیا جاوے پھر سوچے کوئی ایسا کر سکتا ہے اور
اگر کوئی کر بھی لے تو لوگوں کی نظر میں اسکی وقعت ہوگی اسلئے وہ بزرگ اس ہدیہ کی کسی قدر فرماتے ہیں اور
خادم کو حکم دیتے ہیں کہ یہ چیز حب فی اللہ کی وجہ سے آئی ہے اسکی تحقیر نہ کرنا ویسے ہی ست جلاؤ لانا بلکہ اسکو

محفوظ رکھو ہمارے مرنے کے بعد ہمارے غسل کا پانی ان سے گرم کرنا وہ انشاء اللہ تعالیٰ ہماری نجات کا ذریعہ ہو گا خلوص ہو تو ایسا ہو جیسا ان مہدی کو تھا اور قدر ہو تو ایسی ہو جیسی ان مہدی الیہ نے کی۔

(ملفوظ) فرمایا کہ ایک مرتبہ نعمت اللہ خان صاحب جلال آبادی جو ریاست بھوپال میں اس وقت تحصیلدار تھے پھر ناظم ہو گئے تھے یہاں پر آئے اور بطور ہدیہ پچیس روپیہ میرے سامنے رکھ دیے میں نے ان میں سے دس روپیہ اٹھالے اور یہ کہا کہ پچیس روپیہ زیادہ ہیں انھوں نے اصرار بھی کیا مگر دل نے قبول نہیں کیا جب وہ چلے گئے ان کے ایک ہمراہی سے جو رہ گئے تھے معلوم ہوا کہ پہلے انہوں نے ہدیہ کیلئے دس ہی روپیہ تجویز کئے تھے پھر خیال ہوا کہ دس روپیہ تو تھوڑے ہیں میری حیثیت کے اعتبار سے بھی اور اسکی شان کے اعتبار سے بھی اسلئے پندرہ اور بڑھائے یہ حقیقت تھی اس پچیس روپیہ کی اسپر فرمایا کہ ہدیہ میں شان وغیرہ کا خیال کرنا بڑی گڑبڑ کی بات ہے اس میں تو زیادہ تر خلوص کی ضرورت ہے فلوس کی فکر نہ کرنا چاہئے خلوص سے چاہے پانچ سات مٹی کے ڈھیلے ہی ہوں کہ وہ استیجے ہی کے کام آئیں گے پھر فرمایا کہ اس واسطی سے نہ معلوم لوگ کیا خیال کر لیں گے شاید مجھ کو اس کا کشف ہو گیا ہو کہ پہلے انھوں نے دس روپیہ تجویز کئے تھے اسلئے وہی دس لئے یہ بات نہیں سکی بھی حقیقت سن لیجئے میں نے ایک روز قبل دس روپیہ کی لکڑیاں خریدی تھی اور میری عادت قرض لینے کی نہیں ہے مگر اس وقت بضرورت قرض کیا گیا اسلئے میں نے دعا کی تھی کہ اے اللہ دس روپیہ دیتے دیکھو اگلے ہی روز وہ خاں صاحب لیکر آگے چوں کہ مجھ کو دس ہی کی ضرورت تھی وہی میں نے لے لیا اور اس وجہ سے بھی لے کہ حق تعالیٰ ناخوش نہ ہوں کہ نامعقول ایک تو مانگتا ہے اگر دیتے ہیں خرچے کرتا ہے یہ حقیقت ہے اس واقعہ کی نہ کشف تھا نہ کرامت تھی۔

(ملفوظ) فرمایا کہ میں کہا کرتا ہوں کہ نماز میں شرائط ہیں روزے میں شرائط ہیں زکوٰۃ میں شرائط ہیں حج میں شرائط ہیں مگر یہ ہیں بالکل شرائط نہ ہوں وہی الاطلاق جائز ہو یہ کیونکر ہو سکتا ہے اسکے بھی تو کچھ شرائط ہونے چاہئیں سو حدیثوں میں اس کے شرائط مذکور ہیں مگر اب تو سب دایا اور شرائط کی جگہ صرف ایک یہ گیا ہے کہ چمکتا ہو اور روپیہ ہو کیونکہ ہدیہ میں اکثر عادت بھی روپیہ چھانٹ کر دینے کی ہے اسی طرح میں کھانیکے متعلق کہا کرتا ہوں کہ کھل کھانا حلال ہونے کیلئے بس یہ شرط رہی ہے کہ اس میں گھی اچھا ہو مصالح خوب ہوں بس وہ حلال ہے اگر یہ نہیں تو حرام ہے۔

(ملفوظ شاہ) ایک مولوی صاحب نے عرض کیا کہ حضرت آج کل مولوی طماع زیادہ کیوں ہونے لگے
 فرمایا کہ سب تو نہیں عرض کیا کہ کثرت فرمایا اسکی خاص وجہ ہے اور وہ یہ ہے کہ عربی پڑھنے والے زیادہ
 وہی لوگ ہیں جو پہلے سے طماع اور مفلس ہیں بعد پڑھ لینے کے بھی انکی وہی عادت رہتی ہے طبیعت
 میں سے وہ بات جاتی نہیں اسی لئے انکی تبلیغ میں بھی غرض کا شبہ ہو جاتا ہے اگر عالی خاندان
 لوگ امراء حکام ثواب رسیں پتے بچو نکو عربی پڑھائیں اور پھر وہ لوگ تبلیغ کریں کیسے کیا اثر ہوتا
 ہے ورنہ واعظ کے افلاس میں ہی شبہ ہوتا ہے کہ چندہ مانگنا تو جانتے ہیں ورنہ کیا نہیں جانتے
 میں جو وقت ڈھاکہ گیا تھا تو وہاں کے ایک مدرسہ کے پرنسپل نے مدرسہ میں مدعو کیا میں گیا
 انھوں نے مجھے یہ ہی شبہ پیش کیا کہ اکثر علماء میں یہ مرض ہے میں نے کہا کہ اسکی بڑا انتخاب کی غلطی
 ہے اکثر غرباء کے بچے علم دین پڑھتے ہیں ان کا حوصلہ ان کا طرف تو ویسا ہی ہوگا اگر امراء کے بچے
 علم دین پڑھیں انکا حوصلہ انکا طرف ویسا ہی ہوگا پرنسپل صاحب نے کہا کہ حضرت آج میرا ایمان
 محفوظ ہو اور نہ جھکو اندیشہ اپنا ایمان کا ہو گیا تھا میں سمجھتا تھا کہ یہ علم دین کا تو اثر نہیں میں نے
 کہا تو یہ کیسے کیا علم دین ایسی چیز ہے اور اثر کی نسبت میں نے کہا کہ یہ امراء کے بچے انگریزی کے اثر
 سے تو بگڑ گئے اگر انگریزی نہ پڑھتے تو انکے اخلاق اس حالت کی نسبت اچھے رہتے اور غرباء کے بچے علم
 دین پڑھ کر سید رسدور گئے اگر عربی نہ پڑھتے انکے اخلاق اس حالت کی نسبت اور زیادہ خراب ہو جاتے
 مطلب میرا اس کہتے سے یہ تھا کہ غرباء کے بچے سید رسدور خراب ہونے چاہئیں تھے عربی کی بدولت اتنے
 خراب نہیں رہے و امراء کے بچے سید رسدور اچھے ہونے چاہئیں تھے انگریزی کی بدولت اتنے اچھے
 نہیں رہے اور یہ انتخاب کی غلطی شاید میں آ رہی ہے کہ خود ایک ہی شخص کے بچوں میں جو سب میں زیادہ
 بیوقوف کنذہن بدفہم کم عقل بد صورت ہو اسکو عربی پڑھانے کیلئے تجویز کیا جاتا ہے اور جو بھلا عقلمند
 ذہن خوب صورت ہو اسکو انگریزی کیلئے تجویز کیا جاتا ہے اس گفتگو کے بعد سی جلسہ میں پرنسپل صاحب نے
 لگے واقعی آپ نے سچ فرمایا اسوقت جو میں ذہن میں مدرسہ کے جسٹس کی جانچ کرتا ہوں تو قریب دھائی سو
 طلبہ کے ہیں مگر جو عربی پڑھتے ہیں ان میں اکثر گاؤں کے اور کم درجہ کے لوگوں کے بچے ہیں و انگریزی
 خواں خاندانی اور امیروں کے بچے ہیں میں نے کہا کہ ب آپ خود ہی فیصلہ فرمائیں کلا یہ
 لوگوں میں بلند حوصلہ ذی لیاقت غیر طماع کیسے پیدا ہو سکتے ہیں ۔

(ملفوظ) فرمایا کہ اعتراض کر دینا کون شکل کام سے زبان ہلانا پڑتی ہے حقیقت کا سمجھنا مشکل ہے ایک صاحب مجھے کہنے لگے کہ نہ معلوم سچکل غزالی اور رازی جیسے کیوں نہیں پیدا ہوتے ہیں نے کہا کہاں سے پیدا ہوں دنی الطبع کم حوصلہ لوگ تو علم دین پڑھنے لگے اور جو لوگ خاندانی بلند حوصلہ عالی مانع تھے انہوں نے علم دیں پڑھنا چھوڑ دیا انتخاب کا اختیار ہم کو دو انتخاب ہم سے کراؤ پھر دیکھو ہم غزالی اور رازی پیدا کر کے دکھلا دیں ہے تو بے ادبی مگر میں بے ادبی نہیں سمجھتا اس لئے کہ یہ عرفا بے ادبی سمجھی جاتی ہے حقیقت میں بے ادبی نہیں وہ یہ ہے کہ خدا تعالیٰ کے فضل سے امام غزالی اور رازی سے فضل اس وقت موجود ہیں دیکھ لیجئے امام غزالی اور رازی کے بھی مصنفات موجود ہیں اور اس وقت بعض بزرگوں کے بھی موجود ہیں ہوازنہ کر لیا جائے حضرت نبوت ختم ہوئی ہے علم اور ولایت ختم نہیں ہوئی۔

(ملفوظ) فرمایا کہ علماء کو تو ان جاہل واعظین نے زیادہ بدنام کیا ہے دریدہ مانگتے پھرتے ہیں و غلط میں اور سر و کو خدا پر بھروسہ کی تعلیم دیتے ہیں اور خود خدا پر بھروسہ نہیں کرتے اسی ہی لئے کہا کرتا ہوں کہ آجکل پیسہ کی قدر کرنا چاہئے اس کے نہ ہونے کی وجہ سے بھی انسان بہت سی آفات میں مبتلا ہو جاتا ہے یہ دین فروشی بھی اسی آفت کی ایک فرد ہے۔ ایک بزرگ کی حکایت ہے انہوں نے خدا سے دعا کی تھی کہ اے اللہ شیطان روزانہ وسوسے ڈالتا ہے کہ کہاں سے کھاؤ گا مجھ کو اندیشہ ہے اس سے کہ میں مجھ کو کسی آفت میں مبتلا نہ کر دے اس لئے چاہتا ہوں کہ عمر بھر کا رزق مجھ کو ایک دم عطاء فرما دیجئے تاکہ میں اس کو ایک کوٹھڑی میں بند کر کے اور علی گڑھ کا تالا ڈال کر اطمینان سے بیٹھ جاؤں اور جب شیطان وسوسہ ڈالے کہ کہاں سے کھاؤ گا میں جواب دیوں اس کو کوٹھڑی میں سے کھاؤنگا شیطان غائب میں وسوسہ ڈالتا ہے شاید میں نہیں ڈال سکتا۔ کوٹھڑی کا ذخیرہ مشاہد ہو گا اور ذخیرہ منافی توکل تھوڑا ہی ہے توکل کی ایک قسم یہ بھی ہے کہ

۱۔ گر توکل مسکینی درکار کن، کسب کن پس تمکبہ بر جبار کن

گفت پیغمبر باواز بلند بر توکل زانوی اشتربہ بند

(ملفوظ) فرمایا کہ معاند لوگ بزرگوں کو برا بھلا کہتے ہیں بزرگوں پر یہ بھی خدا کی ایک امت ہے

۲۔ اگر توکل کرتے ہو تو کام میں توکل کرو کہ کہاؤ (اور اوپر نتیجہ مرتب ہونے میں حق تعالیٰ پر بھروسہ کرو حضور اقدس صلی اللہ علیہ وسلم نے صاف فرمادیا ہے کہ اونٹ کو بادھ کر خدا پر بھروسہ کرو یعنی انسان جو سامان حفاظت کرتا ہے اس کے بعد بھی خدا پر ہی بھروسہ کرنا چاہئے) ۱۲

اس سے عجب پیدا نہیں ہوتا اور محکوم بڑا بھلا کہتے ہیں اس کی ایک خاص وجہ بھی بحمد اللہ میری سمجھ میں آگئی ہے وہ یہ ہے کہ میری ساری عمر مفت خوری میں کٹی ہے پہلے تو باپ کی کمائی کھائی بس بیچ میں بہت تھوڑے دنوں تنخواہ سے گزر ہوا پھر اُسکے بعد سے پھر وہی سلسلہ مفت خوری کا جاری ہے یعنی مدت گذرانوں پر گزر رہے نہ کچھ کرنا پڑتا ہے نہ کما نا کھانا کھانے کو دونوں وقت ملتے ہیں یہ تو دنیا کا قصہ ہوا چونکہ آخرت کے متعلق بھی کوئی ذخیرہ اعمال کا نہ تھا جس کے آخرت میں کچھ ملتا اُسکا ذریعہ یہ ہو گیا کہ لوگ بڑا بھلا کہیں جس کے اُنکے اعمال میں سے کچھ حصہ بجاویگا پس یہاں بھی مفت خوری میں گزری اور وہاں بھی مفت خوری سے کام نہ لے گا کسی کی نازل رہی ہے کسی کی زکوٰۃ بس اس طرح کام چل جاویگا۔

(ملفوظات) فرمایا کہ امام صاحب فرماتے ہیں کہ اگر غیبت کرے تو اپنی ماں کی کرے خواجہ صاحب نے بہت ہی تعجب آمیز لہجہ میں عرض کیا کہ کیا امام صاحب نے فرمایا کہ ماں کی غیبت کرے فرمایا کہ آپ کو کیوں تعجب ہوا ہاں یہی فرماتے ہیں کہ میں اگر غیبت کروں تو اپنی ماں کی کروں نا کہ اگر میری نیکیاں کسی کے پاس جاویں تو ماں ہی کے پاس کیوں نہ جائیں گھر کی نعمت گھر ہی میں رہے کہیں باہر نہ جائے اس لئے یہ فرما دیا تو اس میں تعجب کی کون بات ہے۔ ایک بزرگ کی حکایت ہے کہ ایک شخص کو گالیاں دیا کرتا تھا یہ بزرگ اُسکو روپیہ پیسہ دیا کرتے تھے اُس نے یہ سمجھ کر کہ محسن ہیں گالیاں دینی چھوڑ دیں بزرگ نے روپیہ پیسہ دینا چھوڑ دیا اُس شخص نے ان بزرگ سے عرض کیا کہ حضرت یہ کیا فرمایا بھائی یہ تو دنیا لینا ہے تم پہلے کچھ دیا کرتے تھے ہم بھی دیتے تھے تم نے دنیا چھوڑ دیا ہم نے بھی چھوڑ دیا۔

(ملفوظات) ایک مولوی صاحب نے عرض کیا کہ حضرت آج ستائیسویں شب ہے اسکو شب قدر کہتے ہیں اس میں کیا پڑھنا چاہئے فرمایا کہ ایسے موقع پر سلف میں تین چیزیں معمول تھیں بے لوگوں نے دو کو حذف کر کے ایک پر اکتفا کر لیا ہے وہ تین چیزیں یہ تھیں ذکر تلاوت قرآن نفل نماز اس میں سے عابدین نے نفل نماز اور تلاوت قرآن کو حذف کر دیا یعنی اس میں مشغولی بہت ہی کم ہے بس زیادہ تر ضربیں ہی لگاتے ہیں اور اتفاق سے محکومہ تینوں چیزیں ایک ریت میں جمع مل گئی ہیں۔

انما اوحی الیک من الکتب اقم الصلوٰۃ ان الصلوٰۃ تنہی عن الفحشاء والمنکر ولذکر اللہ اکبر

الحمد للہ حصہ اول الافاضات الیومیہ کا تمام ہوا

دیکھئے گئے۔ لہذا عرض ہے کہ ملفوظات کا مطالعہ کیا جاوے یا سنا جاوے۔ ان کو اصلاح معاشرت کا ایک نسخہ سمجھا جاوے اور حدیث المسلم من سلم المسلمون من لسانہ ویدہ (کامل مسلمان وہ ہے جس کے ہاتھ اور زبان سے تمام مسلمان مامون رہیں) کی تعمیل خیال کیا جائے جس کا خلاصہ یہ ہے کہ ہر شخص ہر وقت اس کا خیال رکھے کہ مجھ سے کسی کو خواہ وہ بڑا ہو یا چھوٹا کوئی ذہنی یا جسمانی تکلیف نہ پہنچے۔ بات کرنے میں، اٹھنے بیٹھنے میں ملنے جلنے میں، ایذا وعدہ میں، ہر وقت اس کا خیال رہے۔ اس سے بے فکری نہ ہو۔ یہی خلاصہ ہے ان ملفوظات کی تعلیم کا اور اگرچہ بعضی قسموں کے واقعات مکرر بھی اس میں آویں گے مگر اکثر ایسا ہوا ہے کہ ہر مرتبہ کسی نئی بات کی تعلیم اس واقعہ کے وقت فرمائی گئی ہے۔ اور جس طرح استیصال مرض تک نسخہ کو برابر استعمال کیا جاتا ہے۔ اسی طرح ہر وقت اپنی حالت کا جائزہ لیتے رہنے کی ضرورت ہے۔ اور ان کا مطالعہ بار بار اور مسلسل کرتے رہنے کی ضرورت ہے۔

چونکہ حضرت رح کی مجلس میں مشائخ طریقت بڑے بڑے علماء اور عوام سب ہی ہوتے تھے اس لئے ہر قسم کے مضامین بیان ہوتے تھے۔ لہذا اگر کوئی مضمون سمجھ میں نہ آوے تو کسی سے سمجھنے کی کوشش کریں۔ اور اگر کوئی خالص علمی بات ہو اسکو یہ سمجھ کر کہ یہ دوسروں کے سمجھنے کی بات ہے۔ اس کے علاوہ دوسرے مضامین سے مستفید ہوں۔

چونکہ میری ساری عمر حضرت رح کی خدمت میں اور بیشتر حصہ عمر کا خانقاہ کی خدمت میں گذرا ہے۔ اس لئے میرا مشاہدہ ہے کہ مواعظ و ملفوظات کا خالی الذہن ہو کر مسلسل مطالعہ کرنے والوں کی اصلاح خود بخود ہوتی چلی گئی ہے۔ اور جس طرح طبیب کے نسخہ سے کسی کو جلدی اور کسی کو دیر میں فائدہ ہوتا ہے۔ اسی طرح ان سے بھی کسی کو جلد نفع ہوا۔ اور کسی کو دیر میں مگر ہوا سب کو اور یہ برکت میں نے حضرت رح کے ان الفاظ ہی میں

دیکھی ہے۔ اپنے اسی مشاہدہ اور تجربہ اور حضرت رحمہ کے ایک ارشاد کی بناء پر میری رائے ان حضرات کے خلاف ہے جو حضرت رحمہ کے الفاظ کو بدل کر حضرت رحمہ کے مضامین کو اپنے الفاظ میں بیان کر کے کہتے ہیں کہ عام فہم ہونے سے زیادہ مفید ہو جاویں گے۔

وہ ارشاد یہ ہے کہ ایک روز دوران گفتگو میں حضرت رحمہ نے فرمایا کہ لوگ مواعظ کی تسہیل کی کوشش کر رہے ہیں میں منع تو نہیں کرتا اور سب سے کہنے کی بات بھی نہیں۔ مگر تم سے کہتا ہوں کہ میرے جو الفاظ ہیں۔ وہ منجانب اللہ القا ہوتے ہیں۔ تو جو اثر ان الفاظ میں ہے۔ وہ ان کی تسہیل میں نہ ہوگا اور ان ہی ملفوظات میں حضرت رحمہ نے اپنے شیخ حضرت حاجی صاحب رحمہ کے بعض واقعات میں یہ واقعہ بھی بیان فرمایا ہے کہ باوجودیکہ حضرت حاجی صاحب رحمہ اصطلاحی عالم نہ تھے مگر بعض اوقات حضرت حاجی صاحب رحمہ بلا تکلف اصطلاحات علمی اپنی تقریر میں استعمال فرماتے تھے اور مجالس میں کسی کو وسوسہ ہوا کہ حضرت حاجی صاحب رحمہ ان علمی اصطلاحوں سے کیسے واقف ہو گئے تو خود حضرت حاجی صاحب رحمہ نے فرمایا کہ بعض اوقات القا صرف معانی کا ہوتا ہے اور بعض اوقات معانی کے ساتھ الفاظ کا بھی ہوتا ہے۔ تو جس طرح حضرت حاجی صاحب رحمہ حضرت تھانوی رحمہ کے شیخ تھے اسی طرح حضرت تھانوی رحمہ میرے شیخ بھی۔ استاد بھی باپ کی جگہ بھی۔ مربی بھی اور سب کچھ وہی تھے۔ تو اگر میں ان کی نسبت یہ عقیدہ رکھوں کہ ان کے معانی مع الفاظ کے ملہم تھے۔ تو اس میں میری کیا خطا ہے۔

اسی لئے میں نے حضرت رحمہ کے الفاظ میں کوئی تغیر نہیں کیا صرف عربی فارسی کے اشعار اور عبارتوں کا ترجمہ اس مرتبہ کر دیا ہے۔ اب دعا ہے کہ اللہ تعالیٰ ہم سب کے لئے نافع فرماوے۔ والسلام

احقر محمد شبیر علی تھانوی

۱۵ جمادی الثانی ۱۳۷۷ھ مطابق ۶ جنوری ۱۹۵۸ء